
प्रस्तावना 


भारतीय दर्शन पर आंग्लभाषा में मेरा ग्रन्थ “इन्डियन फिलोसोफ़ी' शीर्षक से सर्वप्रथम 
बनारस से सन्‌ १९५२ मेँ प्रकाशित हुआ था। मुञ्ञे इससे प्रसनता हुईं कि दर्शनशास्त्र के विद्वानों 
विद्यार्थियों तथा जिज्ञासुभों ने आदर ओर प्रेम से इस ग्रन्थ का स्वागत किया। इस ग्रन्थ का संशोधित 
्रिटिश संस्करण "ए क्रिटिकल सरवे ओंफु इन्डियन फिलोंसोफ़ौ' शीर्षक से राइडर एण्ड कम्पनी, 
हचिन्सन ग्रुप, लन्दन्‌, दारा १९६० में प्रकाशित किया गया। इस संशोधित संस्करण का भारत 
ओर विदेशों मे आशातीत स्वागत होना मेरे लिये अत्यन्त हर्ष का विषय है। इसका अमरीकी 
संस्करण बा्नेस एण्ड नोबल, न्यूयाक॑ द्वारा “यूनिवसिटी पेपरवैक्स' मे १९६२ में प्रकाशित हुआ। 
इस ग्रन्थ के प्रकाशक मोतीलाल बनारसीदास, दिल्ली अब तक इसके कईं संस्करण प्रकाशित 
कर चुके हे। । 


दर्शनशास्त्र के हिन्दी-प्रेमी विद्यार्थी ओर जिज्ञासु पाठक भारतीय दर्शन को राष्ट्रभाषा हिन्दी 
मे प्रस्तुत करने के लिये मुञ्से बार-बार अनुरोध करते रहे है। मेरी भी यह इच्छा रही, किन्तु 
कई कारणों से अनेक वर्षो तक यह सम्भव नहीं हो सका। मुञ्चे हर्ष है कि अब मँ हिन्दी मे 
अपनी यह कृति, "भारतीय दर्शन : आलोचन ओर अनुशीलन, प्रस्तुत कर रहा हूं। यह ग्रन्थ 
मेरे उक्त आंग्लभाषा मेँ रचित ग्रन्थ, “ए क्रिरिकल सर्वे ओंफु इन्डियन फिलोसोफ" का हिन्दी 
मेँ संशोधित ओर परिष्कृत रूपान्तर है। इसमे मैने कई आवश्यक परिवर्तन किये है। कुक अंशों 
को परिवधित ओर कू को संक्षिप्त किया है तथा कुछ नये विषयों का समावेश भी किया है। 
ग्रन्थ के कई अंशो को मैने नवीन परिष्कृत रूप मे लिखा है। 


कुछ विद्वानों ने मेरी आलोचना में कहा है कि मेने माध्यमिक, विज्ञानवाद ओर अदत वेदान्त 
के सिद्धान्तो को एक ही मान लिया है तथा मुञ्े या तो इन सम्प्रदायो के पारस्परिक भेदो का 
सान नहीं है या गैने उन्हे भुला दिया है। इस प्रकार के. आक्षेप मेर प्रति न्याय नहीं कसते वयोकि 
भने अपनी कृतियों मे महायान ओर अद्रैत वेदान्त के सिद्धान्तो में “एेक्य' स्थापित करने का प्रयल 
नहीं किया है, केवल उनके प्रचुर 'साम्य' का, ओर कं कहीं उनके वैषम्य का भी, प्रतिपादन 
किया हे। पुनर्विचार करने पर मुञ्चे यह प्रतीति अवश्य हई कि मैने इनके ^साम्य' पर अधिक 
बल दिया है तथा "वैषम्य" का अधिक निरूपण नहीं किया है। अतः इस ग्रन्थ मे मैने इस कमी 
को पूरा करते हुये इनके वैषम्य का, विशेषतः विज्ञानवाद ओर अरत वेदान्त के वैषम्य का, समुचित 
ओर स्मष्ट विवेचन किया है। गौडपादाचार्य पर लिखित अध्याय मे कारिका के चतुर्थ प्रकरण 
पर भने अपने विचार नवीन ओर विस्तृत रूप में प्रतिपादित किये है। शून्यवाद ओर विज्ञानवाद 

पर लिखे अध्यायो मे मैने कई अंश नवीन परिष्कृत रूप मे लिखे है । शङ्कराचार्य पर लिखित 
अध्याय में मैने अध्यास का तथा मोक्ष का विवेचन, शाङ्करभाष्य के प्रकाश मे, अधिक विस्तृत 
एवं परिशोधित रूप मे किया है। माध्व वेदान्त. वाल्लभ वेदान्त ओर काश्मीर शैव दर्शन पर 
पृवपिक्षया कुछ अधिक प्रकोश डाला गया है। शैव दर्शनों मेँ वीर-शैव मत को भी समाविष्ट 
कर लिया है। "विषय-सूची, में प्रत्येक अध्याय के अन्तर्गत उसके अधिकरणों का भौ पृष्ठसंख्या 
सहित उल्लेख कर दिया है। ग्रन्थ के अन्त मेँ दी गई “्रनथावली' को भी संशोधित तथा परिवधित 
` कर दिया है। इन सब कारणों से यह हिन्दी-गरन्थ अधिक महत्त्वपूर्ण ओर उपादेय हो गया हे। 
आशा है भारतीय दर्शन के विद्वान्‌ विद्यार्थी ओर हिन्दी-प्रेमी पाठक इस ग्रन्थ का भी पूर्ववत्‌ 
आद्र ओर प्रेम से स्वागत करेगे। 


यह ग्रन्थ मेरे भारतीय दर्शन के मूल ग्रन्थों के अनेक वर्षो के गहन अध्ययन पर आधृत 
है। विविध भारतीय दार्शनिक सम्प्रदायो के आलोचन, विवेचन ओर मूल्यांकन में मैने यथासम्भव 
निष्पक्ष दुष्टि अपनाई है तथा करई गृढृ, दुरूह ओर जटिल विषयों को सरल ओर सुस्पष्ट रूप 
में प्रस्तुत करने का पूर्ण प्रयत्न किया है। दार्शनिक सम्प्रदायो के यथामति विवेचन मे विद्वानों 
मे मतभेद हो जाना अस्वाभाविक नहीं है, किन्तु इससे हमें यह अधिकार प्राप्त नहीं होता कि 
हम मतभेद के नाम पर अपने उन पूरवाग्रह-ग्रस्त विचारो को किसी दार्शनिक सम्प्रदाय पर बलात्‌ 
आरोपित करे जो उस सम्प्रदाय के मौलिक ग्रन्थों में स्पष्टतया प्रतिपादित सिद्धान्तो के प्रतिकूल 
हों। यह ग्रन्थ भारतीय दर्शनों के विविध सम्प्रदायो का निष्पक्ष, प्रामाणिक ओर आलोचनात्मक 
विवेचन प्रस्तुत करने का प्रयास करता है। इसके विवेच्य विषय अत्यन्त व्यापक ओर विस्तृत 
है, अतः यह ग्रन्थ उनके सर्वागीण सविस्तार विवेचन का दावा नहीं करता; एक ग्रन्थ में यह 
सम्भव भी नहीं है। 


इलाहानाद्‌ विश्वविद्यालय द्वारा १९४७ मे डी. फिल्‌. की उपाधि हेतु स्वीकृत “बौद्ध दर्शन 
ओर वेदान्त में द्नद्ात्मक तर्क शीर्षक अपने शोध-प्रबन्ध से तथा उसी विश्वविद्यालय द्वारा १९५१ 
मे डी. लिट्‌. की उपाधि हेतु स्वीकृत "भारतीय ओर पाश्चात्य दर्शन में दन्ात्मक तकं का प्रभुत्व 
शीर्षक अपने शोध-प्रन्ध से ली गई सामग्री का मैने अपने उक्त आंग्लभाषारचित ग्रन्थ ए क्रिटिकल 
सर्वे ओंफ़ इन्डियन फिलोंसोफ़ी' मे समावेश किया है। इस हिन्दी ग्रन्थ मे भी उक्त सामग्री कं 
कुछ अंशो का कहीं-कहीं उपयोग किया गया है। 


मै सहर्ष उन सभी सम्माननीय विद्वानों के प्रति अपना आभार व्यक्त करता हूँ जिनसे या 
जिनकी 'कृतियों से मुञ्च प्रणा ओर सहायता मिली दै । प्रोफेसर सुरेन्रनाथ दासगुप्त, प्रोफेसर 
सर्वपल्ली राधाकृष्णन्‌, प्रोफेसर मैसूर हिरिना ओर प्रोफेसर हरिदास भद्राचार्य का भँ विशेष 
आभारी हं। इलाहाबाद विश्वविद्यालय का दर्शनविभाग जिनके आचार्यत्व से गौरवान्वित ओर 
विख्यात हुआ उन अपने गुरुवर प्रोफेसर रामचन्द्र दत्तत्रेय रानडे तथा प्रोफेसर अनुकूलचन्दर मुकर्जी 

को भं सादर प्रणाम करता ह जिनसे भेन दर्शनशास्त्र का विशिष्ट ज्ञान प्राप्त किया तथा जिनकी 
कृपा से मेरी विद्या फलवती. हुई। मै अपने पूज्य ब्रह्मलीन पितृचरण को सादर प्रणाम करता हँ 
जिनके आशीर्वाद का प्रकाश मेरे जीवन-पथ को आलोकित करता रहा है। ये पुज्यपाद श्रीराधा 
बाबा को सादर प्रणाम करता हूँ जिनकी अहैतुकी कृपा से यह ग्रन्थ प्रकाश मे आ रहा है। 


मेरे अंग्रेजी में लिखे ग्रन्थ “ए क्रिरिकल सर्वे ओंफ़ इन्डियन फि्लोसोफौ' के प्रकाशक 
मोतीलाल बनारसीदास, दिल्ली, इस हिन्दी-ग्र्थ को भी प्रकाशित कर रहे है इसके लिये मै उन्हे 
धन्यवाद देता हू। 


कोटा, राजस्थान 


श्रावणी पूर्णिमा, २०४६ विक्रमाब्द चन्द्रधर शमां 
१७-८-१९८९ 


हिरण्मयेन पात्रेण सत्यस्यापिहितं मुखम्‌। 
तत्‌ त्वं पूषन्नपावृणु सत्यधर्माय दृष्टये ।। 
सत्य का मुख स्वर्णिम चमकीले पात्र से आवृत है । हे चिदानन्दज्योतिष्पुञ्ज! इस आवरण 
को हटा दो ओर सत्य कौ ओर उन्मुख मुञ्च दिव्य-दुष्टि दो जिससे मेँ उसके दर्शन कर सक॑। 


ऋषीणामर्हताञ्चैव बुद्धानां तत्त्वदशिनाम्‌। 
सच्चिदानन्दमग्नानामाचार्याणां पथः कृताम्‌।। 
तीक्ष्णतक॑शराणाज्च युक्तिशास्त्रविदां तथा। 
तेषामत्र कथा येषां "कीर्तिः पृष्ठं गिरेरिव ।। 


इस ग्रन्थ मे उन सच्चिदानन्द-मग्न तत्त्वदर्श ऋषियों के, अर्हतो के ओर वुद्धो के दर्शन 
का -एवं तत्त्वदर्शी पथ-निर्मता आचार्यो के दर्शन का, तथा प्ररतर्कशरसम्पन एवं युवित ओर 
शास्त्र के ज्ञाता उन विद्वानों के दर्शन का विवेचन है जिनकी "कीर्तिं पर्वत-पृष्ठ के समान" सदृ 
ओर अचल है। 

प्रयम अध्यास 


वेद ओर उपनिषद्‌ 


९. भूमिका 

'दर्शान' शब्द का अग्रज मे अनुवाद प्रायः 'फिलोसोफी' शब्द से किया जाता है । यह 
शब्द फिलोँस्‌' ओर 'सोफिया' इन दो ग्रीक पदों से बना है जिनका क्रमशः अर्थं है प्रेमं 
ओर "सरस्वती या विद्या देवी'। अतः फिलोसोफ़ी' का अर्थ हुआ विद्याप्रेम या ज्ञान के प्रति 
अनुराग। मानव मन में स्वयं को ओर बाह्य जगत्‌ को जानने कौ नैसर्गिक प्रवृत्ति होती हे। 
यद्यपि मानव की उत्पत्ति, स्थिति ओर लय बाह्य जगत्‌ मे होते है, तथापि मानव केवल 
शरीरेन्दरियप्राणसंघात के अतिरिक्त ओर कुछ भी है ओर इस "ओर कु" की जिज्ञासा भी 
स्वाभाविक है। दार्शनिक चिन्तन मानव की मूल प्रवृत्ति हे। प्रत्येक व्यक्ति कौ कोई न कोई 
जीवन-दृष्टि, जीवन-मूल्य या "दर्शन' अवश्य होता है। अतः मानव के लिये चुनाव, जैसा 
हक्सले महोदय का कथन है, "दर्शन" या 'अ-दर्शन' के बीच न होकर सदा "अच्छे दर्शन' 
या "बुरे दर्शन" के बीच होता है। 

पाश्चात्य दर्शन ने प्रायः बैद्धिक चिन्तन को प्रधानता दी है, यद्यपि कुछ पाश्चात्य 
दार्शनिकों ने अपरोक्ष ज्ञान कौ महत्ता स्वीकार की है। भारतीय दर्शन प्रायः अपरोक्षानुभूति 
या आत्मसाक्षात्कार को प्रधान ओर बौद्धिक चिन्तन को गौण मानता है। "दर्शन" शब्द्‌ का 
अर्थं ही है साक्षात्‌ देखना अर्थात्‌ परम तत्त्व का साक्षात्कार या अपरोक्षानुभव। दर्शन शब्द 
के अन्तर्गत साक्षात्कार के साधनों को भी ले लिया गया है।‹ ये साधन हैँ श्रुति ओर तर्क 
(आत्मा को जानो' (आत्मानं विद्धि) यह भारतीय दर्शन का उद्घोष है। आध्यात्मिक 
आधिभौतिक ओर आधिदैविक, इन तीन प्रकार के दुःखों का आत्यन्तिक नाश एवं अखण्ड 
आनन्द कौ प्राप्ति भारतीय दर्शन का लक्षय है। श्रवण, मनन ओर निदिध्यासन इस लक्ष्य-प्राप्ति 
के त्रिविध साधन हैँ। दर्शन ओर धर्म का घनिष्ठ सम्बन्ध है। भारतीय दर्शन के कई सम्प्रदाय 
धार्मिक सम्प्रदाय भी हेँ। सुचिन्तित दार्शनिक विचारो को आचार मे उतारे बिना दर्शन केवल 
वाग्विलास या बुद्धि-वैभव ही है; ओर दार्शनिक विचारों द्वारा परिपुष्ट हुये जिना धर्म 
अन्धविश्वास मात्र है । महर्षिं यास्चवल्क्य का उपदेश "आत्मा वा अरे द्रष्टव्यः श्रोतव्यो मन्तव्यो 
निदिध्यासितव्यः" भारतीय दर्शन ओर धर्म का मूलमन्त्र है। इसका अर्थ है आत्मा साक्षात्‌ 


९. दर्शनं साक्षात्करणम्‌ ; अपि च, दृश्यते अनेन इति दर्शनम्‌। 
२. बृह० उप० २/४/५ 

अनुभव करने योग्य है; ओर यह अनुभव श्रवण प्रुति-वाक्य के श्रवण या पठन से), मनन 
(युक्तियुक्त बौद्धिक चिन्तन से) तथा निदिध्यासन से (ध्यान ओर समाधि से) प्राप्य हे। चार्वाक 
मत को छोडकर लगभग सभी भारतीय दर्शनों ने इसे न्यूनाधिक रूप में स्वीकारं किया है। 
वेद्‌ भारतीय साहित्य के ही नहीं अपितु विश्व-साहित्य के प्राचीनतम ग्रन्थ हँ । भारतीय 
दर्शनों के प्रमुख विचारों को वैदिक वाङ्मय में खोजा जा सकता है। खेद का विषय है कि 
वेदों के विषय में हमारा ज्ञान अत्यन्त अल्प ओर अपूर्णं है। 
वेद के दो विभाग है मन्त्र ओर ब्राह्मण। किसी देवता कौ स्तुति में प्रयुक्त होने वाले 
अर्थ स्मारक वाक्य को "मन्त्र कहते है। यज्ञयागादि के अनुष्ठान का विस्तृत विवेचन करने 
वाले ग्रन्थ को ्राह्मण' कहते है। मन््र-समूह को 'संहिता' कहते है । संहिताये चार है ऋक्‌, 
साम्‌, यजुः ओर अथर्व। इनका संकलन यज्ञानुष्ठान कौ दृष्टि से किया गया है। यज्ञयागादि 
के विधिपूर्वक अनुष्ठान के लिये चार ऋत्विजो की आवश्कता होती है--होता, ज स्तुति-मनत्रो 
के उच्चारण से देवताओं का आह्वान करता है; उद्गाता, जो मधुर स्वर में मन्त्र गान करता 
है; अध्वर्यु जो यज्ञ के विविध अंगों का सविधि सम्पादन करता है; तथा ब्रह्मा, जो सम्पूर्णं 
यजञानुष्ठान का विधिवत्‌ निरीक्षण करता है जिससे किसी प्रकार कौ तुटि न रहे। होता के 
लिये ऋक्‌ संहिता का, उद्गाता के लिये साम-संहिता का, अध्वर्यु के लिये यजुः-संहिता का 
तथा ब्रह्मा के लिये अथर्व-संहिता का संकलन हुआ है। वेदों को, अथर्व को छोड़कर, त्रयी" 
भी कहते है वयोकि ये ऋक्‌ साम ओर यजुः रूपों मे विभक्त है। ऋक्‌ का अर्थं हे पाद-युक्त 
छन्दोबद्ध मन्त्र; साम का अर्थ है गीति या मन्र-गायन्‌; यजुः का अर्थ है गद्यमय वाक्य। वेद्‌ 
का संहिता या मन्त्र भाग वैदिक देव-मण्डल के विविध देवताओं की स्तुतियों का संग्रह है । 
इनमे ऋक्‌-संहिता सबसे प्राचीन ओर महत्त्वपूर्णं है। ऋषि मन्त्र के द्रष्ट है, रचयिता नहीं। 
वेद का दूसरा भाग व्राह्मण भाग है जिसमें यज्ञयागादि के विविध अंगों का विस्तृत विवेचन 
है। यह गद्य में है । बराह्मण" ग्रन्थों को यह नाम इसलिये दिया गया क्योकि 'ब्रह्म' का विस्तृत 
विवेचन इनका प्रधान विषय है ओर यहाँ "व्रह्म" का अर्थ "बढाने वाला, "फेलने वाला' अर्थात्‌ 
वितान या यज्ञ है। ब्राह्मण ग्रन्थों के वाद्‌ उनसे सम्बद्ध आरण्यकः ग्रन्थ अति हैँ । अरण्य 
के एकान्त में पठनीय ओर मननीय होने से इन्हे आरण्यक कहते हँ। इनमें कर्म से ज्ञान कौ 
ओर संक्रमण है। यज्ञानुष्ठान की अपेक्षा यज्ञ के आध्यात्मिक रहस्य पर तथा उपासना एवं 
ध्यान पर बल है। आरण्यको के अन्तिम भाग "उपनिषद्‌ है जो ज्ञान-प्रधान हँ तथा दार्शनिक 
विचारो से भरे हैँ। इन्दं को 'वेदान्त' कहते हैँ क्योकि ये वेद के अन्तिम भाग हैँ, इनमें वेद 
के चरम सिद्धान्तो का विवेचन है तथा इनमें वेद का सारभूत तत्त्व प्रतिष्ठित है।° वेद के 
संहिता भाग ओर ब्राह्मण भाग को "कर्मकाण्ड"; आरण्यक भाग को “उपासना काण्ड' तथा 


१. म्त्रब्राह्मणयोर्वेदनामधेयम्‌। मन्त्रब्राह्मणात्मको वेदः। 
२. संस्कृत में 'अन्त' शब्द के तीन अर्थं होते है 
अन्तिम भाग", 'सिद्धान्त' ओर “सार -तत्व'। "वेदान्त' शब्द मे ये तीनों अर्थं सङ्गत हैँ। 


वेद ओर उपनिषद्‌ ३ 


उपनिषद्‌ भाग को ज्ञान काण्ड' कहा जाता है। कर्म प्रधान होने पर भी संहिता ओर ब्राह्मण 
भागों में आध्यात्मिक तत्व-चिन्तन के बीज विद्यमान है तथा आरण्यक भाग मे उपासना द्वारा 
कर्मसेन्ञान की ओर संक्रमण है। 


२. वैदिक दर्शन - 

उपनिषद्‌ पूर्व वेदिक साहित्य में प्रमुख दार्शनिक विचारों के बीज खोजे जा सकते है। 
भारतीय परम्परानुसार वेद नित्य ओर अपौरुषेय है तथा अक्षय ज्ञान के भण्डार है। इतिहास 
(रामायण ओर महाभारत) ओर पुराणों से वेदों का उपवृंहण होता है। अर्वाचीन पाश्चात्य 
मतानुसार जन अर्धं सभ्य ओर अर्धं बर्बर आर्य बाहर से भारत मे आकर बसे तो उनमें 
ज्ञान-विज्ञान का विकास नहीं था। प्रकृति कौ विविध शक्तियों के कमनीय ओर सुन्द्र रूप 
को देखकर उन्हे आश्चर्य ओर कौतुक हुआ, तथा विकराल ओर ध्वंसात्मक रूप को देखकर 
भय हुआ। प्राकृतिक शक्तियों के रहस्य को न जानने के कारण उन्होने इनकी देव ओर देवियों 
के रूप में कल्पना कर ली ओर इनकी स्तुति करने लगे। ये स्तुति्यौँ ही वैदिक मन्त्रों के 
रूप में प्रस्फुटित हुई । कालान्तर मेँ यागादि क्रियाओं का विस्तार हुआ। वैदिक आर्य देवताओं 
कौ प्रार्थना करने लगे-/हम तुम्हे यज्ञ में हवि देते है, तुम हमे वीर पुत्र-पौत्र, अच्छे घोडे, 
पुष्ट बेल, दुधारू गाये, प्रभूत धान्य एवं सुख समृद्धि दो, आपदाओं से हमारी रक्षा करो तथा 
शत्रुओं के साथ युद्ध में हमें विजयी बनाओ।' वैदिक सभ्यता के विकास क्रम मेँ इस प्रथम 
अवस्था को प्राकृतिक तथा मानवीकृत "बहुदेववाद' की संज्ञा दी गई है। कालान्तर मे इस 
बहुदेववाद्‌ का विकास मैक्समूलर के अनुसार "एकदा एक एव देववाद' (हेनोथीइज्म) में हआ 
जिसके अनुसार वैदिक आर्य जन किसी देवता की स्तुति करते थे तो उस समय उस देवता 
को ही एक मात्र सर्वोच्च देवता मान लेते थे। आगे चल कर यह “एकदा एक एव देववाद्‌" 
“एकदेववाद' या "एकेश्वरवाद" मेँ परिणत हुआ। फिर इस एकेश्वरवाद्‌ के साथ सर्वेश्वरवाद्‌" 
कौ भी मान्यता हुई। कालान्तर में इसका चरम विकास "एकतत्ववाद' या 'अदैतवाद' के रूप 
मे उपनिषद्‌ मेँ प्रतिष्ठित ओर विकसित हुआ। 

अधिकांश पाश्चात्य विद्वान्‌ तथा उनके अनुयायी कुछ भारतीय विद्वान वैदिक देवतावाद ` 
की उत्पत्ति ओर विकास का पूर्वोक्त क्रम प्रतिपादित करते है। किन्तु यह क्रम निराधार है 
तथा देवता-तत्त्व के अज्ञान का सूचक है। संहिता भाग से ब्राह्मण ओर आरण्यक भाग द्वार 
उपनिषद्‌ भाग तक वैदिक दर्शन का जो विकास हुआ है वह निश्चित ही पाश्चात्य विदानो 
दवारा कल्पित बहुदेववाद से एकदा एक एव देववाद, एकदेववाद्‌, सर्वेश्वरवाद द्वारा एकततत्ववाद्‌ 
के रूप में नहीं हुआ। वैदिक आर्य बाहर से आये, यह विवादास्पद है, किन्तु वैदिक ऋषि 
अर्धसभ्य न होकर सुसंस्कृत विद्वान तथा प्रातिभक्ञानसम्पन थे, यह निर्िवाद है। इन मन््र-द्रष्टा 
ऋषियों के दवारा साकषत्कृत आध्यात्मिक रहस्य मन्त्रो के रूप मेँ प्रकट हये है। संहिता भाग 
भी आध्यात्मिक अद्वैतवाद से अनुप्राणित है। संहिता से लेकर उपनिषद्‌ तक वैदिक दर्शन 
का विकास इस केन्द्रीय आध्यात्मिक अद्वैतवाद्‌ का ही विकास है जो अपने अन्तर्गत एकेश्वरवाद्‌ 

ओर सर्वेश्वरवाद को, परात्परत्व ओर अन्तर्यामित्व को, तथा भेद्‌, अभेद्‌ ओर भेदाभेद को 
समाहित किये है। वेदो मे प्राकृतिक मानवीकृत बहुदेववाद कौ कल्पना कोरी कल्पना हे । 
वैदिक देवता-गण एक ही देवता कौ विभिन शक्तियों के प्रतीक हैँ। देवताओं को "असुर 
अर्थात्‌ प्राणवान्‌ बलवान, अप्रतिहतसामर्थ्य-सम्पन माना गया है ओर उनके "असुरत्व को 
स्पष्टतया एक ही स्वीकार किया गया है । बेदों मे सर्वव्यापी, सर्वात्मक ओर परात्पर देव -तत््व 
एक ही है तथा विविध देव-गण इसी की शक्तियों के विविध रूप हैँ । यह सर्वान्तर्यामी सूत्रात्मा 
है। यह विश्वनियन्ता है। वेदों के ये वाक्य निश्चय ही बहुदेववाद के पोषक नहीं हैँ । जब 
बहुदेववाद एकदेववाद या एकेश्वरवाद मे विकसित होता है तो देव-मण्डल के सर्वाधिक 
शक्तिमान्‌ देव को ही "देव' या 'ईश्वर' के रूप में स्वीकार किया जाता है। किन्तु वेदों मे 
तो एेसा नहीं हुआ है। पुनश्च, मैक्समूलर महोदय को ^हेनोथीडज्म' (एकदा एक एव देववाद्‌) 
शब्द निमित करने का कष्ट करने कौ अपेक्षा यह स्वीकार कर लेना चाहिये था कि विविध 
देव “पर देव' के ही विविध प्रतीक है, अतः जव किसी देव की स्तुति कौ जाती है तो वह 
सतुति वस्तुतः पर देव' की शक्ति कौ ही होती है। यह पर तत्त्व सृष्टि में व्यापक भी है 
ओर सृष्टि के पार भी है। वैदिक दर्शन में संहिता से लेकर उपनिषद्‌ तक इसी अद्रेतवाद 
का विकास हुआ है। अपने मत की पुष्टि मँ हम वेदों के निम्नांकित उद्धरण प्रस्तुत कर रहे 
है “उस एक सत्‌ का ही विदान्‌ अनेक रूपों मेँ वर्णन. करते हैँ /* 

पुरुष ही यह सब कू है; भूत, वर्तमान ओर भविष्य मेँ जो कुछ था, है या होगा, वह 
सव पुरुष ही है ।'२ 

"उस एक ही महान्‌ सत्‌ कौ उपासना ऋग्वेदी “उवथ' के रूप मे, यजुर्वेदी अग्नि" के 
` रूप में ओर सामवेदी "महाव्रत" के रूप मेँ किया करते है ।'* 

“वह प्रकाशमान्‌ अपरिमेय तत्व *अदिति' है। अदिति ही आकाश है, अन्तरिक्ष है, माता 
है, पिता है, पुत्र है, समस्त देव-मण्डल है, सारा मानवसमुदाय है; जो कुछ उत्पन हुआ है 
ओर जो भी उत्पन होने वाला है वह अदिति ही है।"५ 

वेदों मे “सत्‌ को सत्ता कौ दृष्ट से 'सत्य' ओर नैतिक नियमन की दृष्टि से ऋत' तथा 
आनन्द कौ दृष्टि से "मधु" या "मधुमान्‌! कहा गया है। वेदों के ये वर्णन देखिये--ऋत के 
कारण जगत्‌ की सुव्यवस्था है। देवगण ऋत के ही स्वरूप हैँ ।९ 

सूर्य ऋत का विस्तार करते हैँ। नदियां ऋत को प्रवाहित करती हैँ ।* 


पहद्‌ देवानामसुरत्वमेकम्‌। ऋग्वेद ३-५५ 
. एकं सद्‌ विप्रा बहुधा वदन्ति। वही १-१६४-४६ 
. पुरुष एवेदं सर्वं यद्‌ भूतं यच्च भाव्यम्‌। पुरुषसूक्त, ऋग्वेद १०-९०, यजुर्वेद 
एेतरेय आरण्यक ३-२-२-१२ 
. ऋग्वेद १-८९-१० 
वहीं ९-१०८-८ 
. ऋग्वेद १-१०५-१५ 

यह पृथिवी, आकाश, वायुमण्डल, सरिताये, पर्वत, बृहस्पति ओर सूर्य सब मधुमय हेँ। 
यह मधुमान्‌ है, यह रसवान्‌ है ।१ 

तिष्णु के उस परम पद्‌ को ज्ञानी, जागरूक विद्वान्‌ ही जानते है ।; 

सृष्टि के आदिकाल में न सत्‌ था न असत्‌; न वायु था न आकाश, ` ` ` न मृत्यु 
थी न अमरता; न रात थी न दिन्‌, उस समय केवल वही एक था जो वायुरहित स्थिति में 
भी अपनी शक्ति से सांस ले रहा था; उसके अतिरिक्त कुछ नहीं था।'२ 

उस अकाम, धीर्‌, अमृत, स्वयंभू. रसतृप्त, अन्यून, अजर आत्मतत्त्व के अनुभव से ही 
मृत्यु-भय पर विजय प्राप्त होती है ।'* 

'उसके साक्षात्‌ ज्ञान से ही मृत्यु के पार जाया जा सकता है, मृत्यु ओर संसार के पार 
जाने का अन्य कोई मार्ग नहीं है | | 

इस उच्छिष्ट" (प्रपञ्च-निषेध के बाद अवशिष्ट सत्‌) पर नामरूप आश्रित है इसी पर 
सारा लोक आश्रित है ।*९ | | 

इस पुरुष का एक पाद (अंश) यह सारा चराचर विश्व है; इसके तीन पाद्‌ इस विश्व 
के पार अमृत में स्थित है।' 


३. उपनिषद्‌ 

"उपनिषद्‌, शब्द "उप' ओर “नि' उपस्गपूर्वक "सद्‌ धातु से निष्पन होता है। “सद्‌! 
धातु के चार अर्थ होते है--बेठना, नाश करना (विशरण), प्राप्त करना (गति) ओर शिथिल 
करना (अवसादन)। "उप' का अर्थ है समीप ओर नि' का अर्थ है ध्यान -पूर्वक। अतः उपनिषद्‌ 
शब्द का अर्थं हुआ--शिष्य का गुरु के समीप ध्यानपूर्वक परम तत्व का गूढ़ उपदेश सुनने 
के लिये वैठना, जिससे शिष्य कौ अविद्या का नाश होता है, उसे ब्रह्-प्रापति होती है तथा 
उसके कर्म-बन्धन एवं तज्जन्य दुःखादि का शिथिलीकरण होकर क्षय हो जाता है। इस प्रकार 
उपनिषद्‌ शब्द्‌ अध्यात्मविद्या या ब्रह्मविद्या के अर्थ मे प्रयुक्त होने लगा ओर क्योकि यह विद्या 
गुर द्वा अधिकारी शिष्य को एकान्त मे दी जाती थी, अतः यह रहस्यविद्या या गुह्यविद्या 
भी कहलाई। उपनिषद्‌ शब्द मुख्य रूप से ब्रह्मविद्या का वाचक है तथा गौण रूप से 
्रह्मविद्यप्रतिपादक ग्रन्थों के लिये प्रयुक्त होता है। इन उपनिषद्‌ ग्रन्थो को ही वेदान्त कहा 


वहीं ६-४७-१ | 
तद्‌ विप्रासो विपन्यवो जागृवांसः समिन्धते। विष्णोर्यत्‌ परमं पदम्‌। वहीं १-२२-२१ 
ऋग्वेद, नासदीयसूक्त १०-१२९ ॥ 
- अकामो धीरो अमृतः स्वयंभू रसेन तृप्तो न कूतश्चनोनः। 
तमेव विद्वान न बिभाय मृत्योरात्मानं धीरमजरं युवानम्‌।। अथर्ववेद १०-८-४४ 
५. तमेव विदित्वाऽतिमृत्युमेति नान्यः पन्था विद्यतेऽयनाय यजुर्वेद, रुद्रीय। 
उच्छिष्टे नामरूपं चोच्छिष्टे लोक आहितः। अथर्ववेद्‌ ११-९-१ 
७. पादोऽस्य विभ्वा भूतानि त्रिपादस्याऽमृतं दिवि। ऋगवेद १०-९०-३ पुरुषसूक्त, यजुरवेद। 


96 ` ॐ ईॐ 


++ 


६ भारतीय दर्शन : आलोचन ओर अनुशीलन 


जाता है क्योकि ये वेद के अन्तिम भाग हैँ तथा वैदिक दर्शन के सारभूत सुनिश्चित सिद्धान्तो 
के प्रतिपादक है। मुक्तिकोपनिषद्‌ के अनुसार उपनिषदों की संख्या १०८ है, किन्तु प्रामाणिक 
तथा महत्वपूर्ण उपनिषद्‌ ग्यारह हे जिन पर शङ्कराचार्य के भाष्य उपलब्ध हैँ। ये है ईश 
केन, कठ, प्रशन, मुण्डक, माण्डुक्य, तैत्तिरीय, एेतरय, छान्दोग्य, बृहदारण्यक ओर श्वेताश्वतर । 
कुछ उपनिषद्‌ गद्य | है कुछ पद्य पे ओर कुछ गद्य-पद्य में। छान्दोग्य ओर बृहदारण्यक 
सर्वाधिक प्राचीन माने जति दै। उपनिषद्‌ भारतीय दर्शन की निधि ह ओर उसके मूल स्रोत 
भी है। शोपेनहावर्‌ मैक्समूलर्‌ `डोयसन आदि अनेक पाश्चात्य विद्वानों ने भौ इनक मुक्त 
कण्ठ से प्रशंसा कौ हे। 
उपनिषद्‌ मेँ द्रत, विशिष्टष्रैत एवं दैतपरक वाक्य उपलब्ध है, किन्तु उनका तात्पर्य 
अदैत के प्रतिपादन में ही है क्योकि बाहुल्य अद्वैत श्रुतियों का है ओर उन्हीं को बार-बार 
प्रतिष्ठापित किया गया है। फिर विशिष्यद्रैत एवं दवैतपरक वाक्यों को गौण मान कर उनको 
सद्गति अदत श्रुतियो के साथ हो जाती है, किन्तु अद्वैत की सद्गति द्वैत, द्ैतदवित, विशिष्टा 
के साथ किसी भी प्रकार से नहीं हो सकती। श्रीशङ्कराचार्य ने इसका स्पष्ट, विशद ओर विस्तृत 
प्रतिपादन किया है। 
उपनिषद्‌ को भारतीय दर्शनों का मूल स्रोत माना जाता है। भारतीय दर्शनों कौ कोई 
ेसी प्रमुख विचारधारा नहीं है जिसका उद्गम उपनिषद्‌ मे न हो। वेदान्त कौ प्रस्थान-त्रयी 
मे उपनिषद्‌ मूलप्रस्थान है । ब्रह्मसूत्र उपनिषद्‌-वाक्यों का सूत्ररूप मेँ संकलन है। गीता को 
उपनिषद्‌-गायों का अमृतरूपी दूध माना गया है जिसे गोपाल कृष्ण ने अर्जुन को बछड़ा बना 
कर विद्वानों के पानार्थं दुहा है। जैन दर्शन ने भी कर्मवाद ओर आत्मतत्त्व के व्याख्यान में 
उपनिषद्‌ से बहुत कुछ लिया है तथा बौद्ध दर्शन अपने विज्ञानवाद, अद्वैतवाद, अनित्यवाद, 
कर्मवाद, अविद्या, चतुष्कोरि, निर्वाण आदि सिद्धान्तो के लिये उपनिषद्‌ का अत्यन्त ऋणी 
है। सांख्य की प्रकृति, त्रिगुण, पुरुष, वुद्धि, अहंकार, मन, सूक्ष्म शरीर आदि के बीज ओर 
अक्र कठ ओर श्वेताश्वतर आदि यें उपलब्ध हँ। योग कौ जडुं श्वेताश्वतर ओर कठ आदि 
मे मिलती है। पूर्वमीषांसा में वेदिक कर्म का विस्तृत विवेचन है। अद्वैत वेदान्त में ज्ञान का 
प्राधान्य है। कुछ वेदान्तं-सम्प्रदायों मे श्वेताश्वतर के कर्म-जञान-समुच्चय का विकास हे। 
उपनिषद्‌ मेँ ज्ञान का प्राधान्य है; कर्म ओर उपासना गौण है। कर्म ओर उपासना चित्तशुद्धि 
ओर चित्त कौ एकाग्रता के लिये आवश्यक हैँ क्योकि शुद्ध ओर एकाग्र चित्त में ही आत्म-तत्त्व 
का दिव्य प्रकाश, ज्ञान-सविता का “वरेण्य भर्ग" तथा शिव-स्वरूप “ज्योतिषां ज्योतिः' प्रकट 
हो सकती है। नारद्‌ सनत्कुमार से इस प्रकार निवेदन करते है--भगवन्‌। भने ऋग्वेद का, 
यजुर्वेद का, सामवेद का, अथर्ववेद का, इतिहास-पुराणरूपी पञ्चम वेद्‌ का अध्ययन किया 
है; ओर भी अनेक विद्याओं का भने अध्ययन किया है। किन्तु मैँ मन्त्रं को ही जानता हू, 
आत्मा को नहीं जानता। मैने आप जैसे महात्माओं से सुना है कि जो आत्मा का साक्षात्कार 
करता है वही शोक के पार जाता दै। मँ शोक-मग्न हूँ। भगवन्‌। मुञ्चे शोक के उस पार 

तार दीजिये।' मुण्डक कौ उक्ति है--विद्या दो प्रकार कौ है, अपरा ओर परा। ऋग्वेद, यजुर्वेद, 
सामवेद्‌, अथर्ववेद्‌, शिक्षा, कल्पु. व्याकरण आदि अपरा विद्या के अन्तर्गत है । परा विद्या वह 
है जिससे अक्षर ब्रह्य कौ प्राप्ति होती है।२ गीता का वचन है_ वेदों के कर्मकाण्ड मेँ आसक्त 
सकाम पुरुष स्वर्गसुख को परम श्रेष्ठ मानते हँ तथा भोग ओर एेश्वर्य में लिप्त रहते है अतः 
उनकी बुद्धि निश्चयात्मक नहीं होती ओर न उनकी प्रवृत्ति निष्काम की ओर होती है। वेदों 
का कर्मकाण्ड त्रिगुणात्मक प्रकृतिजन्य संसार को ही विषय बनाता है; वह निस्त्रैगुण्य नित्य 
आत्मतत्व को प्रकाशित नहीं करता। जैसे परिपूर्णं विशाल जलाशय के प्राप्त होने .पर जल 
के लिये छोटे जलाशयो को आवश्यकता नहीं रहती, उसी प्रकार ब्रह्मज्ञान हो जाने पर वेद 
के कर्मकाण्ड कौ आवश्यकता नहीं रहती।* छान्दोग्य में तो कर्मकाण्ड के दुरुपयोग करने 
वाले खाने-पीने में ही आसक्त ऋत्विजो पर बड़ा तीखा व्यंग्य किया गया है जहौँ एक यज्ञ 
मे कुत्तो को ऋत्विजो के समान चलते हुये ओर 'ओम्‌ हम खाते है ओम्‌ हम पीते है" इस 
प्रकार गाते हुये दिखाया गया है।* यहोँ यह बात ध्यान देने की है कि इस प्रकार के आक्षेप 
कर्मकाण्ड के दुरुपयोग पर है, सविधि यज्ञादि कौ प्रक्रिया पर नहीं हैँ। उपनिषद्‌ मे वैदिक 
कर्मकाण्ड को गौण माना है, निरर्थक नही। कर्म से ब्रह्मप्राप्ति सम्भव नहीं है। कर्म ओर 
उपासना चित्तशुद्धि तथा चित्त-एकाग्रता के लिये आवश्यक है, किन्तु ब्रह्मप्राप्ति के साधन 
नहीं है। 


ठ. आत्प-ततत्वं 

आत्म-तत्त्व स्वतःसिद्ध ओर स्वप्रकाश हे । प्रत्येक व्यविति को अपनी आत्मा का साक्षात्‌ 
अनुभव होता है। मैं हू, यह ज्ञान आलोचना या संशय का विषय नहीं है ओर न ही आत्मा 
का निषेध किया जा सकता है, क्योकि निषेधकर्ता स्वयं आत्मा ही है। किन्तु हमारा व्यक्तिनिष्ठ 
जीवात्मा शुद्ध आत्मतत्त्व नहीं है। यह सत्‌ ओर असत्‌ का मिथुनीकरण है; चेतन ओर जड 
कौ ग्रन्थि है। जीव अविद्या-जन्य है। शरीर, इन्द्रियो मन, अहंकार, बुद्धि, अन्तःकरण ये सब 
अविद्या के कार्य हँ ओर भोतिक हे ओर ये सन जीवात्मा को घेरे रहते है तथा उसे परिच्छिन 
या सीमित या व्यक्तिनिष्ट जीव बनाते है। किन्तु इसमें शुद्ध चैतन्य ही प्रकाशित हो रहा है। 
वस्तुतः जीव का स्वरूप शुद्ध आत्म-चैतन्य ही है। यह साक्षी रै। यही ब्रह्म हे। 

'आत्मन्‌/ शब्द्‌ कौ व्युत्पत्ति के विषय यें शङ्कराचार्य ने एक प्राचीन श्लोक उद्धृत किया 
है-- आत्मा जगत्‌ के सारे पदार्थो में व्याप्त रहता है (आप्नोति); सारे पदार्थो को अपने में ग्रहण 
कर लेता हे (आदत्त), सारे पदार्थो का अनुभव करता है (अत्ति) ओर इसकी सत्ता निरन्तर 


ननी रहती है, इसलिये इसे “आत्मा' कहा जाता हे ।५ 


. तरति शोकमात्मवित्‌। छान्दोग्य ७-१ 
. मुण्डक १-१-४, ५ २. गीता २-४२ से ४६ 
. छान्दोग्य १-१२-४, ५ 
. यदाप्नोति यदादत्ते यच्चात्ति विषयानिह। 
यच्यास्य सन्ततो भावस्तस्मादात्मेति कौत्यति।। कठ उप्‌. पर शांकरभाष्य २-१ -१ 

उपनिषद्‌ में आत्मा के स्वरूप का विवेचन विशद रूप में मिलता है । छान्दोग्य-उपनिषद्‌ 
(८ -७) में एक रोचक आख्यान आया है, जिसमें प्रजापति ओर इन्द्र के सम्बाद्‌ द्वारा आत्म-चैतन्य 
के विविध स्तरों का विवेचन उपलन्ध है । इसे आत्म-चैतन्य के उत्तरोत्तर उत्कृष्ट चार स्तर 
निर्दिष्ट है -जाग्रत्‌-चैतन्य, स्वप्न-चैतन्य, सुषुप्ति-चैतन्य ओर तुरीय या शुद्ध चैतन्य । देवताओं 
ने इनदर को ओर असुरो ने विरोचन को अपना प्रतिनिधि बनाकर प्रजापति के पास आत्मज्ञान 
प्राप्त करने के लिए भेजा। प्रजापति ने उनको बत्तीस वर्ष की कठोर तपस्या के बाद आने 
के लिए कहा। तपस्या के बाद जब दोनों पहूँचे तो प्रजापति ने इस प्रकार उपदेश दिया--दूसरे 
की आंख में देखने पर या जल मेँ कने पर या दर्पण में देखने पर जो पुरुष दिखाई देता 
है, वही आत्मा है। विरोचन तो इस उपदेश से सन्तुष्ट होकर चले गये ओर उन्होने असुरो 
मे इस मत का प्रतिपादन किया कि जीवित शरीर ही आत्मा है, किन्तु इन्द्र इससे सन्तुष्ट नहीं 
हृए। उनदे शंका हुई कि आत्मा शरीर कौ छायामात्र कैसे हो सकता ह ? यदि शरीर वस््राभूषणों 
से सुसन्जित हो, तो आत्मा भी सुसज्जित होगा; यदि शरीर अन्धा, लूला, लगड़ा हो तो आत्मा 
भी अन्धा, लूला, लंगड़ा होगा। शरीर के नष्ट होने पर आत्मा का भी नाश हो जायेगा। एसे 
आत्मा के ज्ञान से क्या लाभ ओर क्या आनन्द ? इन्द्र ने प्रजापति के पास जाकर अपनी शंका 
ओर असन्तोष व्यक्त किया। प्रजापति ने वत्ती वर्ष ओर तप करने को कहा। तदनन्तर इस 
प्रकार उपदेश दिया--जो पुरुष स्वप्न मेँ मुक्त विचरण करता हुआ दिखाई देता है, वही आत्मा 
है। इन्द्र को फिर सन्देह हुआ कि यद्यपि स्वप्न-पुरुष शरीर के दोषों से दूषित नहीं होता, 
तथापि वह भयभीत सा अप्रियवेत्ता सा, रोता हआ सा प्रतीत होता है। एेसे आत्मा के ज्ञान 
से भी क्या लाभ ओर क्या आनन्द ? इन्द्र ने प्रजापति के पास जाकर फिर अपना असन्तोष 
व्यक्त किया। प्रजापति ने पुनः बत्तीस वर्ष ओर तप करने को कहा। तदनन्तर इस प्रकार उपदेश 
दिया--जो सुघुष्ति-पुरुष स्वप्नरहित गाढ़ी निद्रा मे लिप्त रहता दै ओर जिसे किसी दुःख का 
अनुभव नहीं होता, वही आत्मा है । इन्र को पुनः शंका हुई कि यचपि सुषुप्ति मे किसी दुःख 
का अनुभव नहीं होता, तथापि उसमे किसी सुख का अनुभव भी नहीं होता। वस्तुतः सुषुप्ति 
मे कोई अनुभव नहीं होता; न तो जाग्रत्‌ के समान बाह्य पदार्थो का अनुभव होता है ओर 
न स्वप्न के समान स्वप्नकल्पित पदार्थो का। सुषुप्ति अज्ञान कौ अवस्था हे। यहौँ न लुद्धि 
है न वेदना है, न संकल्प है। यहाँ न ज्ञान है, न आनन्द है। एसे आत्मा की प्राप्ति से क्या 
लाभ ओर क्या आनन्द ? इन्द्र ने फिर प्रजापति के पास जाकर अपना असन्तोष व्यक्त किया। 
प्रजापति ने पाँच वर्ष ओर तप करने को कहा। तदनन्तर इन्द्र को अधिकारी जानकर प्रसन्न 
होकर इस प्रकार वास्तविक उपदेश दिया- प्रिय इन्द्र! जाग्रत, स्वप्न ओर सुषुप्ति इन तीन 
अवस्थाओं मेँ अभिन्यक्त चैतन्य शुद्ध आत्मचैतन्य नहीं है । आत्मचैतन्य तुरीय (चतुर्थ), अद्वैत, 
नित्य, शुद्ध, साक्षी, स्वप्रकाश ओर स्वतः सिद्ध है तथा उक्त तीनों अवस्थाओं का आधार है । 
आत्मा देह, इन्दिय, प्राण, मन, बुद्धि, अहंकार, चित्तवृत्तिर्या, विज्ञान-प्रवाह तथा समस्त दृश्यजात 
से पृथक्‌ है ओर इन सबका द्रष्टा एवं अधिष्ठान है। यह ` लौकिकसुख-दुःखातीत अखण्ड 
आनन्दरूप है । यह अतौन्द्िय ओर बुद्धिविकल्पातीत तथा अनिर्वचनीय है, क्योकि इन्द्रिय, बुद्धि 


वेद्‌ ओर उपनिषद्‌ ९ 


ओर वाणी कौ पहुंच आत्मा तक नहीं है, यद्यपि ये सब आत्मा से ही प्रकाशित है। इसका 
स्वानुभूति द्वारा साक्षात्कार ही किया जा सकता है । यह प्रकाशो का प्रकाश (ज्योतिषां ज्योतिः) 
हे। 

माण्ड्क्य उपनिषद्‌ में भी आत्मा को तुरीय या शुद्ध चैतन्य बताया गया है तथा जाग्रत 
स्वप्न ओर सुषुप्ति उसकौ अभिव्यक्ति की व्यावहारिक अवस्थाय है। आत्मा जाग्रत अवस्था 
मे जगत्‌ के बाह्य पदार्थो का अनुभव करता है; स्वप्न में मानस पदार्थो का अनुभव करता 
है; सुषुप्ति मे बाह्य या आभ्यन्तर किसी प्रकार के पदार्थ या विषय न होने से विक्षेप के अभाव 
मे कोई अनुभव नहीं होता, अतः यह अज्ञान की अवस्था है, यद्यपि सुषुप्ति मे भी आत्म-चैतन्य 
साक्षिरूप मे विद्यमान है, तथापि अविद्या से आवृत होने के कारण प्रकाशित नहीं होता। आत्मा 
तुरीय या शुद्ध चैतन्य है। समस्त प्रपञ्च का अधिष्ठान होते हए भी यह प्रपञ्चोपशम, शान्त, ` 
शिव, अद्वैत तत्त्व है। प्रणव या ओंकार इसका प्रतीक है। - 

कठ-उपनिषद्‌ में एक रमणीय रूपक के दारा आत्मा का वर्णन किया गया है यह 
शरीर रथ है जिसमें इन््रियरूपी घोड़े जुते है जो विषयरूपौ मार्गो पर दौडा करते है. बुद्धिरूपी 
सार्थ मनरूपी लगाम से इन घोड़ो को क रहा है; आत्मा-मन-इन्दिय से युक्त जीव इस 
रथयात्रा का भोक्ता है ओर आत्मा रथी अर्थात्‌ इस रथ का स्वामी है \\ शरीरादि के सरे व्यापार 
इस रथ के स्वामी (रथी) ओर इस रथ पर तटस्थ भाव से आरूढ़ साक्षी आत्मा के लिए होते 
है ओर आत्मा ही उन्हे प्रकाशित करता है, किन्तु उनका भोक्ता अविद्यालिप्त जीव है। 


५. ब्रहयततत्व 

ब्रह्मन्‌ शब्द्‌ "वृह" धातु से बना है जिसका अर्थ है बना, फलना, व्यास होना। प्रारम्भ 
मे यह यज्ञ के लिये प्रयुक्त हुआ, किन्तु बाद मे यह सर्वव्यापी परम सत्ता का वाचक बना। 
ब्रह्म परम तत्व है। वह जगत्कारण है। ब्रह्म वह तत्त्व है (तत्‌) जिससे सारा विश्व उत्पन्न 
होता है (ज अर्थात्‌ जायते), जिसमे बह अन्त मे लीन होता है (ल अर्थात्‌ लीयते), ओर जिसमे 
वह जीवित रहता है (अन्‌)--'तज्जलान्‌।'२ तैत्तिरीय में भी ब्रह्म को जगत्कारण बताया गया 
है--जिससे यह सारा जड़-चेतन-मय विश्व उत्पन्न होता है, जिसमे यह जीवित रहता है 
ओर जिसमें पुनः विलीन हो जाता है, वह ब्रह्म है।२ तैत्तिरीय में ही सृष्टि के विकासक्रम 
को पञ्चकोशें दवारा समञ्ञाया गया है ।* सबसे नीचे अनमय कोश है। यह जड़ द्रव्य या 
भोतिक पदार्थ का स्तर ह । यह ब्रह्म का निम्नतम रूप है जौँ चैतन्य सुप्त होने से लुप्त 
सा प्रतीत होता है। इससे ऊपर प्राणमय कोश है। यहौँ चैतन्य का स्फुरण प्रारम्भ हो गया 


. कठ १/३/३, ४ 
. छान्दोग्य, ३-१४ 
तैत्तिरीय, ३-१ 

. तैत्तिरीय, ३ वल्ली 

है। यह वनस्पतिजगत्‌ एवं प्राणिजगत्‌ का स्तर है। इससे ऊपर मनोमय कोश है । यर्हौँ चैतन्य 
मनोजगत्‌ के रूप में प्रकर होता है। यह इन्दिय-सम्बेदन ओर बुद्धि कौ प्रथमावस्था का स्तर 
दै जहाँ ज्ञान सहज-्रवृत्ति-जन्य है। यह पशु ओर मानव का सम्मिलित निद्र, भय, क्रोध, 
आहार, यैथुनादि का स्तर है। इससे ऊपर विज्ञानमय कोश है जिसमें केवल मानव का ही 
अधिकार है। यह सविकल्प वुद्धि, तर्क, मनीषा ओर विविध ज्ञान-विज्ञान का स्तर हे । इसके 
बाद सर्वोच्च आनन्दमय कोश रै। यह ब्रह्म के सत्‌, चित्‌ ओर आनन्द का स्फुरण है । इस 
अखण्ड ब्रह्मानन्द की अनुभूति समाधि में होती है। यह प्रातिभनञान या निर्विकल्प प्रज्ञा का 
स्तर है, किन्तु "कोश' होने के कारण इस विकल्प का लेश बना रहता है। आनन्दमय का 
अर्थ चुर आनन्द' न होकर “आनन्दरूप' है। वस्तुतः ब्रहम इन पञ्च कोशो के भौ पार है। 
निर्विशेष, निर्गुण ओर अनिर्वचनीय ब्रह्म का नित्य ओर अखण्ड आनन्द के रूप मे सक्षात्‌ 
निविकल्प अनुभव किया जा सकता है। वर्णन करते हौ वह सविशेष हो जाता है। 
उपनिषद्‌ -दर्शन में ब्रहम का आत्मा से तादाम्य बताया गया है; दोनों सर्वथा एक ही हैँ। 
इसके अतिरिक्त ब्रह्म के द्विविध रूपों का विशद विवेचन किया गया है । पहले हम ब्रह्ात्मैक्य 
की चर्चा करे। आत्मा ओर ब्रह्म का तादात्म्य उपनिषद्‌ के ऋषियों कौ दर्शन को महान्‌ देन 
है। विषयी ओर विषय, द्रष्टा ओर दुश्य, प्रमाता ओर प्रमेय दोनों में एक ही तत्त्व प्रकाशित 
हो रहा है जो दोनों मे व्याप्त है ओर दोनों के पार भी है। वह अन्तर्यामी ओर पारगामी दोनों 
दै। जीवात्मा में जो शुद्ध चैतन्य प्रकाशित हो रहा है, वही ब्रह्मरूप से इस समस्त विराट्‌ बाह्य 
जगत्‌ मे भी व्याप्त है। जो व्यष्टि का आत्मा है वही समष्टि का आत्मा है। जो पिण्ड मे 
दै वही ब्रह्माण्ड मे है। जीवात्मा के स्वतः अनुभवसिद्ध होने से उसकी सत्ता असन्दिग्ध दै, 
किन्तु उसमें विश्वरूपता या अनन्तता नहीं है। बाह्य जगत्‌ म विश्वरूपता या अनन्तता तो 
है, किन्तु सत्ता की असन्दग्ध स्वतःसिद्धता नहीं है। दोनों के एेक्य से परमतत्त्व कौ स्वतःसिद्ध 
सत्ता ओर विश्वरूपता सिद्ध होती दै। यह अभेद "तत्‌ त्वमसि' (वह तू ही है), अह ब्रह्मास्मि 
(भै ब्रह हू), अयमात्मा ब्रहम! (यह आत्मा ब्रह्म है), 'सोऽहम्‌' (वह मेँ हू) आदि महावाक्यो 
से सिद्ध है। डयसन आदि पाश्चात्य विद्वानों के अनुसार भी आत्मा ओर ब्रह्म कौ अनन्यता 
का सर्वप्रथम प्रतिपादन उपनिषद्‌ के ऋषियों की दर्शन-जगत्‌ को मौलिक देन है। छान्दोग्य 
उपनिषद्‌ (छठा अध्याय) के उद्दालक ओर श्वेतकेतु के सम्बाद से ईस अनन्यता पर पर्याप्त 
प्रकाश पडता है। उदालक अपने पुत्र श्वेतकेतु को इस प्रकार उपदेश देते है विषयी ओर 
विषय, चेतन दरष्टा ओर अचेतन जगत्‌ दोनों एक ही तत्त्व के आभास हैँ । शुद्ध अखण्ड चैतन्य 
ही जीव ओर जगत्‌ के रूप मे प्रतीत होता है। आत्मा ओर ब्रह्य दो न होकर अखण्डचेतन्य 
रूप में एक ही त्त्व हैँ। ज्ञाता, सेय ओर ज्ञान में पारमार्थिक रूप में कोई भेद नहीं है । जिस 
प्रकार मिदरी का ज्ञान होने पर मद्री से बने सरे पदार्थो का (घडे, सुराही आदि का) ज्ञान 
हो जाता है; जिस प्रकार सुवर्णं को जान लेने पर सुवर्णरचित आभूषणों का (हार, कडा, कुण्डल 
आदि का) ज्ञान हो जाता है; क्योकि घटादिक मृण्मय पदार्थ नाम, रूप ओर विकार मात्र दै 
सत्य केवल पिदर है; क्योकि स्वर्णरचित कटककुण्डलादि आभूषण नाम्‌, रूप ओर विकारमात्र 
है सत्य केवल स्वर्णं है; इसी प्रकार परम तत्त्व का ज्ञान हो जाने पर, जडचेतनमय समस्त 

विश्व का ज्ञान हो जाता है, क्योकि विश्व के सारे चित्‌-अचित्‌ पदार्थ नाम्‌, रूप ओर विकारमात्र 
है, सत्य केवल परम तत्त्व है । वह परमतत्त्व अखण्डचैतन्यरूप ब्रह्म या आत्मतत्व है, ओर 
हे श्वेतकेतु! ` वह शुद्ध आत्मतत्व तू ही है (तत्‌ त्वमसि)। 

उपनिषद्‌ में ब्रह्म का वर्णन दो रूपों में मिलता है । ब्रह्म के विषय में सविशेष श्रुतियाँ 
ओर निर्विशेष श्रुतियोँ दोनों उपलब्ध है । ब्रह्म को सविशेष, सगुण भी कहा गया है ओर निर्विरोष, 
निर्गुण भी। सगुण ब्रह्म को 'अपर' ब्रह्म ओर निर्गुण ब्रह्य को “पर' ब्रह्म कहा गया है । अपर 
रूप मेँ ब्रह्य सविशेष, सगुण, सप्रपञ्च, सविकल्प ओर सोपाधिक है, तथा पर रूप मेँ ब्रह्य 
निर्विशेष, निर्गुण, निष्प्रपञ्च, निर्विकल्पक ओर निरुपाधिक है। अपर ब्रह्म कौ संज्ञा 'ईश्वर' 
भी है जो समस्त विश्व के कर्ता, धर्ता, हर्ता ओर नियन्ता हैँ । ब्रह्य का पर रूप अगोचर, निर्विकल्प, 
अनिर्वचनीय है ओर केवल अपरोक्षानुभूतिगम्य है। 

वस्तु के वर्णन के लिये "लक्षण" कौ आवश्यकता होती है। लक्षण दो प्रकार के होते 
है, ^तरस्थ' ओर ^स्वरूप'। तरस्थलक्षण वस्तु के आगन्तुक ओर परिवर्तनशील गुणों का वर्णन 
करता है! स्वरूपलक्षण वस्तु के तात््विक स्वरूप को प्रकाशित करता है। उपनिषद्‌ मे सगुण 
ब्रह्म के दोनों लक्षण उपलन्ध हैँ । जगत्कारणता, समस्तकल्याणगुणसम्पननता, विश्वन्यापकता 
ओर संप्रभुता आदि सगुण ब्रह्म के तटस्थलक्षण हैँ । ब्रह्म जगत्‌ कौ उत्पत्ति, स्थिति ओर 
लय का निमित्त ओर उपादान कारण है। जड्चेतनमय समस्त जगत्‌ इसी से उत्पन्न होता 
है, इसी में स्थित ओर जीवित रहता है, तथा इसी में विलीन हो जाता है।९ ब्रह्मसूत्र (१-१-२२) 
में भी ब्रह्म का यही तरस्थलक्षण वणित है जन्माद्यस्य यतः। सगुण ब्रह्म या ईश्वर समस्त 
जगत्‌ के कर्ता, धर्ता, हर्ता, नियन्ता हँ। वे सब प्राणियों के भाग्य विधाता है। वे ही 
भुक्ति-मुक्ति-प्रदाता हे । वे सर्वज्ञ, सर्वशक्तिमान्‌. सर्वव्यापक, सर्वान्तर्यामी ओर सबके स्वामी 
है तथा सबकी उत्पत्ति, स्थिति ओर लय के कारण है ।२ यह सब जड्चेतनमय विश्व ब्रह्य 
का शरीर है ओर ब्रह्म इसकी आत्मा हे, अतः निश्चय ही सब कुछ ब्रह्म ही है- “सर्व खलु 
इदं ब्रह्म।' सगुण ब्रह्म का स्वरूपलक्षण है- “सत्यं ज्ञानमनन्तं ब्रह्य! ओर “विज्ञानमानन्दं 
ब्रह्य! ।* ब्रह्म परम सत्य है, विशुद्धज्ञान है, अनन्त है, अखण्ड आनन्द है । यह ब्रह्म का स्वरूप 
दै। ब्रह्म सत्‌. चित्‌. आनन्द है; शान्त ओर शिव है। 

निर्गुण ब्रह्य के निर्वचन में निषेधात्मक पदों का प्रयोग किया गया है। ऊपर स्पष्ट 
किया जा चुका है कि परब्रह्म का वास्तविक स्वरूप शुद्ध चैतन्य है जो समस्त व्यवहार 
समस्त ज्ञान, समस्त अनुभव का अधिष्ठान होते हुए भी उससे परे है। निर्विरोष होने से वह 
किसी विशेषण से विशिष्ट नहीं हो सकता। निर्गुण होने से कोई गुण उसे निर्दिष्ट नहीं कर 
सकता। अतीन्द्रिय, निर्विकल्प, निरुपाधि ओर अनिर्वचनीय ब्रह्य इन्दिय, बुद्धि-विकल्प ओर 


१. तैत्तिरीय ३/१; छान्दोग्य, २-१४-९ 
२. माण्डूक्य, ६ 

३. तैत्तिरीय, २-१ 

४. बृहदारण्यक, ३-९-२८ 

वाणी द्वारा ग्राह्य नहीं है। जो शुद्ध द्रष्टा, साक्षी, विषयी है, वह बौद्धिक ज्ञान का, किसी 
चित्त-वृत्ति का “विषय' नहीं बन सकता। किन्तु इसका यह अर्थ नहीं कौ इन्दिय-बुद्धि-वाणी-ग्राह्य 
न होने से ब्रह्य "शून्य" या अभावरूप' है। समस्त व्यवहार का अधिष्ठान होने के कारण 
बरह्म स्वतःसिद्ध ओर स्वप्रकाश है। उसका निषेध असम्भव है क्योकि निषेध में भी निषेध-कर्ता 
के रूप में उसी ब्रह्म कौ सत्ता प्रकाशित हो रही है। ब्रह्म कौ अपरोक्षानुभूति होती है; वह 
स्वानुभूतिगम्य है; ब्रह्य बन कर ही ब्रह्म को जाना जाता है।२ निर्विशेष ओर अनिर्वचनीय ब्रह्य 
का वर्णन यदि करना ही है, तो निषेध-मुख से करना चाहिये। इसीलिए श्रुति कहती है--यह 
आत्मा नैति नेति' है । ब्रह्म के विषय में अदेश नेति नेति" हे। ब्रह्म अमात्र, अक्षर, अद्वैत, 
निर्विशेष, निर्गुण, निर्विकल्प, निरुपाधि, अनिर्वचनीय है। वह अस्थूल, अनणु. अहस्व, अदीर्घ, 
असङ्ग है। उसमे नरसदहै, नगन्धहै, नस्पर्शहै, न वाणीहै, न मनदहै, न अन्दरहै, न 
बाहर है, न वह कुछ खाता है ओर न उसे कोई खा सकता है ।^ वाणी ओर मन की पहुंच 
ब्रह्म तक नहीं है; ब्रह्म को न पाकर वाणी ओर मन लौट अति हैँ ।* जिसे वाणी नहीं बोल 
सकती, किन्तु जिसके द्वारा वाणी बोलती है; जिसे बुद्धि नहीं जान सकती, किन्तु जिसके द्वारा 
बुद्धि जानती है; जिसे ओंखिं नहीं देख सकतीं किन्तु जिसके द्वारा आंखें देखती हे; जिसे कान 
नहीं सुन सकते किन्तु जिसके द्वारा कान सुनते है; जो स्वयं सोँस नहीं लेता किन्तु जिसके 
द्वारा सँस लेना सम्भव है, तुम उसी को ब्रह्म जानो, इसको नहीं जिसकौ लोग बाहर उपासना 
करते हँ।° जो यह कहता है कि भै ब्रह्म को जानता हः वह वास्तव में ब्रह्म को नहीं जानता; 
ओर जो यह कहता है कि भे ब्रह्म को (बुद्धि द्वारा) नहीं जानता" वही वास्तव मेँ ब्रह्य को 
जानता है।“ याज्ञवल्क्य का उद्घोष हे कि द्रष्टा का दर्शन, विज्ञाता का विज्ञान असम्भव है 
क्योकि जिस विज्ञाता के द्वारा यह सब कुछ जाना जाता है, उसी विषयी विज्ञाता को विषयरूप 
में केसे जाना जा सकता है ?-- येनेदं सर्व विजानाति तं केन विजानीयात्‌ 2 विज्ञातारं अरे 
केन विजानीयात्‌ ? (बृहदारण्यक, २-४-१४)। नेति नेति' का अर्थ यही है कि ब्रह्म का वर्णन, 
निर्वचन, निर्देश आदि नहीं हो सकता। नेति नेति" से ब्रह्य-विषयक वर्णनों का, कथनो का, 
गुणों का निषेध होता है, स्वयं ब्रह्म का निषेध नहीं होता। नेति नेति' से ब्रह्म कौ अनिर्वचनीयता 
का बोध होता है, उसकी शून्यता का नर्ही। याज्ञवल्क्य ने यह उद्घोष करने के बाद कि 
विज्ञाता का विषय के रूप मेँ ज्ञान नहीं हो सकता, यह भी उद्घोष किया कि स्वतःसिद्ध 


. य एव हि निराकर्ता तदेव तस्य स्वरूपम्‌। निषेधशेषो जयतादशेषः। 

. ब्रह्य वेद ब्रह्मैव भवति। ब्रह्मैव सन्‌ ब्रह्माप्येति। बृहदारण्यक, ४-४-६ 
स एष नेति नेति आत्मा। बृहदारण्यक, ४-४-२२ 

. अथात अदेशो नेति नेति। 

. बृहदारण्यक, २-८-८ 

. यतो वाचो निर्वतन्ते अप्राप्य मनसा सह। 

. केन, १-४ से ८; तदेव ब्रह्म त्वं विद्धि नेदं यदिदमुपासते। 

. केन, २-३ यस्यामतं तस्य मतं मतं यस्य न वेद सु;। 

ओर स्वप्रकाश होने से विज्ञाता के विज्ञान का लोप नहीं हो सकता; द्रष्टा की दृष्टि का लोप 
नही हो सकता--न हि द्रषटदष्टेः विपरिलोपो विद्यते अविनाशित्वात्‌।"‹ नेति नेति' की परिणति 
'मोन' मे है ओर मोन सर्वोच्च दर्शन है। पुत्र, वित्त, लोक की एषणा को छोड कर बालक 
के समान निर्दोष ओर सरल होना चाहिये; फिर पाण्डित्य ओर बाल्य दोनों को छोड कर 
मौन लेना चाहिये; ओर अन्त में मौन तथा अमौन दोनों के ऊपर उठ कर अपरोक्षानुभूति मे 
लीन हो जाना चहिए।२ परम तत्त्व अद्वैत, शिव, प्रपञ्चोपशम ओर शान्त है।२ यह आत्मतत्त्व 
उपशान्त है।* 


६. माया या अविद्या 
कुछ विद्वानों कौ मान्यता है कि उपनिषद्‌ मे माया या अविद्या प्रतिपादित नहीं है। 

श्री शङ्कराचार्य ने या तो इसे बौद्धो से लिया है या फिर उन्हीं की कल्पना है। ये दोनों ही 

बातें निराधार हैँ । शङ्कराचार्य ने उपनषिद्‌ में विद्यमान माया या अविद्या की विचारधारा का 

अपने अद्वैत दर्शन में उपवृंहण किया है। आचार्य रामचन्द्र द्‌. रानडे महोदय ने उपनिषद्‌ दर्शन 

पर अपने महत्त्वपूर्ण सुप्रसिद्ध ग्रन्थ में माया या अविद्या का उद्गम उपनिषद्‌ में सिद्ध किया 

हे।“ वे लिखते हैँ :-- | 

(९) ईश कौ उक्ति है कि सत्य का मुख स्वणिम पात्र अर्थात्‌ आवरण से ठका हे। (ईश, 
१५) 

(२) कठ कौ उक्ति है कि अविद्या के अन्द्र स्थित व्यक्ति स्वयं को पण्डित मानते है 
ओर अविद्या में ही चक्कर लगा रहे है जैसे अन्धो के पीछे अन्धे। (१.२.४-५) 

(३) मुण्डक मेँ अविद्या को ग्रन्थि कहा गया है जिसे खोलने पर ही आत्मा का दर्शन 
हो सकता है । (२.९.१०) 

(४) छान्दोग्य में विद्या को वीर्यवती ओर अविद्या को निर्बल कहा गया है । (१.१.१०) 

(५) बृहदारण्यक में असत्‌ से सत्‌ कौ ओर, तमस्‌ से ज्योति कौ ओर ओर मृत्यु से अमृत 
की ओर ले चलने कौ प्रार्थना की गई है अर्थात्‌ अविद्या को असत्‌ अन्धकार ओर 
मृत्यु के समान बताया है। (१.३.२८) 

(६) प्रश्न की उक्ति है कि जिनमें जिह्य (कुटिलता), अनृत (मिथ्यात्व) ओर माया नही 
है उन्टीं के लिये ब्रह्मलोक है। (१.१६) 

(७) लृहदारण्यक में कहा गया है कि “मानो द्वैत है" (द्वैतमिव भवति) जिसका अर्थ है 
कि द्वैत केवल प्रतीति है, वास्तव मेँ दैत नहीं है। (२.४.१४) 

(८) छान्दोग्य में कहा गया है कि आत्मा ही सत्य है; अन्य सब वाचारम्भण (शब्दमात्र) 

बृहदारण्यक, ४-२-२३, ३१ 

. वही, ३-५-१ 

. माण्डूक्य, ७ 

. उपशान्तोऽयमात्मा। 

५. "ए कशसट्क्टिव सर्वे ओंफु उपनिषदिक फिलोँसोफ़', द्वितीय सं, पृ, १६२-१६५ 

विकार (रूपमात्र) नामधेय (नाममात्र) हे । (६.१.४) 
(९) श्वेताश्वतर मेँ ईश्वर को 'मायी' कहा गया हे जो अपनी माया शक्ति से सृष्टि को 


उत्पनन करता है । (४.९.१०) ॥ 

कट कौ उक्ति है कि जो इस प्रकार देखता है मानो यहो भेद है, मानो अनेकता 
है (नानेव पश्यति) वह जन्म-मरण के चक्र में ही घूमता है। (२.४.११) 

इससे सिद्ध है कि माया या अविद्या के नीज उपनिषद्‌ में निर्विवाद रूप से पाये 


जाते हेँ। 


(९०) 


७. मोक्ष ओर मोक्षसाधन 

उपनिषद्‌ मे विदेहमुक्ति के साथ जीवन्मुक्ति भी सुस्पष्ट रूप मे प्रतिपादित हे । मोक्षसाधन 
केवल ज्ञान है; आत्मज्ञान या ब्रह्मज्ञान ही मोक्ष है। आत्मा नित्य मुक्त है, अतः मोक्ष किसी 
नई अप्राप्त वस्तु की प्राप्ति नहीं है, वह तो आत्मा का ही निजी स्वरूप है। अतः बन्धन 
ओर मोक्ष दोनों अविद्या के अन्तर्गत आति हैँ। तथापि जब तक जीवात्मा स्वयं को वद्धजीव 
मानता है, तब तक उसके लिए मोक्षप्राप्ति चरम लक्ष्य है ओर इसके लिए साधना करना 
आवश्यक है। अपरोक्षानुभूति से आत्म-ज्ञान द्वारा अविद्यानिवृक्ति होते ही आत्मतत्त्व अपने 
शुद्ध चैतन्य ओर अखण्ड आनन्दस्वरूप में प्रकाशित होता है। जो ब्रह्म को जान लेता है, 
वह स्वयं ब्रह्य हो जाता दै।' ब्रह्म कौ प्रापि यही, इसी लोक ओर इसी जन्म में हो सकती 
है ओर होती है।२ उस परम तत्त्व को यही प्राप्त किया जाता है।२ जीवन्मुक्त को प्रिय ओर 
अप्रिय, लौकिक सुख ओर दुःख स्पर्शं नहीं करते।* जिस प्रकार सर्पं को केचुल उतार फकने 
के बाद उससे कोई मोह नहीं रहता, इसी प्रकार जीवन्मुक्त को अपने शरीर से कोई मोह नहीं 
रहता।" प्रारब्ध कर्मो का क्षय हो जाने पर जीवन्मुक्त का शरीर छूट जाता है ओर वह विदेहमुक्त 
हो जाता है। साधना के लिए विवेक तथा वैराग्य आवश्यक हैँ। सत्‌ ओर असत्‌ श्रेय ओर 
प्रे के अन्तर का ज्ञान विवेक दै। कर्म से प्राप्त वस्तु विनश्वर है, यह ज्ञान निर्वेद ओर वैराग्य 
उत्पन करता है।६ नचिकेता ने यम के द्वारा दिये गये सभी प्रलोभनों को, कामिनी, काञ्चन, 
न॒त्य, संगीत, विविध-वाहन तथा समस्त दुर्लभ भोग्य पदार्थो को आत्मज्ञान के आगे तुच्छ 
समञ्चकर ठुकरा दिया धा।° मैत्रेयी ने भी कहा था कि “उसे लेकर मेँ क्या करू जो मुञ्च 
अपर न बना सके'।“ 


९. ब्रह्म वेद ब्रह्मैव भवति। 

२. अत्र ब्रह्म समश्नुते। 

३. इहैव तदाप्नोति। 

४. न प्रियाप्रिये स्पुशतः। छान्दोग्य, ८-१२-१ 

५. बृहदारण्यक, ४-४-७. 

६. बृहदारण्यक, ४-४-२३; मुण्डक, १-२-१२ 

७. कठ, १-१-२५, २६ 

८. किमहं तेन कुर्या येनाहं नामृता स्याम्‌। बृहदारण्यक, २-४-३ 


द्वितीय अध्याय 
भगवद्गीता 


९. भूमिका 

भगवद्गीता भगवान्‌ कृष्ण द्वारा कुरु्ेत्र युद्ध में अर्जुन को दिया गया उपदेश रै । यह 
वेदान्त दर्शन का सार है ओर अत्यन्त समादरणीय ग्रन्थ है। यह गोपालनन्दन श्रीकृष्ण दारा 
अर्जुन को बछड़ा बनाकर उपनिषद्‌ रूपी गायों से दुहा गया अमृतमय दृध है जिसे सुधीजन 
पीते हैँ।* यह महाभारत के भीष्म पर्वं के अन्तर्गत है। भारतीय ओर पाश्चात्य विद्वानों ने इसकी 
अत्यन्त प्रशंसा करते हुए इसे "मानव धर्म का ग्रन्थ' बताया है। इसकी तुलना कामधेनु ओर 
कल्पवृक्ष से कौ गई है। महात्मा गधी ने गीता को जगन्माता बताया है जिसके द्वार सदा 
सबके लिए खुले हैँ। श्रीमती एनी बेसेन्ट के अनुसार गीता साधक को सन्यास के उस निम्न 
स्तर से जर्हा पदार्थो का तथा कर्मो का त्याग किया जाता है निष्काम कर्मयोग के उस उच्च 
स्तर पर ले जाती है जहाँ कामना ओर आसक्ति का त्याग किया जाता है ओर जौँ योगी 
समाधिस्थ होते हुए भी शरीर ओर मन से लोककल्याण के लिए कार्य करते है। 

करक्षत्र के युद्ध में एक ओर पाण्डव सेना ओर दूसरी ओर कौरव सेना युद्ध के लिए 
सन्नद्ध खडी है। भगवान्‌ कृष्ण जो अर्जुन के सारथि हैँ रथ को दोनों सेनाओं के बीच में 
ले जाकर खड़ा करते ह । अर्जुन अपने गुरुजनो, सम्बन्धियों ओर परिजनों से लड्ने से साफ 
मना कर देता है ओर कहता है कि युद्ध जीत लेने पर भी अपने परिवारजनों क रक्त से रंजित 
राज्य-सुख का उपभोग करने से कोई लाभ नही, अतः मेँ इनसे नहीं लदुंगा, चाहे ये मुञ्च 
मार डालें । भगवान्‌ कृष्ण अर्जुन को समञ्चाते हैँ कि क्षत्रिय राजपुत्र ओर धर्मरक्षक होने के 
नाते उसका कर्तव्य है कि वह अधर्म ओर अशुभ से लड एवं धर्म को विजयी बनाये। अर्जुन 
तर्क-वितर्क करता गया ओर श्रीकृष्ण उसे सम्चाते गये कि युद्ध करना उसका धर्म है, कि 
उसे अपने 'स्वभाव' ओर स्वधर्म का पालन करना चाहिए। यह ध्यान देने योग्य है कि गीता 
का उपदेश सम्पूर्णं होने पर श्रीकृष्ण ने केवल यही कहा “जैसी तुम्हारी इच्छा हो, वही 
करो" ओर अर्जुन ने उत्तर दिया--'आपकौ कृपा से मेरा मोह नष्ट हो गया है, अतः मै, जैसा 
आपने कहा, वही करूगा।२ 


१. सर्वोपनिषदो गावो दोग्धा गोपालनन्दनः। 
पार्थो वत्सः सुधीर्भोक्ता दुग्धं गीतामृतं महत्‌।। 

२. यथेच्छसि तथा कुरु। गीता, १८-६३ 

३. करिष्ये वचनं तव । गीता, १८-७३ 

२. तत्त्व विवेचन 

गीता का प्रमुख दार्शनिक सिद्धान्त है कि जो असत्‌ है उसका भाव नहीं हो सकता, 
ओर जो सत्‌ है उसका कभी अभाव नहीं हो सकता। सत्‌ वही है जो त्रिकालाबाध हो, अर्थात्‌ 
जो भूत, वर्तमान ओर भविष्य तीनों कालों मेँ सदा सर्वदा नित्य, एकरस ओर अपरिवर्तनशील 
रहे। यह लक्षण शुद्ध आत्मतत्व या ब्रह्म का है ओर वही “सत्‌ है। गीता में आत्मतत्व के 
लिए नित्य, अविनाशी, अज, अव्यय, सर्वगत, अचल, सनातन, अव्यक्त, अचिन्त्य ओर अविकार्य 
आदि पद प्रयुक्त हुए हैँ । शरीर नश्वर है; आत्मा नित्य है, अतः वह शरीर के साथ नष्ट नहीं 
होता। जिस प्रकार कोई व्यक्ति पुराने जीर्णं वस्त्र को उतार कर दूसरे नये वस्त्रं को पहन 
लेता है, उसी प्रकार आत्मा पुराने शरीरो को छोड कर नये शरीरो को धारण करता है ।२ गीता 
बरह्म के सगुण ओर निर्गुण दोनों रूपों को मानती है ओर यह भी मानती है कि ये दोनों रूप 
एक ही अभिन तत्त्व के हँ ब्रहम जगत्‌ क्र उत्पत्ति, स्थिति ओर लय का अभिन्ननिमित्तोपादान 
कारण है; वह शुद्धचैतन्य ओर अखण्ड आनन्द है; वह निर्विकल्प निरुपाधि विश्वातीत भी 
है । अन्तर्यामी रूप में वह सारी प्रकृति ओर समस्त प्राणियों मेँ वास करता है । जिस प्रकार 
सूत्र में मणि-गण पिरोये रहते हैँ, उसी प्रकार ब्रह्य मेँ समस्त विश्व अनुस्यूत है ।* विश्वात्मा 
होते हुए भी वह विध्व में सीमित नहीं है; वह विष्वातीत भी है, यह उसका अनुत्तम पर 
भाव हे।* 

गीता परमेश्वर कौ दो प्रकृति्यो का वर्णन करती है, अपरा ओर परा। अपरा प्रकृति को 
क्षेत्र ओर क्षर पुरुष भी कहा गया है। यह जड़ प्रकृति है जिसके भीतर समस्त भौतिक पदार्थ 
विद्यमान हँ । परा प्रकृति मे चेतन जीव आते है। इसकी अन्य संजा कषेत्रज्ञ ओर अक्षर पुरुष 
भी हें! चैतन्य रूप होने से जीव ईश्वर की उत्कृष्ट या .परा प्रकृति या विभूति है। जीव 
कूटस्थ ओर अक्षर है । जीव ईश्वर का सनातन अंश है ।९ क्षर पुरुष (जड प्रकृति) ओर अक्षर 
पुरुष (जीव) इन दोनों के ऊपर उत्तम पुरुष या पुरुषोत्तम है।* यह पुरुषोत्तम ही परम तत्त्व 
हे! यह जड़ प्रकृति ओर चेतन जीव दोनों का आत्मा है ओर दोनों मे अन्तर्यामी रह कर दोनों 
का नियमन करता है; किन्तु यह दोनों के ऊपर (अतीतः) भी है, यह विश्वातीत पुरुषोत्तम 
है। इस प्रकार गौता में निर्गुण ब्रह्म ओर सगुण ईष्वर का अत्यन्त सुन्दर समन्वय हुआ है। 





नासतो विद्यते भावो नाभावो विद्यते सतः। गीता. २-१६ 

गीता, २-२२ 

. मयि सर्वमिदं प्रोतं सूत्रे मणिगणा इव। गीता, ७-७ 

. गीता, ७, २४ 

. गीता, ७-४, ५ तथा १५१६; क्षरः सर्वाणि भूतानि कूटस्थोऽ्षर उच्यते। 
. ममैवांशो जीवलोके जीवभूतः सनातनः। गीता, १५-७ 

. गीता, १५.१७, १८ उत्तमः पुरुषस्त्वन्यः परमातमत्युदाहतः। 


@ ॐ ~ ॐ & ५ 


भगवद्गीता १७ 


३. योग 

गीता मेँ ज्ञान, कर्म ओर भक्ति का विलक्षण समन्वय हुआ है जो गीता के गौरव का 
प्रतीक है। ध्यानमार्गं साधना का मार्ग है जो ज्ञान, कर्म ओर भक्ति तीनों मे उपादेय है। ध्यान 
मानसी क्रिया होने से कर्म से सम्बद्ध है; उपासना भगवान्‌ का ध्यान या स्मृति होने से भक्ति 
से सम्बद्ध है; ओर चित्त कौ एकाग्रता द्वारा वृत्तियों के समाधि में विलीन होने पर निर्विकल्प 
ज्ञान का प्रकाशित होना ध्यान का लक्ष्य हे। गीता में योग शब्द व्यापक अर्थ मेँ प्रयुक्त हुआ 
है ओर योग में ध्यान, ज्ञान, कर्म ओर भक्ति का समन्वय है। योग का शाब्दिक अर्थ है मिलन 
अर्थात्‌ जीवात्मा का परमात्मा से मिलन, इतना प्रगाढ़ मिलन कि दोनों दो न रह कर एक 
हो जावें। योग में दुःख से आत्यन्तिक वियोग ओर अखण्ड आनन्द से आत्यन्तिक संयोग 
होता है। योग धारणा-ध्यान-समाधि है (ध्यानयोग); योग स्थितप्रज्ञ की द्नद्रातीत ब्राह्मी स्थिति 
हे (ज्ञानयोग); योग निष्काम कर्म है, कर्मकौशल अर्थात्‌ कामनारहित कर्म है (कर्मयोग); योग 
भक्ति द्वारा भगवत्‌-तत्व का सम्यक्‌ ज्ञान ओर भगवत्‌-प्रवेश हे (भक्तियोग)।२ योगी न्द्रातीत 
है; शीत-उष्ण, सुख-दुःख, मान-अपमान आदि मेँ अविचल है; ज्ञान-विज्ञानतृप्तात्मा है; 
समदुष्टि ओर समनुद्धि है।२ जसे वायुरहित स्थान मे दीपक की लौ स्थिर रहती है, वैसे ही 
योगी का चित्त स्थिर रहता है।* योग वह है, जिसमें स्थित योगी तत्त्वज्ञान से विचलित नही 
होता एवं अतीन्द्रिय तथा शुद्ध ज्ञानगम्य अखण्ड आनन्द का अनुभव करता है। जिसे पाकर 
उससे अधिक दूसरा कोई लाभ नहीं मानता; जिसमें स्थित होकर घोर दुःख से भी विचलित 
नहीं होता। जो दुःख के संयोग से सर्वथा रहित है, वही योग रै ।५ 


४. ज्ञान | | - 

ऊपर वर्णित योग वस्तुतः ज्ञानयोग है । योगी का लक्ष्य अपरोक्षानुभूति द्वारा आत्मसाक्षात्कार 
है, जो ज्ञान विना सम्भव नहीं। भगवान्‌ अपने भक्तों को कृपा करके ज्ञानयोग प्रदान करते 
है जिससे वे उन्हे पा सके ।ऽ विना ज्ञान के योग शारीरिक ओर मानसिक व्यायाम मात्र है। 
इन्द्रियों को उनके आहार" से अर्थात्‌ विषयोपभोग से बलात्‌ कु देर के लिए रोकने से विषय 
कछ समय के लिए निवृत्त हो जाते है, किन्तु फिर भी विषयोपभोग कौ लालसा मन मे ननी 
रहती है, विषय-सुख या भोग~रस कौ स्मृति बनी रहती है, यह भोग-रस या भोगेच्छा आत्मज्ञान 
से ही निवृत्त हो सकती है। जिस प्रकार सुसमिद्ध अग्नि ईधन को जलाकर राख कर देती 


. योगः कर्मसु कौशलम्‌ 
. गीता, ११-५४; १८-५५; ८-२२ 
गीता, ६-७, ८; समत्वं योग उच्यते। 
: गीता, ६-१९ 
. गीता, ६-२१. २२, २३ 
. गीता, १०-१०, ददामि बुद्धियोगं तं येन मामुपयान्ति ते। 
. विषया विनिवर्तन्ते निराहारस्य देहिनः। | 
. रसवर्जं रसोऽप्यस्य परं दृष्टा निवर्तति।। गीता, २-५९ 

है, उसी प्रकार सुसमिद्ध ज्ञानाग्नि समस्त कर्मो को भस्म कर देती है संसार-सागर को ज्ञान-यान 
सेही पार कियाजा सकता है। कर्म कौ परिसमाप्ति ज्ञान मेँ होती है।२ ज्ञान से ही परम 
शान्ति या आनन्द मिलता है।२ ज्ञान के समान पवित्र अन्य कुछ नहीं है।* भक्तों मे भी ज्ञानी 
सर्वश्रेष्ठ है।^ भगवान्‌ ने ज्ञानी को अपना आत्मा कहा है ।९ ज्ञाननिष्ठा कौ परिपूर्णता के 
दो रूप है एक तो सर्वत्र जगत्‌ कौ समस्त चेतनाचेतन वस्तुओं मे भगवत्‌-तत्व या आत्म-तत्त्व 
का देखना; ओर दूसरा रूप है भगवान्‌ या आत्मा मेँ समस्त विश्व को देखना। दोनों रूप 
एक दूसरे के पूरक है ।५ 


५. कर्म 

गीता के कर्मयोग का ज्ञान योग से कोई विरोध नहीं है, अपितु गीता का निष्काम कर्म 
ज्ञानी द्वारा ही सम्पादित हो सकता है। देहधारी प्राणी के लिए कर्मो का सर्वथा त्याग सम्भव 
नहीं हे ।८ प्रकृति के सतत्वरजस्तमोगुण सब प्राणियों को विवश करके कर्म कराते हँ । यह 
सारा लोक कर्म से वधा है।९ गीता ने कर्मयोग में प्रवृत्ति ओर निवृत्ति का अद्भुत समन्वय 
किया है। गीता कर्म का निषेध नहीं करती; कर्म मेँ फलासक्ति या कामना का निषेध करती 
है। वासना, कामना, आसक्ति या फलाकांक्षा कर्म का विष-दन्त है, जो कर्ता को बन्धन में 
धता है । इस विष-दन्त को निकाल देने पर कर्म में धने की शक्ति नहीं रह जाती। गीता 
का कर्मयोग नैष्कर्म्य' (कर्म-निषेध) नहीं है, अपितु “निष्काम कर्म' (कामनारहित कर्म॑ 
कामना-निषेध) है। 'सन्यास' का अर्थ कर्म का त्याग नहीं है, किन्तु कामना का त्याग है। 
त्याग का अर्थं कर्म का त्याग नही, अपितु कर्मफल का त्याग है। गीता कौ सुप्रसिद्ध उक्ति 
है- तुम्हारा अधिकार केवल कर्म कले में है, कर्म-फल यें तुम्हारा कोई अधिकार नही; अतः 
(1 कौ कामना या फलासक्ति मत करो, ओर न ही तुम्हारी प्रवृत्ति कर्म न करने 

ं । १९१ 


गीता, ४-३७, ज्ञानाग्निः सर्वकर्माणि भस्पसात्‌ कस्ते तथा। 

गीता, ४-३६, ३३ | 

गीता, ४-३९, जञानं लब्ध्वा परां शान्तिपचिरेणाधिगच्छति। 

. गीता, ४-३८, नहि ज्ञानेन सदृशं पवित्रमिह विद्यते। 

गीता, ७-१६, १७ 

गीता, ७-१८, ज्ञानी त्वात्मैव मे मतम्‌। 

. गीता, ६-२९, ३० यो मां पश्यति सर्वत्र सर्वं च मयि पश्यति। 

. गीता, १८-११, नहि देहभृता शक्यं त्यक्तुं कर्माण्योषतः। 
गीता, ३-५, ९, लोकोऽयं कर्मबन्धनः। 

- गीता, १८-२, काम्यानां कर्मणां न्यासं संन्यासं कवयो विदुः। 
सर्वकर्मफलत्यागं प्राहुस्त्यागं विचक्षणाः।। 

. गीता, २-४७, कर्मण्येवाधिकारस्ते मा फलेषु कदाचन। 
मा कर्मफलहेतुरभर्मा ते सद्भोऽस्त्वकर्मणि।। 

यहोँ पर यह आपत्ति उठाई जाती है कि मनोवैज्ञानिक दृष्टि से विना फल कौ इच्छा 
के कोई कर्म नहीं किया जाता। बिना किसी प्रयोजन के तो मन्द पुरुष भी कर्म में प्रवृत्त नही 
होता।* मनोवैज्ञानिक दृष्टि से यह सही हो सकता है। इसीलिए गीता का निष्काम कर्म ज्ञानी 
के लिए है, साधारण जन के लिए नहीं। गीता का निष्काम कर्म ज्ञान ओर भक्ति दोनों से 
अनुप्राणित है। प्रारम्भ में यदि कर्म के लिए कामना आवश्यक ही हो, तो समस्त लौकिक 
कामनाओं का त्याग करके साधकों को केवल आध्यात्मिक उन्नति कौ कामना से कार्य करने 
चाहिये; भगवत्प्रीति के लिए भगवदर्पण बुद्धि से कर्म करने से आध्यात्मिक उन्नति होती है 
ओर कर्मो द्वारा बन्धन नहीं होता, जैसे पद्मपत्र जल मे लिप्त नहीं होता।२ यह सत्य है कि 
पूर्णतया निष्काम कर्म तो जीवन्मुक्त सिद्ध पुरुष के लिए ही सम्भव हे । सिद्ध पुरुषों का कोई 
स्वार्थ नहीं होता। उनके कार्य लोक-सङ्ग्रह के लिए. लोक-कल्याण के लिए होते हैँ। 
व्रह्म-ज्ञान के बाद कोई ्ातव्य शेष नहीं रहता, कोई कर्तव्य शेष नहीं रहता, ब्रह्मानन्दपीयुष-पान 
के बाद कोई पातव्य शेष नहीं रहता। सिद्ध पुरुष के लिए कोई “कर्तव्य' नहीं है। उसका 
(तस्य) कोई कार्य शेष नहीं है ।२ इसका अर्थ है कि उसका कोई स्वार्थ नहीं है, उसके कार्य 
लोक-कल्याण के लिए होते है । वह लोक-कल्याण कौ कामना से कार्य नहीं करता, अपितु 
उसके हारा सम्पादित कार्यो से स्वतः लोक-कल्याण होता है, जैसे सूर्य क स्थिति मात्र से 
प्रकाश फलता है। भगवान्‌ स्वयं कहते है कि उनके लिए कोई कर्तव्य शेष नहीं है, फिर 
भी उनके द्वारा कर्म-सम्पादन हो रहा है, अन्यथा समस्त लोकों का उच्छेद हो जाय।* 


६. भक्ति | | 

गीता-ज्ञान का सार भक्ति है; भक्ति गीता का हदय है । गीता के उपदेश का प्रारम्भ प्रपत्ति 
या शरणागति से होता है, जब अर्जुन धर्म के विषय में मोहग्रस्त होकर भगवान्‌ श्रीकृष्ण से 
प्रार्थना करता है--मे आपका शिष्य हूं। आपका प्रपनन हूँ अर्थात्‌ आपकी शरण में आया 
हूं। आप कृपया अपने सदुपदेश से मेरा मोह दूर करें ।'^ गीता के मध्य में भी नवे अध्याय 
मे भक्ति को "राजविद्या" ओर ^राजगुह्ययोग' बताकर शरणागति (मत्परायणः) कौ महिमा 
प्रतिष्ठित की गई है।९ गीता का पर्यवसान भी शरणागति में ही हुआ है, जब भगवान्‌ श्रीकृष्णं 
ने अन्तिम अष्टादश अध्याय के अन्त मे अपने उपदेश का समापन इस प्रकार किया है-हे 
अर्जुन! अन तृ मेरे सर्वाधिक गोपनीय परम रहस्यमय इस तचन को सुन कि तू सब कु 
छोड़कर मेरी अनन्य शरण में आजा, तू निङ्चय हौ मुञ्चे प्राप्त होगा।' 


प्रयोजनमनुद्दिश्य न मन्दोऽपि प्रवर्तते। 
. लिप्यते न स पापेन पद्मपत्रमिवाम्भसा। गीता, ५-१० 
. तस्य कार्यं न विद्यते। गीता, ३-९७ 
. गीता, ३-२२, २४; वर्त एव च कर्मणि। 
. शिष्यस्तेऽहं शाधि मां त्वां प्रपन्नम्‌। गीता, २-७ 
. गीता, ९-३४ 
. मामेकं शरणं व्रज। गीता, १८-६४, ६ 

गीता का भक्तियोग ज्ञान ओर कर्म से अनुप्राणित है। परा भक्ति, पर ज्ञान ओर निष्काम 
कर्म वस्तुतः एक ही है क्योकि तीनों का अर्थ है- निर्विकल्प अपरोक्ष आत्मानुभूति। भक्ति, 
ज्ञान ओर कर्म का भेद लौकिक व्यवहार में ही है, क्योकि अपनी चरम अवस्था में ये सभी 
अपरोक्षानुभूति में परिणत हो जाते हँ । इस प्रकार गीता ने इनका समन्वय करके साधना मार्ग 
को भी सरल, सुबोध ओर सुगम बना दिया है। लौकिक ज्ञान बुद्धि-विकल्प-जन्य है ओर 
जञातृजञेयद्वैत पर टिका है; परज्ञान अद्वैत निर्विकल्प अनुभूति है। भक्ति का सामान्य अर्थ भगवान्‌ 
का भजन, सेवा, स्मरण है, ओर यह भी भक्त ओर भगवान्‌ के द्वैत पर टिक है; किन्तु परा 
भक्ति मे अखण्ड्ञानानन्दरूप भगवत्स्वरूप में भक्त ओर भगवान्‌ एकाकार हो जाते है । लौकिक 
कर्म में कामना बनी रहती है ओर यह कर्तृ-कर्म-दवैत पर रिका है; निष्काम कर्म कामनारहित 
ओर कर्तृत्वाभिमानशून्य होने से जीवन्मुक्ति कौ अद्वैत स्थिति का द्योतक है। 

भक्त भगवत्कृपा ओर भगवद्वचनों से आश्वस्त रहता है। भगवान्‌ की अनन्य शरण में 
जाने पर भगवान्‌ ही उसका ध्यान रखते हैँ । गीता में भगवान्‌ ने बारम्बार इस प्रकार आश्वासन 
दियि है “मेरे भक्त का कभी नाश नहीं होता।* कल्याणकर्म करने वाला कभी दुर्गति को 
प्राप्त नहीं होता।२ यदि कोई अत्यन्त दुराचारी भी निश्छल रूप से मेरा भजन करने लगे, तो 
उसे साधु ही मानना चाहिए क्योकि वह शीघ्र ही धर्मात्मा हो जाता है।२ इस अनित्य ओर 
सुखरहित लोक मेँ मेरा भजन करना चाहिए।* हे अर्जुन! तृ मुञ्मे ही निरन्तर मन लगा, मेरा 
भजन कर, मुञ्चे अर्पण करके कर्मो द्वारा मेरा यजन कर, मुञ्चे ही प्रणाम कर, तू मेरी अनन्य 
शरण में आ जा ओर अपनी. आत्मा को मुञ्चमे प्रतिष्ठित कर दे, तू मुञ्चे ही प्राप्त होगा।“ मुञ्ञमे 
निरन्तर अपना मन लगाने वाले भक्तों का मेँ शीघ्र ही जन्ममरणरूप इस संसार-सागर से उद्धार 
करता हूँ।; अर्थार्थी, आर्त जिज्ञासु ओर ज्ञानी, इन चार प्रकार के भक्तों में ज्ञानी सर्वश्रेष्ठ है 
वरयोकि उसकी मुञ्में अनन्य भक्ति होती है, अतः उसे मँ अत्यन्त प्रिय हूँ ओर मुञ्चे वह अत्यन्त 
प्रिय है।*५ 

भक्ति का अर्थ उपासना किया जाता है। उपासना का अर्थं है भगवान्‌ का निरन्तर ध्यान, 
भगवान्‌ का तैलधारावत्‌ निरन्तर स्मरण। नाम-जप से स्मरण पुष्ट होता है। निरन्तर स्मरण 
से भगवान्‌ प्रसन होकर अपने स्वरूप को प्रकाशित करते हैँ। अखण्डचिदानन्द कौ 
अपरोक्षानुभूति में भक्त का भगवान्‌ से एकौभाव हो जाता है। इस प्रकार परा भक्ति ओर परस्चान ` 
मे कोई भेद नहीं रहता। गीता ने नार-नार भक्ति ओर ज्ञान कौ एकता प्रतिपादित की दै । गीता 


न ये भक्तः प्रणश्यति। गीता, ९-३१ 

गीता, ६-४० 

गीता, ९-३०, ३१ 

. गीता, ९-३२ 

५. गीता, ९-३४, मामेवैष्यसि युक्त्वैवमात्मानं मत्परायणः। 
६. तेषामहं समुद्धर्ता मृत्युसंसारसागरात्‌। गीता, १२-७ 

9. गीता, ७-१६, १७ 


96, "€: ई 


भगवद्गीता २१ 


का अनन्य भक्ति" पर बहुत आग्रह है। अनन्य भक्ति से ही भगवत्स्वरूप का ज्ञान ओर 
भगवत्प्ाप्ति तथा भगवान्‌ से तादात्म्य सम्भव है । ज्ञानी को भगवान्‌ ने अनन्य भक्त (एकभक्तिः) 
ओर आत्म-स्वरूप (आत्मैव मे) बताया है। "जो भक्त अनन्य भक्ति से मेरा निरन्तर चिन्तन 
करते हुए मेरी उपासना करते है, उनकी भगवत्प्राप्ति (योग) ओर उसकी साधना (क्षेम) की 
मै रक्षा करता हूं।* जो भक्त अनन्य योग से मेरा ध्यान ओर उपासना करते हैँ, मै जन्ममत्युरूप 
संसार-सागर से उनका उद्धार करता हूं। हे अर्जुन! अनन्य भक्ति से ही मेरा तात्त्विक ज्ञान 
किया जा सकता है, मेरा प्रत्यक्ष दर्शन किया जा सकता है, ओर मुञ्में प्रवेश करके मुञ्ञसे 
एकाकार हुआ जा सकता है।* भगवत्दर्पणवुद्धि से कर्म करने से ओर भगवान्‌ का निरन्तर 
ध्यान करने से साधक को ब्रह्मभाव का बोध होने लगता है, इस बोध से अनन्य भक्ति का 
उदय होता है, अनन्य भक्ति से भगवान्‌ का तात््विक ज्ञान होता है, ओर इस ज्ञान के उदय 
होते ही भक्त भगवान्‌ में प्रवेश कर जाता है अर्थात्‌ भगवान्‌ से उसका एकीभाव हो जाता 
है ।* यद्यपि परज्ञान ओर पराभक्ति एक ही हैँ ओर ज्ञान तथा भक्ति का चरम लक्ष्य भी भगवत्प्राप्ति 
ही है, तथापि निर्गुण उपासना को गीता. 'अधिकक्लेशयुक्त' ओर कठिन बताती है एवं सगुण 
उपासना का उपदेश देती है ।* गीता का प्रपत्ति या शरणागति पर अत्यन्त बल है । सच्चे हदय 
से भगवान्‌ कौ शरण लेने पर सब कुछ वे ही संभाल लेते है साधना के द्वार खुलते जाते 
है ओर अन्त में भगवदनुग्रह से भगवत्प्राप्ति हो जाती है।' गीता मेँ भगवान्‌ ने अर्जुन को जो 
अन्तिम परमगुह्य उपदेश दिया वह हहे अर्जुन! तु मुञ्मे निरन्तर मन लगाये रह, मेरी अनन्य 
भक्ति कर्‌, मुञ्े सर्वस्व अर्पण कर्‌, मुञ्ञे हौ प्रणाम कर, एेसा करने से तू निश्वय ही मुञ् 
प्राप्त करेगा, यह मेरी सत्य प्रतिज्ञा है क्योकि तृ मुञ्चे अत्यन्त प्रिय है। तू सव धर्मो को (कर्मो 


को) त्याग कर मेरी अनन्य शरण में आ जा, मेँ तुञ्चे सारे पापों से मुक्त कर दंगा, तू शोक 
मत कर।९ 


१. गीता, ९-२२ 
२. गीता, १२-६, ७ 
३. भक्त्या त्वनन्यया शक्य अहमेवंविधोऽर्जुन। 
जातुं द्रष्टुं च तत्त्वेन प्रवेष्टुं च परन्तप।। गीता, ११-५४ 
४. गीता, १८-५४, ५५, ब्रह्मभूतः प्रसन्नात्मा ` ` ` `` मद्भक्तिं लभते पराम्‌। 
भक्त्या मामभिजानाति यावान्‌ यश्चास्मि तत््वतः। 
ततो मां तत्वतो जञात्वा विशते तदनन्तरम्‌।। 
५. गीता, १२-५, ६, ७, ८ 
६. गीता, १८, ६५-६६ सर्वधर्मान्‌ परित्यज्य मापेकं शरणं व्रज। 
अहं त्वा सर्वपापेभ्यो मोक्षयिष्यामि मा शुचः।। 


ततीय अध्याय 
चार्वाक दर्शन 


१. भूमिका 

चार्वाक का जडवाद या भौतिकवाद अवैदिक दर्शनों मेँ सर्वाधिक प्राचीन है। 
उपनिषद्‌ दर्शन के बाद ओर जैन तथा बौद्ध दर्शन के उदय के पूर्व काल में चार्वाक मत 
की स्थिति के कई प्रमाण मिलते है। उपनिषद्‌ -दर्शन्‌ का उच्च विज्ञानवाद, वैदिक कर्मकाण्ड 
को ब्राह्मणों द्वारा अपनी जीविका का साधन बनाकर उसका दुरुपयोग तथा यज्ञो म पशुबलि 
की प्रथा, उस समय की सामाजिक तथा राजनीतिक अव्यवस्था एवं अस्थिरता आदि के कारण 
चार्वाक मत का प्रचार हुआ। यों तो इन्द्रिय-सुखों के उपभोग कौ परम्परा मानव जितनी ही 
पुरानी है ओर जब तक मानव है, तव तक रहेगी क्योकि यह मानव की नैसर्गिक प्रवृति है, 
फिर भी चार्वाक मत दर्शन के रूप में अधिक समय तक प्रतिष्ठित नहीं रह सका। इसको 
उत्पत्ति असन्तोष से हुई ओर सूक्ष्म बौद्धिक चिन्तन से इसकी समाप्ति हो गई। चार्वाक ने 
अध्यात्म ओर परलोक के निषेध के साथ इस लोक मेँ नैतिक मूल्यों का भी निषेध किया, 
अतः यह दर्शन रिक नहीं पाया। शीघ्र ही जैन ओर बौद्ध दर्शन का उदय हुआ जिसने 
अनीश्वरवादी ओर वेदविरोधी होने पर भी आध्यात्मिक ओर नैतिक मूल्यों का साग्रह प्रतिपादन 
किया जिससे जडवाद निरस्त हो गया। 

वृहस्पति को चार्वाक दर्शन का प्रथम आचार्य माना जाता है। सम्भवतः ये वृहस्पति 
सुरगुरु बृहस्पति से भिन रहे होगे। कुछ विद्वान्‌ यह मानते हैँ कि ये सुरगुरु ही थे जिन्होंने 
छद्म रूप से असुरो के नाश के लिए इस मत का प्रतिपादन किया। छान्दोग्य उपनिषद्‌ के 
प्रजापति ओर इन्द्र-विरोचन सम्बाद में उल्लेख है कि असुरो का प्रतिनिधि विरोचन देहात्मवाद्‌ 
से ही सन्तुष्ट होकर चला गया था।' कुछ विदान्‌ चार्वाक नामक व्यक्ति को इस मत का 
संस्थापक मानते हैँ। अन्य विद्वानों का मत है कि चार्वाक किसी व्यक्ति का नाम नहीं है। 
यह शब्द “चर्व्‌” धातु से बना है जिसका अर्थ है "चाना" अर्थात्‌ जो व्यक्ति ईश्वर, आत्मा, 
परलोक तथा सारे आध्यात्मिक तथा नैतिक मूल्यों को चबा जाय, उसे चार्वाक कहते है । अथवा 
यह शब्द "चारु वाक्‌! से बना है, क्योकि चार्वाक का मत ऊपर से सुन्दर ओर मीठा प्रतीत 
होता है । इस मत का नाम "लोकायत' भी है जिसका अर्थ है कि यह मत साधारण निम्नकोरि 
के मन्द बुद्धि लोगों के लिए है। 


१. छान्दोग्य, ८-७ 





चार्वाक दर्शन २३. 
२. चार्वाक मत के स्नोत 


जयराशि भद के तत्त्वोपप्लवसिंह नामक ग्रन्थ (जो बहुत बाद का है ओर १९४० मे 
प्रकाशित हुआ) को छोड़कर इस मत का कोई अन्य मौलिक ग्रन्थ उपलन्ध नहीं है। इस 
मत के मुख्य स्रोत अन्य दार्शनिक ग्रन्थं मे पूर्व-पक्ष के रूप मेँ उल्लिखित इस मत के सिद्धान्त ` 
हैँ जिनसे इस दर्शन का पूर्ण ओर सम्यक्‌ विवरण प्राप्त नहीं होता। कृष्णपति मिश्र ने अपने 
प्रबोधचन्द्रोदय नामक नाटक के द्वितीय अंक में चार्वाक-सिद्धान्तों का इस प्रकार विवरण दिया 
है लोकायत ही एकमात्र शास्त्र है; पृथ्वी, जल, अग्नि ओर वायु, ये चार महाभूत है; इन्द्रिय 
सुखोपभोग ही मानव जीवन का लक्ष्य है; परलोक नहीं है; मृत्यु ही मोक्ष है; तथाकथित आत्मा" 
जडत्व का ही विकार है। माधवाचार्य के सर्वदर्शनसंग्रह नामक ग्रंथ के प्रथम अध्याय में 
चार्वाक दर्शन का विवरण दिया गया है जिसमें उपर्युक्त सिद्धान्तो के अतिरिक्त वेदों कौ निन्दा, 
कर्मकाण्ड कौ निन्दा, यागादि, श्राद्ध आदि कौ व्यर्थता आदि भी चार्वाक मत के अन्तर्गत वर्णित 
है। वृहस्पति के कुछ सूत्र, जो विविध दार्शनिक ग्रन्थों मे उद्धृत है, इस प्रकार है 
(९) पृथ्वी, जल, अग्नि ओर वायु ही तत्त्व है।' 
(२) इनके समुदाय से शरीर, इन्दिय ओर विषय बनते हैँ ।२ 
(३) जिस प्रकार किण्वादि से (अंगूर आदि के रस मेँ विकार उत्पनन करके बनाई गई 
मदिरा मे) मादक शक्ति उत्पन होती है, उसी प्रकार जडतत्त्वों से (उनके विविध अनुपात 
में मिश्रण से जीवित शरीर मे) चैतन्य उत्पन होता है।२ 
(४) काम ही एकमात्र पुरुषार्थ है ।* 
(५) मरण ही मोक्ष है ।५ 


३. ज्ञानमीमांसा 

चार्वाक मत में प्रत्यक्ष ही एकमात्र प्रमाण है; अनुमान, शब्द आदि को प्रमाण मानना 
निराधार है । इन्द्रिय ओर अर्थं (विषय) के सन्निकर्षं से उत्पन्न ज्ञान प्रत्यक्ष है। रूप्‌, रस, गन्ध 
स्पर्श ओर शब्द्‌, यह पञ्चविध इन्द्िय प्रत्यक्ष है । सुख, दुःख आदि का अनुभव भी इस पञ्चविध 
इन्द्रिय प्रत्यक्ष पर निर्भर हे। इस पञ्चविध इन्द्रिय प्रत्यक्ष द्वारा अनुभूत वस्तु प्रमाणसिद्ध है, 
अन्य सब वस्तुं कल्पना-प्रसूत हँ । रूप के अभाव में जो अदृष्ट है, रस के अभाव मे जो 
अनास्वादित हे, गन्ध के अभाव में जो अनाघ्रात है, स्पर्श के अभाव मे जो अस्यष्ट है, ओर 
शब्द्‌ के अभाव में जो अश्रुत है, एेसा पदार्थं कल्पित ही हो सकता है, वास्तविक नहीं। 

चार्वाक के अतिरिक्त एेसा कोई दर्शन नहीं है जिसने अनुमान को प्रमाण न माना हो। 


पृथिव्यप्तेजोवायुरिति ततत्वानि। 
तत्समुदाये शरीरेन्दरियविषयसंज्ञा। 
. किण्वादिभ्यो मदशक्तिवदविज्ञानम्‌। 
. काम एवैकः पुरुषार्थः । 
५. मरणमेवापवर्गः। 


नह = इ. द 


र भारतीय दर्शन : आलोचन ओर अनुशीलन 


चार्वाक ने अनुमान के खण्डन में कई मार्मिक तर्कं दिए हैँ। दुष्ट हेतु से अदृष्ट साध्य कौ 
सिद्धि करना अनुमान है; पर्वत पर दृष्ट धूम के ज्ञान से पर्वत पर अदृष्ट अग्नि का ज्ञान करना 
अनुमान है जो "व्याप्ति" पर अवलम्बित है। व्याप्ति का अर्थ है दो वस्तुओं या घटनाओं मे 
अविनाभाव-सम्बन्ध या नियत-साहचर्य-नियम, जैसे धूम ओर अग्नि का सम्बन्ध--जरहा -जहो 
धुम है, वहो -वहँ अग्नि अवश्य है। व्याप्ति स्वयं कार्यकारण-नियम पर आधारित है, अग्नि 
कारण है ओर धूम कार्य है, अतः जहाँ कार्य है वँ कारण का होना अनिवार्य है क्योकि 
बिना कारण के कार्य नहीं हो सकता। व्याप्ति सामान्य मे होती है, किन्तु उसका ज्ञान 
व्यक्तिविशेषो मे या घटनाविशेषं मे साहचर्यनियम को देखकर ही हो सकता है । चार्वाक 
ने सामान्यानुमान (निगमनविधि), विशेषानुमान (आगमनविधि), व्याप्ति-नियम ओर 
कार्यकारणनियम सबका प्रबल खण्डन किया है। चार्वाक के अनुसार अनुमान दुष्ट से अदुष्ट 
की ओर्‌ ज्ञात से अज्ञात कौ ओर छर्लाग लगाना है, जो अन्धेरे मेँ तीर चलाने के समान हे। 
कभी-कभी कुछ दृष्ट विशेषो मे अनुमान सत्य हो सकता है, किन्तु इससे यह सिद्ध नहीं 
होता कि अनुमान सार्वभौम सत्य है ओर प्रमाणकोटि मेँ आता दै । प्रत्यक्ष सदा व्यक्तिविशेषो 
का या घटनाविशेषों का होता है; सामान्य का प्रत्यक्ष नहीं होता। प्रत्यक्ष से एक 'क' का 
साहचर्य एक 'ख' से दिखाई देता है। किन्तु कुछ दृष्ट "क' ओर कुछ दुष्ट ख' मे साहचर्य 
सम्बन्ध के ज्ञान से हम निष्कर्ष नहीं निकाल सकते हैँ कि सभी "क ओर सभी 'ख' मे 
नियत-साहचर्य-सम्बन्ध या व्याप्ति-सम्बन्ध है। ओर जब व्याप्ति सिद्ध नहीं होती तो उस 
पर अवलम्बित अनुमान स्वतः धराशायी हो जाता है। हम कई स्थलों पर धूम ओर अग्नि 
को साथ-साथ देख सकते है, किन्तु वर्तमान काल के भी, भूत ओर भविष्य कौ नात छोडिये 
सरे धूमाग्निविशिष्ट स्थानों का निरीक्षण असम्भव है। अतः व्यापि प्रत्यक्ष से सिद्ध नहीं हो 
सकती। व्याप्ति को अनुमान से सिद्ध करे के प्रयास मे अन्योन्याश्रय दोष आता रै क्योकि 
अनुमान स्वयं व्याप्ति पर निर्भर है। शब्द से भी व्याप्ति सिद्ध नहीं हो सकती क्योकि प्रथम 
तो शब्द स्वयं प्रमाण नहीं है, ओर द्वितीय, यदि अनुमान शब्द-सिद्ध हो तो फिर अनुमान 
स्वतन्त्र प्रमाण नहीं होगा। यदि यह कहा जाय कि व्याप्ति सामान्य-गत है, विशेष-गत नहीं 
अर्थात्‌ किसी विशिष्ट स्थल मे दृष्ट धुम-विशेष मेँ ओर उसी विशिष्ट स्थल मे अनुमित 
अग्नि-विशेष मे व्याप्ति-सम्बन्ध विशेषत्व के कारण न होकर धूमत्वसामान्य ओर 
अग्नित्वसामान्य में व्याप्ति-सम्बन्ध होने के कारण है, तो फिर नये अनुमान कौ आवश्यकता 
नहीं होगी ओर अनुमान में सिद्धसाधन-दोष आयेगा। यदि धूमत्व ओर अग्नित्व को धारण 
करने वाले सारे पदार्थो का ज्ञान व्याप्ति-वाक्य से ही पूर्व-सिद्ध हो चुका हो, तो फिर किसी 
पर्वत विशेष में धूम-विशेष को देखकर उस पर्वत में अग्नि-विशेष का अनुमान करने की 
क्या आवश्यकता है 2 अनुमान की इस प्रक्रिया मे जरह-जहाँ धुम है, वहो -वर्ह अग्नि है, 
इस पर्वत पर धूम है, अतः इस पर्वत पर अग्नि है सिद्धसाधन दोष सुस्पष्ट है क्योकि “इस 
पर्वत पर धूम होने के कारण अग्नि है" यह निष्कर्ष-वाक्य, "जहा -जहौँ धम है वरहा -वहोँ 
अग्नि हे" इस व्याप्ति-वाक्य मे पहले ही गतार्थ होने से सिद्ध हो चुका है, अतः सिद्ध का 
पुनः साधन करना व्यर्थं है। पुनश्च, सामान्य-गत व्याप्ति की कल्पना दो विशिष्ट व्यक्तियों 

या घटनाओं मे साहचर्य-सम्बन्ध का प्रत्यक्ष ज्ञान हुए बिना सम्भव नहीं है। कोई भी व्यक्ति 
जन्म से ही धूमत्व ओर अग्नित्व में व्याप्ति-सम्बन्ध कौ कल्पना नहीं करता। धुमाग्निविशिष्ट 
स्थलों के बार-बार निरीक्षण के आधार पर यह सामान्य कल्पना कर ली जाती है कि धुमत्व 
ओर अग्नित्व में नियत-साहचर्य या व्याप्ति-सम्बन्ध है । किन्तु सीमित निरीक्षण से प्राप्त सीमित 
प्रत्यक्ष ज्ञान के आधार पर असीमित सार्वभौम ओर अनिवार्य सम्बन्ध की सत्यता सिद्ध नही 
हो सकती। अतः व्याप्ति-सम्बन्ध ओर उस पर आश्रित अनुमान दोनों ही असिद्ध है। 
विशेषानुमान में अपूर्णता ओर सन्देह के कारण निः्वयात्मकता, असंदिग्धता ओर अनिवार्यता 
नहीं आ सकती; ओर सामान्यानुमान में सिद्धसाधनदोष, चक्रकदोष ओर अनुमान कौ व्यर्थता 
सिद्ध होती है; अतः अनुमान को प्रमाण मानने वाले दार्शनिक-दिग्गज इस अनुमानभङ्गपङ्‌ 
मे गहरे धंसकर बाहर निकलने में विवश हो जते है ।' 

चार्वाक ने अनुमान ओर व्याप्ति के साथ कार्यकारणभाव का भी प्रखर खण्डन किया 
है। अनुमान व्याप्ति पर आश्रित है । ओर व्याप्ति स्वयं कार्यकारणभाव पर आश्रित हे । पाश्चात्य 
दर्शन में ह्युम ने प्रखर तर्को से कार्यकारणभाव का मार्मिक खण्डन किया है। ह्युम से सदियों 
पूर्वं चार्वाक दार्शनिकों ने कार्यकारणभाव के खण्डन में इन प्रखर तर्को का प्रयोग किया था। 
इन्द्रियप्रत्यक्ष से केवल विशेषो का ही ज्ञान होता है, सामान्य का नहीं । जब हमारा सारा ज्ञान 
विशेषों तक सीमित है, तो हमें विशेषों की सीमा का अतिक्रमण करने का कोई अधिकार 
नहीं है। विशेषो से सामान्य कौ कल्पना हमारी बुद्धि कौ भ्रान्त कल्पना है, वास्तविक ज्ञान 
नहीं है। प्रत्यक्ष से हमे दो विशेषो मेँ साहचर्य या आनन्तर्य सम्बन्ध का ज्ञान तो होता है, 
किन्तु इस सम्बन्ध के नियतत्व का, इसकी सार्वभौमता ओर अनिवार्यता का ज्ञान इन्द्रियप्रतयक्ष 
से कदापि नर्हीं हो सकता। कार्यकारणभाव-सम्बन्ध दो वस्तुओं मे नियत सार्वभौम ओर 
अनिवार्य साहचर्य या आनन्तर्य सम्बन्ध का ही नाम है । कारण कार्य का नियतपूर्व-वृत्ति होता , 
है। अतः प्रत्यक्ष से कार्यकारणभाव कौ सिद्धि नहीं होती। हमारा सारा प्रत्यक्ष ज्ञान केवल 
“सम्भावना' को जन्म देता है, निश्चयात्मकता ओर अनिवार्यता को नहीं। चार्वाक ने स्पष्ट 
रूप से स्वीकार किया है कि लोकिक अनुभव ओर व्यवहार के लिए “निश्चितता या 
'अनिवार्यता' की कोई आवश्यकता नहीं है, लोकव्यवहार "सम्भावना से ही चल रहा है। 

यहोँ यह ध्यान देने योग्य है कि माध्यमिक बैद्ध दर्शन ओर अदैत वेदान्त ने भी प्रमाणो 
की तात््विकता का खण्डन किया है, किन्तु वे परमार्थ ओर व्यवहार का भेद स्वीकार करते 
हैँ ओर केवल पारमार्थिक दृष्टि से सभी प्रमाणो की तात््विकता का खण्डन करते है किन्तु 
व्यवहार में सभी प्रमाणो कौ सत्ता स्वीकार करते हैँ। चार्वाक के लिए परमार्थं ओर व्यवहार 
के भेद्‌ का प्रश्न नहीं उठता। वह प्रत्यक्ष को प्रमाण मानता है ओर अन्य प्रमाणों का खण्डन 
करता है जो युक्ति-विरुद्ध है। 

चार्वाक कृत अनुमानखण्डन का अन्य भारतीय दार्शनिकों ने प्रबल खण्डन किया है। 
उनके अनुसार बुद्धि द्वारा अनुमान का खण्डन नहीं हो सकता। समस्त बुद्धि-विकल्प 
९. विशेषेऽनुगमाभावात्‌ सामान्ये सिद्धसाधनात्‌। 

अनुमाभङ्गपङ्केऽस्मिन्‌ निमग्ना वादिदन्तिनः।। 

कार्यकारणभाव आदि नियमों पर आश्रित हैँ जिनकी सार्वभौमता, निश्चितता ओर अनिवार्यता, 
निर्विकल्प स्वतः-सिद्ध ओर स्वप्रकाश आत्मतत्त्व से आती. है। इन बुद्धि-विकल्पोँ के चिना 
किसी प्रकार का खण्डन या मण्डन, सिद्धि या असिद्धि, वाद या विवाद्‌, संक्षेप में किसी 
प्रकार का बुद्धि-व्यवहार सम्भव नहीं होता। वबुद्धि-विकल्पों के बिना इन्दरिय-प्रत्यक्ष भी ज्ञान! 
के रूप में परिणत नहीं हो सकता, वह केवल इन्द्रिय-सम्बेदन के स्तर पर ही रहेगा। केवल 
इन्दिय-प्रत्यक्ष को प्रमाण मानने पर स्वयं इन्द्रिय प्रत्यक्ष कौ प्रमाणता भी सिद्ध नहीं हो सकती। 
` तब केवल पशुवत्‌ इन्द्रिय-सम्बेदनों का अनुभव होगा, किन्तु ये सम्बेदन बुद्धि-विकल्पों के 
अभाव में 'ज्ान' के रूप में परिणत नहीं हो सकेगे क्योकि (ज्ञान बौद्धिक ओर सविकल्प 
होता है। अतः अनुमान-प्रमाण के अभाव में चार्वाक न तो अपने मत का प्रतिपादन कर सकता 
है ओर न परमत का खण्डन कर सकता है। यह स्वविरोधी वदतो-व्याघात है। 
चार्वाक ने शब्द्‌ प्रमाण का भी खण्डन किया है। किसी पुरुष के आप्त ओर लोकोपकारक 
होने के कारण उसके वाक्यों में श्रद्धा रखना अनुमान से सम्भव है ओर अनुमान स्वयं प्रमाण 
नहीं है। अतः अनुमानाश्रित शब्द भी प्रमाण नहीं है। यदि आप्त पुरुष प्रत्यक्ष-सिद्ध पदार्थो 
का वर्णन करते हैँ तो यह वर्णन प्रत्यक्ष-प्रमाण के अन्तर्गत आ जाता है। यदि वे अदृष्ट, 
अश्रुत, अज्ञात पदार्थो का वर्णन कर, तो यह उनकी कल्पना मात्र है, प्रामाणिक नही । चार्वाक 
वेदों को प्रमाण नहीं मानता। वैदिक यागादि कर्मा में उसका विश्वास नहीं है। इन कर्मों 
को वह धूर्त ब्राह्मणों द्वारा अपने जीविकोपार्जन का साधन मानता है। श्राद्धादि कर्मो से 
मृत-व्यक्ति तृप्त नहीं हो सकता। चार्वाक ईश्वर, आत्मा, वेद्‌, परलोक, धर्म, अधर्म, पापु, पुण्य 
आदि को स्वीकार नहीं करता। .. 


४. तत्त्वमीमांसा 

चार्वाक के अनुसार पृथ्वी, जल, अग्नि ओर वायु ये चार महाभूत ही तत्त्व हैँ। आकाश 
का अनुमान होता है, अतः चार्वाक उसे तत्त्व नहीं मानते; वह आवरणभाव मात्र है। इन चार 
तत्त्वों के विविध अनुपातो में विविध सम्मिश्रण होने से बाह्य जगत्‌, भौतिक शरीर, इन्द्रिया 
आदि उत्पन होती हैँ। चैतन्य भी भौतिक तत्त्वों के सम्मिश्रण से जीवित शरीर मेँ उत्पन्न 
होता है अतः जीवित शरीर से भिन कोई आत्मा नहीं है। अन्वय ओर व्यतिरेक दोनों से 
यह सिद्ध है। जब तक शरीर जीवित रहता है तब तक उसमें चैतन्य का आविर्भाव होता 
है, यह अन्वय है। जब शरीर जीवित नहीं रहता तब चैतन्य भी नहीं रहता, यह व्यतिरेक 
है। पुनश्च, व्यक्ति अपने शरीर को ही आत्मा मानता है जब वह कहता है मेँ कृश हुँ मे 
स्थूल हूँ मै सुखी हूँ मँ दुःखी हूँ आदि। भै" का ओर 'शरीर' का तादात्म्य प्रत्यक्ष-सिद्ध है। 
भले ही चैतन्य के विविध भौतिक घटकों मेँ से किसी मेँ भी चैतन्य नहीं है, किन्तु जब उनका 
एक विशेष अनुपात में जीवित शरीर मे सम्मिश्रण होता है तो उससे चैतन्य-गुण उत्पन हो 
जाता है, जिस प्रकार मदिरा के विभिन घटकों मेँ से किसी में मादकता नहीं है, किन्तु जब 
उन्म विशेष प्रक्रिया से विकार उत्पन किया जाता है तो मदिरा मे मादकता नामक गुण उत्पनन 

हो जाता है।९ पान, कत्था, चूना, सुपारी मे किसी मे लालिमा नहीं है, किन्तु जब उन्हे मिलाकर 
खाया जाता है तो लाली. उत्पन हो जाती है. 

चार्वाक के इस भूतचैतन्यवाद का अन्य दार्शनिकों ने जमकर खण्डन किया है। यदि 
चैतन्य का अर्थ स्वचैतन्य है, जैसा मानवो में है, तो इसका तादात्म्य जीवित शरीर से नहीं 
किया जा सकता। पशुओं में जीवित शरीर है, किन्तु विवेकलुद्धि नहीं है । चार्वाक का उत्तर 
है कि एेसा उत्कृष्ट सम्मिश्रण केवल मानव शरीरो में ही मिलता है ओर उनमें भी विभिन 
अनुपातो मे, जिससे उनमें भी स्वचैतन्य कौ अभिव्यक्ति का तारतम्य होता है । किन्तु यह चार्वाक 
की कल्पना मात्र है। यदि चैतन्य जीवित शरीर का गुण है तो दोनों का पार्थव्य नहीं होना 
चाहिए, जैसा कि चार्वाक मानता है। किन्तु मूर्च्छा, बेहोशी, गाढ़ निद्रा आदि में जीवित शरीर 
मे चैतन्य कौ अभिव्यक्ति नहीं होती। दूसरी ओर जब व्यक्ति स्वप्न देखता है ओर स्वप्न मे 
अपने शरीर को विविध कार्य करते देखता है तो उसका स्वप्न-शरीर जीवित भौतिक शरीर 
नहीं है, किन्तु स्वप्न-द्रष्टा के चैतन्य से सृष्ट है; जागने पर वह व्यक्ति अपने स्वप्न-शरीर 
को मिथ्या जान लेता है, किन्तु स्वप्न-चैतन्य को जाग्रत्‌ मे भी सत्य जानता है । स्वप्न-द्रष्ट 
पदार्थो का जाग्रत्‌ मे बाध हो जाता है, किन्तु चेतन स्वप्न-द्रष्टा ने स्वप्न मेँ उन पदार्थो का 
विषय रूप में अनुभव किया, इस अनुभव का जाग्रत्‌ में भी बाध नहीं होता। सुषुप्ति मे किसी 
विषय का अनुभव नहीं होता, किन्तु अविद्या से आवृत आत्मा की सत्ता बनी रहती है । इसलिए 
जागने पर व्यक्ति निद्रा-पूर्व के अनुभवो से जुड़ा रहता है। इनसे सिद्ध है कि चैतन्य की सत्ता 
जाग्रत्‌. स्वप्न ओर सुषुप्ति तीनों अवस्थाओं मे बनी रहती है। चैतन्य की सत्ता, स्वतःसिद्ध 
ओर स्वप्रकाश है ओर वह कभी विषय नहीं बन सकता। चैतन्य ओर शरीर. विषयी ओर 
विषय के रूप में नितान्त भिन हैँ । शरीर चैतन्य की उत्पत्ति का कारण नहीं हो सकता; शरीर 
तो चैतन्य की अभिव्यक्ति का माध्यम मात्र है। जीव या प्रमातृ-चैतन्य भी शरीर से नितान्त 
भिन्न है। जीव प्रमाता, भोक्ता ओर कर्ता है; शरीर प्रमेय, भोग्य ओर कार्य है। पुनश्च, यह 
तथ्य कि जीवित शरीर के विना चैतन्य कौ अनुभूति नहीं होती, यह सिद्ध नहीं करता कि 
जीवित शरीर चैतन्य का कारण हे । हमारी ओंँखे प्रकाश के बिना देख नहीं पाती, किन्तु इसका 
अर्थ यह नहीं कि प्रकाश दृष्टि का कारण है। दो वस्तुओं का साथ-साथ रहना उनमें 
कार्यकारणभाव स्थापित नहीं करता अन्यथा बैल के दोनों सीगों को कार्यकारणभाव से सम्बद्ध 
मानना पड़ेगा। अपि च, यदि चैतन्य शरीर का गुण है तो अन्य भौतिक गुणों के समान चैतन्य 
का भी रूप, रस, गन्ध, स्पर्श, शब्द्‌ रूप मेँ इन्द्रिय-परत्यक्ष होना चाहिए। पुनश्च, यदि चैतन्य 
शरीर का गुण है तो शरीर कौ चेतना नहीं होनी चाहिए. क्योकि चैतन्य को उत्पन करने 
वाला शरीर स्वयं अपने ज्ञान के लिए चैतन्य का विषय बनकर चैतन्य पर आश्रित क्यों रहे? 
गुण द्रव्य पर आश्रित रहता ह, द्रव्य स्वयं अपने .ही गुण पर आश्रित नहीं रहता। यदि चैतन्य 
शरीर का गुण हो तो अन्य भौतिक गुणों के समान सब लोगों को उसका प्रत्यक्ष होना चाहिए 
किन्तु चैतन्य तो नितान्त व्यक्तिगत है; व्यक्ति अपने ही चैतन्य का अनुभव कर सकता है, 
अन्य व्यक्ति के चैतन्य का नहीं। ओर यदि यह मान भी ले कि मूत्यु के बाद आत्मा कौ 


१. किण्वादिभ्यो मदशक्तिवद्‌ विज्ञानम्‌। २. ताम्बूलपुगचूर्णानां योगाद्‌ राग इवोत्थितम्‌। 

सत्ता बुद्धि द्वारा सिद्ध नहीं कौ जा सकती, तो यह भी उतना ही सत्य है कि मरणोपरान्त 
आत्मा की सत्ता का अभाव भी वुद्धि द्वारा सिद्ध नहीं किया जा सकता। अतः चार्वाक का 
भूतयैतन्यवाद निम्नकोटि का नितान्त असत्य विचार है। 


५. आचार-मीमांसा 
| चार्वाक के अनुसार व्यक्ति द्वारा इन्द्रिय सुखो का उपभोग ही मानव जीवन का लक्ष्य 

है। काम, अर्थ्‌ धर्म ओर मोक्ष, इन चार पुरुषार्थो मे चार्वाक काम को ही एक मात्र पुरुषार्थ 
मानता है।९ ओर अर्थ को काम की प्राप्ति के साधन के रूप में स्वीकार करता है तथा धर्म 
ओर मोक्ष को अस्वीकार करता है। “खाओ, पीओ ओर मौज करो", यही जीवन का लक्ष्य 
है। जब तक जीये सुख से जीये, द्रव्य न हो तो ऋण लेकर घृत पीये, क्योकि देह के भस्म 
हो जाने के बाद फिर उसका आना असम्भव है।२ दुःख के भय से सुख का त्याग करना 
मूर्खता है। मँगने वाले भिक्षुओं के भय से क्या भोजन नहीं पकाया जाय ? कृषि को नष्ट 
करने वाले पशुओं के भय से क्या धान न रोपे जावें ?२ व्यक्तिगत एेहिक इन्द्रि-सुखवाद 
को चार्वाक जीवन का लक्ष्य मानते है। 

ब्राह्मण, जैन ओर बद्ध दार्शनिकों ने चार्वाकमत की जी खोल कर निन्दा कौ है । वेदनिन्दा, 

ब्राह्मणों के कर्मकाण्ड की ओर यागादि की निन्दा ही चार्वाक मत के पतन का मूल कारण 
नहीं है क्योकि जैन ओर बौद्ध मत भी अवैदिक ओर यागादि-निन्दक रहे हैँ । ईश्वर कौ सत्ता 
मे अविश्वास भी चार्वाक मत के पतन का मूल कारण नहीं है व्योकि जैन, बोद्ध, कुछ 
सांख्याचार्य ओर मीमांसक भी ईश्वर को नहीं मानते। आत्मा का निषेध भी इसका कारण 
नहीं है क्योकि बौद्धं के कुछ सम्प्रदायो ने भी आत्मा का निषेध किया हे। भोतिक सत्ता 
का आग्रह भी इसका कारण नहीं है क्योकि सभी वस्तुवादी दार्शनिकों ने भौतिक सत्ता स्वीकार 
की है। चावकिों द्वारा धर्म का, कर्तव्य का, नैतिक मूल्यों का निषेध ही उनके पतन का मूल 
कारण प्रतीत होता है। व्यक्तिगत इन्द्रि-सुख को जीवन का लक्ष्य मान कर नैतिक मूल्यों 
का निषेध करना मानव को पशुधरातल पर उतार देना है। सुखभोग मेँ परिमाणात्मक अन्तर 
के अतिरिक्त गुणात्मक अन्तर भी होता है। एक पशु के सुख मे, एक वैज्ञानिक के सुख में, 
एक कवि के सुख मे, एक दार्शनिक के सुख में ओर एक सन्त के सुख में गुणात्मक अन्तर 
है। बाद के सुशिक्षित चार्वाकों ने काम ओर अर्थ के अतिरिक्त नैतिक मूल्यों के रूप में धर्म 
को भी स्वीकार किया। वात्स्यायन के कामसूत्र में इन्दरि-सुख के साथ भावनात्मक तथा 
बैद्धिक सुख के उपभोग पर एवं नैतिक मूल्यों पर बल दिया गया है। संयम, शिक्षा, शालीनता 
सभ्यता तथा संस्कृति के द्वारा मानव इन्दरिय-सुख का उन्नयन करके भावनात्मक ओर बौद्धिक 
सुख के साथ उसका सामञ्जस्य कर सकता है। काम ओर अर्थ यदि धर्म या नैतिक मूल्यों 
से अनुप्राणित न हो तो सारी सामाजिक व्यवस्था चरमरा जायेगी।* 
१. काम एवैकः पुरुषार्थः। 
२. यावज्जीवेत्‌ सुखं जीवेद्‌ ऋणं कृत्वा घृतं पिबेत्‌। भस्मीभूतस्य देहस्य पुनरागमनं कुतः ?।। 
२. कामसूत्र, १-२-४८ ४. परस्परानुपघातकं त्रिवर्गं सेवेत। कामसूत्र, अध्याय र 


चतुर्थं अध्याय 


जेन- दर्शन 


१. भूमिका 

'जेन' शब्द “जिन' शब्द से बना है जिसका अर्थं है "विजयी" अर्थात्‌ रागदरेषादि शत्रुओं 
पर विजय प्राप्त करने वाला मुक्त पुरुष जिसे "वीतराग" भी कहते हैँ । जैन अपने धर्म-प्रचारक 
सिद्धो को ^तीर्थकर' कहते हे ओर इनकी संख्या चोबीस बताते हैँ । ऋषभदेव प्रथम तीर्थकर 
माने जाते हैँ । भागवतपुराण में ऋषभदेव का विस्तृत वर्णन है, किन्तु यह कहना कठिन है 
कि ये ऋषभदेव जैन तीर्थकर ही हैँ या उनसे भिन ल्यक्ति। वैसे भी भागवतपुराण का समय 
काफो बाद का माना जाता है। प्रथम तीर्थकर ऋषभदेव का कालनिर्धारण कठिन है। यह 
कहना भी कठिन है कि प्रारम्भ के बाईस तीर्थकर एतिहासिक व्यक्ति थे या नहीं, किन्तु इनमे 
से ऋषभदेव आदि कुछ या सभी तीर्थकरों के एतिहासिक व्यक्ति होने की सम्भावना है। तेईसवे 
तीर्थकर पारश्वनाथ निःसन्देह एतिहासिक व्यक्ति थे जो आठवीं या नवीं शती ई पू मे हुए 
थे। अन्तिम चौबीसवें तीर्थकर वर्धमान महावीर की एेतिहासिकता मे कोई सन्देह नहीं है। 
ये छठी शती ई» पू में हुए ओर ये महात्मा बुद्ध के समकालीन थे तथा आयु मे उनसे काफी 
बड़े थे। जैन धर्मं बौद्ध धर्म से बहुत प्राचीन है। जैन दर्शन ओर धर्मकाजो रूप चला आ 
रहा है उसके प्रवर्तन का प्रमुख श्रेय अन्तिम तीर्थकर महावीर स्वामी को है। बद्ध निकाय 
मे वर्धमान महावीर का उल्लेख “निगण्ठ नातपुत्त' (निर्ग्रन्थ ज्ञातृ-पुत्र) के नाम से हुआ है 
क्योकि वे ज्ञात नामक क्षत्रियकल में उत्पनन हुए थे। दिगम्बर रहने के कारण ओर कर्मबन्धन 
कौ ग्रन्थि खोल देने के कारण उन्हे “निर्ग्र्थ' कहा जाता है । रागद्वेषादिविजय के कारण वे 
"महावीर" ओर "वीतराग" है । सर्वज्ञ सिद्धपुरुषों को "अर्हत्‌" भी कहते है। जैन धर्म दो सम्प्रदायों 
में विभक्त है--श्वेताम्बर ओर दिगम्बर। दोनों में प्रमुख दार्शनिक सिद्धान्तो के विषय मे मतभेद्‌ 
साधारण हैँ ओर अधिकतर चरित्र से सम्बद्ध हैँ । दिगम्बर आचार-पालन में अधिक कठोर 
है; श्वेताम्बर कुछ उदार हैँ । दिगम्बर सम्प्रदाय में मुनि निर्वस्त्र रहते है; श्वेताम्बर सम्प्रदाय 
मे मुनि श्वेत वस्त्र धारण करते हँ । यह ध्यान देने योग्य है कि यह नियम केवल मुनियों 
पर लागू होता है, गृहस्थो तथा श्रावकं आदि पर नहीं। दिगम्बर सम्प्रदाय के अनुसार मूल 
आगम ग्रन्थ लुप्त हो चुके है केवलज्ञान प्राप्त होने पर सिद्ध पुरुष को भोजन कौ आवश्यकता 


नहीं रहती; स्त्री-शरीर से मुक्ति प्राप्त नहीं हो सकती; किन्तु श्वेताम्बर सम्प्रदाय एेसा नहीं 
मानता। 

२. ज्ञान 

जैन दर्शन के अनुसार ज्ञान दो प्रकार का है, अपरोक्ष तथा परोक्ष। अपरोक्ष ज्ञान के तीन 
भेद है अवधि, मनःपर्याय ओर केवल; परोक्ष ज्ञान के दो भेद दै मति ओर श्रुत। य्ह यह .. 
ध्यान देने योग्य है कि जैन दर्शन ये अपरोक्ष या प्रत्यक्ष ओर परोक्ष ज्ञान का भेद जैनेतर दर्शनों 
से भिन्न है। अन्य दर्शनों मे यह भेद निर्विकल्प ओर सविकल्प के आधार पर किया गया 
है; अपरोक्ष ज्ञान को निर्विकल्प ओर परोक्ष ज्ञान को सविकल्प माना गया दै । साधारणतया 
इन्दरिय-प्रतयक्ष को प्रत्यक्ष ्ञान कहते है, किन्तु इसमे निर्विकल्पता केवल इन्द्रिय-सम्बेदनांश 
मे ही रहती है ओर इन्द्िय-सम्बेदन को “ज्ञान' के रूप मेँ परिणत होने के लिए बुद्धि-विकल्पों 
द्वारा नियमित होना पडता दै। अतः समस्त लौकिक ज्ञान, इन्दरिय-प्रतयक्ष-ज्ञान' सहित, 
सविकल्प ही होता है। न्यायदर्शन ने इसी दृष्टि से निर्विकल्प प्रत्यक्ष को प्रत्यक्ष ज्ञान को 
पूर्वावस्था के रूप में स्वीकार किया दै। अद्वैत वेदान्त ने अतीन्द्रिय ओर बुद्धि-विकल्पातीत 
आत्म-च्तान को ही अपरोक्ष ज्ञान माना है जिसमें ज्ञाता-जञेय-ज्ञान कौ त्रिपुटी नहीं रहती ओर 
जो दिक्‌-कालातीत होता है। वस्तुवादी होने के कारण जैन-दर्शन (ज्ञान' में ज्ञाता ओर जेय 
के हैत को अनिवार्य मानता है; सर्वज्ञ होने पर भी ज्ञाता समस्त पदार्थो को ज्ेयविषय केरूप 
मे ही देखता है। अतः जैन दर्शन को अद्रैत वेदान्त के अर्थं मेँ अपरोक्ष ज्ञान मान्य नहीं हे। 
न्यायदर्शन के समान जैन दर्शन भी समस्त साधारण ज्ञान को, जिसमे लौकिक प्रत्यक्ष ज्ञान 
भी सम्मिलित दहै, परोक्ष ज्ञान मानता है। यह जान लेना आवश्यक है कि जैन दर्शन में अपरोक्ष 
अर्थात्‌ प्रत्यक्ष ओर परोक्ष ज्ञान के भेद का आधार जैनेतर दर्शनों से भिन है। जो जान 
आत्म-सापेक्ष है अर्थात्‌ जिस ज्ञान को आत्मा स्वयं जानता है ओर जिसके लिए आत्मा को 
इन्द्रिय या मन रूपी माध्यम या उपकरण की आवश्यकता नहीं होती, उस ज्ञान को जैन दर्शन 
प्रत्यक्ष या अपरोक्ष ज्ञान मानता है; तथा जो ज्ञान इन्द्रिय -मनःसापेक्ष है अर्थात्‌ जिस ज्ञान के 
लिये आत्मा को इन्द्रिय या मन या दोनों की आवश्यकता होती है वह परोक्ष ज्ञान होता हे। 

अब परोक्ष ज्ञान के भेदो का विवेचन करे। परोक्ष ज्ञान के दो भेद है, मतिज्ञान ओर 
श्रुतज्ञान। मतिज्ञान के अन्तर्गत बाह्य इन्द्रियजन्य ज्ञान (बाह्य प्रत्यक्ष), मानस ज्ञान (मानस प्रत्यक्ष) 
ओर अनुमान अति दै। श्रुतज्ञान (शब्द) मतिपूर्वक होता है। इसमे शब्दोल्लेख रहता हे । जेनागमों 
का ज्ञान श्रुतज्ञान है। जैन दर्शन द्वारा स्वीकृत प्रत्यक्ष, अनुमान ओर शब्द, ये तीनों प्रमाण परोक्ष 
ज्ञान के अन्तर्गत आति हैँ ओर इन्द्रिय-मनःसपेक्ष है। 

अब अपरोक्ष या प्रत्यक्ष ज्ञान के भेदो पर दृष्टिपात करे। ये तीन है -अवधि, मनःपर्याय 
ओर केवल ज्ञान। इन्द्रिय दवारा अदुष्ट दूरस्थित पदार्थो का ज्ञान अवधिज्ञान" कहलाता हे। 
यह अतीन्द्रिय है। दिक्‌-काल से सीमित होने के कारण यह *अवधि' कहलाता हे। अन्य 
व्यक्तियों के मन के भावों ओर विचारों का ज्ञान “मनःपरयायज्ञान' कहलाता हे, किन्तु यह 
मनःसपिक्ष नहीं है। यह ज्ञान भी सीमित है। अवधि ओर मनःपर्याय दोनों ज्ञान सीमित होने 
पर भी अपरोक्ष कहे गये हैँ क्योकि इनका अनुभव आत्मा स्वयं इन्द्रिय ओर मन के माध्यम 
के बिना ही करता है। तीसरा अपरोक्ष ज्ञान “केवलज्ञान' है जिसका अर्थ है शुद्ध सर्व्ञता। 

जब आत्मा के समस्त आवरणीय कर्मों का आत्यन्तिक नाश कर दिया जाता है तब आत्मा 
अपने शुद्ध सर्वज्ञरूप मेँ प्रकाशित होता है । इसे केवलन्ञान' कहते हैँ । वस्तुतः यही शुद्ध 
अपरोक्ष ज्ञान है जिसे हेमचन्द्राचार्य ने आत्मा के 'स्वरूपाविर्भाव' की संज्ञा दी है ओर जिसे 
आचार्य गुणरत ने "पारमार्थिक प्रत्यक्ष" कहा हे। 


३. अनेकान्तवाद 

जेन तत्त्वमीमांसा वास्तववादी ओर सपेक्षतावादी बहुत्ववाद है । इसे अनेकान्तवाद कहते 
हे । इस शब्द में 'अन्त' पद का अर्थ वस्तु ओर धर्म दोनों हैँ अर्थात्‌ इस लोक में अनेक वस्तुये 
हैँ ओर इनमें से प्रत्येक वस्तु के अनेक धर्म है । तत्तव को अनन्तधर्मात्मक माना गया है क्योकि 
प्रत्येक वस्तु के अनन्त धर्म होते है।२ जैन मत में भौतिक जड पदार्थ की संज्ञा "पुद्गल" हे। 
बोद्ध दर्शन यें इसके ठीक विपरीत चेतन जीव को “पुद्गल' नाम दिया गया है। जेन मत मं 
पुद्गल भौतिक जड़ तत्व है जो स्वरूपतः अणुरूप है ओर इन अणुओं के मिलन से संघात 
का रूप लेता है। पुद्गल शब्द कौ व्युत्पत्ति दी गई है- पूरयन्ति गलन्ति च अर्थात्‌ जो पूर्ण 
होते रहे ओर गलते रहे, जो बनते बिगडते रहे । पुद्गल संघात बनते बिगड़ते रहते है, सम्भवतः 
इसीलिये इनको पुद्गल कहा गया हो। भौतिक जड द्रव्य के लिये पुद्गल शब्द का प्रयोग 
केवल जैन दर्शन में ही मिलता है। अन्य दर्शन इसे परमाणु प्रधान, प्रकृति, अचित्‌. माया 
आदि नाम देते हैँ। जैन मत के अनुसार चेतन जीव ओर अचेतन पुद्गल दो परस्पर भिन, 
स्वतन्त्र ओर नित्य तत्त्व हैँ तथा दोनों ही अनेक हँ । यह बहुत्ववादी वस्तुवाद या वास्तववाद 
है । यह लोक अनन्त जीवों से भरा पड़ा है। केवल देवों मे, मानवं मे, पशुओं में ओर वनस्पति 
जगत्‌ में ही जीव नहीं होते, धातुओं ओर पत्थरों जैसे जड़ पदार्थो में भी जीव रहते है । पुद्गलाणु 
भी अनेक ओर अनन्त है जिनके संघात बनते बिगड़ते रहते है। 

प्रत्येक वस्तु मे दो अंश होते है, नित्यांश ओर अनित्यांश। नित्यांश के कारण प्रत्येक 
वस्तु नित्य या ध्रुव पध्रौव्यात्मक) है ओर अनित्यांश के कारण उत्पत्ति-विनाशशील 
(उत्पादव्ययात्मक) है । "सत्‌" का लक्षण है उत्पाद्‌, व्यय (विनाश) ओर ध्रौव्य (नित्यत्व) युक्त 
होना।° प्रत्येक वस्तु या द्रव्य के अनन्त धर्म होते हँ। इन धर्मो मे कुछ धर्म वस्तु का स्वरूप! 
होते है, अर्थात्‌ उस वस्तु के आवश्यक, अनिवार्य ओर अपथक्‌ धर्म होते हैँ जिन्हें वस्तु से 
अलग नहीं किया जा सकता। इन स्वरूप धर्मो को "गुण" कौ संज्ञा दी गई है। तथा वस्तु 
के अनेक धर्म 'आगन्तुक' होते है, अर्थात्‌ उस वस्तु मे आते-जाते रहते हैँ, उत्पनन ओर विनष्ट 
होते रहते हैँ, परिवर्तनशील है, आकस्मिक ओर अनित्य है। इन आगन्तुक धर्मो को “पर्याय' 


१. सर्वथावरणविलये चेतनस्य स्वरूपाविभवि मुख्यं केवलम्‌। - प्रमाणमीमांसा १, १५ 
२. अनन्तधर्मक वस्तु। अनन्तधर्मात्मकमेव तत््वम्‌। --अन्य योग, पृष्ठ २२ 
३. उत्पादव्ययध्रौव्यसंयुक्तं सत्‌। --तत्त्वार्थसूत्र, ५, २९ 

की संज्ञा दी गई है। अतः ्रव्य' का लक्षण है गुणपर्याय वाला होना।९ द्रव्य वह है जिसके 
गुण ओर पर्याय हों। तत्त्व में एकता ओर अनेकता, जातित्व ओर व्यक्तित्व, नित्यता ओर 
अनित्यता, दोनों साथ-साथ रहती है; इसमे कोई विरोध नहीं है क्योकि द्रव्य-दृष्टि से एकता, 
जाति ओर नित्यता तथा पर्याय-दृष्टि से अनेकता, विशेषता ओर अनित्यता सिद्ध होती हैँ ।' 
इस प्रकार जैन धर्म ओर दर्शन मेँ वैदिक धर्म-दर्शन कौ एकता, नित्यता ओर विभूता तथा 
हीनयान बद्ध धर्म-दर्शन की अनेकता, अनित्यता ओर विशेषता का समावेश हुआ है। वस्तु 
के एक अंश को ही उसका सम्पूर्ण स्वरूप मान लेना “एकान्तवाद' है जो असत्य ओर भ्रामक 
है। जैनमत वस्तु के अनन्त गुण-पर्याय स्वीकार करता है, अतः वह स्वयं को *अनेकान्तवादी' 
कहता है। 

सामान्य मानव के लिए सारी वस्तुओं को जानना या एक वस्तु के ही सारे धर्मो को 
जानना असम्भव है। हम कुछ वस्तुओं को ओर उनके कुछ धर्मो को ही जान सकते हे। 
एक वस्तु के सारे धर्मो को जान लेना सर्वज्ञ होना है। जो एक वस्तु के सारे धर्मो को जानता 
है, वह सारी वस्तुओं के सारे धर्मो को जानता है।२ हमारा सारा ज्ञान एकांगी, आंशिक, अपूर्ण, 
सीमित ओर सापेक्ष होता है तथा हमारे समस्त प्रकथन, परामर्श ओर न्यायवाक्य भी एकांगी, 
सीमित ओर सापेक्ष होते है; इस ज्ञानमीमांसीय ओर तर्कशास्त्रीय सिद्धान्त का नाम 'स्याद्वाद्‌' 
है, जिसका विस्तृत विवेचन हम आगे करेगे। लोक में अनन्त वस्तु हैँ ओर इनमें से प्रत्येक 
वस्तु के अनन्त धर्म है, इस तत्त्वमीमांसीय सिद्धांत का नाम 'अनेकान्तवाद' है । वस्तुतः ये 
दोनों वाद एक ही सिद्धान्त के दो रूप है यह सिद्धान्त है बहुत्ववादी सपेक्षिक वस्तुवाद। 
सत्ता कौ दुष्ट से इसे अनेकान्तवाद ओर ज्ञान की दृष्टि से स्याद्वाद कहा जाता हे । 


४. स्याद्वाद 

हम ऊपर बता चुके हैँ कि स्याद्वाद ज्ञान की सापेक्षता का सिद्धान्त है । स्यात्‌" पद 
का सामान्य अर्थं “सम्भवतः' या शायद" है, जिसमें संशय इलकता है। किन्तु जैनदर्शन में 
"स्यात्‌" पद का अर्थ संशय नहीं है । यदि 'स्यात्‌' पद का अनुवाद "किसी न किसी प्रकार' 
या “पता नहीं कसे" किया जाय तो इसमे अज्ञेयवाद की गन्ध आती है ओर जैनदर्शन को अन्ेयवाद्‌ 
स्वीकार नहीं है । यह जान लेना आवश्यक है कि जैनदर्शन में ^स्यात्‌' पद का प्रयोग विशेष 
अर्थ में किया गया हे, जो ज्ञान की सापेक्षता का सूचक है । अतः स्यात्‌" का अनुवाद 'सपिक्षतया' 
करना उचित होगा। हमारे रान के आंशिक ओर सापेक्ष होने के कारण हमारे सारे प्रकथन 
ओर परामर्श-वाक्य भी आंशिक ओर सापेक्ष होते हैँ। इस तथ्य के प्रकाशन के लिये प्रत्येक 
प्रकथन ओर परामर्श-वाक्य के पूर्वं “स्यात्‌' पद का प्रयोग अवश्य करना चाहिये। “स्यात्‌! 


१. गुणपर्यायवद्‌ द्रव्यम्‌। -- व्ही, ५, ३७ 
२. अन्य योग०, २२३, २५ 
३. एको भावः सर्वथा येन दृष्टः सर्वे भावाः सर्वथा तेन दष्टाः। 

इसी सपक्ष सत्य का सूचक है ।' 

जैन मतानुसार साधारणतया ज्ञान ओर तद्विषयक वाक्य तीन प्रकार के होते हैँ । इन्हे दुर्नति 
या दुर्णय, नय ओर प्रमाण कहते है । किसी वस्तु के विषय मे यह कथन कि "यह सत्‌ ही 
है", दुर्नीति या दुर्णय अर्थात्‌ दोषयुक्त नय है, क्योकि इसमे आंशिक ओर सापेक्ष सत्य को 
पूर्ण ओर निरपेक्ष सत्य मान लिया गया है। किसी वस्तु के लिये "यह सत्‌ ही है" यह कथन 
उस वस्तु को त्रैकालिक अपरिवर्तनश्पैल नित्य तत्त बताकर उसके परिणाम, उत्पाद, व्ययादि 
धर्मो का निषेध करता है। अतः यह दोषयुक्त नय है। किसी वस्तु के लिए यह कथन कि 
"यह सत्‌ है", ^नय' कहलाता है, क्योकि यह वस्तु के एक धर्म का विधान करता है, उसके 
अन्य धर्मो का निषेध नहीं करता। वस्तु के अनन्त धर्मो मे एक धर्म के ज्ञान को ओर उस 
ज्ञान की न्याय-वाक्य में अभिव्यक्ति को 'नय' कहा जाता है। आंशिक ज्ञान होने से यह 
दर्णय तो नहीं है, किन्तु प्रमाण कौ कोटि मे नहीं आता, क्योकि इसमें ज्ञान की आंशिकता 
को स्पष्ट रूप से प्रकाशित नर्हीं किया गया है। किसी वस्तु के लिये यह कथन कि "यह 
स्यात्‌ सत्‌ है", 'प्रमाण' है, क्योकि इसमें ज्ञान की आंशिकता ओर सापेक्षता प्रकाशित रै ।३ 
अतः न्याय-वाक्यो के पूर्व 'स्यात्‌' पद्‌ का प्रयोग न करना लौकिक ज्ञान की निरपेक्षता तथा 
एेकान्तिकता का विधान करना है, जो असत्य ओर भ्रामक है। जैन दर्शन के अनुसार धार्मिक 
संघर्ष ओर दार्शनिक विरोध इस निरपेक्ष एकान्तवाद्‌ के परिणाम हैँ । स्वप्रतिपादित आंशिक 
सत्य को ही पूर्णं निरपेक्ष सत्य मानना ओर पर-प्रतिपादित आंशिक सत्यो का निषेध करना 
इस संघर्ष तथा विरोध को जन्म देता है। इस विषय मे जैन हाथी के स्वरूप-निर्णय के विषय 
में अन्धों के पारस्परिक कलह कौ कथा का उदाहरण देते हैँ। एक अन्धे ने हाथी के पैर 
को छूकर कहा-“हाथी खम्भे के समान है"; दूसरे ने कान को छूकर कहा- हाथी सूप के 
समान हे" तीसरे ने सूंड को छूकर कहा-'हाथी एक विशाल अजगर के समान है" चौये 
ने पू को छूकर कहा-/हाथी रस्सी के समान है" आदि, ओर वे आपस मे लड्ने लगे। 
प्रत्येक अन्धे का कथन आंशिक रूप में सत्य है, किन्तु समग्र रूप मे असत्य है। हाथी का 
पेर खम्भे के समान है, कान सूप के समान है, सुँड अजगर के समान है, पुंछ रस्सी के समान 
है, किन्तु समग्र हाथी इनमे से किसी के समान नहीं है। धामिक ओर दार्शनिक विवाद्‌ भी 
इसी प्रकार है। जैनदर्शन इस विषय मे सहिष्णु ओर उदार है। 

अनन्तधर्मात्मक वस्तु मेँ विधानात्मक ओर निषेधात्मक धर्म रहते है। वस्तु मेँ अपने 
गुण-पर्ययों का विधान ओर दूसरी वस्तु के गुण-पर्यायों का निषेध विद्यमान है । स्वगुण-पर्याय 
दुष्टि से वस्तु में *अस्तित्व' है; पर-गुणपर्याय दृष्ट से वस्तु में अनस्तित्व' भी है । द्रव्य-दृष्टि 
से वस्तु एक ओर नित्य है; पर्याय-दृष्टि से वस्तु अनेक ओर अनित्य है । दृष्टि-भेद के कारण 
एक ही वस्तु मेँ परस्परविरोधी धर्मो की स्थिति युक्ति-विरुद्ध नहीं है। 


१. स्यात्कारः सत्यलाज्छनः। - आप्तमीमांसा, १०, ११२ 
२. एकदेशविशिष्टोऽ्थो नयस्य विषयो मतः। - न्यायावतार्‌ २९ 
३. सदेव सत्‌ स्यातूसदिति त्रिधार्थो मीयेत दुर्नातिनयप्रमाणैः। --अन्य योग. २८ 


~ ~~~ 

स्याद्वाद को सप्त-भद्गी-नय भी कहते हें । साधारणतया न्याय-वाक्य दो प्रकार के माने 
जाते है अन्वयी (विधानात्मक) ओर व्यतिरेकी (निषेधात्मक)। किन्तु जैनमत नय के सात 
प्रकार या भङ्घ स्वीकार करता दै, अतः इसे सप्त-भङ्गी-नय कहते हे । ये सात भङ्ग इस प्रकार 
क. ¦ 
(९) स्यात्‌ अस्ति : सापेक्षतया वस्तु है। 
(२) स्यात्‌ नास्ति : सपेक्षतया वस्तु नहीं है। 
(३) स्यात्‌ अस्ति नास्ति : सपिक्षतया वस्तु है ओर नहीं है। ` 
(४) स्यात्‌ अवक्तव्यम्‌ : सापेक्षतया वस्तु अवक्तव्य है। 
(५) स्यात्‌ अस्ति च अवक्तव्यम्‌ : सपक्षतया वस्तु है ओर अवक्तव्य हे । 
(६) स्यात्‌ नास्ति च अवक्तव्यम्‌ : सापेक्षतया वस्तु नही है ओर अवक्तव्य हेै। 
(७) स्यात्‌ अस्ति च नास्ति च अवक्तव्यम्‌ : सापक्षतया वस्तु है, नहीं है ओर अवक्तव्य 
भीहै। 
जन दर्शन के अनुसार किसी वस्तु का ज्ञान उसके द्रव्य, रूप्‌, देश ओर काल कौ दष्ट 
से किया जाता है। वस्तु कौ अपने द्रव्य, रूप, देश ओर काल की दृष्टि से सत्ता है, किन्तु 
अन्य द्रव्य, रूप देश ओर काल कौ दृष्टि से स्ता नहीं है। ज्ञा.कौ इस सपेक्षता के प्रकाशन 
के लिए प्रत्येक न्याय-वाक्य के पूर्व 'स्यात्‌' पद का प्रयोग किया जाता है। प्रथम भङ्ग है 
स्यात्‌ अस्ति'। यदि घड़े के विषय मे इते प्रयुक्त करे तो इसका अर्थं है सापेक्षतया घडा 
है अर्थात्‌ मिदर का बना हुआ, गोल आकार का घड़ा इस कमरे मेँ इस समय विद्यमान है। 
इस वाक्य में घडे का अस्तित्व का विधान है। द्वितीय भङ्ग, 'स्यात्‌ नास्ति, का अर्थ है सापेक्षतया 
घडा नहीं है अर्थात्‌ घड़ा पीतल का नहीं है, चौकोर नहीं है, उस कमरे मे नहीं है ओर अन्य 
समय में नहीं दै। इस वाक्य में घडे के अस्तित्व का निषेध है। तृतीय भ्ख, “स्यात्‌ अस्ति 
नास्ति', का अर्थ है, सपक्षतया घड़ा है भी ओर नहीं भी है अर्थात्‌ घड़ा मिरी का हे, पीतल 
का नहीं है, गोल है, चौकोर नही; इस कम मे है, उस कमरे मे नहीं है; इस समय है अन्य 
समय में (जैसे उत्पत्ति के पूर्व या विनाश के बाद) नहीं है। इस वाक्य में घडे के अस्तित्व 
का क्रमशः विधान ओर निषध दोन है; किन्तु दष्टि-भेद से अर्थात्‌ स्व दरव्य-रूप-देश-काल 
की दृष्टि से विधान ओर पर्रव्य-रूप-देश काल की दृष्ट से निषेध। चतुर्थ भङ्ग, “स्यात्‌ 
अवक्तन्यम्‌! का अर्थ है कि वस्तु मे यद्यपि अस्तित्व ओर नास्तित्व दोनों एक साथ विद्यमान 
रहते दै, तथापि भाषा कौ सीमा के कारण हम इन दोनों का विधान एक साथ (युगपत्‌) नही 
कर सकते। वाणी दवारा निर्वचन क्रमशः'या आनन्तर्य से ही हो सकता दै, युगपत्‌ नहीं । यहाँ 
'अवक्तव्यम्‌। का अर्थ है युगपत्‌ निवर्चन की अशक्यता। अस्तित्व ओर नास्तित्व इन दोनों 
धर्मो का युगपत्‌ निषेध भी अवक्तव्य है। शेष तीन भङ्ग चतुर्थ भङ्गं को क्रमशः प्रथम, द्वितीय 


ओर तृतीय भ्गं के साथ मिला देने से बनते हैँ। जैन न्याय के अनुसार नय के ये सात भर्ग 
या प्रकार होते है। 


९. यौगपद्याद्‌ वा स्यादवक्तव्यमेव तत्‌। --तत्त्वर्थश्लोकवार्तिक, पृ० १२८ 

५. स्यादवाद क्रो समीक्षा 

अन्य भारतीय दार्शनिकों ने “स्यात्‌” पद का साधारण अर्थ शायद" या "सम्भवतः' मानकर 
स्याद्वाद की संशयवाद के रूप मे कटु आलोचना कौ है । बौद्धो ओर वेदान्तियों ने स्याद्वाद 
को संशयवाद या सम्भावनावाद कह कर इसे "पागलों का प्रलाप बताया ह ।* उनके अनुसार 
सत्‌ ओर असत्‌, एकता ओर अनेकता, नित्यता ओर अनित्यता आदि परस्पर अत्यन्त विरुद्ध 
धर्म एक ही वस्तु में एक साथ कैसे रह सकते हैँ ? प्रकाश ओर अन्धकार एक ही स्थान 
मे साथ-साथ नहीं रह सकते। अतः स्याद्वाद “विरोधो का समूह' हे । 

किन्तु स्याद्वाद की यह आलोचना सही नहीं है क्योकि स्याद्वाद संशयवाद्‌ नहीं है, 
अपितु सापिक्षवाद्‌ हे । पुनः स्याद्वाद यह नहीं कहता कि वस्तु में परस्पर विरोधी धर्म एक 
ही दुष्ट से, एक ही अर्थ में रहते है। यह सत्य है कि वस्तु अनन्त धर्मात्मक है ओर उसमें 
परस्पर विरोधी धर्म भी विद्यमान रहते हैँ क्योकि यह वस्तु का स्वभाव है, किन्तु हमारा ज्ञान 
आंशिक ओर सापेक्ष होने के कारण दृष्टि-विशेष से ही वस्तु-धर्मो को जानता है ओर 
न्याय-वाक्यों में उनकी अभिव्यक्ति करता है । उदाहरणार्थ द्रव्य-दष्टि से वस्तु में एकता, नित्यता 
आदि का, ओर पर्याय-दुष्टि से अनेकता, अनित्यता आदि का सापेक्षतया विधान किया जाता 
है । स्व-द्रन्य-रूप-देश-काल की दृष्टि से वस्तु की सत्ता का ओर पर-द्रव्य-रूप-देश-काल 
की दृष्टि से वस्तु कौ असत्ता का सापेक्षतया विधान किया जाता है, अतः स्याद्वाद मेँ विरोध 
नहीं है।२ 

सप्तभङ्गीनय के अन्तिम तीन भद्ध क्रमशः प्रथम ओर चतुर्थ का द्वितीय ओर चतुर्थ का 
तथा तृतीय ओर चतुर्थ का मिश्रण-मात्र हैँ । पूर्वं के चार भङ्ग बौद्ध ओर वेदान्तियों दवारा प्रतिपादित 
“चतुष्कोरि' से पर्याप्त साम्य रखते हे । सप्तभङ्गीनय का सम्भवतः सर्वप्रथम वर्णन 
कुन्दकन्दाचार्य के पञ्चास्तिकायसार ओर प्रवचनसार में मिलता है। महावीर स्वामी ने स्वयं 
भगवतीसूत्र मेँ आत्मा कौ सत्ता के विषय में स्यात्‌ अस्ति, स्यात्‌ नास्ति ओर स्यात्‌ अवक्तव्यम्‌ 
इन तीन भद्गौ का उल्लेख स्पष्ट रूप से किया है।२ ये तीन भङ्ग मूलभङ्गं माने जाते हैँ । तृतीय 
भङ्ग में प्रथम ओर द्वितीय का मिश्रण है अतः मूल भङ्ग ये दो ही है, स्यात्‌ अस्ति ओर स्यात्‌ 
नास्ति, क्योकि विधान ओर निषेध, अन्वय ओर व्यतिरेक ये दोनों मौलिक है। तृतीय भङ्ग 
दोनों के क्रमशः विधान से बना है । चतुर्थं अवक्तव्य भङ्ग में दोनों के युगपत्‌ विधान के निर्वचन 
की अशक्यता का प्रतिपादन है एवं दोनों का युगपत्‌ निषेध भी अवक्तव्य है । यह जान लेना 
आवश्यक है कि स्याद्वाद का चतुर्थ अवक्तव्य भद्ध बौद्ध ओर वेदान्त दर्शन की “चतुष्कोरि' 
की चतुर्थं कोटि से सर्वथा भिनन है। बुद्धि की चार कोरियौँ है सत्‌. असत्‌. सत्‌ ओर असत्‌ 
(उभय), ओर न सत्‌ ओर न असत्‌ (अनुभय)। यद्यपि जैन्‌. बौद्ध ओर अद्ैत वेदान्ती तीनों 


१. प्रमाणवार्तिक, १, १८२-१८५; तत्त्वसंग्रह, २३९१-२२७; शाङ्करभाष्य, २, २, ३३ 

२. स्वरूपद्रव्यक्षेत्रकालभावैः सत्त्वम्‌, पररूपद्रव्यक्षेत्रकालभावैस्त्वसत्त्वम्‌ तदा क्व विरोधावकाशः? 
--स्याद्वादमञ्जरी, पु० १७६-७ 

३. सिय आया, सिय नो आया, सिय अवत्तव्वम्‌ आया। 

ही बौद्धिक ज्ञान को आंशिक ओर सापेक्ष मानते है तथापि उनमें महत्त्वपूर्ण सैद्धान्तिक मतभेद 
है। जैन दर्शन बौद्धिक ज्ञान को अपूर्णं ओर सपक्ष मानता हे, किन्तु उसे सत्य स्वीकार करता 
है क्योकि वह बहत्ववादी वस्तुवाद है। महायान बौद्ध ओर अद्वैत वेदान्ती सविकल्प सपिक्ष 
बौद्धिक स्ञान को मिथ्या मानते हैँ ओर तत्व को निरपेक्ष, निर्विकल्प, स्वानुभूतिगम्य तथा 
चतुष्कोरिविनिर्मुक्त स्वीकार करते है। दोनों 'अनिर्वचनीयता' को मानते हैँ । यद्यपि चतुर्थं कोरि 
(न सत्‌ न असत्‌) ओर अनिर्वचनीयता (सदसदनिर्वचनीयता) का रूप समान प्रतीत होता है, 
तथापि दोनों मे बहुत अन्तर है। “चतुर्थं कोटि" बुद्धि कौ एक कोटि है ओर *अनिवर्चनीयता! 
बुद्धि की चारों कोटियो का निषेध है। चतुर्थं कोटि संशयवाद ओर अज्ञेयवाद्‌ कौ सूचक ह 
जिसे "दीघनिकाय' (१, २, २४) में संजय वेलद्विपुत्त का अज्ञानवाद' (अञ्जाणवाद्‌) कहा गया 
है जो केवल वितण्डा के लिये हर कथन का निषेध करता है। 

महायानी बौद्ध ओर अद्वैत वेदान्ती व्यवहार ओर परमार्थ का भेद मानते है; जैन वस्तुवादी 
होने से इस भेद्‌ को नहीं मानते। उनके मत में ये सातों भद् सापेक्ष सत्य हैँ ओर इन सबको 
मिला कर वस्तु का अनन्तधर्मात्मक सत्य रूप प्रकट होता है। जैन दर्शन को "निरपेक्ष" शब्द 
से चिढ्‌ है; वह सापेक्ष से ऊपर जाना नहीं चाहता। बहुत्ववाद, वस्तुवाद ओर सापेक्षवाद 
के दृट्‌ आलिगन मे आबद्ध जैन-दर्शन इस बहुपाश से छूटना नहीं चाहता। जैन ज्ञान-मीमांसा 
ओर तर्कशास्त्र निरपेक्ष परम तत्व की ओर प्रेरित कर रहे है किन्तु जैन इसको उपेक्षा कर 
देते हैँ। जेन-दर्शन यह भूल जाता है कि निरपेक्ष तत्तव कौ सत्ता स्वीकार किये बिना सपक्षवाद 
का भी प्रतिपादन नहीं किया जा सकता। खण्ड-खण्ड अपूर्णं सत्यो को जोड्ने से पूर्णं सत्य 
नहीं बनता। सम्पूर्णं सपक्षो को मिला कर निरपेक्ष की रचना नहीं कौ जा सकती क्योकि 
निरपेक्ष तत्त्व सपिक्षों का समूह मात्र नहीं है। स्याद्वाद सप्तभद्गौं का एकत्रीकरण है, उनका 
समन्वय नहीं है । सातो भद्गों के समन्वय हेतु जैन दर्शन प्रयत भी नहीं करता। ये सातं भग 
 निखेे हुये मोतियों या पुष्पों के समान है; दार्शनिक माला बनाने के लिये इन्हे निरपेक्ष तत्त्व 
के सूत्र मे पिरोना पड़ेगा। निरपेक्ष ही वह सूत्र है जो सव सापेक्षो को स्वयं में पिरोकर उनमें 
एकता स्थापित करता है। निरपेक्ष अङ्गी है; सपेक्ष उसके अङ्ग है। सपक्षो मे जीवन्‌, अर्थ 
ओर महत्व निरपेक्ष से ही आता है जो उन्हँं अनुप्राणित करता है ओर उनका अन्तर्यामी बनकर 
उनका नियमन करता है। सब सपेक्ष निरपेक्ष के प्रकाश से ही प्रकाशित होते हैँ । जैन दर्शन 
अद्वैत ओर द्वैत, अभेद ओर भेद्‌, एकता ओर अनेकता, नित्यता ओर अनित्यता दोनों को सत्य 
मानता है तथा दोनों को समान रूप से सत्य मानता है एवं दोनों को एक ही स्तर के मानता 
हे। अतः वह तत्व को दोनों का योग मात्र स्वीकार करता है, तत्व में इन दोनों के समन्वय 
का प्रयास नहीं करता। फलतः जैन-दृष्टि “एकता ओर अनेकता' कौ दुष्टि है, 'अनेकता में 
एकता' की दुष्ट नहीं है। जैन दर्शन द्ैताद्रैत या भेदाभेद तक ही सीमित रह गया है; वह 
विशिष्टद्वित अर्थात्‌ द्वितविशिष्ट अद्वैत" तक नहीं पंच सका है। जैन दर्शन द्रव्य, गुण ओर 
पर्याय तीनों को सत्य मानता है तथा तीनों को एक ही स्तर पर रखता है। वह स्वीकार करता 
है कि पर्याय आगन्तुक धर्म है, गुण स्वरूप धर्म है ओर द्रव्य एक तथा नित्य दै, तब आगन्तुक 

धर्म स्वरूप धर्म के समान केसे हो सकते हैँ ओर गुण-पर्याय को द्रव्य के बराबर केसे माना 
जा सकता है ? गुण-पर्याय को "विशोषण" का स्तर तथा द्रव्य को "विशेष्य" का स्तर प्रदान 
किये बिना इस विरोध से नहीं बचा जा सकता। सपक्ष सत्यं को एकत्रित कर देने से वे 
निरपेक्ष पूर्णं सत्य में परिणत नहीं हो सकते। अन्य सब दार्शनिक मत सापेक्ष है, किन्तु जब 
वे जैन मत में एकत्रित हो जाते हैँ तो पूर्ण बन जते हँ । विविध नय खद्योतवत्‌ चमकते है 
किन्तु उनको स्वयं मे पुञ्जीभूत करने वाला जैन स्याद्वाद सूर्यवत्‌ प्रकाशित हो रहा है । अन्य 
मत अपने-अपने आंशिक पक्षों को पूर्णं मानकर आपस में वाद-विवाद करते रहते है, किन्तु 
अनेकान्तवाद पक्षपातरहित होकर सबको समान रूप से देखता है। जब जेन दार्शनिक इस 
प्रकार के उद्गार प्रकट करते हँ तो वे भूल जते हैँ कि विविध मतो, पक्षं या नयो का एकत्रीकरण 
उनके विरोधो तथा दोषों को दूर नहीं कर सकता। आंशिक मतो का योग पूर्णं मत नहीं बन 
सकता। अनन्त खद्योतों का प्रकाश भी मिल कर सूर्य का प्रकाश नहीं बन सकता। जब जैन 
दार्शनिक यह दुराग्रह करने लगते हैँ कि अन्य मत आंशिक ओर अपूर्णं हैँ तथा उनका मत 
ही पूर्ण है, कि "वीतराग से बढ़ कर कोई देवता नहीं है ओर अनेकान्तवाद से बढ़ कर कोई 
सिद्धान्त नहीं है" तो वे अपने सपक्षवाद को भूल कर निरपेक्षवाद ओर एकान्तवाद मे फंस 
जाते है। निरपेक्ष तत्त की स्वीकृति के बिना सपेक्षवाद ही सिद्ध नहीं हो सकता। यदि सारा 
ज्ञान सापेक्ष है तो अपने ही सिद्धान्त के अनुसार स्याद्वाद भी सापेक्ष होने से आंशिक ओर 
अपूर्णं सत्य है। फलतः स्याद्वाद ही सत्य सिद्ध नहीं होता। निरपेक्ष को स्वीकार किये बिना 
सापेक्ष की भी सिद्धि नहीं हो सकती। परमार्थ को माने बिना व्यवहार भी सिद्ध नहीं हो सकता। 
निरपेक्ष तत्त्व को स्वीकार न करना ही जैन दर्शन कौ सबसे बड़ी भूल है ओर इसी भूल 
के कारण उसमे अनेक दोष आ गये हैँ। 
जैन दर्शन "केवलज्ञान" को शुद्ध, पूर्ण, अपरोक्ष ओर परमार्थ ज्ञान मानता है । यह आत्मा 
का शुद्ध सर्वज्ञ रूप है जो समस्त आवरणीय कर्मो के क्षय होने पर प्रकाशित होता है । यद्यपि 
जेन इसके लिये "निरपेक्ष शब्द का प्रयोग नहीं करते, तथापि यह निरपेक्ष तत्व की आधे मन 
ओर दबी वाणी से स्वीकृति है। यद्यपि जैन दर्शन वस्तुवाद होने से व्यवहार ओर परमार्थ 
का भेद नहीं मानता, तथापि जैन केवलज्ञान को पारमार्थिक प्रत्यक्ष मानते है । केवलज्ञान सर्वज्ञता 
है, शुद्ध ओर पूर्ण ज्ञान है, आत्मा का “स्वरूपाविर्भाव ' है। जैन यह स्वीकार करते हैँ कि 
केवलज्ञान अपरोक्ष ओर साक्षात्‌ ज्ञान है जो आत्मा को स्वतः होता है ओर जिसके लिये आत्मा 
को इन्द्रिय, मन आदि माध्यमों कौ आवश्यकता नहीं होती। यह निरपेक्ष ज्ञान कौ स्वीकृति 
नहीं तो ओर क्या है ? अतीन्द्रिय, बुद्धचतीत, शुद्ध, पूर्ण ओर अपरोक्ष या साक्षात्‌ ज्लान निरपेक्ष 
ही हो सकता है। इसे निरपेक्ष न कहना बहुत्ववादी ओर वस्तुवादी हटठधर्मिता है। जैन दर्शन 
ने स्याद्वाद ओर केवलज्ञान में भेद स्वीकार किया है। स्याद्वाद-स्लान नयज्ञान है, बौद्धिक 
या लोकिक है, आंशिक ओर सापेक्ष है, परोक्ष है, क्रमभावि है। इसके विपरीत केवलज्ञान 

शुद्ध दै, आत्मस्वरूप का प्रकाशन दै, सर्वज्ञता है, पूरणं है, अपरोक्ष है, साक्षात्‌ है, ओर युगपत्‌ 
सर्वप्रकाशन है। यदि एेसा है, तो स्याद्वाद ओर केवलज्ञान में मौलिक अन्तर है; इनमें वही 
भेद है जो व्यवहार ओर परमार्थ मेँ है। जैन दर्शन का यह कथन उचित नहीं है कि जब 
सब आंशिक ओर अपूर्णं नय स्याद्वाद में मिल जाते है तो वे पूर्ण्ञान मं परिणत हो जते 
है। जैन दर्शन का यह कथन भी तर्कसद्घत नहीं है कि स्याद्वाद ओर केवलज्ञान दोनों ही 
समस्त तत्त्वों का प्रकाशन करते दै ।' जैन मत के अनुसार स्याद्वाद ओर केवलज्ञान में केवल 
इतना ही भेद है कि स्याद्वाद समस्त तत्त्वो का ज्ञान परोक्ष या असाक्षात्‌ रूप से तथा क्रमशः 
करता है, जब कि केवलज्ञान समस्त तत्त्वों का प्रकाशन अपरोक्ष या साक्षात्‌ रूप से तथा युगपत्‌ 
या एक साथ करता है।२ स्याद्वाद ओर केवलज्ञान मे ये दो भेद तो स्पष्ट हँ ही कि स्याद्वाद 
ज्ञान परोक्ष ओर क्रमभावि है तथा केवलज्ञान अपरोक्ष ओर युगपत्‌ है। किन्तु यह कथन कि 
दोनों मे केवल इतना ही भेद्‌ है, सही नहीं है ओर भ्रामक भी है, यह केवलज्ञान के स्वरूप 
ओर महत्व को नष्ट करके उसे स्याद्वाद के स्तर पर उतार देता है। यदि केवलज्ञान आत्मा 
के सहजरूप का आविभावि है, यदि यह आत्मा के अनन्त ज्ञान ओर अनन्त आनन्द का प्रकाशन 
है, यदि यह आत्म-साक्षात्कार या अपरोक्षानुभव है, तो यह निश्चित रूप से निरपेक्ष परम 
तत्त्व है। यदि इसकी निरपेक्षता को अस्वीकार करके इसे भी सापेक्ष बना दिया तो यह शुद्ध 
ओर अनन्त ज्ञान नहीं रहेगा। यदि सर्वज्ञता केवलज्ञान का स्वरूप है तो स्याद्वाद समस्त 
तत्त्वों का प्रकाशक कैसे हो सकता है 2 आंशिक, सापेक्ष, परोक्ष ओर क्रमभावि ज्ञान पूर्णज्ञान 
कैसे हो सकता है ? निरपेक्ष से भयभीत होकर तथा वस्तुवाद से चिपककर जैन दर्शन अपने 
सिद्धान्तो के अन्तर्विरोधों को भूल गया है। तथापि जैन दर्शन ओर जैन न्याय कौ अन्तःप्ररणा 
निरपेक्ष तत्व कौ*ओर बारम्बार इईगित कर रही है। जैन दर्शन मेँ सामने कं द्वार से निकाला 
गया निरपेक्ष तत्त्व पिछले द्वारं से भीतर घुस कर वैठ गया है। परोक्षज्ञान ओर अपरोक्षस्ान, 
स्याद्वाद ओर केवलज्ञान, पर्याय ओर द्रव्य, अभूतार्थं ओर भूतार्थ, तथा व्यवहार ओर परमार्थ 
का भेद जैन दर्शन में प्रतिष्ठित हकर निरपेक्ष तत्व की मौन स्वीकृति दे रहा है । इतना ही 
नही, कहीं तो इसका स्पष्ट उल्लेख भी हुआ है। आचार्यं कुन्दकून्द ने तो व्यवहार ओर परमार्थ, 
अभूतार्थ ओर भूतार्थं का स्पष्ट प्रतिपादन किया है । व्यवहार अभूतार्थ हे ओर शुद्ध नय अर्थात्‌ 
शुद्धक्ञान भूतार्थं है।२ जिस प्रकार किसी अनार्य व्यक्ति से उसी को भाषा के विना वार्तालाप 
नहीं हो सकता, उसी प्रकार व्यवहार के विना परमार्थं का उपदेश नही दिया जा सकता। 

तत्त्वज्ञानं प्रमाणं ते युगपत्‌-सर्वभासनम्‌। क्रमभावि च यज्ज्ञानं स्याद्वादनयसंस्कृतम्‌।। 
२. ववहारोऽभूयत्थो भूयत्थो देसिदो दु सुद्धणओ। --समयसार, ११ 
४. जह णवि सक्कमणज्जो अणज्जभासं विणा उगाहेठम्‌। 
तह ववहारेण विणा परमत्थु वएसणमसक्कम्‌।। -- व्ही, ८ 
तुलनीय, व्यवहारमनाश्रित्य परमार्थो न देश्यते। -- माध्यमिक कारिका २४, १० 
नान्यया भाषया म्लेच्छः शक्यो ग्राहयितुं यथा। 
न लौकिकमृते लोकः शक्यो ग्राहयितुं तथा।। --चतुःशतक, १९४ 


जेन दर्शन ३९ 


बन्धन ओर मोक्ष एवं मोक्षसाधन के सम्यग्दर्शन-ज्ञान-चारित्र रूपी त्रिरत्न, ये सब व्यवहार 
के अन्तर्गत ह; परमार्थ में शुद्ध ज्ञाता ही है।\ जो आत्मा को बन्धनहीन ओर मलरहित देखता 
है, जो उसे एक ओर अनेक के द्वैत से रहित देखता है, वह समस्त जिनशासन अर्थात जैनद्र्शन 
को जान लेता है। समस्त (सापेक्ष) पक्षो को अर्थात्‌ नयो को अतिक्रान्त कर जाना आत्मा 
का सार हे।* आचार्य कुन्दकुन्द के 'समयसार' ग्रन्थ के टीकाकार अमृतचन्द्र का स्पष्ट कथन 
है कि परमार्थ का साक्षात्‌ अनुभव होने पर द्वैत कौ प्रतीति नहीं होती;* जिसने नयो के ऊपर 
उठकर तत्त्व का साक्षात्कार कर लिया हे, उसके लिये नित्य चैतन्य के अतिरिक्त कुछ नहीं 
हैः नयं के पक्षपात को छोडकर, विकल्प-जाल के ऊपर उठकर नित्यस्वरूपस्थ सिद्ध साक्षात्‌ 
अमृत पान करते हैँ।ऽ क्या यह निरपेक्षआत्मवाद नहीं है ? 


६. तत्वमीमांसा 


जेन तत्त्वमीमांसा वस्तुवादी ओर सपेक्षतावादी बहुत्ववाद है जिसे अनेकान्तवाद कहते 
है। हम ऊपर इसका विवेचन कर चुके है । तत्तव, वस्तु द्रव्य अनेक हैँ ओर प्रत्येक वस्तु 
के अनेक धर्म होते है--अनन्तधर्मात्मकमेव तत्त्वम्‌। सत्‌ वस्तु में ध्रौव्य (नित्यता) तथा उत्पाद 
ओर व्यय (अनित्यता) ये तीनों धर्म होते है--उत्पादव्ययभ्रौव्यसंयुवतं सत्‌। द्रव्य वह है जिसके 
गुण ओर पर्याय नामक धर्म हो -गुणपर्यायवत्‌ द्रव्यम्‌। चेतन जीव ओर अचेतन अजीव दो 
प्रमुख ओर स्वतन्त्र तत्त्व हैँ। इन सबका विवेचन हम ऊपर अनेकान्तवाद के अन्तर्गत कर 
चुके है।* यहाँ हम द्रव्य-विभाग का निरूपण कर रहे है। 

द्र्य के सर्वप्रथम दो भेद्‌ हैँ--अस्तिकाय ओर अनस्तिकाय। अस्तिकाय का अर्थ है 
विस्तार-युक्त; सत्तायुक्त होने से अस्ति" ओर शरीर के समान विस्तार-युक्त होने से "काय'। 
अस्तिकाय द्रन्य पाच है-- जीव, पुद्गल, आकाश, धर्म ओर अधर्म। ये सब बहूप्रदेशव्यापी 
द्रव्य है। इनमें जीव के अतिरिक्त शेष चार द्रव्य अजीव है। काल कौ एकमात्र अनस्तिकाय 
तथा एक-परदेशव्यापौ द्रव्य माना गया है। जीवों के दो भेद है, बद्ध ओर मुक्त। बद्ध जीव | 
भी दो प्रकार के है त्रस अर्थात्‌ जंगम ओर स्थावर । त्रस जीवों के चार प्रकार है पाँच इन्द्रिय 
वाले, चार इन्द्रिय वाले, तीन इन्द्रिय वाले ओर दो इन्द्रिय वाले जीव । स्थावर जीव एक इन्द्रिय 
वाले हैँ । अजीव के चार भेद है- पुद्गल, आकाश, धर्म ओर अधर्म पुद्गल के दो प्रकार 


समयसार, ७--जाणगो सुद्धो। 

समयसार, १५ 

पक्खातिक्कन्तो पुण भण्णदि जो सो समयसारो। -- वही, १४२ 

. किमपरमभिदध्मो धाम्नि सर्वकषेऽस्मिन्‌-ननुभवमुपयाते भाति न दैतमेव।। --समयसाररीका, पु* ३५. 
५. यस्ततत्ववेदी च्युतपक्षपातस्तस्यास्ति नित्यं खलु चिच्चिदेव। - वहीं पृ, २०२ 

य एव मुक्त्वा नयपक्षपातं स्वरूपगुप्ता निवसन्ति नित्यम्‌। 

विकल्पजालच्युतशान्तचित्तास्त एव साक्षादमृतं पिबन्ति।। - वहीं 

७. ऊपर, पृ ३१ 


भ ४ <= 

है अणु ओर संघात। पुद्गल जड़ भौतिक तत्त्व है। स्पर्श रस्‌, गन्ध ओर वर्णं इसके गुण 
हैः" शब्द मूलगुण नहीं है, अपितु उत्पन होने वाला परिणाम है। यह ध्यान में रखने योग्य 
है कि जैन मत कर्म" को भी पौद्गलिक मानता है। पृथ्वी, जल, अग्नि ओर वायु के समान 
कर्म भी भौतिक तत्व है जो जीव के चारों ओर चिपक कर उसे बद्ध बना देता है । नित्य 
ओर अनन्त आकाश दो प्रकार का है. जिसमें द्रव्यो की स्थिति होती है वह लोकाकाश है, 
तथा इसके ऊपर अलोकाकाश है जहाँ द्रव्य नहीं है । आकाश का प्रत्यक्ष नहीं होता। द्रव्यों 
के विस्तार की सिद्धि के लिये आकाश का अनुमान किया जाता है। धर्म ओर अधर्म कौ 
कल्पना जैन मत में विशिष्ट अर्थ मे पाई जाती है जो अन्य दर्शनों से सर्वथा भिन है । यहाँ 
धर्म ओर अधर्म का अर्थ न तो शुभ ओर अशुभ कर्म है, न पुण्य ओर पाप हे, न गुण ओर 
पर्याय रूप धर्म है। यहाँ धर्म ओर अधर्म की कल्पना जीव तथा पुद्गल द्रव्यो कौ क्रमशः 
गति ओर स्थिति मे सहायक द्रव्यो के रूप में की गई है। धर्म स्वयं गति नहीं है ओर न 
वह जीवादि द्रव्यो को गति प्रदान करता है; वह केवल गति में सहायक होता है । जैसे जल 
मछली की गति मे सहायक रै। इसी प्रकार अधर्म स्वयं स्थिति नहीं है ओर न वह जीवादि 
द्रव्यो को स्थिति प्रदान करता है; वह केवल स्थिति में सहायक होता है। काल को एकमात्र 
अनस्तिकाय द्रव्य माना गया है। काल की सत्ता अनुमान के आधार पर स्नीकार को जाती 
है। वर्तना (स्थिति की निरन्तरता), परिणाम (परिवर्तन), क्रिया तथा परत्व ओर अपरत्व अर्थात्‌ 
पूर्व ओर अपर तब ओर अब्‌ प्राचीन ओर नवीन, ज्येष्ठ ओर कनिष्ठ आदि व्यवहार काल 
की सत्ता के कारण सम्भव है। काल के दो भेद माने गये हैँ व्यावहारिक काल जो घरी, 
पल, दिन, मास, वर्ष आदि अवयवो की कल्पना से युक्त है तथा द्रव्यो के परिणाम, क्रिया, 
परत्व ओर अपरत्व का कारण है; तथा पारमार्थिक काल को नित्य, निरवयव ओर अखण्ड 
है तथा जो वर्तना अर्थात्‌ स्थिति की निरन्तरता का कारण है। 

जीव चेतन द्रव्य है। चैतन्य जीव का स्वरूपलक्षण है--चैतन्यलक्षणो जीवः। प्रत्येक 
जीव स्वरूप से अनन्तचतुष्टयसम्पन अर्थात्‌ अनन्त ज्ञान, अनन्त दर्शन्‌, अनन्त सुख ओर अनन्त 
वीर्य से सम्पन माना गया है। कर्ममल से सम्पृक्तं होने के कारण बद्ध जीवों पर कर्म का 
आवरण पड़ जाता है जिससे उनमें उपर्युक्त स्वरूप-धर्मो का प्रकाशन नहीं होता। इन गुणों 
के तारतम्य के कारण जीवों के अनन्त भेद ैँ। सम्पूर्णं लोक जीवों से भरा पड़ा हे। किन्तु 
जीवों मे, लाइबनित्न के चिदणुओं के समान, गुणात्मक भेद नहीं टै, केवल मात्रा-भेद हे । 
सनसे निकृष्ट जीव एकेन्दरिय दँ जो भौतिक जड़ तत्त्व मेँ रहते है तथा निष्प्राण ओर अचेतन 
प्रतीत होते है, किन्तु इनमे भी प्राण तथा चैतन्य सुप्तावस्था में विद्यमान है। वनस्पति-जगत्‌ 
के जीवों मे चैतन्य तन्दिल अवस्था में है। मर्त्यलोक के शुद्र कीटो, चींियो, मक्ियो, 
मधुमविखयो, पक्षियों, पशुओं ओर मानवं मे जीवों के चैतन्य कौ उत्तरोत्तर उत्कर्ष से प्रतीति 


१. स्पर्शरसगन्धवर्णवन्तः पुद्गलाः। तत्‌वार्थसूत्र, ५, २३ 

होती है। इनके अतिरिक्त नरक के जीव ओर स्वर्ग के देवगण भी हैँ । किन्तु सर्वोत्कृष्ट जीव 
मुक्त जीव दँ जिनमें आवरणीय कर्मो के क्षय के कारण अपना स्वरूप शुद्ध रूप में प्रकाशित 
होता है ओर जो अनन्त दर्शन, अनन्त ज्ञान ओर अनन्त आनन्द सम्पन रहैँ। 

जेन दर्शन जीव को ज्ञाता, कर्ता ओर भोक्ता मानता है । ज्ञान जीव का स्वरूप गुण है, 
अतः वह स्वाभाविक रूप से ज्ञाता है। जीव कर्मो का वास्तविक कर्ता है ओर इसीलिये कर्मफलों 
का वास्तविक भोक्ता भी है। जीव अस्तिकाय द्रव्य है, किन्तु उसका आकाश में पुद्गल के 
समान विस्तार नहीं होता। जीव भौतिक शरीर, इन्द्रिय, मन आदि से भिन है। आकाश में 
जीव का विस्तार दीपक के प्रकाश के समान है। जिस प्रकार कई दीपों का प्रकाश एक 
साथ रहता है, उसी प्रकार कई जीव बिना टकराये आकाश मे स्थित रहते है । स्वयं अरूपी 
होते हुये भी जीव अपने शरीर के रूप ओर परिमाण को धारण कर लेता है। वह न विभु 
हे ओर न अणु। वह शरीरपरिमाणी है। चींटी का जीव चींटी के शरीर के बराबर ओर हाथी 
का जीव हाथी के शरीर के बराबर होता है।' संसारी जीवों के शरीर. इन्द्रिय ओर मन होते 
हैँ जिनसे उन्हे लोकिक ज्ञान में सहायता मिलती है, किन्तु वस्तुतः शरीर, इन्द्रिय, मन आदि 
पौद्गलिक है, कर्म द्वारा स्थापित आवरण हँ जो जीव के नैसर्गिक ज्ञान को अवरुद्ध करते 
है ओर उसके अपरोक्ष ज्ञान के बाधक हैँ। कर्ममल का आत्यन्तिक क्षय ही सर्वज्ञता ओर 
मोक्ष हे। । 


७. बन्ध ओर मोक्ष 


कर्म भोतिक ओर पौद्गलिक है। कर्म-पुद्गलों का जीव को जकड़ लेना बन्ध है ओर 
जीव का कर्म-पुद्गलों से सर्वथा छूट जाना मोक्ष है। कर्म के आठ प्रमुख प्रकार 
है- ज्ञानावरणीय, दर्शनावरणीय, मोहनीय, वेदनीय, आयुष्य, नाम्‌. गोत्र ओर अन्तराय । ये भोग्य 
जगत्‌ ओर भोगायतन शरीर के साथ जीव का सम्बन्ध कराने के कारण हँ । जीव स्वभाव 
से मुक्त है, किन्तु अनादि अविद्या या वासना के कारण कर्म-बन्धन में फंस जाता है। बन्धन 
के पाँच कारण बताये गये हँ मिथ्यात्व (सदसदविवेक), अविरति (वैराग्य का अभाव अर्थात्‌ 
रागादि), प्रमाद, कषाय (क्रोध, लोभ, मान ओर माया) ओर योग (मानसिक, वाचिक, कायिक 
क्रिया)। कषायो के कारण जीव कर्म-पुद्गलों को ग्रहण कर लेता है, जो उसमें घुसकर उसे 
जकड़ लेते हैँ। यही बन्ध है।२ सब कर्मो का आत्यन्तिक क्षय मोक्ष है।* 

जीव के साथ कर्म का सम्बन्ध ओर विच्छेद, संयोग ओर वियोग दिखाने कि लिए जैन 
दर्शन पाँच अवस्थाओं का, जिन्हें पदार्थ कौ संज्ञा दी गयी है, निरूपण करता है। ये पदार्थ 
है आस्रव, बन्ध, संवर, निर्जरा ओर पोक्ष। इनके साथ जीव ओर अजीव को मिलाने पर 


. पिपीलिकापुद्गलं प्राप्य पिपीलिका भवति, हस्तिपुद्गलं प्राप्य हस्ती भवति। 

. तत्त्वार्थसूत्र--८, १ 

. सकषायत्वात्‌ जीवः कर्मणो योग्यान्‌ पुद्गलान्‌ आदत्ते। स नन्धः। - वहीं ८, २-३ 
. कृत्स्नकर्मक्षयो मोक्षः। --वहीं १०, ३ 

ये सप्तपदार्थ बन जाते हैँ ओर इनके साथ पुण्य ओर पाप को जोड़ देने पर इनकी संख्या 
नौ हो जाती है। 

'आस्रव' का अर्थ है बहना, प्रवाह; अर्थात्‌ कर्म-पुद्गलों का जीव कौ ओर प्रवाह। 
आस्रव दो प्रकार का माना गया है भावास्रव ओर द्रव्यास्लव। जीव में कर्म को उत्पन करने 
वाले रागादि भावों का उदय एवं मानसिक, वाचिक ओर कायिक क्रिया का संकल्प भावास्रव 
है एवं कर्म-पुद्गलों का जीव कौ ओर प्रवाहित होना द्रव्याख्रव है। जब ये कर्म-पुद्गल जीव 
में घुसकर उसे जकड़ लेते है तब इनसे बंध जाना जीव का "बन्ध" है। बन्ध भी दो प्रकार 
का है, भावबन्ध ओर द्रव्यबन्ध। कषाय ओर कर्म का उदय भावबन्ध है तथा कर्म-पुद्गलों 
का जीव में घुसकर उसे बांध लेना द्रव्यबन्ध है। एक बार कर्म में फंस जाने पर कर्म-चक्र 
निरन्तर चलता रहता है। कर्म-मल गहराता जाता है । कर्म-बन्धन बढ़ता जाता है। एक कर्म 
से दूसरा, दूसरे से तीसरा, तीसरे से चौथा, इस प्रकार कर्म-प्रवाह अनवरत चलता रहता है, 
जब तक इसे सायास रोका न जाय। आने वाले कर्मो के मार्ग को सर्वथा अवरुद्ध कर देना 
'संवर' कहलाता है। जीव मेँ कर्मो को प्रवेशद्वार बन्द हो जाने से नये कर्म प्रविष्ट नही हो 
सकते। यह क्रिया आस्रव कौ क्रिया से ठीक विपरीत है । कर्म-प्रवाह का मार्ग खोलना आस्नव 
है ओर इस मार्ग को बन्द कर देना संवर है। संवर भी दो प्रकार का है, भावसंवर ओर द्रन्यसंवर। 
भावसंवर में वे मानस व्यापार्‌ नैतिक आचरण ओर योगक्रियाएं आती हैँ जिनसे कर्म-प्रवाह 
बन्द्‌ किया जा सकता है; द्रव्यसंवर नये कर्म-पुद्गल के प्रवेश के वास्तविक निरोध को कहते 
हँ। संवर से जीव में नवीन कर्म-मल प्रविष्ट नहीं होते, किन्तु प्राचीन कर्म-मल तो जीव को 
दूषित कर रहे हैँ। अतः अगला सोपान “निर्जरा है, जिसमें जीव में विद्यमान कर्म-मल को 
दर्शन-ज्ञान-चारित्र की रगड़ से साफ करके सर्वथा हटा देना होता है। जब कर्म-मल का 
अन्तिम कण भी जीव से हटा दिया जाता है, जब कर्म-पुद्गल का जीव में आत्यन्तिक क्षय 
हो जाता है, तब जीव अपने सहज सर्वज्ञ रूप में प्रकाशित होता है; यही "मोक्ष है, यही 
केवल-ज्ञान कौ प्राप्ति है। 

जैन दर्शन के त्रिरत्न--सम्यक्‌ दर्शन अर्थात्‌ श्रद्धा, सम्यक्‌ ज्ञान ओर सम्यक्‌ 
चारित्र मोक्षप्राप्ति के मार्गं माने गये है।* जैन अध्यात्म मार्ग के पथिक के लिए सर्वप्रथम 
जैन शास्त्रों मे प्रतिपादित सिद्धान्तो ओर तत्त्वं के प्रति प्रगाढ श्रद्धा होना आवश्यक है, जिसे ` 
सम्यक्‌ दर्शन कहा गया है।२ इन सिद्धान्तो ओर तत्त्वों के गहन एवं यथार्थ ज्ञान को सम्यक्‌ 
ज्ञान कहा गया है। इस ज्ञान को अपने आचरण में चरितार्थ करना सम्यक्‌ चारित्र है। ये 
जैन दर्शन के त्रिरल साथ-साथ रहते हैँ ओर तीन सम्मिलित रूप में मोक्षमार्ग माने गये हेँ। 
श्रद्धा से ज्ञान ओर चारित्र प्राप्त होते रँ तथा ज्ञान से चारित्र एवं चारित्र से ज्ञान पुष्ट होता 
है। ज्ञान से अविद्या दूर होती है, चारित्र से कर्म-मल हराया जाता है । तीनों एक साथ कार्य 


१. सम्यग्दर्शनज्ञानचारित्राणि मोक्षमार्गः। तत्त्वार्थ सूत्र; १, १ 
२. तत्त्वार्थश्रद्धानं सम्यग्दर्शनम्‌। -- व्ही, १, २ 

करते हैँ ओर साधना पथ को आलोकित करके सिद्धि तक परहँचाते है । 

सम्यक्‌ चारित्र के लिए जैन दर्शन में 'पञ्चव्रत' का पालन आवश्यक है । ये है -अर्हिसा 
(मन, वचन ओर कर्म से किसी को हानि न पहंचाना), सत्य (मन, वचन ओर कर्म से सत्य), 
अस्तेय (मन्‌, वचन ओर कर्म से किसी की वस्तु नहीं चुराना ओर किसी को उसके अधिकार 
या प्राप्तव्य से वञ्चित न करना), ब्रह्मचर्य (मन, वचन ओर कर्म से नैष्ठिक जीवन) ओर 
अपरिग्रह (मन, वचन ओर कर्म से भोग-विलास का त्याग ओर भोग्य पदार्थो के संग्रह का 
त्याग)। मुनियों के लिए इन व्रतो का अत्यन्त कठोरता से पालन करने का विधान है, अतः 
उनके लिए ये "महाव्रत" कहे जाते हैँ। गृहस्थो के लिए. परिस्थिति के अनुकूल इनको उदार 
बना दिया गया है ओर इन्हे *अणुत्रत' कौ संज्ञा दी गयी है। यथा गृहस्थं के लिए ब्रह्मचर्य 
को धर्मानुकूल कामसेवन मे सीमित कर दिया है ओर अपरग्रिह को सन्तोष मे। 

मुमुक्षु के मोक्ष तक पहुंचने के साधना-पथ के कई सोपान है, जैन दर्शन में इन्हें 
'गुण-स्थान' कहा गया है । ये संख्या में चौदह है । इनमें प्रथम सोपान को मिथ्यात्व (अविवेक) 
तथा दूसरे को ग्रन्थिभेद (सदसदविवेकोदय) कहा गया है ओर क्रमशः आगे के सोपानों को 
पार करते हुये तेरहवें सोपान को सयोग-केवल' (जीवन्मुक्ति सदृश) तथा अन्तिम चौदहवें 
सोपान को अयोग-केवल' (विदेहमुक्त सदृश) कहा गया है। सयोगकेवली आवरणीय कर्मो 
के क्षय से अपने शुद्ध स्वरूप में प्रकाशित होकर अनन्त ज्ञान ओर अनन्त सुख सम्पनन होता 
है। तीर्थकर एवं अन्य सिद्ध पुरुष अपने जीवन काल मे सयोगकेवली थे। यह जीवन्मुक्ति 
की स्थिति है। अन्तिम स्थिति अयोगकेवली की है जिसमें देह-पात होने पर मुक्त पुरुष ऊपर 
उठने लगता है ओर लोकाकाश के ऊपर “सिद्धशिला' नामक पवित्र स्थान पर आत्मस्वरूप 
में स्थित होकर अनन्तचतुष्टय का अनुभव करता हे। 


८. समीक्षा 

स्याद्वाद कौ समीक्षा मे हम सविस्तार बता चुके है कि बहुत्ववादी तथा सपेक्षवादी 
वस्तुवाद को दढता से अपनाकर निरपेक्ष तत्व की उपेक्षा करना जैन दर्शन की सबसे बड़ी 
भूल है जिसके कारण उसमे कई दोष आ गये हैँ।\ निरपेक्ष को स्वीकर किये बिना सपक्ष 
की भी सिद्धि नहीं हो सकती। परमार्थं को माने बिना व्यवहार भी नहीं टिक सकता। जैन 
दर्शन ओर जैन-न्याय कौ अन्तःप्ेरणा निरपेक्ष आत्मतत्व की ओर इंद्धित कर रही है, किन्तु 
जेन दर्शन उसकी ऊपर से उपेक्षा कर देता है। निरपेक्ष तत्व की यह उपेक्षा जैन दर्शन को 
बहुत्ववादी वस्तुवाद से ऊपर उठने नहीं देती। जीव ओर पुद्गल `को परस्पर स्वतंत्र तथा 
नितान्त सत्य मानना एवं जीवों तथा परमाणुओं की अनेकता स्वीकार करना आदि इसी के 
परिणाम है । जब जैन दर्शन जीवों को स्वरूपतः सर्वज्ञ ओर शुद्ध तथा मुक्त मानता है, तब 
उनमें तात्त्विक भेद कैसे हो सकता है ? जब जीवों मे गुणात्मक भेद नहीं है, जब परमाणुओं 


१. देखिये प° ३५-३८ 

में भी गुणात्मक भेद नहीं है; तन उनकौ तात्त्विक अनेकता का प्रतिपादन सङ्गत नहीं है। जेन 
दर्शन जीव ओर पुद्गल का तात्त्विक सम्बन्ध स्वीकार करता हे। कर्म-पुद्गल जीव को वस्तुतः 
मलिन एवं दूषित करके बद्ध बना देते हँ। किन्तु बन्धन वास्तविक नहीं हो सकता। कर्म अविद्या, 
वासना एवं कषायादि दोषों के कारण होता है। किन्तु शुद्ध जीव मेँ अविद्या, वासना एवं दोषों 
को अवकाश कहाँ है ? ओर इनके बिना कर्म-बन्धन केसा 2 यदि अविद्या ओर कर्म जीव 
को वस्तुतः आबद्ध करते है तो जीव का स्वरूप शुद्ध एवं मुक्त नहीं हो सकता; यदि अविद्या 
ओर कर्म जीव को वस्तुतः दूषित नहीं करते, तो जीव का बन्धन वास्तविक नहीं हो सकता। 
जैन मत का उत्तर है कि लोक में हम जीवों को कर्म-बद्ध ही पाते हैँ यह बन्धन अनादि 
हे, किन्तु सान्त है, मोक्ष सादि हे, किन्तु अनन्त है। अतः जीव बन्धन मे कब, क्यों ओर केसे 
फसा, इन प्रश्नों मे समय तथा बुद्धि का अपव्यय किये बिना, हमारा परम कर्तव्य इस दुःख 
ओर बन्धन को सम्यक्‌ दर्शन्‌, ज्ञान ओर चास्ति से दूर करना है। भगवान्‌ बुद्ध ने भी इसी 
प्रकार अब्याकृत प्रश्नों कौ अपेक्षा दुःखनिरोध पर बल दिया था। किन्तु भगवान्‌ बुद्ध ने समस्त 
बुद्धि-विकल्पों के ऊपर उठकर स्वानुभूति द्वारा निर्वाण प्राप्त करने का उपदेश दिया था। 
उन्होने बहुत्ववादी वस्तुवाद को ठुकरा दिया था। जैन दर्शन इसी से चिपक रहा है। अतः 
वह विरोधो मे फंस रहा है। अनेकान्तवाद, बहुत्वाद्‌, वस्तुवाद, स्याद्वाद, ये सब व्यावहारिक 
सत्य है; व्यवहार में इनका अपलाप नहीं किया जा सकता। किन्तु परमार्थ में निरपेक्ष परमतत्त्व 
या केवलज्ञान अर्थात्‌ अनन्त-ज्लानानन्दरूप आत्मा का साक्षादनुभव ही एक मात्र सत्य है । इसे 
स्वीकार किये बिना जैन दर्शन के विरोध दूर नहीं हो सकते। प्रो. राधाकृष्णन्‌ का यह कथन 
सत्य है कि "जैन दर्शन ओर न्याय निरपेक्ष विज्ञानवाद कौ ओर प्रेरित कर रहे हैँ ...... सापेक्षवाद 
निरपेक्षवाद के बिना सिद्ध नहीं होता ...... जैनं का बहुत्ववाद्‌ तर्कसंगत नहीं है । 


१. इण्डियन फिलोँसोफ, भाग १, पृ० ३०५-३०८ 


पञ्चम अध्याय 


प्रारम्भिक बौद्ध दर्शन 
(क) भगवान्‌ बुद्ध के दार्शनिक सिद्धान्त 


९. भूमिका 

भगवान्‌ बुद्ध के आविर्भाव ओर निर्वाण का काल-निर्धारण निश्चित रूप से नहीं हो 
सका है। बोद्ध परम्परा एकमत से ५४४ ईपू को वुद्ध-निर्वाण का वर्षं मानती है, किन्तु 
कुछ विद्वानों के अनसुर उनका निर्वाण ४८६ ई०पू, के आसपास होना चाहिये। उनकौ आयु 
लगभग ८० वर्षं रही। अतः उनके जन्म का वर्षं बोद्धपरम्परानुसार लगभग ६२४ ईपू तथा 
अन्य विद्वानों के अनुसार ५६६ ईपू, के आसपास होना चाहिये। किन्तु यह समुचित रूप 
से सिद्ध है कि भगवान्‌ बुद्ध का महाभिनिष्क्रमण (गृहत्याग एवं परित्राजकत्व) से लेकर 
महापरिनिर्वाण तक का समय छठी शती ईसा पूर्वं है। सिद्धार्थ गौतम का जन्म शाक्यगणाधिप 
सूर्यवंशी क्षत्रिय शुद्धोदन कौ भार्या महामाया देवी के गर्भ से कपिलवस्तु के पास लुम्बिनी 
वन मेँ हूुआ। उनके जन्म के कुछ दिन बाद उनकी माता का देहावसान हो गया। उनका 
पालन-पोषण उनकौ मौसी, जो उनकौ विमाता भी थी, महाप्रजापति गौतमी ने किया। उनका 
विवाह अत्यन्त रूपगुणशीलवती राजकुमारी यशोधरा से हुआ, जिससे उन्हे राहुल नामक्‌ पुत्र 
उत्पन हुआ। वृद्ध, रोगी, मृतक ओर परित्राजक-- ये चार दृश्य देखकर उन्हे वैराग्य हुआ। 
संसार कौ दुःखरूपता ओर नश्वरता के चिन्तन से वैराग्य कौ तीव्रता का अनुभव हुआ। उन्होने 
जाना कि विश्व के क्षणिक ओर दिखावटी सुख का आधार चिरस्थायी वेदना है तथा 
भोग-विलास कौ कृत्रिम स्मितिरेखा के नीचे आधि, व्याधि, जरा ओर मरण कौ भीषण व्यथा 
का उपहास निहित है। दुःख निरोध ओर अनन्त सुख कौ प्राप्ति का मार्गं खोजने का दढ 
निश्चय करके उन्होने उन्तीस वर्ष कौ भरी युवावस्था में शाक्य गणराज्य के वैभव ओर समद्धि 
को ठुकरा दिया तथा अपनी अनुपम सुन्दरी, सुशीला ओर गुणवती गृहणी का अनवद्य प्रेम 
एवं दम्पति-स्नेह-ग्रन्थि-भूत नवजात शिशु का प्रबल आकर्षण भी उन्हें महाभिनिष््रमण से 
न रोक सके। छः वर्षो कौ कठिन तपस्या एवं साधना के बाद लगभग पतीस वर्ष कौ आयु 
मे गया के समीप बोधिवृक्ष के नीचे मार-विजय करके अज्ञान के अन्धकार को दूर करने 
वाले ज्ञान-सूर्य का साक्षात्कार करके वे बोधिसम्पन "सम्यक्‌ सम्बुद्ध' बने। फिर वे वाराणसी 
के पास 'ऋषि-पत्तन मृगदाव' (सारनाथ) गये ओर वहौँ पाँच भिक्ुओं को उन्होनि अपना शिष्य 
बनाकर अपने साक्षात्कृत सत्य का सर्वप्रथम उपदेश दिया, जिसे धर्मचक्र प्रवर्तन" की संज्ञा 

दी गयी है। यहीं से बौद्धधर्म का प्रारम्भ हआ। तदन्तर भगवान्‌ बुद्ध आधुनिक पूरौ उत्तर 
प्रदेश ओर बिहार के कुछ भू-भाग में लगभग पतालीस वर्षो तक अनवरत चारिका (भ्रमण 
एवं भिक्षाचर्या) करते रहे तथा बिना किसी भेदभाव के धर्मोपदेश देते रहे एवं भिक्षु-संघ बनाते 
रहे। अन्त मे मल्लगणराज्य कौ राजधानी कुशीनगर (कसया, जिला देवरिया, उ.प्र) के पास 
लगभग अस्सी वर्ष की आयु में उन्होनि निर्वाण प्राप्त किया। यह विचित्र संयोग है कि भगवान्‌ 
बुद्ध का जन्म, बोधि-प्राप्ति एवं निर्वाण ये तीनों घटनाएं एक ही दिन वैशाख पूर्णिमा को 
-हई। बौद्धधर्म सरि भारत मे फला ओर अपनी जन्मभूमि की सीमा लघ कर श्रीलंका, वर्मा, 
थाईलैंड, कम्बोडिया, मलय-एशिया, हिन्द-एशिया, मध्य-एशिया, नेपाल, तिन्बत, चीन, 
मंगोलिया, कोरिया तथा जापान तक गया एवं विश्व-धर्म कहलाने का पात्र बना। भारत मे 
लगभग डेढ़ हजार वर्षो तक व्याप्त रह कर तथा अनेक महान्‌ दार्शनिक एवं सन्त पुरुषो 
दवारा संवधित होकर अन्त मे काल-चक्र से अपनी जन्मभूमि से लुप्त हुआ। आधुनिक समय 
मे फिर उसका पुनर्जन्म भारत में हो रहा है। यद्यपि अब सिद्धार्थ गौतम नहीं रहे, तथापि भगवान्‌ 
बुद्ध अमर है; यद्यपि बौद्ध धर्म अब भारत में व्यापक नहीं रहा, तथापि उसके मूल-सिद्धान्त 
आज भी हिन्द्‌ धर्म में सुरक्षित है। 

भगवान्‌ बुद्ध के उपदेश मौखिक थे ओर उनके शिष्य उन्हें याद्‌ रख कर उनका पाठ 
किया कसते थे। वुद्ध-निर्वाण के कूछ सप्ताह वाद ही राजगृह में प्रथम बोद्ध संगीति (सम्मेलन) 
हई जिसमें विनयपिटक (आचार-सम्बन्धी ग्रन्थ) ओर सुत्तपिटक (बुद्ध के उपदेश) के प्राचीनतम 
अंश संकलित किये गये। लगभग सौ वर्षो के बाद वैशाली में द्वितीय बोद्ध संगीति हुई जिसमे 
विनय ओर सुत्त पिटको का विस्तार किया गया तथा अभिधम्मपिटक (दार्शनिक ग्रन्थ) के 
कुछ अंश संकलित हृए। इस संगीति में भिकषुसंघ थेरवाद ओर महासांधिक इन दो दलों मे 
विभक्त हो गया जो आगे चल कर हीनयान ओर महायान कहलाये। लगभग २४९ इपू९ सम्राट्‌ 
अशोक द्वारा पाटलिपुत्र मे आहूत तृतीय बौद्ध संगीति में थेरवादियों द्वारा विनय, सुत्त (सूत्र) 
ओर अभिधम्म (अभिधर्म) नामक पालि तिपिटक (्रिपिटक) का संकलन हुआ। पालि के 
इन तीनों पिटको को अशोक के पुत्र (या भाई) महेन्द्र सिंहलद्रीप श्रीलङ्का) बोद्ध धर्म के 
प्रचारार्थं ले गये थे। बाद मे वहीं प्रथम शती ईपू, मे सिंहल-नरेश वट गामिणी के समय में 
इसे सर्वप्रथम लेख-बद्ध किया गया। यही पालि तिपिटक अब उपलब्ध है ओर भगवान्‌ बुद्ध 
के दर्शन ओर धर्म को जानने का उपलब्ध सर्वाधिक प्राचीन ग्रन्थ-संग्रह है । यह मानना असंगत 
नहीं होगा कि विनयपिटक ओर सुत्तपिरक मेँ भगवान्‌ बुद्ध के उपदेशों का संग्रह उपलब्ध 
है, यद्यपि वह करी -कहीं थेरवादियों की कल्पनाओं मे धिरा हुआ है । भारत मं तृतीय संगीति 
के बाद से सर्वास्तिवाद थेरवाद से अलग हो गया तथा थेरवाद का हास ओर सर्वास्तिवाद्‌ 
का विकास होने लगा। कनिष्क के समय में प्रथम या द्वितीय शती में चतुर्थ बोद्ध संगीति 
पे सर्वास्तिवाद के त्रिपिटक का निर्धारण हुआ। सर्वास्तिवाद का त्रिपिटक संस्कूत मे था जो 
मूल मेँ नष्ट हो गया है। इसके कुछ अंश मिले हैँ । चीनी अनुवाद में पूरा प्राप्य है । सर्वास्तिवाद्‌ 
को वैभाषिक भी कहते हैँ। बाद में इसी की एक शाखा सौत्रान्तिक नाम से, कुछ मतभेदों 

के कारण, अलग हो गई। थेरवाद (स्थविरवाद्‌), वैभाषिक (सर्वास्तिवाद) ओर सौत्रान्तिक 
ये हीनयान के तीन प्रमुख सम्प्रदाय हँ। हीनयान के विरोध में महायान का उदय हुआ। माध्यमिक 
(शून्यवाद), योगाचार (विज्ञानवाद) ओर स्वतन्त्र-योगाचार या स्वतन्त्र-विन्ञानवाद्‌, ये महायान 
के तीन प्रमुख सम्प्रदाय हैँ। इस प्रकार बौद्ध दर्शन के छह मुख्य सप्प्रदाय है। 


२. क्षु तथ्य | 
बौद्ध दर्शन का जो विवेचन हम प्रस्तुत करने जा रहे दँ उसे समञ्जने के लिए निम्नलिखित 
तथ्यों को ध्यान में रखना आवश्यक हे। 

(१) भगवान्‌ बुद्ध द्वारा उपदिष्ट प्रमुख दार्शनिक सिद्धान्तो का मूलस्रोत पालि विनयपिरक 
तथा सुत्तपिटक है जहोँ से ये संकलित किये जा सकते हे। 

(२) ये प्रमुख सिद्धान्त बोद्ध दर्शन के सभी सम्प्रदायो मे मिलते है; किन्तु विविध सम्प्रदायो 
मे इनका निरूपण ओर विकास विभिन रूपों में हुआ है। 

(३) पालि अभिधम्मपिटक यद्यपि 'बुद्ध-वचन' माना जाता है, किन्तु वह वस्तुतः 
बुद्धवचनों कौ थेरवादियों कौ कल्पना-प्रसूत व्याख्याओं का संग्रह है जो बुद्ध के उपदेशों 
के मर्म को ग्रहण नहीं कर सकी हैँ । सर्वास्तिवाद के अभिधर्म -ग्रन्थ विविध लेखकों कौ कृतियाँ 
है तथा इनमें भी बुद्ध के सिद्धान्तो कौ सही व्याख्या नहीं है। 

(४) भगवान्‌ बुद्ध का दर्शन आध्यात्मिक अद्रैतवाद या निरपेक्षतत्त्ववाद है । उनके अनुसार 
परमतत्त्व निर्वाण है जो अतीन्द्रिय, बुद्धि-विकल्पातीत एवं अनिर्वचनीय है तथा केवल 
निर्विकल्प स्वानुभूति या बोधिगम्य है। बोधि से इस दुःखरूप अविद्याजन्य संसारचक्र की 
निवृत्ति होती है। 

(५) यह अद्वैतवाद उपनिषद्‌ पर आधारित है ओर इसके लिए बुद्ध उपनिषद्‌ के ऋणी 
है। बुद्ध ने स्वयं स्वीकार किया है कि वे किसी नये धर्म का उपदेश नहीं दे रहे; प्राचीन 
संबुद्धो ओर ऋषियों दवारा साक्षात्कूत सत्य का उन्होने भी साक्षात्‌ अनुभव किया रै ओर वे 
अपने उसी अनुभव का उपदेश दे रहे है। 

(६) यह कथन सर्वथा असत्य ओर भ्रामक है कि बुद्ध का आग्रह केवल नैतिक साधना 
ओर योग पर था तथा उनका कोई दार्शनिक सिद्धान्त नहीं था। जब भगवान्‌ बुद्ध से जीव, 
जगत्‌ आदि के विषय में दार्शनिक प्रश्न किये जाते थे तो वे मौन रह जाते थे। उनके मौन 
का यह अर्थं लगाना सर्वथा असत्य है कि या तो वे दार्शनिक सिद्धान्तो से परिचित नहीं थे, 
या उनके कोई दार्शनिक सिद्धान्त नहीं थ, या वे अज्ञेयवादी थे, या वे निषेधवादी थे। उनके 
मौन का अर्थ है कि इन प्रश्नों का समाधान बुद्धि-विकल्पो द्वारा नहीं हो सकता; इनका समाधान 
तत््व-साक्षात्कार से ही हो सकता है जो अपरोक्षानुभूतिगम्य है। अतः आध्यात्मिक साधना 
दवारा निर्वाण प्राप्ति ही जीवन का लक्ष्य होना चाहिये। बुद्ध ने अपने समय में प्रचलित कई 
दार्शनिक मतो का उल्लेख ओर खण्डन किया है तथा कहा है कि वे इन सब मतों को जानते 
हँ ओर इनसे भी अधिक जानते है, किन्तु इन मतो द्वारा तत्त्व-साक्षात्कार नहीं हो सकता क्योकि 

तत्त्व सब मतां से, बुद्धि की चारों कोटियो से, समस्त दष्टियों से परे है। अतः बुद्ध का “मोन'' 
उनके आध्यात्मिक अद्रैतवाद का प्रतिपादक है। 

(७) यह कथन भी असत्य ओर भ्रामक है कि बुद्ध ने ओपनिषद 'आत्मवाद' के विरुद्ध 
अपने नये 'अनात्मवाद' सिद्धान्त की प्रतिष्ठा करके एक नई दार्शनिक परम्परा कौ नीव रखी। 
बुद्ध ने न तो लोकन्यवहार के प्रमाता की व्यावहारिक सत्ता का खण्डन किया ओर न उपनिषद्‌ 
'के स्वतःसिद्ध चिदानन्दरूप नित्य आत्मतत्त्व का खण्डन किया। उन्होनि अहंकार-ममकार-युक्त 
प्रमाता" कौ पारमार्थिक सत्ता का खण्डन किया ओर बहुत्ववादी वस्तुवाद के उस "जीवात्मा' 
का खण्डन किया जिसे वह नित्य ्रव्य' के रूप में अनेक मानता है ओर इस प्रकार द्रष्टा 
को दृश्य, ज्ञाता को ज्ञेय ओर विषयी को विषय बना रहा है । शुद्ध आत्मा बुद्धिग्रा्य नही 
है; वह अपरोकषानुभूतिरूप है। किन्तु बुद्ध ने इस अपरोक्षानुभूति को स्पष्ट रूप से शुद्ध 
आत्मतत्त्व की संत्ञा नहीं दी। यही 'अनात्मवाद' के विषय मेँ भ्रान्ति का कारण बना। उन्होने 
अपरोक्षानुभूति के लिए ननिर्वाण' पद का प्रयोग किया ओर उपनिषद्‌ के ऋषियों न शुद्ध 
आत्मतत्व के लिए जिन विशेषणो का प्रयोग किया है उन विशेषणो का प्रयोग भगवान्‌ बुद्ध 
ने निर्वाण के लिए किया है। अद्वैत वेदान्त में भी “आत्मा' ओर “मोक्ष' में कोई अन्तर नहीं 
है। बुद्ध के 'अनात्मवाद्‌' का विस्तृत. विवेचन हम आगे करेगे। 

(८) हीनयान के समप्दायों न वुद्ध-वचनों की गलत व्याख्याये कौं जिनके कारण कई 
असंगतिर्या एवं विरोध उत्पन हो गये। इन आन्तरिक दोषों तथा विरोधो को दूर करके बुद्ध 
के सिद्धान्तो की सही व्याख्या करने की तार्किक आवश्यकता को महायान के सम्प्रदायो ने 
पूरा करने का प्रयास किया। | 

अब हम भगवान्‌ बुद्ध द्वारा उपदिष्ट प्रमुख दार्शनिक सिद्धान्तो का विवेचन करते हैँ 
ये सिद्धान्त है चार आर्यसत्य, आर्य अष्टाङ्भिक मार्ग, प्रतीत्यसमुत्पाद, अब्याकूत प्रश्नों पर 
बुद्ध का मौन, अनात्मवाद ओर निर्वाण। 


३. चार आर्यसत्य ओर आर्य अष्टाङ्किक मार्गं 

दुःख, दुःख-समुदय, दुःख-निरोध ओर दुःख -निरोध-मार्ग ये चार बुद्धोपदिष्ट आर्यसत्य 
 है। प्रथम सत्य के अनुसार संसार दुःखमय है। यह लौकिक अनुभव से सिद्ध है। संसार के 
स्वं पदार्थं अनित्य ओर नश्वर होने के कारण दुःखरूप हैँ। लौकिक सुख भी वस्तुतः दुःख 
से धिराहै। इस सुख को प्राप्त करने के प्रयास में दुःख दहै, प्राप्त हो जाने पर, यह नष्ट न 
हो जाय यह विचार दुःख देता है ओर नष्ट होने पर तो दुःख है ही। काम, क्रोध, लोभ, मोह, 
शोक, रोग (मानस आधि ओर शारीरिक व्याधि), जन्म, जरा ओर मरण सब दुःख हेँ। 
अप्रियसंयोग दुःख है; प्रियवियोग दुःख है; इच्छा पूर्ण न होना दुःख है। स्वार्थ, हिसा, संघर्ष 
आदि दुःख हैँ। रूपु. वेदना, संज्ञा, संस्कार ओर विज्ञान, ये पौँचों स्कन्ध दुःख हैँ । संक्षेप मे 
जन्म से लेकर मृत्यु पर्यन्त सारा जीवन ही दुःख है। ओर मृत्यु भी दुःख का अन्त नहीं है 
क्योकि मृत्यु के नाद पुनर्जन्म है ओर जन्म के बाद मृत्यु है, इस प्रकार यह जन्म-मृत्यु-चक्र 

या भवचक्र चलता रहता है तथा व्यक्ति इसमे फंस कर दुःख भोगता रहता हे। 

द्वितीय सत्य है- दुःख-समुदय। इसका अर्थ है कि दुःख उत्पनन होता है, इसका उदय 
या समुदय होता है। जो उत्पन होता है उसे कार्य कहते हँ ओर प्रत्येक कार्य का कोई न 
कोई कारण अवश्य होता है। बिना कारण के कोई कार्य नहीं हो सकता है। कार्य सदा कारण 
सपक्ष होता है। "कारण के होने पर ही कार्य होता है" यह नियम अरल है। कार्य उत्पत्ति 
के लिए हेतु-प्रत्यय सामग्री आवश्यक है । कारण-कार्य कौ लम्बी शंखला है जो द्वादशाङ्ग-चक्र 
के रूप में घूमती रहती है । यह प्रतीत्यसमुत्पादचक्र ही दुःख-समुदय का कारण है ओर अविद्या 
इसकी जननी है । अविद्याजन्य तृष्णा के कारण संसार मे आसक्ति होती है ओर भवचक्र चलता 
रहता हे। ं 

तृतीय आर्यसत्य है दुःख-निरोध। कारण के होने पर ही कार्य उत्पन होता है, अतः 
कारण के न रहने पर कार्य भी नहीं रह सकता ओर न पुनः उत्पनन हो सकता। दुःख कार्य 
ह, अतः उसके कारण को दूर कर देने पर दुःख का निरोध सम्भव है। अविद्या के नाश 
से उससे चलने वाला द्वादशाङ्गं प्रतीत्यसमुत्पाद-चक्र भी नहीं चलता। यही दुःख-निरोध हे। 
तृष्णा के सर्वथा क्षय होने पर अनासक्ति रूप निर्विकल्पावस्था होती है। अविद्या-निवृत्ति से 
अपरोक्षानुभूति द्वारा दुःख का आत्यन्तिक निरोध हो जाता है। यही निर्वाण है । यही अमृत 
पद है। 

चतुर्थं आर्यसत्य को "दुःखनिरोधगामिनी प्रतिपद्‌ अर्थात्‌ दुःखनिरोधमार्ग कहा गया है। 
यह नैतिक ओर आध्यात्मिक साधना का मार्ग है जिसे "आर्य अष्टाद्धिक मार्ग' कौ संज्ञा दी 
गई है। यह चतुर्थं आर्यसत्य के अन्तर्गत है। 

इस आर्य मार्ग के आठ अङ्ग है (९) सम्यक्‌ दृष्टि; यह बुद्ध-वचनों में श्रद्धा ओर 
आर्यसत्यों का ज्ञान है। (२) सम्यक्‌ संकल्प; यह आर्यमार्ग पर चलने का दृट्‌ निश्वय है। 
(३) सम्यक्‌ वाक्‌; यह वाणी कौ पवित्रता ओर सत्यता है। (४) सम्यक्‌ कर्मान्त; यह हिंसा, 
देष ओर दुराचरण का त्याग तथा सत्कर्म का आचरण है। (५) सम्यक्‌ आजीवः; यह न्यायपूर्ण 
जीविकोपार्जन है। (६) सम्यक्‌ व्यायाम; यह शुभ कौ उत्पत्ति ओर अशुभ के निरोध हेतु सतत 
प्रयत्न है । (७) सम्यक्‌ स्मृति; यह शारीरिक तथा. मानस भोग्य वस्तुओं एवं काम, मोह, लोभ 
आदि भावों की अनित्यता ओर अशुचिता की निरन्तर भावना एवं चित्त की एकाग्रता है। (८) 
सम्यक्‌ समाधि; यह चित्त कौ एकाग्रता द्वारा निर्विकल्प प्रज्ञा कौ अनुभूति है। 

बुद्ध ने इस दुःखनिरोधगामिनी प्रतिपद्‌ या अष्टङ्धिक मार्ग को “मध्यमा प्रतिपद्‌" या मध्यम 
मार्गं कौ संज्ञा दी है। यह भोगविलास ओर शरीर को अत्यन्त क्षीण करने वाली कठोर तपस्या 
के बीच का मार्ग है। नुद्ध-वचन है भिक्षुओं । प्रव्रज्या लेने वाले को दो अन्तो का सेवन 
नहीं करना चाहिए्‌। कौन से दो अन्त ? एक तो कामसुखों मेँ आसक्ति जो हीन है, ग्राम्य 
है, पृथग्जनोचित है, अनार्य है ओर अनर्थो कौ जड़ है ओर दूसरी आत्मपीडा मे आसक्ति जो 
दुःखमय है, अनार्य है ओर अनर्थो कौ जड है। भिक्षुओं । इन दोनों अन्तो को छोड कर तथागत 

ने मध्यम मार्ग का साक्षात्कार किया है।' 

बद्धां के त्रिरत्न, शील, समाधि ओर प्रज्ञा को निर्वाण-प्राप्ति का मार्ग बताया गया हे। 
ये तीनों रत्न आर्य अष्टद्गिक मार्ग के अन्तर्गत आ जाते है। शील का अर्थ है सत्कर्मो का 
करना ओर असत्कर्मो से बचना। अर्हिसा, अस्तेय, सत्य, तथा ब्रह्मचर्य का पालन ओर मदिरा 
आदि नशीली वस्तुओं .का त्याग, ये बद्धो के "पञ्चशील' हैँ जो गृहस्थं तथा भिक्षुओं दोनों 
के लिए विहित हैँ। भिक्षुओं के लिए अन्य पाँच शीलों का भी विधान दहै; ये ह असमय 
भोजन, माला-धारण, संगीत नृत्य आदि, स्वर्ण-रजत आदि ओर सुखद शेया का त्याग। समाधि 
के अन्तर्गत चार प्रकार के ध्यान का वर्णन मिलता हे प्रथम ध्यान सवितर्क, सविचार ओर 
विवेक से उत्पन्न प्रीतिसुख वाला है। द्वितीय ध्यान में वितकं ओर विचार के शान्त हो जाने 
से मनःप्रसाद्‌ के कारण चित्तैकाग्रता ये युक्त समाधिजन्य प्रीतिसुख होता है । तृतीय ध्यान में 
साधक प्रीति ओर विराग कौ भी उपेक्षा करके स्मृतिमान्‌ होकर सुख-विहार को प्राप्त करता 
है। चतुर्थ ध्यान में साधक सुख ओर दुःख दोनों को छोड कर, पहले ही सौमनस्य ओर दौर्मनस्य 
के अस्त हो जाने से दुःख-सुख रहित तथा स्मृति ओर उपेक्षा से शुद्ध होकर विहार करता 
है।२ प्रज्ञा श्रुतमयी (बुद्धवाक्यजन्य निश्चय), चिन्तामयी (बौद्धिक चिन्तन से उत्पनन निश्चय) 
ओर भावनामयी (समाधिजन्य ज्ञान) मानी गई है। भावनामयी प्रज्ञा चतुर्थं ध्यान में प्रकाशित 
होती है। इससे कामास्रव, भवास्रव ओर अविद्यास्रव का आत्यन्तिक नाश हो जाने से साधक 
मुक्त हो जाता है। वह जन्म-मरण-चक्र से चूट जाता है।२ 


४. प्रतीत्यसमुत्पाद 

परतीत्यसमुत्पाद भगवान्‌ बुद्ध के उपदेशों का आधारभूत सिद्धान्त है। बोद्ध दर्शन का 
यह केन्द्रीय सिद्धान्त है । यह द्वितीय ओर तृतीय आर्यसत्य के अन्तर्गत है, दुःख कौ उत्पत्ति 
का कारण है (दुःख-समुदय) एवं इस कारण का निरोध कर देने पर दुःख भी नहीं रहता 
(दुःख-निरोध)। प्रतीत्यसमुत्पाद कार्यकारणवाद है। "प्रतीत्य" का अर्थं है “अपेक्षा रखकर' या 
"निर्भर अथवा आश्रित रहकर' एवं “समुत्पाद' का अर्थं है उत्पत्ति; अतः प्रतीत्यसमुत्पाद्‌ का 
अर्थ हुजा-- कारण की अपेक्षा रखकर या कारण पर निर्भर रहकर कार्य कौ उत्पत्ति।* कार्य 
सदा कारण-सपिक्ष होता है। कारण के होने पर ही कार्य होता है तथा कारण के न रहने 
पर कार्य भी नहीं रहता है ओर न उत्पन हो सकता है। दुःख संसार है, दुःखनिरोध निर्वाण 
है। सपक्ष दुष्टि से प्रतीत्यसमुत्पाद दुःखसमुदय-रूप संसार है; पारमार्थिक दृष्टि से 
प्रतीत्यसमुत्पाद प्रपञ्चोपशम ओर शिव निर्वाण है। सपक्ष रूप में प्रतीत्यसमुत्पाद्‌ 
कारण-कार्य-वाद है। इसका नियम है “अस्मिन्‌ (कारणे) सति, इदं (कार्य) भवति' अर्थात्‌ 


१. विनयपिरक, १, १ ७ 

२. दीषनिकाय, २, सामञ्जफलसुत्त 

३. दीघनिकाय, २, सामजञ्जफलसुत्त 

४. हेतुप्रत्ययपेक्षो भावानामुत्पादः प्रतीत्यसमुत्पादार्थः। --चन्द्रकीर्तिवृत्ति, १ १ . 

"कारण के होने पर कार्य होता है ।' जो उत्पन होता है, वह कार्य होता है; जो कार्य है, वह 
सपक्ष है; जो सपिक्ष है, वह वस्तुतः न “सत्‌ है, न "असत्‌ है, केवल रतीति" है । यह बुद्ध 
की "मध्यमा प्रतिपद्‌" है, जो इन्द्रियों तथा बुद्धिविकल्पों द्वारा अनुभूत समस्त लौकिक पदार्थो 
को सपिक्ष ओर प्रातीतिक मानती है तथा दोनों 'अन्तों' अर्थात्‌ हन्द्रो का निषेध करती है । कार्यभूत 
सापेक्ष जगत्‌ न सत्‌ है, न असत्‌ है; न अस्ति है, न नास्ति हे; न शाश्वत है, न उच्छेद-रूप 
हे । पारमाथिक दुष्टि से यही प्रतीत्यसमुत्पाद प्रपञ्चोपशमः, शिव ओर अमृत निर्वाण है । इसीलिए 
स्वयं भगवान्‌ बुद्ध ने इस प्रतीत्यसमुत्पाद को "बोधि" कहा है, जिसका साक्षात्कार उन्होने गया 
के पास बोधिवृक्ष के नीचे किया था ओर जिसने मर्त्य सिद्धार्थ गौतम को अमर बुद्ध बना 
दिया था। इसी प्रतीत्यसमुत्पाद को बुद्ध ने धर्म' कौ संज्ञा भी दी है, उस धर्म कौ, जिसमे 
बोधि अन्तर्निहित है। भगवान्‌ बुद्ध ने उरुवेला (बुद्धगया) मे बोधिवृक्ष के नीचे मार-विजय 
के पश्चात्‌ प्रतीत्यसमुत्पाद पर अनुलोम ओर प्रतिलोम रीति से विचार किया। उन्होने दुःखसमुदय 
ओर दुःखनिरोध का साक्षात्कार किया। तब भगवान्‌ को इस प्रकार कौ अनुभूति हुई मुञ्चे 
अमृत प्राप्त हो चुका है; मेँ तथागत ह सम्यक्‌ सम्बुद्ध हूँ। मेने इस धर्म का साक्षात्कार कर 
लिया है। यह धर्म कठिन है, शान्त हे, अत्युत्तम है, तर्क से अगम्य है, निपुण (अतिसूक्ष्म) 
है ओर प्रातो द्वारा ही साक्षात्‌ किया जा सकता है। तृष्णासक्त, तृष्णारत ओर तृष्णाप्रमुदित 
लोगों के लिए कारण-कार्य-शुंखला-रूप प्रतीत्यसमुत्पाद को समञ्चना अत्यन्त कठिन है । इन 
लोगों के लिए निर्वाण पाना भी अत्यन्त कठिन है- बह निर्वाण जहाँ सारे संस्कारों का उपशम, 
समस्त उपादानं का निरोध ओर सारी तृष्णा का क्षय होकर अमृत प्राप्त होता है। जो 
प्रतीत्यसमुत्पाद का साक्षात्कार करता है, वह धर्म का साक्षात्कार करता है।* आर्य नागार्जुन 
ने अपनी "माध्यमिक-कारिका' के मङ्गलाचरण में कहा है जिन्होनि प्रपञ्चोपशम ओर शिव 
प्रतीत्यसमुत्पाद का उपदेश दिया है, उन उपदेश-कुशल सम्यक्‌ सम्बुद्ध की मै वन्दना करता 
हूं।९ शान्तरक्षित ने भी "तत्तवसंग्रह' में इसी प्रकार वन्दना कौ है।२ 

कारण कार्य-शुंखला रूप प्रतीत्यसमुत्पाद द्वादशाङ्ग-चक्र है जिसे भवचक्र संसारचक्र, 
जन्ममरणचक्र ओर धर्मचक्र भी कहा जाता है। इसके द्वादश अंग या निदान कारण-कार्यरूप 
से चक्रवत्‌ घूमते रहते हैँ । प्रथम अंग द्वितीय अंग का कारण है, दवितीय अंग तृतीय अंग का, 
ओर इस प्रकार यह चक्र चलता रहता है। ये द्वादश अंग है (१) अविद्या; (२) संस्कार; 
(३) विज्ञान; (४) नाम-रूपः; (५) षडायतन; (६) स्पर्श; (७) वेदना; (८) तृष्णा; (९) उपादान; 
(१०) भवः; (११) जाति; ओर (१२) जरा-मरण। मरण इस चक्र का अन्त नहीं है; मरण के 
बाद भी अविद्या ओर कर्मसंस्कार रहते हैँ जो नये जन्म का कारण बनते है ओर इस प्रकार 
यह जन्म-मरण-चक्र चलता रहता है।* इन वारह अंगों मे से प्रथम दो (अविद्या तथा संस्कार) 
१. विनयपिरटक, महावग्ग, १, ९, ९ से ५ 
२. यः प्रतीत्यसमुत्पाद प्रपञ्चोपशमं शिवम्‌। 

देशयामास सम्बुद्धस्तं वन्दे वदतां वरम्‌।। -- मा कारिका, मंगलाचरण 

३. यः प्रतीत्यसमुत्पादं जगाद गदतां वरः। - तत्त्वसंग्रह, १, ६ 
४. पुनरपि जननं पुनरपि मरणं पुनरपि जननी-जठरे शयनम्‌। 

पूर्वजन्म से सम्बद्ध है, अन्तिम दो (जाति तथा जरा-मरण) भविष्य के पुनर्जन्म से सम्बद्ध है 
तथा बीच के आठ (विज्ञान से भव तक) वर्तमान जन्म से सम्बद्ध है । इन अंगों मे पूर्व अंग 
उत्तर अंग का कारण है ओर उत्तर अंग पूर्व अंग का कार्यं है। पूर्वं अंग हे तो उससे उत्तर 
अंग अवश्य उत्पन होगा ओर यह चक्र चलता रहेगा। इस चक्र का मूल कारण है अविद्या 
ओर जब अविद्या है तब तक यह चक्र चलता रहेगा। 

अविद्याः प्रतीत्यसमुत्पाद-चक्र का प्रथम अंग है, इस चक्र का मूल कारण ह । अविद्या 
अनादि है; इसका कोई कारण नहीं है। अविद्या का नाश केवल विद्या से ही सम्भव हे। 
लौकिक व्यक्तिगत अज्ञान की निवृत्ति लौकिक सविकल्प बौद्धिक ज्ञान से हो जाती है। यदि 
मै किसी पूर्व मे अज्ञात वस्तु का अब ज्ञान प्राप्त कर लेता हू तो इस ज्ञान से मेर पूर्व अज्ञान 
की निवृत्ति हो जाती है। किन्तु यह अविद्या तो व्यक्तिगत अविद्या नहीं है; यह तो इस दुःखरूप 
समस्त संसार की जननी है, अतः इसका नाश सविकल्प बौद्धिक ज्ञान से नहीं हो सकता 
क्योकि सविकल्प वुद्धि स्वयं ही अविद्या का कार्य है। इस मूल अविद्या का नाश केवल 
मोलिक निर्विकल्प निरपेक्ष अपरोक्षानुभूति द्वारा ही सम्भव है जिसे "बोधि" या ्रज्ञा-पारमिता' 
कहा जाता है। यह निर्वाण या निरपेक्ष तत्त्व है जो नित्य शुद्ध चैतन्य या वि्ञानरूप है । जब 
अविद्या इस निर्विकल्प शुद्ध नित्य विज्ञान को *आवृत' कर लेती है, तो वह विज्ञान 
अविद्या-कलुषित, अशुद्ध सापेक्ष ओर सीमित हो जाता है। अविद्या का कार्य है तत्त्व को 
उसके असली रूप में न दिखा कर विकृत रूप में दिखाना; तत्त्व के स्वरूप को आवृत करके 
उसे अन्य आरोपित रूप में. दिखाना; असीम निर्विकल्प अद्वैत तत्त्व को बुद्धि के विकल्पों 
कोटियो या अन्तों में सीमित करके सापेक्ष रूप में प्रतीत कराना; अदैव को द्वैत मे ओर एक 
को अनेक में प्रतीत कराना। अविद्या यह कार्य कर्म-संस्कारों के द्वारा करती है। अविद्या से 
(संस्कार' उत्पन होते है । संस्कार का अर्थ है कर्म-संस्कार अर्थात्‌ संस्कारो के रूप में सञ्चित 
कर्म। संस्कार से विज्ञान' उत्पन होता है। यहाँ विज्ञान का अर्थ है सीमिति, सापेक्ष, सविकल्प 
विज्ञान अर्थात्‌ अविद्या ओर कर्मसंस्कारों से कलुषित विज्ञान। अविद्या ओर कर्म-संस्कार 
कारण-शरीर हँ जो शुद्ध चैतन्य को आवृत कर उसे सीमित व्यक्तिगत विज्ञान के रूप मेँ प्रतीत 
„ कराता है ओर उसे जन्म-पृत्यु-चक्र में घुमा रहा है। विज्ञान से नाम-रूप' उत्पन होता 
है। यहाँ "नाम' का अर्थ है मानसिक ओर “रूप' का अर्थं है भौतिक; अतः नामरूप का अर्थ 
हुआ मानसिक भावों तथा भौतिक पदार्थो के संघात से बना हुआ यह शरीर। 
अविद्या-संस्कार-निर्मित कारण-शरीर से आवृत विज्ञान कर्म-फल भोगने के लिए शरीर" 
(सृष्ष्म ओर स्थूल) की अपेक्षा रखता है जिसमें इन्द्रिय, मन आदि उपकरण हों। अतः विज्ञान 
से नामरूपात्मक संघात उत्पननन होता है जिसमें विज्ञान प्रविष्ट रहता है। इस प्रकार “नामरूप 
का अर्थं है विज्ञान से अनुप्राणित मनोभोतिक शरीर। नाम-रूप से षडायतन' उत्पन होते 
है। ये छह आयतन है पाँच बाह्य इन्द्रिय ओर एक मन या अन्तःकरण। इन छह इन्द्रियों 
की संज्ञा षडायतन दहै। विज्ञानानुप्राणित नामरूपात्मक मनोभोतिक शरीर में रूप, रस, गन्ध 
स्पर्श तथा शब्द का ग्रहण करने वाली क्रमशः चक्षु जिह, घ्राण, काय तथा श्रोत्र नामक पाँच 

ज्ञानन्द्यो ओर मनोभावं का ग्रहण करने वाली मन नामक छठी अन्तरिन्दरिय, ये कुल छह 
आयतन या इन्र्या हैँ जो भोग करने के उपकरण या साधन है । षडायतन से स्पर्श उत्पनन 
होता है। स्पर्श का अर्थ है विज्ञानानुप्राणित इन्द्रिय का विषय से सम्पर्क; ओर इन्द्रियो की 
प्रवृत्ति इस सम्पकं कौ ओर होती है। स्पर्श से वेदना उत्पन होती है। वेदना का 
अर्थ है इन्द्रिय -संवेदन या इन्दरियानुभव। यह तीन प्रकार की मानी गई है, सुखरूप, दुःखरूप 
ओर उदासीन। वेदना से (ष्णा उत्पन होती है। तृष्णा का अर्थं है इन्दरियसुखोपभोग की 
तत्र इच्छा या सांसारिक सुखों के उपभोग के प्रति उत्कट राग। यह विषयानन्दपान की तीव्र 
पिपासा है। तृष्णा से “उपादान! उत्पनन होता है। उपादान का अर्थ है विषय-सुख में अत्युग्र 
आसक्ति अर्थात्‌ भोगों से बुरी तरह चिपकना, जैसे गुड से चींटा चिपकता है कि टुकडे-टुकड़े 
होकर ही निकलता है। उपादान से भव' उत्पन होता है। भव का अर्थ है फलोन्मुख कर्मो 
के फल-भोग हेतु जन्म (ओर पुनर्जन्म) लेने का संकल्प। भव वे प्रारब्ध कर्म हैँ जो फल-भोग 
के लिए जन्म लेने हेतु प्रित कर रहे है, ये कर्म, हमारी तीत्र भोगासक्ति के कारण, हममे 
जन्म (ओर पुनर्जन्म) लेने कौ उत्कट इच्छा या संकल्प भी उत्पन कर रहे हैँ । अतः कर्म॑ 
ओर तच्जन्य संकल्प दोनों "भव" के अन्तर्गत अते दैँ। भव से "जाति! उत्पन होती है। जाति 
का अर्थ ह जन्म, ओर इसमे पुनर्जन्म भी समाविष्ट है। जाति से 'जरा-मरण' उत्पन होता 
। जरा-मरण शब्द यहाँ दुःखों के प्रतीक के रूप में प्रयुक्त हुआ है । जरा का अर्थ वृद्धावस्था 
है जो स्वयं ही दुःखरूप है। अश्वघोष ने जरा को रूप हरने वाली, बल को मिटाने वाली, 
शोक कौ जननी, रति की मृत्यु, स्मृति का नाश ओर इन्द्रियं का शत्रु कहा है।* ओर मृत्यु 
से बढ़ कर कोई दुःख नहीं है। अतः जरा-मरण पद का प्रयोग दुःख के प्रतीक के रूप में 
हुआ है, क्योकि बहुत से लोग बचपन या जवानी में ही मर जाते है ओर जरा को प्राप्त नहीं 
कर पाते। मरणोपरान्त भी यह चक्र नष्ट नहीं होता क्योकि अविद्या ओर संस्कार इस चक्र 
को चलाते रहते है। इस चक्र का नाश इसके मूलं कारण अविद्या के नाश से ही सम्भव 
ओर अविद्या का नाश अपरोक्षानुभूति से होता दै जिसका अर्थ निर्वाण है। 
उपर्युक्त निरूपण प्रतीत्यसमुत्पाद का अनुलोम (कारण से कार्य का) वर्णन है जिसमें 
हम अविद्या से जरा-मरण तक अते हैँ। इसके प्रतिलोम (कार्य से कारण का) निरूपण मे 
हम जरा-मरण से अविद्या तक प्हँचते हैँ । यह इस प्रकार है--हमे अप्रिय-संयोग, प्रिय-वियोग, 
आधि, व्याधि, शोक, जरा, मरण आदि दुःख क्यों होते है ? क्योकि हमने जन्म लिया है। 
हम जन्म (ओर पुनर्जन्म भी) क्यो लेते हैँ 2 क्योकि हमने जन्म लेने के लिए प्रेरित करने 
वाले कर्म किये हैँ ओर हमें उनका भोग करने के लिए जन्म लेने की इच्छा है। ये कर्म ओर 
यह इच्छा क्यों होती है ? क्योकि हम भोगों मे आसक्त होकर उनसे चिपक रहे हैँ। यह आसक्ति 
क्यो होती है ? क्योकि हमें भोगों कौ तृष्णा है। यह तृष्णा क्यों होती है ? क्योकि भोगों से 
इन्द्रिय-संवेदनजन्य सुख मिलता है। यह संवेदन क्यों होता है ? क्योकि इन्द्रिय ओर विषय 


१. रूपस्य हन्त्री व्यसनं बलस्य शोकस्य योनिर्निधनं रतीनाम्‌। 
नाशः स्मृतीनां रिपुरिन्दरियाणामेषा जरा नाम यथैष भग्नः।। बुद्ध-चरित्‌, ३, ३० 

का सम्पर्क होता है। यह सम्पर्क क्यो होता है ? क्योकि हमारे पास छह इन्द्रियां हँ 
(पञ्च्लनिन्द्रयौ ओर छठा मन) जिनकी प्रवृत्ति विषयों से सम्पर्क कसे कौ होती है। ये 
छह इन्द्रिया क्यों होती हैँ ? क्योकि नामरूपात्मक मनोभौतिक संघातरूप देह है जिसमे ये 
उत्पन्न होती दैँ। यह संघात क्यों होता है ? क्योकि यह विज्ञान से अनुप्रमाणित हे । विज्ञान 
इसमें प्रविष्ट क्यों होता है ? -क्योकि पूर्व कर्मो के संस्कार उसे बाध्य करते हैँ । ये कर्म-संस्कार 
क्यों होते हैँ ? . क्योकि अविद्या कर्मो में प्रवृत्त करती है। अतः अविद्या हौ इस संस्कार-चक्र 
रूपी दुःख का मूल कारण है। अविद्या-निवृत्ति.ही निर्वाण है। 


५. अव्याकृत प्रश्नों पर बुद्ध का मोन 
जब भगवान्‌ बुद्ध से जीव, जगत्‌ आदि के विषय में चौदह दार्शनिक प्रश्न किये जते 
थे तो वे मौन रह जते थे। ये प्रसिद्ध चौदह प्रशन निम्नांकित है 


(१-४) : क्या लोक शा्वत है 2 अथवा नहीं 2 अथवा दोनों 2 अथवा दोनों नहीं ? 
(५-८) . : क्या लोक अन्तवान्‌ है ? अथवा नहीं ? अथवा दोनों ? अथवा दोनों नही? 
(९-श२) : क्या तथागत देहत्याग के बाद भी विद्यमान रहते हैँ 2 अथवा नहीं 2 अथवा 


दोनों 2 अथवा दोनों नहीं 2 

(१२-१४) : क्या जीव ओर शरीर एक है 2 अथवा भिन हैँ ? 
लुद्ध के मौन का यह अर्थ लगाना सर्वथा असत्य है कि या तो वे दार्शनिक सिद्धान्तों 
से परिचित नहीं थे, या उनके कोई दार्शनिक सिद्धान्त नहीं थे, या वे अज्ञेयवादी थे, या वे 
निषेधवादी थे। उनका मौन केवल यही सूचित करता है कि ये प्रश्न स्थापनीय है, व्याकरणीय 
नहीं। इसीलिए इन्हें अव्याकूत कहा गया है। सविकल्प ओर सापेक्ष वुद्धि इनका उत्तर नहीं 
दे सकती। इनके पक्ष ओर विपक्ष सत्य ओर असत्य दोनों सिद्ध किये जा सकते हेँ। बुद्धि 
इनके उत्तर में विरोधों को जन्म देती है ओर साथ ही यह भी संकेत करती है कि केवल 
निर्विकल्प अनुभूति ही इनका उत्तर साक्षात्कार द्वारा दे सकती है।२ ये प्रश्न पारमार्थिक दष्ट 
से व्यर्थं ह ओर व्यवहार में इनका कोई उपयोग नहीं। ये प्रश्न दुःखनिरोध के हेतु नहीं है 
ओर न ये आध्यात्मिकता में सहायक हेँ। नुद्धवचन है- हे पोदरुपाद ! ये प्रश्न न तो अर्थयुक्त 
है, न धर्मयुक्त, न आदि-ब्रह्मचर्य के लिए उपयुक्त; ये न निर्वेद के लिष्‌ है न विराग के लिए 
न दुःखनिरोध के लिए न शान्ति के लिए. न अभिज्ञा के लिए. न सम्बोधि के लिए ओर 
न निर्वाण के लिए्‌। इसीलिए मेने इन्हे अव्याकृत कहा है।२ वुद्ध ने अपने समय सें प्रचलित 
कई दार्शनिक मतों का उल्लेख ओर खण्डन किया है। बुद्ध-वचन रै--भिक्षुओं ! कु श्रमण 
ओर ब्राह्मण शाश्वतवाद को मानते है; कुछ उच्छेदवाद को मानते है; कुछ अंशतः दोनों को 
मानते है। भिश्षुओं । दृष्टियों के जाल में ओर बुद्धि की कोयो मेँ फंसने के कारण ये लोग 


१. दीघनिकाय, ९, पोद्रपादसुत्त। इनका काण्ट की “एन्टीनोमीज्‌' से साम्य द्रष्टव्य है। 
२. वहीं। 
३. वर्हीं। 

इन मतो को मानते है । भिक्षुओं ! तथागत इन सबको जानते है ओर इनसे भौ अधिक जानते 
है। किन्तु तथागत, सब कुछ जानते हुए भी, जानने का अभिमान नहीं करते। इन बुद्धि-कोरियों 
मे न फंसने के कारण तथागत निर्वाण का साक्षात्कार करते है।\ अतः बुद्ध का मौन उनके 
आध्यात्मिक अद्रैतवाद का प्रतिपादक है। 


६. अनात्मवाद्‌ या नैरात्म्यवाद्‌ 

प्रायः यह माना जाता है कि बुद्ध ने ओपनिषद्‌ “आत्मवाद' के विरुद्ध अपने नये 
'अनात्मवाद' या नैरात्म्यवाद' सिद्धान्त कौ प्रतिष्ठा करके एक नई दार्शनिक परम्परा प्रारम्भ 
की। यह कथन असत्य ओर भ्रामक है । वुद्ध ने उपनिषद्‌ के शुद्ध चिदानन्दरूप निरपेक्ष तत्त्व 
या अपरोक्षानुभूति का कभी खण्डन नहीं किया; खण्डन करना तो दूर्‌, उन्होने उसे समस्त 
लोकव्यवहार के अधिष्ठान के रूप में स्वीकार किया। उपनिषद्‌ के अद्रैतवाद्‌ का ही वुद्ध 
ने उपदेश दिया हे। उपनिषद्‌ ओर बुद्ध में महत्वपूर्णं भेद यह है कि बुद्ध ने उपनिषद्‌ के 
परम तत्त्व को “शुद्ध आत्मततत्व' कौ संज्ञा नहीं दी; वे तत्तव को नेति नेति" ओर अनिर्वचनीय 
मानकर उसके साक्षात्कार पर ही बल देते रहे। यही “अनात्मवाद' के विषय मेँ भ्रान्ति का 
कारण बना। बुद्ध ने अपरोक्षानुभूति के लिए शुद्ध आत्मतत्त्व' के स्थान पर *निर्वाण' पद का 
प्रयोग किया। ओपनिषद ऋषियों ने परमात्म-तत्व के लिए जिन विशेषणो का प्रयोग किया 
है उन विशेषणो का प्रयोग बुद्ध ने भी निर्वाण के लिए किया है। 

'आत्मा' शब्द भारतीय दरशन में तीन विभिन अर्थो में प्रयुक्त होता है। प्रथम, व्यावहारिक 
श्रमाता' के अर्थ मे, जो अहंकार-ममकार का सीमित व्यक्तिनिष्ठ केन्द्र है, जो स्वसंवेदन 
का विषय है, जो अज्ञान से आवृत है, जिसे सीमित ज्ञाता, कर्ता भोक्ता माना जाता है ओर 
जिसे व्यावहारिक जीवात्मा' कौ संज्ञा भी दे दी जाती है। द्वितीय, तात्त्विक "जीवात्मा" के 
अर्थ मे, जो स्वार्थयुक्त अहंकार-ममकार का केन्द्र न होकर शुद्ध "अह" या “व्यक्तित्व' का 
केन्द्र है, जो अपने परिवर्तनशील पययिों मे अपनी परिणामरहित एकता बनाये रखता है ओर 
जिसे नित्य चेतन द्रव्य के रूप में स्वीकार किया जाता है तथा जिसे संख्या मे अनेक माना 
जाता है। तृतीय, विशुद्ध साक्षी या द्रष्टा के अर्थ मे, जो शुद्ध चैतन्य तथा अखण्ड आनन्दरूप 
'परमात्म-तत्त्व' हे, जो समस्त व्यावहारिक ज्ञान ओर अनुभव का एकमात्र अधिष्ठान होने 
के कारण स्वतःसिद्ध, एवं शुद्ध निरपेक्ष चैतन्य होने के कारण स्वप्रकाश है। उपनिषद्‌ के 
ऋषियों ने ओर अद्ैत वेदान्तियों ने 'आत्मा' को शुद्ध-चैतन्य रूप माना है। 

प्रमाता कौ व्यावहारिक सत्ता सभी दर्शनों ने स्वीकार की है। यहाँ तक कि उच्छेदवादी 
हीनयान सम्प्रदाय भी इसे र्ञप्ति सत्‌" मानने को विवश है । बुद्ध ने 'आत्मा' शब्द का प्रयोग 
इस व्यावहारिक 'प्रमाता' के लिए 'तात््विक जीवात्मा' के लिए किया है एवं दोनों की तात्विक 
सत्ता का जमकर खण्डन किया है। अपरोक्षानुभूति के लिए स्पष्ट रूप में उन्होने 'आत्मा' 


१. दीघनिकायः, १, ब्रह्मजालसुत्त। 

या शरद्य शब्द का प्रयोग नहीं किया, किन्तु "निर्वाण" के रूप मेँ इसे स्वीकार करके इसे 
परम तत्त्व की मान्यता दी है। बुद्ध के सारे उपदेशों का सार बुद्धि-विकल्पों से ऊपर उठकर 
शील-समाधि-्रज्ञा द्वारा इस अपरोक्षानुभूति का साक्षात्कार करके निर्वाण प्राप्त करना हे। 

बुद्ध 'आत्मा' को अहंकार-ममकार का केन्र मान कर उसे समस्त क्लेशों ओर अनर्थो 
का स्रोत बताते रहे क्योकि यह रागादि दोषों को जन्म देता है, विवेक ओर वैराग्य को नहीं। 
यह भोगों -की तृष्णा ओर आसक्ति का स्रोत है। आत्मदृष्टि, आत्म-मान, आत्म-मोह ओर 
आत्म-स्नेह ये चारों क्लेश रैँ। बुद्ध ने बहुत्ववादी वस्तुवाद के उस “जीवात्मा का भौ खण्डन 
किया जिसे वह नित्य चेतन द्रव्य मानता है। यदि आत्मा द्रव्य है तो चेतन ओर जड मे, ज्ञाता 
ओर ज्ञेय मे विषयी ओर विषय में क्या अन्तर रहेगा ? आत्मा को ्रन्य' मानना उसे जड, 
ज्ञेय ओर विषय के स्तर पर उतार देना है ओर उसके आत्मत्व का निषेध करना है। फिर 
जीवात्माओं को वस्तुतः अनेक मानना भी असङ्गत है। बौद्ध दर्शन में जीव के लिए "पुद्गल" 
ओर "सत्काय' शब्दों का प्रयोग किया जाता है। पुद्गल का अर्थ है जो जन्म, जीर्णता ओर 
नाश से युक्त हो; तथा सत्काय का अर्थ है इस जीवित काया को ही आत्मा मानना। दोनों 
शब्दों से यही ध्वनि निकलती है कि लौकिक अनुभव में नित्य आत्मा नहीं आता; यहाँ तो 
परिवर्तनशील शरीर-संघात ओर विज्ञान-प्रवाह का ही अनुभव होता है जिनमें से कोई भी 
“आत्मा नहीं है। यदि लोकव्यवहार के लिए. साधना के लिए *आत्मा' कौ कल्पना कर भी 
ली जाय तो भी आपत्ति नहीं है क्योकि यह व्यावहारिक सत्ता ही है, तात्त्विक नहीं । वुद्धवचन 
है हे आनन्द ! आत्मा को जतलाने वाले लोग इस प्रकार उसको जताते हँ रूप आत्मा 
है, वेदना आत्मा रै, संज्ञा आत्मा है, संस्कार आत्मा है, विज्ञान आत्मा है, या पंचं स्कन्ध 
मिल कर आत्मा हैँ। किन्तु आनन्द ! ये सब धर्म अनित्य हैँ, संस्कूत दै, प्रतीत्यसमुत्पनन हैँ 
क्षयधर्म है व्ययधर्म है, उत्पत्तिविनाशयुक्त दै तो यह कैसे कहा जा सकता है कि "यह गें 
ह" यह मेरा रूप है या वेदना है या सं्ञा है या संस्कार है या विज्ञान है या पञ्चस्कन्धसंघात 
है।'९ हे पोदुपाद ! यदि कोई पुरुष यह कहे, इस देश में जो सर्वाधिक सुन्द्री है, मेँ उसको 


चाहता ह उसकी कामना करता हूं।' यदि लोग उससे पूछे-'हे पुरुष ! जिस सर्वाधिक सुन्द्री 


को तू चाहता है, जिसकी तू कामना करता है, क्या तू जानता है कि वह कषत्रिया है, ब्राह्मणी 
है, वैश्यारैयाशुद्रीहै? क्या तू उसका नाम ओर गोत्र जानता है ? क्या तू जानता है कि 
वह लम्बी रै याछोटी हैया मञ्ले कद्‌ कीरै? काली है या श्यामा है या मद्गुरवर्णं है? 
किसर्गंवमें या कस्बे या नगर मेँ रहती है ?' एेसा पने पर वह पुरुष उत्तर दे कि 
वह यह कुछ नहीं जानता। तो क्या उस पुरुष का भाषण अप्रामाणिक नहीं हो जाता ? इसी 
प्रकार हे पोदुपाद ! जो श्रमण ओर ब्राह्मण यह कहते हैँ कि मरने के नाद आत्मा कष्टरहित 
ओर अत्यन्त सुखी होता है, मै उनसे पूता हूँ क्या सचमुच आप लोग उस एकान्त सुख 
वाले लोक को जानते हो, देखते हो, वह विहार करते हो ? क्या आप लोगों ने एक रात 
या एक दिन भी उस एकान्त-सुखी आत्मा को जाना है, देखा है ? एेसा पूछने पर वे कहते 


१. दीघनिकाय, १५, महानिदानसुत्त। 

है नही, तो क्या तुम मानते हो पोदुपाद ! कि एेसा होने पर उन श्रमणो ओर ब्राह्मणों का 
भाषण अप्रामाणिक नहीं हो जाता ?* भिक्षुओं । जो कोई यह कहे कि मँ तब तक तथागत 
के पास ब्रह्यचर्यवास नहीं करूंगा जब तक तथागत लोक ओर आत्मा सम्बन्धी अव्याकृत 
प्रश्नों का उत्तर न दे दे, तो भिक्षुओं ! वह बिना ब्रह्मचर्यवास किये ही मर जायेगा! जैसे कोई 
पुरुष गाढ़ लेप वाले विष से युक्त शल्य से बिध गया हो ओर जब उसके मित्र चैद्य को 
ले आये, तव वह पुरुष कहे- मँ तब तक इस शल्य को नहीं निकालने दंगा जब तक मुञ्च 
यह पता नहीं लग जाय कि किस पुरुष ने मुञ्चे बेधा है, वह किस जाति का रै 2 उसका 
नाम ओर गोत्र क्या है ? कहँ रहता है 2 आदि, तो भिक्षुओं ! ये वतिं तो अज्ञात ही रह 
जा्वेगी ओर वह पुरुष मर्‌ जायेगा। भिक्षुओं ! जो इस प्रकार की दृष्टियाँ रखता है मेर 
आत्मा हे, मेरा आत्मा नहीं है, मेरा आत्मा नित्य है, ध्रुव है, शाश्वत रै, आदि, तो भिक्षुओं। 
इसी को दृष्टियों का जंगल, दुष्टियोँ का जाल, दृष्टियों का बन्धन कहते है। इनमें बधा व्यक्ति 
दुःख से मुक्त नहीं हो सकता।* भिक्षुओं! तथागत सन दुष्टियों के ऊपर उठ गये हैँ। तथागत 
सभी अहंकारो के, सभी ममकारों के नाश से विमुक्त हो गये है ।* हे आनन्द ! जब वच्छगोत्त 
न मुञ्ञसे पूछा कि "क्या जीवात्मा है ?' तब यदि मँ उत्तर देता कि "जीवात्मा है" तो यह शाश्वतवाद्‌ 
होता, ओर यदि मैं उत्तर देता कि “जीवात्मा नहीं है" तो यह उच्छेदवाद्‌ होता। बुद्ध कौ मान्यता 
यही है कि असली आत्मा बुद्धि के विकल्पों द्वारा गम्य नहीं है। समस्त पदार्थ संस्कृत हैँ 
अर्थात्‌ कर्मसंस्कारों से उत्पन हैँ। जो संस्कृत है वह अनित्य है, दुःखरूप है, अनात्म है; 
जो अनात्म है, वह मेरा नहीं है, मै वह नहीं हूँ वह मेरा आत्मा नहीं है।५ सांख्य ने भी. 
जो आत्मा को शुद्ध चैतन्यरूप मानता है, यह स्वीकार किया है कि “जो अनात्म है वह यै 
नहीं ह, वह मेरा नहीं है, मेँ जड़ पदार्थ नहीं हँ इस भावना के अभ्यास से शुद्ध ज्ञान उत्पन्न 
होता है।६ निर्वाण के कुछ समय पूर्व बुद्ध ने आनन्द से कहा था कि उन्होने अपने उपदेशों 
म सब कुछ स्पष्ट कर दिया है, कोई बात गुप्त नहीं रखी। उन्होने कहा- आनन्द ! मेरे जाने 
के बाद तुम शोकं मत करना। तुम सबको मेरा यही कहना है- आत्मदीप बनो, आत्मशरण 
बनो; धर्मदीप बनो, धर्मशरण बनो। बुद्ध के अन्तिम कचन ये थे_भिक्षुओं ! अब तुम्हे कहता 
हू-सब संस्कृत धर्म विनाशशील है अप्रमाद के साथ प्राप्त करो।'८ यदि जो अनित्य ओर 
दुःखरूप है वह अनात्म है, तो जो नित्य ओर सुखरूप है वह आत्मा है। उसी “आत्मा' की 


९. दीघनिकाय, ९, पोदुपादसुत्त। 

२. मज्ज्िमनिकाय, ६३, चूलमाटुक्तसुत्त। 

३. वही, ६४; दीघनिकाय, १ 

४. त्रीं ७२, अग्गिवच्छगोत्तसुत्त। 

५. सन्बे संखारा अनिच्वा। यदनिच्चं तं दुक्खं यं दुक्खं तदनत्ता, यदनत्ता तं नेतं मम. नेसोहमस्मि नमे सो 
अत्ता ति।--संयुत्तनिकाय्‌, २२, १५ 

६. एवं तत्त्वाभ्यासान्नास्मि न मे नाहम्‌ इति ` ` केवलमुत्पद्यते ज्ञानम्‌।- सांख्यकारिका, ६४ 

७. दीघनिकाय, १६, महापरिनिन्बानसुत्त। | 

८. वही, "वयधम्मा संखारा अप्पमादेन सम्पादेथा^ति। अयं तथागतस्स पच्छिमा वाचा। 

शरण लो, उसी के प्रकाश से जगमगाओ। सब संस्कृत धर्म नाशवान्‌ है, अतः उस असंस्कृत, 
नित्य, सुखरूप, अमृत तत्त्व को अप्रमादी ` बनकर प्राप्त करो। 

नैरातम्यवाद दो प्रकार का है पुद्गलनैरात्म्य ओर धर्मनैरात्म्य। पुद्गल या जीवात्मा कौ 
केवल व्यावहारिक सत्ता दै, वस्तुतः वह अनात्म अर्थात्‌ सपक्ष है । इस ज्ञान से क्लेशावरण 
दूर होता है। धर्म या पदार्थ भी व्यावहारिक दै; वे भी अनात्म या सापेक्ष हैँ। इस ज्ञान से 
ज्ञेयावरण दूर होता है । द्विविध आवरण के नाश से निर्वाण प्राप्त होता है जो शुद्ध बोधि 
या प्रज्ञापारमिता है। अतः निश्चित रूप से कहा जा सकता है कि बुद्ध का अनात्मवाद्‌ 
ओपनिषद आत्मवाद के विरुद्ध नहीं है अपितु उससे प्रभावित है तथा उसे आत्मा' को संञा 
न देकर ननिर्वाण' के रूप में स्वीकार करता है। यह सत्य दै कि इस निरपेक्ष अनुभूति को 
शुद्ध चैतन्य या शुद्ध आत्मा कौ संज्ञा न देना बुद्ध-दर्शन का दोष है जिसने ्रातियों को जन्म 
दिया है। 


७. निर्वाण 
भगवान्‌ बुद्ध प्रायः कहा करते थे--भि्षुओं ! मँ दो बातों का ही उपदेश देता हँ दुःख 
ओर दुःखनिरोध। दुःख संसार है ओर दुःखनिरोध निर्वाण है। दुःख का मार्मिक वर्णन करते 
हुए बुद्ध ने कहा है-भिक्षुओं ! क्या तुम जानते हो कि इस संसार के सुदीर्घं मार्ग में दौडुने 
वाले, इस जन्म-मरण-चक्र मे पिसने वाले प्राणियों ने बार-बार जन्म लेकर रो-रोकर जो ओंसू 
बहाये है वे अधिक हैँ या इन चारों महासमुद्रो का जल ? इन प्राणियों का जो रक्त बहा 
है, वह अधिक है या इन चारों महासमुद्रो का जल ?* अविद्या के नाश से ही भवचक्र का 
नाश सम्भव है। यह अविद्या-निरोध प्रज्ञा या निर्विकल्प अपरोक्षानुभूति से होता है ओर यह 
अनुभूति ही निर्वाण है। हम आर्य सत्य ओर प्रतीत्यसमुत्पाद के अन्तर्गत इसका वर्णन कर 
चुके दैँ।२ निर्वाण शब्द का अर्थ है “बुञ्चना^; जैसे तेल के क्षय से दीपक बुञ्ञ जाता है, वैसे 
ही अविद्या ओर क्लेश के क्षय से धीर पुरुष निर्वाण प्राप्त करते हैँ।२ बुद्ध के अनुसार क्षय 
अविद्या ओर उसके कार्यो का होता है, निर्वाण या मुक्त का नहीं । उपनिषद्‌ के ऋषियों ने 
शुद्ध आत्मतत्त्व के लिए जो विशेषण प्रयुक्त किये है, बुद्ध ने उनका प्रयोग निर्वाण के लिए 
किया है। आत्मा नेति नेति" है; निर्वाण का वर्णन भी प्रायः निषेधात्मक पदों से किया गया 
है। आत्मा ओर निर्वाण अतीन्द्रिय, वुद्धि-विकल्पातीत ओर अनिर्वचनीय हैँ। नेति नेति' 
आत्मविषयक वर्णनों का निषेध करता रै, आत्मा का नही; निषेधात्मक पदँ से निर्वाण "के 
वर्णनों का निषेध होता है, निर्वाण का नहीं। आत्मा ओर निर्वाण दोनों ही "उपशान्त" हैँ । आत्मा 
ओर निर्वाण दोनों मेँ अविद्या की आत्यन्तिक निवृत्ति है। दोनों ही अपरोक्षानुभूति हं । आत्मज्ञान 
का साधन श्रवण-मनन-निदिध्यासन है; निर्वाण का साधन श्रुतमयी, चिन्तामयी ओर भावनामयी 


१. संयुत्तनिकाय, १५ ३ 
२. देखिये पु ४८-५५ 
३. सौन्दरनन्द, १६, २८- २९ 


प्रारम्भिक बौद्ध-दरन ५९ 


प्रसा हे। निर्वाण गम्भीर, शान्त, तकगिम्य निपुण ओर पण्डितं द्वारा ही साक्षात्‌ करने योग्य 
है। निर्वाण, मोक्ष के समान, सर्वद्ष्टिप्रहाण ओर सर्वकल्पनाक्षय है । बुद्ध ने सब संस्कृत धर्मो 
को अनित्य, दुःखरूप ओर अनात्म बताया है। निर्वाण संस्कृत धर्म' नहीं है; निर्वाण "धर्म 
(विषय, वस्तु, पदार्थ, ज्ञेय) भी नहीं है। निर्वाण को असंस्कृत धर्म' मानकर सब संस्कृतं धर्मो 
से भिन ओर असंस्कृत धर्मो के ऊपर सर्वोच्च धर्म" स्वीकार करना भी निर्वाण का उपहास 
करना है। निर्वाण धर्मो कौ धर्मता है; निर्वाण सब धर्मो में व्याप्त है ओर सब धर्मों से 
परे है; वह निरपेक्ष परम तत्त्व है । जिस प्रकार आत्मतत्व के लिए उपनिषदों मे प्रपञ्चोपशमः, 
शिव, अद्वैत, अमृत, अभय, चिन्मात्र, आनन्द आदि विशेषणो का प्रयोग हआ है, उसी प्रकार 
बुद्ध ने भी निर्वाण को अच्युत, अमृत, अकुःतोभय, परमसुख आदि पदों से विशिष्ट किया है ।' 
वुद्ध वचन है-भिक्षुभों । यह अजात, अमृत, अकृत, असंस्कृत तत्त्व है, इसीलिए यह जात, 
नश्वर, कृत ओर संस्कृत धर्मो का आधार है।२ निर्वाण को क्षेम, नैष्ठिक, अच्युत पदः एवं 
शान्त ओर शिव तथा दुर्लभ, शान्त, अजर, अमृत ओर पर पद्‌^ बताया गया है। भगवान्‌ 
बुद्धं के अन्तिम शब्द यही थे-भिक्षुओं ! सन संस्कृत धर्म नष्वर है, अप्रमाद के साथ (अमृत 
निर्वाण) प्राप्त करो।९ 


(ख) हीनयान-दर्शन 


९. हीनयान ओर महायान 

बुद्ध-निर्वाण के लगभग सौ वर्ष बाद वैशाली मे सम्पनन द्वितीय बौद्ध संगीति में थेर 
(स्थविर) भिक्षुओं ने मतभेद रखने बाले कुछ .भिक्षुओं को “पाप भिक्खु' कह कर संघ से बाहर 
निकाल दिया था। उन भिक्षुओं ने उसी समय अपना अलग संघ बना कर स्वयं को "महासांधिकः 
ओर थेरवादियों (स्थविरवादियों) को "हीनसांधिक' नाम दिया जिसने कालान्तर मेँ महायान 
ओर हीनयान का रूप धारण किया। थेरवाद से महायान सम्प्रदायो के क्रमशः विकास में 
कई शताब्दियों लगीं। सप्रार्‌ अशोक द्वारा लगभग २४९ ईूपू० मेँ पाटलिपुत्र मे आहूत तृतीय 
बौद्ध संगीति में पालि तिपिटक (ज्निपिटक) का संकलन हुआ जिसका प्रचार अशोक के पत्र 


१. निन्नानं पदमच्ुतम्‌।--सुत्तनिपात, रतनसुत्त 

निन्बानं अकुतोभयम्‌।--इतितुत्तक, ११२ 

निन्बानं परमं सुखम्‌।--धम्मपद्‌, १८ 

यस्मा च खो भिक्खवे! अत्थि अजातं अमतं अकतं असंखतं तस्मा जातस्स मतस्स कतस्स संखतस्स निस्सरणं 
पञ्ञाय। --उदान,.७३ सुत्त। 

क्षेमं पदं नैष्ठिकमच्युतं तत्‌। --सौन्दरननद्‌, १६ २७ 

. शान्तं शिवं साक्षिकुरुष्व धर्मम्‌। - वही, १६, २६ 

दर्छभं शान्तमजरं परं तदमृतं पदम्‌। - बुद्धचरित, १२, १०६ 

पीछे पु० ५८ 

(या भाई) महेन्द्र द्वार श्रीलङ्का मे किया गया जो अभी तक वहा प्रचलित है । श्रीलङ्का मे प्रथम 


शती ईप्‌ में पालि तिपिटक को सर्वप्रथम लिपिबद्ध किया गया था। यही पालि तिपिरक 


अन सर्वाधिक प्राचीन तिपिटक त्रिपिटक) के रूप में उपलब्ध है। तृतीय संगीति के वाद्‌ 
से ही भारत में थेरवाद्‌ धीरे-धीरे लुप्त होता गया ओर उसका स्थान सर्वास्तिवाद या वैभाषिक 
सम्प्रदाय ने ले लिया। इसका त्रिपिटक ओर उसकी टीकायें आदि संस्कृत मे थी, जो मूल 
मे नष्ट हो गई तथा चीनी अनुवाद यें सुरक्षित हैँ, यद्यपि इनके कुछ मूल संस्कृत अंश मध्य 
एशिया ओर गिलगित में पाये गये दैँ। कालान्तर में सर्वास्तिवाद या वैभाषिक मत की एक 
शाखा, कुछ मतभेदो के कारण, सौत्रान्तिक मत के नाम से अलग हो गई। महायान के ग्रन्थो 
में हीनयान के नाम से जिन दार्शनिक विचारो का उल्लेख ओर खण्डन मिलता है, वे सर्वास्तिवाद 
या वैभाषिक के हैँ । अश्वघोष के ग्रन्थों ओर महायानवेपुल्यसूत्रों मे क्रमशः विकसित होकर 
महायान नागार्जुन के माध्यमिक ओर असद्ग के योगाचार सम्प्रदायो के रूप मेँ प्रतिष्ठित हुआ। 
हीनयान मे, बुद्ध के उपदेशों का मर्म न समञ्चने के कारण, क्षणिक धर्मो को ही सत्य 
मान कर बहुत्ववादी वस्तुवाद का विकास हुआ जिसके अनुसार पुद्गलनैरात्म्य द्वारा क्लेशावरण 
के क्षय पर बल दिया गया; महायान में, बुद्ध के उपदेशों के तात््िक अर्थ के आधार पर्‌, 
पुद्गल या जीवात्मा के साथ-साथ भौतिक धर्मों की! भी प्रातीतिक सत्ता ओर तात््विक असत्ता 
को स्वीकार करके पुद्गलनैरात्म्य के साथ धर्मनैरात्म्य का भी प्रतिपादन किया गया एवं 
क्लेशावरण-क्षय के साथ-साथ ज्ञेयावरण-क्षय पर भी बल दिया गया तथा बुद्ध के आध्यात्मिक 
अद्वैतवाद को पल्लवित ओर विकसित किया गया। 
हीनयान अनीभ्वरवादी ओर कर्मप्रधान दर्शन है। इसमें व्यक्तिगत साधना द्वारा व्यक्ति 
का निर्वाण प्राप्त करना ही जीवन का लक्षय है। इसका आदर्श “अर्हत्‌! है जो अपने प्रयलों 
से अपने लिए निर्वाण प्राप्त करता है। इसके विपरीत महायान में सर्वमुक्ति की कल्पना है। 
इसका आदर्शं "बोधिसत्व' है जो अन्य आर्तं पुरुषों के निर्वाण के लिए प्रयत्शील रहता 
हे। बोधिसत्व बोधिचित्त के उत्पाद तथा प्रज्ञा आदि पारमिताओं के अनुशीलन द्वारा करुणावश 
लोक-कल्याण के लिए उद्यत रहता है। महायान एक विशाल यान (जलपोत) है जिसमें बैठ 
कर कई लोग संसार-सागर को पार कर सकते हेँ। 
हीनयान के अनुसार बुद्ध एक महापुरुष थे जिन्होने अपने प्रयत्न से निर्वाण प्राप्त किया 
ओर निर्वाण प्राप्ति के मार्ग का उपदेश दिया। महायान मेँ बुद्ध को ^लोकोत्तर' तथा ईभ्वर- 
स्थानापनन बना दिया गया। बुद्ध के अवतारो" कौ कल्पना कौ गई। त्रिकाय (धर्मकाय, 
निर्माणकाय ओर सम्भोगकाय) के सिद्धान्त को विकसित किया गया। बुद्ध-भक्ति की प्रतिष्ठा 
हुई। लोककल्याण की भावना ओर "महाकरुणा' का विकास हुआ। "लोक के सारे कलि-कलुषो 
को मै अपने ऊपर लेता हँ इसलिए कि लोक “ुक्त' हो सके। 


२. हीनयान के दार्शनिक सिद्धान्त 
हीनयान करई मतों मे विभाजित था। वसुमित्र ने हीनयान के अद्वारह मतो का उल्लेख 


[1 


१. कलिकलुषकृतानि यानि रोके मयि तानि पतन्तु विमुच्यतां हि लोकः। 

किया है।' किन्तु हीनयान के प्रमुख मत तीन थे--थेरवाद (स्थविरवाद्‌), सर्वास्तिवाद 
(वैभाषिकः) ओर सौत्रान्तिक। थेरवाद ओर सर्वास्तिवाद में कुछ महत्त्वपूर्णं भेदो के होते हुए 
भी उनके दर्शनों मेँ विशेष अन्तर नहीं है। वैभाषिक ओर सौत्रान्तिक सम्प्रदायो मे भी कुछ 
महत्वपूर्ण मतभेद है। इन भेदं के होते हुए भी, कई प्रमुख दार्शनिक सिद्धान्तो मे दोनों एकमत 
हैँ। अतः हीनयान के प्रमुख सम्प्रदाय के रूप में सर्वास्तिवाद्‌ का निरूपण उचित होगा। 

हम बता चुके हैँ कि बुद्ध के दार्शनिक सिद्धान्तः पालि के विनयपिटक ओर सुत्तपिटक 
से संकलित किये जा सकते हैँ । पालि अभिधम्मपिटक, यद्यपि बुद्ध-वचन कहा जाता है, तथापि 
वह वस्तुतः बुद्ध-वचनों की स्थविरवादियों द्वारा की गई व्याख्या है जिसमें बुद्ध के सिद्धान्त 
दब गये हैँ। श्रीमती रीज डविड्स के इस कथन में सत्यता है कि ये "बुद्ध-वचनों के ऊपर 
भिक्षुओं द्वारा किये गये ऊपरी-निर्माण है, जिनको बुद्ध-वचनों के रूप में प्रचारित किया गया 
है ।'२ सर्वास्तिवादियों के संस्कृत अभिधर्मपिटक के अन्तर्गत सात ग्रन्थ हैँ जिन्हे स्पष्टरूप मे 
विभिन लेखकों कौ रचना माना गया है। इनमे प्रमुख ग्रन्थ कात्यायनीपुत्र-रचित 
“अभिधर्मज्ञानप्रस्थान' है ओर शेष छह ग्रन्थ उसके पाद हैँ। ज्ञानप्रस्थान पर "महाविभाषा' ओर 
“विभाषा' नामक भाष्य है जिनके कारण सर्वास्तिवादियों को “वैभाषिक' कहा जाने लगा। 
ये ग्रन्थ मूल संस्कृत में उपलब्ध नहीं हैँ। वसुबन्धु के 'अभिधर्मकोश' नामक ग्रन्थ मे, जिस 
पर यशोमित्र कौ व्याख्या है, मूलसर्वास्तिवाद या काश्मीरवैभाषिक मत का विशद निरूपण 
है। 

बुद्ध का केन्द्रीय दार्शनिक सिद्धान्त प्रतीत्यसमुत्पाद है जो व्यवहार में सपक्ष 
कारणकार्यवाद ओर परमार्थ में बोधि या निर्वाण है। जो बुद्धि-ग्राह्य है, जो संस्कृत अर्थात्‌ 
कर्म-संस्कार-जन्य है, जो कार्य है, वह प्रतीत्यसमुत्पन है, सपक्ष है, दुःख है, अनित्य है। 
उसकी सत्ता केवल प्रातीतिक है; वस्तुतः वह अनुत्पन है । अतः बुद्ध के अनुसार प्रतीत्यसमुत्पाद 
सपक्ष कारणकार्यवाद है, वास्तविक कारणकार्यवाद्‌ नहीं है। प्रतीत्य' का अर्थ है "हेतु 
प्रत्ययापेक्ष' ओर “समुत्पाद' का अर्थं है “कार्य कौ उत्पत्ति" अर्थात्‌ कारण-सामग्री कौ अपेक्षा 
रख कर कार्य का उत्पन होना।* किन्तु हीनयान ने इस कारण-कार्य-भाव को कार्य कौ 
वास्तविक उत्पत्ति माना। उसके अनुसार 'सपेक्ष' पद का यह अर्थ है कि कार्य कौ उत्पत्ति 
के पूर्वं कारण का होना आवश्यक है; सापेक्ष" पद का यह अर्थं नहीं है कि कार्य कौ सत्ता 
सपक्ष या प्रातीतिक है। कार्य वस्तुतः उत्पनन होता है ओर उसकी सत्ता वास्तविक है । हीनयान 
के अनुसार 'प्रतीत्य' का अर्थ है 'प्रतिक्षण-विनाशशील या क्षणिक धर्म (पदार्थ)' ओर "समुत्पाद' 


अष्टादशनिकायभेदभिन्नं भगवतो धर्मशासनम्‌। 
“ए मेन्यूअल ओंफ बुद्धिज्म, प्रीफेस, पृ० 1 
. काश्मीरवैभाषिकनीतिसिद्धः प्रायो मयायं कथितोऽभिधर्मः। 


. प्रतीत्यशब्दो ल्यबन्त पराप्तावपेक्षायां वतति। हेतुप्रत्ययपिक्षो भावानामुत्पादः प्रतीत्य-समुत्पादार्थः। -- 
प्रसन्नपदा, १, १ 

का अर्थ है वास्तविक उत्पत्ति अर्थात्‌ प्रतिक्षण विनाशी भावों की उत्पत्ति।' इसका अर्थ है 
क्षणिक ` धर्मो का निरन्तर प्रवाह जिसमें पूर्व अंग कारण ओर उत्तर अंग कार्य है। बुद्ध ने 
"अनित्यवाद' का उपदेश दिया था जिसके अनुसार समस्त संस्कृत या प्रतीत्यसमुत्पन धर्म 
(पदार्थ) अनित्य है, नभ्वर है, व्ययधर्म ह परिवतर्नशील दै, दुःखरूप है मृषा हैँ। हीनयान 
ने बुद्ध के इस “अनित्यवाद' को, जिसका लोक में प्रत्यक्ष अनुभव होता है, क्षणभद्भवाद' 
नामक दार्शनिक सिद्धान्त के रूप में परिणत कर दिया। बुद्ध के लिए जो पदार्थ सामान्य रूप 
से नश्वर है हीनयान के लिए वह पदार्थ दार्शनिक रूप से क्षणिक हैँ ओर प्रतिक्षण 
उत्पत्तिविनाशशील इन क्षणिक पदार्थो का निरन्तर प्रवाह चल रहा है। बुद्ध ने शाश्वतवाद 
ओर उच्छेदवाद्‌ दोनों दृष्टियों का निषेध किया था; हीनयान ने शाप्वतवाद का निषेध किया, 
किन्तु क्षणभङ्गुवाद्‌ के रूप उच्छेदवाद को अपना लिया। उसके अनुसार जीव ओर जगत्‌ के 
पदार्थ असत्‌ है, किन्तु क्षणिक धर्मो का प्रवाह, जिनमें चेतन विज्ञान ओर जड़ परमाणु सम्मिलित 
दै, सत्य है । जो संस्कृत धर्म बुद्ध के लिए अनित्य, दुःख-रूपु, अनात्म ओर मृषा थे, हीनयान 
ने उन क्षणिक धर्मो को ही सत्‌ मान लिया ओर उन्हे स्कन्ध, आयतन ओर धातु के तानो -नानों 
मे बुनता रहा। सर्वास्तिवाद के अनुसार ७५ धर्म है जिनमें ७२ धर्म संस्कृत हैँ तथा तीन धर्म 
(निर्वाण को मिलाकर) असंस्कृत है। 
अव हम हीनयान के प्रमुख सिद्धान्त क्षणभङ्गवाद का विवचेन करे। इसका उद्घोष 
ै- सर्व क्षणिकम्‌ अर्थात्‌ सब कुछ क्षणिक है। परिवर्तन की धारा बह रही है। कोई "एक 
वस्तु या 'वही' पदार्थ नहीं हे क्योकि यदि किसी धर्म को “एक' या "वही' माना जायेगा तो 
वह क्षणिक नहीं होगा। अतः कोई प्रवाह -नित्य वस्तु नहीं है जो परिवर्तन में भी अपनी "एकता' 
ओर अपना "तादात्म्य' स्थायी रूप मेँ बनाये रहे। केवल क्षणिक धर्मो कौ धारा बह रही है। 
ये धर्म दो प्रकार के है, चेतन ओर अचेतन। दोनों परस्पर स्वतन्त्र है ओर दोनों सत्‌ हैँ। चेतन 
धर्म विज्ञान है ओर अचेतन धर्म भोतिक परमाणु हैँ । इन क्षणिक विज्ञानो की ओर इन क्षणिक 
परमाणुं कौ अलग-अलग धारायें सतत बह रही रैँ। सब क्षणिक धर्म, विन्ञान ओर परमाणु, 
्रतीत्यसमुत्पन ह, संस्कूत है कारण-कार्यनियम से वैधे हैँ क्योकि क्षणिक धर्मो के निरन्तर 
प्रवाह मेँ पूर्वभावी क्षणिक धर्म कारण है ओर उत्तरभावी क्षणिक धर्म उसका कार्य है। 
कारण-क्षण उत्पन होते ही कार्य-क्षण को जन्म देकर नष्ट हो जाता है। इस प्रकार प्रतिक्षण 
इन क्षणिक धर्मों का उत्पाद विनाश होता रहता है। सत्‌ का लक्षण है कार्योत्पादकक्षमतावान्‌ 
जिसमे कार्य को उत्पन करने कौ शक्ति अर्थात्‌ 'अर्थक्रियासामर्थ्य' हो, वही सत्‌ है। अतः 
प्रतीत्यसमुत्पाद्‌ के कारण-कार्य-प्रवाह में प्रवाहमान क्षणिक धर्म ही सत्‌ है-- यत्‌ क्षणिकं 
तत्‌ सत्‌। इस अर्थ मेँ क्षणिक विज्ञान ओर क्षणिक परमाणु सत्‌ है। 
क्षणभङ्गवाद का दूसरा उद्घोष है- सर्वम्‌ अनात्म अर्थात्‌ कोई नित्य द्रव्य नहीं है. 
न चेतन ओर न जड्‌, न कूटस्थनित्य ओर न परिणामि-नित्य। न तो कोई *आत्मा' या पुद्गल 


१. इतिर्गमनं विनाशः। इतौ साधव इत्याः। प्रतिर्वीप्सार्थः। प्रति प्रति इत्यानां विनाशिनां सगुत्पादः। - वहीं । 

नामक चेतन द्रव्य है ओर न कोई “भौतिक पदार्थ" नामक जड द्रव्य। द्रव्यता, एकता, तादात्म्य, 
नित्यता आदि कल्पना मात्र है; सत्‌ केवल क्षणिक धर्म है। क्षणिक विज्ञानो के प्रवाह पर 
पुद्गल या जीवात्मा का आरोप या उपचार कर दिया जाता है ओर क्षणिक परमाणुओं के 
प्रवाह पर भौतिक पदार्थ का। वस्तुतः न चेतन आत्मा है ओर न भौतिक पदार्थ। क्षणिक विज्ञानो 
ओर क्षणिक परमाणुओं के प्रवाह या सन्तान को "सन्तानवाद' की संज्ञा दी गई है। किन्तु 
ये विज्ञान ओर परमाणु मिल कर अपने संघात या समुच्चय भी बनाते रहते हैँ जो परिणाम 
के कारण बनते बदलते है; इसे 'संघातवाद' का नाम दिया गया है} सन्तानवाद्‌ ओर संघातवाद्‌ 
क्षणभङ्गवाद केहीदोरूपरै। 

बोद्ध दर्शन में पाँच स्कन्ध माने गये है रूप, वेदना, संज्ञा, संस्कार ओर विज्ञान इनमें 
से प्रथम रूप-स्कन्ध भौतिक है जो पृथ्वी, जल, अग्नि ओर वायु के परमाणुओं से बनता है 
ओर हमारा शरीर इसी के अन्तर्गत आता है। शेष चारों स्कन्ध मानस है विभिन मानसिक 
भावों या प्रवृत्तियों के संघात दैँ। इस क्षणिक पञ्चस्कन्धसंघात को व्यवहार में “पुद्गल' या 
`आत्मा" कह दिया जाता है ओर क्षणिक परमाणुसंघात को “भौतिक पदार्थ'। किन्तु दोनों उपचार 
मात्र हैँ । दोनों की कोई वास्तव सत्ता नहीं है; वास्तव सत्ता केवल क्षणिक विज्ञानो ओर क्षणिक 
परमाणुओं कौ है। 

हीनयान ने क्षणिक-प्रवाह को समज्ञाने के लिए नदी की जलधारा ओर दीपशिखा के 
दृष्टान्त दिये हैँ। हम उसी जल में दुबारा नहीं नहा सकते क्योकि नदी के जिस जल में हमने 
पहली इुबकौ लगाई थी वह तो बह कर आगे चला गया ओर दूसरी डुबकी दूसरे जल में 
ही लगेगी। नदी जल-समूहों का निरन्तर प्रवाह है जिसमें एक जल-समूह के बहने के बाद 
तुरन्त दूसरा जल-समूह उसका स्थान ग्रहण कर लेता है ओर इस प्रकार यह क्रम चलता 
रहता है । इसी प्रकार जलते हुए दीपक को देख कर यह नहीं कहा जा सकता कि यह वही 
दौपक जल रहा है या एक दीप-शिखा जल रही है। वस्तुतः दीपक कई क्षणिक शिखाओं 
का निरन्तर प्रवाह है जिसमें एक क्षणिक लौ के जाते ही उसका स्थान तुरन्त दूसरी लौ ले 
लेती है ओर यह क्रम दौपक के जलने तक निरन्तर चलता रहता है। एक जल-समूह दूसरे 
जल-समूह के "समान" है, किन्तु "वही" नही है, एक दीपशिखा दूसरी दीपशिखा के 'समान' - 
ठै, किन्तु वही नहीं है। इसी प्रकार एक क्षणिक विज्ञान या परमाणु दुसरे क्षणिक विज्ञान या 
परमाणु के “समान' है, किन्तु "एक" ही नहीं है। प्रवाह के तीव्र वेग ओर निरन्तरता के कारण 
 समानता' पर “एकता' का आरोप ओर प्रवाह की “अनवच्छिन्नता' पर नित्यता" का आरोप 
कर दिया जाता है, किन्तु यह आरोप उपचार मात्र है, तथा वस्तुतः भ्रान्ति हे। 

१८ वीं शती के पाश्चात्य दार्शनिक दयुम का मत इस बौद्ध मत से पर्याप्त समानता रखता 
है। दयुम ने भी आत्मा नामक चेतन द्रव्य ओर बाह्य पदार्थ नामक जड द्रव्य का इसी प्रकार 
खण्डन किया है। उनका कथन है कि हमें प्रत्यक्ष से विज्ञान-धारा ओर इन्दरिय-सम्बेदनधारा 
के अतिरिक्त किसी चेतन या जड़ द्रव्य का अनुभव नहीं होता। तथाकथित आत्म-दरन्य ओर 
जड द्रव्य उन विभिन क्षणिक विज्ञानो ओर इन्दरिय-सम्बेदनों के पुञ्ज के अतिरिक्त कछ नहीं 

है जो अकल्पनीय वेग से एक दूसरे के बाद आति रहते हैँ ओर जिनके परिवर्तन तथा गति 
की अक्षुण्ण धारा निरन्तर बह रही है । इनमें सादृश्य, आनन्तर्य ओर नैरन्तर्यं तो है, किन्तु एकत्व, 
द्रव्यत्व ओर नित्यत्व नहीं है। दयुम ने तो कारणकार्यभाव का भी खण्डन किया है। ह्युम के 
अनुसार विन्ञानों ओर सम्वेदनों के अजस प्रवाह में इन पृथक-पृथक्‌ विज्ञानो ओर सम्बेदनों 
मे आनन्तर्य सम्बन्ध का अनुभव तो होता है, किन्तु इस आनन्तर्य कौ अनिवार्यता का अनुभव ` 
नहीं होता। पूर्व विज्ञान ओर उत्तर विज्ञान में पूर्वापर या आनन्तर्य सम्बन्ध तो है क्योकि प्रथम 
विज्ञान द्वितीय विज्ञान का पूर्ववृत्ति है, किन्तु इस पूर्ववृत्तित्व के नियतत्व का ज्ञान हमें नहीं 
होता, अतः इनमें कारणकार्य-सम्बन्ध स्थापित नहीं किया जा सकता। हीनयान-दर्शन इस बात 
में द्युम-दर्शन से भ्रष्ठ है, क्योकि वह कारणकार्यसम्बन्ध को मानता है। कोई भी बोद्ध मत 
प्रतीत्यसमुत्पाद्‌ को स्वीकार किए बिना "नौद्ध' नहीं हो सकता क्योकि यह बुद्ध-प्रतिपादित 
केनद्रीय सिद्धान्त है । सर्वास्तिवाद ने भले ही कारण-कार्य शृंखला के अन्नं को क्षणिक धर्मो 
के स्तर पर उतार दिया है, तथापि कारण एवं कार्य क्षणो मे वह अनिवार्य सम्बन्ध स्वीकार 
करता है तथा कारण-क्षण में कार्य-क्षण को उत्पन करने की शक्ति का प्रतिपादन करता 
है। हनुम के समान वह इन्दरियानुभववादी नहीं है क्योकि वह समस्त ज्ञान को इन्दरिय-प्रत्यक्ष 
तक ही सीमित नहीं करता। वह, कान्ट के समान्‌, बुद्धि-विकल्पों कौ अनिवार्यता स्वीकार 
करता है। वह समाधि में प्रकाशित निर्विकल्प प्रज्ञा को भी स्वीकार करता है क्योकि इसके 
बिना निर्वाण प्राप्त नर्ही हो सकता। 

(मिलिन्द-पञ्ो' (मिलिन्द-प्रश्न) नामक ग्रन्थ में भदन्त नागसेन ओर यवन-राजा मिलिन्द 
(सम्भवतः ग्रीक राजा मेनेण्डर) के सम्बाद द्वारा पुद्गल-नैरात्म्य का सुन्दर निरूपण किया 
गया है। यवनो के राजा मिलिन्द ने भदन्त नागसेन के पास जाकर पूरछा-- भन्ते ! आपका 
शुभनामक्यादै? । 

महाराज ! लोग मुञ्ञे 'नागसेन' के नाम से पुकारते है; वास्तव में इस नाम का कोई 
पुद्गल या जीवात्मा नहीं है। 

भन्ते । यदि नागसेन नाम का कोई पुद्गल नहीं है, तो शील का पालन कौन करता 
है 2 ध्यान-भावना का अभ्यास कौन करता है ? आर्य मार्ग के फल रूप निर्वाण का साक्षात्कार 
कौन करता है 2 फिर तो कुशल ओर अकुशल कर्म भी नहीं होने चाहिये। भन्ते ! तन तो 
आपके कोई आचार्य भी नहीं हैँ । फिर तो आपकी उपसम्पदा भी नहीं हुई । तो फिर नागसेन 
कौन है ? भन्ते ! क्या आपके केश नागसेन है 2 | 

नहीं महाराज। 

क्याये रोयें नागसेन हैँ 2 

नर्हीं महाराज। 

क्या ये नख, दति, चर्म, मांस स्नायु. अस्थि, मज्जा, रक्त, मेद नागसेन हैँ ? 
नहीं महाराज। 

क्यारूप या वेदना या संज्ञाया संस्कार या विज्ञान नागसेन हैँ? 

नहीं महाराज। | 

क्या ये पञ्चस्कन्ध मिलकर नागसेन हैँ ? 

नहीं महाराज। 

क्या इन पञ्चस्कन्धों से भिन कोई नागसेन हैँ 2 

नहीं महाराज। 

भन्ते ! गें पूकता-पृछछता थक गया, किन्तु 'नागसेन' का पता नहीं चला। 

तन भदन्त नागसेन ने राजा मिलिन्द से पृछा-- 

महाराज ! क्या आप यहाँ पैदल अये हैँ या किसी सवारी पर? 

भन्ते ! मेँ रथ पर आया हू। 

महाराज ! आप मुञ्चे बताये कि आपका ^रथ' कौन सा है ? 

क्या रथ-दण्ड रथ है ? क्या रथ-चक्र (पिये) रथ हैँ ? 

नहीं भन्ते। 

क्या अक्षु, रथ-पञ्जर्‌, युग, रश्मयो रथ हैँ ? 

नहीं भन्ते। 

क्याये सब मिलाकररथरैं? 

नहीं भन्ते। 

क्या इन सबसे भिन कोई रथ है ? 

नहीं भन्ते। 

महाराज ! मेँ पूकते-पृते थक गया, किन्तु ^रथ' का पता नहीं चला। महाराज । आप 
ञ्ूठ बोलते हैँ कि रथ नहीं है। भन्ते ! मेँ ज्ूठ नहीं बोलता। दण्ड, चक्र, अक्ष आदि की अपेक्षा 
से "रथ" यह नाम, संज्ञा, प्रज्ञप्ति, व्यवहार किया जाता है । 

महाराज । बहुत ठीक, अब आपने जान लिया कि रथ क्या है। महाराज ! इसी प्रकार 
केश, लोम्‌ रूप, वेदना, संसा, संस्कार, विज्ञान की अपेक्षा रख कर “नागसेन' यह नाम संज्ञा, 
प्रज्ञप्ति, व्यवहार किया जाता है । वास्तव मे कोई नागसेन नामक पुद्गल (जीवात्मा) नहीं हे । 

उपर्युक्त सम्बाद से यह स्पष्ट होता है कि कोई नित्य या परिणामि-नित्य पुद्गल या 
जीवात्मा नामक चेतन द्रव्य (नागसेन) तथा भौतिक पदार्थ नामक जड़ द्रव्य (रथ) नहीं है । 
ये केवल नाम या प्रज्ञप्ति हैँ जो क्षणिक धर्मो के सन्तान (प्रवाह) ओर संघात के कारण आरोपित 
या उपचरित कर दिये जाते है। 

हीनयान ने कर्ता के बिना कर्म को स्वीकार किया है। जीव या पुद्गल नहीं है, किन्तु 
पुनर्जन्म होता है। इस जन्म का अन्तिम विज्ञान अगले जन्म के प्रथम विज्ञान को उत्पनन करता 
है कर्म-सिद्धान्त निर्वैयक्तिक नियम है जो स्वतः प्रभावशील है; यह किसी ईश्वर या जीवात्मा 

पर निर्भर नहीं रहता। कर्म सूक्ष्म परमाणुरूप भी नहीं है। हीनयान मेँ कर्म का स्वरूप श्रौत 
ओर जैन दोनो मतो से भिन है। 
अन हम हीनयान के अनुसार निर्वाण का निरूपण कसते हैँ। हीनयान के ग्रन्थों मेँ निर्वाण 
को अविद्या, तृष्णा, उपादान एवं तज्जन्य क्लेशो के निरोध के रूप में वर्णित किया गया है। 
पुद्गल-नैरात्म्य के ज्ञान से क्लेशावरण हट जाता है। अविद्या एवं तज्जन्य तृष्णा, उपादान 
आदि के क्षय से क्लेशक्षय होकर निर्वाण प्राप्त होता है। जैसे तेल के क्षय से दीपक बुज्ञ 
जाता है, वैसे ही क्लेश के क्षय से निर्वाण रूपी शान्ति मिलती है।* किन्तु निर्वाण के विषय 
में बुद्ध के उपदेश इतने प्रबल थे ओर बारम्बार दिये गये थे कि हीनयान में भी बुद्ध-वर्णित 
पदों का निर्वाण के लिए प्रयोग कई स्थानों मे किया गया है। 
स्थविरवाद ओर सर्वास्तिवाद में निर्वाण को अच्युत, अभय, परम सुख, शान्त, अजर्‌ 
अमृत, पर, अजात, असंस्कृत, क्षेम, शिव आदि पदों से विभूषित किया गया है ।२ मिलिन्द-प्रश्न 
मेँ नागसेन ने निर्वाण का जो वर्णन किया है वह पठनीय है- महाराज ! निर्वाण आत्यन्तिक 
(एकान्त) सुख है, वह दुःख से सर्वथा अमिश्रित है। यद्यपि स्वरूपतः निर्वाण का वर्णन नहीं 
हो सकता क्योकि वह अनिर्वचनीय है, तथापि गुणतः उसका किंचित्‌ वर्णन किया जाता है। 
महाराज । जिस प्रकार कमल जल से लिप्त नहीं होता, उसी प्रकार निर्वाण समस्त क्लेशं 
से अलिप्त हे। जिस प्रकार महासमुद्र मे बड़े-बड़े जीव रहते है वैसे ही निर्वाण में बड़े-बडे 
क्षीणास्रव विशुद्ध अर्हत्‌ रहते हैँ । यह निर्वाण न उत्पन है, न अनुत्पन ओर न उत्पादनीय। 
यह निर्वाणधातु परम शान्ति है, परमानन्द है, अत्युत्तम है, अद्वितीय है। समस्त संस्कारों को 
अनित्य, दुःख ओर अनात्म देखते हुए. विमल प्रज्ञा से निर्वाण का साक्षात्कार होता है ।२ प्रस्ना 
का लक्षण बताते हुए नागसेन कहते है महाराज! स्वप्रकाशता प्रज्ञा का लक्षण है । प्रज्ञा होते 
ही अविद्यारूपी अन्धकार नष्ट हो जाता है ओर विद्यारूपी प्रकाश फैल जाता है। ऊहापोह 
कौ पकड़ बुद्धि का लक्षण है ओर अविद्या-क्लेश-कृन्तन प्रज्ञा का। जैसे जौ काटने वाले 
ायें हाथ से जौ कौ बालों को पकड़ कर ओर दाहिने हाथ से हंसिया पकड़ कर जौ कारते 
है, वैसे ही योगी बुद्धि से मन को पकड़ कर प्रज्ञा से वलेशों को काट देता दै।* स्थविरवाद्‌ ` 
ओर सर्वास्तिवाद दोनों ही निर्वाण को 'असंस्कृत-धर्म' मानते है। समस्त संस्कृत धर्म अनित्य 
दुःख ओरं अनात्म है। निर्वाण असंस्कृत है, अतः वह नित्य, सुख ओर भावकूय अनास्रव 
एवं अमृत तत्व है। निर्वाण को "निरोध इसलिये कहा जाता है कि उसमें अविद्या का, तृष्णा 
का, उपादान का, भव का, क्लेशो का, कामास्रव, भवाव ओर अविद्यालव का, समस्त संस्कृत 
धर्मो का, समस्त दुःखों का एवं जन्म-मरण चक्र का निरोध हो जाता है। किन्तु निर्वाण स्वयं 
अभावात्मक नहीं है । वह भावात्मक, नित्य ओर असंस्कृत धर्म दै जिसमे समस्त दुःखों का 


१. सौन्दरनन्द, १६, २८-२९ 

२. पी पुं* ५९ 

२. मिलिन्द-प्हो, ४, ६७ से ८३ तक 
४. . वही, २, १५; २, २३ 

निरोध होता है । सर्वास्तिवाद ने ७२ संस्कृत धर्म ओर तीन असंस्कृत धर्म माने है! ये तीन 
असंस्कृत धर्म हैँ आकाश, अप्रतिसंख्यानिरोध ओर प्रतिसंख्यानिरोध या निर्वाण। तीनों ही 
असंस्कृत होने से नित्य है; किन्तु प्रथम दो अभावात्मक हैँ ओर निर्वाण भावात्मक। आकाश 
आवरणाभाव है। अप्रतिसंख्यानिरोध का अर्थ है क्षणिकधर्मो के प्रवाह या सन्तान मे प्रत्येक 
धर्म का उत्पत्ति के तुरन्त बाद विनाश हो जाना; क्षणिक धर्म का स्वभाव ही है कि वह उत्पत्ति 
के तुरन्त बाद निरुद्ध हो जाता है; यह निरोध "प्रतिसंख्या अर्थात्‌ जञान' पूर्वक नहीं किया 
जाता, अतः इसको संज्ञा अप्रतिसंख्यानिरोध है। यह वस्तुतः क्षणभद्धवाद ह जिसमे प्रत्येक 
क्षणिक धर्म का उत्पत्ति के तुरन्त बाद निरोध होता रहता है। यह "नित्य' इसलिये है कि 
क्षणभङ्गवाद के अनुसार क्षणिक धर्मो का प्रवाह सदा चलता रहता है, ओर “निरोध' इसलिये 
कि प्रतिक्षण क्षणिक धर्म का निरोध होता रहता है। केवल निर्वाण को ही नित्य ओर भावात्मक 
माना गया है। इसमे अविद्या ओर उसके सारे अङ्गो का प्रज्ञा द्वारा अर्थात्‌ "प्रतिसंख्या" या. 
जञानपूर्वक पृथक्‌-पृथक्‌ निरोध किया जाता है। अतः निर्वाण को प्रतिसंख्या-निरोध कहते है, 
किन्तु यह मात्र निरोधात्मक नहीं है । स्थविरवाद ओर सर्वास्तिवाद को बुद्ध के उपदेशों के 
आधार पर निर्वाण को असंस्कृत, नित्य, सुखरूप, शिव, अमृत तत्व स्वीकार करना पड़ा, किन्तु 
उनकौ बहुत्ववादी ओर वस्तुवादी दृष्टि ने निर्वाण को सही रूप में नहीं समञ्ञा। निर्वाण "संस्कृतः 


नहीं है, किन्तु निर्वाण “धर्म' भी नहीं है, क्योकि धर्म का अर्थं है द्रव्य, विषय, जेय, पदार्थ 


वस्तु ओर निर्वाण पदार्थ नहीं है। निर्वाण को अन्य धर्मो से भिन किन्तु उनके साथ एक 
'धर्म' मान लेना ओर उसे सर्वोच्च धर्म के रूप में मान्यता देना, वस्तुतः निर्वाण को धर्म के 
स्तर पर गिराना है। उसे ज्ञेय ओर पदार्थं मानना उसका उपहास करना है। निर्वाण “धर्म 
नहीं है; वह सब धर्मो कौ "धर्मता" है। वह सब धँ मे व्याप्त रह कर भी सबके पार है। 
वह धर्मान्तर्यामी ओर धर्मतीत है। वह निरपेक्ष परम तत्त्व है। 

अब सर्वास्तिवाद ओर सौत्रान्तिक सम्प्रदायो के कुछ प्रमुख भेदो पर भी दृष्टिपात कर 
ले। अभिधर्मजञानप्रस्थान नामक ग्रन्थ की "विभाषा व्याख्याओं को सर्वाधिक महत्त्व देने के 
कारण सर्वारितिवादी को 'वैभाषिक' कहा जाने लगा। सूत्रपिटक के सूत्रान्तौ पर विशेष आग्रह 
देने के कारण सौत्रान्तिक" नामकरण हुआ। वैभाषिक बाहाप्रत्यशषवादी हैँ। उनके अनुसार प्रत्यक्ष 
मे बाह्य पदार्थो का सासात्‌ ज्ञान होता दै। सौत्रान्तिक बाह्यानुमेयवादी रै । उनके अनुसार वाह्य 
पदार्थो का प्रत्यक्ष्लान नहीं होता, अपितु उनका अनुमान किया जाता है। इन्दरियार्थसन्निकर्ष 
होने पर बाह्य पदार्थ इन्द्रियसम्बेदन द्वारा हमारे मानस पर अपनी छाप या चित्र छोड़ते हैँ 
हमें प्रत्यक्ष इन्हीं चित्रो का होता है जिनके आधार पर हम मूल पदार्थो का अनुमान करते 
्ै। वैभाषिक का आक्षेप है कि जव हमे "निम्न" या मूल पदार्थ का प्रत्यक्ष नहीं होता, तो 
हम 'प्रतिबिम्ब' या चित्र को देखकर यह कैसे जान सकते है कि यह प्रतिबिम्ब अमुक विम्ब 
काही है 2 वैभाषिक ७५ धर्मो को स्वीकार करता है; सौत्रान्तिक ने उनकी संख्या ४३ तक 
सीमित कर दी है। सौत्रान्तिक वैभाषिक से अधिक आलोचनात्मक दृष्टि रखते हे। वे लुद्धि 
को "कल्पना' शक्ति को, उसकी विकल्पीकरण की क्रिया को महत्त्व देते हैँ ओर' उसे 


६८ भारतीय दर्शन : आलोचन ओर अनुशीलन 


अनुभवनिरपेक्ष मानते है। इस अर्थ में सौत्रान्तिक, वैभाषिक ओर विन्ञानवादी के बीच कौ 
भंखला है, तथा उनके द्वारा विज्ञानवाद के लिये मार्ग प्रशस्त करने का कार्य किया गया है। 
वैभाषिक ओर सौत्रान्तिक में एक महत्वपूर्णं भेद निर्वाण के स्वरूप के विषय में है । वैभाषिक 
निर्वाण को भावात्मक धर्म या वस्तु मानते है जौँ अविद्या ओर उसके समस्त कार्यो का 
निषेध होता है । सौत्रान्तिक की आपत्ति है कि इस मान्यता से निर्वाण एक जड़ द्रव्य के समान 
हो जायेगा क्योकि पञ्चस्कन्धों का निषेध होने से उसमें विज्ञान या चैतन्य का निषेध भी 
मानना पड़ेगा। सौत्रान्तिक के अनुसार निर्वाण "धर्म या वस्तु' नहीं है, अपितु संसार में ही 
व्याप्त बुद्धकाय है। इस अर्थ में भी सौत्रान्तिक वैभाषिक ओर विज्ञानवाद के वीच कौ शरंखला 
है; यँ यह ध्यान में रखना आवश्यक है कि सौत्रान्तिक निर्वाण को “असत्‌ नहीं मानता, 
जैसा कि कुछ विद्वानों ने कहा है, क्योकि निर्वाण को "असत्‌" मानना बुद्ध को ओर बौद्ध 
धर्म को नकारना होगा जो कोई भी बौद्ध सम्प्रदाय नहीं कर सकता। सौत्रान्तिक ने केवल 
निर्वाण के भावात्मक द्रव्य के रूप में जडीकरण का, उसके विषयीकरण का, निषेध किया 


हे। 


३. हीनयान समीक्षा 
` क्षणभद्गवाद के अनुसार स्वयं. क्षणभद्गवाद ही सिद्ध नहीं हो सकता क्योकि 
सिद्धि-असिद्धि, विधिनिषेध स्वीकरण-निराकरण आदि के लिये एक नित्य निरपेक्ष 
साक्षि-चैतन्य या आत्मा कौ आवश्यकता है जो समस्त ज्ञान ओर अनुभव का अधिष्ठान है 
ओर जिसके बिना कोई ज्ञान या अनुभव नहीं हो सकता। क्षणिक विज्ञान स्वयं अपना ज्ञान 
नहीं कर सकता; वह ज्ञाता कौ अपेक्षा रखता है जिसके लिये क्षणिक विज्ञान स्वयं ज्ञेय हे। 
क्षणिक धर्मों के प्रवाह में आनन्तर्य, निरन्तरता ओर अनिवार्य कारण-कार्य-भाव के लिये भी 
नित्य ज्ञाता की अनिवार्यता स्वतः सिद्ध है। क्षणिक विज्ञान या क्षणिक परमाणु न तो प्रवाहापनन 
हो सकते हैँ ओर न संघात बना सकते हैँ। प्रवाह की निरन्तरता के लिये भी विज्ञान या परमाणु 
को कम.से कम तीन क्षण तक रहना आवश्यक है प्रथम क्षण में वह उत्पन होगा, द्वितीय 
क्षण में कार्योत्पादशक्ति प्रकट करेगा ओर तृतीय क्षण में कार्य को उत्पन्न करके नष्ट होगा। 
यदि क्षणिक धर्म कौ उत्पत्ति ओर कार्योत्पादसामर्थ्य एक ही क्षण में मान लिये जावे तो भी 
कम से कम दो क्षण तंक तो उसे रिकना होगा अन्यथा उत्पाद्‌ ओर विनाश एक ही हो जावेगे। 
पुनश्च, यदि क्षणिक धर्मो का प्रवाह चल रहा है ओर प्रति क्षण उनका उत्पाद-विनाश हो 
रहा है तो उनके संघात क्रैसे बन सकते हैँ ? अतः क्षणिक धर्मो कान सन्तान या प्रवाह 
सिद्ध होता है ओर न संघात। क्षणभङ्गवाद कर्मवाद्‌ का, समस्त लोक-व्यवहार का, नैतिक 
आचरण का, आध्यात्मिक साधना का ओर निर्वाण-प्राप्ति का निषेध करता है। बिना कर्ता 
के कर्म नहीं हो सकता। यदि क्षणिक विज्ञान ही कर्ता है तो कर्मवाद ध्वस्त हो जाता है। 
जो कर्म करता है वह विज्ञान नष्ट हो गया ओर जो उस कर्म काफल भोगेगा वह विज्ञान 
दूसरा ही होगा। जिसने कर्म किया उसके लिये उसका फल नष्ट हो गया (कृतप्रणाश); जिसने 

फल भोगा उसने कर्म नहीं किया' (अकृताभ्यागम)। यदि प्रत्येक व्यक्ति यह सोचने लगे कि 
वह प्रतिक्षण परिवर्तित होकर अन्य व्यक्ति बनता जाता है तो लोकव्यवहार सम्भव नहीं है । 
नेतिक कर्म ओर आध्यात्मिक साधना भी व्यर्थं जायेगी क्योकि कर्म करेगा कोई ओर तथा 
फल भोगेगा कोई ओर। इसी प्रकार जिसने निर्वाण के लिए साधना की, उसे निर्वाण नहीं 
मिला; ओर जिसने साधना नहीं कौ, उसे निर्वाण प्राप्त हो गया। पुनश्च, क्षणभङ्गवाद के आधार 
पर न ज्ञान सम्भव है, न स्मृति ओर न प्रत्यभिज्ञा, क्योकि इनके लिये ज्ञाता की सत्ता कम 
सेकमदोया तीन क्षण के लिये आवश्यक है। ज्ञान के लिये, प्रथम क्षण में निर्विकल्प 
इन्द्रिय-सम्बेदन ओर द्वितीय क्षण मे सविकल्प ज्ञान; स्मृति के लिये, प्रथम क्षण में अनुभूत 
व्यक्ति, पदार्थ या घटना का द्वितीय क्षण में स्मरणः; प्रत्यभिज्ञा के लिये, प्रथम क्षण में किसी 
व्यक्ति को देखना, द्वितीय क्षण में उसी व्यक्ति को पुनः देखना ओर तृतीय क्षण में प्रथम ओर 
द्वितीय क्षणो के अनुभवों कौ तुलना करके यह कहना कि "यह वही व्यक्ति है ।' जेनाचार्य 
हेमचन्द्र ने एक पद्य में ही क्षणभद्गवाद के दोष गिना दिये है कि इसके अनुसार कर्म-सिद्धान्त, 
बन्धन, मोक्ष, मोक्षसाधन, लोकलव्यवहार, ज्ञान, स्मृति ओर प्रत्यभिज्ञा आदि सब असम्भव हो 
जाते हें ।* पुनश्च, यदि सब क्षणिक है ओर जो क्षणिक है वही सत्‌ है, तो निर्वाण भी क्षणिक 
होना चाहिये। तब निर्वाण को असंस्कृत ओर नित्य द्रव्य तथा सुखरूप अमृत पद मानना असङ्गत 
होगा। ओर यदि निर्वाण एेसा है, तो क्षणभद्गवाद्‌ का क्षेत्र केवल प्र्ञप्ति ओर व्यवहार तक 
होगा। पुनश्च, निर्वाण का "धर्म" या वस्तु मानना उसको जड़ पदार्थ के स्तर पर उतार देना 
हे। ये सब दोष ओर अन्तविरोध हीनयान दर्शन में भरे पड़े है। 


९. कृतप्रणाशाकृतकर्मभोगभवप्रपोक्षस्म॒तिभङ्गदोषान्‌। 
उपेक्ष्य साक्षात्‌ क्षणभङ्गमिच्छन्रहो महासाहसिकः परस्ते।। --अन्ययोग०, १८ ` 

षष्ठ अध्याय 
शून्यवाद या माध्यमिक टर्न 


९. अश्वघोष का दर्शन 
हम बता चुके हँ कि हीनयान ने बुद्ध के उपदेशों को अन्यथा समज्ञा ओर बुद्ध के 
आध्यात्मिक अद्वैतवाद्‌ को भुला कर बहुत्ववादी वास्तववाद का प्रतिपादन किया। सर्वास्तिवाद 
का शाब्दिक अर्थ है कि “सब कुछ है अर्थात्‌ सबकौ सत्ता है" किन्तु वस्तुतः इसने जीव 
को क्षणिक विज्ञानं का सन्तान ओर जगत्‌ को क्षणिक परमाणुओं का सन्तान बना कर उनके 
प्रतिक्षणपरिणामी संघातों को भी स्वीकार किया। आत्मा ओर ईश्वर का निषेध करके बुद्ध 
के शरीर के नख, केश, दन्त, अस्थिखण्ड पर भव्य मन्दिर बनाकर बुद्ध-प्रतिमा को ईश्वर 
के आसन पर बिठा दिया। हीनयान के दोषों ओर अन्तरविरोधों को दूर करके बुद्धोपदिष्ट अद्रैतवाद 
को पुनः प्रतिष्ठा करने के लिये महायान का उदय हुआ। 

महायान के सर्वाधिक प्राचीन उपलब्ध ग्रन्थ "महायान वैपुल्य सूत्र है जिनमें 
प्रजञापारमितायं ओर सदधर्मपुण्डरीक आदि अत्यन्त प्राचीन हैँ । इनमें शून्यवाद का विस्तृत 
प्रतिपादन है। किन्तु शून्यवाद को सर्वप्रथम तार्किंक एवं दार्शनिक रूप में सुसम्बद्ध करके 
उसे प्रतिष्ठित दार्शनिक सम्प्रदाय का रूप देने का सम्पूर्ण श्रेय आचार्य नागार्जुन को है। कुछ 
सर्वाधिक प्राचीन प्रज्ञापारमितादि महायानसूत्रों के बाद ओर आचार्य नागार्जुन के पूर्व आचार्य 
अश्वघोष ह॒ये जो महाराज कनिष्क के समकालीन थे। अश्वघोष का 'महायानश्रद्धोत्पादशास्त्र 
नामक ग्रन्थ मूल संस्कृत में उपलब्ध नहीं है। इसका आचार्य परमार्थ ने चीनी भाषा वें अनुवाद्‌ 
किया था जो उपलब्ध है। इस चीनी अनुवाद के प्रोफेसर सुजुकी ने ओर टी. र्चा ने 
आग्लभाषा में अनुवाद किये हैँ। हमारा अश्वघोष के दर्शन का ज्ञान अधिकतर दन्हीं अनुवादौ 
पर निर्भर है। आधुनिक विद्वान्‌ ताकाकुसु ओर विन्टरतित्ज के मत से अश्वघोष इस शास्त्र 
के प्रणेता नहीं हँ। किन्तु सुजुकी ने परम्परागत चीनी सम्प्रदाय की पुष्टि करते हुये जो प्रमाण 
अश्वघोष को इस शास्त्र के लेखक सिद्ध करने के लिये दिये हैँ उन्देँ हम मान्य समञ्चते हैँ । 
सौभाग्य से अश्वघोष के “सौन्दरनन्द' ओर 'बुद्धचरित' नामक दो संस्कृत के महाकाव्य उपलन्ध 
है। इनके आधार पर कुछ विद्वान्‌ अश्वघोष को हीनयानी मानते रँ; किन्तु वे भूल जाते हैँ 
कि इन काव्यं मेँ हीनयान के कुछ सिद्धान्तो के वर्णन के अतिरिक्त महायान कौ स्पष्ट ज्ललक 
भी कई स्थलों पर उपलब्ध है। सम्भव है अश्वघोष आरम्भ में हीनयानी रहे हों ओर बाद 
मे महायानी बने हों । उनका "महायानश्रद्धोत्पाद-शास्त्र, जो इन काव्यो के बाद कौ कृति है, 
उन्हें प्राचीन महायानसूत्रों के आधार पर्‌, महायान को सुसम्बद्ध रूप देने वाले प्रथम आचार्य 

के रूप में प्रतिष्ठित करता है। स्वयं अश्वघोष ही अपने "शास्त्र के प्रारम्भ मेँ कहते हैँ 
कि--वुद्ध-निर्वाण के पश्चात्‌ भगवान्‌ बुद्ध के उपाय-कौशल्य द्वारा प्रतिपादित सिद्धान्तो के 
वास्तविक अर्थ को समञ्ने वाले व्यक्ति कम थे। अधिकांश ने बुद्धोपदेश को अन्यथा समज्ञा! अतएव 
प्रस्तुत शास्त्र का उदेश्य पृथग्जना एवं हीनयानी श्रावको तथा प्रत्येक -बुद्धो के विपरीत मतं को दुर 
करके तथागत द्वारा उपदिष्ट सिद्धान्तो के वास्तविक अर्थ को प्रकाशित करना रै 

आचार्य अश्वघोष ने बुद्धोपदिष्ट आध्यात्मिक अद्रैतवाद को, उपनिषद्‌-दर्शन के आलोक 
मे, पुनः प्रतिष्ठित किया। महायानश्रद्धोत्पादशास्त्र विषय-वस्तु मे निरूपण मे, उपमा देने में 
वेदान्त-ग्रन्थों के समान लगता है। अश्वघोष के अुनसार मूल तत्तव "तथता' है । यह निर्विकार 
ओर सदा एक सा रहता है। सत्ता कौ दृष्टि से इसे “भूत तथता' कहते है; बोध कौ दृष्टि 
से 'बोधि' या रज्ञा; व्यापकता कौ दुष्ट से "धर्मकाय' या "धर्मधातु, तथा आनन्द कौ दृष्टि 
से 'तथागतगर्भ । इन्द्रिय, बुद्धि ओर वाणी की पहुंच के बाहर होने के कारण यह तत्त्व अतीन्द्रिय, 
विकल्पातीत ओर अनिर्वचनीय है। संसार न सत्‌ है, न असत्‌ अतः मिथ्या है । बुद्धि की चार 
कोटियो है सत्‌, असत्‌, सदसत्‌ ओर सदसद्‌्भिन। बुद्धि इन कोटियो ओर विकल्पों के द्वारा 
वस्तु के स्वरूप का अन्यथा प्रतीत कराती है। तत्व चतुष्कोटिविनिर्मक्त है। अविद्या से 
प्रतीत्यसमुत्पादचक्र या जन्म-मरण-चक्र चलता है; अविद्या-निवृत्तिसे निर्वाण प्राप्त होता है। ` 
निर्विकल्प ओर निरुपाधि “भूततथता' (वेदान्त के निर्गुण ब्रह्म के समान) अविद्या के कारण 
सविकल्प 'सोपाधितथता' (वेदान्त के सगुण ब्रह्य या ईश्वर के समान) के रूप में प्रतीत होती 
हे। जिस प्रकार मृत्तिका, उपाधि भेद से, नाना प्रकार के कलशादि रूपों में प्रतीत होती है, 
उसी प्रकार तथता अनेक जीवों ओर जड पदार्थो के रूप में भासित होती हे। विषयी जीव 
ओर विषय जगत्‌ के रूप मे भासित यह सम्पूर्णं संसार इसी "सोपाधि तथता" की लीला है ।२ 
निरुपाधि भूततथता का साक्षात्कार निर्वाण है, बुद्ध-ज्ञान है, परमार्थं है ओर जीवन का चरम 
लक्ष्य है। महायान सम्प्रदायो का कोई भी मुख्य सिद्धान्त एेसा नहीं है जो बीजरूप से अश्वघोष 
के दर्शन मेँ न मिल सके। तत्त्व कौ चतुष्कोरिविनिरमुक्तता ओर अनिर्वचनीयता शून्यवाद में 
विकसित हुई; ओर तत्त्व कौ विशुद्ध विज्ञानस्वरूपता विज्ञानवाद में विकसित हुरई। अश्वघोष 
ने अपने महायानश्रद्धोत्पादशास्त्र के अतिरिक्त अपने काव्यं मे भी निर्वाण को शेम. नैष्ठिक, 
अच्युतपद' कहा हैर ओर इस “शान्त एवं शिव तत्तव को' साक्षात्कार करने योग्य बताया है ।* 
उन्होने यह मान्यता भी प्रकट कौ है कि जीवन्मुक्त के लिये अणुमात्र भी कोई कर्तव्य शेष 
नहीं रहता, तथापि वह करुणा-ग्रेरित होकर इस भवचक्र में दुःख भोगने वाले व्यक्तियों के 

क्ष-हेतु प्रवृत्त होता है।“ स्पष्ट ही ये सिद्धान्त महायान के हेँ। 
१. सुजुकी कृत 'महायानश्रद्धोत्पादशास्त्र' का आंग्ल अनुवाद "दि अवेकर्निग ओंफ फेथ इन महायान! पृष्ठ 
९९२; रिचरईकृत अनुवाद्‌, पृ ७ ` 
२. वही, रिचड, पु° ११-१२ 
३. सौन्दरनन्द, १६, २६ क्षेमं पदं नैष्ठिकमच्युतं तत्‌। 
४. व्ही, १६, २७-- शान्तं शिवं साक्षिकुरुष्व धर्मम्‌। 
५. वही, १८, ५४--अवाप्तकार्योसि परां गतिं गतो न तेऽस्ति किंचित्‌ करणीयमण्वपि। 
अतः परं सौम्य चरानुकम्पया विमोक्षयन्‌ कच्छरगतान्‌ परानपि।। 

२. मरहायानसूत्र 
अष्टसाहसिकाप्रज्ञापारमिता, शतसाहसिकाप्र्ञापारमिता, सद्धर्मपुण्डरीक, समाधिराज, 
लङ्ावतार आदि महायानसूत्र बारम्बार ओर साग्रह प्रतिपादन करते हैँ कि तत्त्व अद्वैत है तथा 
उसका साक्षात्कार अपरोक्षानुभूति या प्र्लापारमिता द्वारा हो सकता है । तत्तव बुद्धि-ग्राह्य नही 
है । संसार के समस्त धर्म अर्थात्‌ जीव एवं मानस तथा बाह्य पदार्थ बुद्धि-ग्राह्य होने के कारण 
मिथ्या हैँ। प्रत्येक वुद्धि-गम्य पदार्थ तत्वचिन्तन के सम्मुख नहीं टिक सकता, विचार के तीव्र 
आघातं को नहीं सह सकता। अतः समस्त वुद्धि-गम्य पदार्थ स्वभावशुन्य, प्रतीत्यसमुत्पन, 
परमार्थतः अनुत्पन, सपिक्ष ओर सविकल्प होने के कारण मिथ्या सिद्ध होते हेँ। सब पदार्थ 
नामरूप हैँ, माया हैँ। नामरूप ही माया है ओर माया ही नामरूप है।' माया न सत्‌ है, न 
असत्‌ ओर न सदसत्‌ हे; इसकी अपनी कोई सत्ता, अपना कोई पद नहीं है। माया प्रज्ञप्ति 
है, व्यवहार है। समस्त धर्म या पदार्थं माया, स्वप्न, प्रतिध्वनि, प्रतिभास के समान मिथ्या 
है; कदली-स्कन्ध के समान निःसार है । प्रपञ्च-मिथ्यात्व पर बल देने के कारण कभी-कभी 
महायानसूत्रो मे सरे पदार्थो को शशृद्ग, वन्ध्यापुत्र, गन्धर्वनगर, द्विचन्द्रदर्शन, तैमिरिक दृष्टि, 
अलातचक्र, इन्द्रजाल आदि के समान असत्‌ ओर अलीक तक कह दिया है ।* वस्तुतः न उत्पत्ति 
है, न निरोधदहै; न हानि दहै, न वृद्धि; न भाव है, न अभाव है; न शून्य है, न अशून्य है; 
न संसार है, न निर्वाण है; न शुद्धि है, न अशुद्धि है; न आना है, न जाना है; सब धर्म तथागत 

के समान सम हँं। जो यह जान लेता है, वह अमृत एवं शिव निर्वाण को पा लेता है।५ 

यद्यपि महायान सूत्र मेँ जगत्‌ को कभी-कभी वन्ध्यापुत्र ओर शशशृद्ध के समान असत्‌ 
ओर अलीक भी कह दिया है, तथापि उनका तात्पर्य जगत्‌ के असत्त्व से नही, अपितु मिथ्यात्व 
से है, क्योकि वे बार-बार जगत्‌ को सदसदनिर्वचनीय कहते हैँ । महायान-सूत्रं मे जगत्‌ कौ 
व्यावहारिक सत्ता बारम्बार स्वीकार की गई है। सदधर्मपुण्डरीकसूत्रः में उल्लेख है कि जब 
तक हम बुद्धि-विकल्पों मे ही फंसे हैँ तब तक हम अन्धकार में है जब हम वुद्धि की सीमा 
जानकर उससे ऊपर उठने का प्रयत्न करते है, तब हमारे नेत्र खुलने लगते है; जब हम विशुद्ध ` 
परा का साक्षात्कार करते ह तब हमे बुद्ध-जान प्राप्त होता है । अष्टसाहसिका-प्रज्ञापारमितासूत्र 
में इस ज्ञान को निष्प्रपञ्च, निरक्षर, वितर्कशुन्य, अनभिलाप्य सम्यक्‌ सम्बोधि कहा गया है। 
इसमें सब प्रपञ्च ओर वुद्धि की सारी कल्पनायें विलीन हो जाती हैँ। परमार्थ में अद्वैत है, 


नामरूपमेव माया मायैव नामरूपम्‌।--शतसाहस्िका प्र. पा, पु° ८९८ 

मायायाः पदं न विद्यते।-- व्ही, पु १२०९ 

अष्टसाहसिका प्र. पा, पृ० ३९, ४०, १९६, २९८, ४८३, सदधर्मपुण्डरीक, ५, ७९ 

. लंकावतार, पु० २२, ५९, ६२, ८४, ९०-९५; ललितविस्तर, पु० १७६, १७७, १८१; समाधिराज, पु २७, २९; 
सुवर्णप्रभास, पृ ३९१, ३२, ४४ 

५. सदधर्मपुण्डरीक, प° १४३; शतसाहस्िका प्र. पा, पृ० ११९, १२० १८५, २६२ 

६. पुण १३४, २९, ३९, ११६ 

७. प° ९, ३, १.७६, २००, २४३, २४८, ४७६ 

भेद मिथ्या है किन्तु व्यवहार मेँ जगत्‌ कौ सत्यता माननी पड़ेगी क्योकि हम संसार कौ सहायता 
से ही निर्वाण कौ ओर जाते हैँ । यदि समुद्र मे यान डूबने लगे, तो किसी काष्ठ, फलक या 
अन्य तैरने वाले पदार्थ का सहारा लेकर तट पर पहुंचा जा सकता है, इसी प्रकार बुद्धि से 
सद्धर्म, षट्‌ पारमिता का आश्रय लेकर भवसागर पार किया जा सकता है। यदि वुद्धि को 
सर्वथा त्याज्य मान लिया जाय तो बोधि प्राप्ति कौ कोई आशा नहीं रहेगी। यद्यपि परमार्थ 
में बुद्ध-वचन अवचन है, वागतीत हे, मोन है, तथापि व्यवहार में तथागत ने करुणावश उपदेश 
दिया है।* शून्यता को “नितान्त असत्‌" मानकर उसके ^नास्तित्व' के "अस्तित्व" का साभिमान 
प्रतिपादन करने वाला वैनाशिक है। इससे तो सुमे पर्वत के बराबर पुद्गलदृष्टि रखना भी 
अच्छा हे।* वस्तुतः शून्यता चतुष्कोरिविनिर्मक्त विशुद्ध प्रज्ञा है ।२ 

महायान सूत्रों मे साधनामार्गं ध्यानचतुष्टय, समाधित्रय, पारमिताषट्क, चार ब्रह्मविहार 
ओर भूमिदशक के रूप मेँ वणित हे। ध्यानचतुष्टय का वर्णन किया जा चुका है ।* तीन समाधि 
है, "शून्यता समाधि" जिसमे संसार कौ स्वभावशून्यता तथा तत्व की प्रपञ्चशून्यता का ज्ञान 
होता है; 'आनिमित्त समाधि' जिसमें प्रपञ्च के निमित्त को, मूल कारण को, संसार रूप में 
भासित होने वाले अधिष्ठान रूप तत्व को ही सत्य जान लेते है तथा “अप्रणिहित समाधि! 
जिसमें प्रपञ्चावरण हरा कर तत्त्व का साक्षात्कार किया जाता है ।“ षर्‌ पारमिता ये हैँ दान, 
शील, क्षान्ति, वीर्य, ध्यान ओर प्रज्ञापारमिता। कभी-कभी दस पारमिता का वर्णन भी मिलता 
हे, किन्तु चार अन्य पारमिता का अन्तर्भाव इन छह पारमिता में हो जाता है । चार "व्रह्म -विहार' 
है मेत्री, करुणा, मुदिता ओर उपेक्षा। दश भूमि है प्रमुदिता, विमला, प्रभाकरी, अरचिष्मती, 
सुदुर्जया, अभिमुखी, दुरङ्गमा, अचला, साधुमती ओर धर्ममेघा। ये बोधिसत्व की साधना के 
दस सोपान दैँ। अन्तिम भूमि धर्ममेघा मे बोधिसत्व का सर्व्ञानाभिषेक होता है एवं वह 
अप्रमेयगुणज्लानयुक्त होकर प्रतिष्ठित होता है।५ इस. निर्वाण प्राप्ति के बाद भी बोधिसत्व 
दुःखसन्तप्त प्राणियों को "महायान" में बेठा कर भव-सागर के पार अनुत्तर, अशोक, अभय, 
शिव, "धर्मधातु' के तट पर ले जाता है। वह दुःखसन्तप्त प्राणियों को ज्ञानवर्षा से शीतल 
ओर सुखी बनाना चाहता है। यह है महायान का आदर्श। समाधिराजसूत्र में उल्लेख है कि 
शून्यता के सत्यार्थ को समज्ञे बिना ही लोग शून्यवादी पर मिथ्या लाञ्छन लगते हैँ किन्तु 
शून्यवादी उनसे विवाद नहीं करता। अद्रय शून्यवाद में विवाद को स्थान कहाँ ? यदि कोई 
शून्यता का अर्थ न समजञ्ञे या अन्यथा समञ्चे तो यह उसी का दोष है, न कि शून्यता का 

या शून्यवादी का, जिस प्रकार र्यादि कोई रोगी कुशल वेद्य द्वारा दी गई ओषधि का सेवन 
हीन करे तो यह उसरोगीकाही दोषै, न कि ओषधि काया वैद्य का।' 


३. शून्यवाद का अर्थ ओर महत्त्व 
शून्यवाद या माध्यमिक सम्प्रदाय बौद्ध दर्शन का अत्यन्त महत्त्वपूर्णं ओर केन्द्रीय सम्प्रदाय 
है। महायानसूत्रो मे, विशेषतः अष्टसाहसिका ओर शतसाहसिका प्रज्ञापारमिता मे! प्राप्त शून्यता 
सम्बन्धी विचारों को सुसम्बद्ध करके तथा उन्हे अपने मौलिक विचारों ओर तर्को से पुष्ट 
करके शून्यवाद को दार्शनिक सम्प्रदाय के रूप में सर्वप्रथम आचार्य नागार्जुन ने प्रतिष्ठित 
किया। शून्यवादी स्वयं को माध्यमिक अर्थात्‌ बुद्ध के मध्यममार्ग का अनुयायी कहते हें । “शून्य! 
ओर “मध्यममार्ग' इन शब्दों का सही अर्थ न जानने से अनेक भ्रान्तिरयौँ उत्पन हई हँ । "शून्यः 
पद्‌ का प्रचलित साधारण अर्थं अभाव, असत्‌ या सर्वनिषेध है ओर इस प्रचलित अर्थं को 
लेकर अनेक विद्वान्‌, प्राचीन तथा अर्वाचीन, पौरस्त्य तथा पाश्चात्य, शून्यवाद को 
सर्वप्रमाणविप्रतिषिद्ध असत्‌ नास्तिकवाद सिद्ध करने के मिथ्या ओर व्यर्थ प्रयास में कटिबद्ध 
हए हैँ । माध्यमिको ने शून्य पद को इस अर्थ मेँ कभी नहीं लिया। श्य" एक दुधारी तलवार 
है। इसके दो रूप हैँ। यह तत्त्व भी है ओर माया भी; यह सत्य भी है ओर मिथ्या भी; यह 
निर्वाण भी है ओर संसार भी; यह परमार्थ भी है ओर व्यवहार भी। व्यवहार मेँ 'शून्य' का 
अर्थ है स्वभाव-शून्य ओर परमार्थ में 'शून्य' का अर्थं है प्रपञ्चशून्य'। 'स्वभावशून्य' 
का अर्थं है-स्व'-*भाव' अर्थात्‌ अपनी निजी स्वतन्तरसत्ता से “शून्य अर्थात्‌ “रहितः; 
स्वभावशन्य उसे कहते हैँ जिसकी अपनी स्वतन्त्र सत्ता न हो, जो परतन्त्र हो, जो किसी अन्य 
सत्ता के कारण “सत्‌ रूप. में प्रतीत होता हो। “सत्‌” “सत्ता, “स्वभाव, ` “आत्मा, ये शब्द 
त्रिकालाबाध अस्तित्व के सूचक है; ओर इनके विपरीत “असत्‌” , “असत्ता, अभाव" ओर 
"अलीक" ये शब्द "नितान्त असत्‌ के सूचक हैँ जो शशभुद्गवत्‌ है ओर जिसकी त्रिकाल में 
कभी प्रतीति" भी नहीं होती। संसार के सभी पदार्थ न “सत्‌, हैँ ओर न “असत्‌ हैँ अतः 
वे सदसदनिर्वचनीय' है मिथ्या है. प्रतीतिमात्र हैँ । संसार को “स्वभावशुन्य' कहने का यही 
अर्थ है कि संसार के समस्त पदार्थ अविद्याजन्य हैँ, बुद्धि-विकल्प-जन्य है, प्रतीत्यसमुत्पन 
है, परतन्त्र है सपेक्ष है सोपाधिक हैँ स्वतन्त्रसत्ताशून्य हैँ, अनात्म है सदसदनिर्वचनीय हैँ 
प्रातीतिक है मिथ्या है। किन्तु “स्वभावशुन्य' “स्वभाव कौ ओर संकेत करता है, स्वभावशुन्य 
स्वयं स्वभाव-सपेक्ष है क्योकि सपक्ष निरपेक्ष पर निर्भर है । यह स्वभाव" सदा सत्य, निर्विकीर्‌, 
निर्विकल्प, निरपेक्ष परम तत्त्व है, जौँ अविद्या, समस्त बुद्धि-विकल्प, कोरिर्यो, दुष्टर्यौ, विकार्‌, 
उपाधि, अपेक्षा आदि समस्त प्रपञ्च" शान्त हो जाता है, अतः इसे श्रपञ्च-शून्य' कहा गया 
है। यह निरपेक्ष, शान्त, शिव, प्रपञ्चोपशम परम तत्व निर्वाण है। प्रतीत्यसमुत्पाद 
सापक्षकारणकार्यवाद है; अतः पदार्थ अविद्या के कारणु, प्रतीत" होते है, वास्तव में उनकी 
उत्पत्ति नहीं होती; जो प्रतीत्यसमुत्पन है, वह वस्तुतः अनुत्पन है। संसार ओर निर्वाण, व्यवहार 

ओर परमार्थ का भेद भी अविद्याजन्य होने से व्यवहार तक सीमित है; परमार्थ अद्वैत है, वहाँ 
संसार ओर निर्वाण में कोई अन्तर नहीं है । निर्वाण रूपी निरपेक्ष परमार्थ ओर संसाररूपी व्यवहार 
दोनों ही "चतुष्कोरिविनिर्मक्त' ओर “अनिर्वचनीय हैँ किन्तु विभिन अर्थो में। परमार्थ बुद्धि 

की सारी कोरियों के ऊपर है; वह अतीन्द्रिय ओर बुद्धिविकल्पातीत है, अतः उसे 
 चतुष्कोरिविनिर्मक्त कहा जाता है; यहौँ "विनिर्मुक्त का अर्थं है "अतीत" “पारगामी'। संसार 
के पदार्थ बुद्धि-विकल्पजन्य है, अविद्या-प्रसूत हैँ, बुद्धि कौ प्रत्येक कोरि या दृष्टि एक-एक 
"मत' को जन्म देती है ओर इन सब मतो" मे अन्तर्विरोधों का आना अनिवार्य है क्योकि 
वुद्धि-विकल्प अनिवार्यतया अन्तर्विरोधग्रस्त होते हैँ । बुद्धि इन विरोधो को सुलज्ञाने का प्रयास 
करती है, किन्तु पक्ष ओर विपक्ष में दिये गये तर्क समान रूप से अन्तरविरोधग्रस्त होने के 
कारण बुद्धि निर्णय नहीं ले पाती। विरोधों का समाधान वुद्धि के ऊपर उठ कर निर्विकल्प 
प्रज्ञा के स्तर पर सम्भव हे। बुद्धि-कोरि वस्तु के स्वरूप को यथार्थं रूप मे प्रकाशित नहीं 
कर सकती; वह उसे विकृत रूप मे, अन्यथा रूप यें प्रतीत कराती है । अतः सांसारिक पदार्थो 
का वास्तविक रूप भी बुद्धि-कोरियों द्वारा अगम्य होने से "कोटिविनिर्मक्त' ही है। तत्त्व ओर 
संसार दोनों “अनिर्वचनीय' भी है, किन्तु विभिन अर्थो मे। तत्त्व अतीन्द्रिय ओर निर्विकल्प 
होने के कारण वाणी द्वारा ग्राह्य नहीं है; तत्व के विषय में वाणी के समस्त निर्वचन एकाङ्ग 
ओर अपूर्णं है; तत्त्व का निषेधात्मक निर्वचन होता है, किन्तु यह निर्वचन का निषेध ही हे। 
तत्त्व कौ अनिर्वचनीयता से तत्व की पारमार्थिक सत्यता सिद्ध होती है क्योकि तत्त्व-विषयक 
अनिर्वचनीयता बुद्धि कौ अपूर्णता ओर तत्त्व की स्वानुभूतिगम्यता को प्रकाशित करती हे। 
संसार न सत्‌ है ओर न असत्‌ है; अतः सदसदनिर्वचनीय है, अतः प्रातीतिक ओर मिथ्या हे। 
तत्त्व अनिर्वचनीय होने के कारण सत्य है ओर संसार अनिर्वचनीय होने के कारण मिथ्या 
है। अब माध्यमिक के "मध्यममार्ग' का निरूपण करें। बुद्ध ने अपनी 'सम्बोधि' को “मध्यमा 
प्रतिपद्‌" कौ संज्ञा दी है। इसका अर्थं है सत्‌ ओर असत्‌ आदि सभी न्दौ से ऊपर उठना, 
दवेतातीत होना। मध्यमा प्रतिपद्‌ या मध्यम मार्ग बुद्धि के दो दन्द, "अन्तो "दृष्टियों, "कोटियं, 
या "विकल्पों, के बीच कोई तृतीय विकल्प या दृष्टि नहीं है। माध्यमिक सम्प्रदाय मे, “शून्य 
के समान, 'मध्यम' पद का प्रयोग भी साधारण प्रचलित अर्थ में नहीं हुआ है। यँ "मध्यमः 
का अर्थं समस्त बुद्धि-विकल्पों का निषेध है। यह मार्ग सम्बोधिगम्य एवं स्वानुभूति-विषय 
है; यह छु कौ धार पर चलने के समान कठिन उपनिषद्‌-दशित "ुर्गमपथ' है (कठ ९, 
३, १४)। समाधिराजसूत्र में कहा गया है कि पण्डित पक्ष ओर विपक्ष दोनों अन्तो को पार 
करके मध्य में चिपक कर नहीं ठहर जाता, वह उसे भी पार कर जाता है।* नागार्जुन ने स्पष्ट 
कहा है कि जो प्रतीत्यसमुत्पाद्‌ है बही शून्यता है ओर वही मध्यमा प्रतिपद्‌ है ।* अविद्या-प्रसूत 
भवचक्र की दृष्टि से यह स्वभावशुन्य धर्मो की प्रतीति" है, व्यवहार है, सापेक्ष है, उपादान 


९. तस्मादुभे अन्त विवर्जयित्या मध्येऽपि स्थानं न करोति पण्डितः। पृ ३० 
२. यः प्रतीत्यसमुत्पादः शून्यतां तां प्रचक्ष्महे । 
सा प्रज्षप्तिरुपादाय प्रतिपत्‌ सैव मध्यमा।। पाध्यमिक-कारिका, २४, १८ 

या आसक्ति जन्य है; यही बोधि की दुष्टि से, उपादानरहित निरपेक्ष या वास्तविक सत्ता है, 
प्रपञ्चशुन्य एवं शिव परमार्थ है, निर्वाण है ।* वस्तुतः संसार ओर निर्वाण मे कोई अन्तर नहीं 
है।२ नागार्जुन ने अपने "माध्यमिककारिका' नामक ग्रन्थ के मंगलाचरण में बुद्ध कौ प्रपञ्चोपशम 
शिवस्वरूप प्रतीत्यसमुत्पाद के उपदेष्टा के रूप में वन्दना कौ हैर ओर ग्रन्थ के अन्तमें भी 
समस्त द्ष्टियों के प्रहाण हेतु सद्धर्म का उपदेश देने वाले परमकारुणिक बुद्ध को प्रणाम किया 
है। | 

उपर्युक्त विवेचन से स्पष्ट है कि हीनयान का बहुत्ववादी ओर वस्तुवादी 
'सन्तानसंघातवाद' महायान मेँ अद्रयवादी ओर आध्यात्मिक “निरपेक्ष तत्त्ववाद' मे, “दृष्टिवाद्‌! 
"दष्टिशून्यवाद' मे, 'क्षणिकधर्मवाद्‌' “धर्मतावाद में ओर "पुद्गलनैरात्म्य' के रूप मेँ आंशिक 
नैरात्म्यवाद्‌ 'पुद्गल' ओर धर्म" दोनों के पूर्णं नैरात्म्यवाद में परिणत हुआ। 


४. शून्यवाद का तकं ओर दर्शन 

शून्यवाद या माध्यमिक सम्प्रदाय का उदय हीनयान के दोषों को दूर करके वुद्धोपदिष्ट 
अद्रितवाद्‌ कौ पुनः प्रतिष्ठा करने के लिए हुआ। हीनयान ने प्रतीत्यसमुत्पाद्‌ को वास्तविक 
कारणकार्यवाद्‌ माना ओर उसके आधार पर सार्वभौम क्षणभङ्गवाद्‌ की तथा क्षणिक विज्ञानो 
ओर क्षणिक धर्मो के सन्तान एवं संघात की स्थापना कौ। माध्यमिक ने इसका प्रखर खण्डन 
किया। उसके अनुसार बुद्धि की कोटियो, दुष्टिर्यो, विकल्प तत्व के स्वरूप को प्रकाशित 
करने के स्थान पर उसे अन्यथारूप मेँ प्रतीत कराते हैँ । तत्व चतुष्कोटिविनिर्मुक्त है, अतः 
उसका साक्षात्कार अपरोक्षानुभूति से ही हो सकता है। वुद्धि कौ कोटियो के द्वारा प्रतिपादित 
सारे दार्शनिक मत अन्तर्विरोधों से ग्रस्त हँ । बुद्धि का स्वभाव ही अनिवार्यतया अन्तर्विरोधयुक्त 
है। ये विरोध वुद्धि के स्तर पर नहीं सुलञ्च सकते; इन्दे सुलञ्ञाने के लिए सविकल्प बुद्धि 
को निर्विकल्प प्रज्ञा के स्तर पर उठना होगा। दार्शनिक मतो का परस्पर संघर्षं एवं विरोध 
ज्ञान के दार्शनिक स्तर पर है। यह संघर्षं इन्दरियानुभव के सामान्य लोकन्यवहार के स्तर का 
नहीं है, ओर न यह वैज्ञानिक स्तर का है। लोकव्यवहार की भ्रान्तियाँ ओर दोष वैन्नानिक 
ज्ञान से दूर किये जा सकते हँ । यदि वैज्ञानिक सिद्धानतों में परस्पर विरोध हो, तो उन्हे इन्दरियानुभव 
द्वारा परीक्षण के आधार पर दुर किया जा सकता है। किन्तु दार्शनिक मत अतीन्दिय पदार्थो 
का विवेचन करते हैँ जिनका परीक्षण इन्दरियानुभव से नहीं किया जा सकता। ईश्वर, आत्मा, 


१. य आजवंजवीभाव उपादाय प्रतीत्य वा। 
सोऽप्रतीत्याऽनुपादाय निर्वाणमुपदिश्यते।। वही, २५. ९ 
२. न संसारस्य निर्वाणात्‌ किचिदस्ति विशेषणम्‌। वहीं २५, १९ 
३. यः प्रतीत्यसमुत्पादं प्रपञ्चोपशमं शिवम्‌ 
देशयामास सम्बुद्धस्तं वन्दे वदतां वरम्‌। वही, मंगलाचरण 
४. सर्वदुष्टिप्रहाणाय यः सद्धर्ममदेशयत्‌। 
अनुकम्पामुपादाय तं नमस्यामि गौतमम्‌।। वर्ही, २७, ३० 

प्रकृति आदि का अनुभव इन्दियप्रत्यक्ष से नहीं हो सकता। पुनश्च. दार्शनिक मतों का संघर्ष 
भोतिक पदार्थो का संघर्ष नहीं है। परस्पर विरुद्ध दार्शनिक मत पत्थरों या डण्डों के समान 
नहीं टकरते; किन्तु उनका प्रभाव मानवजीवन पर पडता है ओर परस्पर विरुद्ध दार्शनिक 
मतो के अनुयायी एक दूसरे पर पत्थर तथा उण्डे बरसा सकते हैँ ओर एक दूसरे को गोलियों 
से भून सकते हे । दार्शनिक मत-संघर्ष प्राकृतिक नियमों को भी प्रभावित नहीं करता। पृथ्वी 
कौ गुरुत्वाकर्षणशक्ति का नियम ऊपरी मंजिल से नीचे कदने वाले सभी व्यक्तियों पर लागू 
होता है; यह नहीं हो सकता कि एक दार्शनिक मत का अनुयायी ऊपर से कदने पर हवा 
मे अधर में ञ्जूलता रह जाए ओर केवल दूसरे मत का अनुयायी धड़ाम से नीचे गिरे। अतः 
दार्शनिक मतोँ का संघर्ष इन्द्रिय-ग्रत्यक्ष ओर वैज्ञानिक स्तरों के ऊपर दार्शनिक स्तर का संघर्ष 
है । जव तक बुद्धि अपने विकल्पों दवारा इन्द्ियार्थसन्निकर्षजन्य सम्बेदनों को सविकल्प ज्ञान 
के रूप में परिणत करती है ओर उनके आधार पर वैज्ञानिक नियम बनाती है तब तक बुद्धि 
लोकिक तथा वेञ्ञानिक स्तर पर कार्य करती है जो उसका अपना क्षत्र है, जहौँ उसका अखण्ड 
साम्राज्य है क्योकि यहो वह सत्य ओर यथार्थ व्यावहारिक ज्ञान को जन्म देती है। किसी 
भी प्रबुद्ध दार्शनिक ने या दार्शनिक सम्प्रदाय ने लोक-व्यवहार की प्रातीतिक सत्ता काया 
लोकिक ज्ञान की व्यावहारिक सत्यता का कभी निराकरण नहीं किया। इस निराकरण का 
प्रशन ही नहीं उठता क्योकि यह दार्शनिक क्षेत्र नहीं है। जब वुद्धि लोक-व्यवहार से ऊपर 
उठकर अतीन्द्रिय तत्त्व या तत्वों कौ मीमांसा करना प्रारम्भ करती है तथा अपनी कोरियों 
के जाल मेँ तत्त्व को आबद्ध करके उपस्थित करने का दम्भ भरती है, तब वह दार्शनिक 
स्तर पर कार्य करने लगती है ओर दार्शनिक मतो के संर्ष ओर विरोधो को जन्म देती है। 
बुद्ध के उपदेशों के मर्म को जानकर माध्यमिक सम्प्रदाय ने अपने प्रखर दरनद्रात्मक त्क से 
वद्धि- ग्राह्य पदार्थो को तात्विक सत्ता का निराकरण करके तत्त्व की स्वानुभूति-गम्यता को 
सड्ेतिक किया है। 

माध्यमिक का दरन्दात्मक तकं सभी दार्शनिक मतो का खण्डन करता है । प्रत्येक दार्शनिक 
मत तत्त्व का पूर्ण ओर सत्य विवेचन करने का दावा करता है जो दार्शनिक चिन्तन से ही 
खोखला सिद्ध होता है। वुद्धि कौ कोियँ नैसर्गिक रूप से अन्तरविरोधग्रस्त है अतः प्रत्येक 
मत में अन्तर्विरोध आना अनिवार्य है। बुद्धि पक्ष ओर विपक्ष दोनों की सिद्धि के लिए तुल्य 
बल युक्तियँ प्रस्तुत करती है ओर हम बुद्धि के आधार पर पक्ष या विपक्ष की सत्यता का 
निश्चय नहीं कर सकते। किन्तु माध्यमिक इस आधार पर किसी पक्ष का खण्डन नहीं करता 
कि उसका विपक्ष उसी के समान बलशाली है; वह अन्तर्विरोधग्रस्त होने के आधार पर पक्ष 
का खण्डन करता है ओर इसी आधार पर विपक्ष का भी खण्डन करता है। बुद्धिकल्पना-प्रसूत 
समस्त दाशनिक मत अपने ही अन्तर्विरोधों के कारण निराकृत हैँ। इसे ्रसङ्गापादन" कहते 
है। एक मत का निराकरण उसके विपक्षीमत का या अन्य किसी मत का स्वीकरण नहीं 
होता; ओर न ही किसी मत के निराकरण के लिए निराकर्ता का अपना कोई मत होना आवश्यक 
है। यह तो तब आवश्यक होता जब कोई अपने मत की सत्यता के आधार पर दूसरे मत 

को असत्य सिद्ध करता। माध्यमिक का कोई मत नहीं है, अतः उसके अपने तार्किक सिद्धान्त 
या नियम या तर्कपद्धति भी नहीं दै। वह प्रतिपक्षी दवारा स्वीकृत तर्क-नियम ओर तक॑-पद्धति 
द्वारा ही प्रतिपक्षी के मत में अन्तविरोध बताकर उसे निरस्त करता है । माध्यमिक का दरनद्ात्मक 
तर्क न तो वितण्डा है ओर न बौद्धिक व्यायाम, क्योकि वह तर्क करने के लिए तक नहीं 
करता। उसके तर्क का प्रयोजन आध्यात्मिक है; यह बताना है कि तत्त्व बुद्धि-गम्य नहीं है, 
अपितु स्वानुभूतिगम्य हे, अतः बोद्धिक वादविवाद कौ अपेक्षा आध्यात्मिक साधना द्वारा निरपेक्ष 
अद्वैत तत्त्व का साक्षात्कार करना जीवन का लक्ष्य होना चाहिए। बुद्धि का कत्र व्यवहार है। 
बुद्धि-ग्राहय पदार्थ को ^ततत्व' मान कर उससे चिपकना अविद्या है, आसक्ति है, भवचक्र मे 
फंसे रहना हे। 
माध्यमिक के अनुसार बुद्धि कौ कोटिया, जिन्हे दुष्ट, अन्त, विकल्प या कल्पना भी 
कहा जाता है, चार है जिनमें प्रथम दो मुख्य ओर अन्तिम दो गौण हैँ। प्रथम, "सत्‌" कौ कोटि 
है जो सत्व, भाव, विधान, नित्यता, द्रव्यता, अभेद, एकता ओर अपरिवर्तन कौ दृष्टि है। द्वितीय, 
'असत्‌' की कोरि है जो असत्त्व, अभाव, निषेध, अनित्यता, पर्याय, भेद, अनेकता ओर परिवर्तन 
की दृष्टि है। तृतीय कोरि प्रथम ओर द्वितीय कोटियो को मिलाने से बनती है; यह 'सदसत्‌' 
की कोटि दै जिसके अनुसार "सत्‌" ओर "असत्‌" दोनों सत्य हैँ । इस सदसत्‌-मिलन के भी 
दो रूप है । एक मिलन केवल संयोगात्मक है, जिसमें "सत्‌" ओर 'असत्‌' दोनों सत्य हैँ ओर 
समान रूप से सत्य है; दूसरा मिलन समन्वयात्मक है, जिसमें दोनों अपृथक्‌ रूप से समन्वित 
होते है, दोनों सत्य है, किन्तु समान रूप से नही, असत्‌" गौण है तथा "सत्‌' मुख्य है, असत्‌! 
सदा विशेषण बनकर "सत्‌" से अविभक्त रूप से जुड़ा रहता है। चतुर्थ कोटि प्रथम ओर द्वितीय 
कोियों के निषेध से बनती हे ओर इसका रूप “न सत्‌. न असत्‌, न उभय, न नोभय' है। 
यहो यह ध्यान में रखनां आवश्यक है कि यद्यपि माध्यमिक द्रन्दरात्मक तकं कौ "अनिर्वचनीयता' 
की शाब्दिक अभिव्यक्ति भी "न सत्‌, न असत्‌" इसी रूप में होती है, तथापि 'अनिर्वचनीयता' 
में ओर "चतुर्थ कोटि" में दिन-रात का अन्तर है। अनिर्वचनीयता' स्वयं मे कोई “कोरि' नही 
है अपितु सब कोटियो का निषेध है; ओर यह निषेध वुद्धि कौ शक्ति-परीक्षा के नाद बुद्धि 
कौ सीमा के ज्ञान से प्रवर्तित होता है। इसके विपरीत "चतुर्थ कोरि बुद्धि कौ एक कोटिः 
है ओर सबसे निकृष्ट कोटि है जो वितण्डा ओर अज्ञान कौ दृष्टि से अकारण निषेध करती 
है; यह अज्ञानवाद, अज्ञेयवाद्‌, संशयवाद्‌, वितण्डावाद कौ दृष्टि है। माध्यमिक प्रत्येक कोटि 
मे अन्तर्विरोध दिखाकर उसका निषेध करता है । यह निषेध उच्च स्तर का है क्योकि यह 
` वुद्धि के सामर्थ्य परीक्षण के बाद उसकी सीमा के ज्ञान से उत्पन्न होता है। नागार्जुन ओर 
चन्द्रकी ने सांख्य ओर प्राचीन वेदान्त को प्रथम कोटि के उदाहरण के रूप में माना है। 
हीनयान दर्शन द्वितीय कोटि का उदाहरण है । जैन दर्शन तृतीय कोटि का उदाहरण ह । चार्वाक 
मत ओर दीघनिकाय के सामञ्जफलसुत्त मेँ वणित सञ्जय वेलद्विपुत्त का मत (अज्ञानवाद) 
चतुर्थं कोटि का उदाहरण है। 
आचार्य नागार्जुन कौ 'मूलमाध्यमिक कारिका" ओर उस पर चन्द्रकौतिं को "प्रसन्नपदा 

वृत्ति" माध्यमिक दर्शन के स्वरूप को सही रूप में प्रकाशित करती है । नागार्जुन ओर चन्द्रंकीरति 
के दन्द्रात्मक तकं के तीत्र प्रहारो के आगे सारे बुद्धि-ग्राह्य पदार्थ अपनी धज्जियां उड़ते हए 
खण्ड-खण्ड होकर ढह जाते हैँ । उनकौ नितान्त सूक्ष्म तर्कपद्धति के आगे बुद्धि की समस्त : 
धारणाय तथा जगत्‌ के सम्पूर्णं पदार्थ स्वभावशून्य ओर मिथ्या प्रतीत होते हैँ । नागार्जुन अपने 
ग्रन्थ के मंगलाचरण में ही अपने प्रसिद्ध “अष्ट निषेध, प्रस्तुत कर देते है (पारमार्थिक दृष्टि " 
से) (९) न निरोध है, (२) न उत्पत्ति, (३) न अनित्य है, (४) न नित्य, ५) न एक रै, (६) 
न अनेक, (७) न आना है, (८) न जाना है।* यह माध्यमिक का प्रसिद्ध (अजातिवादः है। 
इसके अगले पद्य में वे प्रपञ्चोपशम ओर शिव प्रतीत्यसमुत्पाद के उपदेष्टा भगवान्‌ बुद्ध 
की वन्दना करते हैँ।* अपने मङ्गलाचरण के दोनों श्लोकों में ही नागार्जुन प्रतीत्यसमुत्पाद के 
पारमार्थिक ओर व्यावहारिक दोनों रूपो को प्रकट कर देते हैँ। पारमार्थिक रूप मे प्रतीत्यसमुत्पाद 
आठ निषेधात्मक विशेषणो से विशिष्ट अजातिवाद्‌ है जौँ समस्त प्रपञ्चों का उपशम हो 
जाता हेै। यहाँ न उत्पाद है न निरोध; न नित्य (शाश्वत) है न अनित्य (उच्छेद); न एक है 
न अनेकः; न आगमन है न निर्गमन; ये आगो ही प्रपञ्च के अन्तर्गत आते हैँ जिनका पारमार्थिक 
प्रतीत्यसमुत्पाद में विलय हो जाता है। किन्तु पारमार्थिक प्रतीत्यसमुत्पाद प्रपञ्चनिषेध मात्र 
नहीं है; वह प्रपञ्च-शून्य "तत्त्व' है, वह *शिव' है, वह अखण्ड आनन्दरूप निर्वाण हे। 
प्रतीत्यसमुत्पाद वास्तविक कारणकार्यवाद नहीं है क्योकि प्रतीत्यसमुत्पाद परमार्थतः अनुत्पाद 
है।२ यहौँ संवति, व्यवहार. प्रतीति, अविद्या ओर उपादान आदि प्रपञ्च का सर्वथा विलय है। 
प्रतीत्यसमुत्पाद्‌ का व्यावहारिक रूप अविद्याजन्य जन्म-मरणचक्र है; उत्पाद्‌-निरोध आदि 
प्रपञ्च है। किन्तु यह कारण-कार्य-भाव सापेक्ष है, बुद्धि-विकल्पजन्य है, अविद्या-प्रसूत है, 
अतः इसकौ सत्यता प्रातीतिक या व्यावहारिक है। परमार्थ निरपेक्ष अद्वैत तत्त्व है। 
कारण-कार्यवाद बुद्धि का केन्द्रीय सिद्धान्त है। यह इन्द्ियानुभवनिरपेक्ष है ओर बुद्धि 
के कषतर में इसकी सत्ता सार्वभौम स्वीकार कौ जाती है । अतः नागार्जुन ने अजातिवाद के उदघोष 
से सर्वप्रथम तात्विक कारण-कार्यवाद्‌ के खण्डन से ही ग्रन्थारम्भ किया है कोई भी 
पदार्थं कभी, कहीं ओर कथमपि उत्पन नहीं हो सकता; कोई पदार्थ न अपने आप (स्वतः) 
उत्पन हो सकता है, न दूसरे के कारण (परतः), न अपने ओर दूसरे दोनों के कारण (द्वाभ्याम्‌), 
ओर न बिना कारण (अहेतुः) उत्पन हो सकता है।* कोई पदार्थ “स्वतः' उत्पनन नहीं हो 
सकता। स्वतः उत्पन होने का अर्थ है कि कार्य उत्पत्ति-पूर्व ही कारण में विद्यमान है 


९. अनिरोधमनुत्पादमनुच्छेदमशाश्वतम्‌। 
अनेकार्थमनानार्थमनागममनिर्गमम्‌।। मा. कारिका, मङ्गलाचरण 
२. यः प्रतीत्यसमुत्पाद्‌ प्रपञ्चोपशमं शिवम्‌। 
देशयामास सम्बुद्धस्तं वन्दे वदतां वरम्‌। वही। 
३. प्रतीत्य यत्‌ समुत्पन्नं नोत्पन्नं परमार्थतः। 
४. न स्वतो नापि परतो न द्वाभ्यां नाप्यहेतुतः। 
उत्पन्ना जातु विद्यन्ते भावाः क्वचन केचन।। मा. कारिका, १, ९ 

(सत्कार्यवाद); ओर यदि कार्य अपने कारण में पहले ही स्थित है तो वह कार्य पटले ही 
एक “उत्पनन' ओर "विद्यमान" पदार्थ है जिसकी पुनरुत्पत्ति मानना व्यर्थ है। कोई पदार्थ "परतः" 
भी उत्पन नहीं हो सकता। परतः उत्पाद का अर्थ है कि कार्य अपने कारण मेँ उत्पत्ति के 
पूर्व विद्यमान नहीं रहता; कार्य एक नवीन सृष्टि हे ओर उत्पत्ति से ही उसकी सत्ता आरम्भ 
होती है। यदि कार्य उत्पत्ति के पूर्वं असत्‌" है (असत्कार्यवाद) तो वह वन्ध्यापुत्र ओर शशमृ्ख 
के समान “असत्‌' हो जायेगा ओर तब वह कदापि उत्पन नहीं हो सकता। “स्वतः ओर परतः! 
उत्पाद मानना युक्तिविरुद्ध है क्योकि प्रकाश ओर अन्धकार के समान दो परस्पर विरुद्ध धर्म 
एक साथ एक स्थान में नहीं रह सकते। 'अहेतुक उत्पाद' असम्भव है क्योकि प्रत्येक कार्य 
का कोई कारण अवश्य होना चाहिए। सत्कार्यवाद के अनुसार कारण ओर कार्य मेँ अभेद 
है क्योकि कारण ही कार्य के रूप में अभिव्यक्त होता है। यदि कार्य “सत्‌' है तो उत्पत्ति 
व्यर्थ है! फिर तो दुध में दही का स्वाद आना चाहिए. ओर पिद के लेदि में घडे कौ तरह 
पानी ठहरना चाहिए। पुनश्च, कारण ओर कार्य अभिन्न हैँ तो कारण कार्य के रूप मेँ स्वयं 
को ही बार-बार उत्पन करता रहता है। इससे कोई लाभ नहीं है । पुनश्च, कारण से सभी 
कार्य एक साथ (युगपत्‌) उत्पन होने चाहिये, क्रमशः नहीं। ओर फिर संसार में कार्यो का 
भेद या वैचित्र्य भी नहीं रहेगा। इसी प्रकार असत्कार्यवाद मेँ भी अनेक दोष हँ । यदि कारण 
ओर कार्य नितान्त भिन है तो कोई भी कारण किसी भी कार्य को उत्पन कर सकेगा; फिर 
तो पानी से दही जमेगा ओर रेत से तेल निकलेगा। पुनः यदि कार्य "असत्‌" है तो कोई कारण 
असत्‌" को उत्पनन नहीं कर सकता, तब कार्योत्पाद असम्भव होगा। सदसत्कार्यवाद में 
सत्कार्यवाद ओर असत्कार्यवाद दोनों के दोष मिलेगे। अहेतुक उत्पाद तो कारणकार्यभाव का 
ही निषेध है। अतः "जाति' या उत्पत्ति असम्भव है। ओर उत्पत्ति के अभाव में निरोध भी 
असम्भव है। | 
उत्पाद ओर निरोध के समान, नित्य ओर अनित्य, एक ओर अनेक, अभेद ओर भेद, 
द्रव्य ओर पर्याय, कर्ता ओर कर्म, स्थिति ओर गति, देश ओर काल, परिवर्तन ओर अपरिवर्तन, 
पुद्गल ओर स्कन्ध, दुःख ओर दुःखनिरोध तथा दुःखनिरोधमार्ग, बन्धन ओर मोक्ष संसार ओर 
निर्वाण, संवृत्ति ओर परमार्थं ये सब बुद्धि-ग्राह्य धर्मो के रूप मे सपक्ष, स्वभावशून्य ओर 
प्रतीतिमात्र हैँ। अतीन्दिय, निर्विकल्प ओर अनिर्वचनीय तत्तव का केवल साक्षात्‌ अनुभव हो 
सकता हे, बौद्धिक ज्ञान ओर निर्वचन नहीं। 
नागार्जुन का कथन है कि भगवान्‌ बुद्ध ने दो प्रकार से सत्य का निरूपण किया है, 

एक तो लोकसंवृति सत्य ओर दूसरा परमार्थ सत्य। जो इस विभाग को नहीं जानते वे 
भगवान्‌ बुद्ध के गम्भीर दर्शन का तात्पर्य कदापि नहीं समञ् सकते।* संवृति अज्ञान है जो 
आवरण ओर विक्षेप दोनों हैः यह तत्व के वास्तविक रूप को आवृत कर देती है एवं उसकी 


१. द्वे सत्ये समुपाश्रित्य बुद्धानां धर्मदेशना। 
लोकसंवृतिसत्यं च सत्यं च परमार्थतः।। 
येऽनयोर्न विजानन्ति विभागं सत्ययोर्योः। 
ते तत्त्वं न विजानन्ति गम्भीरं बुद्धशासने।। मा. कारिका, २४, ८-९ 


क 

अन्यथा प्रतीति कराती है।* संवृति सपक्ष कारणकार्यभाव है ।२ संवृति प्रज्ञप्ति है, संकेत है, 
लोक-व्यवहार है।* संवृति बुद्धि-विकल्पों द्वारा कार्य करती है, अतः बुद्धि को ही संवृति कहा 
जाता है।* बुद्धि-विकल्प ही स्वयं अविद्या कारूप ले लेता है।^ स्पष्ट है कि माध्यमिक 
का संवृतति ओर परमार्थ का विभाग अद्वैत वेदान्त के व्यवहार ओर परमार्थ के विभाग के समान 
है। चनद्रकौरति ने संवृति को लोकसंवृति ओर मिथ्यासंवृति में विभक्त किया है ।९ लोकसंवृति 
वेदान्त का व्यवहार है ओर मिथ्यासंवृति वेदान्त के प्रतिभास के समान है। संवृति मूलाविद्या 
है, व्यक्तिगत अविद्या नहीं । अतः इसका निरोध निर्विकल्प प्रज्ञा द्वारा सम्भव हे, बौद्धिक ज्ञान 
द्वारा नहीं क्योकि यह स्वयं बुद्धि-विकल्प रूप है। ये बुद्धिविकल्प इन्दरियानुभव-निरपेक्ष हे। 
संवृति आवरण ओर विक्षेप दोनों है; वह तत्त्व को आवृत करके उसका अन्यथा ज्ञान कराती 
हे। संवृति ज्ञाता ओर ज्ञेय दोनों पर आवरण डालती है। पुद्गल या जीवात्मा पर आवरण 
क्लेशावरण' कहलाता है। क्योकि यह अहंकार-ममकार को जन्म देकर विविध क्लेशो को 
उत्पन्न करता हेै। पदार्थो या धर्मो पर आवरण ज्ञेयावरण' कहलाता है जिसके कारण हम 
(ज्ञेय पदार्थ' का वास्तविक रूप न देख कर प्रपञ्च-रूप देखते हैँ । प्रपञ्च सापेक्ष ओर 
स्वभावशन्य है, किन्तु नितान्त असत्‌ नहीं है; उसकी व्यावहारिक सत्ता अक्षुण्ण हे। वैसे संवृति ` 
ओर परमार्थ का भेद भी सांवृत है, तात््विक नहीं है। संवृति ओर परमार्थ "दो' सत्य नहीं हैँ। 
सत्य केवल परमार्थं है । संवृति को लोक-व्यवहार के लिए 'सत्य' मान लिया जाता है, वस्तुतः 
वह सत्य नहीं है । किन्तु संवृति का बाध परमार्थं का साक्षात्कार होने पर ही सम्भव है। इससे 
कुमारिल का यह आक्षेप, कि संवृति यदि सत्य है तो संवृति नहीं हो सकती ओर यदि मृषा 
है तो सत्य नहीं हो सकती, बलहीन हो जाता है ।७ 

आचार्य नागार्जुन का कथन है कि प्रतिपक्षी माध्यमिक पर "नास्तिकः होने का एवं 
(सर्वनिषेधवादी' होने का मिथ्या आरोप लगते हैँ । इन लोगों को “शुन्यता' शब्द का सही 
अर्थ भी ज्ञात नही, उसके महत्व की तो बात ही क्या! शून्यता का अर्थ नितान्त असत्‌ या 
सर्वनिषेध नहीं है। उसका अर्थ है प्रतीत्यसमुत्पाद, जो सापेक्ष रूप मे, अविद्याजन्य 
कारणकार्यभाव के रूप मे, संसार-चक्र है जो स्वभावशुन्य अर मिथ्या है, किन्तु व्यवहार में 


१. समन्ताद्‌ आवरणं संवृतिः अज्ञानम्‌। मा. कारिकावृत्ति, पु ४९२ 
मोहः स्वभावावरणाद्धि संवृतिः सत्यं तया ख्याति यदेव कृत्रिमम्‌। मध्यमकावतार्‌ ६, २९ 
अभूतं ख्यापयत्यर्थं भूतमावृत्य वरतति।--बोधिचर्यावतारपञ्जिका में उद्धृत, पु, ३५२ 
तत्वाप्रतिपत्तिर्मिथ्याप्रतिपत्तिरक्तानम्‌ अविद्येति।-- वहीं 
परस्परसम्भवनं वा संवृतिः। मा. कारिकावृ्ति, पु० ४९२ 
अथवा संवृतिः सङ्केतो लोकन्यवहारः। वही 
बुद्धिः संवृतिरुच्यते। बोधिचर्यावतार, ९, २ 
विकल्पः स्वयमेवायमविद्यारूपतां गतः। बोधिचर्यावतारपञ्जिका, पु, ३६६ 
मध्यमकावतार्‌, ६, २५ 
. संवृतेरन तु सत्यत्वं सत्यभेदः कुतोन्वयम्‌। 
सत्या चेत्‌ संवृतिः केयं मृषा चेत्‌ सत्यता कथम्‌ ?1। श्लोकवा्तिक ६, ७ 

सत्य है, संवृति सत्य है, ओर यही प्रतीत्यसमुत्पाद्‌, निरपेक्ष रूप मे, अप्रतीत्य ओर अनुपादान 
के रूप मे, निर्वाण है, प्रपञ्चशुन्य ओर शिव अद्वैत तत्त्व है।' ये लोग शून्यता पर जो आरोप 
लगाते हैँ वे सब व्यर्थं ओर असिद्ध है, क्योकि शुन्यता में दोष का कोई प्रसङ्ग ही नहीं आ 
सकता।२ प्रपञ्चशून्य तततव गुणदोषातीत है; स्वभावशून्य जगत्‌ कौ सापेक्ष सत्ता शून्यता" के 
कारण है, अन्यथा जगत्‌ नितान्त असत्‌ हो जायेगा। हमारे प्रतिपक्षी जगत्‌ कौ "तात्विक सत्ता! 
बचाने के चक्कर में उसकी "व्यावहारिक सत्ता" भी खो बैठते हँ! अतः हम नर्ही, वे ही लोग 
“नास्तिक' रँ । यदि संसार "अशून्य" है तो वह सत्‌" है। तब उसकी त्रिकालानाध स्वतन्त्र सत्ता 
होनी चाहिये। तब वह प्रतीत्यसमुत्पन ओर सापेक्ष नहीं होना चाहिये। ओर तब उत्पाद तथा 
निरोध, दुःख-समुदय तथा दुःख-निरोध, संसार ओर निर्वाण, अनित्य ओर नित्य आदि सब 
वुद्धि-विकल्प असम्भव होंगे क्योकि सत्‌" विकल्पातीत ओर अद्वैत है। पुनश्च, यदि संसार 
प्रतिपक्षी के अर्थ में शुन्य' है तो “नितान्त असत्‌" हो जायेगा, तन वह शशृद्ग ओर वन्ध्यापुत्र 
के समान होगा। ओर तब उत्पाद तथा निरोध], दुःखसमुदय तथा दुःखनिरोध, संसार तथा निर्वाण, 
आर्यसत्य, धर्म, संघ ओर बुद्ध भी असम्भव होगे।२ अतः संसार को "सत्‌" या असत्‌" मानने 
पर ही ये दोष अते हैँ। हम संसार को “सदसदनिर्वचनीय' या सपक्ष मानते है । संवृति ओर 
परमार्थ के सांवृत भेद को मानकर ही संसार के समस्त पदार्थो की सापेक्ष तथा व्यावहारिक 
सत्ता सिद्ध कौ जा सकती है।* वस्तुवादी संसार की तात्विक सत्ता बचाने के प्रयास में उसकी 
व्यावहारिक सत्ता से भी हाथ धो बैठते है; ओर असद्वादी नास्तिको के पास आत्मघाती 
सर्वनिषेधवाद के अतिरिक्त कुछ नहीं बचता। 

जो लोग शून्यता का अर्थ असत्‌" या नास्तित्व' रूपी कोटि लेते है या उसे "सत्‌" मान 
कर उसके “अस्तित्व' का प्रतिपादन करते हैँ या उसे "नास्तित्व' मान कर भी उसमें 
भावाभिनिवेश रख कर ^नास्तित्व' के “अस्तित्व' का प्रतिपादन करते है वे सब बुद्धि की 
कोटियो के जाल मेँ फंसे हैँ ओर शुन्यता का अर्थ नहीं जानते। भगवान्‌ बुद्ध ने शून्यता को 
सन बुद्धि-विकल्पों का, ग्राहो का, कोटियं का, अन्तो का! दृष्टियों का निषेध नताया हे । शून्यता 
दृष्टि -शूःयता' है; अन यदि कोई इस 'दृष्टि-शून्यता' मे भावाभिनिवेश रख कर इसे 


१. मा. कारिका, २४, १८; २५, ९; देखिये पीछे पु० ७५-७६ 
२. शुन्यतायामधिलयं यं पुनः करुते भवान्‌। 
दोषप्रसद्गो नास्माकं स शून्ये नोपपद्यते।। मा. कारिका, २४, १३ 
३. यद्यशून्यमिदं सर्वमुदयो नास्ति न व्ययः। वही, २५. २ 
यदि शून्यमिदं सर्वमुदयो नास्ति न व्ययः। वही, २४, १ 
शून्यतां फलसद्भावमधर्म धर्ममेव च। 
सर्वसंव्यवहारांश्च लौकिकान्‌ प्रतिबाधसे।। वही, २४, ६ 
यत्‌ प्रतीत्यसमुत्पादशून्यतां प्रतिबाधसे।। वही, २४, ३६ 
४. सर्वं च युज्यते तस्य शून्यता यस्य युज्यते। 
सर्वं न युज्यते तस्य शुन्यं यस्य न युज्यते।। वही, २४, १४ 

'शून्यता-दृष्टि" समञ्च ले तो उसे बुद्ध ने 'नष्ट-प्रणष्ट' ओर 'असाध्य' कहा है ।' जब संसार 
की वास्तविक सत्ता नहीं है तो उसकी प्रतीति ओर निरोध रज्जुसर्पवत्‌ हे।* यदि कोई दुकानदार 
किसी ग्राहक से कहे कि “भैं तुम्हे कुछ नहीं दुगा इस पर वह ग्राहक कहे, 'अच्छा, तुम 
मुञ्चे यह “कुछ नहीं" ही दे दो", तो उस मूर्ख ग्राहक को केसे समञ्ञाया जाय ?° रललकूटसूत 
मे बुद्ध-वचन है--शन्यता धर्मो को शून्य नहीं बनाती; धर्म स्वयं ही शून्य है।* इसी सूत्र 
में आगे कहा गया है--हे काश्यप ! शून्यता मे भावाभिनिवेश रखने वालों को मेँ नष्ट-प्रणष्ट 
कहता हूं। शून्यता सब दुष्टियों का निःसरण है। किन्तु जो शून्यता को ही दुष्टि के रूप में 
ग्रहण करता है उसे मेँ अचिकित्स्य कहता हूँ। जिस प्रकार किसी कोष्ठ-बद्धता के रोगी को 
कोई वैद्य अत्युग्र रेचक दे ओर वह ओषध उसं रोगी के उद्र-गत दोषों को बाहर निकाल 
फेके, किन्तु स्वयं बाहर न निकले ओर कोष्ठ में रह कर ही उत्पात मचाती रहे, तो क्या 
वह रोगी ग्लानि-मुक्त माना जायेगा ?^ नागार्जुन का कथन है कि शून्यता का कोटि के रूप 
में अन्यथाग्रहण उतना ही विनाशकारी है जितना किसी विषैले सर्प को असावधानी से पकड्ना 
या पठित मूर्ख होना या तन्त्र-साधना में भ्रष्ट होना।९ नीम हकीम खतरे जान। शून्यता कोई 
'खाला का घर' या हंसी खेल नहीं है, यह काले का खिलाना है, दुधारी तलवार है, निशित 
ओर दुरत्यय ्षुरधारा' है। इसका अन्यथाग्रहण विनाश है ओर इसका सत्सेवन अमृतरूप 
निर्वाण है। 

निर्वाण चतुष्कोटिविनिर्मुक्त है। यदि निर्वाण को भावरूप माना जाये तो अन्य भावं 
के समान वह भी जन्ममरणशील ओर संस्कृत धर्म बन जायेगा। यदि उसे अभावरूप माना 
जाये तो उसकी स्वतन्त्र सत्ता नहीं होगी। ओर फिर, अभाव भावसापेक्ष होता है; अतः यदि 
निर्वाण अभाव हो तो वह सापेक्ष धर्म हो जायेगा। पुनश्च, निर्वाण को भावाभावरूप मानना 
असद्धत है क्योकि प्रकाश. ओर अन्धकार के समान भाव ओर अभाव एक साथ नहीं रह 
सकते। यदि निर्वाण को भावाभावभिनन माना जाये तो निर्वाण का ज्ञान ही नहीं हो सकता। 
निर्वाण निरपेक्ष अद्वैत तत्त्व है। निर्वाण को “सर्वदृष्टिप्रहाण' माना गया है। चन्द्रकीर्ति ने उसे 


१. शून्यता सर्वदुष्टीनां प्रोक्ता निःसरणं चिगैः। 
येवां तु शू्यतादुष्टस्तानसाध्यान्‌ बभाषिरे।। वही, १३, ८ 

२. वस्तुकचिन्तायां तु संसार एव नास्ति। तत्‌ कुतोऽस्य परिचयः रज्जूुरगपरिक्षयवत्‌। 
--मा. कारिकावृत्ति, प° २२० 

३. यो न किंचिदपि ते पण्यं दास्यामीत्युक्तः स चेद्‌ देहि भोस्तदेव महयं नर्किचिन्‌ नाम पण्यमिति ब्रूयात्‌ स केनोपायेन 
शक्यः पण्याभावं ग्राहयितुम्‌ ?-- वहीं 

४. न शून्यतया धर्मान्‌ शून्यान्‌ करोति, अपितु धर्मा एव शन्याः। 
-- मा. कारिकावृत्ति, पृ २४८ पर उद्धूत। 

५. वहीं। 

६. विनाशयति दृष्टा शून्यता मन्दमेधसम्‌। 
सर्पो यथा दुर्गृहीतो विद्या वा दुष्प्रसाधिता।। मा. कारिका, २४, ११ 

७. वही, २५, ५-१६ 

“निरवशेषकल्पनाक्षयरूप' कहा रै ।‹ वह प्रपञ्चोपशम ओर शिव है; स्वानुभूतिगम्य है । निर्वाण 
ही शून्यता है, यही सब धर्मो कौ धर्मता है । जो प्रतीति ओर उपादान कौ दृष्टि से आवागमनरूपी 
संसार है, वही अप्रतीत्य ओर अनुपादान कौ दृष्टि से निर्वाण है । संसार ओर निर्वाण में रज्चमात्र 
भी अन्तर नहीं है। निरपेक्ष तत्त्व का निरूपण निषेधात्मक पदों से; उपनिषद्‌ कौ नेति नेति! 
के समान, किया जाना है, किन्तु इससे तत्त्व के निर्वचन का ही निषेध होता हे, स्वयं तत्तव 
का नहीं। परमार्थ मोन हे। तथापि बुद्धि कौ दृष्टि से व्यवहार में अनिर्वचनीय तत्त्व का 
भावात्मक निरूपण भी आवश्यक होता है । इसीलिए नागार्जुन ने ्रपञ्चोपशम' पद के साथ 
'शिव' पद भी जोड़ा है। ओर नागार्जुन ने निर्वाण या शून्यता के लिए ^तत्त्व' पद्‌ का प्रयोग 
भी किया है ओर उसका लक्षण भी दिया है-- जो अपरोक्षानुभूति द्वारा ही साक्षात्‌ किया जा 
सकता है (अपगप्रत्ययम्‌); जहौ बुद्धि की सारी कोरि, कल्पनायं, धारणाय सन्तुष्ट होकर 
शान्त हो जाती है (शान्तम्‌); जो सम्पूर्ण प्रपञ्च से शून्य है (प्रपञ्चैरप्रपञ्चितम्‌); जो अतीन्द्रिय 
ओर बुद्धिविकल्पातीत है (निर्विकल्पम्‌) जहाँ द्वैत ओर बहुत्व (नानात्व) विलीन हो जायें वह 
अद्रैतानुभव (अनानार्थम्‌) ही "तत्व" है; यही तत्त्व का लक्षण है ।२ तत्व प्रपञ्चशून्य, अद्वैत 
ओर शिव है। जीवन्मुक्त आर्य निर्वाण के अखण्ड आनन्द में मग्न रह कर मौन रहते है ।* 
किन्तु व्यवहार को ठुकरा देने पर परमार्थ की प्राप्ति नहीं हो सकती। व्यवहार कौ सीटी द्वारा 
ही परमार्थ-प्रासाद्‌ पर पहुंचा जा सकता है । व्यवहारयान द्वारा ही परमार्थ-तर पर जाया जा 
सकता है । जिस प्रकार सलिलार्थी को पात्र की आवश्यकता होती है उसी प्रकार निर्वाण कौ 
प्राप्ति के लिए पहले संवृति के सहारे की आवश्यकता पडती है ।“ व्यवहार के विना परमार्थ 
का उपदेश नहीं दिया जा सकता, ओर बिना परमार्थं को जाने निर्वाणप्राप्ति असम्भव है ।९ 
संवृति उपाय या साधन है; तत्त्व उपेय या साध्य है । यही संवृति का महत्त्व है ।* निर्वाणप्राप्ि 
के उपाय के रूप मेँ साधना में प्रवृत करने के लिए परमार्थ का उपदेश दिया जाता है। वैसे 
तो परमार्थं तक बुद्धि ओर वाणी की गति नहीं है; अनिर्वचनीय का निर्वचन ओर अनक्षर 


१. निरवशेषकल्पनाक्षयरूपमेव निर्वाणम्‌। मा. कारिकावृत्ति। 
२. मा. कारिका, २५, ९; २५, १९; देखिये पीछे पु ७५-७६ 
निर्वाणस्य च या कोटिः कोटिः संसरणस्य च। 
न तयोरन्तरं किंचित्‌ सुसूक्ष्ममपि विद्यते।। व्ही, २५, २० 
शुन्यतैव धर्माणां धर्मता। 
अनुत्पत्नाऽनिरुद्धा हि निर्वाणमिव धर्मता।। वहीं, १८, ७ 
३. अपरप्रत्ययं शान्तं प्रपञ्चैरप्रपञ्चितम्‌। 
निर्विकल्पमनानार्थमेतत्‌ तत्त्वस्य लक्षणम्‌।। वहीं १८, ९ 
४. परमार्थो ह्यार्याणां तृरष्णीभावः। मा. कारिकावत्ति, पृ, ५७ 
५. तस्मान्‌ निर्वाणाधिगमोपायत्वाद्‌ अवश्यमेव यथावस्थिता संवृतिरादावेवाभ्युपेया भाजनमिव सलिलार्धिनेति। 
वहीं पृ० ४९२ 
६. व्यवहारमनाश्रित्य परमार्थो न देश्यते। परमार्थमनागम्य निर्वाणं नाधिगम्यते।। २४, १० 
७. उपायभूतं व्यवहारसत्यमुपेयभूतं परमार्थसत्यम्‌। बोधिचर्यावतारपञ्जिका पृ ३७२ पर उद्धृत 

का अक्षरोपदेश पूर्णतया सम्भव नहीं है, तथापि परमार्थ-प्राप्ति के लिए सम्यक्सम्बुद्ध 
व्यवहारदशा में उपदेश देते हैँ। समारोप से या उपचार से, व्यवहार मे, तत्त्व का उपदेश ओर 
श्रवण-मनन होता है।* जिस प्रकार किसी म्लेच्छ को समञ्ाने के लिए उसी की भाषा का 
प्रयोग करना पडता है, उसी प्रकार लोक को तत््वोपदेश देने के लिए लौकिक व्यवहार का 
ही आश्रय लेना पडता है।२ 

प्रतिपक्षी का आक्षेप है कि जगत्‌ के सम्पूर्णं धर्मो को असत्‌ कहने वाली शून्यता 
` स्वयं असत्य दै क्योकि शून्यता कौ सिद्धि मे कोई प्रमाण नहीं है ओर यदि है तो माध्यमिक 
को कम से कम अपने प्रमाणों को तो सत्य मानना पडेगा तथा इससे उसकी प्रतिज्ञा नष्ट 
हो जायेगी। नागार्जुन का उत्तर है कि जगत्‌ के सम्पूर्ण धर्मो को मिथ्या कहने वाली शन्यता 
सत्य है क्योकि वुद्धि ओर बाणी का मिथ्यात्व शून्यता को मिथ्या नहीं कर सकता। शून्यता 
का अर्थं 'असत्‌' नहीं है अपितु प्रतीत्यसमुत्पाद्‌ है। हमारे प्रमाण हमारी प्रतिज्ञा को नष्ट नहीं 
करते। हम यह नहीं कहते कि “हमारा वचन तो सत्य है ओर शेष सब मिथ्या है।' यदि हम 
एेसा कहते तो हम पर किये गये आक्षेप सत्य होते। हम कहते हैँ कि वाणी ओर बुद्धि के 
सब धर्म मिथ्या हे । यह कथन भी हमारी प्रतिज्ञा नहीं है। हम तो प्रतिपक्षी के कथन को 
कि "सब धर्म सत्य हैँ", उसी के प्रमाणो ओर तर्को से अन्तर्विरुद्ध ओर मिथ्या सिद्ध करते 
है। परमार्थतः हमारी कोई प्रतिज्ञा नहीं है ओर न कोई प्रमाण है। यह कथन भी कि शून्यवादी 
प्रत्येक वस्तु का प्रतिषेध करता है", प्रतिपक्षी द्वारा हम पर लगाया गया मिथ्या आरोप हे। 
वस्तुतः हम किसी का प्रतिषेध नहीं करते ओर न कोई प्रतिषध्य वस्तु है क्योकि तत्त्व 
विधिनिषेधातीत रहै ।२ 

प्रतिपक्षी पुनः आक्षेप करता है कि जब सब मत असिद्ध है तो स्वयं यह मत भी, मत 
होने के कारण, असिद्ध हे। चन्द्रकतिं का उत्तर है कि यह आक्षेप उन पर लागृ होता है 
जो तक या अनुमान कौ स्वतन्त्र सत्ता स्वीकार करते हों। हमारी न तो कोई अपनी प्रतिन्ना 
है ओर न कोई प्रमाण। हम तो, व्यवहार के स्तर पर. प्रतिपक्षी द्वारा स्वीकत प्रमाण ओर 
तक-पद्धति से ही प्रतिपक्षी के मत में अन्तर्विरोध दिखा कर उसे असिद्ध बताते है। हमारे 
तकं का फल केवल पर-प्रतिस्ला-निषेध है;* ओर यह तर्क भी हमारा अपना नहीं है, यह 
प्रतिपक्षी द्वारा स्वीकृत तकं है ओर इसी तक से उसकी प्रतिज्ञा का निषेध किया जाता है। 
इसे प्रसद्गापादन पद्धति कहते हैँ। माध्यमिक प्रत्येक मत का उसके अन्तरविरोधग्रस्त होने के 


९. अनक्षरस्य धर्मस्य श्रुतिः का देशना च का ? श्रूयते देश्यते चापि समारोपादनक्षरः।। 
-- मा. कारिकावृत्ति, पु° २६४ पर उद्धूत। 

२. नान्यया भाषया म्लेच्छः शक्यो ग्राहयितुं यथा। ` 
न लौकिकमृते लोकः शक्यो ग्राहयितुं तथा।।--आर्यदेव, चतुःशतक, १९४ 

३. विग्रहव्यावर्तनी, का. २८, २९ ६४, प्रतिषेधयामि नाहं किंचित्‌ प्रतिषेध्यमस्ति न च किंचित्‌। तस्मात्‌ 
प्रतिषेधयसीत्यधिलय एव त्वया क्रियते।। ६४ 

४. स्वतन्त्रमनुमानं लुवतामयं दोषो जायते। न वयं स्वतन्तरमनुमानं प्रयुञ्जमहे, परप्रतिज्ञानिषेधफलत्वाद्‌ 
अस्मदनुमानानाम्‌। मा. कारिकावृत्ति, पु० ३४ 

कारण निराकरण करता है। एक मत का निराकरण उसके विपक्षी मत का या अन्य किसी 
मत का स्वीकरण नहीं होता; वाद के लिए निराकर्ता का अपना मत ओर अपने तक-नियम 
होना भी आवश्यक नहीं है; वाद के लिए केवल इतना आवश्यक है कि दोनों पक्ष वाद 
के समय, तर्क-नियमों को स्वीकार करे। ओर माध्यमिक, वाद के समय, व्यवहार में, प्रतिपक्षी 
द्वारा मान्य तर्क-नियमों के आधार पर प्रतिपक्षी के मत का निराकरण करता है। माध्यमिक 
वैतण्डिक नहीं है। उसके तर्क का प्रयोजन आध्यात्मिक है। 

चन्द्रकीर्ति बुद्धपालित के प्रासङ्किकमाध्यमिक सम्प्रदाय के अनुयायी थे ओर उन्होनि 
भावविवेक के स्वतन्त्रमाध्यमिक सम्प्रदाय का खण्डन किया है। भावविवेक ने माध्यमिक 
दर्शन को स्वतन्त्र तर्को से पुष्ट करना चाहा। चन्द्रकीतिं के अनुसार यह उचित नहीं है क्योकि 
माध्यमिक दर्शन में तर्क के लिए कोई स्वतन्त्र स्थान नहीं है। माध्यमिक की कोई स्वतन्त्र 
प्रतिज्ञा या प्रमाण नहीं है क्योकि प्रत्येक मत युक्तिविरुद्ध ओर असिद्ध है। अनिश्चय ओर 
निश्चय परस्पर सपक्ष हैँ । माध्यमिक का न कोई अनिश्चय है ओर न निश्चय। तब वह 
व्यर्थं ही प्रमा ओर प्रमाणो की मीमांसा के जंजाल में क्यों फंसे ? आर्यो के लिये मौन परार्थ 
है क्योकि वँ बुद्धि ओर वाणी कौ गति नहीं है। जब आर्यजन व्यवहार के स्तर पर तत्त्व 
का उपदेश देते हैँ तो वे अपने प्रमाण ओर अपनी युक्ति प्रस्तुत नहीं करते। वे लोक को 
तत्व का बोध कराने के लिए लोकप्रसिद्ध प्रमाणो ओर तर्को को स्वीकार कर उन्हींके द्वारा 
यह बताते हँ कि तत्त्व बुद्धि-गम्य नही, अपितु निर्विकल्प साक्षात्कार का विषय हे ।' 

चन्द्रकौतिं ने दिड्नाग के स्वतन्त्रविज्ञानवाद का भी प्रबल खण्डन किया हे । दिङ्नाग 
बौद्ध न्याय के प्रवर्तकों में गिने जाते हैँ। उन्होनि नैयायिको के मत का खण्डन करके बौद्ध 
न्याय को स्थापित करने का प्रयत्न किया। बोद्ध न्याय में प्रत्यक्ष ओर अनुमान ये दो प्रमाण 
ही स्वीकृत हेँ। प्रत्यक्ष कल्पनारहित तथा अभ्रान्त ज्ञान है; कल्पनायुक्त ज्ञान अनुमान हे । प्रत्यक्ष 
का विषय (स्वलक्षण' है ओर अनुमान का “सामान्यलक्षणः । प्रमा प्रापक ज्ञान है। वस्तु का 
लक्षण अर्थक्रियासामर्थ्य है । स्वलक्षण ही परमार्थ सत्‌ है । यह अनिर्वचनीय क्षण है ओर केवल 
स्वसम्वेदन प्रत्यक्ष का विषय है । सामान्यलक्षण कल्पनायुक्त होने से व्यावहारिक है । चन्द्रकीर्ति 
इसका खण्डन करते हैँ। स्वलक्षण स्वसम्बेदन का विषय नहीं है क्योकि असिधारा स्वयं 
को नहीं काट सकती; अंगुली का अग्रभाग अपना स्पर्श नहीं कर सकता; अग्नि स्वयं को 
नहीं जलाती। स्वलक्षण परमार्थं सत्‌ नहीं है, क्योकि सापेक्ष दै । इसे "स्व ओर *सामान्य' कौ 
तथा ^लक्षण' ओर "लक्ष्य' कौ कल्पनायें अपेक्षित है। सपेक्ष होने से यह भी सामान्य लक्षण 
के समान व्यावहारिक है। इस प्रकार व्यवहार ओर परमार्थ में भेद मिर जाता है एवं परमार्थ 
के साथ व्यवहार भी खो जाता है। पुनश्च, जब व्यवहार में नैयायिको के प्रमाणचतुष्टयय से 
काम चल जाता है, तो व्यर्थं का तर्क-कौशल दिखाने से क्या लाभ ? स्वयं भगवान्‌ बुद्ध 


१. न खलु आर्याः लोकसंब्यवहारिणोपपत्ति वर्णयन्ति, किन्तु लोकत एव या प्रसिद्धोपपत्तस्तां परावबोधार्थमभ्युपेत्य 
तयैव लोकं बोधयन्ति। मा: वृत्ति, पु ५७ 

ने भी लौकिक दर्शन ओर तर्क स्वीकार करके धर्मोपदेश दिया रै ।' 

चनद्रकोतिं का कथन है कि माध्यमिक नास्तिक नहीं हँ । हम तो अस्तित्व ओर नास्तित्व 
इन दोनों वादों का निरास करके निर्वाणपुर की ओर जाने वाले अद्य मार्गं को प्रकाशित करते 
है। हम लोक व्यवहार का निषेध नहीं करते; हम तो उसे संवृति सत्य मानते है। जब तक 
तत्त्वाधिगम न हो जाये, तब तक संवृत्ति सत्य का महत्त्व अक्षुण्ण रहेगा. विशेषतः मोक्षसाधना 
के लिए।२ नास्तिक तो प्रत्येक वस्तु का मूर्खतापूर्णं अपवाद करता है; माध्यमिक बुद्धि-विकल्पो 
का तार्किक परीक्षण करके बुद्धि-ग्राह्य पदार्थो को मिथ्या जानता है। नास्तिक "असद्वादी" 
है; माध्यमिक सपेक्षवादी है। माध्यमिको को जगत्‌ की व्यावहारिक सत्ता मान्य है. अतः 
माध्यमिक नास्तिक नहीं ह । यदि यह कहा जाये कि वस्तुतः तो दोनों के लिए संसार की 
असिद्धि तुल्य है, तो भी हम करेगे कि संवृति दशा में संसार को सिद्ध मान कर परमार्थ 
मे असिद्ध मानना ओर बात है तथा सर्वथा असिद्ध मानना ओर बात है। मान लीजिए किसी 
व्यक्ति ने चोरी कौ। एक पुरुष जिसने उस व्यक्ति को चोरी करते हुए नहीं देखा, केवल उस 
चोर के शत्रुओं से प्रेरित होकर कहता है कि इसने चोरी की है। एक अन्य पुरुष जिसने 
उस व्यक्ति को चोरी करते हुए देखा था, कहता है कि इसने चोरी की है। अब दोनों पुरुषों 
के कथन समान ह, फिर भी पहला पुरुष स्ूठा है ओर दूसरा पुरुष सच्चा है। यही अन्तर 
नास्तिक ओर माध्यमिक में है।२ 

शून्यता पुद्गलनेरात्म्य ओर धर्मनैरात्म्य दोनों है । हीनयान ने पुद्गल को अनात्म माना, 
किन्तु धर्मो को सत्य मान लिया। माध्यमिक ने धर्मो को भी अनात्म ओर शून्य बताया। 
पुद्गलनैरात्म्य से क्लेशावरण अर्थात्‌ अहंकार-ममकारजन्य दुःख का क्षय तथा धर्मनैरातम्य 
से ज्ञेयावरण अर्थात्‌ वस्तु के अन्यथाज्ञान का क्षय होता है। इन द्विविध आवरणों का क्षय 
शून्यता हे । शून्यता दुःखों का शमन करे वाली है। शून्यता ही निर्वाण है अमृत, अभय ओर 
शिव तत्त्व है ।* शान्तिदेव द्वारा "बोधिचर्यावतार' मे वणित बोधिचित्त स्वानुभूतिरूप विशुद्ध 
ज्ञान है। यह एक अशुद्ध मरणशील मानव को परम विशुद्ध बुद्ध बना देता है । शान्तिदेव 
ने अपने इस उत्कृष्ट ग्रन्थ मेँ निर्वाण की साधना के विविध सोपानं का अत्यन्त सुन्दर ओर 
विशद्‌ निरूपण किया है । उन्होने यह भी बताया है कि जीवन्मुक्त बोधिसत्व दवारा दुःखी प्राणियों 
को मुक्तं कराने में जो अनिर्वचनीय आनन्द आता है, उसके आगे व्यक्तिगत मोक्ष का आनन्द 
फीका पड़ जाता है।£ नागार्जुन का कथन है कि भगवान्‌ बुद्ध ने “उपायकौशल' से अपने 


. लौकिक एवं दनि स्थित्वा बुद्धानां भगवतां धर्मदेशना। मा वृत्ति पु ७५ 


१ 
२. तिष्टत तावदेषा संदृतिरमुमुक्षुणां मोक्षावाहककुशलमूलोपचयहेतु : यावन्‌ न तत््वाधिगम इति। वहीं पु, ६७ 
२. माध्यमिक वृत्ति, पु० ३६८ 
४. क्लेशङ्ञेयावृतितमःप्रतिपक्षो हि शुन्यता। 
रून्यता दुःखशमनी ततः किं जायते भयम्‌ ? बोधिचर्यावतार, ९, ५५-५६ 
५५. वहीं १, १० 


६. मुच्यमानेषु सत्वेषु ये ते प्रामोद्यसागराः। 
तैरेव ननु पर्याप्तं मोक्षेणारसिकेन किम्‌।। बोधिचर्यावतार, ८, १०८ 


८८ भारतीय दर्शन : आलोचन ओर अनुशीलन 


शिष्यो को उपदेश दिया है व्यवहार में उन्होने आत्मा" है, यह उपदेश दिया; फिर उन्होने 
"आत्मा" नहीं है, यह उपदेश भी दिया; ओर अपने उत्कृष्ट शिष्यो को उन्होने "न आत्मा है 
ओर न अनात्मा है" यह उपदेश दिया।* अपने निम्न स्तर के शिष्यो को, जो अनात्मा के 
नाम से ही भयभीत होकर सोचते हैँ कि यदि आत्मा नहीं है तो कुशल कर्म कौन करेगा? 
भगवान्‌ बुद्ध ने व्यवहार में आत्मा है, यह उपदेश दिया, यह सोच कर कि अनात्मा' से भयभीत 
होकर यह कुशल कर्मों के एवं निर्वाण-साधना के सम्पादन से विरत न हो जावें। इनसे कुछ 
उन्नत स्तर के शिष्यो को बुद्ध ने आत्मा या पुद्गल के नैरात्म्य का उपदेश दिया, यह सोच 
कर कि ये आत्म-दृष्टि आदि दोषों से बच सके, अहंकार-ममकारजन्य क्लेशो से बच सके, 
दुष्टि-दंष्टा से घायल न हो सकें। ओर अपने सर्वोत्कृष्ट शिष्यं को बुद्ध ने आत्म तथा अनात्म 
की दष्टियों से ऊपर अद्वय तत्तव के साक्षात्कार का उपदेश दिया। आत्मवाद ओर अनात्मवाद, 
शाश्वतवाद्‌ ओर उच्छेदवाद्‌, नित्यवाद्‌ ओर अनित्यवाद्‌, ये सब वुद्धिविकल्प है, सापेक्ष ओर 
मिथ्या हैँ, अतः इनसे ऊपर उठकर अपरोक्षानुभूति द्वारा अद्वैत तत्त्व के साक्षात्कार का उपदेश 
दिया। जिस प्रकार शेरनी अपने शिशु को मुँह से पकड़ कर निरापद्‌ स्थान में ले जाती है, 
उसकी पकड न तो इतनी ढीली होती है कि बच्चा गिर जाय ओर न इतनी कसी हुई होती 
है कि बच्चा उसकी दाढ़ों से घायल हो जाये, उसी प्रकार भगवान्‌ बुद्ध यह सोच कर उपदेश 
देते है कि उनके शिष्य कुशल कर्मो के सम्पादन से गिरं भी नहीं ओर दुष्टि-दंष्टाओं मे फंस 
कर घायल भी नहीं हों।* बुद्ध का उपदेश सर्वद्ष्टिप्रहाण के लिए है। शून्यता 
चतुष्कोटिविनिरमुक्तता है। प्रपञ्चशुन्य तत्त्व बुद्धिविकल्पातीत ओर वाणी द्वारा अग्राह्य होने से 
अनिर्वचनीय है । स्वभाव-शून्य संसार भी सदसद्निर्वचनीय है, सदसद्विलक्षण है; व्यवहार 
मे सत्य है, वस्तुतः मिथ्या है। नागार्जुन की घोषणा है भगवान्‌ बुद्ध ने सदसदनिर्वचनीय 
शून्यता का उपदेश दिया है। सांख्य, वैशेषिक, जैन ओर हीनयानी से पृषो कि क्या वह लोक 
को *अस्तिनास्तिशून्य' मानता है ? यह शून्यता वुद्ध के गम्भीर उपदेशों का अमृत है ओर 
यह हमें भगवान्‌ बुद्ध के सद्धर्म के उत्तराधिकार में मिली है।२ 
संवृति ओर परमार्थ दो अलग-अलग सत्य नहीं है। सत्य तो परमार्थ ही है । परार्थ 
प्राप्ति के पूर्वं संवृति को, जो वस्तुतः असत्य है, 'सत्य' के रूप मेँ मान -लिया जाता हे । यह 
अनिवार्य है, क्योकि संवृति के मिथ्यात्व का ज्ञान परमार्थप्राप्ति से ही सम्भव है, जिस प्रकार 
जागने पर ही स्वप्न का मिथ्यात्व प्रतीत होता है या रज्जु का ज्ञान होने पर ही रज्जुस्पं का 
मिथ्यात्व विदित होता है। संवृति वुद्धि-व्यापार है। संवृति से ही सारा लोक व्यवहार ओर 


१. आत्येत्यपि प्र्पितमनात्मेत्यपि देशितम्‌। 
बुद्धै्नत्मा न चानात्मा करश्चिदित्यपि देशितम्‌। मा. कारिका, १८, ६ 

२. दुष्टिदंष्टावघातं च भ्रंशं चवेक्षय कर्मणाम्‌। देशयन्ति जिना धर्म व्याघ्रीपोतापहारवत्‌।। 

३. ससांख्योलूक्यनिर््रन्थपुद्गलस्कन्धवादिनम्‌। पृच्छ लोकं यदि वदत्यस्तिनास्तिव्यतिक्रमम्‌।। 
धर्मयोतकमित्यस्मान्‌ नास्त्यस्तित्वव्यतिक्रमम्‌। विद्धि गम्भीरमित्युक्तं बुद्धानां शासनामृतम्‌।। रत्नावली, ६१ ६१ 


शून्यवाद या माध्यमिक दर्शन ८९ 


सारी आध्यात्मिक साधना चलती है।* इसी प्रकार निरपेक्ष अद्वैत तत्त्व ओर यह सापेक्ष संसार 
दो भिनन तत्त्व नहीं हैँ । तत्तव ही अविद्या के कारण संसार के रूप में भासित हो रहा है। 
निरपेक्ष तत्व समस्त संसार में "व्याप्त" है ओर 'संसारातीत' भी हे। तत्तव "धर्म" (पदार्थ या 
विषय) नहीं है; वह सब धर्मो में व्याप्त "धर्मता" है।° तत्त्व ही धर्मो के रूप में भासित होता 
हे। अतः परमार्थतः निरपेक्ष तत्व ओर सयेक्ष संसार मे कोई भेद नहीं है। संसार ओर निर्वाण, 
बन्धन ओर मोक्ष, जगत्‌ ओर तथागत, वस्तुतः अभिन हैँ । जो तत्त्व अविद्या ओर आसक्ति 
` के कारण प्रतीत्यसमुत्पनन जन्म-मरण-चक्र के रूप मेँ प्रतीत हो रहा है, वही, प्रज्ञा ओर 
अनासक्ति से, प्रपञ्चोपशम शिव निर्वाण है।* जगत्‌ ओर तथागत दोनों “निःस्वभाव' है; जगत्‌ 
स्वभावशून्य ओर सापेक्ष होने के कारण निःस्वभाव है, ओर तथागत ^स्व' ओर “पर' भावादि 
बुद्धि-विकल्पातीत होने के कारण ॒निःस्वभाव है।* अविद्यानिरोध, सर्वद्ष्टप्रहाण, 
निरवशेषकल्पनाक्षय ही निर्वाण है जो अपरोक्षानुभूति-रूप निरपेक्ष ओर शिव अद्रैत तत्त्व है। 
यही शून्यता है, यही धर्मता है, यही अभय ओर अमृत पद्‌ है। जो व्यक्ति इस प्रकार सोचता 
है, “मे उपादान (आसक्ति) को छोडकर निर्वाण प्राप्त करूगा; अनुपादान या आसक्तिरहित 
होने पर मेरा निर्वाण होगा, वह व्यक्ति अहंकार-ममकार के प्रबल बन्धन में वधा हुआ है; 
उसकी दुष्टि ही उपादान-दुष्टि है।“ निर्वाण सारी दृष्टियों का ओर सारे उपादानों का क्षय 
है। निर्वाण किसी अप्राप्त नई वस्तु कौ प्राप्ति नहीं है। निर्वाण में निर्वाण-प्राप्ति का बोध 
भी नहीं रहता। अविद्या-निरोध ही निर्वाण है । अतः बन्धन ओर मोक्ष दोनों संवृति में ही सम्भव 
है। वस्तुतः न तो संसार का लय होता हे, न निर्वाण की प्राप्ति होती है। जैसे प्रदीप-प्रकाश 
में रज्जु-सर्प का नाश नहीं होता ओर न रज्जु की प्राप्ति होती है क्योकि भ्रान्ति-दशा में भी 
रज्जु-सर्प कौ “सर्प! के रूप में प्रतीतिमात्र थी, उसकी सत्ता नहीं थी, उसी प्रकार जब संसार 
वस्तुतः हे ही नहीं तो उसके विलीन होने का प्रश्न नहीं उठता।; जो "सत्‌" है उसका विनाश 
असम्भव है क्योकि उसकी त्रिकालाबाध सत्ता है; जो असत्‌" है वह शशद्गवत्‌ तुच्छ है 
ओर उसके विनाश का प्रश्न नहीं उठता। अतः जो 'सदसदनिर्वचनीय' या मिथ्या है, उसी 
का प्रतीत्यसमुत्पाद कौ सपिक्ष-दृष्टि से, उत्पाद ओर विनाश होता है, वस्तुतः तो वह भी 
'अनुत्पनन' ओर 'अनिरुद्ध' है। अतः केवल अविद्या ही आती है ओर अविद्या ही जाती है; 
ओर क्योकि अविद्या भ्रान्ति है, अतः उसका आवागमन भी भ्रान्ति है-“अनागमम्‌ अनिर्गमम्‌। 
किन्तु अविद्या मूलाविद्या है, अतः उसका निरोध निरपेक्ष प्रज्ञा या बोधि से ही सम्भव हे। 
जब तक तत्त्वसाक्षात्कार नहीं होता तब तक संवृति-दशा मे, बुद्धि के क्षेत्र मे, समस्त व्यवहार 
अबाधित रहते हे । तत्व-साक्षात्कार होने पर निरुपधि निर्विकल्प ज्ञानामृत ओर अनिर्वचनीय 
आनन्द है। यही शून्यता-दर्शन है। | 


निर्वाणाधिगमोपायत्वात्‌ अवश्यमेव संवृत्िरभ्युपेया। -- मा, वृत्ति. पु* ४९२। २. धर्माणां धर्मता। 
प्रपञ्चोपशमं शिवम्‌।- देखिये पीछे पु, ७६ ओर ७९ 

- तथागतो निःस्वभावो निःस्वभावमिदं जगत्‌। -- मा. का, २२. १६ 

५. निर्वस्याम्यनुपादानो निर्वाणं मे भविष्यति। इति येषां ग्रहस्तेषामुपादानमहाग्रहः।। - मा. कारिका, १६ ९-१० 


६. वस्तुकचिन्तायां तु संसार एव नास्ति। तत्‌ कुतोऽस्य परिक्षयः प्रदीपावस्थायां रज्जुरगपरिक्षयवत्‌। -- मा, वृत्ति 
२२०; निवणि न कस्यचित्प्रहाणं न निरोधः। वहीं। 


@ ५ - 


सप्तम अध्याय 
विज्ञानवाद या योगाचार दशन 


९. विज्ञानवाद का उदय 

जिस प्रकार शून्यवाद के अनुयायियों को माध्यमिक" भी कहा जाता है क्योकि वे 
बुद्धि-कोरियों के पारगामी "मध्यम" मार्ग के पोषक हैँ उसी प्रकार विज्ञानवाद के अनुयायियों 
को “योगाचार' भी कहा जाता है क्योकि वे बोधिप्राप्ति के लिये योग-साधना पर अत्यधिक 
बल देते हेँ। 

प्रायः विज्ञानवाद को एक ही सम्प्रदाय माना जाता है; किन्तु इससे दर्शन के क्षेत्र में 
कई भ्रान्तियाँ उत्पन हो गई हैँ। विज्ञानवाद का उत्तरकालीन रूप उसके पूर्वकालीन रूप से 
कई महत्वपूर्णं सिद्धान्त मे इतना भिन है कि उसे पृथक्‌ मत मानना उचित दै । हम 
पूर्व-विज्ञानवाद को “मूलविज्ञानवाद्‌' या केवल "विज्ञानवाद" के नाम से अभिहित कर रहे 
हैँ ओर उत्तर-विज्ञानवाद को “स्वतन्त्रविज्ञानवाद' की संज्ञा दे रहे है । इसे “सोत्रान्तिकयोगाचार' 
या “सोत्रान्तिक-विज्ञानवाद' भी कहा जाता है । आचार्य अश्वघोष के “शास्त्र' में विज्ञानवाद 
ओर शून्यवाद दोनों के सिद्धान्त प्राप्त होते हैँ। अश्वघोष ने "तथता" के लिए बोधि, प्रज, 
आलयविज्ञान, तथागतगर्भ, धर्मकाय, धर्मधातु शब्दों का प्रयोग किया है। लङ्कावतारसूत्र में 
विज्ञानवाद का विस्तृत ओर विशद विवरण उपलन्ध है। किन्तु विज्ञानवाद को सुव्यवस्थित 
सम्प्रदाय के रूप में प्रतिष्ठित एवं विकसित करने का श्रेय आर्य मेत्रेयनाथ ओर आर्य असद्ध 
तथा उनके अनुज आचार्य वसुबन्धु एवं उनके टीकाकार आचार्य स्थिरमति को है। ये 
मूल-विज्ञानवाद के प्रसिद्ध आचार्य हैँ। स्वतन्त्रविज्ञानवाद्‌ के प्रतिष्ठापक आचार्य दिङ्नाग 
हैँ एवं आचार्य धर्मकीर्ति, शान्तरक्षित तथा कमलशील इस सम्प्रदाय के अन्य प्रमुख आचार्य 
है। यह बौद्ध दर्शन का तार्किंक सम्प्रदाय भी कहलाता है। 

शून्यवाद ओर विज्ञानवाद दोनों सम्प्रदायो का उदय ओर प्रारम्भिक विकास प्रायः 
साथ-साथ ही हुआ, किन्तु व्यवस्थित सम्प्रदाय के रूप में शून्यवाद पहले प्रतिष्ठित हुआ। 
विज्ञानवाद पर सौत्रान्तिक ओर माध्यमिक सम्प्रदायो का पर्याप्त प्रभाव पड़ा है । मूलविज्ञानवाद 
निरपेक्ष विज्ञानवाद है; विज्ञानवाद ने अपने इस मूल सिद्धान्त को कि विज्ञान ही एकमात्र तत्त्व 
है, सौत्रान्तिक सम्प्रदाय के कुछ दोषों को दुर करके विकसित किया है, तथा अपना निरपेक्षवाद . 
माध्यमिक से लिया है। इन दो विपरीत सम्प्रदायो के प्रभाव के कारण विज्ञानवाद प्रारम्भ 
से ही अन्तर्विरोधों से मुक्त नहीं हो सका हे। ` मूलविज्ञानवाद मेँ माध्यमिक निरपेक्षवाद के 
प्रभाव के कारण सौत्रान्तिक प्रभाव दब गया है, किन्तु आगे चलकर स्वतन्त्र-विज्ञानवाद ने 

निरपेक्षवाद्‌ को निकाल फेका ओर सौत्रान्तिक से प्रेरणा लेकर वह क्षणिक-विज्ञानसन्तानमात्र 
बन गया। 

सौत्रान्तिक ने लौकिक ज्ञान कौ मीमांसा करते हुये बताया कि हमारा लोकिक ज्ञान ' 
इन्द्रियसम्वेदन ओर बुद्धि-विकल्प इन दो निर्माणक तत्त्वों से बनता है। सम्बेदन “स्वलक्षणं 
से आते हैँ जो विकल्परहित मूल तत्त्व है; ओर इन सम्बेदनों को बुद्धि-विकल्प, जो 
इन्दरियानुभवनिरपेक्ष है, सम्बद्ध ओर व्यवस्थित बना कर ज्ञान का रूप देते है अतः हमारा 
ज्ञान स्वलक्षणरूपी वस्तु-जगत्‌ का यथार्थ सान नहीं है, अपितु बुद्धि-विकल्पों की "कल्पना" 
शक्ति द्वारा निर्भित है। इसीलिये सौत्रान्तिक ने "बाह्यानुमेयवाद, स्वीकार किया। पाश्चात्य दर्शन 
में इस प्रकार कौ ज्ञान-मीमांसा का महान्‌ श्रेय कान्ट महोदय को दिया जाता है, किन्तु उनसे 
करई सदियों पुर्व सौत्रान्तिक ने इस तथ्य को प्रतिपादित कर दिया था। प्रत्यक्ष स्वलक्षण" से 
प्राप्त सम्बेदन कौ साक्षात्‌ कल्पनापोढ (निर्विकल्प) ओर अभरान्त अनुभूति है; ओर अनुमान 
बुद्धिविकल्पों द्वारा निर्मित "सामान्य-लक्षण' का सविकल्प ज्ञान है । स्वलक्षणों का साक्षात्कार 
योगीजन समाधि में कर सकते हे। सौत्रान्तिक ने पुद्गलनैरात्म्य स्वीकार किया; किन्तु 
स्वलक्षण-धर्मो कौ तात्विक सत्ता स्वीकार की, यद्यपि सर्वास्तिवाद के ७५ धर्मो में से ३२ 
धर्मो को बुद्धि-नि्मित कह कर हटा दिया ओर उनकी संख्या ४३ कर दी। सब धर्म क्षणिक 
हे । एकता, व्यापकता, द्रव्यता ओर नित्यता बुद्धि कौ कल्पनामात्र है; अनेकता, विशेषता, पर्यायता 
ओर क्षणिकता सत्य हैँ क्योकि ये तात्त्विक धर्मो के लक्षण है। प्रतीत्य-समुत्पाद्‌ तात्त्विक 
कारणकार्यवाद है। पुद्गल 'परषप्ति-सत्‌' है; धर्मं "वस्तु-सत्‌' है। माध्यमिक ने सौत्रान्तिक के 
(अधूरे कार्य को -^पूरा' कर दिया। यदि पुद्गल प्रजञप्तिसत्‌ है, तो धर्म भी प्रज्ञप्िसत्‌ है। 
पुद्गलनैरात्म्य के समान ` ध्मनरात्य भी सत्य हे। यदि द्रव्य-दृष्टि शाश्वतवाद है तो 
क्षणिकत्व-दुष्टि उच्छेदवाद है । प्रतीत्यसमुत्पाद्‌ क्षणिक धर्मो का वास्तविक कारण-कार्यवाद्‌ 
न होकर सापेक्ष कारणकार्यवाद है। विज्ञानवाद भी सौत्रान्तिक से प्रभावित हुआ। उस्ने भी 
सौत्रान्तिक के "अधूरे" कार्य को “पूरा करके अपने विज्ञानवाद की प्रतिष्ठा की। यदि सर्वास्तिवाद 
के ७५ धर्मो में से ३२ धर्म बुद्धि-कल्पित होने के कारण हटाये जा सकते है तो इसी तर्का 
से सभी भूत-भोतिक धर्मो को बुद्धि-कल्पित मान कर हटाया जा सकता है । यदि हमें बाह्य 
अर्थो का प्रत्यक्ष नहीं होता तो उनका अनुमान करना भी व्यर्थ है। बाह्यानुमेयवाद्‌ भी उतना 
ही दोषयुक्त ह जितना बाहयप्रतयक्षवाद। हमे सम्वेदनों का अनुभव होता है; उनको उत्पन करने 
वाले किसी तथाकथित बाह्य पदार्थ का नहीं। पाश्चात्य दर्शन में जिस प्रकार बर्वलि ने लोक 
के अज्ञात ओर अन्ञेय बाह्य जड़ द्रव्य' को 'ूर्खतापूर्णं काल्पनिक पदार्थ" कह कर निरस्त 
कर दिया था, उसी प्रकार विज्ञानवाद. ने सौत्रान्तिक के लौकिक प्रत्यक्ष मेँ अज्ञात बाह्य अर्थो 
को भी काल्पनिक मान कर निरस्त कर दिया। यदि सम्बेदन उत्पन करने वाले कारण के 
रूप मेँ इन बाह्य पदार्थो का अनुमान किया जाय, जैसा सौत्रान्तिक स्वीकार करता है, तो 
विज्ञानवाद का उत्तर है कि सम्वेदन तो मानस धर्म है अतः इसको उत्पन करने वाले कारण 
के रूप में बाह्य भौतिक पदार्थ को मानना असङ्गत है तथा इसका कारण वित्तान ही हो सकता 

है] बर्कले ने भी लोक के इस मत को इसी आधार पर खण्डित किया था। हेगल ने भी 
कान्ट के भौतिकं “स्वलक्षणो' को, जड-चेतन द्वैत सहित, निरस्त किया था। शून्यवाद ने 
सर्वास्तिवाद ओर सौत्रान्तिक के सभी धर्मो का चाहे वे भूत-भौतिक हो चाहे चित्त-चैत्त, 
बुद्धि-विकल्पजन्य सपिक्ष तथा “मृषा-धर्म' (मिथ्या) मान कर उनके नैरात्य का प्रतिपादन 
किया। किन्तु विज्ञानवाद ने "धर्मनिरात्म्य' का अर्थ केवल "बाह्यधर्मनेरात्म्य' माना। सभी धर्म 
बुद्धि-कल्पना-प्रसूत हैँ, अतः या तो चित्तरूप है या चैत्त (चैतसिक) हैँ । बाह्य अर्थात्‌ 
विज्ञान-बाह्य या चित्त-चैत्तवाह्य कोई धर्म नहीं है । इस प्रकार विज्ञानवाद ने केवल भूत-भोतिक 
धर्मो का ही निराकरण किया। उसने चित्त-चेत्त धर्मो को स्वीकार किया एवं उनकी संख्या 
भी बदा दी तथा उनका विस्तृत वर्गीकरण प्रस्तुत किया। यह बताया कि प्रतीत्यसमुत्पाद विज्ञानो 
पर ही लागू होता है। वस्तुतः ये चित्त-चेत्त धर्म विन्ञान के ही परिणाम हैँ । अतः अविद्याजन्य 
गराहयग्राह्यक-वासना कौ निवृत्ति होने पर ये सब धर्म भी निवृत्त हो जाते हेँ। 

माध्यमिक के निरपेक्ष तत्व का प्रभाव भी विन्ञानवाद पर पडा। वि्चानवाद्‌ माध्यमिक 
सम्प्रदाय को बड़े आदर कौ दृष्टि से देखता है। वह शून्यता, धर्मता, मध्यमा प्रतिपत्‌ धर्मधातु 
आदि को एवं व्यवहार ओर परमार्थ के विभाजन को स्वीकार करता है तथा तत्तव को अद्वय, 
निरपेक्ष, प्रकृति-प्रभास्वर, परमविशुद्ध, अपरोक्षानुभूतिगम्य, बुद्धि-विकल्पातीत, समस्तधर्मान्तर्यामी 
तथा समस्तधर्मातीत मानता है। माध्यमिक, भगवान्‌ बुद्ध के समान, तत्व की सर्वदृष्टिशून्यता, 
निष्प्रपञ्चता ओर अनिर्वचनीयता का बोध कराने के लिये प्रायः निषेधमुख से ही तत्त्व-निरूपण 
करता रहा ओर आध्यात्मिक साधना द्वारा ततत्व-साक्षात्कार पर बल देता रहा, यहाँ तक कि 
स्वयं पर निषेध-वादी होने के मिथ्या लाञ्छन लगाये जाने पर भी उसने भावात्मक तत्त्वमीमांसा 
के धरातल पर अपना दार्शनिक प्रासाद निर्मित नहीं किया। किन्तु विन्ञानवाद, व्यवहार मे 
तत्त्व का भावात्मक निरूपण करना एवं दार्शनिक सम्प्रदाय का प्रतिपादन करना आवश्यक 
मानता है, भले ही पारमार्थिक रूप से यह कार्य कितना ही अपूर्ण क्यों न हो, क्योकि इससे 
साधकों का मार्ग-दर्शन होता है तथा प्रतिपक्षी के मिथ्या आरोपों से बचा जा सकता है। जब 
तक विक्ञानवाद निरपेक्षवाद बना रहा उसमे सौत्रान्तिक का बहुत्ववादी धर्मवाद दबा रहा; 
धीरे-धीरे ज्यों -ज्यों वह इससे हटता गया स्वतन्त्रविज्ञानवाद का मार्ग प्रशस्त होता गया। 


२. योगाचार की विशोषतायें 

असद्ख ने अपने महायानसम्परिग्रहशास्त्र' में योगाचार मत कौ दस निम्नलिखित 
विशेषतायें बताई है; 

१. विशुद्धविज्ञानरूप धर्मधातु प्रत्येक धर्म में अन्तर्यामी हे। 

२. परिकल्पित, परतन्त्र ओर परिनिष्पन, ये तीन स्वभाव हैँ। 

३. पुद्गल (जीव; प्रमाता) ओर धर्म (जगत्‌ विषय) दोनों आलयविज्ञान के आभास हैँ। 


९. प्रो. सुजुकी के 'आउरलाइन्स ओंफु महायान बुद्धिज्म' प° ६५-७४ से उदुधृत। 

४. षट्‌ ` पारमितायं बोधि के लिये आवश्यक है। 

५. लुद्ध बनने के लिये बोधिसत्व कौ दस भूमियोँ पार करनी पडती रै। 

६. तुच्छ ओर स्वार्थमय हीनयान के व्यक्तिगत निर्वाण से विशाल ओर दयामय महायान 
के बोधिसत्व द्वारा अन्य सत्त्वो के निर्वाणार्थं यतन करना अधिक आनन्ददायक है। ` 

७. पुद्गलनैरात्म्य द्वारा क्लेशावरणक्षय एवं धर्मनरात्म्य द्वारा ज्ञेयावरणक्षय से बोधि प्राप्त 
होती है जिससे धर्मकाय या बुद्धकाय में प्रवेश होता है 

८. अविद्याजन्य ग्राह्यग्राहकवासना के निरोध से अद्वय विशुद्ध प्रज्ञा या बोधि प्राप्त होती 
हे। 

९. वस्तुतः संसार ओर निर्वाण मे, संक्लेश ओर व्यवदान मे, अशुद्धि ओर शुद्धि में कोई 
अन्तर नहीं है, क्योकि अद्य धर्मधातु प्रकृति-विशुद्ध है ओर दैत अविद्याजन्य है। 
"नानात्व" संसार है; "तथता" या "समत्व" निर्वाण है। निर्वाण यहीं प्राप्त होता है; यही 
जीवन्मुक्ति हे। 

१०. बुद्ध के तीन काय है--धर्मकाय (सत्‌), निर्माणकाय (चित्‌) ओर सम्भोगकाय 
(आनन्द) । वैसे धर्मकाय में अन्य दो काय समाविष्ट हैँ। धर्मकाय को धर्मधातु, तथता, 
तथागतगर्भं ओर विशुद्ध विज्ञान कहते हे । 


३. लद्ावतारसूत्र 

लङ्कावतारसूत्र मे विज्ञानवाद के प्रायः सभी प्रमुख सिद्धान्त मिल जाते है, किन्तु व्यवस्थित 
दर्शन के रूप में नहीं। तथता, बोधि, प्रज्ञा, शून्यता, भूतकोरि, निर्वाण, धर्मकाय, धर्मधातु 
तथागतगर्भ ओर चित्तमात्र, ये शब्द परमतत्त्व या परमार्थ के पर्याय हैँ। चित्त. मनस्‌. विज्ञान, 
इन शब्दों का प्रयोग भी पर्याय रूप मेँ किया गया है । चित्त शब्द का प्रयोग प्रायः आलयविज्ञान 
के लिए किया गया है ओर "चित्तमात्र' का विशुद्ध विज्ञान के लिये। चित्तमात्र के अर्थ में 
विज्ञानमात्र ओर विक्ञप्तिमात्रः शब्द भी कभी-कभी प्रयुक्त हुए हैँ। लङ्कावतार के अनुसार 
विज्ञानमात्र ही तत्व है। कामलोक, रूपलोक ओर अरूपलोक इन तीनों लोकों कौ कोई स्वतन्त्र 
सत्ता नहीं है। बाह्य पदार्थ कौ कोई सत्ता नहीं है। यह सब विकल्पमात्र है। चित्तमात्र का 
ज्ञान ही तत््व-ज्ञान, तथता-ज्ञान या तथागत की प्रज्ञा है ।२ 

आलय-विज्ञान के वर्णन में लङ्कावतार मेँ कभी-कभी कुछ विरोधाभास प्रतीत होता है। 
आलय-विक्ञान को एक ओर तो निरन्तर परिवर्तनशील विज्ञान-प्रवाह (आलयौघ) बताया गया 
है, जिसके अन्तर्गत तीनों लोकों के समस्त चित्तचैत्त धर्म आ जाते है ओर दूसरी ओर 
आलय-विज्ञान को ग्राहद्यवासनारहित तथा विकल्पप्रपञ्चरहित नित्यत्व बताया गया है; 
किन्तु यह विरोधाभास वास्तविक नहीं है । लङ्कावतारसूत्र के अनुसार विशुद्ध विज्ञानमात्र तत्त्व 


१. लङ्कावतारसूत्र, पु० १६९ 
२. विकल्पमात्रं त्रिभवं बाह्यमर्थं न विद्यते। 
चित्तमात्रावतारेण प्रज्ञा ताथागती मता।। वही, पु, १८६ 

ही अनादि वासना के कारण निरन्तर प्रवहमान आलयविक्ञान के रूप में प्रतीत होता है एवं 
वासना-निवृत्ति होने पर वही शुद्ध शान्त विज्ञानमात्र है। आलय के लिए इस सूत्र मेँ प्रायः . 
चित्त शब्द का प्रयोग किया गया है, जो वासना-कलुषित चित्त है; यही चित्त वासना-निवृति 
के बाद चित्तमात्र अर्थात्‌ शुद्ध चित्त है । जगत्‌ के पदार्थ व्यक्तिगत विज्ञान की सृष्टि नहीं है 
किन्तु आलयविज्ञान या समष्टिविज्ञान द्वारा सृष्ट है। 
आलयविज्ञान समष्टिविज्ञान दै। यह सार्वभौम ओर सर्वत्रग है । यह सारे व्यक्ति-विज्ञानों 
का तथा समस्त चित्त-चैत्त धर्मो का आश्रय है क्योकि ये सब इसी के अन्तर्गत हैँ । व्यक्ति-विज्ञानों 
को प्रवृत्ति-विज्ञान कहा जाता है। ये षड्विध हैँ। चक्षु. घ्राण, श्रोत्र, जिह्वा ओर काय रूपी 
पोच इन्दरिय-विज्ञान जिन्हे यहाँ 'विज्ञानकाय' कौ संज्ञा दी गई है, तथा छटा मनोविज्ञान। 
मनोविज्ञान के अन्तर्गत व्यक्ति का समस्त वृत्ति-ज्ञान आ जाता है इन्दरियविषयविज्ञान मनोविज्ञान 
को उत्पन करता है; तथा बिना इन्दरियविज्ञान के भी मनोवृत्तियों की धारा या मनोविज्ञानप्रवाह 
चलता रहता है जो विचार या संकल्प या वेदनारूप होता है। सर्वगत आलयविक्ञान ओर 
व्यक्तिगत प्रवृत्तिविज्ञान को मिलाने वाली बीच की कड़ी के रूप में एक ओर मनोविज्ञान 
स्वीकार किया है, जिसे मनस्‌" कौ संज्ञा दी गई है। इस प्रकार आलयविज्ञान या चित्त, मनस्‌, 
ओर पाँच इन्दरियविज्ञान तथा मनोविज्ञान को मिला कर कल आढठ विज्ञान माने गये हैँ । मनस्‌ 
को वसुबन्धु ने क्लिष्टमनोविज्ञान कहा है क्योकि यह क्लेश-युक्त रै। यह मननात्मक है। 
वस्तुतः यह व्यक्ति के प्रवृत्ति-विज्ञान-प्रवाह मेँ एकता स्थापित करने वाला विज्ञान है जो जीव 
या प्रमाता का कार्य करता है। मनस्‌ मेँ इस एकीकरण" कौ शक्ति आलयविज्ञान से आती 
है। मनस्‌ षड्विध प्रवृत्तिविज्ञान को “विषय के रूप मेँ ग्रहण करता ै। आलय के लिये 
मनस्‌-सहित शेष सातो विज्ञान उसके "विषय" है । 
शुद्ध चित्त-मात्र अनादि अविद्या या वासना के कारण चित्त या आलयविज्ञान के रूप 
में प्रतीत होता है। इस शक्ति को 'अभूतपरिकल्पवासना" या अनादिप्रपञ्चदौष्ठुल्यवासना' कहा 
गया है जो ग्राह्य-ग्राहकवासना या ग्राहद्रयवासना है। स्वयं आलय ही इस अनादि वासना 
का 'आश्रय' ओर आलम्बन" (विषय) है। आलय ही विषयी ओर विषय, ग्राहक ओर ग्राह्य, 
जीव-विन्ञान ओर जगत्‌-विज्ञान के रूप मेँ प्रतीत होता है। समस्त विश्व आलय का आभास 
है । आत्मा या पुद्गल एवं धर्म या बाह्य पदार्थं सर्वथा कल्पित है; इनकी सांवृतिक या व्यावहारिक 
सत्ता भी नहीं है, क्योकि विज्ञान ही इनका *आकार' लेकर प्रतीत होते हैँ । व्यावहारिक सत्ता 
भी इन विविध आकारो मे प्रतीत होने वाले विज्ञानो की है । आलय के अन्तर्गत, अनादि वासना 
से प्रेरित, अनन्त व्यक्तिगत प्रवृत्ति-विन्ञानों के प्रवाह, अपने-अपने “मनस्‌" द्वारा नियमित होकर 
निरन्तर चलते रहते हैँ । वासनायें परिपक्व होकर प्रवृत्ति-विल्लानों को उत्पन करती हँ ओर 
ये प्रवृत्ति-वि्ञान पुनः अपनी वासनायें आलय में छोड़ते रहते हैँ जो परिपक्व होकर अन्य 
परवृत्ति-विज्ञानों को उत्पनन करती रहती हैँ। इस प्रकार यह चक्र निरन्तर चलता रहता है एवं 


१. भगवता अष्टौ विज्ञानानि व्यवस्थापितानि।-- वही, पु° १२६ 


विज्ञानवाद या योगाचार दर्शन ९१५ 


प्रवृत्ति-विक्चान अपनी वासनाओं से निरन्तर आलय का पोषण करते रहते हैँ ।* आलयविज्ञान 
समुद्र है; प्रवृ्तिविज्ञान तरद्धँ है; वासना पवन है; जिस प्रकार पवन से प्रेरित होकर तरंगे समुद्र 
पर नाचती है, उसी प्रकार वासना-ग्ररित प्रवृत्ति-विज्ञान आलय विज्ञान पर नाच रहे हैँ। या 
यह कथन अधिक उपयुक्त होगा कि आलयविज्ञान रूपी विशाल जलसमूह अनादिवासना रूपी 
पवन से प्रेरित चित्र-विचित्र प्रवृत्ति-विक्ञान रूपी तरङ्गं से निरन्तर नाचता हुआ प्रतीत होता 
है।२ आलयविज्ञान ओर प्रवृत्ति-विज्ञान में तादात्म्य सम्बन्ध है क्योकि न ये भिन्न हैँ न अभिन। 
जिस प्रकार मृत्तिका ओर घट मे, सुवर्णं ओर आभूषण मे, समुद्र ओर तरङ्ग मे, न भेद है ओर 
न अभेद्‌, उसी प्रकार आलयविज्ञान ओर प्रवृत्ति-विज्ञान मे न भेद्‌ है ओर न अभेद। यदि इन्हे 
अभिन माना जाय तो प्रवृत्तिविक्ञान के निरोध पर आलयविज्ञान का भी निरोध होना चाहिये 
(जो नहीं होता) ओर तब आलय. इनका आश्रय नहीं रहेगा (जो बह है); ओर यदि इन्हे भिन 
माना जाय तो प्रवृत्तिविज्ञान आलयविज्ञान के आभास नहीं होगे (जो वे है)। दोनों का भेद्‌ 
आभासमात्र है; तत्त्वतः इनमें कोई भेद नहीं है।२ विज्ञानपरिणाम आभास है, वास्तविक परिवर्तन 
नहीं । विज्ञान प्रतीत्यसमुत्पनन होने से वस्तुतः अनुत्पनन है ।* ग्राह्यग्राहक-वासना अनादि अविद्या 
है; इसी के कारण शुद्ध विज्ञान सविकल्पक ओर परतन्त्र होकर क्षणिक विज्ञानं के प्रवाह 
मे, उत्पत्ति-विनाश या जन्म-मरण-चक्र मे, फसा हुआ प्रतीत होता है। विज्ञान वस्तुतः 
ग्राह्म-ग्राहकवासना से मुक्त है। वह अद्वय ओर प्रकृतिप्रभास्वर अर्थात्‌ स्वप्रकाश है । जब इस 
अनादि वासना के कारण शुद्ध चित्तमात्र कलुषित होकर विकल्प या कल्पना द्वारा विविध 
आकारो के रूप में प्रतीत होने लगता है तब वह "परतन्त्र" कहलाता है। परतन्त्र का अर्थ है 
प्रतीत्यसमुत्पाद या कारण-कार्य-भाव में फंस कर ग्राहक-ग्राह्य हैत के रूप मे प्रतीत होना। 
आलय सहित आशो विज्ञान “परतन्त्र' हे क्योकि ये विविध जीवों (पुद्गलों) तथा विविध पदार्थो 
(धर्मो) के “आकार' में परिणमित होते रहते हैँ। जीव ओर पदार्थ नितान्त कल्पित है; इन्हें 
'परिकल्पित' कहा गया है क्योकि इनकी व्यावहारिक सत्ता भी नहीं है, ये शशभङ्ग ओर 
आकाशकूसुम के समान हैँ । व्यावहारिक सत्ता भी इनके आकार" लेकर प्रतीत होने वाले 
परतन्त्र विज्ञानो की है। जो प्रतीत होता है बह परतन्त्र है; जिस रूप मेँ प्रतीत होता है वह 
परिकल्पित है ।* इस अनादि ग्राहय-ग्राहकवासना से मुक्त होते ही चित्त शुद्ध अद्रय चित्तमात्र 
या विज्ञानमात्र के रूप में प्रकाशित होता है। यह ^परिनिष्पत्न' तत्व है । यह समस्तविकल्पातीत 


१. पप्रवृत्तिविज्लानानि) वासनाभिरालयं प्रपुष्णन्ति ।-- वही, पु, १२६-१२७ 
२. आलयौघस्तथा नित्यं विषयपवनेरितः। 
चित्रैस्तरङ्गविज्ञानैरनृत्यमानः प्रवर्तते।। -- व्ही, पु, ४६ 
३. न चान्याश्च नानन्यास्तरङ्गा द्युदधेर्मताः। 
विज्ञानानि तथा सप्त चित्तेन सह संयुताः।। -- वहीं 
४. उदधेश्च तरङ्गाणां यथा नास्ति विशेषणम्‌। 
विज्ञानानां तथा चित्ते परिणामो न लभ्यते।। - वहीं 
५. बाह्यवासनाबीजाद्‌ विकल्पः संप्रवर्तते। 
तन्त्रं हि येन गृहयाति, यद्‌ गृह्ाति तु कल्पितम्‌।। -- वही, पु० ३१६ 


) ओत 

ओर अनिर्वचनीय है। ग्राह्यता या "विषयता" के विकल्प का क्षय होते ही ग्राह्य-ग्राहकवासना 
प्रहीण हो जाती है। इस विकल्पक विज्ञान की वासनाशक्ति का क्षय ही निर्वाण है।* जब 


` "आलम्ब्य अर्थ' ग्राह्य पदार्थ) कौ निवृत्ति हो जाती है तब “ग्राहकत्व' भी निवृत्त हो जाता 


है; यह ग्राह्य-ग्राहकविकल्परहित ज्ञान “विक्ञप्तिमात्र' है।२ 

इस अद्वय चित्तमात्र या विज्ञप्तिमात्र को लङ्कावतार में तथता, शून्यता, भूतकोरि, निर्वाण, 
धर्मधातु, परमार्थ, परिनिष्पन्न, तथागतगर्भं आदि शब्दों से विभूषित किया गया है। इसे 
प्रकृति-प्रभास्वर, आदिं विशुद्ध, सर्वसत््वदेहान्तर्गत, नित्य, ध्रुव, शाश्वत ओर शिव बताया गया 
हे।* यह चतुष्कोरिविनिर्मुक्त, निर्विकल्पक, अनिर्वचनीय, निरभिलाप्य, अद्वय ॒है। यह 
निराभासप्रसागोचर्‌ प्रत्यात्मवेद्य, प्रत्यात्मगतिगोचर, बुद्धगोचर है।^ इस वर्णन में ओपनिषद्‌ 
आत्मतत्व का प्रभाव स्पष्ट है। सम्भवतः लङ्कावतार-सूत्रकार ने इसे लक्ष्य करके महामति 
बोधिसत्व ओर भगवान्‌ बुद्ध में इस प्रकार वार्तालाप कराया है-- 

महामति भगवान्‌ से पूछते हैँ--भगवान्‌ ने तथागत गर्भं को प्रकृति-प्रभास्वर्‌, 
आदि-विशुद्ध, सर्वसत्त्वदेहान्तर्गत, नित्य, ध्रुव, शिव ओर शाश्वत बताया है। तब भगवन्‌ । 
यह किस प्रकार अबोद्धों के आत्मवाद के समान नहीं है 2 

भगवान्‌ उत्तर देते है महामते ! यह अबद्धं के आत्मवाद्‌ के समान नहीं है (क्योकि 
अबद्ध पुद्गल या जीवात्मा में आसक्त है ।) बोधिसत्वो को आत्माभिनिवेश नहीं करना चाहिये। 
परमार्थं आर्यज्ञान प्रत्यात्मगतिगम्य है वाग्विकल्पबुद्धिगोचर नहीं है।‹ यहो वस्तुतः भगवान्‌ 
बुद्ध का उत्तर ओपनिषद्‌ आत्मतत्त्व के प्रभाव को ही स्पष्ट करता है। उनके उत्तर से '्रमाता' 
या जीवात्मा को तत्त्व मानने वालों का ही खण्डन होता है; विशुद्ध आत्मतत्त्व का नहीं जिसे 
वे स्वयं प्रतिपादित कर रहे है। 

उपर्युक्त विवेचन से स्पष्ट है कि लङ्कावतारसूत्र में विज्ञानवाद के सभी प्रमुख सिद्धान्त 
उपलब्ध हैँ । आर्य मेत्रेयनाथ, असङ्ग, वसुबन्धु ओर स्थिरमति ने इन सिद्धान्तो को सुव्यवस्थित 
एवं युक्ति-पुष्ट सम्प्रदाय के रूप में विकसित किया। 


१. विकल्पकस्य विज्ञानस्य व्यावृत्तिर्निर्वाणम्‌। व्ही, पु, १२६ 

२. यदा तु आलम्न्यमर्थं नोपलभते ज्ञानं तदा विज्ञप्तिमात्रव्यवस्थानं भवति। वही, प, १६९ 

३. तथता शून्यता कोरि्निर्वाणं धर्मधातुकम्‌। व्ही पु, २२५ 
अनुत्पादश्च धर्माणां स्वभावः पारमार्थिकः। वही, पु, ३३६ 

४. वर्ह, पु० ७७ 

५. वही, पु० ४९, ७७ 

६. तथागतगर्भः पुनर्भगवता प्रकृतिप्रभास्वरः ` `` ` आदिविशुद्धः सर्वसत्त्वदेहान्तगर्तः ` ` ` नित्यो ध्रुवः शिवः 
शाश्वतश्च वर्णितः। तत्‌ कथमयं भगवन्‌! तीर्थकरात्मवादतुल्यो न भवति 2" ` भगवानाह न हि महामते! 
तीर्थकरात्मवादतुल्यो मम तथागतगर्भोपदेशः। न चात्र बोधिसत््ैरात्माभिनिवेशः कर्तव्यः। परमार्थस्तु महामते! 
आर्यज्ञानप्रत्यात्मगतिगम्यो न वागूविकल्पबुद्धिगोचरः। वही, पु ७७ 

४. वित्ञप्तिमात्रतासिदि 

“विस्षप्तिमात्रतासिद्धि' आचार्य वसुबन्धु कौ प्रसिद्ध कृति है जो "विंशतिका" ओर 'त्रिशिका' 
नामक दो भागों में विभक्त है। विंशतिका पर वसुबन्धु की स्ववृत्ति है ओर वसुबन्धु के शिष्य 
आचार्य स्थिरमति ने त्रिंशिका पर भाष्य लिखा है। इनके अतिरिक्त भेत्रेयनाथ कौ 
“मध्यान्तविभागशास्त्रकारिका' पर वसुबन्धु का भाष्य ओर स्थिरमति कौ टीका है। आचार्य 
असङ्ग का "महायानसूत्रालङ्कार' है। योगाचार-साधना पर आचार्य असङ्ग का विशालकाय 
“योगाचारभूमिशास्त्र' नामक ग्रन्थं है जिसकी कुछ “भूमिरया' प्रकाशित हुई हैं । 

विंशतिका" में आचार्य वसुबन्धु कहते हँ कि महायान त्रैधातुक को विज्ञप्तिमात्र मानता 
हे। कामलोक, रूपलोक ओर अरूपलोक की त्रिलोकी या त्रिधातु, विज्ञप्ति या विज्ञान के विविध 
आभासो (पदार्थो के आकारो) का विजृम्भण मात्र है। पदार्थो कौ चाहे वे बाह्य हों या मानस, 
कोई सत्ता नहीं दै । बाह्य पदार्थो मे जगत्‌ के जड पदार्थ अते हैँ ओर मानस पदार्थो मेँ जीवात्मा, 
प्रमाता, या पुद्गल अते हैँ यद्यपि मनोभावं या चित्तवृत्तियो को भी प्रमाता "विषय! के रूप 
में ग्रहण करता है, तथापि ये "पदार्थ" या द्रव्य" नहीं है, किन्तु चित्ताकार विज्ञान या मनोविज्ञान 
है। पुद्गल या प्रमाता भी स्वसम्वेदन का "विषय' बनता है, किन्तु प्रमुखरूप में यह "विषयी" 
या 'ज्ञाता' (शुद्ध ज्ञाता नही, किन्तु अविद्याजन्य प्रमाता) है जिसे नित्य द्रव्य' या "पदार्थ" के 
रूप में माना जाता है । इसे ज्ञाता, कर्ता, भोक्ता स्वीकार किया जाता है। किन्तु एेसा कोई चेतन 
नित्य द्रव्य नहीं है। विज्ञान-सन्तान पर इसका आरोप या उपचार किया जाता है। चेतन होने 
के कारण इसका विज्ञान में विलय मान लेना अपिक्षाकृत उतना कठिन नहीं है जितना जड 
जगत्‌ के बाह्य पदार्थो को विक्ञान-रूप मान लेना। अतः विज्ञानवाद का मुख्य लक्ष्य बाह्य 
जड़ पदार्थो का खण्डन करके उन्हे विज्ञानो के आकार" मात्र सिद्ध करना है । “विज्ञप्तिमात्रं 
में "मात्र पद्‌ का प्रयोग बाह्य अर्थो (पदार्थो या वस्तुओं) के प्रतिषेधार्थं किया गया हे। चित्त 
मनस्‌, विज्ञान, विज्ञप्ति आदि पर्याय हैँ । जिस प्रकार पीलियाग्रस्त रोगी को सब पदार्थ पीले 
दिखाई देते हँ या जिस प्रकार दृष्टि-दोष से नेत्रं के आगे केशवत्‌ (बालों के समान) पतले- । 
पतले छोटे पदार्थ उड़ते हुए से दीखते है या एक चन्द्र के स्थान पर दो चन्द्र दिखाई देते 
है, उसी प्रकार अविद्या-ग्रस्त प्राणियों को बाह्य पदार्थो की प्रतीति होती है। बाह्य अर्थ शशुंग 
या खपुष्प के समान नितान्त असत्‌ या परिकल्पित है। अतः विज्ञप्तिमात्रता सिद्ध है। 

बाह्य पदार्थं को गुणपर्याययुक्त द्रव्य के रूप मे या अवयवयुक्त अवयवी के रूप में प्रायः 
स्वीकार किया जाता है, किन्तु प्रत्यक्ष मे हम केवल गुण-पर्याय ही देखते है, इनसे भिन 
इनके आधारभूत किसी द्रव्य का हमें कभी प्रत्यक्ष नहीं होता ओर ये गुण-पर्याय स्पष्ट ही 
मानस धर्म है, जड़ पदार्थ नहीं हैँ। इस अज्ञात ओर अन्ञेय तथाकथित जड द्रव्य की कोई 
सत्ता नहीं है । इसे सम्वेदन उत्पन करने वाले कारण के रूप मेँ स्वीकार करना भी असङ्गत 
है। सम्वेदन मानस धर्म है ओर इसकी उत्पत्ति का कारण विज्ञान को मानना अधिक तर्क-सङ्गत 
है। हमारा सांसारिक जीवन कर्म-संस्कारों से सञ्चालित है। कर्म-संस्कार मानस धर्म है, 


९. पाश्चात्य दर्शन में बकले ने लोक के “जड द्रव्य का खण्डन इन्हीं तर्को से किया है। 

वासनारूप हैँ । वासनायें परिपक्व होकर विज्ञानं को उत्पनन करती हैँ ओर विज्ञान वासनाओं 
को जन्म देते हैँ । चित्त को कर्मवासना का आश्रय मानना ओर उसके फल की कल्पना अन्यत्र 
(विज्ञान-बाह्य) जड द्रव्य के रूप मेँ करना नितान्त असङ्गत है ।* अतः सम्बेदनादि की उत्पत्ति 
का कारण विज्ञान ही है। यदि प्रकृति या प्रधान को जड़ जगत्‌ का कारण माना जायु, तब 
भी सृष्टि के लिए प्रकृति को पुरुष पर निर्भर मानना आवश्यक हो जाता है ओर एक बार 
प्रकृति को पुरुष-परतन्त्र मान लिया जाय तो चेतन पुरुष ही जगत्‌-कारण सिद्ध होगा। परमाणुओं 
की कल्पना करके उन्हें जगत्‌-कारण मानना ओर अधिक अनुचित होगा। परमाणु को निरवयव 
मानना ओर दिक्‌ (देश) में उसका विस्तार (स्थिति) मानना विरोधयुक्त है । यदि परमाणु निरवयव 
है तो दिक्‌-कालातीत होने के कारण परमाणु-संघात नहीं बन सकता; यदि परमाणु का देश 
में विस्तार माना जाय तो वह छहों दिशाओं (पूर्व, पश्चिम, उत्तर, दक्षिण, ऊपर्‌, नीचे) से 
एक साथ संयुक्त होगा ओर उसकी षडंशता सिद्ध होगी तथा वह अविभाज्य परमाणु नहीं 
रह सकेगा। परमाणु-संघात भी सम्भव नहीं है। यदि परमाणु नित्य हैँ तो उन्हे संघात की 
क्या आवश्यकता है; ओर यदि अनित्य हैँ तो संघात बना नहीं सकते। अतः न तो परमाणु 
की ओर न परमाणु-संघात की सत्ता सिद्ध होती है।२ 
वस्तुवाद के अनुसार बाह्य अर्थो की स्वतन्त्र सत्ता है। ये अर्थ सम्वेदन उत्पनन करते 
है जिन्हें हम इन्द्रियं द्वारा गृहीत करते हैँ ओर जिन्हं हमारे बुद्धि-विकल्प प्रत्यक्ष ज्ञान के 
रूप में परिणत करते हैँ। हमारा प्रत्यक्ष ज्ञान बाह्य अर्थो पर निर्भर है । अर्थ के या बाह्य "विषय 
के बिना ज्ञान सम्भव नहीं है।२ बुद्धि या ज्ञान का कार्य अर्थ को प्रकाशित करना है।* ज्ञान 
बाह्य अर्थ को किसी भी प्रकार प्रभावित या परिवर्तित नहीं कर सकता। अर्थ की ज्ञातता या 
अज्ञातता से अर्थ के स्वरूप में कोई अन्तर नहीं आता। वस्तुवाद्‌ के दो मुख्य सिद्धान्त है-- एक 
तो यह कि वस्तु या पदार्थ (अर्थ) की अपनी स्वतन्त्र सत्ता है जो विज्ञान के बाहर है ओर 
विज्ञान से भिनन है; ओर दूसरा यह कि अर्थ विज्ञान को उत्पनन करता है ओर यह विज्ञान 
यथा अर्थ (यथार्थ) या अर्थ के अनुरूप होता है ।५ विज्ञानवाद वस्तुवाद के इन दोनों सिद्धान्तो 
का खण्डन करता है। उसके अनुसार अर्थं कौ कोई सत्ता नीं है न अर्थं स्वतन्त्र है, न 
विन्ञान-बाह्य है, ओर न विज्ञान से भिन्न है। पुनश्च, अर्थ अभूत (असत्‌) होने से विज्ञान को 
उत्यनन नहीं कर सकता, अपितु विज्ञान ही अर्थ का आकार लेकर प्रतीत होता है ।९ उत्पाद-शक्ति, 
अर्थक्रियाकारित्व, क्रिया-सामर्थ्य केवल विज्ञान में ही सम्भव है; तथाकथित जड़ द्रव्य मेँ नहीं। 


१. कर्मणो वासनाऽन्यत्र फलमन्यत्र कल्प्यते। 
तत्रैव नेष्यते यत्र वासना किं नु कारणम्‌।। -- वि. मा. सि. विंशतिका, ७ 

. र्विशतिका, ११९ से १५५ 

. न चाविषया काचिदुपलन्धिः। 

. अर्थप्रकाशो बुद्धिः! 

. यथार्थं सर्वविज्ञानम्‌। 

. सम्वेदनबाह्यत्वमतोऽर्थस्य न सिद्ध्यति। - प्रमाणवार्तिक, पु, ३२ 
यदन्तर्ञेयरूपं तद्‌ बहिर्वदवभासते। -- आलम्बनपरीक्षा, का. ६ 

वसुबन्धु कहते हैँ कि वस्तुवादी चार तर्को के आधार पर बाह्य पदार्थो की सत्ता सिद्ध 
करने का प्रयास करते हैँ। ये चार त्क हैँ देशनियम, कालनियम, सन्तानाऽनियम ओर 
कृत्यक्रिया। जगत्‌ के बाह्य पदार्थ देश ओर काल द्वारा नियमित होते है, समष्टि-गत होते हैँ 
(व्यक्तिगत नही) ओर वे अर्थ क्रियासमर्थ होते हैँ । बाह्य अर्थ एक नियत स्थान में (देशनियम) 
ओर नियत समय में (काल नियम) देखा जाता है तथा उस देश-विशेष ओर काल-विशेष 
मेँ उपस्थित सभी व्यक्ति (कोई व्यक्ति-विशेष ही नहीं) उस पदार्थ को देखते हैँ (सन्तानाऽनियम; 
“सन्तान' का अर्थ यहाँ विज्ञान-सन्तान रूप द्रष्टा से है) एवं उस पदार्थं से अर्थक्रिया सम्पादित 
होती है, जैसे पानी में प्यास बुञ्याने की शक्ति है. अग्नि में दाह-पाक-प्रकाश की क्षमता है 
आदि। यदि विज्ञान पदार्थं के बिना ही उत्पन हों तो ये चारों बातें सिद्ध नहीं होंगी। अतः 
बाह्य अर्थो की सत्ता स्वीकार करनी पड़गी।* वसुबन्धु का उत्तर है कि ये चारों बाते हमें 
स्वप में भी उपलन्ध होती है, जहोँ पर वस्तुवादी भी बाह्य अर्थो की सत्ता स्वीकार नहीं 
करता। स्वप्न में भी देश ओर काल नियम रहते हैँ क्योकि स्त्री, पुरुष, आदि स्वप्न-दुष्ट पदार्थ 
देशविशेष ओर कालविशेष में देखे जाते है, सब स्थानों मे ओर सब समयो में नहीं। यद्यपि 
स्वप्न व्यक्तिगत होते हँ, तथापि यह असम्भव नहीं है कि करई व्यक्ति एक साथ एक ही स्वप्न 
देखे; अतः सन्तानाऽनियम भी स्वप्न में सिद्ध हो सकता है। कृत्य-क्रिया तो स्वप्न में सिद्ध 
है ही। स्वप्न के पानी मेँ स्वप्न कौ प्यास चुञ्चाने की शक्ति है, स्वप के भोजन मेँ भी स्वप्न 
मे तृप्ति देने का सामर्थ्य है। इतना ही नही, स्वप्न-दृष्ट सिंह की गर्जना नीद उड़ाकर भय 
तथा रोमाञ्च आदि उत्पन कर देती है जिनका प्रभाव जागने पर भी कुछ समय तक अनुभव 
किया जाता हे। | | 

यहां वस्तुवादी फिर आक्षेप करता है कि विज्ञानवादी का यह कथन कि स्वप्नानुभूत 
पदार्थो के समान बाह्य पदार्थ भी असत्‌ हैँ, क्योकि दोनों का प्रत्यक्षज्ञान होता है, सर्वथा असत्य 
है क्योकि स्वप्नानुभूत पदार्थो का इन्द्रिय-सम्बेदनों के अभाव में प्रतयक्ष-जञान होता ही नही। 
स्वप्न-पदार्थ मन कौ कल्पना हे, जगत्‌-पदार्थ वास्तविक है। वसुवन्धुं का उत्तर है कि चस्तुवादी 
का यह आक्षेप उचित नहीं है । स्वप मे, बाह्य अर्थ ओर इन्दरिय-सम्बेदन के बिना ही, अर्थाभास 
मनोविज्ञान उत्पन होता है। जाग्रत्‌ मे बाह्य अर्थ के निना ही अ्थभास इन्दियवि्चान उत्पन 
होता है ओर उससे तद्वत्‌ प्रतीत होने वाला मनोविज्ञान। स्वप्न ओर जाग्रत्‌ दोनों मे अर्थाकार 
विक्चान का अनुभव होता है, किसी पदार्थ का नहीं। इस रूप में दोनों मेँ समानता है। यदि 
वस्तुवादी यह कहे कि स्वप्न-पदार्थ क्षीण, धँधले, अल्पकालिक ओर व्यक्ति-गत होते है तथा 
जगत्‌ के पदार्थो का अनुभव तीत्र, स्पष्ट, अधिक समय तक टिकने वाला ओर समष्टिगत 
होता है, इसलिए स्वप्न-पदार्थो को काल्पनिक ओर जगत्‌-पदार्थो को वास्तविक मानना पडेगा, 
तो यह असङ्गत है, क्योकि दोनों मेँ अन्तर मात्रा-भेद का है, वस्तु-भेद का नहीं। स्वप्न में 
व्यक्ति-गत क्लिष्ट-मनोविज्ञान अर्थाकार लेकर प्रतीत होता है; तथा जाग्रत्‌ मेँ समष्टि-गत 


१. यदि विज्ञप्तिरनर्था नियमो देशकालयोः। 
सन्तानस्याऽनियमश्च युक्ता कृत्यक्रिया न च।। - विंशतिका, का. २ 

आलयविज्ञान जागतिक पदार्थो का आकार लेकर प्रतीत होता है। समष्टि-गत आलयविन्ञान 
की अपेक्षा व्यक्ति-गत मनस्‌ क्लिष्ट, अविद्या-आवृत एवं अत्यल्प शक्ति वाला होता हे। 
इसीलिए क्लिष्टमनः-सृष्ट स्वप्न-विषय, आलय-सृष्ट जागतिक विषयों को अपेक्षा अत्यन्त 
क्षीण, धुंधले ओर अल्पकालिक होते हैँ ।' किन्तु दोनों के विज्ञान-सृष्ट होने में कोई अन्तर 
नहीं है; दोनों में प्रतीति अर्थाभासविज्ञानों की ही होती है । पुनश्च, वस्तुवादी का यह आक्षेप 
कि यदि जाग्रदवस्था में भी विज्ञप्ति स्वप्नावस्था के समान बिना अर्थो केही होती हो, तो 
बाह्य अर्थो का अभाव स्पष्ट प्रतीत होना चीहए, सत्य नहीं है । स्वप्न द्रष्टा को स्वप्न-पदार्थो 
का अभाव प्रतीत नहीं होता; उसके लिए तो वे सत्य हैँ । जब वह स्वप्नावस्था को छोड़कर 
जाग्रदवस्था मे आता है, तब उसे स्वप्न-पदार्थो का अभाव ज्ञात होता है, बिना जागे नहीं। 
इसी प्रकार यह लोक भी मिथ्या विकल्पवासना कौ निद्रा में प्रसुप्त होकर अभूत पदार्थो का 
समष्टि-स्वप्न देख रहा है। जब वह लोकोत्तर, निर्विकल्प, अद्वय, विशुद्ध सान का साक्षात्कार 
करके प्रलुद्ध हो जाता है तब उसे बाह्य पदार्थो के अभाव का एवं विज्ञप्तिमात्रता का ठीक-ठीक 
ज्ञान होता है।२ 

विज्ञानवाद्‌ पहले तो .सहोपलम्भनियम' के आधार पर अर्थाभाव सिद्ध करता है; उसका 
कथन है कि "नीला रग" ओर "नीले रंग का विज्ञान" दोनों अभिन हैँ क्योकि दोनों की उपलब्धि 
एक साथ होती है।२ अर्थ विज्ञान-बाह्य ओर विन्ञान-भिन नहीं हो सकता। वस्तुवादी का 
आक्षेप है कि सहोपलम्भनियम ज्ञान-मीमांसा का नियम हे, इसे तत्व-मीमांसा के क्षेत्र मे लागू 
नहीं किया जा सकता। "नीला रा' ओर "नीले रंग का विज्ञान" दोनों एक साथ ज्ञात होते है 
किन्तु इसका अर्थ यह नहीं है कि दोनों एक दै । "विज्ञान द्वारा ज्ञात होना' “विज्ञान के अन्तर्गत 
होना' नहीं है। यह नियम ज्ञान-विषयक है जिसका अर्थं केवल इतना है कि “ज्ञान के बिना 
ज्ञान नहीं होता'। इससे न वस्तुवाद सिद्ध होता है ओर न विज्ञानवाद क्योकि यह सत्ता-मूलक 
नियम नहीं है । इस कठिनाई को ध्यान में रखकर विज्ञानवाद “भ्रम' के विश्लेषण द्वारा विज्ञान 
का अर्थक्रियासामर्थ्य प्रतिपादित करता है। ^रज्जु-सर्प' के विश्लेषण से यह स्पष्ट हो जाता 
है कि भ्रम-दशा में व्यक्ति का विज्ञान ही सर्प का आकार लेकर प्रतीत हो रहा है मानों वह 
"सर्प" नामक पदार्थ हो। भ्रम के विश्लेषण से निम्नलिखित बातें स्पष्ट होती है 

९. व्यक्ति-गत विलष्ट मनोविज्ञान सर्प का 'आकार' या 'आभास' लेकर प्रतीत होता है; 
इससे सिद्ध होता है कि विज्ञान में अर्थ का आकार लेकर प्रतीत होने की शक्ति है। 

२. याँ “सर्प नामक बाह्य पदार्थ नहीं है। 


१. मिद्धेनोपहतं चित्तं स्वे तेनासमं फलम्‌।। -- विंशतिका, १८ 

२. स्वप्ने दुगूविषयाभावं नाप्रबुद्धोऽवगच्छति। -- वहीं, १७ 
वितथविकल्पाभ्यासवासनानिद्रया प्रसुप्तो लोकः स्वप्न इवाभूतमर्थं पश्यन्‌ न प्रबुद्धस्तदभावं यथावन्नावगच्छति। 
यदा तु तत्प्रतिपक्षलोकोत्तरनिर्विकल्पज्ञानलाभात्‌ प्रनुद्धो भवति तदा विषयाभावं यधावदवगच्छति। -- वही, 
वृत्ति का. १७ पर। 

३. सहोपलम्भनियमादभेदो नीलतद्धियोः। 


विज्ञानवाद या योगाचार दर्शन १०१ 


३. विज्ञान ही अपने अन्तर्गतं सर्पाकार' को ^सर्प' नामक “पदार्थ' या "विषय' के रूप 
में प्रक्षिप्त करके जानता है। सर्पाकार के रूप मेँ प्रतीत होने का अर्थ है सर्प-विषय के.रूप 
में प्रतीत होना। दोनों एक साथ होते है। 

४. विज्ञान मेँ ग्रा्यग्राहक द्वैत विद्यमान है; विज्ञान में “ग्राहकांश' भी है ओर 'ग्राहयंश' 
भी। . 

५. भ्रम-दशा के निवारण के बाद 'सर्प-पदार्थ' ओर सर्पाकार' एकसाथ निवृत्त हो 
जाते है, किन्तु यह तथ्य बना रहता है कि भ्रम-दशा में विज्ञान सर्पाकार लेकर प्रतीत 
हुआ था। 

भ्रम में विज्ञान का अर्थक्रियाकारित्व स्पष्ट है, किन्तु फिर भी यहो "विषयता' का कुछ 
संसर्गं ^रज्जु' के रूप में विद्यमान है क्योकि रज्जु पर ही सर्प का आरोप किया जाता हे। 
विज्ञानवाद ने भ्रम के विश्लेषण में रज्जु को हटा दिया है; उसके अनुसार रज्जु भ्रम में लिप्त 
नही होती। विज्ञानवाद का उदेश्य भ्रम में विज्ञान के अर्थक्रियाकारित्व पर अर्थात्‌ उसके 
अर्थाकार रूप मेँ प्रतीत होने पर बल देना है। विज्ञानवाद ने इस हेतु “स्वप्न' को "भ्रम' से 
बढ़कर माना है क्योकि स्वप्न में विषयता का कोई संसर्ग नहीं रहता। रज्जु-सर्प के भ्रम में 
^रज्जु' अधिष्ठान के रूप मे बनी रहती हे, भले ही वह भ्रम में लिप्त न हो; किन्तु स्वप्न 
में एेसा कोई "अधिष्ठान नहीं होता। स्वप्न में विज्ञान की अर्थाकार लेकर प्रतीत होने की 
शक्ति किसी "विषय' या "पदार्थ" कौ अपेक्षा नहीं रखती। 

वस्तुवादी पुनः आक्षेप करता है कि विज्ञानवादी व्यक्ति-गत भ्रम का ओर स्वप्न का 
अनुचित सामान्यीकरण कर रहा है, जो व्यक्ति-गत है उसे सर्वव्यापी बना रहा है। इस जगत्‌ 
के पदार्थो कौ तुलना भ्रम-पदार्थो से ओर स्वप्न-पदार्थो से करना नितान्त अनुचित है । इससे 
काल्पनिक ओर वास्तविक का भेद्‌ ही मिट जाता है। विज्ञानवाद का उत्तर है कि यह भेद 
(काल्पनिकः ओर वास्तविक" का तात््विक भेद नहीं है, अपितु केवल मात्रा का भेद है । भ्रम 
ओर स्वप्न में व्यक्ति-विज्ञान कौ अर्थाकार-प्रतीति की शक्ति सिद्ध होती है। जगत्‌ के पदार्थो 
के विषयमे भी वही बात लागू होती है, भेद केवल इतना है कि ये “पदार्थ सर्वव्यापी 
आलय-विज्ञान कौ सृष्टि हैँ । यह जगत्‌ भी "विराट्‌ भ्रम' ओर समष्टि-स्वप्न' है जिसमे 
आलयविज्ञान विविध अर्थाकार लेकर प्रतीत हो रहा है। 

वस्तुवादी पुनः आक्षेप करता है कि यदि "पदार्थ" सर्वथा असत्‌ हों तो विज्ञान पदार्थ 
का *आकार' कंसे ग्रहण करेगे ? अर्थाकार के लिए अर्थ का होना अनिवार्य है । प्रतिबिम्ब 
के लिए मूल निम्ब कौ सत्ता ओर “छाया' के लिए “मूल वस्तु" की सत्ता आवश्यक है। 
यदि वास्तविक सर्पं नामक पदार्थ न हो तो रज्जु-सर्प का भ्रम नहीं हो सकता। स्वप्न मे 
भी विज्ञान द्वारा किसी एेसे पदार्थ का आकार ग्रहण नहीं किया जा सकता जो वास्तविक 
जगत्‌ में विद्यमान्‌ न हो। कभी-कभी स्वप्न में विचित्र "पदार्थो" की कल्पना कौ जाती है. 
जो विभिन्न पदार्थो के मिश्रण से वनते है, जैसे स्वर्ण पर्वत, नरसिंह, दशानन. मत्स्य-कन्या 
आदि, किन्तु ये पदार्थं अपने अलग-अलग रूपो मे जगत्‌ में विद्यमान है अन्यथा इनकी कल्पना 


. 

भी नहीं हो सकती। विज्ञानवादी का उत्तर है कि इसके लिए तात्त्विक पदार्थो कौ सत्ता अनिवार्य 
नहीं है, केवल “विषयता का वि्ञान' आवश्यक है। विषयता' कौ भावना 'विषयी' से जुड़ी 
है, अतः विषयी-विषय का, ग्राहक-ग्राह्य का, ज्ञाता-ज्ञेय का या प्रमाता-प्रमेय का दैत अनादि 
ग्राह्य-ग्राहकवासना से उत्पननन होता है। यह अनादिवासना ही अनादि अविद्या है ओर इसका 
आश्रय विज्ञान है। यह विषयता का विज्ञान या ग्राहयवासना इन्द्रियानुभव-सापेक्च नहीं है । यह 
मूल-अविद्याजन्य है। इस अनादि वासना के कारण विज्ञान विविध अर्थाकारों में प्रतीत होता 
रहता हे, इसके लिए पदार्थो की सत्ता आवश्यक नहीं है । रज्जु-सर्प के भ्रम के लिए वास्तविक 
सर्प-पदार्थं की आवश्यकता नहीं है, केवल सर्पं के प्रत्यय" या “विञ्ञान' कौ आवश्यकता 
है जिसके कारण विज्ञान सर्पाकार लेकर प्रतीत होता है। पुनः इसके लिए यदि “सर्प पदारथ 
की ही आवश्यकता मानी जाये, तो जगत्‌ का यह सर्पं नामक पदार्थ वस्तुतः आलयवि्षान 
का 'सर्पाकार' विज्ञान है, जिसे व्यक्ति- विज्ञान "अर्थ" के रूप में ग्रहण कर रहा है । अतः इससे 
यही सिद्ध होता है कि व्यक्ति-विन्ञान सर्पाकार ग्रहण करने के लिए आलय-विन्ञान के सर्पाकार 
विज्ञान पर निर्भर है; इससे व्यक्ति-विन्ञान की आलयविक्ञान पर निर्भरता सिद्ध होती रै, न 
कि विज्ञान कौ "पदार्थ" पर निर्भरता। 

भ्रम कौ निवृत्ति होने पर ही भ्रम-पदार्थ का मिथ्यात्व तथा स्वप्नावस्था से जाग्रदवस्था 
मे आने पर ही स्वप्न-पदार्थो का मिथ्यात्व ज्ञात होता दै । इसी प्रकार लोकिक व्यवहार से 
ऊपर उठकर निर्विकल्प अद्रय विशुद्ध विक्षप्तिमात्र के साक्षात्कार से ही लोक व्यवहार का 
मिथ्यात्व ज्ञात होता है। ग्राह्य-ग्राहकवासना के क्षय से अविद्या-निरोध होने पर 
निर्विकल्प-प्रज्ञागोचर प्रत्यात्मवेद्य विज्ञप्तिमात्रता का साक्षात्कार होता है । वसुबन्धु ने विंशतिका 
को अन्तिम कारिका में कहा है कि उन्होने अपनी शक्ति के अनुसार विज्ञप्तिमात्रता की सिद्धि 
की हे, किन्तु वस्तुतः वह अचिन्त्य ओर बुद्ध-गोचर है।' 


५. विन्ञान-परिणाम 

स्थिरमति ने वसुबन्धु कौ ्रिंशिका' पर अपने भाष्य के प्रारम्भ में कहा है दो प्रकार 
के ^एकान्तवादो' के प्रतिषेध के लिए आचार्य ने त्रिशिका' का प्रारम्भ किया है। पहले 
एकान्तवाद के अनुसार विज्ञेय ज्ञेय पदार्थ या विषय जिसके अन्तर्गत समस्त पुद्गल ओर 
धर्म समाविष्ट है) की भी विज्ञान के समान वास्तविक सत्ता है। यह मत वस्तुवाद्‌ का है। 
दूसरे एकान्तवाद के अनुसार विज्ञान कौ भी विज्ञेय के समान सांवृत सत्ता है, पारमार्थिक नहीं ।* 
यह मत शून्यवाद का है । यँ यह ध्यान यें रखना आवश्यक है कि शून्यवाद वासना प्रेरित 
विज्ञानसन्तान को सांवृत मानता है, विशुद्ध अद्वय विज्ञानमात्र को नही । स्थिरमति के अनुसार 


१. विन्ञप्तिमात्रतासिद्धिः स्वशक्तिसदुशी मया। 


कृतेयं सर्वथा सा तु न चिन्त्या बुद्धगोचरः।। विंशतिका, २२ 
२. ` विज्ञानवद्‌ विज्ञेयमपि द्रव्यत एवेति केचिन्‌ मन्यन्ते। विज्ञेयवद्‌ विज्ञानमपि संवृतित एव न परमार्थत इत्यस्य 
द्िप्रकारस्याप्येकान्तवादस्य प्रतिषेधार्थं प्रकरणारम्भः।- त्रिंशिकाभाष्य, पु° १५ 





विज्ञानवाद या योगाचार दर्शन १०३ 


ये दोनों एकान्तवाद त्याज्य हैँ। पुद्गल ओर धर्म नितान्त असत्‌ है शशशद्ग ओर खपुष्प के 
समान परिकल्पित हैँ । उनका विज्ञान-परिणाम पर उपचार-मात्र किया जाता है; यह उपचार 
मुख्य न होकर गौण है। जब आत्मा ओर धर्म हैँ ही नहीं तो उनका मुख्य उपचार नहीं हो 
सकता; गौण उपचार का अर्थ है जो जर्हौँ विद्यमान न हो वर्ह उसका उपचार या आरोप।' 
यह आत्मधर्मोपचार (प्रमातृ-प्रमेय का आरोप) विन्ञान-परिणाम पर किया जाता है, अतः विज्ञान 
की तात््विकं सत्ता है। विज्ञेय के परिकल्पित ओर विज्ञान के तात््विक होने के कारण उक्त 
दोनों एकान्तवाद त्याज्य सिद्ध होते हैँ। यह वि्ञानवादी की “मध्यमा प्रतिपद्‌" है। 

विशुद्ध विज्ञप्तिमात्र नित्य तत्व निराकार, निराभास, निर्विकल्प ओर अद्वय प्रज्ञा या बोधि 
है। इसे परमार्थं या परिनिष्पन कहा गया है। जब यह अनादि अविद्या या अनादि 
गराहय-ग्राहकवासना से कलुषित प्रतीत होता है तब यह संकल्पात्मक हो जाता है तथा अविद्या 
ओर कर्म-संस्कारों के कारण विविध विकल्प करता हुआ विविध रूप में परिणमित होने 
लगता है। वासना से अर्थाकार विज्ञान ओर अर्थाकार विज्ञान से वासना की उत्पत्ति होती 
रहती है। अनित्य विज्ञानों की अनन्त धारायें प्रवाहित होने लगती हैँ ओर वासना एवं विज्ञान 
के परस्पर उत्पाद-विनाश का क्लेशरूपी भवचक्र चलने लगता है । विशुद्ध विज्ञान अपने अद्वय 
परिनिष्पनन स्वभाव को भूलकर “परतन्त्र हो जाता है। परतन्त्र का अर्थ है अनादि अविद्या 
या ग्राह्य-ग्राहकवासना से नियन्त्रित होकर प्रतीत्यसमुत्पादचक्र में फंसना अर्थात्‌ 
` कारण-कार्यभाव-नियम से आबद्ध होकर विविध अर्थाकार विन्ञानों में परिणमित होकर 
उत्पत्ति-विनाश-धारा में निरन्तर प्रवाहित होना। परतन्त्र का अर्थ है प्रतीत्यसमुत्पनन। आत्मा 
तथा पदार्थं नितान्त असत्‌ होने से प्रतीत्यसमुत्पाद के नियम से संचालित नहीं हो सकते। विक्ञान 
ही प्रतीत्यसमुत्पन हो सकते हँ। कारण मे कार्योत्पादशक्ति है तथा कारण-क्षण कार्य क्षण 
को उत्पन्न करके नष्ट हो जाता है एवं इस प्रकार कारण-कार्य- प्रवाह निरन्तर चलता रहता 
है । यही अविद्या एवं कर्मसंस्कार जन्य संक्लेशात्मक जन्म-मरण-चक्र या प्रतीत्यसमुत्पाद- चक्र 
है । मूल अविद्या या वासना का निर्विकल्प प्रज्ञा से निरोध करने पर विक्ञान इस अशुद्ध संक्लेश 
से मुक्त होकर अपने शुद्ध अद्वय विज्ञानमात्र परिनिष्यन स्वरूप को प्राप्त कर लेता है। यह 
ध्यान में रखना आवश्यक है कि विज्ञानवाद के अनुसार आत्मा ओर पदार्थो कौ कोई सत्ता 
नहीं है; ये शशुद्ग तथा खपुष्प के समान नितान्त असत्‌ हैँ । इन्दे "परिकल्पित" नाम दिया 
गया है। इनकी सांवृत या व्यावहारिक सत्ता भी नहीं है । सांवृत या व्यावहारिक सत्ता भी 
"अर्थाकार विज्ञानो" की है जिन्हें प्रतीत्यसमुत्पनन होने के कारण “परतन्त्रं नाम दिया गया हे। 
पारमाथिक सत्ता केवल विशुद्ध ग्राहाग्राहकवासनाशून्य विज्ञप्तिमात्रता की है जिसे "परिनिष्पन' 
शब्द से अभिहित किया गया है। 

स्थिरमति ने “परिणाम! का लक्षण देते हुए कहा है कि कारण-क्षण के निरोध के साथ 
ही कारण-क्षण से भिनन कार्य-क्षण का उत्पाद परिणाम है।२ परिणाम “अन्यथात्व'‡ अर्थात्‌ 
१. गौणो हि नाम यो यत्राऽविद्यमानेन रूपेण प्रवतति। -- वही, पु, १७ 


२. कारणक्षणनिरोधसमकालः कारणक्षणविलक्षणः कार्यस्यात्मलाभः परिणामः। - त्रिंशिकाभाष्य, पु० १६ 
३. परिणामो नाम अन्यथात्वम्‌। -- वहीं 


चः 


१०४ भारतीय दर्शन : आलोचन ओर अनुशीलन 


अन्यथाभाव या परिवर्तन है जो प्रतीत्यसमुत्पाद्‌ नियम से संचालित कारण-कार्य-क्षणों का 
निरन्तर प्रवाह दै। विक्ञान-परिणाम का अर्थं है कि प्रतीत्यसमुत्पनन विज्ञानों का 
कारण-कार्य-क्षणों के रूप मेँ निरन्तर प्रवाह ।* इस विज्ञान-परिणाम पर परिकल्पित (नितान्त 
असत्‌. अभूत) आत्मा तथा धर्मो (पदार्थो) का उपचार (आरोप) किया जाता है ।* स्थिरमति 
का कथन है कि आत्मा ओर धर्म न तो विज्ञान के अन्द्र हैँ (जरह उनका आकार मात्र है) 
ओर न बाहर है इसलिए परिकल्पित होने के कारण परमार्थतः नहीं है, अतः विज्ञान के समान 
विज्ञेय भी द्रव्यतः दै, यह एकान्तवाद अमान्य है। इसी प्रकार यह मत भी कि विज्ञान भी 
विन्ञेय के समान संवृतितः ही है, परमार्थतः नहीं है, युक्तियुक्त नहीं है । उपचार या आरोप 
भी निराधार नहीं हो सकता, इसलिए यह अवश्य स्वीकार करना पड़ेगा कि विज्ञानपरिणाम 
वस्तुतः है जिस पर आत्मधर्मोपचार किया जाता है । इस प्रकार यह मानना उचित है कि समस्त 
विज्ञेय परिकल्पित होने के कारण वस्तुतः विद्यमान नहीं है तथा विज्ञान प्रतीत्यसमुत्पन होने 
के कारण द्रव्यतः है।२ स्थिरमति के इस कथन से कुछ लोगों ने यह निष्कर्षं निकाला है कि 
विज्ञान का परिणाम वस्तुतः होता है। यह मानने पर प्रतीत्यसमुत्पाद को वास्तविक 
कारण-कार्य-भाव मानना पड़गा। तब बन्धन ओर मोक्ष, अशुद्धि ओर शुद्धि, संक्लेश ओर 
व्यवदान सब तात््विक मानने पड़ेंगे एवं संवृति ओर परमार्थ का भेद मिट जायेगा। जब परिणाम 
का कारण अनादि अविद्या या अनादि ग्राह्यग्राहकवासना है (जो स्वयं अविद्या रूप है) तो 
अविद्याजन्य परिणाम कैसे वास्तविक होगा ? यदि अनादिवासना को विज्ञान की सत्य ओर 
तात््विक शक्ति माना जाये तो यह निर्विकल्प प्रज्ञा से नष्ट नहीं हो सकेगी ओर निर्वाण असम्भव 
होगा। आचार्य असङ्ग, वसुबन्धु ओर स्थिरमति के भी कई वाक्य एसे दै जिनके साथ वास्तविक 
परिणाम की सङ्गति नहीं हो सकती। अतः स्थिरमति के उक्त कथन कौ सङ्गत व्याख्या करनी 
होगी। यह तो निर्विवाद है कि विज्ञान की (अपने शुद्ध अद्वय रूप में) सत्ता द्रव्यतः, वस्तुतः 
ओर परमार्थतः है । किन्तु जन स्थिरमति विज्ञानपरिणाम को भी द्रव्यतः ओर वस्तुतः बताति 
है तो इसका क्या समाधान हो सकता है ? स्पष्ट ही इसका यह अर्थं मानना पड़ेगा कि द्रव्यतः 
ओर वस्तुतः सत्ता "परिणाम" की नही, अपितु परिणमित, होने वाले "विज्ञान" की है । स्थिरमति 
का स्पष्ट कथन है कि उपचार या आरोप भी निराधार महीं हो सकता; अतः उपचार के लिए 
किसी "आधार" “आश्रय' या अधिष्ठान" की आवश्यकता होती है। उपचरित, आरोपित या 


१. प्रतीत्यसमुत्पन्नत्वं विज्ञानस्य परिणामशन्देन ज्लापितम्‌। -- वहीं 

२. आत्मधर्मोपचारो हि विविधो यः प्रवर्तते। 
विज्ञानपरिणामेऽसौ परिणामः स च त्रिधा।। - त्रिंशिका, का० ९ 

३. विज्ञानस्वरूपे बहिश्चात्मधर्माभावात्‌ परिकल्पित एव आत्मा धर्मश्च न तु परमार्थतः सन्तीति विज्ञानवद्‌ 
विन्ञेयमपि द्रव्यत एवेत्ययमेकान्तवादो नाभ्युपेयः। उपचारस्य च निराधारस्यासम्भवाद्‌ अवश्यं विज्ञानपरिणामो 
वस्तुतोऽस्तीत्युपगन्तव्यो यत्रात्मधर्मोपचारः प्रवत्ति। अतश्चायमुपगमो न युक्तिक्षमो विज्ञानमपि विज्ञेयवत्‌ 
संवृतित एव न परमार्थत इति। ` ` ` एवं च सर्वं विज्ञेयं परिकल्पितस्वभावत्वाद्‌ वस्तुतो न विद्यते विज्ञानं 
पुनः प्रतीत्यसमुत्पन्नत्वाद्‌ द्रव्यतोऽस्तीत्यभ्युपेयम्‌।-- त्रिशिकाभाष्य, पु° १६ 

अध्यस्त पदार्थ 'असत्‌' ओर उसका आश्रय या अधिष्ठान सत्‌ होता है । इस दृष्टि से उपचरित 
आत्मा तथा धर्म असत्‌ हैँ, किन्तु उनके आश्रय के रूप में “विन्ञानपरिणाम' को द्रव्यतः सत्‌ 
मानना होगा। किन्तु 'विज्ञानपरिणाम' से परिणमित होने वाला प्रतीत्यसमुत्पन “परतनत्रविज्ञान' 
सूचित होता है । 'परतन्त्रविज्ञान' वस्तुतः परिनिष्यनन ही है जो परिकल्पित के कारण परतन्त्र 
प्रतीत हो रहा है, अतः विज्ञान के रूप में परतन्त्र की सत्ता भी वास्तविक माननी पडगी। 
यहं वस्तुतः सत्ता विज्ञान कौ ही है, उसके परिणाम या पारतन््य की नहीं । स्वयं स्थिरमति 
ने ही इसे स्पष्ट कर दिया है अतः इसमें विवाद का प्रश्न नहीं उठना चाहिए। स्थिरमति का 
स्पष्ट कथन हे कि परतन्त्र सत्‌ है, किन्तु तत्वतः नहीं है, ग्राहग्राहकादि कल्पितव्यवहार का 
आश्रय होने के कारण ही उसका सत्त्व है। परतन्त्र वस्तुतः परिनिष्मन से अभिन होने के 
कारण परिकल्पित का आश्रय बनता है, अतः विज्ञान रूप मे उसकी सत्ता है। किन्तु 
परिणामकलुषित रूप में उसकी सत्ता सांवृत या व्यावहारिक है, तात्त्विक या पारमार्थिक नहीं 
है।* यह भी ध्यान रखने योग्य है कि "परिणाम" शब्द का अर्थ यहाँ “तास्िक अन्यथाभाव, 
या `वास्तविक विकार' नहीं। य्ह "परिणाम" शब्द स्पष्ट ही “विवर्त या “अतात्त्िक 
अन्यथाभाव" के अर्थ में प्रयुक्त हुआ है। शङ्कराचार्य के समय से “परिणाम' ओर “विवर्तः 
पारिभाषिक शन्दों के रूप मे प्रयुक्त होने लगे। शङ्कर-पूर्व दार्शनिक साहित्य में परिणाम, विकार 
ओर विवर्तं शब्दों को पर्याय के रूप में परिवर्तन या अन्यथाभाव के अर्थ मे प्रयुक्त किया 
जाता था तथा यह "परिवर्तन" वास्तविक है या काल्पनिक, इसका ज्ञान प्रसङ्ग से होता था। 
यथा लङ्कावतारसूत्र मे परिणाम पद्‌ का प्रयोग विवर्तं के अर्थ मे किया गया है जहाँ तरद्न 
को उदधि का "परिणाम" कहा गया है।२ शान्तरक्षित तक ने (आठवीं शती) उपनिषद्‌-मत 
को समीक्षा मे विवर्तं ओर परिणाम दोनों शब्दों का समानार्थक प्रयोग किया है ।२ स्वयं वसुबन्धु 
ने परिनिष्पन ओर परतन्त्र मे तादात्म्य स्थापित करते हए उन्हे "न अन्य न अनन्य' कहा है; 
तथा आलयविज्ञान ओर प्रवृत्तिविज्ञानों मे जल ओर तरङ्गो का सम्बन्ध बताया है जो निश्चित 
रूप से विवर्तं का उदाहरण है ।* अतः विज्ञानपरिणाम को परिणाम शब्द्‌ के आधार पर 
वास्तविक परिवर्तन नहीं माना जा सकता क्योकि यहाँ परिणाम शब्द्‌ विवर्त के अर्थ मे प्रयुक्त 
हुआ हे। विज्ञानपरिणाम को अवास्तविक परिवर्तन मानने पर ही विज्ञानवाद के सिद्धानां मे 
परस्पर सङ्गति स्थापित होती है, अन्यथा विज्ञानवाद को अन्तर्विरोधग्रस्त मानना पड़गा। 
अब विज्ञानपरिणाम का निरूपण करे। वसुबन्धु ने 'त्रिशिका' मे इस परिणाम को त्रिविध 

१. परतन्त्रलक्षणं सत्‌, न तु तत्त्वत इति। ्राह्यग्राहकादिकल्पितव्यवहाराश्रयत्वात्‌ सत्त्वम्‌। 

--मध्यान्तविभागरीका, पृ० ११३ । 

परतन्त्रः संवृतिसत्यम्‌। -- वहीं पु १२४ 
२. उदधेः परिणामोऽसौ तरङ्गाणां विचित्रता। पृ. ४६ | 
३. नित्यज्ञानविवर्तोऽयं क्षितितेजोजलादिकः। तत्त्वसंग्रह, का. ३२८ 

विज्ञानपरिणामोऽयं तस्मात्‌ सर्वः समौक्ष्यते। - वही! का. ३२९ 


४. अत एव स नैवान्यो नानन्यः परतन्त्रतः। -- त्रिशिका, का. २२ 
तरङ्गाणां यधा जले। -- वही, का. १५ 


१०६ भारतीय दर्शन : आलोचन ओर अनुशीलन 


बताया है आलयविज्ञान, क्लिष्ट मनोविज्ञान ओर षड्विध विषय-विज्ञप्ति। ये आठ विज्ञान 
अनित्य, परिणामयुक्त, प्रतीत्यसमुत्पनन ओर ग्राहद्वयवासना-कलुषित होने से "परतन्त्र कहे जाते 
है। विशुद्ध विज्ञप्तमात्र तत्त्व अद्वय, अपरिणामी ओर नित्य ह। 

(९) आलयविज्ञान : यह विशुद्ध विज्ञानमात्र तत्व का प्रथम परिणाम है । जब विशुद्ध 
विज्ञानमात्र अनादि अविद्या या अनादि ग्राहयग्राहकवासना से स्पुरित-सा प्रतीत होता है तब 
उसे आलयविज्ञान कहते रै। आलयविन्ञान में निर्विकल्प अद्वय चैतन्य सविकल्प ओर 
संकल्पात्मक हो जाता है। शुद्ध चैतन्य में स्व-पर का बोध नहीं है, उसमें स्वसम्बेदन भी 
नहीं है; किन्तु संकल्पात्मक होते ही उसमें स्वसम्बेदन ओर "अहमस्मि! हु) की चेतना 
जाग्रत्‌ हो जाती है। भेद्‌, परत्व, विषयत्व या ग्राह्यत्व का प्रत्यय, जो दन्ियानुभवनिरपेक्ष 
ओर समष्टि-गत है, बुद्धमूल हो जाता है। यह ग्रााग्राहकवासना का सूक्ष्म रूप है । (आलय! 
का शाब्दिक अर्थं “स्थान' है। आलय वह सर्वन्यापी स्थान है जहाँ सब कुछ संगृहीत रहता 
ह। यह समस्त विष्व का "आश्रय है। समस्त विश्व इसके भीतर सूक्ष्म रूप में विद्यमान है। 
इसमे समस्त विज्ञानं के कर्म-संस्कार रूपी वासना-बीज विद्यमान रहते है, अतः इसे 
'सर्वबीजक' कहा जाता है। आलय विध्व के समस्त धर्मो का कारण है। इसमे समस्त धर्म 
कार्यरूप से उपनिबद्ध रहते है (आलीयन्ते) इसलिए इसे (आलय' कहा जाता है; अथवा यह 
कारणरूप से सब धर्मो में अन्तर्यामी या उपनिबद्ध रहता है (आलीयते) इसीलिए इसे 'आलय' 
कहा जाता है। आलय को "विपाक भी कहते है क्योकि इसमें वासना-बीजँ का परिपोष 
ओर विपाक (परिपाक) होता रहता है जिससे वासनाये परिपक्व होकर विज्ञानो को उत्पन 
करती है ओर ये विज्ञान पुनः अपनी वासनाओं को आलय में छोड़ते रहते हैँ । इस प्रकार 
आलय निरन्तर परिपुष्ट होता रहता है ओर संसार में उसके क्षीण होने का प्रश्न नहीं उठता। 
तीनों लोकों के सब प्राणियों के कशल ओर अकुशल कर्मो के संस्कार या वासनार्णं आलय 
मे रहती है ओर आलय में ही इनका विपाक होता रहता है ।* यह विपाक विज्ञानो को उत्पन 
करता है। ओर ये विज्ञान, विनाश के पूर्व, अपने कर्म-संस्कार या वासना आलय में छोडते 
रहते है। इस प्रकार वासना एवं विज्ञान का परस्पर उत्पाद-विनाश-चक्र आलय में चलता 
रहता है। यह प्रतीत्यसमुत्पाद या जन्म-मरण-चक्र दै । प्रत्येक व्यक्ति के जन्म-जन्मान्तरे के 
अनित्य विन्ञानों का सन्तान (प्रवाह) आलय मे चलता रहता है ओर इस प्रकार समस्त प्राणियों 
के क्षणिक विज्ञानं की अलग-अलग अनन्त धारायेँ आलय मेँ प्रवाहित होती रहती है। 
आलयविज्ञान में वासना-परिपुष्टि को हेतुपरिणाम ओर उनकी कार्यरूप में अभिनिर्वृति या 


१. आलीयन्ते उपनिबध्यन्ते अस्मिन्‌ सर्वधर्माः कार्यभावेन, आलीयते उपनिबध्यतेऽसौ कारणभावेन सर्वधर्मेषु इति 
आल्यः। -- त्रिशिकाभाष्य, पृ. १८ 
सर्वधर्मा हि आलीना विज्ञाने तेषु तत्‌ तथा। अन्योन्य-फलभावेन हेतुभावेन सर्वदा । --मध्यान्तविभागटीका 
में उद्धूत 

२. सर्वधातुगतियोनिजातिषु कुशलाकुशलकर्मविपाकत्वाद्‌ विपाकः। -- त्रिंशिकाभाष्य पृ. १९ 
तत्रालयाख्यं विज्ञानं विपाकः सर्वबीजकम्‌। - त्रिंशिका, का. २ 

फलोत्पत्ति को फलपरिणाम कहते हैँ। वासना दो प्रकार कौ है । प्रथम, विपाकवासना जो विविध 
जन्मों में विन्षान-सन्तान कौ निरन्तरता बनाये रहती है; ओर दूसरी, निःष्यन्दवासना जो प्रत्येक 
जन्म मे फलोत्पत्ति द्वारा भोगसामग्री प्रस्तुत करती रहती है। आलयविज्ञान से क्लिष्ट-मनस्‌ 
ओर विषय-विज्ञप्ति कौ अभिनिर्वृति (उत्पत्ति) निःष्यन्दवासना के कारण होती है । आलयविज्ञान 
में ग्राहक-ग्राह्य-वासना बीजरूप से विद्यमान रहती है, अतः आलय दो प्रकार से प्रवृत्त होता 
. है, अध्यात्म ओर बहिर्धा ग्राहकवासना अध्यात्म है; इसके अन्तर्गत आत्मभाव' आता है जो 
नाम्‌, रूप ओर षडायतन से संयुक्त रहता है, यह “उपादान-विक्ञप्ति' है । ग्राह्यवासना बर्हिभाग 
या निमित्तभाग है; यह विषयत्वमात्र का ज्ञान है । जिसे स्थान-विज्ञप्ति' कहा गया है। आलय 
में ग्राहक ओर ग्राह्य भाग सृक््मवासनारूप में रहते है। इन्हे "अतिसूक्ष्म" ओर अपरिच्छिन्न" 
कहा गया है। अपरिच्छिनन का अर्थ है कि यहोँ विकल्प विद्यमान तो है, किन्तु सुप्तावस्था 
मे होने से उनकौ प्रतीति नहीं होती। दोनों ही भागों को “असंविदित' कहा गया है जिसका 
अर्थ है कि उनकी “इदंतया प्रतीति" नहीं होती (“यह है" इस प्रकार का ज्ञान नहीं होता); उनकी 
निर्विशेष उपलब्धि होती है| 
 आलयविज्ञान में पोच सर्वत्रग चैत्तधर्म सदा विद्यमान रहते है स्पर्श, मनस्कार वेदना, 
संज्ञा ओर चेतना।' स्पर्श का अर्थ ह (त्रिक-सन्निपात' अर्थात्‌ इन्द्रिय-विषय-विक्ञान इन तीनों 
का एक साथ अवस्थान।. मनस्कार का अर्थ है चित्त का 'आभोग' अर्थात्‌ चित्त को बार-बार 
आलम्बन (विषय) कौ ओर अभिमुख (प्रवृत्त) करना। वेदना अनुभूति है जो सुखरूप, दुःखरूप 
ओर अनुभयरूप या उपेक्षारूप, इन तीन प्रकार की मानी गई है। आलय-विन्ञान मे केवल 
उपेक्षा वेदना रहती है।२ संज्ञा का अर्थ है "यह नीला है, पीला नहीं है", इस प्रकार का सविकल्पक 
ज्ञान। चेतना का अर्थ है चित्त कौ संकल्पात्मक चेष्टा जिसके कारण चित्त विषय की ओर 
खिंचता है, जैसे लोहा चुम्बक कौ ओर खिंचता है। आलय में ये पाँच धर्म सृक््म ओर 
अपरिच्छिन्न रूप में रहते हे । आलय को *अनिवृत' ओर 'अन्याकृत' बताया गया है ।* अनिवृत 
का अर्थ है क्लेशो से अनावृत; आलय में क्लेशावरण नहीं है ।* आलय में अविद्या का, ओर 
उसके कर्म-क्लेशों का, आवरण नहीं है; आलय मे केवल "विक्षेप" है। अव्याकृत का अर्थ 
है कि आलय मेँ ग्राहक-ग्राह्यवासना सूक्ष्म ओर अपरिच्छिन रूप से विद्यमान होने के कारण 
कुशलाकुशलरूप से व्याकृत नहीं है। 
आलयविज्ञान सर्वव्यापक विज्ञान-प्रवाह है जिसके अन्तर्गत अनन्त. प्रवृत्ति-विज्ञानों के 
विभिन्न विज्ञान-प्रवाह निरन्तर प्रवाहित हो रहे हैँ। किन्तु आलयविज्ञान को नित्य, एक ओर 
अभिन्न नहीं माना गया है जो समस्त संसार मे एक ओर अभिन रूप से प्रवर्तित होता हो। 


त्रिशिका को कारिका ३ पर भाष्य, पु. १९ 
सदा स्पर्शमनस्कारवितसंज्ञाचेतनान्वितम्‌। -  त्रिंशिका, का. ३ 
उपेक्षा वेदना तत्र। -- वहीं, का. ४ 
. अनिवृताव्याकृतं च तत्‌। -- व्ही, का. ४ 
. क्लेशैरनावृतत्वाद्‌ अनिवृतम्‌। -- वही, पु. २९ 

आलयविज्ञान अनित्य ओर क्षणिक है।* वह विशाल जलसमूह के निरन्तर प्रवाह के समान 
वासना-विज्ञान-चेत्तधर्मो का निरन्तर प्रवाह है । निर्वाण में (अर्हत्व प्राप्त होने पर) आलयविज्ञान 
की व्यावृत्ति अर्थात्‌ निरोध हो जाता है।२ मुक्त व्यक्ति के लिए आलयविज्ञान का स्रोत सूख 
जाता है तथा पुनः प्रवाहित नहीं हो सकता। 
यद्यपि आलयविज्ञान परम तत्त्व नहीं है, तथापि इसकी व्यावहारिक सत्ता मानना अनिवार्य 
है। आलय के विना बन्धन ओर मोक्ष नहीं हो सकते।. बन्धन का कारण अनादि अविद्या ओर ` 
कर्म-संस्कार है जिनका निवास-स्थान आलय है। समस्त संसार बीजरूप से आलय में विद्यमान 
है। समस्त व्यक्तिगत विन्ञान-प्रवाह भी आलय पर ही आश्रित है। क्लिष्ट मनोविज्ञान तथा 
्रवृत्ति-विज्ञान भी आलय से ही निकलते हैँ। व्यक्ति-गत विज्ञान-प्रवाह की निरन्तरता भी 
आलय से ही सिद्ध होती है। गाढ़ निद्र, मूर्च्छा, समाधि आदि में मनोविज्ञान निरुद्ध हो जाता 
है तथा निरन्तर प्रवाहमान आलय-विज्ञान से ही पुनः उत्थित होता है।२ अतः बन्धन मोक्ष 
तथा व्यक्तिगत विन्ञान-प्रवाह की निरन्तरता के लिए आलयविस्षान को सत्ता 
अनिवार्य हे। स्थिरमति का कथन है- आलयविज्ञान से ही संसार की प्रवृत्ति ओर निवृत्ति 
सम्भव होती है, अन्यथा नहीं, अतः प्रवृत्तिविज्ञानों के अतिरिक्त सर्वधर्मबीजाश्रय आलयविज्ञान 
को सत्ता अवश्य सिद्ध है।* | 
आलयविज्ञान का सांख्य की प्रकृति से, न्याय के अदृष्ट से ओर अद्वैत वेदान्त के साक्षी 
तथा ईश्वर से कछ साम्य है एवं कुछ महत्त्वपूर्णं वैषम्य भी है। आलय ओर सांख्य-प्रकृति 
दोनों 'सर्ववीजक' है दोनो अतिसूक्ष्म ओर अपरिच्छिन है दोनों प्रतिक्षण-परिणामी है; आलय 
को वासना-विपाक, एवं प्रकृति को गुण-वैषम्य, सर्ग-हेतु प्रवृत्त करते हैँ। किन्तु दोनों के भेद 
अधिक महच्तवूर्ण हैँ । प्रकृति स्वतन्त्र जड़ तत्त्व है; आलय परतन्त्र ओर विज्ञान है । प्रकृति 
नष्ट नहीं होती; आलय कौ व्यावृत्ति हो जाती है। जड प्रकृति चेतन पुरुष के संसर्ग से सृष्ट 
करती है; विज्ञान, ग्राह्यवासना के संसर्ग से, संसार के रूप में परिणमित होता है । आलय कौ 
न्याय के अदुष्ट से भी समानता है। दोनों कर्मसंस्कारों के संग्रहालय है दोनों मे कर्मसंस्काते , 
का फलोन्मुख विपाक होता रहता है; दोनों ही सृष्टि-उत्पादक-शक्ति-सम्पन हैँ दोनों ही 
नवीन कर्म-संस्कारो के आधान से निरन्तर परिपुष्ट होते रहते हँ । यद्यपि न्याय के अनुसार 
प्रत्येक आत्मा का अपना अलग अदृष्ट होता है, तथापि न्याय ने एक सामान्य अदुष्ट स्वीकार 
किया है जिसमे सभी अदष्टो के कर्म-संस्कार सञ्चित होते रहते हँ एवं जो सृष्टि 
उत्पादक-शक्ति-सम्पन है। किन्तु न्याय का अदृष्ट जड है ओर चेतन ईश्वर के अधीन हं 
कार्य कर सकता है; आलय-विन्ञान स्वयं समष्टि-विज्ञान है तथा उसे किसी अध्यक्ष कौ 


. नहि तदेकमभिननमा संसारमनुवतति, क्षणिकत्वात्‌। वही, पृ. २१ 
तस्य व्यावृतिरर्हत्वे। व्ही, का. ४ 
निरुद्धं मनो हि आलयविज्ञानादेव उत्पद्यते। -- वही, पृ. ३४ 
. आलयविज्ञाने सति संसारप्रवृतिर्निवृत्तिश्च, नान्यथेति, अवश्यं चक्षुरादिविज्ञानव्यतिरिक्तम्‌ आलयविज्ञानम्‌ 
सर्वधर्मबीजानुगतम्‌ अभ्युपेयम्‌। - त्रिशिकाभाष्य, पृ. ३९ 

आवश्यकता नहीं है। आलय की अद्वैत वेदान्त के "साक्षी" से इस बात में समानता है कि 
दोनों ही अपनी निरन्तरता से जीवात्मा (वेदान्त मेँ प्रमाता ओर विन्ञानवाद में क्लिष्टमनोविक्ञान) 
कौ चित्तवृत्तियों को “निरन्तरता' प्रदान करते हैँ तथा गाढ़ निद्रा, मूर्च्छा, समाधि-दशा आदि 
में चित्तवृत्तिप्रवाह में जो अन्तराल होता है उसे पाटते हैँ । आलयविज्ञान कौ सर्वाधिक समानता 
द्वित वेदान्त के ईश्वर से है। दोनों ही विशुद्ध विज्ञानरूप हैँ जो अनादि अविद्या या वासना 
के कारण परिणमित होते हैँ। दोनों पर अविद्या का “आवरण' नहीं है; केवल "विक्षेप" है । 
दोनों को क्लेश स्पर्श नहीं करता । दोनों संसार का “आश्रय' है ओर संसार मे अन्तर्यामी 
भी हेँ। दोनों संसार के रूप में प्रतीत होते हँ। दोनों “स्वचेतन" है ओर “अहमस्मि' यें हू) 
इस संकल्प सरे युक्त रहैँ। दोनों में ज्ञाता-ज्ञेय, प्रमाता-प्रमेय, ग्राहक-ग्राह्य द्ैतरूपी 
इन्द्रियानुभव-निरपेक्ष बुद्धि-विकल्प है। दोनों में परिणाम तात््विक नहीं है, विवर्तमात्र हे। किन्तु 
दोनों के भेद अत्यन्त महत्त्वपूर्णं हैँ । ईश्वर उन दोषों से सर्वथा मुक्त हैँ जो आलयविज्ञान में 
विद्यमान हैँ । ईश्वर कौ जीव ओर जगत्‌ के रूप में प्रतीति का वेदान्त में विशद एवं युक्तियुक्त 
विवेचन है जिसका आलय में अभाव है। ईश्वर अविद्या के स्वामी ओर माया के पति हेँ। 
ईश्वर समस्त-कल्याण-गुण-विभूषित हैँ । उनके व्यक्तित्व में बुद्धि, इच्छा ओर भावना का 
विलक्षण समन्वय हे । वे सृष्टि के कर्ता, धर्ता ओर हर्ता है । उनका जीवात्माओं से गहरा सम्बन्ध 
है। वे भक्तों के उद्धारक है ओर उनको कृपा या प्रसाद्‌ से मोक्ष प्राप्त होता है । आलयविज्ञान 
में यह सब नहीं है। 

(२) क्लिष्ट मनोविज्ञान : यह विज्ञानमात्र तत्त्व का द्वितीय परिणाम रै। यह 
आलयविज्ञान ओर प्रवृत्ति-विज्ञान के बीच कौ कड़ी है। यह छठे प्रवृत्तिविस्ान से, जिसे 
मनोविज्ञान कहा जाता है, भिन हे। आलयविज्ञान से क्लिष्ट मनस्‌ सन्तान रूप से उत्पन्न 
होता है। आलय ही क्लिष्ट मनस्‌ का आश्रय ओर आलम्बन (विषय) दोनों है। क्लिष्ट मनस्‌ 
को मननात्मक माना हे।! क्लिष्ट मनस्‌ अपने नैसर्गिक बुद्धि-विकल्पों द्वारा आलय कौ सूक्ष्म 
ओर अपरिच्छिन्न ग्राहक-ग्राह्यवासना को मूर्तं ओर परिच्छिन्न रूप देता है। यह वासना का 
विपाक करके उसे फलोत्पत्तियोग्य बनाता है। आलय के ग्राहक भाग से अनेक 
क्लिष्टमनोविज्ञानसन्तान ओर ग्राह्य भाग से अनेक प्रवृ्तिविक्ञानसन्तान (विषय-विज्ञप्ति) 
प्रवाहित होते हें । क्लिष्ट मनोविज्ञान व्यक्तिगत विन्ञान-प्रवाह की निरन्तरता ओर एकता का 
हेतु है तथा आलयविज्ञान समस्त विज्ञान-प्रवाहों क निरन्तरता ओर एकता का हेतु है। क्लिष्ट 
मनोविज्ञान का प्रमुख कार्य अहंकार ओर ममकार का विस्तार है । इसे "विलष्ट" संञा इसलिए 
दी गई है कि यह सदा चार प्रकार के क्लेशो से संयुक्त रहता है। ये क्लेश है-आत्मद्ष्टि, 
आत्म-मोह, आत्म-मान ओर आत्म-स्नेह । आत्मदृष्टि पुद्गल या सत्कायष्टि है (जीवात्मदृष्ट 
है); आत्ममोह आत्मा के स्वरूप का अज्ञान है; आत्ममान अहंकारयुक्त अभिमान है; आत्मस्नेह 
आत्मा के प्रति उत्कट आसक्ति। क्लिष्ट मनोविज्ञान में पाँच सर्वत्रग चैत्तधर्म भी है जो आलय 














९. मनोनाम विज्ञानं मननात्मकम्‌।--त्रिंशिका, का. ५ 
२. त्रिशिका, का. ६ 

मे भी रै स्पर्श मनस्कार, वेदना, संज्ञा ओर चेतना। निर्वाण में आलयनिरोध के साथ 
किलिष्ट-मनोवि्नान का भी निरोध हो जाता है। निर्विकल्प समाधि (निरोधसमापत्ति) मे भी 
विलष्ट मनस्‌ आलय मेँ लीन हो जाता है, किन्तु समाधि के बाद फिर प्रकट हो जाता हे।' 
क्लिष्ट-मनोविन्ञान जीव या प्रमाता के समान है। 

(२) विषय-विज्ञान : यह विज्ञानमात्र का तृतीय परिणाम ह । यह विषय-विज्ञप्ति छह 
प्रकार की है। चक्षु घ्राण, जिह्वा, श्रोत्र ओर काय नामक पाच ज्ञानेद्ियों से रूप, गन्ध, रस, 
शब्द ओर स््रष्टव्य नामक र्पौँच विषयों कौ उपलन्धि (ज्ञान) को चक्षुविज्ञान आदि 
इन्द्रिय-विषय-विज्ञान कहते है।२ विलष्ट मनस्‌ इनको ग्रहण करता है, उत्पन नहीं करता। 
ये आलयविन्ञान द्वारा उत्पन है। यह हमारे तथाकथित बाह्य पदार्थो का ज्ञान है। छठा 
विषयविज्ञान मनोविज्ञान कहलाता है जिसके अन्तर्गत विचार, संकल्प, वेदना, रूपी मनोवृत्तिो 
आ जाती हैँ। ये मानस धर्म है। इन्हे विषय-विज्ञप्ति इसलिए कहा जाता है क्योकि क्लिष्ट 
मनोविज्ञान इनका ग्रहण "विषय के रूप में करता है। पञ्च चक्षर्विज्ञान आदि इन्द्रियजन्य 
विषय-विज्ञान तुरन्त मनोविज्ञानों को उत्पन करते है जिन्हे उनका *अनुचर' कहा गया हे 
नके अतिरिक्त मनोविन्ञान इन्द्रिय-विज्ञानों के बिना भी उत्पन होते हैँ। 

उक्त पञ्चविध इद्धियविन्ञान आलयविज्ञान से अपनी वासना के परिपाक के कारण उत्पन 
होते है ओर नष्ट होने के पूर्वं अपनी वासना के बीजों का आलय में आधान कर देते हैँ जो 
परिपक्व होकर अन्य विज्ञानं को उत्पन करती है ओर इस प्रकार यह संसार-चक्र चलता 
रहता है। इन्द्रियविन्ञान अपने अनुचर मनोविज्ञानों को उत्पन करते हैँ । इस प्रकार ये षड्विध 
विषय-विज्ञान जिनसे यह जगत्‌ प्रपञ्च बनता है, अपने कारणभूत आलयविज्ञान से युगपत्‌ 
या क्रमशः, एक साथ या अलग-अलग उत्पनन होते रहते हैँ । जिस प्रकार विशाल जल-समूह 
मे विभिन तरद्वों का आविर्भाव-तिरोभाव होता रहता है, उसी प्रकार आलयविज्ञान में इन 
षड्विध विषय-विज्ञानों या प्रवृत्ति-विज्ञानों का प्रवाह रूप मे आविभवि-तिरोभाव होता रहता 
है।* मनोविज्ञानं का प्रवाह, प्रायः इन्दरियविक्ञानों के साथ ओर कभी उनके बिना भी, निरन्तर 
चलता रहता है। क्लिष्ट मनस्‌ इनको ग्रहण करके इनमें एकता स्थापित किये रहता है । यह 
मनोविज्ञान-प्रवाह निर्वाण मे, निर्विकल्प समाधि मे, गाढ़ निद्रा मे, मूर्च्छा मे ओर मृत्यु में रुक 
जाता है.“ किन्तु आलयविज्ञान की निरन्तरता, निर्वाण को छोडकर, इन अन्तरालों को पाट 
देती है ओर आलय से पुनः यह प्रवाह प्रारम्भ हो जाता है। इन्द्रियविज्ञान के बिना जो 
मनोविज्ञान-प्रवाह चलता है उसके अन्तर्गत विचारो, वेदनाओं ओर संकल्पो का प्रवाह आता 
है; एवं भ्रम, विभ्रम तथा स्वप्न में विलष्ट मनस्‌ द्वारा उत्पन अर्थाकार मनोविज्ञान भी उसी 


वहीं, का. ७ 

त्रिशिकाभाष्य, पृ. २५ 

वहीं, पृ. ३३ 

. त्रिंशिका का. १५ पर भाष्य, पु. ३३ 
त्रिंशिका का. १६ पर भाष्य, पु. ३४-३५ 

के अन्तर्गत आते है। ये इन्द्रिय-विज्ञान के बिना ही उत्पन होते है तथा अविद्याऽऽवृत 
अल्पशक्तियुक्त क्लिष्टमनोविज्ञान द्वारा सृष्ट होने से अस्पष्ट, क्षीण ओर अल्पकालिक होते 
है । ये षड्विध विषयविज्ञान ५९ चैतसिक धर्मो से संयुक्त रहते हँ जिनमें विविध क्लेश ओर 
उपक्लेश भी सम्मिलित हैँ ।' 

उपर्युक्त त्रिविध विज्ञानपरिणाम वास्तविक परिवर्तन नहीं है; विज्ञान का विवर्तमात्र है । 
यदि विज्ञान वस्तुतः अविद्या या वासना से कलुषित हो तो उसकी शुद्धि या निर्वाण सम्भव 
नहीं होगा। बन्धन ओर मोक्ष, संक्लेश ओर व्यवदान दोनों अविद्या के कारण प्रतीत होते है । 
तथापि विज्ञानवाद्‌ व्यवहार में बन्धन कौ, कर्म-क्लेशों की, सांवृत सत्ता पर विशेष बल देता 
है तथा योग-साधना द्वारा अनादि ग्राह्यग्राहकवासना के निरोध से निर्विकल्प, अद्वय (ग्राहद्रय 
शून्य), विशुद्ध विन्ञानमात्र के साक्षात्कार को जीवन्‌ का चरम लक्ष्य मानता हेै। 


६. त्रिस्वभाव 

रज्जु-सर्पभ्रम के विश्लेषण से विदित होता है कि भ्रम मेँ सर्प नामक बाह्य पदार्थ नहीं 
हे; विज्ञान ही सर्पाकार लेकर प्रतीत होता है; यह सर्पाकार सर्प नामक विषय या पदार्थ के 
रूप में प्रतीत होता है; भ्रम के बाद सर्पाकार ओर सर्प-पदार्थ एक साथ बाधित होते है; भ्रम 
के बाद भी यह तथ्य बना रहता है कि भ्रम में सर्पाकार विन्ञान की प्रतीति थी; विज्ञान वासना 
के कारण अर्थाकार ग्रहण करता हे; रज्जु भ्रम मे किसी प्रकार लिप्त नहीं होती, वह भ्रम 
के पूर्व, भ्रम के समय ओर भ्रम के बाद भी रज्जु ही रहती है। इस विश्लेषण से सिद्ध होता 
है कि भ्रम के तीन घटक है--एक तो "अध्यस्त" पदार्थ जिसका उपचार, आरोप या अध्यास 
किया जाता है, जैसे सर्पं नामक पदार्थः; दूसरा, भ्रम का “आश्रय' जिस पर उपचार या आरोप 
किया जाता है, जैसे सर्पाकार विज्ञान; तीसरा, भ्रम का अधिष्ठान" जो भ्रम से सर्वथा अलिप्त 
रहते हुए भी इस अर्थ में भ्रम का मूल आधार या अधिष्ठान है कि यदि वह न होता तो 
भ्रम का 'आश्रय' भी नहीं होता ओर भ्रम भी नहीं होता; जैसे विशुद्ध अद्य विज्ञान। सर्पाकार 
विज्ञान भ्रम नहीं है; सर्पाकार विज्ञान को सर्प नामक बाह्य पदार्थ समञ्ना भ्रम है। भ्रम 
विषयत्व-दृष्टि है। आरोपित (अध्यस्त) पदार्थ परिकल्पित है। अर्थाकार विज्ञान (आश्रय) परतन्त्र 
हे। विशुद्ध विज्ञान (अधिष्ठान) परिनिष्पन है । विज्ञानवाद परिकल्पित, परतन्त्र ओर परिनिष्पन 
नामक इन तीन ^स्वभावो' को स्वीकार करता है। परिकल्पित नितान्त असत्‌ (अभूत) है, वह 
शशङ्ग ओर खपुष्प के समान है; उसकी सांवृत या व्यावहारिक सत्ता भी नहीं है । सांवृत 
या व्यावहारिक सत्ता परतन्त्र कौ है। परतन्त्र प्रतीत्यसमुत्पन्न विज्ञान है जो ग्राहयग्राहकवासना 
के कारण अर्थाकार ग्रहण करता है ओर विषयरूप में प्रतीत होता है । परतन्त्र मे, आलयविज्ञान, 
क्लिष्टमनोविज्ञान ओर षड्विध विषयविज्ञान को मिलाकर आठों विज्ञान अते है । परतन्त्र अपने 
शुद्ध रूप में परिकल्पित से सर्वथा शून्य है; वह वस्तुतः वासनारहित, नित्य, विशुद्ध, निराभास, 
विज्ञानमात्र तत्त्व है जिसे परिनिष्पनन कहा गया है ओर जिसकी परमार्थिक सत्ता है। 
१. त्रिंशिका का. ९से १४ 

भ्रम ओर स्वप्न के पदार्थो के समान ही जगत्‌ के भी पदार्थ है । दोनों मे अर्थाकार विज्ञानो 
का अनुभव होता है, किसी पदार्थ का नर्ही । जगत्‌ के विषय आलयविज्ञान के आभास हैँ 
ओर भ्रम तथा स्वप्न के विषय क्लिष्टमनोविज्ञान के आभास है। दोनों मे मात्राभेद है, वस्तुभेद 
नीं । जिस प्रकार भ्रम का बाध प्रमा से तथा स्वप्न का बाध जाग्रत्‌ से होता है, उसी प्रकार 
व्यवहार का बाध परमार्थ से होता है। 
विज्ञानवाद निरपेक्षवाद है अतः उसे परमार्थ ओर व्यवहार (संवृति) का भेद मान्य हेै। 
वह परिनिष्पनन, परतन्त्र ओर परिकल्पित नामक तीन 'स्वभाव' स्वीकार करता है। परिनिष्पनन 
परम निरपेक्ष तत्व है एवं समस्त व्यवहार का अधिष्ठान होते हए भी व्यवहार से अलिप्त 
है; परतन्त्र परिनिष्पन का सापेक्ष रूप है ओर समस्त व्यवहार का "आश्रय! है तथा व्यवहार 
में पूर्णतया अनुस्यूत है; तथा परिकल्पित जिसमें समस्त आत्मा सारे मानस ओर बाह्य पदार्थ 
आते हैँ तथा जिसमे समस्त लोक-व्यवहार समाविष्ट हैँ । परिनिष्पनन परमार्थ सत्‌ हे, परतन्त्र 
सापेक्ष संवृति सत्‌ है; ओर परिकल्पित सर्वथा असत्‌ है। 
परिकल्पित कौ कोई सत्ता नहीं है। वह शशङ्ग, आकाशकुसुम ओर वन्ध्यापुत्र के 
समान त्रिकाल में असत्‌ है। अतः उसे “अभूत' कहा गया है। कल्पनामात्र होने के कारण 
उसे परिकल्पित कहा गया है। वह केवल "नाम" है, भ्रम है। निरन्तर असत्‌ होने पर भी उसका 
परतन्त्र पर उपचार, आरोप या अध्यारोप किया जाता है। उपचरित या आरोपित पदार्थ के 
रूप मेँ साधारण लोक-व्यवहार में उसकी प्रतीति होती है, किन्तु वह भ्रम है। ओर प्रतीति 
होने कौ शक्ति भी पदार्थं में नहीं है, अपितु परतन्त्रविज्ञान में है जो अर्थाकार लेकर अर्थ के 
रूप में प्रतीत होता है। भ्रम चाहे वह व्यक्तिगत हो या समष्टि-गत भ्रम ही होता है, क्योकि 
दोनों रूपों में भ्रम के घटक समान हैँ। भ्रम के मूल में विषयत्व-दृष्टि या ग्राह्यत्व-दृष्टि है। 
यही दृष्टि “ग्राहकत्व-दृष्टि' को जन्म देती है। यही ग्राह्य-ग्राहकवासना है जो विज्ञान को 
अर्थाकार लेने के लिए प्रेरित करती है। विज्ञानवाद में प्रायः ग्राह्य-ग्राहक-द्वैत या 
प्रमातृ-प्रमेय-दरैत के लिए "अर्थ" (पदार्थ) शब्द का प्रयोग किया गया है जिसमे मानस ओर 
बाह्य दोनों अर्थं आ जते हैँ ओर जिसमें प्रमाता या ग्राहक भी समाविष्ट है क्योकि ये भी 
स्वसम्बेदन के “विषय! हैँ । इस प्रकार हमारे लोक-व्यवहार के समस्त पदार्थ, आत्मा, बाह्य 
तथा मानस पदार्थं (धर्म), इन्धि मन आदि सब, 'अर्थ' शब्द के अन्तर्गत आ जाते है ओर 
सबको परिकल्पित कहा गया है।* स्कन्ध, धातु. आयतन, रूपादिविषय, चक्षुरादि इन्रिर्या, 
मनोविज्ञान ओर आत्मविज्ञप्ति, ये सब “अर्थ हैँ ।* विकल्प (परतन्त्र) द्वारा जो भी वस्तु विकल्पित 
कौ जाय, चाहे वह आध्यात्मिक (मानस) हो चाहे बाह्य, वह सब, य्ह तक कि बुद्ध-धर्म 
तक, परिकल्पित-स्वभाव हैँ।२ 
१. अर्थः परिकल्पितस्वभावः। --मध्यान्तविभागरीका, पु. १९ 
२. अर्थाः रूपादयश्चक्षुरादय आत्मविज्षप्तयश्च। -- वहीं 
३. येन येन विकल्पेन यद्‌ यद्‌ वस्तु विकल्प्यते। 
परिकल्पित एवासौ स्वभावो न स विद्यते।। - त्रिंशिका, का. २० 


यद्‌ यद्‌ वस्तु विकल्प्यते आध्यात्मिकं बाह्यं वान्तशो यावत्‌ बुद्धधर्मा अपि परिकल्पित एवासौ स्वभावः। 
-- त्रिशिकाभाष्य, पु. ३९ 

यर्हौ यह प्रश्न उठता है कि यदि सब धर्म नितान्त असत्‌ है, वन्ध्यापुत्र के समान हैं 
तो उनका आरोप भी नहीं किया जा सकता ओर न उनकी प्रतीति हो सकती है। क्या किसी 
को वन्ध्यापुत्र कौ प्रतीति हुई है ? क्या कोई कभी वन्ध्यापुत्र के सौन्दर्यादिगुणों कौ चर्चा 
करता है ? विज्ञानवादी इसे स्वीकार करते हुए यह स्पष्ट करता है कि भ्रम में असत्‌ का 
ही आरोप हो सकता है ओर ज्ञान से बाध भी असत्‌ का ही हो सकता है। रज्जु-सर्पं भी 
नितान्त असत्‌ है, त्रिकाल में असत्‌ है, किन्तु उसका आरोप किया जाता है ओर भ्रम-दशा 
मे उसकी प्रतीति होती है। पदार्थो को वन्ध्यापुत्र कै समान इसलिए कहा गया है कि दोनों 
ही नितान्त असत्‌ हैँ । किन्तु दोनों में भेद यह है कि आरोपित पदार्थो कौ आरोप-दशा में प्रतीति 
होती है, जब कि वन्ध्यापुत्र, खपुष्प आदि कौ कभी प्रतीति भी नहीं होती। यदि एेसारैतो 
जिसकी प्रातीतिक सत्ता है उसे नितान्त असत्‌ कहने का क्या अर्थ है ? ओर विक्ञानवादी का 
यह कथन कि परिकल्पित कौ कोई सत्ता नहीं है, उसकी सांवृत या व्यावहारिक सत्ता भी 
नहीं है, क्या स्व-व्याघाती नहीं है ? इस दोष से बचने के लिए विज्ञानवादी ने संवृति या 
व्यवहार के दो भाग किये है साधारण लोकिक व्यवहार ओर शुद्ध लौकिक व्यवहार। 
परिकल्पित नितान्त असत्‌ होते हुए भी साधारण लौकिक व्यवहार में प्रतीत होता है । परिकल्पित 
कल्पनामात्र है, अध्यारोप है, उपचारमात्र है, नितान्त असत्‌ है, द्रव्यतः इसकी कोई सत्ता नहीं 
हे, तथापि इस अभूत कौ भी "अस्ति" इस रूप में कल्पना कर ली जाती है क्योकि साधारण 
लोकिक व्यवहार मे इसकी प्रतीति होती है; अतः इसे भी स्वभाव" कहा जाता है।९ किन्तु 
जब ज्ञानी जन इसकी मीमांसा करते ह तो उन्हें ज्ञात होता है कि अर्थाकार विन्ञान ही अर्थ 
का रूप लेकर प्रतीत होता है ओर अर्थ कौ कोई सत्ता नही है। यह ज्ञानी जनों का शुद्ध 
लौकिक व्यवहार है। इसके अनुसार सांवृत या व्यावहारिक सत्ता भी अर्थाकार विज्ञान की 
है, अर्थ की नहीं । वैसे अर्थो के नितान्त अभाव का ज्ञान ओर विक्ञप्तिमात्रता का ज्ञान परिनिष्पनन 
के साक्षात्कार से ही हो सकता है। 

परतन्त्र कौ सपक्ष सत्ता है । प्रतीत्यसमुत्पन होने के कारण विज्ञान को परतन्त्र कहा 
जाता है क्योकि यह कारण-कार्य-नियम से तन्त्रित (नियन्त्रित) है। परिनिष्पन में अनादि अविद्या 
या ग्राहयग्राहकवासना का स्फुरण होते ही वह परतन्त्र के रूप मेँ प्रतीत होता है । अविद्या 
ओर कर्म-संस्कार (जो वासनारूप है) के होते ही प्रतीत्यसमुत्पादचक्र. चलने लगता है । 
आलयविज्ञान प्रथम परिणाम है ओर परतन्त्र शब्द का प्रयोग मुख्य रूप से आलयविज्ञान के 
लिए किया गया है, यद्यपि आटो विज्ञान (आलय, क्लिष्टमनस्‌ ओर षड्विध विषयविज्ञान) 
परतन्त्र के अन्तर्गत आते हैँ।* अनादि मूल ग्राहयग्राहकविकल्पवासना ओर तज्जन्य समस्त 
बुद्धिविकल्पों के द्वारा परतन्त्र विविध अर्थाकार विज्ञानो मे परिणमित होता रहता है। इसकी 
स्वतन्त्र सत्ता नहीं है, सपेक्ष सत्ता है क्योकि यह कारण की अपेक्षा रखकर, हेतु- प्रत्ययो पर 


१. अभूतमपि अस्तीति परिकल्प्यते इति परिकल्पित उच्यते। स हि द्रव्यतोऽसन्नपि व्यवहारतोऽस्तीति स्वभाव 
उच्यते। --मध्यान्तविभागरीका, पु. १९ 
२. अष्टविज्ञानवस्तुकः परतन्त्रः। -- वही, पृ. १५ 

निर्भर रहकर उत्पन्न होता रै ।* यह प्रत्यय से उत्पनन होने वाला विकल्प है।२ यह श्रम का 
"आश्रय" है; यह अर्थाकार लेकर प्रतीत होता है ओर अर्थ के रूप मेँ प्रतीत होता है । जो प्रतीत 
होता है वह परतन्त्र है जिस रूप में प्रतीत होता है वह परिकल्पित है; पूर्व प्रत्ययाधीनवृत्ति' 
है, अपर "कल्पनामात्र' है।२ विकल्प विन्ञानपरिणाम को कहते हैँ। इस परिणामान्तर्गत आरं 
विज्ञान विकल्प हैँ । तीनों लोकँ के सब प्राणियों के कुशलाकुशल कर्मसंस्कार या वासनायं 
आलयविन्नान में परिपक्व होकर अर्थाकार विज्ञानो को उत्पन करती हैँ ओर ये विज्ञान, विनाश 
से पूर्व, अपने कर्मसंस्कार या वासनाओं का आलय मेँ आधान करते हैँ जिनसे अन्य अर्थाकार 
विन्ञान उत्पन होते हँ ओर इस प्रकार वासना एवं विज्ञान का परस्पर उत्पाद-विनाश-चक्र 
चलता रहता है। अभूत अर्थो का विकल्प करने वाले इन अनन्त अर्थाकार विज्ञानं के अनन्त 
प्रवाह चलते रहते है। ये सब अनन्त परिणमित होने वाले विज्ञान “विकल्प' कहलाते हैँ । अतः 
तीनों लोकों के चित्तचेत्त, जो अभूत अर्थो की कल्पना करके अर्थाकार रूप मेँ कारण-कार्य-भाव 
से परिणमित होते रहते हैँ अभूतपरिकल्प या परतन्तरस्वभाव कहलाते हैँ ।* यह विज्ञानपरिणाम 
विवर्तमात्र है। बन्धन या संक्लेश ओर मोक्ष या व्यवदान दोनों अविद्या के कारण प्रतीत होते 
है । हम इसका विस्तृत विवेचन पूर्व मे कर चुके हैँ ।\ परतन्त्र कौ अशुद्धि, तात्विक न होते 
हुये भी, व्यवहार में विद्यमान है ओर समस्त सांसारिक क्लेशो की जननी है । अतः विज्ञानवाद 
योग-साधना द्वारा इस अशुद्धि को दूर करने पर अत्यन्त बल देता है। योग-साधना द्वारा इस 
अनादि वासना या अविद्या का निरोध करके विशुद्ध अद्वय विक्ानमात्र का साक्षात्कार होने 
पर परतन्त्र अपने विशुद्ध परिनिष्पन्न रूप में प्रकाशित होता है। अतः परिनिष्पनन परतन्त्र से 
न अन्य है ओर न अनन्य। दोनों में तादात्म्य के अतिरिक्त कोई सम्बन्ध नहीं हो सकता।९ 
परिनिष्यनन स्वभाव विशुद्ध विज्ञप्तिमात्र तत्त्व है। यह नित्य, सुख, अद्वय, निर्विकल्प, 
निरपेक्ष, प्रत्यात्मवेद्य, विशुद्ध विज्ञानमात्र है । यही परमार्थं सत्‌ है; यही शुद्ध चैतन्य है; यही 
अखण्ड आनन्द है। इसमे अविद्या या ग्राह्यग्राहकवासना का नितान्त अभाव है। इसे द्वयशून्य, 
ग्राहयग्राहकशून्य, विकल्पशुन्य कहा गया है। परतन्त्र की परिकल्पित से अत्यन्तरहितता ही 
परिनिष्पनन है।० ग्राह्यग्राहकाऽभाव परिनिष्पन स्वभाव है।८ अभुतपरिकल्प (परतन्त्र) की 


९. पौहेतु्रत्ययैस्तन्त््यते जन्यते न तु स्वयं भवति इति परतन्त्रः। -- वही, पृ. १९ 
पहेतुप्रत्ययैस्तन्त्यते इति परतन्त्र उत्पाद्यते इत्यर्थः। -- त्रिंशिकाभाव्य, पृ. ३९ 
२. परतन्त्रस्वभावस्तु विकल्पः प्रत्ययोद्भवः। - त्रिंशिका, का. २९ 
३. यत्‌ ख्याति परतन्त्रोऽसौ यथा ख्याति स कल्पितः। 
प्रत्ययाधीनवृत्तित्वात्‌ कल्पनामात्रभावतः।। -- त्रिस्वभावनिर्देश, २ 
४. अभूतपरिकल्पस्तु चित्तचैत्तास्त्रिधातुकाः। म. वि. का. १, ९ त्रिंशिकाभाष्य में उद्धृत, पृ. ३५ 
अभूतपरिकल्पो हि परतन्त्रस्य लक्षणम्‌। --महायानसूत्रालंकार पृ. ६४ 
अभूतपरिकल्प एव परतन्त्रः। --मध्यान्तविभागरीका, पृ. १९ 
~ ऊपर, पु. १०२३-१०५ 
अत एव स चैवान्यो नानन्यः परतन्त्रतः। ~ त्रिंशिका, का. २२ 
. निष्न्नस्तस्य पूर्वेण सदारहितता तु या। -- त्रिंशिका, का. २१ 
ग्रा्यग्राहकाऽभावः परिनिष्पन्नस्वभावः। --मध्यान्तविभागरीका, पृ. १९ 

द्रयरहितता परिनिष्पन स्वभाव है।* यह परिणाम-रहित नित्य तत्व है। सदा अविकार रूप 
में विद्यमान रहने के कारण इसे परिनिष्पन कहा जाता है।२ यह आकाश के समान सर्वव्यापी 
ओर निर्मल एक-रस ज्ञान है।२ यही लोकोत्तर ज्ञान है।* इसी को तथता, भूतकोटि, आनिमित्त 
धर्मधातु, धर्मकाय, धर्मता, शून्यता, विज्ञप्तिमात्रता ओर परमार्थं कहते है ।* यह सब धर्मो का 
परमार्थं है, अतः इसे धर्मता कहते हैँ । यह सब धर्मो मे अन्तर्यामी भी है ओर सब धर्मो के 
पारगामी भी है। न तो यह सब धर्मो के ऊपर उनसे विलक्षण एक धर्म है, ओर न यह सब 
धर्मो का सामान्य धर्म ह। सब धर्म इसी कौ सत्ता से प्रकाशित ह अतः इसे धर्मता कहा 
जाता है। कूटस्थ नित्य तथा सदा एक-सा रहने के कारण इसे तथता कहा जाता है। अद्रय 
विशुद्ध सान होने से यही विज्ञप्तिमात्रता है ।९ यह बुद्धिविकल्पातीत लोकोत्तर ज्ञान है। यह 
अनभिलाप्य ओर अनिर्वचनीय है । यह अहंकार-ममकार-रहित (अचित्त) ओर ग्रा्य-ग्राहकद्वैतरहित 
(अनुपलम्भ) है।* "यही विक्ञप्तिमात्र तत्तव है", इस प्रकार का कथन भी उपलम्भ हे क्योकि 
यह बुद्धि-विकल्प द्वारा तत्तव का 'विषय' रूप में ग्रहण करता है। वस्तुतः विज्ञप्तिमात्र तत्त्व 
अपरोक्षानुभूतिगम्य है; उसका अद्वय ज्ञान द्वारा साक्षात्कार किया जाता है ।“ आचार्य वसुबन्धु 
ने इसे अत्यन्त विशुद्ध अनास्रव धातु, अचिन्त्य, कुशल, धुव, सुख, विमुक्तिकाय तथा महामुनि 
भगवान्‌ बुद्ध का धर्मकाय बताया हे ।* आचार्य स्थिरमति ने इसकी व्याख्या इस प्रकार की 
है क्लेशावरण ओर ज्ञेयावरण के क्षय हो जाने से यह अनाव धातु है । तकगिोचर, निर्विकल्प 
ओर प्रत्यात्मवेद्य होने से यह अचिन्त्य है। अनास्रवत्व तथा क्षेमत्व के कारण यह कुशल 
है। नित्य होने के कारण भ्रुव है। नित्य होने के कारण ही यह सुख दै, क्योकि जो अनित्य 
होता है वह दुःखरूप होता है, यह नित्य है इसलिए सुख है । क्लेशावरण के कारण विमक्तिकाय 
हे । क्लेशज्ञेयावरणप्रवाह से सर्वज्ञता कौ प्राप्ति के कारण इसे महामुनि भगवान्‌ बुद्ध का धर्मकाय 
कहा जाता है।९ 


या अभूतपरिकल्पस्य ह्वयरहितता सा परिनिष्पनः स्वभावः। - वहीं 
अविकारपरिनिष्पत््या परिनिष्पननः। -त्रिशिकाभाष्य, पृ. ४० 
आकाशवद्‌ एकरसं ज्ञानम्‌। -- वहीं 
. ज्ञानं लोकोत्तरं च तत्‌। -- त्रिंशिका, का. २९ 
५. तथता भूतकोरिश्चानिपित्तं परमार्थता। 
धर्मधातुश्च पर्यायाः शून्यताया: समासतेः।। --मध्यान्तविभागसूत्र १, १५ 
६. धर्माणां परमार्थश्च स यतस्तथताऽपि सः।। 
सर्वकालं तथा भावात्‌ सैव विज्ञाप्तिमात्रता।। -- त्रिशिका, का. २५ 
७. अचित्तोऽनुपलम्भोऽसौ जानं लोकोत्तरं च तत्‌। -- वही, का. २९ 
८. विज्ञप्तिमात्रमेवेदमित्यपि ह्युपलम्भतः। - त्रिंशिका का. २७ 
९. स एवानास्रवो धातुरचिन्त्यः कुशलो ध्रुवः। 
सुखो विमुक्तिकायोऽसौ ध्मख्योऽयं महामुनेः।। --वही, का. ३० 
१०. अचिन्त्यस्तर्काऽगोचरत्वात्‌ प्रतयात्मवेद्यत्वात्‌। .. . धरुवो नित्यत्वात्‌। सुखो नित्यत्वादेव, यदनित्यं तद्‌ दुःखम्‌ 
अयं च नित्य इत्यस्मात्‌ सुखः। - त्रिंशिकाभाष्य, पु. ४४ 

ये तीन स्वभाव न तो तीन 'सत्‌' है न तीन 'सत्य' हँ ओर न सत्ता के त्रिविध स्तर 
है । वस्तुतः केवल परिनिष्पनन परमार्थ ही एकमात्र सत्‌ ओर सत्य है । परतन्त्र तथा परिकल्पित 
संवृति या व्यवहार के अन्तर्गत आते हैँ ओर प्रतीत होने के कारण इनको 'स्वभाव' मान लिया 
जाता है। इन तीनों स्वभावों को तीन विभिन अर्थो में निःस्वभाव' या "शून्य" भी कहा जाता 
है।* परिकल्पित नितान्त असत्‌ है; उसकी प्रतीति साधारण लोक-व्यवहार में भ्रमवश होती 
हे; वह भ्रममात्र-शरीर रै। अतः उसे "लक्षण-निःःस्वभाव' कहते हैँ क्योकि असत्‌ का कोई 
लक्षण नहीं होता। उसके ज्ञान से. ही उसका .बाध हो जाता है। उसे हटाने के लिए उसका 
परिज्ञान पर्याप्त है। परतन्त्र प्रतीत्यसमुत्पनन होने से अविद्या या ग्राह्यग्राहकवासना से कलुषित 
है एवं उत्पाद-विनाश-चक्र में फसा है। किन्तु उसका परिणाम वास्तविक नहीं है अतः उसे 
“उत्पत्ति-निःस्वभाव' (वस्तुतः उत्पत्ति-विनाश-शून्य) अर्थात्‌ सपक्ष या (स्वभावशून्य' कहा 
जाता है। तथापि व्यवहार में कलुषित प्रतीतं होने से परमार्थ-प्राप्ति के पूर्वं उसकी अशुद्धि 
तथा उससे उत्पन क्लेश आदि दूर नहीं हो सकते। अतः योग-साधना द्वारा इस अशुद्धि का 
निराकरण, इस अविद्या या वासना का प्रहाण आवश्यक है । केवल परिज्ञानं से परतन्त्र नहीं 
हरता; उसका परिज्ञान ओर उसकी अशुद्धि का प्रहाण दोनों आवश्यक है । परिनिष्पनन अद्वय 
शृद्धन्ञान होने के कारण ग्राहयग्राहकद्वयविकल्परहित है तथा नित्यविशुद्ध है । अतः वह स्वभाव 
से ही ्वयशून्य' है। इसे परमार्थ-निःस्वभाव कहा जाता है। इसका परिज्ञान ओर साक्षात्कार 
किया जाता है।२ 
विज्ञानवाद के इन तीन स्वभावो की तुलना अद्वैत वेदान्त के प्रतिभास, व्यवहार ओर 
परमार्थ से की जाती है। किन्तु दोनों दर्शनों मे समानता के साथ कुछ महत्त्वपूर्णं भेद भी है। 
परिनिष्पनन ओर परमार्थ प्रायः एक ही माने जा सकते हैँ। किन्तु परिकल्पित ओर प्रतिभास 
तथा परतन्त्र ओर व्यवहार समान नहीं हैँ। वेदान्त ने भ्रम" को दो भागों मेँ विभाजित किया 
है- व्यक्ति-गत भ्रम या प्रतिभास (रज्जु-सर्पं ओर स्वप्न आदि) तथा समष्टि-गत भ्रम या लोक 
व्यवहार जिसका स्तर व्यक्तिगत भ्रम से ऊँचा है । जागतिक पदार्थं रज्जुसर्पं ओर स्वप्न-पदार्थो 
के समान नहीं है। परमार्थ एक ही है; उसके स्तर नहीं हो सकते। विज्ञानवाद ने, इसके विपरीत, 
परमार्थ के दो स्तर माने है परिनिष्पनन जो परमार्थ का शुद्ध रूप है; ओर परतन्त्र जो परमार्थ 
का अशुद्ध अविद्या या वासनाकलुषित स्तर है। केवल विज्ञान ही सत्‌ है, चाहे शुद्ध हो चाहे 
अशुद्ध। परिकल्पित असत्‌ ओर भ्रममात्र है। भ्रम के विश्लेषण मे भी वेदान्त तथा विज्ञानवाद 
में भेद है। विज्ञानवाद ने भ्रम मे चाहे, व्यक्ति-गत हो चाहे समष्टिगत, दो वस्तुये अनिवार्य 
मानी है एक तो भ्रम का 'आश्रय' अर्थात्‌ प्रतीत होने वाली वस्तु (सर्पाकार विज्ञान) जिसे 
वह परतन्त्र कहता है ओर दूसरी, वह रूप' (सर्प पदार्थ) जिसमें वह प्रतीत होती है जिसे 
वह परिकल्पित कहता है । प्रत्येक भ्रम मे परतन्त्र ओर परिकल्पित दोनों होते है । विज्ञानवाद 


१. त्रिविधस्य स्वभावस्य त्रिविधां निःस्वभावताम्‌। 


संधाय सर्वधर्माणां देशिता निःस्वभावता।। -त्रिंशिका, का. २३ तथा भाष्य पृ. ४१ 

२. स्वभावः कल्पिताख्यस्तु भ्रान्तिमात्रैकगोचरः। परतन्तरस्वभावो हि शुद्धलौकिकगोचरः। स्वभावः 
परिनिष्यन्नोऽविकल्पज्ञानगोचरः। -- मध्यान्तविभागटीका, पु. १९ 
परिज्ञानं प्रहाणं च प्राप्तिः साक्षात्क्रियाऽपि सा। --म. वि. रीका, पु. ९३ 

ने “भ्रम' के व्यक्ति-गत ओर समष्टि-गत भेद नहीं किये क्योकि भ्रम के रूप में दोनों भेद 
समान हैँ । विज्ञानवाद वेदान्त के व्यवहार ओर प्रतिभास दोनों में प्रत्येक को परतन्त्र ओर 
परिकलिप्त में विभाजित करेगा। वेदान्त के अनुसार भ्रम को परतन्त्र ओर परिकल्पित में विभाजित 
करना नितान्त अनुचित है क्योकि अध्यस्त पदार्थ में 'आकार' ओर रव्य" दोनों मिले रहते 
हैँ जिन्हे अलग-अलग नहीं किया जा सकता। दोनों एक साथ प्रतीत होते हैँ ओर दोनों का 
एक साथ बाध होता है इसलिए दोनों एक ही स्तर के हैँ। अतः “सर्पाकार विज्ञान' ओर 
-सर्प-पदार्थ' दोनों को अलग-अलग करके प्रथम को सांवृत सत्‌ ओर दूसरे को नितान्त असत्‌ 
मानना असद्गत कल्पना है । विज्ञानवादी परमार्थ ओर व्यवहार दोनों मे विज्ञानवादी है। अद्रैत 
वेदान्ती परमार्थ में विज्ञानवादौ ओर व्यवहार में वस्तुवादी है। अतः विज्ञानवाद की अपेक्षा 
उद्वत वेदान्त अधिक सुसंगत ओर श्रेष्ठ है। 


७. अभूतपरिकल्प ओर शून्यता 

शून्यता के समान अभूतपरिकल्प भी परमार्थ ओर संवृति दोनों के लिए प्रयुक्त हुआ है। 
जैसे शून्यता का अर्थं परमार्थ में प्रपञ्च-'शून्यता' ओर व्यवहार में ^स्वभाव-शन्यता' या सापेक्षता 
हे, वैसे ही अभूतपरिकल्प का अर्थ परमार्थ में 'ग्राहद्यशून्यता' ओर व्यवहार मे 'सापेक्षता' 
अर्थात्‌ प्रतीत्यसमुत्पन विज्ञान का अर्थाकार ग्रहण करके अर्थ के रूप मेँ प्रतीत होना है। संवृति 
या व्यवहार को विज्ञानवाद ने परतन्त्र ओर परिकल्पित मे विभाजित किया है, अतः 
अभूतपरिकल्प शब्द का प्रयोग दोनों के लिए भिन अर्थो में किया गया है। परतन्त्र के लिए 
प्रयुक्त अभूतपरिकल्प का अर्थ प्रतीत्यसमुत्पन अर्थाकार विज्ञान है जो अर्थ के रूप मे प्रतीत 
होता है ओर जिस पर समस्त सांसारिक पदार्थो का आरोप किया जाता है। परिकल्पित के 
लिए प्रयुक्त अभूतपरिकल्प का अर्थ है आत्मा तथा पदार्थरूपी समस्त सांसारिक वस्तुं जो 
आरोपित या परिकल्पित हैँ ओर जो सर्वथा असत्‌ होते हए भी भ्रम में प्रतीत हो रही है। 
इस प्रकार तीनों स्वभावो के लिए विभिन अर्थो में अभूतपरिकल्प' शब्द का प्रयोग किया 
गया है । परिनिष्पन्न ग्राहग्राहकविकल्पवासना से सर्वथा अस्पृष्ट तथा लोकव्यवहार या प्रपञ्च 
से सर्वथा अलिप्त है। तथापि धर्मो का परमार्थ या धर्मता तथा तथता होने के कारण यह समस्त 
व्यवहार का 'अधिष्ठान' है। अभूत पदार्थो कौ परिकल्पना का यह विकल्ए-शून्य अधिष्ठान 
है, इस अर्थ में इसे अभूतपरिकल्प कहा गया है (अभूतस्य परिकल्पो यस्मिन्‌ सः)। परतन्त्रविज्ञान 
ग्राह्यग्राहकवासना के कारण प्रतीत्यसमुत्पादचक्र मे फंस कर विविध अर्थाकार ग्रहण करता 
हुआ अपनी विकल्प-शक्ति से समस्त अभूत व्यावहारिक पदार्थो का विक्षेप करता रहता है, 
इस अर्थ में इसे अभूतपरिकल्प कहा गया है (अभूतस्य परिकल्पो यस्मात्‌ सः)। यह भ्रम का 
'आश्रय' है ओर समस्त व्यावहारिक पदार्थ इसी की प्रतीति हैँ तथा इस पर आरोपित है ओर 
यह भी उन समस्त पदार्थो में अनुस्यूत एवं व्याप्त है। परिकल्पित के अन्तर्गत समस्त आरोपित 
पदार्थ आति हैँ । ये नितान्त असत्‌ हैँ ओर परिकल्पित हैँ। भ्रान्तिमात्रशरीर होने के कारण इन 
पदार्थो कौ भ्रम मे प्रतीति होती है, अतः इन्हं स्वभाव मान लिया जाता है। अभूत ओर परिकल्पित . 
होने के अर्थ मे परिकल्पित को भी अभूतपरिकल्प कहा गया है (अभूतश्चासौ परिकल्पितश्च) । 


९ अभूतमस्मिन्‌ द्वयं परिकल्प्यतेऽनेन वेति अभूतपरिकल्पः। अभूतमपि दयमस्तीति परिकल्प्यते। अभूतपरिकल्प 

यद्यपि अभूतपरिकल्प शब्द का प्रयोग तीनों स्वभावो के लिए तीन विभिन अर्थो में किया 
गया है, तथापि मुख्य रूप से इसका प्रयोग अष्टविध परतन्त्र विज्ञान (आलय, क्लिष्टमनस्‌ 
ओर षड्विध प्रवृत्तिविज्ञान) के लिए किया जाता है जिसके अन्तर्गत त्रिधातुक चित्तचैत्त आ 
जाते हेै।' 
विज्ञानवाद विक्षप्तिमात्रता को शून्यता का पर्याय मानता है। शून्यता नास्तित्व या 
सर्वप्रतिषेध नहीं है । शून्यता सार्थक निषेध है, किसी वस्तु का किसी अनन्य वस्तु में निषेध 
है अर्थात्‌ अध्यस्त पदार्थ का अधिष्ठान में निषेध है। इसे सार्थक इसलिए कहा गया क्योंकि 
यह निषेध अधिष्ठान की सत्ता का स्वीकरण भी है। अभूतपरिकल्प कौ परतन्त्र रूप में अर्थात्‌ 
अर्थाकार विज्ञान के रूप में सत्ता है, किन्तु उसमें ग्राहयग्राहकपदार्थद्रय कौ सत्ता नहीं है। 
अभूतपरिकल्प में दयशून्यता है, किन्तु वह स्वयं शून्य (असत्‌) नहीं है दवयशून्यता मे भी उसकी 
सत्ता है।२ अर्थ परिकल्पित होने से सर्वथा असत्‌ है । अर्थाकार विन्ञान परतन्त्र (्रतीत्यसमुत्पन) 
होने से सांवृत सत्‌ हे। विशुद्ध अद्रय विज्ञान परमार्थ सत्‌ है । अभूतपरिकल्प सदसत्‌ (वेदान्त 
के सत्यानृतमिथुनीकरण के समान) है; व्यवहार में वह अर्थाकार विज्ञान' के रूप में सांवृत 
सत्‌ है ओर 'अर्थ' के रूप मेँ असत्‌ है, तथा परमार्थतः परतन्त्र ही अपने शुद्ध रूप में विकल्पशून्य 
परिनिष्पनन सत्‌ हे ओर ग्राहद्यवासनाजनित पारतन्त्य के रूप में असत्‌ है । परतन्त्र परिकल्पित 
(ग्राहद्रय) से शून्य (रहित) होते ही परिनिष्पन है (जो उसका निजी स्वरूप है)। परिनिष्पन 
परिकल्पित के कारण परतन्त्र के रूप मेँ प्रतीत होता है । जो (परतन्त्र) शून्य है (अर्थात्‌ द्यशून्य 
है) उसका सद्भाव है; जिससे (ग्राहद्रय से) शून्य (रहित) है उसका वहो अभाव है। यही 
शून्यता का अविपरीत लक्षण है । शून्यता नास्तित्व नहीं है । शून्यता विन्ञान कौ ्यशन्यता' 
या 'ग्रह्यग्राहकशन्यता' या “विकल्पशून्यता' है। यही मुक्ति है, यही विक्ञप्तिमात्रता है। 


८. संक्ले (बन्धन) ओर व्यवदान (मोक्ष) 

विज्ञानवाद में बन्धन को संक्लेश या अशुद्धि ओर मोक्ष को व्यवदान या विशुद्धि कहा 
जाता है । विज्ञानपरिणाम अविद्याजन्य होने से बन्धन ओर मोक्ष दोनों ही अविद्याकृत है । अनादि 
अविद्या से ग्राह्यग्राहकविकल्पवासना या कर्मसंस्कार उत्पन होते हैँ ओर वासना से विज्ञान 
तथा विज्ञान से वासना के उत्पाद-विनाश की सन्तति निरन्तर प्रवाहित होती रहती है। यही 
प्रतीत्य-समुत्पाद या भव-चक्र है। ग्राहद्वयवासना या अविद्या के नध से अद्रय विज्ञानमात्र 


का साक्षात्कार होता है; यही मोक्ष या निर्वाण रै। अचिद्या, कर्म ओर क्लेश को बन्धन, संक्लेश 


एव ग्राह्यग्राहकरहिततया परिनिष्पननः। (स एव) हेतुप्रत्ययपारतनत्यात्‌ परतन्त्रः। (स एव) ग्राद्यग्राह करूपेण 
प्र्यानात्‌ परिकल्पितः। --म. वि. टीका, पु. १९, १९ 

१. अष्टविज्ञानवस्तुकः परतन्त्रोऽभूतपरिकल्पः। -- वही, पृ. १५। 
अभूतपरिकल्पस्तु चित्तैत्तास्त्रिधातुकाः। -- वही, का. १, ९ 


२. अभूतपरिकल्पोऽस्ति द्वयं तत्र न विद्यते। 


शून्यता विद्यते त्वत्र तस्यामपि स विद्यते।। --मध्यान्तविभागसूत्र का. १, २ 


३. अविपरीतं शून्यतालक्षणमुदभावितम्‌। यच्छूल्यं तस्य सद्भावात्‌, येन शून्यं तस्य तत्राऽभावात्‌। -- मध्यान्तविभागरीका, 


पृ. १२, इयमेव शून्यता या ग्राहयग्राहकरहितता अभूतपरिकल्पे .... न शून्यता नास्तित्वम्‌ भवति। --वर्ही, पृ. १० 

मल, अशुद्धि कहते है; निर्विकल्प प्रज्ञा के द्वारा इनके प्रहाण को व्यवदान, विशुद्धि, निर्वाण, 
मोक्ष कहते हे । बन्धन ओर मोक्ष दोनों ही अविद्याकृत दैँ। परिकल्पित आत्मा (पुद्गल) ओर 
पदार्थ (धर्म) वन्ध्यापुत्र के समान असत्‌ हैँ, अतः उनका न तो संक्लेश है ओर न विशुद्धि।' 
परतन्त्र भी प्रतीत्यसमुत्पन होने से वस्तुतः अनुत्पन है; अतः उसका संक्लेश या विशुद्धि 
भी सम्भव नहीं है।* तो फिर ये कहँ रहेगे ? उत्तर है, धर्मधातु मे क्योकि धर्मधातु ही सब 
धर्मो का अधिष्ठान है । संक्लेश ओर विशुद्धि अविद्याकृत हैँ ओर अविद्या का अधिष्ठान धर्मधातु 
है। किन्तु धर्मधातु अविद्या से सर्वथा अलिप्त ओर अस्पृष्ट है, अतः वह प्रकृति से ही आकाशवत्‌ 
अविकार, निर्मल ओर नित्यविशुद्ध है । इसलिए संक्लेश ओर व्यवदान आगन्तुक धर्म है; अविद्या 
के साथ प्रतीत होते है ओर अविद्या-निरोध से निरुद्ध हो जाते हैँ ।२ तथापि व्यवहार-दशा में 
संक्लेश का प्रहाण करना आवश्यक है। पुद्गल-नैरात्म्य-ज्ञान से क्लेशावरणक्षय ओर 
धर्म-नैरात्म्य-ज्ञान से ज्ञेयावरणक्षय होने पर अद्वय विशुद्ध विज्ञान का साक्षात्कार होता हे। 
अतः मोक्ष अविद्यानिवृत्ति, ग्राहद्यशून्यता या भ्रममात्रसंशय है। यदि परिनिष्पनन या शून्यता 
आगन्तुक क्लेशो से संक्लिष्ट प्रतीत न हो तो बन्धन के अभाव में सभी प्राणी मुक्त हो जायेगे, 
ओर यदि यह स्वभाव से ही विशुद्ध न हो तो मोक्ष असिद्ध होगा ओर मोक्ष-प्राप्ति हेतु की 
गई समस्त साधना व्यर्थ हो जायगी।* आगन्तुक मल के प्रहाण से परिनिष्पन के स्वभाव 
में कोई परिवर्तन नहीं होता, उसका स्वभावान्यत्व नहीं होता। जैसे जल को छान कर निर्मल 
करने से या स्वर्ण को तपा कर शुद्ध करने से या आकाश में मलिनत्व का आरोप करके 
बाद में निर्मल रूप देखने से, जल, स्वर्ण या आकाश के स्वभाव में कोई परिवर्तन नहीं होता, 
उसी प्रकार प्रकृति-प्रभास्वर, नित्य विशुद्ध परिनिष्यनन या शून्यता मे कोई परिवर्तन नहीं होता।! 
अविद्या आती है ओर अविद्या ही जाती है। परिनिष्पन निर्विकल्प, निरभिलाप्य, ओर नित्य- 
शुद्ध है, उसमें किलिष्ट-अक्लिष्ट अशुद्धि-शुद्धि, समल-निर्मल आदि कौ कल्पनाओं का संस्पर्श 
भी नहीं है ।९ 

विज्ञानवाद में योग-साधना पर अत्यधिक बल दिया गया है। चार ध्यान, छह पारमितायें 
दस भूमिर्यो आदि विस्तार से वर्णित हैँ। बोधिसत्व का साधना-मार्गं अत्यन्त विस्तृत तथा 
विशद रूप में निरूपित है। विज्ञानवाद का दूसरा नाम ही योगाचार है। 

विज्ञानवाद को समीक्षा हम अगले अध्याय के अन्त में स्वतन्त्रविज्ञानवाद मत क समीक्षा 
के साथ करेगे। ‹ 
९. पुद्गलस्य च धर्माणां कल्पनामात्रभावतः। 


संक्लेशश्च विशुद्धिश्च धर्मपुद्गलयोर्नहि।। _ मध्यान्तविभाग का ५, २२; टीका, पु. १६८ 
२. नापि परतन्त्रस्य। -- वहीं | | 


३. कस्य पुनस्ते स्याताम्‌ ? धर्मधातोः। तस्यापि विकल्पनादेव तयोरागन्तुकत्वाद्‌ धर्मधातोश्च आकाशवद्‌ 


~ध -- वही, पृ. १६८। मलं तस्य प्रहाणं च दयमागन्तुक मतम्‌। धर्मधातोर्विशुद्धत्वात्‌ प्रकृत्या 
मवत्‌ पूनः। ।--वही, पृ. १६७; का. ५. २१ 


४. संक्लिष्टा चेद्‌ भवेन्नासौ मुक्ताः स्युः स्दिहिनः 
विशुद्धा चेद्‌ भवेनासौ व्यायामो निः 1 
५. अन्धातुकनकाकाशशुद्धिवच्छुद्धिरिष्यते ० 4 ९ २२ 


यस्याकाशसुवर्णवारिसदशी क्तेशाद्‌ 
९ गा 
६. न क्लिष्टा नापि वाऽक्लिष्टा द्‌ विशुद्धिर्मता -- महायान -सूत्रालंकार, पु. ५८ 


--मध्यान्तविभाग, का. १, २३। ससश न चैव त सा। प्रभास्वरत्वाच्चित्तस्य क्लेशस्यागन्तुकत्वतः।। 


1 3 = ~ > 3 य १-ना वा न चषछवाकग्य्यकषययके च्यक ॥ भ ~ (+ (2 नि १). न 


अष्ट मर ध्याय 
स्वतच्र-विन्ञानवाद या 
सोत्रान्तिकि-योगाचार दर्शन 


९. भूमिका 

स्वतन्त्र-विज्ञानवाद के प्रतिष्ठापक आचार्य दिङ्नाग है । आचार्य धर्मकौर्ति, शान्तरक्षित 
तथा कमलशील इस सम्प्रदाय के अन्य प्रमुख आचार्य हैं । यह बौद्ध दर्शन का ताकिंक सम्प्रदाय 
भी कहलाता है । इसने न्याय दर्शन के त्क का खण्डन करके अपने बौद्ध तक को विकसित 
किया है। इसने सौत्रान्तिक मत के क्षणिक धर्मो को क्षणिक विज्ञानो मे परिणत कर दिया 
तथा शून्यवाद ओर मूलविज्ञानवाद के विक्ञप्तिमात्रता या विज्ञानमात्र नामक नित्य ओर निरपेक्ष 
परम तत्तव को अस्वीकार कर दिया एवं क्षणिक विज्ञान को ही एक मात्र तत्तव स्वीकार किया। 
इस सम्प्रदाय में जरह कहीं भी विज्ञप्तिमात्र या विज्ञानमात्र शब्दों का प्रयोग हुआ उनका तात्पर्य 
सदा क्षणिक विज्ञान से है जो इस सप्प्रदाय में एकमात्र तत्व है। इसने आलय-विज्ञान की 
भी उपेक्षा की है। इसने सौत्रान्तिक मत॒ के कल्पनावाद्‌, स्वलक्षण-सामान्यलक्षणवाद, 
क्षणभङ्गवाद, कारण-कार्यवाद, अर्थक्रियारित्ववाद्‌ आदि को अपनाकर अपने क्षणिकविज्ञानवाद्‌ 
के रूप में विकसित किया। यह सम्प्रदाय एक साथ तर्कशास्त्र, ज्ञानमीमांसा ओर तत्त्वमीमांसा 
हे। इस सम्प्रदाय ने प्रमुख रूप से नैयायिको तथा मीमांसकं के तकशास्त्र तथा वस्तुवाद्‌ का 
खण्डन किया है एवं प्त्युत्तर में नैयायिको तथा मीमांसकों ने अपने सिद्धान्तो का मण्डन ओर 
स्वतन्त्र-विन्ञानवाद का खण्डन किया है। इस खण्डन-पण्डन-प्रक्रिया से दार्शनिक साहित्य 
की पर्याप्त श्रीवृद्धि हुई है। इस सम्प्रदाय में धर्मकीर्ति ओर शान्तरक्षित जसे प्रखर दार्शनिक 
हए हैँ जिनकी गणना विश्व के महान्‌ दार्शनिकों मे कौ जाती है । धर्मकौरति का ्रमाण-वार्तिक,, 
शान्तरक्षित का "ततत्व-संग्रह' ओर उस पर कमलशील की "पञ्चिका", इस सम्प्रदाय के प्रसिद्ध 
ग्रन्थ हैँ । दिङ्नाग का 'प्रमाण-समुच्चय कुछ अंशों को छोडकर, मूल मेँ उपलन्ध नहीं है। 
उनकी कृति "आलम्बनपरीक्षा उपलब्ध है । 


२. प्रमाण 

बद्ध दो प्रमाण मानते है प्रत्यक्ष ओर अनुमान। 

प्रत्यक्ष : न्याय-वैशेषिक मत इन्द्रिय ओर अर्थं फे सनििकर्षं से उत्पन ज्ञान को प्रत्यक्ष 
मानता है। स्वतन्त्रविज्ञानवाद्‌ बाह्य अर्थो को विन्ञान-वाह्य नहीं मानता। अतः वह प्रत्यक्ष को 

सविकल्प वुद्धि कौ समस्त कल्पनाओं से रहित; नाम, जाति आदि से अस्पृष्ट; अभरान्त; ओर 
अपरोक्ष ज्ञान मानता हे। वैशेषिक के अनुसार सामान्य-विशेष-समवाय-गुण-कर्म इन पाँच 
पदार्थो से विशिष्ट वस्तु का जान प्रत्यक्ष मे होता है। प्रथम क्षण मे आलोचनमात्र होता है 
ओर द्वितीय क्षण में विकल्पन्ञान हो जाता है। नैयायिक इसे निर्विकल्प ओर सविकल्प प्रत्यक्ष 
कहते है । दिड्नाग इन पदार्थो को बुद्धि-रचित संकेत मानते है। उनके मत में प्रत्यक्ष का विषय 
केवल “स्वलक्षण' है जो समस्त कल्पनाओं से रहित है। | 

अनुमान : अनुमान दो प्रकार का है-- स्वार्थ ओर परार्थ। स्वार्थानुमान त्रिरूपात्मक लिङ्ग 
द्वारा अनुमेयार्थदर्शन को कहते हेँ। लिङ्ग के त्रिरूप ये है पक्षधर्मता, सपक्षसत्व ओर 
विपक्षासत्त्व। इसी को व्याप्ति या अविनाभाव-नियम कहते हे ओर यही अनुमान का प्राण 
है। परार्थानुमान को न्याय पञ्चावयव-वाक्य मानता है जिनं प्रतिज्ञा, हेतु. उदाहरण, उपनय 
ओर निगमन कहा जाता है। दिङ््नाग इसे केवल दो अवयवो का वाक्य मानते है। एक तो 
सोदाहरण व्याप्ति ओर दूसरा प्रतिज्ञा-हेतु-उपनय-निगमन-समन्वय। उनका परार्थानुमान इस 
प्रकार है-- 

जो धूम हे वरहो वहि अवश्य है, जैसे रसोईघर मे; अतः पर्वत धूमवान्‌ होने के कारण 
वहधिमान्‌ है । | 

स्वतन्त्र विज्ञानवाद के अनुसार अनुमान कौ गति सामान्यलक्षण तक ही सीमित है। 
अनुमान सविकल्प बुद्धि का त्र है ओर बुद्धि कौ पहंच स्वलक्षण रूपी तत्त्व तक नहीं है। 
अतः अनुमान की सत्ता व्यावहारिक है, पारमार्थिक नहीं।२ 

प्रमाणान्तर-खण्डन : प्रत्यक्ष ओर अनुमान के अतिरिक्त अन्य कोई प्रमाण नहीं है। 
शब्द प्रमाण अनुमानान्तर्गत है । उपमान प्रत्यक्ष ओर स्मृति का समन्वय है। अर्थापत्ति का 
अन्तर्भाव भी अनुमान मेँ हो जाता है। अभाव या तो असत्‌ है या फिर प्रत्यक्ष के अन्तर्गत 
आ जाता हे। 


३. क्षणभङ्घवाद 

धर्मधर्मिव्यवहाररूप समस्त जगत्‌ प्रपञ्च बुद्धि-जन्य है ओर बुद्धि कौ पहुँच 
सामान्य-लक्षण तक ही है। स्वलक्षण या परमार्थ सत्‌ बुद्धि-गम्य नहीं है। वह प्रत्यक्ष का 
विषय है। परमार्थ सत्‌ का लक्षण अर्थक्रियासामर्थ्य है।२ जो अग्नि दाह, पाक ओर प्रकाश 
मे समर्थ है वही वास्तविक अग्नि है। अर्थक्रिया मे असमर्थ वस्तु का विचार करना, 
सौभाग्यकांक्षिणी कामिनी का षण्ड के रूप-विरूप की परीक्षा करने के समान व्यर्थं है।* 


१. प्रत्यक्षं कल्पनापोढं नामजात्याद्यसंयुतम्‌। 
अभ्रान्तमपरोक्षं च प्रत्यक्षेणैव सिध्यति।। 

२. सर्वोऽयमनुमानानुमेयभावो बुद्धचारूढेण धर्मधर्मिभावेन न बहिः सदसत्वमपेक्षते। 
--प्रमाणसपुच्चयवत्ति 

३. अर्थक्रियासामर्ध्यलक्षणं परमार्थसत्‌। - न्यायबिन्दु, १, १५ 

४. प्रमाणवार्तिक), ९, २१२ 


१२२ भारतीय दर्शन : आलोचन ओर अनुशीलन 


जो क्षणिक है वही अर्थक्रिया में समर्थ हो सकता है। नित्य पदार्थ क्रियाहीन शशाङ्गं के 
समान है। स्वलक्षण “इदं, "अत्र, ओर "अधुना", में विद्यमान रहने वाला एक अनिर्वचनीय 
अर्थक्रियासमर्थ क्षण है। यही तत्त्व है, यही परमार्थ सत्‌ हे। वुद्धि-प्रपञ्चरूपी यह समस्त 
जगत्‌ केवल व्यवहार है, उपचार है, कल्पना है, इच्छारचित संकेत हे। 

सत्ता ओर अर्थक्रियासामर्थ्य एक ही वस्तु के दो नाप हैं। तत्त्व का अर्थ है गति या 
परिवर्तन। यह नहीं समञ्लना चाहिए कि कोई "वस्तु" या "तत्व' है जो गतिशील या परिवर्तनशील 
हे। अनवच्छिन्न गति या निरन्तर परिवर्तन ही एकमात्र तत्तव है। गति ओर गतिशील पदार्थ, 
परिवर्तन ओर परिवर्तनशील वस्तु, क्षण ओर क्षणिक वस्तु--इनमें वस्तुतः कोई भेद नहीं हे। 
इनका भेद भाषा ओर बुद्धि के कारण है ओर इसलिए मिथ्या है । क्षणो के उत्पाद्‌-विनाश 
का निरन्तर प्रवाह चल रहा है जिससे एकत्व, द्रव्यत्व ओर नित्यत्व की भ्रान्ति हो जाती है। 
नदी में प्रतिक्षण नया पानी आता है। कोई मनुष्य उसी पानी में दुबारा स्नान नहीं कर सकता 
क्योकि दुबारा नहाने पर प्रथम स्नान वाला पानी बहकर चला गया है ओर उसके स्थान पर 
दूसरा पानी आ गया है। इसी प्रकार एक दिखाई देने वाली दीपशिखा में भी प्रतिक्षण नयी 
शिखा पहली लौ का स्थान ग्रहण करती रहती है। एक दिखाई देने वाली दीपशिखा वस्तुतः 
प्रतिक्षण उत्पनन होकर नष्ट होने वाली शिखाओं का सन्तान है। 

उत्पाद का अर्थ है कि आनन्तर्य नियम। इसी को अपेक्षा भी कहते हैँ । आनन्तर्यनियम 
का अर्थ है कारणक्षण का कार्यक्षण के पूर्वं ओर कार्यक्षण का कारणक्षण के अनन्तर होना। 
इस आनन्तर्य मेँ अनिवार्यता है, अतः इसे नियम की संज्ञा दी गई है।* सत्‌ क्षणिक है । जिसका 
उत्पाद है उसका विनाश भी अवश्यम्भावी है। जो उत्पत्ति के तुरन्त बाद्‌ नष्ट हो जाता है 
वही क्षणिक है; ओर जो क्षणिक है वही क्षण है। क्षणिक ओर क्षण में कोई भेद नहीं है 
क्योकि कोई “वस्तु, “भाव, या "धर्म' नहीं है जो क्षणिक हो। अतः किसी "वस्तु का उत्पाद्‌ 
या विनाश नहीं होता। उत्पाद का अर्थ है कार्य-क्षण का कारण-क्षण के अनन्तर विद्यमान 
होना; ओर विनाश का अर्थ है कारण-क्षण का कार्य-क्षण के समय विद्यमान न रहना। उत्पाद 
ओर विनाश एक ही वस्तु के दो रूप हैँ ओर दोनों ही क्षणभङ्गवाद को सिद्ध करते हैँ 
उत्पत्तिशील धर्म का विनाश अवश्य होगा, इस वाक्य का अर्थं है कि प्रत्येक धर्म क्षणिक 
है। "भाव (वस्तु) क्षणिक दै, इसका अर्थ है कि भाव का स्वभाव उत्पाद के अनन्तर ही 
विनष्ट हो जाना है; भाव क्षणस्थायी होने से चल-स्वरूप या विनाश-स्वरूप हे।र क्षण का 
अर्थं समय का अंश या कालखण्ड नहीं है। क्षण का अर्थ है उत्पाद के अनन्तर ही विनष्ट 
होने बाला वस्तु का स्वरूप। यह क्षण जिसका है उसे क्षणिक कहते हे । वस्तुतः क्षण ओर 
क्षणिक में कोई भेद नहीं है; तथापि बुद्धि ओर वाणी द्वारा कृत इस भेद का व्यवहार मे प्रयोग 


१. य आनन्तर्यनियमः सैवपिक्षऽभिधीयते। -- तत्तव संग्रह, का. ५२९१ 


देखिये, प्रमाणवार्तिक, 1, १९५. २७०-२७२, 7, २८४-२८५. 17, ११० 
२. यो हि भावः क्षणस्थायी विनाश इति गीयते। --तत्त्वसंग्रह, का. ३७५ 

होता है ।‹ प्रतिपक्षी का आक्षेप कि यदि भाव क्षणस्थायी है, तो उत्पत्ति, स्थिति ओर विनाश 
एक ही क्षण में होने से पर्यायवाची हो जावेगे, उचित नहीं है । उत्पत्ति ओर स्थिति तो एक 
ही है क्योकि दोनों का अर्थ है सत्ता में आना। अतः उत्पत्ति, स्थिति सत्ता अर्थक्रिया-सामर््य 
एक ही है । कारण-क्षण कार्योत्पाद के अनन्तर ही नष्ट होता है, अतः उत्पाद ओर विनाश 
एक नहीं है । पुनश्च, किसी "वस्तु" का उत्पाद या विनाश नहीं होता; उत्पाद के अनन्तर विनष्ट 
होना वस्तु का स्वभाव है ओर इसी का नाम क्षण है। प्रथमक्षणभावी सामर्थ्ययुक्त कारण 
से द्वितीय क्षण में ही कार्य उत्पन्न हो जाता है ओर कारण कार्योत्पाद के अनन्तर ही (पहले 
नही) नष्ट हो जाता है। कारण ओर कार्य समकालीन नहीं हैँ क्योकि कारण प्रथम क्षण मे 
ओर कार्य द्वितीय क्षण में उत्पन होता है । कारण की सत्तामात्र से कार्य अवश्य उत्पनन होता 
हे क्योकि सत्ता का अर्थ ही अर्थक्रियासामर््य या कार्योत्पादव्यापार है । यही आनन्तर्यनिमय 
या अपेक्षा हे। 

प्रतिपक्षी का यह आक्षेप भी असत्य है कि क्षणभङ्गवाद को मानने पर कृतप्रणाश ओर 
अकृताभ्यागम दोष उपस्थित होगे; लोकव्यवहार असिद्ध होगा; ज्ञान ओर स्मृति ओर प्रत्यभिज्ञा 
नहीं होगी; तथा बन्धन ओर मोक्ष ओर मोक्ष-साधन सब व्यर्थ हो जायेगे। स्वतन्त्रविज्ञानवादी 
का उत्तर है कि स्वलक्षणरूपी परमार्थं सत्‌ ओर अर्थक्रियासमर्थ क्षणो के प्रवाह का ज्ञान बुद्धि 
द्वारा नहीं हो सकता। धर्मधर्मिन्यवहाररूप समस्त जगत्प्रपञ्च बुद्धि-विकल्प-ग्राह्य 
सामान्य-लक्षण के अन्तर्गत आता है। बुद्धि क्षण-प्रवाह पर एकत्व, द्रव्यत्व, नित्यत्व आदि 
विकल्पों को आरोपित कर देती है ओर क्योंकि यह आरोप साधारण व्यवहार के लिए आवश्यक 
हे, अतः सादुश्य-ज्ञान्‌, स्मृति, कर्म, कर्ता, फल, भोक्ता, बन्धन, मोक्ष ओर मोक्षसाधन आदि 
सब साधारण व्यवहार में सिद्ध हैँ। वस्तुतः क्षणभङ्खवाद्‌ को स्वीकार करने पर ही व्यवहार 
में हम समस्त लोकिक पदार्थो की सङ्गत व्याख्या कर सकते है अन्यथा नहीं । यदि नित्यवाद 
स्वीकार किया जाय तो कर्म, कर्ता, फल, भोक्ता, बन्ध, मोक्ष मोक्षसाधन आदि सब असम्भव 
हो जायेगे, क्योकि नित्य तत्व सदा अपरिवर्तनशील, अगतिशील ओर कार्योत्पादशक्तिशन्य 
वन्ध्यापुत्र के समान अलीक है। वेसे भी, लोक में कोई एेसी वस्तु नहीं है जो त्रिकाल में 
कूटस्थ नित्य ओर अपरिणामी हो। अतः व्यवहार में भी नित्यवाद सिद्ध नहीं होता। कारण 
कार्य को उत्पनन करता है, अतः कूतप्रणाश नहीं होता; ओर बिना कारण के कार्य नहीं होता, 
अतः अकृताभ्यागम नहीं होता। कर्म ओर फलभोग, बन्धन ओर मोक्ष, आदि का एकाधिकरण 
सिद्ध नहीं हो सकता, क्योकि प्रतीत्यसमुत्पन क्षण-प्रवाह में एकाधिकरण का प्रश्न नहीं उठ 


१. उत्पादानन्तरास्थायि स्वरूपं यच्च वस्तुनः। 
तदुच्यते क्षणः सोऽस्ति यस्य तत्‌ क्षणिकं मतम्‌।। -- वहीं, का. ३८८ 
असत्यप्यर्थभेदे च सोऽस्त्यस्येति न बाध्यते। - वही, का. ३८९ 
२. तस्मादनष्टात्‌ तद्धेतोः प्रथमक्षणभाविनः। 
कार्यमुत्पद्यते शक्ताद्‌ द्वितीयक्षण एव तु।। - वही, ५१२ 
सत्तैव व्यापृतिस्तस्यां सत्यां कार्योदयो यतः। 
य आनन्तर्यनियमः सैवपिक्षाऽभिधीयते।। - वही, ५२०-५२१ 


} 

सकता। वस्तुतः क्षणो के अतिरिक्त कोई. कर्ता, भोक्ता, वद्ध, मुक्त आदि नहीं है । अतः एक 
ही व्यविति, कर्ता-भोक्ता, या बद्ध-मुक्त हो, यह असम्भव है। शुभ कर्मो कौ धारा कल्याण 
ओर अशुभ कर्मो कौ धारा दुःख उत्पन करती हे । प्रतीत्समुत्पाद्‌ कौ अविद्यासंभूत क्षण-सन्तति 
जरा-मरणरूपी दुःख को उत्पनन करती है; यही बन्धन है; ओर यही क्षण-सन्तति अविद्या 
को नष्ट करने वाली विद्या से सम्भूत हो तो यही पोक्ष है। इस प्रकार क्षणभङ्गवाद से ही 
परमार्थं ओर व्यवहार दोनों सिद्ध होते हे। 


. बाह्यार्थ-खण्डन ओर विज्ञानमात्र का प्रतिपादन 
शान्तरक्षित ओर कमलशील का कथन है कि आचार्य वसुबन्धु ने "विज्ञप्तिमात्रतासिद्धि' 


में ओर आचार्य दिड्नाग ने अपनी "आलम्बनपरीक्षा' में बाह्य पदार्थो का प्रवल खण्डन करके 


विज्ञप्तिमात्रता की सिद्धि की है ओर जहाँ तक परमार्थ का प्रश्न है वे उन आचार्यो के 
चरण-चिहों पर चल रहे हैँ ।' किन्तु इन स्वतन्त्र-विज्ञानवादियों ने अपने प्रतिष्टापक आचार्य 
दिड्नाग के मत का ही अनुसरण किया है। इनका आग्रह विज्ञानमात्र के क्षणिकत्व ओर 
अर्थक्रियासामर्थ्य पर है जिसका इन्होने बार-बार प्रतिपादन किया हे। आचार्य वसुबन्धु के 
नित्य निरपेक्ष परम तत्व के अर्थ मे विन्ञप्तिमात्र या विज्ञानमात्र इन्दे अभीष्ट नहीं है। 
आलयविज्ञान कौ भी इन्होने उपेक्षा कौ है । इनके लिए क्षणिक विज्ञान ही परमार्थं सत्‌ स्वलक्षण 
है ओर इन क्षणिक प्रतीत्समुत्पत्र विज्ञानं का उत्पाद्‌-विनाश-प्रवाह निरन्तर चलता रहता है। 
मूलविज्ञानवाद के आचार्य मेत्रेय, असद्ध, वसुबन्धु आदि ने विशुद्ध विज्ञान के लिये जिन शब्दों 
का प्रयोग किया है उनमें "नित्य' शब्द्‌ के अतिरिक्त प्रायः सभी अन्य शब्दों का प्रयोग इन्होने 
क्षणिक विज्ञान के लिये किया है। क्षणिक विज्ञान परमार्थतः निराभास, निराकार, अद्रय, 
निर्विकल्प, ग्राह्य-ग्राहकवासनारहित, द्रयशुन्य, निर्मल, प्रकृति-प्रभास्वर्‌, अनभिलाप्य, अनिर्वचनीय), 
प्रत्यात्मवेद्य, स्वसम्बेद्य ओर स्वप्रकाश है। संवृति दशा मेँ क्षणिक विज्ञान, ग्राहयग्राह कवासना 
के कारण साकार (अर्थाकार या ग्राहयग्राहकाकार) ओर समल प्रतीत होता है। मल आगन्तुक 
है। कर्म-क्लेश वासना या अविद्याजन्य हैँ एवं अविद्या के निरोध से इनका भी निरोध हो 
जाता हे। विज्ञानवाद के ये सब सिद्धान्त स्वतन्त्र-विन्ञानवाद को भी मान्य है किन्तु इन्होने 
इनका प्रयोग, विशुद्ध नित्य अद्रय विज्ञानमात्र तत्त्व को वुकरा कर तथा क्षणिक विज्ञान को 
परमतत्त्व-पद पर अभिषिक्त करके, उस क्षणिक विज्ञान के लिये ही किया है। इसीलिये यह 
दर्शन मूलविन्ञानवाद के नित्य निरपेक्षवाद से हटकर अनेक क्षणिकविज्ञानों का प्रवाहमात्र रह 
गया है तथा इनमें अनेक दोष आ गये है। क्षणिक विज्ञान, संवृति ओर परमार्थं दोनों में क्षणिक 
तथा अर्थक्रियासमर्थ एवं कारणकार्यभावापत्न होने से उत्पाद-विनाश-प्रवाह-पतित वना रहता 
है। संवृति में, क्षणिकविज्ञानों का निरन्तर सास्रव प्रवाह अविद्या से प्रारम्भ होकर 


. जन्म-मरण-चक्र मे, दुःखरूपी प्रतीत्यसमुत्पाद-चक्र मे चलता रहता है। परमार्थ मे, विद्या द्वार 


१. विज्ञप्तिमात्रतासिद्धिर्धीमद्धिर्विमलीकृता। 
अस्माभिस्तद्दिशा यातं परमार्थविनिश्चये।। --तत्त्वसंग्रह, का. २०८४ 

अविद्या के नष्ट हो जाने पर क्षणिक विज्ञानो का यह प्रवाह विद्या से प्रारम्भ होकर निर्मल 
विज्ानप्रवाह के रूप में निरन्तर चलता रहता है। 

पिछले अध्याय में हम मूलविन्ञानवाद्‌ द्वारा कृत बाह्ार्थखण्डन का विस्तृत ओर विशद 
विवेचन कर चुके हैँ तथा विज्ञप्तिमात्रतासिद्धि हेतु दी गई युक्तियों की मीमांसा भी कर चुके 
है।* स्वतन्त्रविज्ञानवादियों द्वारा बहिरर्थखण्डन हेतु एवं विन्ञानमात्र के प्रतिपादन हेतु प्रायः 
उन्हीं तर्को ओर युक्तियों को अपनाया गया है अतः यह पर उनकी पुनरुक्ति की आवश्यकता 
नहीं है । वसुबन्धु ने त्रिशिका मेँ त्रिविध विज्ञानपरिणाम का (आलयविज्ञान, क्लिष्टमनोवि्ञान 
ओर विषयविज्ञप्ति का) विस्तृत वर्णन किया हे। स्वतन्त्रविज्ञानवादियों कौ आलय में अभिरुचि 
प्रतीत नहीं होती। उन्होने इसके उन्हीं अंशों को ग्रहण किया है जिनमें क्षणिकविन्ञान ओर 
वासनाओं का परस्पर उत्पाद-विनाश-प्रवाह सिद्ध किया जा सके। स्वतन्तरविज्ञानवादियों की 
विशेष रुचि बोद्ध तकशास्त्र के तथा क्षणभद्भवाद के प्रतिपादन मे तथा नैयायिको ओर मीमांसकों 
के मतोंके खण्डनमेंरहीदहै। 

दिङ्नाग ने अपनी आलम्बन-परीक्षा' मे कहा है कि तथाकथित बाहा अर्थ असत्‌ हे 
क्योकि वे विज्ञान के अन्तर्गत उसके ग्राह्यभाग के रूप यें विद्यमान हैँ ओर विज्ञान के लिये 
आलम्बन-प्रत्यय भी हैँ। अनतर्ञेय रूप का ही बहिर्वत्‌ अवभास होता है। ज्ञाता विस्लान का 
ग्राहकभाग है ओर ज्ञेय ग्राह्मभाग। दोनों विज्ञानस्वरूप है। इन्दियाँ भी विज्ञान की शवितर्याँ 
है जो ग्राहकांश की सहकारी है । शान्तरक्षित ओर कमलशील का कथन है कि ज्ञान को 
चाहे निराकार माना जाय, चाहे साकार ओर चाहे अन्याकार (अर्थाकार से भित्र आकार बाला), 
ज्ञान कभी बाह्य अर्थं को नहीं जानता ओर न उसे बाह्य अर्थ या व्यापार की कभी कोई अपेक्षा 
हो सकती हे । ज्ञान सदा अपना ही ज्ञान करता है। ज्ञान अर्थसंवित्ति है अर्थात्‌ जिस अर्थ का 
ज्ञान होता है वह ज्ञान का आकार या अंश है; अर्थं कभी विज्ञानबाह्य नहीं हो सकता।२ 
विज्ञान-भेद अर्थ-भेद के कारण नहीं है, अपितु कर्म-संस्कार या वासना के भेद के कारण 
हे । ग्राहयग्राहकभेद भी इसी अनादि अविद्या या वासना के कारण है। विज्ञान ही, वासना के 
कारण, ग्राहग्राहकाकार में प्रतीत होता है। बुद्धि-ग्राह्य समस्त पदार्थ का समावेश ग्राहक या 
ग्राह्य, विषयी या विषय, वेदक या वेद्य, ज्ञाता या सेय, जीव या जगत्‌ में हो जाता हे । विज्ञान 
स्वरूपतः अद्रय अर्थात्‌ ग्रह्यग्राहकद्वयशून्य है तथा अविभाग है क्योकि वह वस्तुतः ग्राह्य ओर 
ग्राहक भागों में विभाजित नहीं होता। तथापि, अनादि अविद्या या वासना के कारण विज्ञान 


९. पीछे पृष्ठ ९७-१०२ 
२. यदन्तर्ञेयरूपं तद्‌ बहिर्वदवभासते। 
सोऽर्थो विस्लानरूपत्वात्‌ तत्प्रत्ययतयापि च।। -आलम्बन-परीक्षा का. ६ 
प्रत्ययोऽव्यभिचारित्वात्‌ सह शक्त्यर्पणात्‌ क्रमात्‌। 
सहकारिवशाद्‌ यद्धि शक्तिरूपं तदिन्दरियम्‌।। -- वही, का. ७ 
३. अनिभसिं सनिर्भासमन्यनिर्भासमेव च। 
विजानाति न च जञानं बाह्यमर्थं कथंचन।। -- तत््वसंग्रह, का. १९९८ 

ग्राह्य-ग्राहकभेदवान्‌ सा प्रतीत होता है" यह भेद अविद्या-कल्पित है, बुद्धि-विकल्पजन्य है, 
मिथ्या है।२ विज्ञान स्वभाव से निर्मल एवं स्वप्रकाश है, समस्त मल अविद्या के कारण आते 
है ।२ स्वतन्त्रविज्ञानवादी स्वयं को निराकार-विज्ञानवादी मानते है। विज्ञान वस्तुतः निराकार, 
अनिर्भास, निर्विकल्प है; वह अविद्या के कारण अर्थाकार प्रतीत होता है। वित्ञान स्वसम्बेद्य ` 
है । स्वसम्वित्ति का अर्थ यह नहीं है कि विज्ञान स्वयं को विषय रूप मे जानता है अथवा 
विज्ञान कारक है ओर स्वसम्बेदन उसकी क्रिया है। स्वसम्वित्ति में ग्राहक-ग्राह्यभाव या 
कारक-क्रिया-भाव नहीं है।* स्वसम्बेदन का अर्थ विज्ञान कौ स्वाभाविकं स्वप्रकाशता है; 
विज्ञान अजड या चेतन रूप से उत्पन्न होता है अतः उसकी अजडरूपता ही उसकी स्वसप्वित्ति 
हे यह विज्ञान का विशुद्धात्मस्वरूप है जे ग्राहग्राहकविनिर्मुक्त, आसोपरहित, बुद्धि-विकल्प-रहित, 
आगन्तुक-मलापेत, स्वप्रकाश विज्ञानमात्र है ।६ यही वह परमतत्व है जिसका भगवान बुद्ध 
ने उपदेश दिया है ।° स्वलक्षण-संज्ञक इन विलक्षण विशुद्ध विन्ञान-क्षणों के उत्पादविनाश-रूपी 
निरन्तर निर्मल प्रवाह का प्रत्यात्मवेद्य अनुभव ही निर्वाण है । जव क्लेशावरण ओर ज्ेयावरण 
का क्षय हो जाता है, जब ग्राहकग्राह्यदरैेत नष्ट हो जाता है, जव विद्या द्वारा अविद्या का निरोध 
हो जाता है, जब सविकल्प वुद्धि निर्विकल्प प्रज्ञा में परिणत हो जाती हे, तब अद्रय स्वप्रकाश 
विज्ञानमात्र परमार्थ सत्‌ का साक्षात्कार होता है । यह मुक्ति सर्वज्ञत्व की प्राप्ति है; यही बुद्धत्व 
की प्राप्ति हे। स्वप्रकाश आत्मज्योति भगवान्‌ अपने आपको अपने आप देखा करते है ।९ सर्व 
को देखने के लिये स्वयं सर्वज्ञ बनना पडता है ।* 


५. अन्य मतो का खण्डन 

शान्तरक्षित ने अपने 'तत्त्वसंग्रह' नामक प्रसिद्ध ग्रन्थ पे अपने समय में प्रचलित अन्य 
मतों का प्रखर खण्डन किया है। हम यहो संक्षेप में कुछ प्रमुख मतो के खण्डन का विवरण 
प्रस्त॒त कर रहे है। 


१. अविभागोऽपि वुद्धचात्मा विपर्यासितदशनिः। 
ग्रा्ग्राहकसम्वित्तिभेदवानिव लक्ष्यते।। -- प्रमाणवार्दिक, ३, ३५४ 


२. ज्ानस्याऽभेदिनो भेदप्रतिभासो हच्युपप्लवः। -- व्ही, ३, २१२ 
३. प्रभास्वरमिदं चितं प्रकृत्याऽगन्तवो मलाः। -- वहीं, २, २०८ 
४. क्रियाकारकभावेन न स्वसम्वित्तिरस्य तु। -- ततत्वसंग्रह, का. २००० 
५. विज्ञानं जडरूपेभ्यो व्यावृत्तपुपजायते। 
इयपेवात्पसप्वित्तिरस्य याऽजडरूपता।। -- वही, का. १९९९ 
६. एतदेव हि तज्ज्ञानं यद्‌ विशुद्धात्मदर्नम्‌। 


आगन्तुकमलापेतचितमात्रत्ववेदनात्‌। । -- वही, का. ३५३५ 
इदं तत्‌ परमं तत्वं तत्त्ववादी जगाद यत्‌। -- वही, का. ३५४० 
. सर्व्ञत्वमतः सिद्धं सर्वावरणपुक्तितः। -- वही, का. ३३३९ 
९. स्वयमेवात्मनाऽऽ्त्मानमात्मज्योतिः स पश्यति। -- व्ही, का. २३२९० 
१०. सर्वार्थविषयं ज्ञानं यस्य दृश्यः स ते कथम्‌ ? 
सर्वार्थविषयं ज्ञानं तवापि यदि नो भवेत्‌।। -- वही, का. ३२७६ 

(९) न्याय-वेशेषिक के पदार्थो का खण्डन 

द्रव्य ओर गुण दोनों अन्योन्यपिक्ष होने से मिथ्या है। द्रव्य न तो गुणसमूह है ओर न 
गुणविलक्षण पदार्थ । उदाहरणार्थ, हम कोई “पट' (कपडा) नहीं देखते; हम केवल रूप, रंग, 
लम्बाई, चौड़ाई, मोटाई, चिकनाई आदि देखते हैँ; फिर भी हम केवल इस गुण-समूह को 
ही "पट' नहीं कह सकते। परमाणु भी कल्पनामात्र है। यदि परमाणु नित्य ओर अविभाज्य 
है तो उनका संघात नहीं हो सकता ओर सृष्टि भी नहीं हो सकती; यदि परमाणु-संघात बनता 
है तो परमाणुकोकम से कम षडंश मानना होगा ओर इस प्रकार विभाज्य होने से वह परमाणु 
नहीं रहेगा। यदि परमाणु नित्य है तो सृष्टि कौ आवश्यकता नहीं, ओर यदि अनित्य है तो 
सृष्टि कर नहीं सकते। यदि परमाणु सत्‌ है तो सृष्टि युगपत्‌ होगी, क्रमशः नही; यदि परमाणु 
असत्‌ है तो सृष्टि कर नहीं सकते। | 

कर्म भी सम्भव नहीं है। यदि पदार्थ नित्य है तो उनमें कर्म या विकार असम्भव है; 
यदि पदार्थ क्षणिक हैँ तो उन्हे कर्म करने का अवकाश ही नहीं है । यदि गति गन्ता का स्वभाव 
हे तो स्थिति असम्भव है; यदि गति गन्ता का स्वभाव नहीं है, तो गति असम्भव है। यदि 
एक वस्तु में एक समय गति ओर दूसरे समय स्थिति हो तो वह "वस्तु' एक न होकर दो 
वस्तुं हो जावेंगी। 

द्रव्य ओर गुण, द्रव्य ओर कर्म, अवयवी ओर अवयव आदि का नित्य सम्बन्ध समवाय 
माना जाता है। किन्तु जब द्रव्य-गुण आदि अन्योन्यपेक्ष होने से मिथ्या हैँ तो उनका सम्बन्ध 
भी मिथ्या होगा अपि च, समवाय स्वयं को द्रव्य ओर गुण से सम्बद्ध करने के लिये एक 
दूसरे समवाय कौ अपेक्षा रखता है ओर दूसरा समवाय तीसरे की, ओर इस प्रकार अनवस्था 
दोष आयेगा। 

जब द्रव्य ही असङ्गत है, तो "विशेष" की कल्पना व्यर्थं है। "विरोष' केवल क्षण है। 

सामान्य भी कल्पनामात्र हे। भावपदार्थं भिन्र-भित्न है। प्रत्येक "गाय' अपने में सत्‌ पदार्थ 
है, किन्तु “गोत्व' असत्‌ है, कल्पनामात्र है । प्रत्येक गाय को गिनना, उसके भित्न-भिन्न नाम 
रखना आदि सामर्थ्य के बाहर हे ओर व्यर्थं भी है। अतः वद्ध पुरुषों ने अतत्कार्यव्यावृत्ति 
के लिये “गोत्व' नामक सामान्य की कल्पना कर ली है। किन्तु यह केवल कल्पना, नाम 
संकेत ही हे। जो “गोत्व' एक गाय में है वह अन्य गायों मे कैसे रह सकता है ? जब एक 
गाय उत्पन्न होती हे तो यह " गोत्व' बाहर से आकर उसमें नहीं घुसता; जब कोई गाय मर 
जाती है तो यह "गोत्व' उसमे से निकलकर बाहर नहीं जाता; न यह “गोत्व' अंशी है जो 
अपने अंशो का विभिन्न गायों मेँ आधान करे; ओर न यह "गोत्व" अपने अन्य आधारो को 
छोडता हे । * सामान्य' का प्रतिपादन करने वालों के लिये दोषों की यह शृंखला उपस्थित दै ।' 

अभाव" को भिन्न पदार्थं मानना असङ्गत है क्योकि भाव ओर अभाव एक ही वस्तु के 


दोरूपरहे। 


१. न याति न चतत्रासीदस्ति पश्चान्‌ न चांशावत्‌। 
जहाति पूर्वं नाधारमहो! व्यसनसन्ततिः।। --दिड्नाग 

परमार्थ सत्‌ केवल क्षणिक स्वलक्षण है । वुद्धि-विकल्प, शब्द, नाम, संकेत, व्यवहार 
आदि की गति तत्तव तक नहीं है। परमार्थ न एक है न अनेक, न अभेद है न भेद, न उसमें 
एकीकरण है न विघटन। ये सब बुद्धि-विकल्प हैँ । बुद्धि ओर वाणी परमार्थ का ग्रहण नहीं 
कर सकतीं। स्वलक्षण अद्वितीय ओर अनिर्वचनीय है ।' अतः विद्वान्‌ कहते हे कि वुद्धि-ग्राह्य 
समस्त पदार्थ विचारों के तीव्र प्रहारो को नहीं सह सकते; ज्यों-ज्यों उनका चिन्तन किया 
जायेगा त्यो-त्यों वे मिथ्यात्व में विगलित होते जायेगे।ः 
(२) अपोहवाद क खण्डन का खण्डन 

स्वतन्त्रविज्ञानवादियों का मानना है कि निर्विकल्प एवं अनिर्वचनीय स्वलक्षण तक शब्दो 
की पहुंच नहीं है। शब्द केवल व्यवहार के लिये है। अतः शब्दों का कोई “अर्थ' विद्यमान 
नहीं ह क्योकि शब्द्‌ वास्तविक “अर्थ' का स्पर्श तक नहीं कर सकते। इसलिये शब्द केवल 
अपोह अर्थात्‌ व्यावृत्ति, व्यतिरेक, निषेध के लिये प्रयुक्त होते है । “गौः' (गाय) शब्द का अर्थ 
हे “नाऽगौः' (अ-गाय नही)। इसी को “अपोहवाद' कहते हेँ। 

नैयायिकं ओर मीमांसकं ने अपोहवाद का प्रबल खण्डन किया है। उनका कथन हे 
कि अभाव भाव पर ओर निषेध विधान पर निर्भर ह। "गाय' शब्द्‌ का अर्थं भावात्मक "गाय' 
नामक पदार्थ है, अपोह नहीं। 

स्वतन्तरविन्ञानवादी इन आक्षेपो का इस प्रकार उत्तर देते है--अपोह द्विविध है, पर्युदास 
(व्यावृत्ति या भेद) ओर निषेध। पर्युदास भी द्विविध है, बुद्धचात्म ओर अर्थात्म। वस्तुतः पदार्थ 
अत्यन्त भिन्न हैँ, परन्तु नियत शक्ति के कारण कतिपय पदार्थ, 'समानता' कौ बुद्धि को जन्म 
देते हे । नियत शविति के कारण बुद्धि में एक प्रकार का प्रतिबिम्ब या आभास ज्जलकता है 
ओर भ्रमवश इस "आभास' को "बाद्य अर्थ" मान लिया जाता है। इस प्रतिबिम्ब या आभास 
का ग्रहण ही अपोह है ओर यही शब्दों का अर्थं है क्योंकि वास्तविक अर्थ (स्वलक्षण) को 
शब्द छ भी नहीं सकते अतः कोई पदार्थ अपोह-विशिष्ट नहीं माना जा सकता।* शब्द का 
अर्थ प्रतिविम्ब-ग्रहण तक ही सीमित है। प्रतिविम्ब-ग्रहण के बाद इतर-व्यावृत्ति सामर्थ्य या 
अर्थापत्ति द्रारा सिद्ध हो जाती है। पर्युदास का साक्षात्‌ ग्रहण होता है ओर निषेध का सामर्थ्य 


१. संसृज्यन्ते न भिद्यन्ते स्वतोऽर्थाः पारमार्थिकाः। 


रूपमेकमनेकञ्च तेषु बुद्धेरुपप्लवः।। -- प्रपाणवार्तिक, १, ८८ 
नाभिधानविकल्पानां वृत्तिरस्ति स्वलक्षणे। 
सर्वं वाग्गोचरातीतमूर्तिर्येन स्वलक्षणम्‌।। -- तत््वसंग्रह, का. ७३४ 
२. इद्‌ वस्तुबलायातं यद्‌ वदन्ति विपर्चितः। 
यथा यथा्थरिचन्त्यन्ते विशीर्यन्ते तथा तथा।। -- प्रमाणवार्तिक, ३, २०९ 


३. अवेद्यबाह्यतत््वापि प्रकृष्टोपप्लवादियम्‌। 


स्वोल्लेखं बाह्यरूपेण शब्दधीरथ्यवस्यति।। 
एतावत्‌ क्रियते शब्दैर्नर्थं शब्दाः स्पृशन्त्यपि। 
नापोहेन विशिष्टश्च कश्चिदर्थोऽभिधीयते।। -- तत््वसंग्रह, का. १०६६-६७ 

द्वारा। अतः विना निषेध या अभाव के सत्ता या भाव की कल्पना भी असिद्ध है क्योकि दोनों 
सपक्ष हेँ। 
(३) सख्य के प्रकृतिवाद का खण्डन 

सांख्य जड प्रकृति, प्रधान या अव्यक्त कौ स्वतन्त्र सत्ता मानता है तथा इसे समस्त कार्यरूप 
जगत्प्रपञ्च का आदिकारण स्वीकार करता है। समस्त जगत्‌ बीजरूप से अपने कारण प्रकृति 
मे अन्तर्निहित रहता है। सर्ग में वह कार्यरूप में व्यक्त होता है तथा प्रलय में पुनः प्रकृति 
मे लीन हो जाता है। सांख्य सत्कार्यवादी है। कार्य, उत्पत्ति से पूर्व भी, बीजरूप से कारण 
में विद्यमान (सत्‌) रहता है। यदि कार्य असत्‌" हो तो वन्ध्यापुत्रवत्‌ उसकी उत्पत्ति संभव 
नहीं है। शक्त कारण से ही शक्य कार्य उत्पन्न होता है, अन्यथा प्रत्येक वस्तु से प्रत्येक वस्तु 
उत्पन्न हो सकेगी। स्वतन्त्र-विज्ञानवादी कहते है कि सांख्य जिन तर्को से असत्कार्यवाद का 
खण्डन करता है वे ही तर्क उसके सत्कार्यवाद के विरुद्ध भी प्रयुक्त किये जा सकते है यथा, 
सत्‌" को उत्पत्ति नहीं हो सकती वयोकि जो 'सत्‌' है वह पहले ही उत्पन्न है ओर उसकी 
पुनरुत्पत्ति व्यर्थ हे । जब उत्पत्तियोग्य पदार्थ ही नहीं तो उपादान कारण के ग्रहण की 
आवश्यकता नहीं है । स्वतन्त्रविन्ञानवादी को 'असत्कार्यवादी' की अपेक्षा 'अर्थक्रियासामर्थ्यवादी' 
कहना अधिक उपयुक्त होगा। उसके असत्कार्यवाद" का इतना ही अर्थ है कि प्रत्येक क्षणिक 
वस्तु अपनी उत्पत्ति के पूर्व-क्षण में असत्‌ है, किन्तु उत्पत्ति का अर्थ किसी "असत्‌" पदार्थ 
कौ उत्पत्ति नहीं है, अपितु अर्थक्रियासामर्थ्य है जो स्वयं वस्तु का स्वरूप है। 

यदि सत्कार्यवाद्‌ को स्वीकार भी कर लिया जाय तब भी प्रकृति ही एक मात्र जगत्कारण 
है, यह कैसे सिद्ध होगा ? प्रकृति नित्य होने से अर्थक्रियासमर्थ नहीं हो सकती ओर कार्योत्पाद 
नहीं कर सकती। नित्य प्रकृति को कारण मानने से समस्त जगत्‌ एक साथ उत्पन्न होना चाहिये 
क्योकि कारण सदा विद्यमान है ओर उसमें कार्योत्पादशक्ति भी सदा विद्यमान होनी चाहिये। 
यदि कारण में अभिव्यक्ति के लिये कोई अतिशय" माना जाय, तो इस “अतिशय! को ही 
कारण मानना होगा, प्रकृति को नहीं। पुनश्च, सांख्य-प्रकृति को भी सर्ग हेतु किसी न किसी 
रूप में चेतन पुरुष कौ सहायता अपेक्षित है जिससे सिद्ध है कि जड द्रव्य अकेला कारण 
नहीं हो सकता। अपिच, सांख्य का यह कथन है कि प्रकृति कर्म करना जानती है, भोगना 
नही, उतना ही हास्यास्पद्‌ है जितना यह कथन कि कोई व्यक्ति भोजन बनाना तो जानता 
है, किन्तु उसे खाना नहीं जानता। वास्तव मे विना नित्य प्रकृति की सहायता लिये ही हम 
कार्यकारणादिवैचित्र्य को शवितभेद्‌ द्वारा सिद्ध कर सकते है। | 
(४) ईश्वरवाद-खण्डन 

नित्य ईश्वर जगत्कारण नहीं हो सकता। नित्य पदार्थ खपुष्पवत्‌ है। उसमे 
अर्थक्रियासामर्थ्य नहीं हो सकता। क्षणिक वस्तु ही अर्थक्रियासमर्थ हो सकती है। पुनश्च, 
यदि नित्य को कारण मान भी लिया जाय तो सृष्टि युगपत्‌ होगी, क्रमशः नही, क्योकि नित्य 
सदा विद्यमान है। यदि कार्योत्पाद हेतु उसमें कोई अतिशय" माना जाय तो इस “अतिशयः 
को ही कारण मानना पड़ेगा। यह तो हम भी मानते है कि कारण चेतन ही हो सकता है, 


| <. . 

जड़ नही, किन्तु हम नित्य ओर एक ईश्वर को कारण नहीं मानते। क्षणिक विज्ञान मेँ ही 
अर्थक्रियासामर्थ्य है। कारण एक न होकर हेतुप्रत्ययसामग्री रूप होता है। यह सामग्री कर्मज 
है ओर कर्म चेतन्‌ द्वारा संभव है। अतः लोकवैचित्रय हेतुप्रत्ययसामग्रीशक्तिभेद के कारण सिद्ध 
होता है। 
नित्य, एक ओर सर्वज्ञ ईश्वर में कई दोष आते है। ईश्वर का भी कोई कारण होना 
चाहिये ओर इस प्रकार अनवस्था दोष आएगा। या तो ईश्वर खपुष्पवत्‌ है या सृष्टि युगपत्‌ 
होनी चाहिये, क्रमशः नहीं। पुनश्च, ईश्वर सृष्टि को उत्पन्न ही क्यों करता दै ? यदि वह 
दयालु है तो संसार में दुःख. दैन्य, दारिद्रय, आधि, व्याधि, जरा, रोग, शाक, मोह आदि क्यो 
उत्पन्न करता है ? यदि जीवों के शुभाशुभ कर्मो द्वारा प्रेरित होता दै तो वह स्वतन्त्र नहीं 
हे; फिर लोक-वैचित्रय कर्मज सिद्ध होगा। यदि लीलावश सृष्टि करता है तो वह बालक 
के समान अपनी लीला का भी स्वामी नहीं है। यदि सृष्टि ईश्वर का स्वभाव है तौ युगपत्‌ 
होनी चहिये। यदि मकडे के समान ईश्वर अपने अन्दर से जगज्जाल बुनता है, तो सृष्टि ईश्वर 
का स्वभाव नहीं है, क्योकि जाला बुनना मकडे का स्वभाव नहीं है, वह तो कीडे-मकोडे 
खाने कौ लालसा के कारण मुँह में आई लार से जाला वुनता है। यदि सृष्टि ईश्वर से अपने 
आप हो जाती है तो ईश्वर को बुद्धिमान भी नहीं कहा जा सकता।' 
जो तर्क प्रकृति ओर ईश्वर के अलग-अलग जगत्कारण होने का खण्डन करते है, 
वे दोनों के एक साथ जगत्कारण होने का भी खण्डन करते है। पुनश्च, यह जगत्प्रपञ्च अहेतुक 
भी नहीं हो सकता क्योकि विना कारण के कार्य नहीं हो सकता। अतः वासना-वैचित्र्य के 
कारण क्षणिकविज्ञानप्रवाह ही इस जगत्‌ के रूप में प्रतीत होता हे। 
(५) त्रह्मवाद-खण्डन 
ब्रह्मवादी ब्रह्य को नित्य, अद्वय ओर अविभाग मानते है जो अविद्या के कारण जगतप्रपञ्च 
के रूप में प्रतिभासित होता है। नित्य होने से ब्रह्म अर्थक्रियाशन्य है या फिर उससे जगत्‌ 
का युगपदुत्पत्तिदोष आ जाता है। पुनश्च, यदि ब्रह्म सदा आत्मज्योतिःस्वरूप हे, तो अविद्या 
ओर बन्ध असम्भव है एवं सब अयत्नतः मुक्त हो जायेगे । ओर यदि अविद्या त्र्य की स्वाभाविक 
शक्ति हे, तो मोक्ष असम्भव है। यदि अविद्या ब्रह्म से भित्र शक्ति है तो अद्ैतवाद्‌ नष्ट हो 
जायगा। अपिच, अविद्या को अवाच्य भी नहीं कहा जा सकता क्योकि अवाच्य तो अवस्तु 
ही हो सकती है ओर यदि अविद्या अवस्तु हो तो जगत्‌ प्रपञ्य की उत्पत्ति सम्भव नहीं होगी। 
पुनः ब्रह्य को एकरूप मानने से एक के बन्ध से सबका बन्ध ओर एक की मुक्ति से सबकी 
मुक्ति अनिवार्य हो जायेगी। स्वतन्त्रविज्ञानवादी का कथन है कि उनके मत में अविद्या 
'वितथाभिनिवेशवासना' रूपी शक्ति है ओर बन्ध इस मिथ्यावासनाशक्तिजन्य साखव 
विज्ञानप्रवाह है। योगाभ्यास द्वारा विद्या के उदय से अविद्या तथा आस्रव के नष्ट होने पर 





१. ततत्वसंग्रह, का. ५६-८७ 

विद्याजन्य अनाव विज्ञानप्रवाह प्रारम्भ होता है एवं ज्ञान की यह निर्मलता ही मुक्ति है । 
अतः उनके मत में बन्ध ओर मोक्ष कौ व्यवस्था युक्तियुक्त है। 
(६) आत्मवाद-खण्डन 

(1) ओपनिषदिक-आत्मवाद-खण्डन :-- शान्तरक्षित ओर कमलशील कहते है 
कि *अद्ैतदर्शनावलम्बी ओपनिषदिकः' जो ब्रह्मवादी या आत्मवादी हैँ विशुद्ध विन्ञानरूप ब्रह्य 
या आत्मा को एकमात्र सत्‌ मानते है ओर जीव-जगत्‌ रूपी प्रपञ्च को उसी अद्रय तततव का 
अविद्याजन्य आभास मानते हैँ । हम स्वतन्त्र-विज्ञानवादी भी अद्वय विशुद्ध विन्ञानमात्र तत्तव 
को स्वीकार कसते हैँ। अतः इन अद्ैतवादियों के मत में एक छोटा सा दोष यह है कि ये 
तत्त्व को नित्य मानते हैँ ।' आत्मतत्त्व को नित्य मानने से वह निष्क्रिय ओर असत्‌ हो जाता 
है तथा अविद्या, बन्ध, मोक्ष, मोक्षसाधन आदि सब व्यर्थ हो जाते है। 

(1) न्याय-वैशेषिक-आत्मवाद्‌-खण्डन :-- वैशेषिक ओर नैयायिक आत्मा को 
नित्य ओर विभु द्रव्य मानते है जो ज्ञान, वेदना, यल आदि गुणों को आश्रय दै, किन्तु स्वतः 
अचेतन हे; विषयों के सम्पर्क मे आने पर ही आत्मा में ज्ातृत्व, कर्तृत्व, भोक्तृत्व आदि गुण 
उत्पन्न होते हैँ । आत्मा को स्वतः अचेतन मानना इन लोगों कौ विलक्षण बुद्धि का परिचय 
देता है । ज्ञान अपने प्रकाश के लिये आश्रय कौ अपेक्षा नहीं रखता। ये लोग आत्मा को जीवात्मा 
के अर्थ में लेते हे । किन्तु विशुद्ध विज्ञान ही अविद्याजन्य अहंकार से युक्त होने पर "आत्मा" 
कहा जाता हे। इसकी सत्ता सांवृत्त है, वास्तविक नही।* तथा इसकौ नित्यता भी असिद्ध है। 

(17) मीमांसक -आत्मवाद्‌-खण्डन :-- कुमारिल मानते हँ कि आत्मा वुद्धि, वेदना 
यत्न आदि अनेक अवस्थाओं मे प्रतीत होता है, किन्तु अपने नित्य चेतन्य स्वभाव को नही 
छोडता। नित्यचेतन्यरूप होने पर भी आत्मा उन्हीं पदार्थो के विज्ञानो को ग्रहण करता है जिनको 
विषय उसके सम्मुख उपस्थित करते है। विज्ञानभेद अर्थ-भेद के कारण होता हे। 
स्वतन्र-विज्ञानवादियों का आक्षेप है कि यदि चैतन्य विषयों द्वारा प्रभावित होता है तो वह 
एकरस ओर नित्य॒ नहीं हो सकता। अर्थ विज्ञान को उत्यन् नहीं कर सकते, अपितु विज्ञान 
ही अर्थाकार प्रतीत होता है, अन्यथा स्वप्नादि मे जहाँ पदार्थ नहीं है उनकी प्रतीति कैसे होती 
है ? पुनश्च, यदि क्षणिक विज्ञान, वेदना, इच्छ, यत आदि आत्म-स्वरूप है, तो आत्मा नित्य 
नहीं हो सकता; ओर यदि ये आत्म-स्वरूप नहीं ह तो इनका परिवर्तन आत्मा को क्यो प्रभावित 
करता है ? आत्मा या जीव अनादि अविद्या-जन्य अहंकार के कारण प्रतीत होता द। इसे 
त्ताता, कर्ता, भोक्ता रूपी नित्य तत्त्व मानना युक्तिविरुद्ध दै | 

(1) सांख्य-आत्मवाद्‌-खण्डन :-- सांख्य के अनुसार पुरुष नित्य चैतन्यस्वरूप 





१. अद्रैतद्र्शनावलम्बिनश्चौपनिषदिकाः। -- पञ्जिका, पृ. १२३ 
तेपामल्पापराधं तु दर्शनं नित्यतोक्तितः। --तत्त्वसंग्रह, का. ३३० 
२. अहंकाराश्रयत्वेन चित्तमात्मेति गीयते। ` 
संवृत्या, वस्तुवृत्या तु विषयोऽस्य न विद्यते।। - व्ही, का. २०४ 


) 

केवल, निर्गुण, साक्षी एवं समस्त ज्ञान का अधिष्ठान है। पुरुष निष्क्रिय है, किन्तु फिर भी 
कर्मफल का भोक्ता है । यह दोष तो स्पष्ट है । पुनश्च, पंगु तथा अंध के समान पुरुष-प्रकृतिसंयोग 
स्वीकार नहौं किया जा सकता क्योकि पंगु ओर अंध चेतन हैँ, किन्तु प्रकृति अचेतन है । पुरुष 
को भोक्ता मानना उसे जीव के स्तर पर उतारना है। कर्म करे प्रकृति ओर फल भोगे विचारा 
पुरुष! बुद्धि को सांख्य प्रकृतिज मानता है, किन्तु वुद्धि, ज्ञान, चेतना, चैतन्य आदि सब पर्याय 
है । अतः वुद्धि चैतन्य से भिन्न नहीं है। सांख्य यदि पुरुष को शुद्ध चैतन्य स्वरूप आत्मतत्त्व 
मानता है तो हमारा उससे विरोध नहीं है। चैतन्य को “आत्मा' मानने मे हमारी कोई हानि 
नहीं है। हम तो केवल उसके नित्यत्व का विरोध करते है।' 

(५) जैन-आत्मवाद-खण्डन :-- जैन भी आत्मा को नित्य चैतन्यरूप मानते हेँ। 
किन्तु वे उसे एकानेक, भेदाभेदरूप, नित्यानित्य आदि बतलाते है। द्रव्यरूप मे आत्मा एक 
दे, नित्य है, अनुगमात्मक है; पर्यायरूप से वह अनेक है, अनित्य हे, व्यावृत्यात्मक है । बौद्ध 
इसका खण्डन करते हुये कहते है कि एकता ओर अनेकता, अभेद ओर भेद्‌, प्रकाश ओर 
अन्धकार के समान, एक साथ एक ही स्थान में नहीं रह सकते। अस्ति-नास्ति, अद्वैत-दवेत 
आदि का एक साथ एक ही स्थान यें प्रतिपादन करने वाला जेन स्याद्वाद विक्षिप्त-प्रलाप 
को भोति हे।२ 

(४) वात्सीपुत्रीयबोद्ध-आत्मवाद-खण्डन :-- हीनयानी वात्सीपुत्रीय बौद्ध स्वयं 
को बोद्ध कहते हुये भी पुद्गल के रूप मे आत्मा कौ सत्ता स्वीकार करते हैँ। वे पुद्गल 
को न तो पञ्चस्कन्धरूप मानते हैँ ओर न पञ्चस्कन्ध-भित्र। अतः वे इसे अवाच्य मानते 
है। किन्तु अवाच्य तो अवस्तु ही हो सकती है। जो वस्तु है वह तो सत्‌ है या असत्‌। अवाच्य 
में अर्थक्रियासामर्थ्य नहीं हो सकता जो सत्‌ का लक्षण है । अतः अवाच्य खपुष्पवत्‌ है । भगवान्‌ 
बुद्ध ने अपने उपायकोशल्य द्वारा अपने शिष्यो कौ बुद्धि के अनुसार उपदेश दिये हैँ । जब 
उन्हे लोगों को सत्‌-कर्म द्वारा चित्तशुद्धि के लिये प्रेरित करना अभीष्ट होता है तो वे पुद्गल 
के अस्तित्व का उपदेश देते है। जब उन्हे अहंकार दूर करना होता है तब वे पुद्गलं के नास्तित्व 
का उपदेश देते है। वस्तुतः पुद्गल कौ कोई सत्ता नहीं है। 


६. विज्ञानवाद तथा स्वतनत्र-विन्नानवाद की समीक्षा 


(९) दोनो सम्प्रदायो द्रारया मान्य विज्ञानवाद की समीक्षा 
वदहिरर्थलण्डन ओर विन्ञानमात्रमण्डन के मूल सिद्धान्त उक्त दोनों सम्प्रदायों द्वारा मान्य 
हे । पहले हम उन्हीं की समीक्षा करते हैँ। दोनों सम्प्रदाय परमार्थं तथा व्यवहार दोनों में 


` १. चैतन्ये चात्मशब्दस्य निवेशेऽपि न नः क्षतिः। 


नित्यत्वं तस्य दुःसाध्यमक्ष्यादेः सफलत्वतः।। -- वही का. ३०५ 
२. वही, का. २११-३२७ 
३. अर्थक्रियासु शक्तिश्च विद्यमानत्वलक्षणम्‌। 

क्षणिकेष्वेव नियता तथाऽवायच्ये न वस्तुता।। -- व्ही, का. ३४७ 


स्वतन््र-विज्ञानवाद या सौत्रान्तिकि-योगाचार द्रर्शन १३३ 


विज्ञानवादी हैँ । परमार्थिक विज्ञानवाद ही वास्तविक विज्ञानवाद है, ओर इसे सिद्ध किया जा 
सकता है; तथा विश्व के कई दार्शनिक सम्प्रदायो ने इसे स्वीकार किया हे। किन्तु व्यवहार 
में भी विज्ञानवाद मानना समस्त व्यवहार का निषेध करना है। व्यवहार में तो वस्तुवाद्‌ को 
ही मानना पडता है। व्यावहारिक वस्तुवाद्‌ पारमार्थिक विज्ञानवाद का विरोधी नहीं है, अपितु 
उसमें सुसद्धत है। जो वस्तुवादी है उन्हे परमार्थ तथा व्यवहार का भेद्‌ मान्य नहीं है ओर 
वे परमार्थं तथा व्यवहार दोनों में वस्तुवादी हैँ । अतः पारमार्थिक वस्तुवाद्‌ ही पारमार्थिक 
विज्ञानवाद का विरोधी है, व्यावहारिक वस्तुवाद नहीं क्योकि यह व्यवहार-सत्‌ होने के कारण 
वस्तुतः मिथ्या ह । अदित वेदान्त पारमार्थिक विन्ञानवाद है जो व्यावहारिक वस्तुवाद्‌ को मानता 
हे। शङ्कराचार्य ने इसी दृष्टि से बौद्ध विज्ञानवाद का मार्मिक एवं अप्रतिम खण्डन किया हे। 
पाश्चात्य दर्शन में कान्ट ने भी पारमार्थिक विज्ञानवाद तथा व्यावहारिक वस्तुवाद्‌ स्वीकार 
करते हुये मनोवैज्ञानिक व्यविति-निष्ठ विज्ञानवाद का तीव्र खण्डन किया है। 

विज्ञानवाद बाह्य तथा मानस दोनों पदार्थो को; जीवात्माओं को, बाह्य जड़ पदार्थो को 
तथा विचार-वेदना-संकल्प आदि मनोभावों को, संक्षेप में “अर्थ (पदार्थ) या “विषय' मात्र 
को, जिसके अन्तर्गत हमारा समस्त लोकव्यवहार आ जाता है, नितान्त असत्‌ वन्ध्यापुत्र ओर 
खपुष्प के समान सर्वथा 'अभूत' एवं परिकल्पित कह कर ठुकरा देता है। इनका-अर्थाकार 
विज्ञानो पर उपचार या आरोप किया जाता है। सांवृत सत्ता भी परतन्त्र अर्थाकार-विज्ञानों कौ 
है, परिकल्पित पदार्थो कौ नहीं है । विज्ञानवाद भ्रम-पदार्थ, स्वप्न-पदार्थ ओर लोकिक पदार्थ 
को एक ही स्तर पर रखता है क्योकि उसके अनुसार “पदार्थत्व' या “विषयत्व इन सबमे 
समान है। वह प्रतिभास (व्यक्तिगत भ्रम) ओर व्यवहार (समष्टिगत भ्रम) में भेद नहीं करता 
क्योकि "भ्रान्तित्व' दोनों मे समान है । विज्ञानवाद भ्रम-पदार्थ को, चाहे व्यक्तिगत प्रतिभास 
हो, चाहे समष्टि-गत लोकव्यवहार, परिकल्पित ओर परतन्त्र इन दो भागों में विभाजित करता 
है । आरोपित या अध्यस्त पदार्थ परिकल्पित या सर्वथा असत्‌ है तथा उस आरोप का “आश्रय' 
अर्थाकार विज्ञान है जिसे प्रतीत्यसमुत्पत्र होने -से परतन्त्र कहा गया है, ओर अर्थाकार लेकर 
प्रतीत होने बाले विज्ञान की सांवृत सत्ता है। इस प्रकार विज्ञानवाद समस्त प्रातीतिक पदार्थो 
को दो भागों मे विभाजित करता है- द्रव्यभाग ओर आकारभाग; तथा द्रव्यभाग को नितान्त 
असत्‌ या परिकल्पित एवं आकार भाग को सांवृत सत्‌ या परतन्त्र मानता है। रज्जु सर्पं मे 
सर्प-पदार्थ परिकल्पित ओर सर्पाकार-विज्ञान (व्यविति-विज्ञान) परतन्त्र है। लौकिक रज्जु कौ 
रज्जु रूप मेँ प्रतीति में भी रज्जु-पदार्थ परिकल्पित ओर रज्जु का आकार लेकर प्रतीत होने 
वाला विज्ञान (आलय-विज्ञान) परतन्त्र हे। 

विज्ञानवाद-कृत पदार्थं का द्रव्यभाग ओर आकारभाग में विभाजन नितान्त असत्‌. भ्रामक; 
असम्भव ओर अनावश्यक है। प्रत्येक पदार्थं में उसका ्रव्य' ओर “आकार' अविभाज्य रूप 
` में विद्यमान रहता है जिसका पृथक्करण असम्भव है। दोनों कौ प्रतीति सदा एक साथ होती 
हे ओर दोनों का वाध भी सदा एक साथ होता है । रज्जुसर्प के भ्रम में 'सर्पकी प्रतीति पदार्थ 
के रूप में होती है जिसपें द्रव्य ओर आकार अविभाज्य रूप से सम्मिलित है; उसकी प्रतीति 


<. 

केवल ^सर्पाकार विज्ञान" के रूप में नहीं होती। भ्रम का बाध हो जाने पर हमें ज्ञात होता 
है कि भ्रम-दशा में जो 'सर्प-पदार्थ प्रतीत हो रहा था वह वास्तव में "पदार्थ" न होकर केवल 
ˆसर्पाकार विज्ञान" था। किन्तु बाध-दशा में भी हमें 'सर्पाकार विज्ञान" का अनुमान होता है, 
प्रत्यक्ष नहीं। भ्रम-निवृत्ति के बाद हमें सर्पाकार विज्ञान नहीं दिखाई देता, हम चाहे तो भी 
बाध-दशा में उसका विक्षेप नहीं कर सकते। सर्पाकार विज्ञान का प्रत्यक्ष होता ही नही, न 
भ्रम में ओर न भ्रम-निवृत्ति के बाद्‌। अतः सिद्ध है कि पदार्थं का द्रव्य ओर आकार सदा 
एक साथ प्रतीत होता है ओर उसको निवृत्ति भी सदा एक साथ होती है। द्रव्य ओर आकार 
अविभाज्य हे । विज्ञानवाद दवारा कृत इनका विभाजन कल्पनामात्र है तथा यह कल्पना असद्गत 
ओर अनावश्यक है क्योकि यह समस्त व्यवहार का निषेध करती है । सर्पाकारविज्ञान को 
सर्प-पदार्थं का 'आश्रय' भी स्वीकार नहीं किया जा सकता क्योकि सर्प-पदार्थ के बाध के 
साथ ही सर्पाकार भी बाधित हो जाता है । आरोपित सर्प" का अधिष्ठान रज्जु है, सर्पाकारविज्ञान 
नरह । पुनश्च, पदार्थ में द्रव्य ओर आकार सदा साथ रहने के कारण समान स्तर के है। इनमे 
द्रव्यभाग' को नितान्त असत्‌ ओर “आकार भाग' को सांवृत सत्‌ मानना नितान्त असत्‌ है। 
व्यवहार मे परिकल्पित ओर परतन्त्र को पृथक्‌ नहीं किया जा सकता। परिकल्पित ओर परतन्त्र 
अपने सम्मिलित रूप मेँ संवृति या व्यवहार के अन्तर्गत आति ह ।' अतः परिनिष्पत्न, परतन्त्र 
ओर परिकल्पित के विभाजन के स्थान पर परिनिष्पत्र ओर संवृति का विभाजन उचित रहता 
तथा संवृति को पुनः माध्यमिक के समान लोक-संवृति ओर मिथ्या-संवृति में अथवा वेदान्त 
के समान व्यवहार ओर प्रतिभास मे विभाजित करना उचित होता। परिकल्पित को नितान्त 
असत्‌ ओर वन्ध्यापुत्र के समान मानना अत्यन्त अनुचित है। परिकल्पित या अध्यस्त पदार्थ 
कौ प्रतीति होती है, किन्तु वन्ध्यापुत्र या खपुष्प की तो कभी प्रतीति भी नदीं होती । विज्ञानवाद 
का यह कथन कि रज्जुसर्प ओर वन्ध्यापुत्र दोनों ही त्रिकाल मेँ असत्‌ हैँ अतः इनमें कोई 
अन्तर नहीं हे, सत्य नहीं है, क्योकि रज्जुसर्प मे प्रतीति-सामर्थ्य है जो वन्ध्यापुत्र मे नदीं है। 
स्वयं विज्ञानवाद ने भी इस अन्तर को स्वीकार किया है। अतः भ्रम-पदार्थं कभी भी वन्ध्यापुत्र 
या खपुष्प के समान तुच्छ अर्थात्‌ प्रतीति-सामर््य-हीन नहीं माना जा सकता। परमार्थ मेँ भले 
ही दोनों का त्रिकालासत्व समान हो, तथापि व्यवहार मेँ दोनों का भेद अवश्य स्वीकार करना 
होगा। विज्ञानवाद एेसा नहीं करके समस्त व्यवहार का निषेध कर रहा है। अपि च, विज्ञानवाद 
वारा प्रतिभास या व्यक्तिगत भ्रम को ओर लोकव्यवहार या समष्टि-गत भ्रम को "भ्रम मात्र 
मानकर एक री स्तर पर रखना ही अत्यन्त अनुचित हे । प्रतिभास ओर व्यवहार का व्यावहारिक 
भेद आवश्यकः हे। प्रतिभास का वाध लोक-व्यवहार से हो जाता दै किन्तु लोक-व्यवहार का 
वाध परमार्थं के विना सम्भव नहीं है । लोक-व्यवहार विराट्‌ भ्रम.या विराट्‌ स्वप्न है जिसे 
सभी लौकिक व्यक्ति एक साथ ओर समान रूप में देख रहे दै। अतः दसे साधारण व्यक्ति-गत 





१. माध्यमिफ़ चदद्रकीर्ति ओर शान्तिदेव् ने भी विज्ञानवाद का खण्डन कसते हये नटा है कि वरतुतः इन्द्रिय 
अर्ध ओर विज्ञान तीनों मिथ्या है -बचदुर्च चर्विपयर्च रूपं तज्जं च वि: अयमप्यलीकम्‌।' 


 स्वतन्त्र-विज्ञानवाद या सौत्रान्तिकि-योगाचार दर्शन १३५ 


भ्रम या स्वप्न के समान मानना अनुचित है। मूल-विज्ञानवाद लोक-पदार्थो को 
आलयविन्ञानसृष्ट ओर भ्रम तथा स्वप्न के पदार्थो को क्लिष्टमनोविज्ञानसृष्ट मान कर 
व्यक्तिविज्ञानवाद्‌ या दष्ट-सृष्टिवाद के दोष से कुछ बच गया है, किन्तु स्वतन्त्रविज्ञानवाद 
तो इस दोष से पूर्णतया दूषित है। ओर मूलविज्ञानवाद भी, व्यवहार मे भी, पदार्थो को नितान्त 
असत्‌ कह कर उन्हे अर्थाकारविज्ञानप्रवाह रूप मानने का दोषी तो है ही। व्यवहार मेँ अर्थ 
ओर विज्ञान का भेद स्पष्ट है। विज्ञान-ग्राह्य होना विज्ञानान्तर्गत होना नहीं रै। पुनश्च, 
विज्ञानवाद का यह कथन भी कि विज्ञान-भेद्‌ अर्थ-भेद के कारण न होकर वासना-भेद के 
कारण होता है, असत्य है। यदि पदार्थ न हों तो वासनाओं कौ उत्पत्ति ही नहीं होगी। वासना 
को अनादि मानने से भी काम नहीं चलेगा क्योकि अनादिवासनापरम्परा अनवस्था को जन्म 
देगी। आलयविन्ञान भी, प्रवृत्तिविज्ञान के समान्‌, क्षणिक होने से, वासना का आश्रय नहीं हो 
सकता। अतः विज्ञान-भेद पदार्थ-भद्र के कारण सिद्ध होता है । व्यवहार में समस्त लोक-पदार्थो 
को स्वीकार करना पड़ता हे। व्यवहार में वस्तुवाद को माने विना गति नहीं है। शङ्धराचार्य 
का कथन है कि जन्म से लेकर मृत्यु-पर्यन्त विज्ञानवादी बौद्ध द्वारा बाह्य ओर मानस पदार्थो 
का अनुभव करते हुये भी उनका अपलाप करना उसी प्रकार का अनर्गल प्रलाप है जिस 
प्रकार कोई व्यक्ति भोजन करते हुये ओर उससे उत्पत तृप्ति का अनुभव करते हुये भी यह 
कहे कि वह न तो भोजन कर रहा है ओर न तृप्ति का अनुभव कर रहा है।' 
(२) स्वतन्त्र-विज्ञानवाद कौ समीक्षा 

हम अभी बता चुके है कि व्यवहार में विज्ञानवाद सर्वथा असिद्ध है । जब नित्य विज्ञप्तिमात्र 
तत्त्व को एवं आश्रय के रूप में सर्वत्रग आलयविज्ञान को स्वीकार करने वाला मूल-विज्ञानवाद 
भी व्यवहार में पदार्थो को असत्‌ सिद्ध नहीं कर सकता तो क्षणिक प्रवृत्ति विज्ञानं को मानने 
वाला स्वतन्त्र-विज्ञानवाद उन्हें केसे असिद्ध कर सकता है ? वह तो स्वव्याघाती 
व्यक्ति विज्ञानवाद या व्यक्ति-निष्ठ दृष्टि-सुष्टिवाद्‌ में अधःपतित हो जाता है। 

स्वतन्त्र-विज्ञानवाद का, व्यवहार मे भी विन्ञानवाद्‌ स्वीकार करने के अतिरिक्त, दूसरा 
सवसे वड़ा दोष क्षणभङ्गवाद है। अप्रतिहत क्षणभङ्गवाद स्व-व्याघाती है। क्षणभ्गवाद्‌ को 
मानने पर स्वयं क्षणभङ्गवाद ही सिद्ध नहीं हो सकता। क्षण स्वयं अपना अनुभव नहीं कर 
सकता, क्षण-सन्तति का अनुभव करने के लिये किसी नित्य द्रष्टा की सत्ता अनिवार्य है। 
नित्य द्रष्टा के विना क्षणभङ्ग सिद्ध नहीं होता ओर नित्य द्रष्टा को मानन पर क्षणभ द्धः स्वतः 
निरस्त हो जाता हे। इसलिये क्षणभङ्गवाद स्व-व्याघाती है। पुनश्च क्षणिक विज्ञानो का न 
तो संघात बन सकता है ओर न सन्तान। इसके लिये विज्ञान को कम से कम तीन क्षण तक 
टिकना होगा; प्रथम क्षण में उत्पत्ति, द्वितीय क्षण में स्थिति एवं कार्योत्पाद तथा तृतीय क्षण 
मे विनाश। यदि स्वतन्त्रविज्लानवादी का यह कथन मान लिया जाय कि उत्पत्ति ओर स्थिति 
एक हौ है एवं कारण कौ स्थितिमात्र ही उसका अरथक्रियासामर्थ् है (भाव एवास्य व्यापारः) 





९ शाङ्कर- भाष्य, २, २, २८ 


१३६ भारतीय दर्शन : आलोचन ओर अनुशीलन 


अर्थात्‌ कारण की सत्तामात्र ही उसकी उत्पाद -शक्ति है (सत्तैव व्यापृतिः) तो भी क्षणिकवाद 
सिद्ध नहीं हो सकता क्योकि कारण के स्वभाव को ग्रहण किये बिना कार्य उत्पत्न नहीं हो 
सकता ओर यह स्वीकार करना कि कारण कार्य में स्वभाव रूप से तथा कार्य कारण में 
बीज रूप से विद्यमान रहता है, क्षणभद्भवाद का निरास करता है। स्वतन्त्रविज्ञानवादी का 
यह कथन भी कि प्रथमक्षणभावी शक्त कारण, विनाश के पूर्व, द्वितीय क्षण में कार्य को उत्त्न 
करके तुरन्त नष्ट हो जाता हे, कारणकार्यभाव को सिद्ध नहीं कर सकता क्योकि कारण के 
स्वभाव को ग्रहण किये बिना कार्य की उत्पत्ति नहीं हो सकती तथा इसके लिये कारण भी 
कम से कम दो क्षण तक स्थिति माननी होगी। कारण-कार्यभाव सिद्ध न होने पर प्रतीत्यसमुत्पाद 
सिद्ध नहीं होगा ओर तब अर्थक्रियासामर्थ्य भी सिद्ध नहीं होगा। पुनश्च, क्या उत्पाद ओर 
विनाश वस्तु के स्वरूप हैँ, अथवा अवस्थान्तर है, अथवा अन्य वस्तु हैँ ? यदि ये वस्तु-स्वरूप 
हैँ तो उत्पाद ओर विनाश पर्याय बन जा्येगे। यदि अवस्थान्तर हैँ तो उत्पाद को आदि, वस्तु 
को मध्य तथा विनाश को अन्त मानना होगा ओर तब एक वस्तु को तीन क्षणों से सम्बद्ध 
मानना पड़गा। यदि उत्पाद तथा विनाश को वस्तु से अत्यन्त भिन्न माना जाय तो वस्तु को, 
उत्पाद-विनाश-रहित होने के कारण, नित्य मानना होगा। अतः क्षणभङ्गवाद सर्वथा 
असिद्ध हे। 
क्षणिक विज्ञान संघात तो नहीं बना सकते क्योकि उन्हें संघात बनाने का समय करं 
है ? किन्तु क्षणिक विज्ञानों का प्रवाह या सन्तान भी सिद्ध नहीं होता। प्रतीत्यसमुत्पाद मे 
पूर्वक्षण केवल अपर-क्षण का ही कारण है, सन्तान का या समस्त चक्र का नहीं । कार्य की 
कारण में बीजरूप से विद्यमानता ओर कारण की कार्य में स्वभावरूप से विद्यमानता माने 
विना कारण-कार्य-सन्तान या शरंखला सिद्ध नहीं हो सकती। यदि प्रथम-क्षणभावी कारण द्वितीय 
क्षण में कार्य को जन्म देकर तुरन्त नष्ट हो जाता है, तो प्रतिक्षण केवल एक क्षण कौ ही 
चमक सिद्ध होगी, क्षण-सन्तति सिद्ध नहीं होगी। 
स्वतन्त्रविज्ञानवादी कौ यह मान्यता कि सत्‌ अर्थक्रियासमर्थ होता है ओर क्षणिक विज्ञान 
में ही यह सामर्थ्य है, कोरी कल्पना है । उत्पाद के अनन्तर विनष्ट होना वस्तु का स्वभाव 
वताया गया है, यह भी कल्पनामात्र है। सत्‌ का अर्थ त्रिकालबाध सत्ता है एवं कूटस्थ नित्य 
ही सत्‌ हो सकता है। कर्म अविद्याजन्य है ओर क्लेशो को उत्पन्न करना है, यह स्वयं 
स्वतन्त्रविज्ञानवादी भी स्वीकार करता है। वह यह भी स्वीकार करता है कि अनादि अविद्या 
या वितथाभिनिवेशवासना (वासना कर्म-संस्कार-रूप है) के कारण विज्ञान विविध अर्थाकारो 
को ग्रहण करता है तथा यह सास्रव विज्ञानप्रवाह दुःखरूप है। यदि अविद्या ओर करम दुःख 
उत्पन्न करते हैँ तो कर्मसामर्थ्यं को सत्‌ का लक्षण किस प्रकार माना जा सकता हे ? 'स्वभावः 
में भाव है, विनाश या अभाव नही, अतः उत्पत्ति के तुरन्त बाद नष्ट होना वस्तु का स्वभाव 
नहीं हो सकता। स्वभाव का अर्थ उत्पाद-विनाश-चक्र से मुक्त होना है, इस चक्र मे फसना 
नहीं। स्वलक्षण नामक विक्ञान-क्षण परमार्थ सत्‌ है, अर्थक्रियासमर्थं है, उत्पाद के तुरन्त बाद 
नष्ट होना उसका स्वभाव है तथा प्रतीत्यसमुत्पाद या कारण-कार्यवाद्‌ से नियमित इन 


स्वतन्त्र-विन्ञानवाद या सौत्रान्तिकि-योगाचार दर्शन १३७ 


विज्ञान-क्षणों का उत्पाद-विनाश-प्रवाह निरन्तर चल रहा हे, ये स्वतन्त्रविज्ञानवादी के मूलभूत 
दुराग्रह है जिन्हे वह विरोधो मे फंसने पर भी छोडना नहीं चाहता। निर्वाण या मोक्ष को 
समस्तकल्पना-रहित स्वीकार किया जाता है, किन्तु मोक्ष मे भी स्वतन्त्रविज्ञानवादी अपने इन 
दुराग्रहों से मुक्त नहीं हो सका हे। मोक्ष को भी उसने निर्मल विज्ञान-क्षणों का 
उत्पाद-विनाश-प्रवाह माना है। बन्ध अविद्याजन्य सास्रव विज्ञानं का प्रवाह है तथा मोक्ष 
विद्याजन्य अनास्रव निर्मल विज्ञानो का प्रवाह है। बन्धन की अवस्था में विज्ञानप्रवाह में 
वासना-वैचित्रय के कारण विज्ञानो का वैचित्र्य ओर भेद सिद्ध किया जा सकता है। किन्तु 
पोक्ष में तो विज्ञान अद्वय, परमविशुद्ध ओर निर्मल हे। याँ भी स्वतन्त्रविज्ञानवादी ने अद्वय, 
निर्मल, विशुद्ध, निर्विकल्प ओर स्वप्रकाश विज्ञानमात्र को अनेकता, क्षणिकता, अर्थक्रियाकारित्व, 
प्रतीत्यसमुत्पत्रत्व एवं उत्पाद-विनाश-प्रवाह-पतितत््व के विकल्पों में बध दिया है। मोक्ष इन 
एक-जेैसे निर्मल विज्ञान-क्षणों के उत्पाद्‌-विनाश का प्रवाह है; अथवा प्रवाह भी भ्रान्ति है, 
पूर्वक्षण में एक निर्मल विज्ञान प्रकाशित होता है ओर उत्तरक्षण में दूसरे बिलकुल अपने जैसे 
निर्मल विज्ञान को उत्पन्न करके नष्ट हो जाता है तथा यह क्रम चलता रहता है जिससे एक 
न एक निर्मल विज्ञान-क्षण का एक-सा प्रकाश सदा बना रहता है। मोक्ष की क्या विलक्षण 
कल्पना हे! मोक्ष में एक क्षणिक विज्ञान कौ मोमबत्ती जैसी लौ सदा बनाये रखने की अपेक्षा 
नित्य विज्ञान-सूर्य का प्रकाश क्या श्रेष्ठ नहीं रहता ? नागार्जुन ने कहा है कि जो व्यक्ति 
यह सोचता है कि वह सारे उपादानं का त्याग करके अनुपादान बनकर निर्वाण प्राप्त करेगा, 
` उसके लिए यह अहङ्कार ही सबसे बड़ा उपादान-ग्रह है। हम इसको बदल कर 
स्वतन्त्रविन्ञानवादी के लिये यह कह सकते है सत्‌ सदा अर्थक्रियासमर्थ होता है ओर वह 
सामर्थ्य केवल क्षणिक वस्तु में ही है (ओर मोक्ष भी इसका अपवाद नहीं है) इस प्रकार का 
जिनका पूर्वग्रह हे, उनके लिये यह क्षणभङ्गवाद ही महाग्रह है।२ जो मोक्ष मेँ भी क्षणभद्ध- 
को कल्पना करते है वे असाध्य हेँ। ` 
स्वतन्त्रविज्ञानवादी ने सांख्य कौ प्रकृति, वैशेषिक के परमाणु, न्याय के ईश्वर, ब्रह्म तथा 
आत्मतत्त्व का खण्डन करने में जो तकं दिये है, उनका सार यह रहा है कि नित्य तत्त्व खपुष्पवत्‌ 
असत्‌ है वरयोकि वह अर्थक्रियासमर्थ नहीं है तथा उससे सृष्टि की युगपदुत्पत्ति का प्रसङ्ख 
आता हे । कार्य यदि कारण में विद्यमान है तो वह सत्‌ है, उत्पन्न है ओर उसकी पुनरुत्पत्ति 
व्यर्थ है। किन्तु स्वतन्त्रविज्ञानवादी भूल जाते है कि इन्हीं तर्को से उनके मत का भी खण्डन 
किया जा सकता है। यदि नित्य तत्त्व विक्रिया-रहित होने से सृष्टि नहीं कर सकता, तो अनित्य 
तत्व भी, दूसरे क्षण में नष्ट हो जाने से, सृष्ट के योग्य नहीं हो सकता। यदि नित्य में अर्थक्रिया 
नहीं हौ सकती तो क्षणिक भी अर्थक्रियासमर्थ नहीं हो सकता। यदि सत्कार्य से पुनरुत्प्ति 


१. निर्वास्याम्यनुपादानो निर्वाणं मे भविष्यति। 

इति येषां ग्रहस्तेषामुपादानमहाग्रहः।। -- माध्यमिक, का. १६ ९ 
२. अर्थक्रियासमर्थं सत्‌ सामर्थ्यं च क्षणे हि तत्‌। 

इति येषां ग्रहस्तेषां क्षणभद्गो महाग्रहः।। 

की व्यर्थता सिद्ध की जाती है, तो असत्कार्य से उत्पत्ति की असम्भवता ओर कारण कौ 
कार्योत्पादशक्ति-रहितता सिद्ध की जा सकती है। यदि भगवान बुद्ध ने शाश्वतवाद्‌ को बुद्धि 
की कोरि बताकर निरस्त किया है तो उन्होनि क्षणिकवाद को भी उच्छेदवाद बताकर बुद्धि 
की कोरि के रूप में आग्रह के साथ निरस्त किया है । यदि एकता, द्रव्यता, नित्यता भ्रान्तिरूप 
है, तो अनेकता, पर्यायता, क्षणिकता भी भ्रान्तिरूप हैँ। बुद्धि के सभी विकल्प वस्तुतः मिथ्या 
सिद्ध होते हैँ। स्वतन्त्रविन्ञानवादी स्वलक्षण नामक परमार्थं सत्‌ को बुद्धि कौ सारी कल्पनाओं 
से अस्पृष्ट मानता है, किन्तु आश्चर्य है कि वह स्वयं इसे भूलकर अनेकत्व, क्षणिकत्व, 
अर्थक्रियासामर्थ्य, प्रतीत्यसमुत्पत्रत्व, उत्पाद-विनाशत्व आदि के बुद्धि-विकल्पों को परमार्थ 
सत्‌ पर भी आरोपित कर रहा है । यदि नित्यवाद से लोकव्यवहार, बन्ध, मोक्ष ओर मोक्षसाधन 
का साफल्य सिद्ध नहीं होता, तो क्षणिकवाद से भी ये सिद्ध नहीं हो सकते। क्षणिकवाद से 
तो' समस्त लोकव्यवहार ज्ञान, स्मृति, प्रत्यभिज्ञा, कर्मवाद्‌, बन्धन, मोक्ष ओर मोक्षसाधन सब 
व्यर्थ हो जते हैँ। 

स्वतन्त्रविन्ञानवादी ने ओपनिषदिक आत्मवाद के विषय में कहा है कि इस दर्शन में 
नित्यत्व का छोटा-सा दोष है।' वेदान्ती भी स्वतन्त्रविज्ञानवाद के लिये कह सकते हैँ कि 
इस दर्शन में क्षणिकत्व का दोष है ।२ स्वतन्त्रविन्ञानवादी विज्ञानमात्र को अद्रय, निर्विकल्प 
अनिर्वचनीय, स्वप्रकाश विशुद्ध चैतन्य मानता है। अद्वैत वेदान्ती भी ब्रह्म या आत्मा के लिये 
इन्हीं शब्दों का प्रयोग करते है। शङ्कराचार्य ने इसे लक्ष्य करके कहा है-- क्षणिक विज्ञान 
निर्विकल्प ओर स्वप्रकाश नहीं हो सकता क्योकि वह उत्पत्ति-विनाशयुक्त ओर अनेक है। 
नित्य साक्षिचैतन्य ही क्षणिक विज्ञानो का ज्ञाता ओर गृहीता है जिसके लिये क्षणिक विज्ञान 
ज्ञेय मात्र है । नित्य आत्मतत्त्व ही स्वतःसिद्ध ओर स्वप्रकाश है। आत्मा के लिये क्षणिक विज्ञान 
भी, घटपटादि विषयों के समान, ज्ञेय विषय है। यह नित्य आत्मतत्व ही समस्त ज्ञान ओर 
अनुभव का स्वतःसिद्ध अधिष्ठान दै। नित्य आत्मचैतन्य को स्वीकार किये बिना बोद्धों कौ 
विज्ञानभेदप्रतिन्ञा, क्षणिकत्वप्रतिन्ञा, ग्राह्यग्राहकप्रतिज्ञा, स्वलक्षण-सामान्यलक्षणप्रतिज्ञा, 
अविद्योपप्लवप्रतिज्ञा तथा बन्धमोकषप्रतिज्ञा आदि सव प्रतिज्ञाय नष्ट हो जाती है।* 





९. तेपामल्पापराधं तु दर्शनं नित्यतोवितितः। -- तत्त्वसंग्रह, का. ३३० 

२. तेषामल्पापराधं तु दशनं क्षणिकोवितितः। 

३. स्वयंसिद्धस्य साक्षिणेऽप्रत्याख्येयत्वात्‌। विज्ञानस्य चोत्पत्िप्रध्वंसानेकत्वादिविशेषवत्वाभ्युपगपात्‌। -- शाङ्करभाष्य, 
९२, २८ | 

४. शाद्भर-भाष्य, २, २, २८ 


नवम जध्याय 
सांख्य-दर्न 


९. भूमिका 

सांख्य दर्शन निःसन्देह भारतीय दर्शन के प्राचीनतम सम्प्रदायो मेँ परिगणित है। 
सांख्य-योग सिद्धान्तो के संकेत छान्दोग्य, प्रश्न, कठ तथा विरोषतया श्वेताश्वतरः उपनिषद्‌ 
मे प्राप्त होते हः महाभारत" ओर गीताः में भी उपलब्ध है; तथा कछ स्मृतियों ओर पुराणों 
मे भी मिलते हैँ। ब्रह्मसूत्र या वेदान्तसूत्र के रचयिता महिं बादरायण ओर उनके भाष्यकार 
शङ्कराचार्य ने तकपाद में सांख्य का युक्तियों द्वारा खण्डन करने के अतिरिक्त कई स्थानों 
पर सांख्य के श्रुतिमूलक होने का भी खण्डन किया है ।* शङ्कराचार्य ने सांख्य को वेदान्त 
का "प्रधान मल्ल' (प्रमुख प्रतिपक्षी) बताया है । उनका कथन है कि यद्यपि सांख्य महिं कपिल 
द्वारा उपदिष्ट है तथा सांख्य एवं योग को मनीषियों ने एवं शिष्ट व्यक्तियों ने स्वीकार किया 
दै, तथापि सांख्य दर्शन को, द्ैतवादी होने के कारण श्रुति-मूलक या उपनिषतूसम्मत नहीं 
माना जा सकता। श्रुति एवं स्मृति मेँ सांख्य ओर योग शब्द क्रमशः ज्ञान ओर कर्म के अर्थ 
मे प्रयुक्त हुये है। बादरायण एवं शङ्कराचार्य द्वारा सांख्य की श्रुतिमूलकता का खण्डन इस 
ओर संकेत करता दै कि सांख्य के प्रारम्भिक आचार्य इसे श्रुतिमूलक मानते होगे। इसकी 
अधिक सम्भावना हे कि सांख्य अपने प्रारम्भिक रूप मे श्रुतिमूलक एवं ईश्वरवादी रहा होगा 
तथा कालान्तर मे, जैन तथा बौद्ध प्रभाव के कारण अनीश्वरवादी एवं वस्तुवादी बन गया 
होगा। बादरायण तथा शङ्कराचार्य ने इसी मध्य-युगीन सांख्य का खण्डन किया है। इससे 
यह भी स्पष्ट हो जाता है कि आगे चलकर उत्तर-युगीन सांख्यो >, जिनमें विज्ञान-भि्षु (१६बी 
शती) प्रमुख है सांख्य में प्राचीन ईश्वरवाद को पुनः स्थापित किया। 

परम्परानुसार महर्षिं कपिल सांख्य के प्रतिष्ठापक आचार्य माने जाते रैँ। किन्त 
 सांख्यप्रवचनसूत्र' जिसे कपिल मुनि कौ रचना माना जाता है, निश्चित ही कपिल-प्रणीत 
नहीं हो सकता। अधिकांश विद्वान्‌ इसे चौदहवीं शती की रचना मानते है। शङ्कराचार्य तथा 
अन्य प्राचीन आचार्यो ने सांख्यप्रवचनसूत्र का न तो उल्लेख किया है ओर न उसे उद्धूत किया 





१. ६, ४, १ २. ६.२ ३. १, ३, १०-१३ 
४. ४-५, १० नि ५. १२, ३९८; शान्तिपर्व ३०३-३०८ 

६. २, ३९; ३, ४२; ५ ४-५ 

७. २९, १, ५-१९१; १, ४, १-३; २, ९, १-३ 

है। इसके स्थान पर ईश्वरकृष्ण (तीसरी से पोँचवीं शती) कौ 'सांख्यकारकि' से हौ उद्धरण 
दिये गये है। वाचस्पति मिश्र ने भी सांख्यकारिका पर अपनी प्रसिद्ध 'सांख्यतत्वकोमुदी' नामक 
टीका लिखी है । स्वयं ईश्वरकृष्ण ने कपिल, आसुरि तथा पञ्चशिख का प्राचीन सांख्याचायो 
के रूप में उल्लेख किया है। कपिल मुनि बुद्ध से पूर्व हुये हेँ।' उन्होने अवश्य 'सांख्य-सूत्र 
की रचना की होगी, किन्तु वह दुर्भाग्यवश बहुत पहले ही विलुप्त हो गया होगा। ईश्वरकृष्ण 
की सांख्यकारिका सांख्य का प्राचीनतम उपलब्ध ग्रन्थ है ओर सर्वाधिक प्रचलित भी। 

“सांख्य' शब्द “संख्या' शब्द से व्युत्पन है; संख्या का अर्थं है सम्यक्‌ ख्यान अर्थात्‌ 
सम्यक्‌ ज्ञान या विवेक ज्ञान। संख्या का अर्थ गणना कौ संख्या भी है । सांख्य शब्द में दोनो 
अर्थ समाविष्ट हैँ । सांख्य सम्यक्‌ ज्ञान का दर्शन है, प्रकृति ओर पुरुष के विवेक ज्ञान का 
दरशन है; तथा सांख्य दर्शन तत्त्वों की संख्या पच्चीस स्वीकार करता है, यह पच्चीस संख्या 
वाले तत्त्वं का दर्शन है। सांख्य-योग मिलकर एक पूर्णं दर्शन बनते हे सांख्य बौद्धिक 
तत्वचिन्तन है ओर योग उसे प्राप्त करने की क्रिया या साधना है। सांख्य ओर योग ने प्रायः 
सभी भारतीय दर्शनों को किसी न किसी रूप मेँ प्रभावित किया है। 

ईश्वरकृष्ण का समय तीसरी शती से पांचवीं शती तक माना जाता है। उनकी 
सांख्यकारिका उपलब्ध ग्रन्थों में प्राचीनतम तो है ही, साथ ही शास्त्रीय सांख्य को सर्वाधिक 
उत्कृष्ट प्रतिनिधि रचना है तथा सर्वाधिक लोकप्रिय भी है। 

शास्त्रीय सांख्य प्रकृति ओर पुरुष के दवैतवाद को, पुरुषबहुत्व को तथा अनीश्वरवादी 
वस्तुवाद्‌ को मानता है। यह ईश्वर का खण्डन्‌ तो नहीं करता, किन्तु ईश्वर के विषय मे 
मोन रहता है तथा यह मौन अस्वीकृति का ही लक्षण माना जाता है। 


२. कार्यकारणवाद 

सांख्य के कार्यकारणवाद्‌ पर उसका प्रकृतिवाद निर्भर है क्योकि प्रकृति कौ सिद्धि कारण 
के रूप में उसके कार्यो वारा होती है । कार्यकारणवाद के अनुसार प्रत्येक कार्य का कोई कारण 
अवश्य होना चाहिये क्योकि विना कारण के कार्य उत्पन नहीं हो सकता। कार्यकारणवाद्‌ 
का मूल प्रश्न है क्या कार्यं उत्पत्ति के पूर्व भी, अपने कारण मेँ विद्यमान रहता है अथवा 
नहीं ? जो यह मानते है उन्हे सत्कार्यवादी ओर जो यह नहीं मानते उन्हे असत्कार्यवादी कहा 
जाता है। असत्कार्यवाद के अनुसार कार्य, उत्पत्ति के पूरव, "असत्‌" हे अर्थात्‌ अपने कारण 
में विद्यमान नहीं है। कार्य की सत्ता उसकी उत्पत्ति से ही आरम्भ होती है, इस मान्यता के 
कारण असत्कार्यवाद -को "आरम्भवाद" भी कहते है । उत्पत्ति-पूर्व कार्य कौ सत्ता का प्रश्न 
ही नहीं उठता क्योकि यदि कार्य उत्पत्ति-पूर्व ही विद्यमान है तो वह “सत्‌' होने से “उत्पन' 
है तथा उसकी उत्पत्ति का प्रश्न नहीं उठता। उसकी दुबारा उत्पत्ति पुनरुत्पत्ति होगी जो व्यर्थ 
हे ओर अनावश्यक है। अतः कार्य कौ सत्ता उसकी उत्पत्ति से ही आरम्भ होती है। कार्य 


१. पालि साहित्य में वर्णन आता है कि विरक्त होकर बुद्ध ने जिन गुरुओं के पास तपस्या कौ उनमें सांख्य 
के आचार्य आलार कालाप भी थे। 

एक नूतन कृति है; एक नवीन सृष्टि है। यदि घट मृत्तिका मे, पर तन्तुओं मे तथा दही दध 
मे पहले से ही विद्यमान है, तो कुम्हार को मिट्टी से घडा बनाने के लिये परिश्रम करने की 
क्या आवश्यकता है ? फिर तन्तु ही पट (कपड़ा) का काम क्यों नहीं करते ? ओर दूध का 
स्वाद दही जैसा क्यो नहीं होता 2 हीनयानी बोद्ध, वैशेषिक, नैयायिक तथा कुछ मीमांसक 
असत्कार्यवाद या आरम्भवाद्‌ को मानते हैँ । हीनयानी बौद्ध मत अनित्यपरमाणुकारणवाद या 
क्षणभङ्गवाद हे । वैशेषिक, नैयायिक ओर कुछ मीमांसक नित्यपरमाणुकारणवाद स्वीकार करते 
है । असत्कार्यवाद के विपरीत सत्कार्यवाद यह मानता है कि कार्य, उत्पत्ति के पूर्व भी, अपने 
कारण में विद्यमान रहता है। कार्य उत्पत्ति-पूर्व भी "सत्‌ है, इस मान्यता के कारण इस मत 
का नाम सत्कार्यवाद है। कार्य कारण में बीजरूप से अन्तर्निहित रहता है तथा कारण कार्य 
मेँ स्वभावरूप से विद्यमान रहता है। कार्य नई सृष्टि नहीं है । उत्पाद का अर्थं 'नवीन उत्पत्ति 
तथा विनाश का अर्थं "सर्वथा विनाश' नहीं है । उत्पत्ति का अर्थं है अभिव्यक्ति अर्थात्‌ कारण 
में बीजरूप से या अव्यक्त रूप से अन्तर्निहित रहने वाले कार्य कौ व्यक्त रूप से प्रतीति, 
ओर विनाश का अर्थ है व्यक्त कार्य का पुनः अपने कारण में विलीन हो जाना। उत्पत्ति 
या सर्ग आविर्भाव है ओर विनाश या प्रलय तिरोभाव। सत्कार्यवाद के अनुसार कारण ही 
कार्य के रूप में परिवर्तित होता है। कारण ओर कार्य एक ही वस्तु के दो रूप है; कारणावस्था 
अव्यक्त रूप है, तथा कार्यावस्था व्यक्त रूप है। यहोँ एक प्रश्न फिर उपस्थित होता है। क्या 
कारण का कार्य के रूप में परिवर्तन वास्तविक या तात्विक परिवर्तन है अथवा अवास्तविक 
या अतात्विक परिवर्तन है ? जो इस परिवर्तन को वास्तविक या तात्त्विक मानते रै उन्हे 
"परिणामवादी' कहा जाता है (परिणाम तात्त्विक परिवर्तन) ओर जो इस परिवर्तन को अतात््विक 
या प्रातीतिक मानते है उन्हे "विवर्तवादी' कहा जाता है (विवर्त-अतात्त्विक परिवर्तन)। सांख्य, 
योग ओर रामानुजवेदान्त परिणामवाद को मानते है; सांख्ययोग के मत का नाम 
प्रकूतिपरिणामवाद है तथा रामानुजवेदान्त का मत ब्रह्मपरिणामवाद है। शून्यवाद, 
मूल-विज्ञानवाद ओर अद्वैत वेदान्त (शाद्धर वेदान्त) विवर्तवाद को मानते है; शून्यवाद 
शूनयता-विवर्तवाद है, मूलविन्ञानवाद विज्ञान-विवर्तवाद है ओर शाड्करवेदान्त ब्रह्म-विवर्तवाद 
हे । यँ यह ध्यान में रखना आवश्यक है कि परिणाम तथा विवर्तं शब्दों का उक्त पारिभाषिक 
अर्थो में प्रयोग आठवी शती से रूढ हुआ है एवं इससे पूर्व के दार्शनिक साहित्य में इनका 
प्रयोग केवल “परिवर्तन' के अर्थ में होता था ओर सन्दर्भ से पता लगाना पड़ता था कि परिवर्तन 
वास्तविक है या काल्पनिक। अतः शङ्कराचार्य से पूर्व के दार्शनिक साहित्य मेँ परिवर्तन, 
अन्यथाभाव, परिणाम ओर विवर्तं शब्दों का प्रयोग पर्यायो के रूप मेँ कर दिया.जाता था तथा 
शङ्करोत्तर काल से ही परिणाम ओर विवर्तं शब्द्‌ अपने पारिभाषिक अर्थ मेंरूढ हुये है। 
जेन मत तथा आचार्य कुमारिल का मीमांसा-सम्प्रदाय सदसत्कार्यवाद को मानते रँ क्योकि 
उनके अनुसार कार्य, उत्पत्ति के पूर्व, अव्यक्त रूप मेँ कारण से अभिन्न होने से "सत्‌" है तथा 
व्यक्त रूप में न होने से 'असत्‌' भी है। तथापि सदसत्कार्यवाद का डुकाव परिणामवाद की 
ओर है। चार्वाक मत अनुमान को प्रमाण नहीं मानता अतः कार्यकारणवाद को भी नहीं मानता। 

उसके अनुसार सृष्टि ओर उसका वैचित्र्य कारण-जन्य नहीं होकर स्वभावजन्य है। अतः 
चार्वाक मत को 'स्वभाववाद' कहा जाता है। 

सत्कार्यवाद :-- सांख्य दर्शन सत्कार्यवाद को मानता है तथा उसके मत का नाम 
प्रकृति-परिणामवाद्‌ है। सृष्टि के सारे तत्तव प्रलयावस्था में बीजरूप से या अव्यक्त रूप से 
प्रकति के अन्तर्गत विद्यमान रहते हैँ तथा सर्गावस्था मेँ कार्यरूप से व्यक्त होते हैँ । कार्य नई 
सष्टि नहीं है; वह कारण की कार्यरूप में अभिव्यक्ति है। सांख्य ने सत्कार्यवाद की सिद्धि 
के लिये पाँच युक्त्या दी है जो इस प्रकार है 

(१) यदि कार्य, उत्पत्ति के पूर्व, कारण में विद्यमान न हो, तो वह असत्‌" होगा; असत्‌ 
होने से वह शशपुंग तथा खपुष्प के समान होगा ओर असत्‌ कौ उत्पत्ति किसी प्रकार कभी 
नहीं हो सकती। हजारों शिल्पी मिलकर भी आकाश में महल नहीं बना सकते। (असदकरणात)। 

(२) प्रत्येक कार्य अपने उपादानकारण या समवायिकारण से सम्बद्ध रहता रहै ओर 
इसीलिये उससे उसकी उत्पत्ति होती है। यदि कारण-व्यापार के पूर्व कार्य कौ सत्तान हो 
तो अविद्यमान कार्य का सम्बन्ध अपने उपादानकारण से किस प्रकार सम्भव होगा? सम्बन्ध 
दो सत्‌ पदार्थो के बीच ही हो सकता है । उपादानकारण के बिना कार्य नहीं हो सकता। मिद 
के बिना मृण्मय घडा, तन्तुओं के बिना कपड़ा ओर तिलो के बिना तिल का तेल नहीं बन 
सकता। इससे कार्य कौ उपादानकारण मेँ विद्यमानता सिद्ध है। (उपादानग्रहणात्‌)। 

(३) कार्य को उत्पत्ति-पूर्व भी उपादानकारण में विद्यमान मानना पड़ेगा, अन्यथा किसी 
भी कारण से किसी भी कार्य की उत्पत्ति सम्भव माननी पडेगी ओर यह असम्भव है। सभी 
कारणों से सभी कार्य उत्पन्न नहीं हो सकते। (सर्वसम्भवाऽभावात्‌)। 

(४) शवतत कारण से ही शक्य कार्य की उत्पत्ति सम्भव है। जिस कारण मे जिस कार्य 
को उत्पन्न करने की शक्ति होती है, उस कारण से वही कार्य उत्पत्र हो सकता है। इसका 
अर्थ है कि जो कार्य बीजरूप से जिस कारण में विद्यमान है, वही कारण उसी कार्य को 
उत्पन्न करने कौ शविति रखता है। यदि एेसा न हो, तो पानी से दही जम जायेगा, बालू से 
तेल निकलेगा ओर बैल से दूध दुहा जा सकेगा। अतः सिद्ध है कि शक्त कारण से ही शक्य 
कार्य कौ उत्पत्ति सम्भव है। (शक्तस्य शक्यकरणात्‌)। 

(५) कारण ओर कार्य एक ही वस्तु के दो रूप है। कारण कार्य कौ अन्यक्तावस्था 
है ओर कार्य कारण का व्यक्त रूप है। कारण का.जो स्वभाव होता है वही स्वभाव कार्य 
काभीहोताहै। मिद्रीसे बने घडे का स्वभाव भी मिट्री जैसा होता है। कार्य कारणात्मक 
होता है अर्थात्‌ तात्विक रूप से कार्य कारण से अभिन्न होता है तथा दोनों का भेद व्यावहारिक 
है। (कारणभावात्‌)। अतः सत्कार्यवाद सिद्ध हे ।' 


१. असदकरणादुपादानग्रहणात्‌ सर्वसम्भवाऽभावात्‌। 
शक्तस्य शक्यकरणात्‌ कारणभावाच्च सतूकार्यम्‌।। सांख्यकारिका, ९ 

३. प्रवृति 

सांख्य ने दो स्वतन्त्र तत्तव स्वीकार किये हैँ। एक जड़ प्रकृति है ओर दूसरा चेतन पुरुष 
है। यँ हम जड प्रकृति का निरूपण कर रहे है। प्रकृति समस्त जड़ जगत्‌ कौ जननी है। 
वह स्वयं अजन्मा है, अतः उसका कोई कारण नहीं है, अन्यथा अनवस्था दोष आयेगा। सृष्ट 
का आदि कारण होने से इसे मूलप्रकृति कहा जाता है। यह समस्त विश्व का कारणभूत प्रथम 
मौलिक तत्व है अतः इसे प्रधान भी कहा जाता है। इसमें समस्त कार्यजात अव्यक्त रूप से 
विद्यमान रहते है, अतः यह अव्यक्त कहलाती है। अतीन्द्रिय होने से प्रकृति का प्रत्यक्ष ज्ञान 
नहीं होता, उसके कार्यो से हौ उसका कारणरूप मेँ अनुमान किया जाता है। अतः प्रकृति 
कौ संज्ञा अनुमान भी. है। यह जड़ ओर अचेतन है। यह विवेकशून्य है। स्वतन्त्र है। नित्य 
है। एक हे। व्यापक है। सामान्य या अनेकपुरुषभोग्य है। विषय है अर्थात्‌ पुरूष द्वारा ज्ञे 
ै। त्रिगुणात्मक है अर्थात्‌ तत्त्व, रजस्‌ ओर तमस्‌ नामक तीन गुणों से बनी दै ओर इसीलिये 
सुखदुःखमोहात्मक हे, किन्तु अचेतन होने से सुखदुःखमोह का अनुभव नहीं कर सकती । 
प्रसवधर्मिणी है। प्रसव के दो अर्थं है, उत्पत्ति ओर परिणाम । प्रकृति समस्त जड़ जगत्‌ की 
जननी है, समस्त जगत्‌ उस से प्रसूत है । इसलिये प्रसवधर्मिणी है, बहुविध पदार्थो की सर्जिका 
ह । प्रकृति निरन्तर परिणामशालिनी है। उसमें विरूप या सरूप परिणाम होता रहता है; इस 
अर्थ मे भौ वह प्रसवधर्मिणी हे।' सर्गं के समय जड़ जगत्‌ प्रकृति के गर्भ से कार्यरूप मे 
अभिव्यक्त होता है, तथा प्रलय के समय पुनः प्रकृति के गर्भ मे विलीन हो जाता है। सांख्य 
के अनुसार चेतन, ब्रह्म, आत्मा या पुरुष जड जगत्‌ का कारण नहीं हो सकता, अन्यथा जगत्‌ 
जड़ न होकर चेतन हो जायेगा। अचेतन परमाणु भी जगत्‌कारण नहीं हो सकते क्योकि उनसे 
बुद्धि, अहंकार ओर मन आदि सूक्ष्म तत्त्वों की, जो चैतन्य को प्रतिबिम्बित करते है उत्पत्ति 
नहीं हो सकती, तथा वे अनेक हैँ ओर जगत्‌ मे अनुस्यूत एकता केवल एक ही कारण की 
ओर इङ्गित करती है। अतः प्रकृति ही इस जगत्‌ का एकमात्र कारण सिद्ध होती है। 

सांख्य ने प्रकृति कौ स्वतन्त्र सत्ता सिद्ध करने के लिये निम्नलिखित पाँच युक्ति्याँ 

(१) इस जगत्‌ के सारे पदार्थ सीमित, परिमित, परतन्त्र, अव्यापक, अनित्य ओर अनेक 
है । यह तर्क सिद्ध है कि सीमित असीमित की ओर परतन्त्र स्वतन्त्र कौ ओर ओर अनित्य 
नित्य कौ ओर सङ्केत करता हे । अतः जगत्‌ के सब पदार्थो का मूलकारण अवश्य ही असीमित 
अपरिमित, स्वतन्त्र, व्यापक, नित्य ओर एक होना चाहिये ओर यह कारण प्रकृति है। (भेदानां 
परिमाणात्‌)। 

(२) इस जगत्‌ के सब पदार्थ सुख-दुःख-मोहात्मक है। जैसे कोई प्रेमिका अपने प्रियतम ` 
को संयोग में सुखी, विरह में दुःखी तथा विरह कौ तीत्रता मे मोहित (मूषित) करती है; या 
जैसे कोई रूपवती युवती अपने प्रियतम को सुखी, उसमे अनुरक्त अन्य स्त्री को दुःखी तथा 





९. त्रिगुणमविवेकि विषयः सामान्यमचेतनं प्रसवधमि - सांख्यकारिका, ११ 

अन्य कामियों को मोहित (विषण्ण) करती है, या जैसे वसन्त में कोयल कौ कूक प्रिया-संयुक्त 
पुरुष मे सुख, विरही में दुःख ओर माली में मोह (अज्ञान) उत्पन्न करती है। सत्त्वगुण से सुख 
रजोगुण से दुःख ओर तमोगुण से मोह उत्पन्न होता है। अतः जगत्‌ के सभी पदार्थो मे 
सत््व-रजस्तमोगुण विद्यमान हैँ। इसलिये सिद्ध है कि त्रिगुणात्मक प्रकृति ही समस्त पदार्थो 
का मूल कारण हैँ जिसमें ये तीनों गुण समन्वित रहते है । (समन्वयात्‌)। 

(३) समस्त कार्य कारण की शक्ति से उत्पन्न होते हैँ । अतः शक्तिमती प्रकृति ही वह 
मूलकारण है जिससे यह सारा जड़ जगत्‌ उत्पन्न होता है। (शक्तितः प्रवृततेश्च)। 

(४) व्यक्तावस्था मेँ कार्य का कारण से विभाग या भेद अनुभवसिद्ध है। यह विभाग 
सिद्ध करता है कि अव्यक्त कारण से ही समस्त व्यक्त कार्य उत्पन्न होते हैँ । यह अव्यक्त 
कारण प्रकृति है। (कारणकार्यविभागात्‌)। 

(५) अन्यक्तावस्था मे समस्त कार्य बीजरूप से अपने कारण में विलीन हो जते है। 
अव्यक्तावस्था में कार्य ओर कारण मे अविभाग या अभेद है। जिसमें विश्व के समस्त पदार्थ 
प्रलय में पुनः लीन होकर कारण से अविभक्त (अभिन्न) बन जाते दै, वह मूल कारण प्रकृति 
है। अपि च, इस जगत्‌ के समस्त पदार्थो में स्वरूपगत एकता है, वेश्वरूप्य है, सामञ्जस्य 
है, ओर यह एकता मूलकारण प्रकृति से आती है। (अविभागाद्‌ वैश्वरूप्यस्य). । 

प्रक्ति ओर गुण :- प्रकृति त्रिगुणात्मक हे प्रकृति को तीनों गुणों को साम्यावस्था 
बताया है।२ ये तीन गुण है- सत्व, रजस्‌ ओर तमस्‌। ये गुण सूक्ष्म ओर अतीन्द्रिय है, इसलिये 
प्रकृति के समान इनका भी प्रत्यक्ष नहीं होता तथा इनके कार्यो से इनका अनुमान किया जाता 
है।२ सत्त्वगुण का कार्य सुख है; रजोगुण का कार्य दुःख है तथा तमोगुण का कार्य मोह हे । 
यह ध्यान देने की बात है कि यद्यपि इनको "गुण" कहा गया है, तथापि ये न्यायवैशेषिक 
के गुणों के अर्थ में गुण नहीं है। ये प्रकृतिरूपी द्रव्य के गुण या धर्मं नहीं है; अतः प्रकूति 
तथा गुणों में द्रव्य-गुण सम्बन्ध नहीं है। ये गुण स्वयं द्रव्यरूप है । ये वे तत्त्व हँ जिनसे प्रकृति 
बनती है; ये प्रकृति के संघटक तत्तव है। गुण या धरम द्रव्य केही होते है धर्म के अर्थमे 
गुण के गुण नहीं होते। किन्तु सांख्य के त्रिगुणो के भी गुण बताये गये ह । प्रकाशत्व, चलत्व, 
लघुत्व, गुरुत्व आदि इन गुणों के गुण हैँ; अतः स्पष्ट है कि ये गुण द्रव्यरूप हैँ । ये प्रकृति 
के निर्माणक तत्तव हैँ। अपने सम्मिलित साम्य रूप में ये तीनों गुण ही प्रकृति है प्रकृति इनके 
अतिरिक्ति कुछ नहीं है । इनको गुण इसलिये कहा गया है क्योकि ये प्रकृति कौ अपेक्षा गोण 
है। अथवा, ये पुरुष के उपकरण है। अथवा, गुण का अर्थ डोरी भी होता हे; अतः ये गुण 
वे तीन डोरियाँ है जिनको मिलाकर प्रकृतिरूपी रस्सी बनती है जिससे पुरुष रूपी पशु संसार 
में बंधता हे। 


१. भेदानां परिमाणात्‌ समन्वयात्‌ शक्तितः प्रवृत्तेश्च। | 
कारणकार्यविभागादविभागाद्‌ वैश्वरूप्यस्य ।। सांख्यकारिका, १५ 

२. गुणानां साम्यावस्था प्रकृतिः। 

३. गुणानां परमं रूपं न दुष्टिपधमृच्छति। 


सांख्य-दर्शन १४५ 


सत्वगुण शुद्धता या स्वच्छता का प्रतीक है । यह प्रकाशक ओर लघु है । इद्धियार्थसन्निकर्ष 
होने पर सत्त्व से पदार्थ का प्रकाश या ज्ञान होता है। लघु होने से यह ऊर्ध्वगामी है। सत्त्व 
से सुख उत्पन्न होता है। सुख के अन्तर्गत सरलता, प्रीति, श्रद्धा, सन्तोष, विवेक, दया आदि 
सुखद भाव आ जते हैँ । यह शुक्लवर्णं है। रजोगुण अशुद्धि (धूलिधूसरता) का प्रतीक है। 
यह सक्रिय या चल तथा उपष्टम्भक या संश्लेषजनक होता है। समस्त क्रिया या प्रवृत्ति इसी 
के कारण होती है । यह दुःख उत्पन्न करता है। दुःख के अन्तर्गत मान, मद, द्वेष, क्रोध, मत्सर 
आदि दुःखद्‌ भाव आ जाते हैँ। यह रक्तवर्णं हे। तमोगुण अन्धकार या अज्ञान का प्रतीक 
हे। यह गुरु (भारी) ओर वरणक अर्थात्‌ आच्छादक या अवरोधक है। इसका कार्य प्रकाश 
तथा क्रिया का, सुख तथा दुःख का अवरोध करना है। भारी होने से यह अधोगामी है। इससे 
मोह उत्पन्न होता है। मोह के अन्तर्गत प्रमाद, आलस्य, निद्रा, मूर्च्छा, अज्ञान, विषाद्‌ आदि 
आ जाते दैँ। यह कृष्णवर्णं है । तीनों गुण सदा सम्मिलित रहते हैँ एवं एक-दूसरे से अलग 
नहीं किये जा सकते। ये सदा-संयुक्त रै, अतः परस्पर इनका संयोग या विभाग नहीं हो सकता। 
ये एक-दूसरे का तिरस्कार भी करते है, उपकार भी करते है ओर परस्पर सहयोग करके 
सारे पदार्थो को उत्पन्न करते हैँ । जिस प्रकार दीपक में तेल, बत्ती ओर ज्वाला, परस्परविरोधी 
होते हुये भी, मिलकर प्रकाश करते हैँ, उसी प्रकार ये तीनों गुण, परस्पर विरोधी होते हुये 
भी, मिलकर पुरुष के प्रयोजन कौ सिद्धि के लिये कार्य करते है । उदाहरणार्थ सत्त्वगुण की 
प्रतीक पतिव्रता सुन्दरी अपने पति को सुखी, सपत्नी को दुःखी एवं अन्य कामी पुरुष को 
मोहित (विषण्ण) करती है; रजोगुण का प्रतीक वीर योद्धा युद्ध मे अपनी वीरता से अपने 
लोगों को सुखी, शत्रुओं को दुःखी, तथा अन्यो को मोहित करता है; ओर तमोगुण का प्रतीक 
मेघ आकाश को आच्छादित करके निदाघ-संतप्त लोगों को सुखी, कृषकों को क्रियाशील 
तथा विरह-निमग्नों को विषण्ण करता है। किसी वस्तु या व्यविति को सात्त्विक, राजस या 
तामस उसमें उस गुण के आधिक्य के कारण कहा जाता है। 

रसलीन कवि ने अपने एक दोहे में प्रेयसी के नयनं के माध्यम से इन तीनों गुणों का 
अत्यन्त सुन्दर वर्णन किया है। वे कहते है कि प्रेयसी के नयनों में श्वेत, श्याम ओर लाल 
तीनों रंग ज्ञलक रहे हे; उनमें अमृत, हलाहल विष ओर मदिरा भरी हई है; वे जिसे एक 
बार देख लेते हँ, वह व्यक्ति मिलन कौ आशा में जीता है, निराशा मे मरता है तथा विरह-वेदना 
में जुकञ्चुककर तड्पता है। सत्वगुण श्वेत है, अमृतमय है, सुखद एवं जीवनदाता है; रजोगुण 
लाल है, मदिरा के समान है, प्रेम-मद में तपाता है; तमोगुण श्यामवर्ण है, विष के समान 
है, मोह, मूर्च्छा, मरण का प्रतीक है | । 

इन गुणों मे, रजोगुण कौ क्रियाशीलता के कारण, निरन्तर परिणाम होता रहता है। यदि 
प्रकृति में स्वतः परिणाम न हो तो बाहर से नहीं आ सकता। ओर यदि एक नार भी परिणाम 


१. ये उदाहरण सांख्यकारिका के टीकाकारो ने दिये है। 
२. अमी-हलाहल-मदभरे श्वेत-श्याम-रतनार। 
जियत मरत ज्ुकि ज्ुकि परत जेहि चितवत इक बार।। 


१४६ भारतीय दर्शन : आलोचन ओर अनुशीलन 


रुक जाय तो पुनः प्रारम्भ नहीं हो सकता। अतः सांख्य ने प्रकृति ओर उसके गुणों को 
 प्रतिक्षण-परिणामी माना है। पुरुष कूटस्थ नित्य है; प्रकृति परिणामि-नित्य है।१ गुणों कौ 
साम्यावस्था प्रलय कौ अवस्था है किन्तु इसमे गुणों मे सरूप परिणाम प्रतिक्षण होता रहता 
है। विरूपपरिणाम गुणों की विषमावस्था में होता है। यह संघर्ष कौ तथा सर्ग की 
अवस्था हे। 


४. पुरुष 

सांख्य द्वारा अभिमत दूसरा स्वतन्त्र तत्व पुरुष है । पुरुष चेतन या आत्मतत्व है। वह 
विषयी, ज्ञाता, अनुभविता है। वह शरीर, इन्द्या, बुद्धि, अहङ्कार ओर मन से विलक्षण या 
भिन्न है। वह चेतन द्रव्य नहीं है ओर न चैतन्य उसका गुण या धर्म है; पुरुष चैतन्यस्वरूप 
हे, चैतन्य उसका स्वभाव है। वह परम विशुद्ध परात्पर चैतन्य है। वह परम आत्मतत्त्व है । 
वह पारमार्थिक ज्ञाता या द्रष्टा है जो समस्त ज्ञान ओर अनुभव का अधिष्ठान है । वह स्वतःसिद्ध 
ओर स्वप्रकाश है। वह विशुद्ध विषयी है जो कभी विषय या ज्ञेय नहीं बन सकता। वह 
साक्षी है करस्थ नित्य है, निष्क्रिय ओर अपरिणामी है एवं सब प्रकार के परिणाम, विकार 
परिवर्तन तथा क्रिया से सर्वदा तथा सर्वथा अस्पृष्ट ह । वह व्यापक ओर विभु है। वह निर्गुण 
या निस्तरैगुण्य है। वह कार्यकारणभाव से पे है; नित्य होने से वह किसी का कार्य नहीं 
है, किसी ने उसे उत्पन्न नहीं किया है; ओर न वह किसी का कारण है, वह किसी को उत्पन्न 
नहीं करता। वह विधिनिषेध के ऊपर है। स्वतःसिद्ध होने से उसकौ सिद्धि या विधान का 
यत्न पुनरुक्तिमात्र है; दिन मेँ सूर्य को दीपक के प्रकाश द्वारा प्रकाशित करने के समान व्यर्थ 
है; तथा उसका निषेध करना असम्भव है क्योकि जो निषेध-कर्ता या निराकर्ता है वही उस 
आत्मतत्त्व का स्वरूप है। वह दिक्‌-कालातीत है, देश ओर काल से अपरिच्छिन्न है। प्रकति 
से नितान्त विपरीत होने के कारण (विपर्यासात्‌) उसे निर्गुण, विवेको, अविषय, आसामान्य 
चेतन ओर अपरिणामी (अप्रसवधर्मी) कहा जाता है एवं इस प्रकार उसका साक्षी होना, केवल 
अर्थात्‌ परम विशुद्ध ओर आत्यन्तिक दुःखरहित होना, मध्यस्थ अर्थात्‌ तरस्थ या उदासीन या 
रागदरेषशून्य होना, द्रष्टा या ज्ञाता अर्थात्‌ शुद्धचैतन्यस्वरूप होना, तथा अकर्ता अर्थात्‌ कर्तृत्व 
एवं परिणाम से सर्वथा रहित होना सिद्ध होता है।२ 

सांख्य ने पुरुष की स्वतन्त्र सत्ता की सिद्धि के लिये निम्नलिखित पोच युक्तिरयौ प्रस्तुत 
कीदटहै-- 

(१) अव्यक्त प्रकृति ओर उससे उत्पन्न संघातरूपी समस्त व्यक्त कार्य-समूह जड़ होने 


१. प्रतिक्षणपरिणामिनो हि सर्वभावा ऋते चितिशक्तेः। 

२. तस्माच्च विपर्यासात्‌ सिद्धं साक्षित्वमस्य पुरुषस्य। 
कैवल्यं माध्यस्थं द्रष्टृत्वमकर्तृभावश्च।। सांख्यकारिका, १९ 
त्रिगुणमविवेकि विषयः सामान्यमचेतनं प्रसवधरमि। 
व्यक्तं तथा प्रधानं, तदूविपरीतस्तथा च पुमान्‌।। वही, ११ 

से अपने लिये नहीं है प्रत्युत उनकी सत्ता किसी अन्य के लिए है जो चेतन हो तथा जिसके 
प्रयोजन को साधने के लिये हो उनकी सत्ता हो। स्वयं प्रकृति तथा उससे प्रसूत समस्त 
कार्य-समूह चेतन पुरुष के प्रयोजन को सिद्ध करने के लिये ही प्रवृत्त होते है। यह प्रयोजन 
दो प्रकार का है- भोग ओर अपवर्ग या मोक्ष। प्रकृति, तीनों गुण, बुद्धि, अहङ्कार, मन्‌, इन्द्रिया 
शरीर आदि सव पुरुष के भोग ओर अपवर्ग रूपी प्रयोजन को सिद्ध करने के लिये प्रवृत्त 
होते हे । अतः अन्यक्त प्रकूति तथा व्यक्त कार्यसमूह से सर्वथा भिन्न चेतन पुरुष की सत्ता 
सिद्ध होती है। यह प्रयोजनमूलक तक है। (संघातपरार्थत्वात्‌)। 

(२) अव्यक्त प्रकृति तथा व्यक्त कार्य-समूह त्रिगुणात्मक है। सब सत्तवरजस्तमोगुणयुक्त 
है। सगुण निर्गुण कौ ओर तथा त्रिगुण निस्तरिगुण कौ ओर एवं अचेतन चेतन की ओर तथा 
परिणामी अपरिणामी कौ ओर अनिवार्यतया सङ्केत करता हे। यह निस्त्रिगुण अपरिणामी चेतन 
पुरुष हे । अतः अव्यक्त प्रकूति तथा व्यक्त कार्य-समूह से नितान्त विपरीत निर्गुण अपरिणामी 
चेतन पुरुष कौ सत्ता सिद्ध होती है। यह तर्कशास्त्रीय तर्क है। (त्रिगुणादिविपर्ययात्‌)। 

(३) हमारा लौकिक ञान, सुख-दुःख का अनुभव, बुद्धि, अहङ्कारं या मनोमूलक हमारी 
सारी चिततवृत्तिर्यो ज्ञाता या अनुभविता कौ ओर सङ्केत करती दँ जो समस्त ज्ञान ओर अनुभव 
का अधिष्ठान है। यह ज्ञाता ही हमारे सारे ज्ञान को, सारी चित्तवृत्तियों को प्रकाशित करके 
एकता के सूत्र में पिरोये रखता है। सारे विधि-निषेध इसी पर निर्भर हैँ। यह साक्षिचैतन्यरूप 
है तथा प्रमाता या जीवात्मा में भी इसी का चैतन्य प्रकाशित है । अतः ज्ञान ओर समस्त अनुभव 
के अधिष्ठान के रूप में पुरुष कौ सत्ता सिद्ध होती है। यह तत्त्वमीमांसीय या सत्तामूलक 
तर्कं है। (अधिष्ठानात्‌)। 

(४) प्रकूति तथा उसके कार्य-समूह जड़ होने से भोग्य हैँ। वे स्वयं अपना उपभोग नही 
कर सकते। सब पदार्थ सुख, दुःख, ओर मोह उत्पन्न करते है। किन्तु इनका भोगने वाला भी 
कोई होना चाहिये। जड़ भोग्य वस्तु के भोगार्थ चेतन भोक्ता की सत्ता अनिवार्य है। यह चेतन 
भोक्ता पुरुष है । अतः पुरुष कौ सत्ता सिद्ध होती है। यह नीतिशास्त्रीय तर्का है । (भोक्तृभावात्‌)। 

(५) कुछ आध्यात्मिक स्वभाव के ज्ञानी पुरुषों मे कैवल्य या मोक्ष की प्राप्ति के लिये 
उत्कट इच्छा ओर प्रयल दृष्टिगत होता हे । विविध दुःख की आत्यन्तिक निवृत्ति को कैवल्य 
कहा गया है। दुःख का अनुभव तो सभी को होता है, ओर सभी, किसी न किसी रूप में 
दुःख मिटाने का प्रयत भी करते है किन्तु कुछ ज्ञानी जन इस दुःख की .आत्यन्तिकं निवृत्ति 
के लिये प्रयलशील होते है। यह प्रकूति-पुरुष के विवेकन्ञान से सम्भव है। अतः पुरुष की 
स्वतन्त्र सत्ता सिद्ध होती है । यह आध्यात्मिक या रहस्यवादी तर्क है। (कैवल्यार्थं प्रवृत्तेश्च) 

जैन, मीमांसा ओर रामानुज के मतो के समान सांख्य पुरुषों कौ अनेकता में विश्वास 
रखता हे । सांख्य पुरुषों मे संख्या-गत भेद ओर गुण-गत अभेद है। सभी पुरुष स्वरूपतः समान 





९. संघातपरार्थत्वात्‌ त्रिगुणादिविपर्ययादधिष्ठानात्‌। 
पुरुषोस्ति भोक्तृभावात्‌ कैवल्यार्थं प्रवृततेश्च।। सांख्यकारिका, १७ 

है, गणना में ही भिन्न है। सांख्य ने पुरुषों की अनेकता को सिद्ध करने के लिये पच युवत्यो 
दी हैँ जो इस प्रकार है 

(६, २, ३ पुरुषों मे (९) जन्म, (२) मृत्यु ओर (३) इन्द्रियो का भेद स्पष्ट रूप से प्रतीत 
होता है। विभिन्न पुरुषों का जन्म अलग-अलग होता है, उनकी मृत्यु भी अलग-अलग होती 
है; तथा उनकी ज्ञानेन्द्रिय अलग-अलग होती हैँ। अन्यथा एक पुरुष के जन्म से सबका जन्म 
ओर एक कौ मृत्यु से सबकी मृत्यु हो जाती। इसी प्रकार जव कोहं पुरुष किसी 
रूप-रस-गन्ध-शब्द-स्पर्श का अनुभव करता तो सब पुरुषों को वही अनुभव एक साथ होता। 
किन्तु एेसा नहीं होता, अतः पुरुषों कौ अनेकता सिद्ध है । (जनन-मरण-करणानां प्रतिनियमात्‌)। 

(४) विभिन्न पुरुषं ें प्रवृत्ति भी अलग-अलग होती है। प्रवृत्ति दो प्रकार कौ होती है, 
एक तो कर्मन्ियों द्वारा कूत शारीरिक तथा वाचिक कर्म ओर दूसरी अन्तःकरण द्वारा कूत 
मानस कर्म। विभिन्न पुरुषों मेँ अन्तःकरण ओर कर्मन्दर्यो अलग-अलग होती है । अन्यथा जब 
कोई व्यक्ति सुख या दुःख का अनुभव करता तो सब उसी सुख या दुःख का एक साथ अनुभव 
करते; या जब कोई व्यक्ति, चलता, खाता, पीता, या बोलता तो सभी उसी प्रकार ओर उसी 
समय चलते, खाति, पीते या बोलते। तब एक पुरुष के बन्धन से सबका बन्धन ओर एक 
की मुक्ति से सबकी मुवित हो जाती। किन्तु ेसा नहीं होता। इससे पुरुषों को अनेकता सिद्ध 
है। (अयुगपत्‌प्रवृत्तेश्च)। 

(५) मुक्त पुरुषों मे केवल संख्या-गत भेद है तथा स्वरूपतः वे समान है । बद्ध पुरुषो 
मे संख्या-गत एवं गुण-गत दोनों प्रकार के भेद हैँ । किसी पुरुष मेँ सत्वगुण का प्राधान्य 
है किसी यें रजोगुण का ओर किसी में तमोगुण का। अतः तीनों गुणों के अनुपात में न्यूनाधिक्य 
कतै भेद के कारण प्रति शरीर के अधिष्ठाता पुरुषों मे भेद सिद्ध होता है । अतः पुरुषों की 
अनेकता सिद्ध है। त्रेगुण्यविपर्ययात्‌ चैव)।' 


८९. सर्गं 

सांख्य ने प्रकृति का लक्षण “गुणो कौ साम्यावस्था' (गुणानां साम्यावस्था प्रकृतिः) बताया 
है। गुणों की साम्यावस्था प्रलय मे होती है। अतः प्रति का स्वरूप प्रलय है। सर्ग या सृष्टि 
को विकृति (विकार या परिणाम-जन्य) कहा गया है। सारी सृष्ट प्रकूति के गर्भ मे अव्यक्त 
रूप से विद्यमान है; सर्गावस्था मेँ बह कार्य रूप में व्यक्त होती है। सर्ग नवीन सृष्टि नदी 
है ओर प्रलय सृष्टि का विनाश नहीं है। सर्गं कार्य -समूह का आविर्भाव ओर प्रलय उसका 
तिरोभाव मात्र है। सांख्य ने प्रकृति को सदा क्रियाशील माना है। उसमें रजोगुण के रूप मे 
क्रिया सदा विद्यमान रहती है । यदि प्रकृति स्वयं सक्रिय न हो तो बाहर से उसमें गति आना 
सिद्ध नहीं हो सकता। ओर यदि एक वार भी प्रकृति की क्रिया रुक गई तो उसका पुनः प्रारम्भ 


१. जनन-मरण-करणानां प्रतिनियमादयुगपत्‌ प्रवततेश्च। 
पुरुषबहुत्वं सिद्धं तरगुण्यविपर्ययाच्चैव।। सांख्यकारिका, १८ 

होना सम्भव नहीं होगा। सांख्य ने क्रिया या परिणाम कोदो प्रकार कामाना है-- एक तो 
सरूप या सजातीय परिणाम जिसमें प्रत्येक गुण अपनी विभिन्न अवस्थाओं मे परिवर्तित होता 
रहता है, ओर दूसरा विरूप या विजातीय परिणाम जिसमें रजोगुण के क्षोभ से तीनों गुणो 
मे क्षोभ उत्पन्न होकर संघर्ष कौ दशा बनती है तथा परस्पर संघर्ष से गुणों में वैषम्य होकर 
सर्ग का प्रारम्भ होता है । प्रकृति यें प्रतिक्षण परिवर्तन होता रहता है। चेतन पुरुष के अतिरिक्त 
सभी भाव प्रतिक्षण परिणामी है। सरूप परिणाम में गुणों कौ साम्यावस्था के कारण प्रलय 
की स्थिति रहती है जिसमें प्रकृति शान्त समुद्र के समान ऊपर से शान्त दिखती है किन्तु 
भीतर ही भीतर तीनों गुणों कौ अलग-अलग -धारायें निरन्तर बहती रहती है । विरूप परिणाम 
में गुणों कौ विषमावस्था के कारण गुणों के संघर्ष से प्रकृति तूफानी समुद्र के समान विप्लवमय 
हो जाती है तथा सर्ग कौ क्रिया प्रारम्भ हो जाती है। सृष्टि का विकास सीधी रेखा में नहीं 
चलता; अपितु सर्ग ओर प्रलय चक्रवत्‌ चलते रहते हैँ। जिस प्रकार एक व्यक्ति का 
जन्म-मरण-चक्र चलता रहता है, उसी प्रकार इस समष्टि का भी सर्ग-प्रलय-चक्र चलता 
रहता हे । यह चक्र अनादि है । मुक्त पुरुषों के लिये इसका अन्त हो जाता है, किन्तु बद्ध 
पुरुषों के लिये यह चलता रहता है। सर्ग यद्यपि जड प्रकृति का कार्य है, तथापि इसे अन्ध 
या यान्त्रिक नहीं माना गया है । सर्ग प्रयोजनमूलक है । प्रकृति तथा उसके समस्त कार्य-समूह 
पुरुष के प्रयोजन के लिये प्रवृत्त होते हैँ। सर्ग या सृष्टि पुरुष के भोग ओर मोक्ष के लिये 
होती है। भोग के लिये पुरुष को प्रकूति-प्रसूत सृष्टि कौ स्पष्ट ही आवश्यकता है; किन्तु 
मोक्ष के लिये भी पुरुष को प्रकृति कौ अपेक्षा रहती है क्योकि मोक्ष प्रकृति ओर पुरुष के 
भेद्‌-ज्ान पर या विवेक ज्ञान पर निर्भर है। जब पुरुष प्रकृति के स्वरूप को पहचान लेता 
। तो प्रकृति में उसकौ आसक्ति निवृत्त हो जाती है ओर उसे अपने स्वरूप का ज्ञान होता 
| 

प्रशन है कि सर्ग क्यों ओर केसे होता है? सांख्य का उत्तर है सर्ग पुरुषार्थ सिद्धि के 
लिये होता है ओर गुण- वैषम्य उत्पत्न करने वाले विरूप परिणाम से होता है । पुनः यह प्रश्न 
उपस्थित होता है कि सरूप परिणाम या गुणों कौ साम्यावस्था अचानक विरूप परिणाम में 
या गुणों कौ विषमावस्था में केसे परिवर्तित हो जाती है? अकेली प्रकृति यह परिवर्तन नही 
कर सकती। अतः सांख्य ने इस परिवर्तन के लिये पुरुष को भी सम्बद्ध किया है । यदि प्रकृति 
पुरुष से विलग रहे तो प्रलय कौ अवस्था रहेगी। सर्ग के लिये किसी न किसी रूप में प्रकूति 
ओर पुरुष का मिलन अनिवार्य है । सांख्य स्पष्ट कहता है कि प्रकृति ओर पुरुष के संयोग 
से सर्गं होता है। प्रकृति अचेतन ओर अन्ध है, किन्तु सक्रिय है; पुरुष चेतन ओर द्रष्टा है, 
किन्तु पंगु ओर निष्क्रिय है। जिस प्रकार कोई पंगु व्यक्ति किसी अन्धे व्यक्ति के कन्धों पर 
बैठकर उसे मार्ग बताता रहे ओर अन्धा व्यक्ति चलता रहे तो वे दोनों इस परस्पर सहयोग 
से अपने गन्तव्य स्थल पर पहुंच सकते है, जहाँ उनमे से कोई भी अकेले नहीं जा सकता 
था, इसी प्रकार पंगु-अन्ध न्याय से पुरुष ओर प्रकृति परस्पर संयुक्त होकर सृष्टि करते है। 
पुरुष को प्रकृति कौ अपेक्षा है; वह उसे देखना चाहता है, उसका भोग करना चाहता है, 
ओर उसके स्वरूप को देख कर उससे निवृत्त होकर अपने स्वरूप का (जो प्रकृति के स्वरूप 

से नितान्त विपरीत हे) ज्ञान करके मोक्ष प्राप्त कर सकता है। इसी प्रकार प्रकृति को पुरुष 
की अपेक्षा है, वह स्वयं को पुरुष को दिखाना चाहती है, वह चाहती है कि पुरुष उसे देखे, 
उसका भोग करे तथा उसके स्वरूप को जानकर मोक्ष प्राप्त कर सके, इसीलिये प्रकृति पुरुष 
के भोग ओर मोक्ष के प्रयोजन को सिद्ध करने के लिये सृष्टि मे प्रवृत्त होती है।\ सांख्य प्रकृति 
ओर पुरुष कौ परस्पर विपरीत ओर स्वतन्त्र तत्त्व स्वौकार करता है। उसका यह द्रैतवाद प्रकृति 
ओर पुरुष के संयोग में बाधक है। पंगु ओर अन्ध व्यक्ति दोनों चेतन है; दोनों का एक लक्ष्य 
(गन्तव्य स्थल) है, दोनों उसकी प्राप्ति के लिये सहयोग कर सकते हैँ । किन्तु प्रकृति अचेतन 
ओर पुरुष चेतन है, अतः दोनों विभिन्न स्तर के हैँ। इसलिये दोनों का एक लक्ष्य नहीं हो 
सकता ओर न उस लक्ष्य कौ प्राप्ति के लिये सहयोग हो सकता है। जड प्रकृति का कोई 
लक्ष्य या प्रयोजन नहीं है; शुद्ध चैतन्य स्वरूप पुरुष का भी कोई प्रयोजन नहीं है। अतः दोनों 
का संयोग असम्भव हे । इस कठिनाई से बचने के लिये सांख्य ने कहा कि वस्तुतः प्रकृति -पुरुष 
का संयोग नहीं हो सकता, किन्तु पुरुष की सन्निधि मात्र से अर्थात्‌ सामीप्य से ही प्रकृति 
में गुण-क्षोभ या वैषम्य हो जाता है जो सर्ग काहेतु है। यदिरेसारहै तो पुरुष तो सदा ही 
प्रकृति के समीप है ओर निष्क्रिय होने से इधर उधर जा भी नहीं सकता, अतः सदा ही गुणक्षोभ 
ओर सर्ग चलता रहेगा। तब प्रलय नहीं होगा ओर गुणों कौ साम्यावस्था भी नहीं होगी तथा 
प्रकृति का लक्षण भी सिद्ध नहीं होगा। इन कठिनाइयों से बचने के लिये सांख्य ने संयोगाभास 
का प्रतिपादन किया। सांख्य ने स्वीकार किया कि वस्तुतः प्रकृति-पुरुष का संयोग नहीं हो 
सकता, किन्तु महत्‌-तत््व या बुद्धि में पुरुष का प्रतिबिम्ब पड़ता है ओर पुरुष इस प्रतिविम्ब 
को ही अपना स्वरूप मान लेता है तथा यह संयोगाभास गुण-क्षोभ तथा सृष्टि का हेतु बन 
जाता है। किन्तु महत्‌ या बुद्धि तो सर्गं का प्रथम आविर्भूत तत्त्व है, अतः सर्ग से पूर्व इसकी 
स्थिति नहीं है, तब पुरुष का सर्ग पूर्व इसमें प्रतिबिम्ब कर्हां से पड़ेगा जो सर्ग का कारण 
बन सके 2 इसके उत्तर में सांख्य ने कहा कि पुरुष का प्रतिबिम्ब प्रकृति में ही पडता है । 
यदि एेसा है, तो यह प्रतिबिम्ब सदा ही पड़ता रहेगा ओर तब प्रलय नहीं होगा ओर न गुणों 
की साम्यावस्था होगी। पुनश्च, यदि संयोगाभास से सृष्टि होती है तो सृष्ट स्वयं आभासमात्र 
होगी; वह प्रकृति का तात्विक परिणाम नर्ही हो सकेगी। तब प्रकृति अटत वेदान्त को माया 
मे विगलित हो जायेगी ओर सांख्य का द्रैतवाद नष्ट हो जायेगा। 

इस प्रकार सांख्य का दवैतवाद सर्ग के कारण की कोई सन्तोषजनक व्याख्या नहीं कर 


सका है। 
६. स॒ष्टि-क्रम 


सृष्टि-क्रम में सर्वप्रथम आविर्भूत तत्त्व "महत्‌" दै जिसे व्यष्टि में "बुद्धि" कहते है । बुद्धि 
प्रकृतिज होने से अचेतन है; यह प्रकृति का सूक्ष्मतम तत्व है जो पुरुष के चैतन्य को, स्वच्छ 


९. पुरुषस्य दर्शनार्थं कैवल्यार्थं तथा प्रधानस्य। 
पड्वन्धवदुभयोरपि संयोगस्तत्कृतः सर्गः।। सांख्यकारिका, २१ 

दर्पण के समान, स्वयं मे प्रतिबिम्बित कर लेता है। इससे अचेतन बुद्धि चेतनवत्‌ प्रतीत होती 
है ओर निर्गुण पुरुष सीमित साकार ज्ञाता ओर भोक्ता जीव के रूप में प्रतीत होता है। बुद्धि 
, का कार्य अध्यवसाय या कार्याकार्य के विषय में निश्चय है |` सात्त्िक बुद्धि के धर्म ज्ञान, 
वैराग्य ओर एेश्वर्य से चार गुण होते है तामस वुद्धि के गुण इनके विपरीत होते है। स्मृति 
ओर प्रत्यभिज्ञा बुद्धि में रहती है। 

महत्‌ या बुद्धि से अहङ्कार उत्पन्न होता हे । यह व्यक्तित्व का तत्त्व है। अहङ्कार अभिमान 
की भावना है। *अहं' (भै) ओर 'मम' (मेरा) की भावना है। इसमे जीव का जीवत्व स्पष्टतया 
प्रतीत होता है ओर ज्ञतृत्व तथा भोक्तृत्व के अतिरिक्त उसमे कर्तृत्व की भावना भी आ जाती 
है। अहङ्कार तीन प्रकार का होता है. 

(१) सात्विक या वैकृत जिसमें सत्व गुण का प्राधान्य होता है। समष्टि रूप मे यह 
मनस्‌, पञ्च कर्मन्द्रियों को उत्पन्न करता है। व्यष्टि रूप में यह शुभ कर्मो को उत्पन्न 
करता हेै। । 

(२) तामस या भूतादि जिसमे तमोगुण का प्राधान्य होता है। समष्टि रूप मे यह पञ्च 
तन्मात्राओं को उत्पन्न करता है। व्यष्टि रूप में यह प्रमाद, आलस्य, विषादादि को उत्पन्न 
. करता है। | 

(३) राजस या तैजस जिसमें रजोगुण का प्राधान्य रहता है। समष्टि-रूप मे यह सात्विक 
ओर तामस अहङ्कार को शक्ति देता है जिससे वे अपने कार्यो को उत्पन्न करते है। व्यष्टि 
रूप मेँ यह अशुभ कर्मो का जनक है। 

मनस्‌ सात्विक अहङ्कार से उत्पन्न अन्तरिन्दरिय है। सांख्य के अनुसार इसका कार्य संकल्प 
अर्थात्‌ सम्यक्‌ कल्पना करना है; यह इन्द्रियों से प्राप्त निर्विकल्प सम्बेदनों को सविकल्प 
रूप देकर उनको विशेषणविशेष्यभाव से विवेचना करता है। यह उभयात्मक है क्योकि 
यह ज्ञानेन्द्रिय ओर कर्मेन्द्रिय दोनों से सम्बद्ध रहता है।२ मन विविध इन्द्रियों से युगपत्‌ या 
क्रमशः संपृक्त हो सकता है । न्याय-वैरोषिक के अनुसार मन नित्य एवं अणुरूप है तथा एक 
बार में एक ही इन्द्रिय से संयोग कर सकता है। सख्य के अनुसार मन न तो नित्य है ओर 
न अणुरूप है। | 

सात्विक अहङ्कार से ही मन के अतिरिक्त पञ्चज्ञनेन्दरियाँ ओर पञ्चकर्मेन्द्ियाँ उत्पन्न होती 
है। पञ्चज्नेन्द्रिया चक्षु. रसना, प्राण, त्वक्‌ ओर श्रोत्र है जिनसे क्रमशः रूप, रस, गन्ध स्पर्शं 
ओर शब्द कौ उपलब्धि होती है । पञ्चकर्मेन्द्रयौ वाक्‌, पाणि, पाद्‌ पायु ओर उपस्थ है जिनसे 
क्रमराः वचन्‌, आदान, विचरण, विसर्जन ओर प्रजनन के कर्म सम्पादित किये जाते है। 

बुद्धि, अहङ्कार ओर मन प्रकृतिज होने से अचेतन हैँ तथा पुरुष के चैतन्य के प्रकाश 
से चेतनवत्‌ प्रतीत होते है। ये तीनो अन्तःकरण है। पञचज्ञानन्द्िया ओर पञ्चकर्मन्दिया ये दस 
्राह्मकरण हें । कुल मिलाकर ये सांख्य-सम्मत तेरह करण है। 


१. साख्यकारिका, २५ 
९ उभयात्मकमत्र मनः संकल्पकमिन्दरिये चं साधर््यत्‌। वही, २७ 

तामस अहङ्कार से पञ्चतन्मात्राये उत्पन्न होती हैँ । ये सूक्ष्म तत्व हैँ । इनके नाम रूप, रस, 
गन्ध, स्पर्श ओर शब्द तन्मात्रा हैँ। ये पञ्चमहाभूतों को- पृथ्वी, जल, अग्नि, वायु ओर आकाश 
को--उत्पन्न करती हैँ ओर साथ ही उनके विशिष्ट गुणों को भी अर्थात्‌ गन्ध, रस्‌, रूप, स्पर्श 
ओर शब्द नामक गुणों को भी उत्पन्न करती हैँ । तन्मात्राओं के ओर गुणों के नाम एक ही 
है अतः इससे भ्रान्ति नहीं होनी चाहिए। शब्दतन्मात्रा से आकाश नामक महाभूत तथा उसका ` 
शब्द्‌ नामक गुण दोनों उत्पन्न होते है। शब्दतन्मात्रसहित-स्पर्शतन्मात्रा से वायु नामक महाभूत 
ओर उसके शब्द तथा स्पर्शं नामक गुण उत्पन्न होते है। शब्दस्पर्शतन्मात्र-सहित-रूपतन्मात्रा 
से अग्नि या तेजस्‌ नामक महाभूत ओर उसके शब्द्‌-स्पर्श-रूप नामक गुण उत्पन्न होते हैँ । 
शब्दस्पर्शरूपतन्मात्रसहित-रसतन्मात्रा से जल नामक महाभूत ओर उसके शब्द-स्पर्श-रूप-रस 
नामक गुण उत्पनन होते हँ। शब्दस्पर्शरूपरसतन्मात्रसहित-गन्धतन्मात्रा से पृथ्वी नामक महाभूत 
ओर उसके शब्द-स्पर्श-रूप-रस-गन्ध नामक गुण उत्पन्न होते है । | 

इस प्रकार सृष्टि-क्रम प्रकृति एवं तत्प्रसूत तेईस तत्त्वों को मिलाकर चौबीस तत्त्वों का 
व्यापार है। सांख्य का पच्चीसर्वाँ तत्तव पुरुष है जो प्रकृति से सर्वथा विपरीत ओर स्वतन्त्र 
है तथा इस सृष्टि-व्यापार से अलिप्त है। सांख्य-सम्मत इन पच्चीस तत्त्वों में पुरुष 
कार्यकारणभाव से सर्वथा अलग है। वह न प्रकृति (कारण) है ओर न विकृति (कार्य)।' . 
मूलप्रकृति केवल प्रकूति (कारण) है, विकृति (कार्य) नहीं है। महत्‌ (बुद्धि), अहङ्कार ओर 
पञ्चतन्मात्राये, ये सात तत्त्व ्रकृति-विकृति' दोनों हँ (कारण ओर कार्य दोनों है)। मनस्‌, 
पञ्चज्ञनेन्दिर्या, पञ्चकर्मेन्द्याँ ओर पञ्चमहाभूत्‌, ये सोलह तत्व केवल "विकृति' (कार्य) हैं ।१ 
सृष्टि-क्रम इस प्रकार है :-- 


९. प्रकृति 
| 
२. महत्‌ या वुद्धि 
| 
३. अहङ्कार 
(सात्विक) (राजस) (तामस) 
। 
४. मनस्‌ ५-९. पञ्चज्लनेन्द्रिय १०-१४. पञ्चकर्मेन्दरिय १५-१९. पञ्चतन्मात्रा 


२०-२४. पञ्चमहाभूत 
(२५. वाँ तत्त्व पुरुष है जो सृष्टिव्यापार से अलिप्त है |) 


१९. मूलप्रकृतिरविकृतिर्महदाद्या प्रकृतिविकृतयः सप्त। 
षोडशकस्तु विकारो न प्रकृतिर्न विकृतिः पुरुषः।। सांख्यकारिका, ३ 

पांख्य के अनुसार सृष्टि का विकास प्रयोजनमूलक है प्रकृति सहित समस्त चोबीस 
तत्तव स्वयं अचेतन होते हुये भी चेतन पुरुष के प्रयोजन कौ सिद्धि के लिये प्रवृत्त होते हैँ, 
चाहे वह प्रयोजन भोग हो, चाहे अपवर्गं (मोक्ष) सांख्य कहता है कि अचेतन तत्त्व भी चेतन 
प्राणियों के उपभोग के लिये प्रवृत्त होते हैः जैसे अचेतन वृक्षों मे चेतन प्राणियों के उपभोगार्थ 
फल लगते है जल परोपभोगार्थ स्रोतों ओर नदियों के रूप में बहता है, तथा गाय के थनं 
से बछडे के पोषणार्थं तथा अन्य जनों के उपभोगार्थ दध निकलता है ।* अचेतन में भी 
आकर्षण-क्रिया होती है, जैसे लोहा चुम्बक कौ ओर आकृष्ट होता है । सांख्यपुरुष, जिसे 
कारण ओर कार्य से परे माना गया है, वस्तुतः इस सृष्टि-विकास का निपित्तकारण ओर 
प्रयोजनकारण दोनों है। उसके प्रकृति के साथ संयोग या संयोगाभास के बिना सृष्टि नहीं 
होती ओर उसके प्रयोजन को सिद्ध करने के लिये ही सृष्टि होती है। अरस्तू के ईश्वर के 
समान सांख्य-पुरुष, स्वयं निष्क्रिय होते हये भी सारी सृष्टि-क्रिया का अधिष्ठान है; वही 
सारी सृष्टि का परम "अर्थ" है जिसको ओर सारी सृष्टि गतिशील है। प्रकति गुणवती, उपकारिणी 
ओर सक्रिय है जो गुणहीन, अनुपकारी, उदासीन ओर निष्क्रिय पुरुष के प्रयोजन को सिद्ध 
करने के लिये अपने समस्त कार्य-समूह सहित नाना प्रकार के उपायों से निःस्वार्थ भाव से 
सदा प्रवृत्त रहती है।२ प्रकृति सदा पुरुष के भोग ओर मोक्ष के लिये कार्यरत रहती है।२ प्रकृति 
के तीन गुण, प्रदीप के तेल, बत्ती ओर ज्वाला के समान, परस्पर विरुद्ध होते हुये भी परस्पर 
सहयोगी बनकर समस्त पुरुषार्थ को प्रकाशित करके उसे बुद्धि को समर्पित करते हे ।* सारे 
अन्तःकरण ओर बाह्यकरण परुषार्थ-सिद्धि हेत्‌ कार्य करते है उनका अन्य कोई हेत्‌ नहीं है।+ - 
यह सूक्ष्म शरीर भी नट के समान नाना प्रकार की योनियों मे अभिनय करता हुआ पुरुषार्थ- 
सिद्धि हेतु कार्य करता रहता है ।: प्रथम महततत्त्व से प्रारम्भ होकर अन्तिम पञ्चमहाभूतों तक 
का यह सारा प्रकृति-कृत सृष्टि-क्रम प्रत्येक पुरुष को मुक्त कराने के लिये प्रवृत्त होता है ।५ 
अतः प्रकृति का सारा सृष्टि-व्यापार पुरुष के भोग ओर मोक्ष रूपी प्रयोजन की सिद्धि के 
लिये प्रवृत्त होता है। प्रकृति से अधिक गुणवती ओर उपकारिणी अन्य कोई नहीं हे। 


१. वत्सविवृद्धिनिमित्तं क्षीरस्य यथा प्रवृत्तिरज्ञस्य।। 
पुरुषविपोक्षनिपित्तं तथा प्रवृत्तिः प्रधानस्य।। सांख्यकारिका, ५७ 
२. नानाविधैरुपायैरुपकारिण्यनुपकारिणः पुंसः। 
गुणवत्यगुणस्य सतस्तस्यार्थमपार्थकं चरति।। वही, ६० 
३. पुरुषस्य दर्शनार्थं केवल्यार्थं तथा प्रधानस्य। वही, २९ 
४. एते प्रदीपकल्पाः परस्परविलक्षणगुणविशेषाः। 
कृत्स्नं पुरुषस्यार्थ प्रकाश्य वुद्धौ प्रयच्छन्ति।। वही, ३६ 
५. पुरुषार्थ एव हेतुर्न केनचित्‌ कार्यते करणम्‌।। वही, ३९ 
. पुरुषार्थहेतुकमिदं ` ` ` नरवद्‌ व्यवतिष्ठते लिङ्घम्‌। वही! ४२ 
७. इत्येष प्रकृतिकृतो महादादिविशेषभूतपर्यन्तः। 
प्रतिपुरुषविमोक्षार्थ स्वार्थं इव परार्थं आरम्भः।। वही, ४६ 


क) 

७. बन्धन ओर मोक्ष 

सांसारिक जीवन आध्यात्मिक, आधिभौतिक ओर आधिदैविक दुःखों से भरा है। त्रिविध 
दुःख कौ आत्यन्तिक निवृत्ति को सांख्य ने मोक्ष, मुक्ति, अपवर्ग कौ संज्ञा दी है। यही परम 
पुरुषार्थ है। यही जीवन का चरम लक्षय है। मोक्ष में पुरुष अपने नित्य शुद्ध चैतन्य रूप में 
प्रकाशित रहता है। सांख्य ने मोक्ष मे आनन्द या सुख कौ स्थिति स्वीकार नहीं की है क्योकि 
प्रथम तो सुख-दुःख-सपेक्ष है एवं दूसरे, सुख सत्त्वगुण का कार्यं है ओर पुरुष स्वभावतः 
त्रिगुणातीत है। 

पुरुष विशुद्ध चैतन्यरूप होने से वस्तुतः नित्यमुक्त है। वह ` परिणामातीत तथा 
बन्धनमोक्षरहित है। वह वुद्धि में प्रकाशित अपने प्रतिबिम्ब. के साथ तादात्म्य स्थापित कर 
लेने के कारण अन्तःकरणावच्छिन्न चैतन्य के रूप मेँ अर्थात्‌ जीव के रूप मेँ प्रतीत होने लगता 
है। बन्धन इस जीव का होता है, शुद्ध पुरुष का नहीं। जब पुरुष को अपने शुद्ध स्वरूप का 
ज्ञान हो जाता है तब वह मुक्त हो जाता है जो वस्तुतः वह सदा ही है । पुरुष के स्वरूप 
का अज्ञान बन्धन है ओर स्वरूप का ज्ञान मोक्ष है। पुरुष को अपने स्वरूप का ज्ञान स्वयं 
को अचेतन प्रकृति तथा अन्तःकरणादि से सर्वथा भिन्न जान लेने पर होता है । यह विवेकञ्ञान 
है, पुरुष ओर प्रकृति के भेद का ज्ञान है। कर्म गुणों से सम्भव है, अतः कर्म से मोक्ष नहीं 
मिल सकता क्योकि मोक्ष निस्त्रैगुण्य है। शुभ कर्मो से (धर्म से) स्वर्गादि ओर अशुभ कर्मो 
से (अधर्म से) नरकादि की प्राप्ति होती है; ज्ञान से मोक्ष ओर अज्ञान से बन्धन होता है। 
पुरुष को जब इस प्रकार ज्ञान होता है कि भे (यह) नहीं ह॑ (नास्मि) अर्थात्‌ मै अचेतन 
विषय या ज्ञेय नहीं हँ मैँ जड़ प्रकृति या अन्तःकरण नहीं हँ, मै बुद्धि मेँ प्रतिबिम्बित चैतन्य 
नहीं हँ कि “(यह) मेरा नहीं है' (न मे) अर्थात्‌ जो भी ज्ञेय विषय है वह सब मेरा नहीं है 
मेरा कुछ नहीं है; मै “ममकार' से रहित हूः कि "(यह) मे भी मैं नहीं हु (नाऽहम्‌) अर्थात्‌ 
मै "अहङ्कार" भी नहीं हूः ओर जब यह ज्ञान तत्त्वाभ्यास से सुदृढ हो जाता है एवं निर्विकल्प 
अनुभव का रूप ले लेता है जौँ ज्ञातव्य शेष नहीं रहता, तब इसे 'केवल' या विशुद्ध ज्ञान 
कहते है।! यह विशुद्ध चैतन्य पुरुष का स्वरूप है ओर यह स्वरूप-ज्ञान ही मोक्ष है। सांख्य 
जीवन्मुक्ति ओर विदेहमुविति दोनों को मानता है। सम्यकू्ञान होते ही पुरुष मुक्त हो जाता 
है, भले ही प्रारब्ध कर्मो के कारण वह सदेह बना रहे। यह जीवन्मुक्ति कौ अवस्था है; इसे 
देह रहने पर भी देह के साथ सम्बन्ध नहीं रहता; कर्म का बन्धन नहीं होता केवल प्रारब्ध 
कर्मो का भोग शरीर में होता रहता है, यद्यपि जीवन्मुक्त इसमें लिप्त नहीं होता। जैसे कुम्हार 
का चाक, कुम्हार के हाथ हटा लेने पर भी, पूर्वं वेग के कारण थोड़ी देर घूमता रहता है 
ओर फिर वेग समाप्त हो जाने पर बन्द हो जाता है, उसी प्रकार जीवन्मुक्त का शरीर प्रारब्ध 


१. एवं तत््वाभ्यासानूनास्मि न मे नाऽहमित्यपरिशेषम्‌। 
अविपर्ययाद्‌ विशुद्धं केवलमुत्पद्यते ज्ञानम्‌।। वही, ६४ 

२. तिष्ठति संस्कारवशाच्चक्रभ्रमिवद्‌ धृतशरीरः। वहीं ६७ 
प्राप्ते शरीरभेदे ` ` ` उभयं कौवल्यमाप्नोति। वही ६८ 

कर्मो के कारण चलता रहता है ओर उनके समाप्त होने पर शरीरपात होकर विदेहमुक्त हो 
जाती हे। 

सांख्य के अनुसार पुरुष बन्धन ओर मोक्ष से असंपृक्त है। अन्तःकरणावच्छिन्न जीव का 
लिङ्ग-शरीर के रूप में बन्धन होता है ओर उसी का मोक्ष होता है। इस प्रकार प्रकृति ही 
धती है ओर प्रकृति ही मुक्त होती है। अतः पुरुष का न तो.बन्धन होता है, न वह जन्म-मरण 
रूपी संसारचक्र में फंसता है, ओर न वह मुक्त होता है; यह तो प्रकृति ही है, जो लिङ्ग-शरीर 
के रूपमे, नाना पुरुषों के आश्रय से, धती है, संसरण करती है ओर मुक्त होती है।° जिस 
प्रकार एक नर्तको रंगमंच पर अपना नृत्य दिखाकर दर्शकों का मनोरंजन करके रंगमंच से 
चली जाती है उसी प्रकार प्रकृति भी पुरुष के समक्ष अपना प्रदर्शन करके निवृत्त हो जाती 
है । (कारिका ५९)। जब पुरुष प्रकृति के स्वरूप को देख लेता है तब विवेकन्ञान द्वारा वह 
मुक्त हो जाता है ओर प्रकृति भी पुरुष का भोग तथा अपवर्ग रूपी प्रयोजन सिद्ध करके निवृत्त 
हो जाती हे। ईश्वरकष्ण ने इसी को लक्ष्य करके कहा है प्रकृति से अधिक सुकुमार कोई 
नहीं है । वह इतनी लज्जाशील है कि एक बार पुरुष द्वारा देख लिये जाने पर दुबारा उस 
पुरुष के सम्मुख कभी नहीं आती।' 


८. ईश्वर 

मूल सांख्य सेश्वर रहा होगा, किन्तु शास्त्रीय सांख्य ईश्वर-कृष्ण के समय मे 
निरीश्वरवादी हो गया। सम्भव है यह जैन ओर बौद्ध दर्शन के प्रभाव के कारण हुआ हो। 
बाद के सांख्याचार्यो ने जिनमें विज्ञानभिक्षु प्रमुख है, ईश्वर को पुनः स्थापित किया है। कुछ 
टीकाकारो ने ईश्वर को सत्ता का निषेध किया है । उनके तर्क इस प्रकार है ईश्वर चेतन 
है, अतः इस जड़ जगत्‌ का कारण नहीं हो सकता। पुनः, ईश्वर की सत्ता किसी प्रमाण से 
सिद्ध नहीं हो सकती। या तो ईश्वर स्वतन्त्र ओर सर्वशक्तिमान्‌ नहीं है, या फिर वह उदार 
ओर दयालु नहीं है, अन्यथा दुःख, शोक, वैषम्यादि से युक्त इस जगत्‌ को क्यों उत्पतन 
करता ? यदि ईश्वर कर्म-सिद्धान्त से नियन्त्रित है, तो स्वतन्त्र नहीं है, ओर कर्मसिद्धान्त को 
न मानने पर सृष्टिवैचित्य सिद्ध नहीं हो सकता। पुरुष ओर प्रकृति के अतिरिक्त किसी ईश्वर 
की कल्पना करना युक्तियुक्त नहीं है। 


९. समीक्षा 


सांख्य का प्रमुख दोष उसका दवैतवाद है। पुरुष ओर प्रकृति को दो नितान्त भिन्न ओर 
स्वतंत्र तत्तव मानना सांख्य की प्रमुख भूल है। विषयी ओर विषय, प्रमाता ओर प्रमेय परस्पर 


९. तस्मान्‌ न बध्यतेऽद्धा न मुच्यते नापि संसरति कश्चित्‌ 
संसरति बध्यते मुच्यते च नानाश्रया प्रकृतिः।। वही, ६२ 
२. प्रकृतेः सुकूमारतरं न किंचिदस्तीति मे मतिर्भवति। 
या दुष्टाऽस्मीति न पुनर्दर्शनमुपैति पुरुषस्य ।। वही, ६१ 


१५६ भारतीय दर्शन : आलोचन ओर अनुशीलन 


सापेक्ष रै तथा एक पारमार्थिक तत्व के दो रूप हैँ। सांख्य दर्शन में अन्तर्निहित तकं उसे 
अद्रैतवाद्‌ की ओर प्रित कर रहा है, किन्तु सांख्य उस पर ध्यान न देकर द्वैतवाद्‌ से ही चिपक 
रहा है। यदि पुरुष ओर प्रकृति दो स्वतन्त्र ओर निरपेक्ष तत्तव है तो उनका किसी प्रकार संयोग 
नहीं हो सकता ओर संयोग के अभाव में सर्ग नहीं हो सकता। प्रकृति अचेतन है, पुरुष उदासीन 
है, ओर इन दोनों को मिलाने वाला कोई तीसरा तत्त्व नहीं है, अतः दोनों का मिलन असम्भव 
है। हम ऊपर बता चुके हैँ कि न तो पुरुष-प्रकृति का संयोग ओर न संयोगाभास ओर न 
पुरुषसन्निधिमात्र सृष्टि के विकासक्रम का समाधान कर सकते हैँ । यदि प्रकृति जड, अचेतन 
ओर अन्ध है, तो सृष्टि-विकास यान्त्रिक होना चाहिये, यदि प्रकृति ओर महत्‌ से लेकर महाभूत 
तक की सारी सृष्टि पुरुष के भोग ओर अपवर्ग रूपी प्रयोजन कौ सिद्धि के लिये है, जेसा 
सांख्य ारम्बार साग्रह प्रतिपादन कर रहा है, तो प्रकृति कौ अचेतनता ओर स्वतन्त्रता सिद्ध 
नहीं हो सकती क्योकि अचेतन का कोई प्रयोजन नहीं हो सकता ओर स्वतन्त्र तत्त्व परार्थ-साधन 
नहीं बन सकता। सांख्य ने कहा है कि अचेतन दूध बछडे के पोषण के लिये प्रवृत्त होता 
है। यह दुष्टान्त सही नहीं है क्योकि गाय ओर बड़ा दोनों चेतन प्राणी हैँ ओर गाय के 
थनों में दध मातृस्नेह के कारण उतरता है। पंगु-अन्ध न्याय भी पुरुष ओर प्रकृति पर नहीं 
लगता, क्योकि पंगु ओर अन्ध दोनों चेतन व्यक्ति है, समान स्तर के है, उनका एक लक्ष्य 
है जिसकी प्राप्ति के लिये वे सहयोग करते हँ । किन्तु पुरुष चेतन ओर प्रकृति अचेतन हे, 
अतः दोनों समान स्तर के नहीं है ओर न दोनों का कोई प्रयोजन हो सकता है। कर्म सिद्धान्त 
के अनुसार कर्ता को ही कर्मफल का भोग करना पडता है। सांख्य ने प्रकृति में कर्तृत्व ओर 
पुरुष में भोक्तृत्व का आरोप करके कर्मवाद्‌ को तुकरा दिया है एवं कूतनाश तथा अकूतागम 
के दोषों को निमन्त्रण दिया है । प्रकृति विविध व्यञ्जन बनाना जानती है, किन्तु उनका उपभोग 
करना नहीं जानती! ओर पुरुष बिना किये कर्मो का फल भोगता है ! पुनश्च, यद्यपि सांख्य 
प्रकृति को स्वतन्त्र ओर निरपेक्ष तत्त्व स्वीकार करता है, तथापि सांख्यदर्शन में प्रकृति कौ 
पुरुष-सापेक्षता पदे पदे परिलक्षित होती है। पुरुष के संसर्ग के बिना प्रकृति सृष्टि नहीं कर 
सकती। चेतन द्वारा अधिष्ठित हये बिना प्रकृति में विक्रिया नहीं हो सकती । तब प्रकृति स्वतन्त्र 
कैसे मानी जा सकती है? यदि वह स्वतन्त्र है तो पुरुष का प्रयोजन सिद्ध केसे कर सकती 
है ? यद्यपि सांख्य ने प्रकृति को निर्वैयवितक बताया है, तथापि प्रकृति के वर्णन में उसके 
व्यक्तित्व की ज्ललक बराबर मिलती है। प्रकृति स्त्री ह । प्रसव-धर्मिणी है। नर्तको के समान 
प्रदर्शन करती दै। गुणवती है। उपकारिणी है। अत्यन्त सुकुमारी है । लज्जाशीला हे । जो पुरुष 
उसे देख लेता है, उसके सामने फिर कभी नहीं आती। सदा पुरुषार्थसिद्धिहेतु प्रयत्नशील रहती 
है। पुरुषं के लिये नँधती है, संसरण करती है ओर मुक्त होती है । क्या एेसी प्रकृति अचेतन, 
स्वतन्त्र, निरपेक्ष तथा निर्वैयवितिक मानी जा सकती है 2 सांख्य में वेदान्त अन्तर्निहित हे । प्रकृति 
को पुरुष की शक्ति मानने से सांख्य के अन्तर्विरोध दूर किये जा सकते है। 

सांख्य को विशुद्ध चैतन्यस्वरूप पुरुष में तथा अन्तःकरण-प्रतिविम्बितचैतन्यरूप जीव 
मे भेद करना चाहिये, किन्तु सांख्य इस भेद को भूल कर दोनों को एक ही मान लेता है। 


सांख्य-दर्शन १५७ 


यह सांख्यदर्शन का एक बड़ा दोष है। सांख्य पुरुष को शुद्धचैतन्य- स्वरूप, स्वप्रकाश, नित्य, 
साक्षी, द्रष्टा, निर्गुण, निर्विकार तथा ज्ञान एवं अनुभव का अधिष्ठान मानता है। यह पुरुष 
का पारमार्थिक या वास्तविक स्वरूप है जो बन्धन, संसरण ओर मोक्ष की कल्पनाओं से सर्वदा 
अस्पृष्ट है । जब पुरुष वुद्धि में प्रकाशित अपने प्रतिबिम्ब को ही अपना असली स्वरूप मान 
लेता हे तब वह बद्ध जीव प्रतीत होने लगता है । यह जीव प्रमाता ओर भोक्ता दै । जन्म, मृत्यु 
इन्द्रिय आदि का प्रतिनियम जीवों में सिद्ध होता है ओर जीव अनेक माने जाते रैँ। बन्धन, 
संसरण ओर मोक्ष भी जीवों के होते है। किन्तु सांख्य पुरुष ओर जीव के भेद को भूल कर 
पुरुष को अनेक मानता है, निर्गुण पुरुष में गुणों के न्यूनाधिक्य का प्रतिपादन करता है, नित्य 
पुरुष को जन्म-मरण-शील मानता हे, विभिन्न पुरुषो मे अन्तःकरण तथा बाह्यकरण का भेद 
स्वीकार करता है, तथा साक्षी एवं निर्विकार पुरुष मे भोक्तृत्व कौ कल्पना करता है। पुरुष 
के वास्तविक स्वरूप के प्रतिपादन मे भी वेदान्त अन्तर्निहित है। यदि सांख्य पुरुष को एक, 
ओर अनेक जीवों को पुरुष के विभिन्न आभासो के रूप मे मान ले तो उसके अन्तर्विरोध 
मिटाये जा सकते है । अन्यथा दवैतवाद तथा वस्तुवाद के प्रबल मोह ने सांख्य को अन्तविरोधों 
की परम्परा मे जकड दिया है। 

सांख्य ने मोक्ष या केवल्य को दुःख कौ आत्यन्तिक निवृत्ति मात्र माना है । उसे अखण्ड 
आनन्दरूप नहीं माना है । यह भी सांख्यदर्शन का एक दोष है । सांख्य के अनुसार सुख सत्त्वगुण 
का कार्य है ओर मोक्ष निर्गुण स्थिति है, अतः मोक्ष में सुख नहीं हो सकता। सुख दुःख-सपिक्ष 
है, अतः सुख के साथ दुःख भी रहेगा। मोक्ष सुख-दुःखातीत है; बहोँ सुख, दुःख ओर मोह 
कौ कल्पना नहीं को जा सकती। जिस प्रकार सांख्य ने पुरुष ओर जीव का भेद भुला दिया 
है, उसी प्रकार उसने अखण्ड आनन्द ओर लौकिक सुख का भेद भी भुला दिया है। मोक्ष 
का आनन्द विशुद्ध चैतन्य का ही स्वरूप है; मोक्ष मे सत्‌ चित्‌ ओर आनन्द का भेद नहीं 
है; जो विशुद्ध सत्‌ है वही विशुद्ध चित्‌ है ओर वही विशुद्ध आनन्द है। यह नित्य आनन्द 
अनित्य तथा लोकिक विषय-सुख से सर्वथा भित्र है । यह आनन्द सुख ओर दुःख दोनो से 
रहित है ओर दोनों के ऊपर हे। अतः मोक्ष को दुःख की आत्यन्तिक निवृत्ति के साथ 
अखण्डानन्दस्वरूप मानना आवश्यक है। विशुद्ध पुरुष को आत्मा या ब्रह्म के समान अद्वितीय 
तत्व के रूप में अङद्गीकार करना, प्रकृति को पुरुष की मायाशक्ति के समान स्वीकार करना, 
पुरुष कौ मायाशक्ति से, विविध जीवों तथा विविध जगत्‌-पदार्थो के रूप में प्रतीति मानना; 
प्रकृति-परिणामवाद्‌ के स्थान पर पुरुष-विवर्तवाद स्वीकार करना; तथा मोक्ष को दुःख की 
आत्यन्तिक निवृत्ति के साथ नित्यानन्द -स्वरूप मानना सांख्य को अन्तर्विरोधों से मुक्त करके 
उसे श्ुति-सम्मत दर्शन के रूप में अद्वैत वेदान्त की पूर्वभूमि बना सकता है। 


दशम अध्याय 
योग-दर्शन ` 
१. भूमिका 


भारतीय दर्शन में योग का अत्यधिक महत्त्व है। तत््व-मराक्षात्कार या आत्म-साक्षात्कार 
के लिये योग-साधना की आवश्यकता प्रायः सभी दर्शनों एवं भारतीय धार्मिक सम्प्रदायो ने 
मक्तकण्ठ से स्वीकार कौ है । वैदिक एवं अवैदिक (जैन एवं बौद्ध) दर्शनो मेँ योग कौ उपादेयताः 
सर्वमान्य है। सविकल्प बुद्धि को निर्विकल्प प्रज्ञा मे परिणत करने हेतु योग-साधना कौ 
उपादेयता नि्विवाद रूप से स्वीकृत है । संहिता, आरण्यक ओर उपनिषद्‌ मे योग कौ महनीयता 
का वर्णन उपलब्ध है। योग के कई प्रकार हैँ। गीता में ज्ञानयोग, भक्तियोग ओर कर्मयोग 
तथा ध्यानयोग का वर्णन है। राजयोग एवं हठयोग भी प्रसिद्ध हैँ । यहौँ हम महर्षि पतञ्जलि 
के राजयोग का ही वर्णन करेगे क्योकि वही योग-दर्शन के नाम से प्रसिद्ध है तथा सांख्य दर्शन 
से सम्बद्ध है। वैसे तो योग पतञ्जलि मुनि से बहुत प्राचीन है, किन्तु योगसूत्र के रचयिता 
महषिं पतञ्जलि ने इसे सुसम्बद्ध दार्शनिक रूप दिया है। सांख्य-योग सम्बद्ध दार्शनिक सम्प्रदाय 
है। इन्दे एक ही सम्प्रदाय के दो रूप माना जाता हे। सांख्य सिद्धान्तो का या तत्त्वों का वर्णन 
करता है; योग उस ततत्व-ज्ञान की प्राप्ति हेतु प्रायोगिक साधना का विवेचन करता है । सांख्य 
की तत्त्वमीमांसा तथा ज्ञानमीमांसा को योग प्रायः उसी रूप मेँ स्वीकार कर लेता है; सांख्य 
के पच्चीस तत्तवं को तथा प्रत्यक्षु, अनुमान ओर शब्द्‌ रूपी प्रमाण-त्रयी को योग ने स्वीकार 
किया है। योग ने ईश्वर की सत्ता स्वीकार की है; अतः इसे सेश्वर सांख्य भी कहा जाता 
है। गीता में सांख्य को ज्ञान ओर योग्य को कर्म माना गया है तथा वस्तुतः दोनों मिल कर 
एक हो जाते हैँ। 
योग शब्द का प्रचलित अर्थं मिलन है अर्थात्‌ जीवात्मा का परमात्मा से मिलन। गीता 
मे योग को "दुःखसंयोग का वियोग' बताया गया है जो सांख्यसम्मत "दुःख कौ आत्यन्तिक 
निवृत्ति की ओर संकेत करता है, किन्तु साथ ही उसे, सांख्य के विपरीत, अनन्त आनन्द 
या "आत्यन्तिक सुख" भी बताया है। योग वह स्थिति है जर योगी बड़े से बड़े दुःख से 
भी विचलित नही होता; जिस स्थिति से बट़कर अन्य कोई लाभ नहीं मानता; ओर जिस स्थिति 
मेँ वह आत्यन्तिक सुख का अनुभव करता है। गीता में ही योग को "चित्त-निरोध' एवं "समत्व 
तथा ब्रह्म-भाव' भी बताया गया है । गीता के अनुसार योग में ज्ञान, कर्म ओर भक्ति का समन्वय 
हो जाता है। इस प्रकार गीता में योग का सम्पूर्णं वर्णन उपलन्ध हे। 
पातञ्जल योग-सूत्र में चार पाद हैँ। प्रथम समाधिपाद है जिसमे समाधि के रूप एवं 
भेदो का ओर चित्त तथा उसकी वृत्तियों का वर्णन है । द्वितीय साधनापाद्‌ मेँ क्रियायोग, क्लेश, 

क्लेश दूर करने के साधन, योग के बहिरङ्गो आदि का वर्णन है। तृतीय विभूतिपाद मेँ योग 
के अन्तरङ्गो का एवं योगशवित से उत्पन्न विभूतियों का वर्णन है । ओर अन्तिम चतुर्थ कैवल्यपाद 
मे समाधिसिद्धि तथा कैवल्य आदि का निरूपण हे। 


२. चित्त तथा उसकी वृत्तियां 

योग शन्द “युज्‌ धातु से बनता है जिसका अर्थ है समाधि। पतञ्जलि ने योग को 
चित्तवृत्तिनिरोध बताया है।' चित्तवृत्तियों का निरोध समाधि में होता है, अतः योग को समाधि 
भी कहा गया हे।२ चित्त का अर्थं है अन्तःकरण । इसमें सांख्यसम्मत बुद्धि, अहङ्कार ओर मन 
तीनों आ जाते हं । योग में बुद्धि, अहङ्कार ओर मन इन तीनों को मिलाकर “चित्त' नाम दिया 
गया हे। चित्त (बुद्धि रूप मे जिसके अन्तर्गत अहङ्कार ओर मन भी आ जते रै) प्रकृति का 
प्रथम प्रसूत तत्त्व है तथा इसे सतव गुण का प्राधान्य है । चित्त अचेतन होते हुये भी अत्यन्त 
सक्षम हे ओर पुरुष के प्रतिविम्ब को ग्रहण करता है। पुरुष अपने चैतन्य से प्रकाशित अपने 
प्रतिबिम्ब को ही अपना वास्तविक स्वरूप समञ्ञ लेता है। पुरुष के चैतन्य से प्रकाशित होने 
पर जड़ चित्त चेतनवत्‌ प्रतीत होता है ओर निराकार तथा विभु पुरुष साकार तथा सीमित 
जीव के रूप मे, अन्तःकरणावच्छिन्न चैतन्य के रूप मे, प्रतीत होता है। चित्त संसार ये 
शुद्धचैतन्यस्वरूप पुरुष कौ अभिव्यक्ति का माध्यम है। आग में खूब तपा हुआ लोहे का गोला 
अग्नि का गोला लगने लगता है। ठंडा लोहे का गोला प्रतप्त अग्नि-गोलक बना जाता है. 
ओर निराकार अग्नि साकार तथा सीमित गोलक का रूप ले लेती है। इसी प्रकार चेतन पुरुष 
के संसग से अचेतन चित्त चेतनवत्‌ प्रतीत होता है, तथा नित्य निराकार पुरुष-चैतन्य चित्त 
के संसर्ग से साकार, सीमित ओर अनित्य जीवचैतन्य के रूप में प्रतीत होता है। यही पुरुष 
का बन्धन ओर संसरण है । जब पुरुष सम्यक्‌ ज्ञान द्वारा चित्त मे अपने प्रतिबिम्ब से अपना 
तादात्म्य हटा लेता है ओर चित्त को प्रकृतिजन्य अचेतन एवं अपने से सर्वथा विपरीत जान 
लेता है तब पुरुष-चैतन्य का प्रकाश चित्त से हट जाता है। उस दशा में चित्तवृत्तियों का 
आत्यन्तिक निरोध हो जाता है तथा चिन्त अपनी जननी प्रकृति मे विलीन हो जाता है, एवं 
पुरुष अपने विशुद्धचैतन्यस्वरूप में प्रकाशित होता है। यह पुरुष का स्वरूपावस्थान अर्थात्‌ 
मोक्ष है। 

जब चित्त इन्द्रियों द्वारा बाह्य विषयों के सम्पर्क मे आता है अथवा स्वयं ही मानस विषयों 
के सम्पर्क में आता है, तब वह विषय का "आकार" ग्रहण कर लेता है। इस "आकार" को 
ही "वृत्ति" कहते है। जब पुरुष-चैतन्य के प्रकाश से यह चित्त-वृत्ति प्रकाशित होती है तब 
हमे उस विषय का ज्ञान होता है। इन अनित्य वृत्तियों का प्रवाह चिन्त मे चलता रहता है। 
वृत्त्यौ क्षीण होकर चित्त मेँ अपने संस्कारो का आधान करती है तथा ये संस्कार परिपक्व 





१. योगश्चत्तवृत्तिनिरोध :| 


२. योगः समाधिः 

होकर पुनः अन्य वृत्तियों का रूप धारण कर लेते हें । इस प्रकार वृत्तियों से संस्कारों को 
एवं संस्कारों से वृत्तियो की उत्पत्ति का चक्र चलता रहता है। 

चिततवृत्तिया पच प्रकार क होती है (९) प्रमाण, (२) विपर्यय, (३) विकल्प, (४) निद्रा 
ओर (५) स्मृति। प्रमाण सत्यज्ञान है। यह तीन प्रकार का है प्रत्यक्ष अनुमान ओर शब्द्‌। 
विपर्यय मिथ्याज्ञान है जैसे रज्जुसर्पं का ज्ञान; संशय भी इसी के अन्तर्गत मान लिया गया 
हे। विकल्प शब्दज्ञान से उत्पन होने वाला सत्यवस्तुशूनय ज्ञान हे, यह कल्पना मात्र है, जेसे 
शशशङ्ग। निद्रा ज्ञान का अभाव मानी जाती है, किन्तु इसके वृत्तित्व मे सन्देह नहीं किया 
जा सकता क्योकि जागने पर व्यक्ति को भान होता है.कि उसे खूब गहरी नीद आई। स्मृति 
संस्कारजन्य ज्ञान हे। 

पुरुष जब बुद्धि मे प्रकाशित अपने प्रतिबिम्ब से तादात्म्य कर लेता है तो वह बद्ध जीव 
क रूप में प्रतीत होता है जो जन्म-मरण चक्र मे संसरण करता है तथा नाना प्रकार के क्लेश 
भोगता है। कर्मो से क्लेश ओर वलेशों से कर्म उत्पन होते रहते है। क्लेश पच प्रकार के 
होते है अविद्या, अस्मिता, राग, द्वेष ओर अभिनिवेश। अनित्य, अशुचि, दुःख तथा अनात्म 
में नित्य, शुचि, सुख ओर आत्मुद्धि रखना अविद्या है; यह विपर्यय या मिथ्याज्ञान हे पुरुष 
ओर चित्त नितान्त भिनन दै; दोनों को एक मान लेना अस्मिता! हे। यह अहङ्कारममकार हे। 
इसी से भोक्ता-भोग्य-भोग कौ भावना होती है। विषयसुखं कौ तृष्णा या आसक्ति "राग" दै । 
सुख के अवरोधक ओर दुःख के उत्पादक के प्रति जो क्रोध एवं हिंसा का भाव है उसे देष 
कहते ह। प्रत्येक प्राणी मे जीवन कौ आसक्ति ओर मृत्यु का भय स्वाभाविक रूप से विद्यमान 
रहता है, इसी को "अभिनिवेशः कहते है। अविद्या-निवृत्ति तथा चित्तवृत्तिनिरोध के द्वारा इन 
क्लेशो एवं कर्मो से मुक्ति मिल सकती है। योग इसी चित्तवृत्तिनिरोध का पर्याय हे। 

चित्त की पाच भूमियाँ या अवस्थाय होती है--क्षिप्, मूढ, विक्षिप्त, एकाग्र ओर निरुद्ध। 
क्षिप्त चित्त मे रजोगुण का आधिक्य होता है जिससे वह अस्थिर, चञ्चल ओर विषयोन्मुख 
बन कर सुख-दुःख भोगता है तथा तूफान में धिरी नाव के समान दोलायमान रहता है । मूढ 
चित्त मे तमोगुण का आधिक्य होता है जिससे वह विवेकशून्य, कर्तन्याकर्तव्यबोधरहित बनकर 
प्रमाद आलस्य, निद्रा में पड़ा रहता है या विवेकहीन कार्यो में प्रवृत्त होता है। विक्षिप्त चित्त 
मे सत्त्वगुण की अधिकता रहती है, किनु कभी-कभी रजोगुण भी जोर मारता है। "विक्षिप्त! 
का अर्थ "विशेष रूप से कषिप्त' अर्थात्‌ अधिक क्षिप्त नहीं है, अपितु क्षिप्त से उत्तम (कषप्ताद्‌ 
विशिष्टम्‌) दै अर्थात्‌ राजस क्षिप्त चित्त से सात्विक विक्षिप्त चित्त उत्तम है क्योकि इसमें 
सत्त्वगुण के कारण कभी-कभी स्थिरता आ जाती है, जब कि राजस क्षिप्त चित्त सदा चञ्चल 
रहता है। चित्त की चौथी भूमि में चित्त एकाग्रः होता हे । यहो सत्त्व का अत्यन्त उत्कर्षं रहता 
है तथा रजोगुण ओर तमोगुण दवे रहते है। चित्त वाहयवृत्तियों से रहित होकर ध्येयवृत्ति पर 
एकाग्र रहता है । चित्त की पांचवीं ओर अन्तिम भूमि में चित्त निरुद्ध! कहलाता है । यहो वृत्तियो 
का कुछ काल तक निरोध हो जाता है, किन्तु उनके संस्कार बने रहते है । जब सारी वृत्तियो 
ओर सरे संस्कारों का सर्वथा निरोध होकर अविद्यानिवृत्ति हो जाती है तो चित्त निरुद्ध होकर 

अविद्या में विलीन हो जाता है। यह मोक्ष कौ अवस्था है। इन पाच चित्तभूमियों में प्रथम 
तीन योग के लिये सर्वथा अनुपयुक्त है, केवल अन्तिम दो भूपिर्यो ही, एकाग्र ओर निरुद्ध 
समाधि के लिए उपयोगी हैँ। 


३. अष्टाङ्क योग 

योग शरीर, इन्द्रियां ओर चित्त कौ शुद्धि के लिये आठ अङ्गं का वर्णन करता है जो 
इस प्रकार है 

(१) यम : यह पाँच प्रकार का संयम है-- अहिंसा अर्थात्‌ मन, वचन ओर कर्म से किसी 
प्राणी कौ हिसा न करना; सत्य अर्थात्‌ मन, वचन ओर कर्म से सत्य का पालन करना; अस्तेय 
अर्थात्‌ मन, वचन ओर कर्म से किसी अन्य की वस्तु का अपहरण न करना ओर किसी को 
भी उसके अधिकार या प्राप्य वस्तु से वञ्चित न करना; ब्रह्मचर्य अर्थात्‌ मन, वचन ओर कर्म 
से यौन संयम करना; ओर अपरिग्रह अर्थात्‌ मन, वचन ओर कर्म से विषयभोगार्थ पदार्थो का 
संग्रह न करना।. ] 

(२) नियम : ये भी पोच प्रकार के हैँ शोच अर्थात्‌ शरीर ओर चित्त के मलों कौ 
शुद्धि; सन्तोष अर्थात्‌ आवश्यकता से अधिक वस्तुओं के संग्रह की इच्छा न करना; तप अर्थात्‌ 
भूख-प्यास, सर्दी -गर्मी, सुख-दुःखादि हन्द्रो का सहन करना; स्वाध्याय अर्थात्‌ मोक्षशास्त्रो का 
अध्ययन ओर मन्त्र-जाप; ओर ईश्वरप्रणिधान या ईश्वर का ध्यान एवं स्मरण। 

(२) आसन : यह शरीर का संयम है। ध्यान के लिये वही आसन उत्तम है जिससे 
शरीर का सुख ओर चित्त की स्थिरता बनी रहे (स्थिरसुखमासनम्‌) 

(४) प्राणायाम : यह प्राणवायु का, श्वासप्रश्वास का संयम है। पूरक, कुम्भक, रेचक 
इसके प्रकार हेै। 

(५) प्रत्याहार : यह इन्द्रियों का संयम है। इन्द्र्यो स्वभाव से ही विषयोन्मुख होती 
हे । बाह्य विषयों कौ ओर प्रवृत्त होना उनका स्वभाव है। उनकी बहिर्मुखवृत्ति को अन्तर्मुख 
बनाना, उन्हें बाह्य विषयों से हटाकर भीतर मन के वश में रखना, प्रत्याहार कहलाता हे। 

उपर्युक्त पाँच अङ्ग योग के बहिरङ्ग साधन है। निम्नलिखित तीन अङ्ग योग के अन्तरङ्ग 
साधन माने गये है 

(६) धारणा : किसी देश में जैसे नासाग्र मे. भ्रूमध्य मे, हत्कमल मे, या किसी बाह्य 
वस्तु में जैसे इष्टदेवता की मूर्तिं आदि में चित्त को लगाना "धारणा है। (देशबन्धश्चित्तस्य 
धारणा)। 

(७) ध्यान : ध्येय वस्तु विषयक चित्तवृतिर्योँ जब निरन्तर एकाकार रूप से प्रवाहित 
हों तब इसे ध्यान कहते है। ध्येय वस्तु के ज्ञान की एकतानता का नाम ध्यान है। 
(तत्नप्रत्ययैकतानता ध्यानम्‌) ध्यान मेँ ध्याता, ध्येय ओर ध्यान की अलग-अलग प्रतीति होती 
है। 

(८) समाधि : समाधि का अर्थ है ध्येय वस्तु मे चित्त की विक्षेपरहित एकाग्रता। समाधि 
मे ध्यान ध्येय वस्तु का आकार ग्रहण कर लेता है। ध्यान ओर ध्येय की एकता होने पर 

ध्याता भी ध्येयाकार हो जाता है। समाधि में ध्याता, ध्यान ओर ध्येय कौ त्रिपुरी में ध्येय ही 
शोष रह जाता है तथा ध्याता एवं ध्यान ध्येयाकार हो जाते हैँ । 

समाधि दो प्रकार कौ होती है, संप्र्ञात ओर असंप्र्ात। संपरज्ञात समाधि में ध्येय वस्तु 
का ज्ञान बना रहता है। ध्याता तथा ध्यान दोनों ध्येयाकार हो जाते है; इनकी ध्येय से पृथक्‌ 
अनुभूति नहीं होती। असंप्रज्ञात समाधि में चित्त सर्वथा निरुद्ध हो जाता हे। ध्येय वस्तु का 
ज्ञान भी नहीं रहता। ध्याता, ध्यान, ध्येय कौ त्रिपुरी का अनिर्वचनीय अद्रैत में विलय हो जाता 
हे। . 

संपरञ्ञात समाधि चार प्रकार कौ होती है- 

(९) सवितर्क : चित्त पदार्थं के सम्पकं में आकर उसका आकार ग्रहण कर लेता है 
एवं इस प्रकार वस्तु के स्वरूप का साक्षात्कार करता है; इस साक्षात्कार को चित्त का आभोग 
कहते है। स्थूल आलम्बन (विषय) में चित्त के आभोग कौ "वितर्क" संज्ञा है। अतः सवितर्क 
समाधि में स्थूल वस्तु कौ भावना कौ जाती है। 

८२) सविचार : जँ तन्मात्रा आदि सूक्ष्म वस्तु कौ भावना कौ जाती है उसे 
सविचारसमाधि कहते हे। 

(३) सानन्द : सानन्द समाधि में सूक्ष्म सुखात्मक इन्द्रियों कौ भावना कौ जाती है। 

(४) सास्मित : सास्मित समाधि में नितान्त सूक्ष्म 'अस्मिता' या चित्प्रकाशित बुद्धि कौ 
भावना कौ जाती है। 

असंप्रज्ञात समाधि दो प्रकार कौ होती है, भववप्रत्यय एवं उपायप्रत्यय । असंप्रज्ञात समाधि 
में चित्तनिरोध होता है। वृत्तिनिरोध होने पर यदि चित्त अविद्या मे लीन हो जाय तो यह 
अज्ञानावस्था जड़समाधि, प्रकृति-लय या भवप्रत्यय कहलाती है। वस्तुतः यह अनज्ञानावस्था 
है, समाधि नहीं है। वृत्ति-निरोध के कारण इसे उपचारवश असंप्रज्ञात समाधि कह दिया जाता 
है । उपायप्रत्यय ही वास्तविक असप्र्ञात समाधि है। शुद्ध ज्ञान या प्रज्ञा को “उपाय' कहते 
है। प्रज्ञा के उदय होने पर अविद्या-नाश से वृत्तियों एवं संस्कारों का सर्वथा निरोध हो जाता 
है एवं दरष्टा कौ अपने स्वरूप से अर्थात्‌ नित्य विशुद्ध चैतन्य में प्रतिष्ठा हो जाती है । श्रद्धा, 
वीर्य, स्मृति ओर समाधि प्रज्ञा के साधक हँ। जैसे अग्नि ईधन को जलाकर स्वयं भी शान्त 
हो जाती है, उसी प्रकार प्रज्ञा उदय होकर अविद्या, वृत्ति एवं संस्कार को भस्म करके चरमावृत्ति 
के रूप में स्वयं भी उपशान्त हो जाती है। उस समय विशुद्ध चैतन्यमात्न रहता है जो द्रष्टा 
पुरुष का “स्वरूप' है। चित्तवृत्तिनिरोध एवं स्वरूपावस्थान कैवल्य या मोक्ष है। यही योग 
का चरम लक्षय है। 


£. ईश्वर 


योग सांख्य के पच्चीस तत्त्वो के अतिरिक्त ईश्वर की सत्ता भी स्वीकार करता है। 
पतञ्जलि मुनि ने ईश्वर का लक्षण इस प्रकार बताया है क्लेश, कर्म विपाक (कर्मफल) 

ओर आशय (कर्म-संस्कार) से सर्वथा अस्पृष्ट पुरुष-विरोष ईश्वर है ।* ईश्वर नित्य मुक्त 
है। मुक्त पुरुष पूर्वकाल में बद्ध था; प्रकृत्तिलीन पुरुष कौ भविष्य मे बन्ध की सम्भावना बनी 
रहती है। किन्तु ईश्वर सदैव मुक्त ओर सदैव ईश्वर है। वह नित्य एवं दिक्‌-कालातीत है । 
ईश्वर मे ज्ञान ओर ेश्वर्य की पूर्णता है। वह गुरुओं का भी गुरु है; प्राचीन ऋषियों का 
भी गुरु है।* वही वेद का प्रथम उपदेष्टा है। प्रणव उसका वाचक है। योग-सूत्र में ईश्वर 
का उल्लेख अनेक बार हुआ है। ईश्वर-प्रणिधान से भी सिद्धि होती है।२ तप, स्वाध्याय ओर 
ईश्वरप्रणिधान को क्रियायोग कहते है ।* ईश्वरप्रणिधान से समाधि में सिद्धि प्राप्त होती 
दै“ ईश्वरप्रणिधान का अर्थ है चित्त को भक्तपूर्वक दृढता से ईश्वर में लगाना अर्थात्‌ ईश्वर 
के ध्यान कौ एकतानता। जो समाधि-सिद्धि अभ्यास तथा वैराग्य रूपी कठिन साधनों से प्राप्त 
होती है उसे ईश्वरप्रणिधान द्वारा सरलता से प्राप्त किया जा सकता है। ईश्वर प्रसन होकर 
समाधि के विघ्नो ओर क्लेशो को दूर करके समाधि मे सिद्धि प्राप्त करा देते हैँ। अतः 
ईश्वरप्रणिधान समाधि, प्रज्ञा तथा कैवल्य का सरलतम उपाय है। 

किन्तु योग-प्रतिपादित ईश्वर एक विशेष पुरुष है; वह जगत्‌ का कर्ता, धर्ता, संहर्ता 
नियन्ता नहीं है । असंख्य नित्य पुरुष तथा नित्य अचेतन प्रकृति स्वतन्त्र तत्त्वो के रूप में ईश्वर 
के साथ-साथ विद्यमान है । साक्षात्‌ रूप में ईश्वर का प्रकृति से या पुरुष के बन्धन ओर मोक्ष 
से कोई लेना देना नहीं है। उनका कार्य अपने भक्तों के समाधि-पथ में अने वाले विघ्नों 
को दूर करके समाधि-सिद्धि को सम्भव बना देना है। मुक्त पुरुषों से भी ईश्वर का कोई 
सहज घनिष्ठ सम्बन्ध नहीं है। मोक्ष केवल्य है जिसमे सामीप्य, सारूप्य, सायुज्य कौ कोई 
प्रतिष्ठा नहीं है। 





९. क्तेशकर्मविपाश्यैरपरामृष्टः पुरुषतिशेष ईश्वरः। -योगसूत्र १, २४ 
२. स पूर्वेषामपि गुरुः। 

३. ईश्वरप्रणिधानाद्‌ वा। वही, १, २३ 

४. तपः स्वाध्यायेश्वरप्रणिधानानि क्रियायोगः। -वही २, १ 

५. समाधिसिद्धिरीश्वरप्रणिधानात्‌। - वही, २, ४५ 

१. भूमिका 

सांख्य के बाद वैशेषिक दर्शन सर्वाधिक प्राचीन प्रतीत होता है। यह जैन तथा बैद्धमत 
से प्राचीन है, तथा न्याय से तो प्राचीन है ही। "विशेष" नामक पदार्थं का विवेचन करने के 
कारण इसका नाम वैशेषिक रखा गया। यह बहुत्ववादी वस्तुवाद है जो वस्तुओं के भेद पर 
बल देता है। इसके प्रवर्तक आचार्य महर्षिं कणाद है जिन्हे कणभुक्‌, काश्यप ओर ओलूक 
भी कहा जाता है। कटाई के ब्राद खेतों मे जो बचे हुये अनाज के कण बिखरे पड़ रहते 
है उन्हीं कणो को बीन कर भोजनार्थ प्रयोग करने के कारण इन महर्षिं का नाम कणाद्‌ या 
कणभुक्‌ हो गया। पाणिनीय व्याकरण ओर वैशेषिक दर्शन को सर्वशास्रोपकारक माना जाता 
है । व्याकरण शब्द-निर्णय के लिये तथा वैशेषिक पदार्थ-निर्णय के लिये सक्षम माने गेये 
है। कणादरचित वैशेषिक-सूत्र पर प्रशस्तपाद का "पदार्थधर्मसङ्ग्रह' नामक भाष्य है जो 
वैशेषिक दर्शन पर अत्यन्त महत्वपूर्णं ग्रन्थ है। उदयन कौ किरणावली' तथा श्रीधर की 
"न्यायकन्दली" इस पर प्रसिद्ध टीकायें है । आगे चलकर न्याय ने वैशेषिक कौ तत्त्वमीमांसा 
स्वीकार कर ली तथा अपनी ज्ञानमीमांसा को विकसित किया ओर ये दोनों न्याय-वेशेषिक 
के नाम से संयुक्त दर्शन बन गये। 


२. पदार्थं 

पदार्थ-निरूपण एवं परमाणुकारणवाद कौ स्थापना, ये दो वैशेषिक दर्शन के प्रमुख विषय 
हे। यहोँ हम वैशेषिकसम्मत पदार्थ निरूपण प्रस्तुत कर रहे हैँ । पदार्थ का व्युत्पत्तिलभ्य अर्थ 
है पद का अर्थ' अर्थात्‌ किसी पद हारा सङ्धेतित वस्तु। पदार्थ का सामान्य लक्षण है 'अभिधेयत्व' 
अर्थात्‌ नाम से अभिहित होने कौ योग्यता वाली वस्तु ओर 'जञेयत्व' अर्थात्‌ ज्ञान का विषय 
बनने की योग्यता वाली वस्तु। पदार्थ वह है जो अभिधेय ओर ज्ञेय हो। कोई भी वस्तु जिसे 
नाम से अभिहित किया जा सके ओर जिसे ज्ञान का विषय बनाया जा सके “पदार्थ' कहलाती 
है। अरस्तू के अनुसार “पदार्थ तर्कशास्त्र के विधेय हैँ । कान्ट के अनुसार धारणाये बुद्धि-विकल्प 
रूपी सचि, है जिनमे ढलकर वस्तुये 'जेय' बनती हैँ। हेगल के अनुसार धारणाय ज्ञान के 
विकास-क्रम की विविध अवस्थायें है। वैशेषिक-पदार्थ इन सबसे भिन्न है । वैशेषिक ने ज्ञेय 


१. काणादं पाणिनीयं च सर्वशास्त्रोपकारकम्‌। 

पदार्थो या वस्तुओं का वर्गीकरण प्रस्तुत किया है, उनमें समन्वय स्थापित करने का प्रयत्न 
नहीं किया। वैशेषिक भेदमूलक बहुत्ववादी वस्तुवाद है। 

वैशेषिकसूत्र में छह भाव-पदार्थो के ही नाम परिगणित हैँ। कणाद ने अभाव का भी 
वर्णन किया है, किन्तु उसे पदार्थं के रूप मेँ स्वीकार नहीं किया। बाद के वैशेषिको ने अभाव 
को भी पदार्थ रूप में मान्यता दे दी। पदार्थ दो प्रकार के है भावात्मक ओर अभावात्मक। 
भावात्मक पदार्थ छह हैँ द्रव्य, गुण, कर्म, सामान्य, विशेष ओर समवाय। अभाव पदार्थ चार 
प्रकार का है प्रागभाव, प्रध्वंसाभाव, अन्योन्याभाव ओर अत्यन्ताभाव। 


३. द्रव्य 

द्रव्य वह है जो गुण तथा कर्म का आश्रय हो ओर अपने कार्य का समवायी कारण 
हो।' द्रव्य कौ स्वतन्त्र सत्ता है। वह गुण ओर कर्म का आश्रयभूत तत्त्व है। वह अपने कार्यो 
का समवायी या उपादान कारण है। द्रव्य स्वरूपतः नित्य, स्वतन्त्र एवं विशेष-युक्त होता 
है ओर यातो विभु होता है या अणुरूप। नित्य द्रव्यों से बने अवयविद्रव्य अनित्य ओर 
उत्पादविनाशशील होते है। द्रव्य नौ प्रकार के हैँ जिनमें जड़ ओर चेतन द्रव्य सम्मिलित है। 
वैशेषिक दर्शन वस्तुवादी है, जडवादी या भोतिकवादी नहीं, क्योकि यह चेतन आत्मतत्व कौ 
स्वतन्त्र सत्ता मानता है। नौ द्रव्य ये हैँ पृथिवी, जल, वायु ओर आकाश नामक पञ्चमहाभूत 
तथा काल, दिक्‌, आत्मा ओर मन। 

पृथिवी, जल्‌, तेज ओर वायु अपने मूल रूप में नित्य परमाणुरूप है। प्रत्येक महाभूत 
के परमाणु अनेक हैँ । इन परमाणुओं के संयोग से स्थूल भौतिक पदार्थ उत्पन्न होते हैँ जो 
इनके कार्यभूत अनित्य सावयव द्रव्य हैँ । यह इन महाभूतों का स्थूल या मूर्त रूप है। पोँचवं 
महाभूत आकाश है जो परमाणुरूप नहीं है, किन्तु विभु या व्यापक है ओर एक है। पचि 
महाभूत भोतिक द्रव्य हेै। प्रत्येक का अपना विशेष गुण है। आकाश का गृण शब्द्‌ है । वायं 
कागुणस्पर्शहै। तेजकागुणरूप है किन्तु उसमें स्पर्श भी रहता है। जल का गृण रस 
हे, किन्तु उसमे रूप ओर स्पर्श भी रहते है। पथिवी का गुण गन्ध है, किन्त॒ उसमें रस रूप 
ओर स्पर्श भी रहते हँ। इन पाचों गुणों का ग्रहण अलग-अलग पच ज्ञनेन्धियों द्वारा होता 
है चक्षुसे रूपका श्रोत्र से शब्द्‌ का, रसना से रस का, त्वक्‌ से स्पर्श का ओर घ्राण 
से गन्ध का ग्रहण होता है क्योकि चक्षुरिन्दरिय तेजोभूत से, श्रो्रन्दिय आकाश से, रसनेन्दिय 
जल से, त्वगिन्द्रिय वायु से ओर प्राणेन्द्रिय पृथिवी महाभूत से निमित होती है। काल ओर 
दिक्‌, आकाश के समान, एक-एक हे, नित्य हैँ ओर विभु है। वस्तुतः ये अखण्ड है, किन्तु 
व्यवहार में इनके खण्डं की कल्पना कर ली जाती है। काल के कारण भूत, वर्तमान ओर 
भविष्य का ज्ञान होता है, ज्येष्ठ ओर कनिष्ठ का व्यवहार होता है तथा वस्तुओं की एककालता, 
भित्रकालता, दीर्घकालता तथा अल्पकालता सिद्ध होती है। दिक्‌ भी एक ओर नित्य है तथा 


१. क्रियागुणवत्‌ समवायिकारणं द्रव्यम्‌। द्रष्टव्य, वैशेषिकसूत्र १, १, १५ 

उपाधि भेद्‌ से अनेक है । यह पूर्व, पश्चिम, उत्तर, दक्षिण, तथा ऊपर-नीचे, य्ह -वर्हो, दूर-पास 
आदि व्यवहार का कारण है। आत्मा अनेक हैँ ओर प्रत्येक नित्य, स्वतन्त्र ओर विभु हे। 
आत्मद्रव्य ज्ञान-गुण का आश्रय है। आत्मा ज्ञान-स्वरूप नहीं है, अपितु ज्ञान नामक गुण का 
आश्रयभूत द्रव्य है । ज्ञान आत्मा का आगन्तुक धर्म है। आत्मा के अन्य गुणों में इच्छा, सुख, 
दुःख, यत्न आदि है। मन अन्तरिन्दरिय है । यह भी नित्य द्रव्य है ओर अणु रूप है तथा अनेक 
है। अणुरूप होने पर भी यह, पृथिवी आदि चार महाभूतो के परमाणुओं के समान, संघात 
का निर्माण नहीं करता। प्रत्येक बद्ध आत्मा के साथ एक मन संयुक्त रहता है जिसके द्वारा 
उसे विषयों का ज्ञान होता है। अणुरूप होने से मन एक बार मेँ एक ही इन्िय या एक 
ही मनोभाव से सम्पर्क कर सकता है। वाहय प्रत्यक्षज्ञान में पहले इन्द्रिय ओर पदार्थ का सन्निकर्ष 
होता है ओर फिर मन तथा इन्द्रिय का सन्निकर्ष होता है; मनोभाव के अनुभव मेमन का 
मनोभाव से सीधा सम्पर्क होता है। मन का प्रत्यक्ष नहीं होता। उसके कार्यो से उसका अनुमान 
किया जाता है। 

पथिवी, जल, तेज, वायु ओर आकाश पञ्चमहाभूत है । ये ओर मन भौतिक हैँ। पृथिवी, 
जल, तेज ओर वायु तथा मन अणुरूप हैँ। भूत-परमाणु संघात बनते हैँ, मन-परमाणु अकेला 
ही रहता है, अन्य मनो के साथ संहत नहीं होता। आत्मा अभौतिक ओर ज्ञानाश्रय है। काल 
ओर दिक्‌ द्रव्यरूप है, व्यवित्त-गत नहीं हैँ । आकाश, दिक्‌, काल ओर आत्मा विभु ओर नित्य 
है। परमाणु. मन ओर आत्मा अनेक हैँ । आकाश, दिक्‌ ओर काल एक-एक है। 


ठ. गुण 

गुण द्रव्य के समान स्वतन्त्र पदार्थ नहीं है। गुण द्रव्य पर आग्रित रहते हैँ । गुण के गुण 
या कर्म नहीं होते। अभिधेय ओर ज्ञेय होने के कारण गुण को पदार्थ माना गया है। गुण 
के अन्तर्गत भौतिक एवं मानस दोनों प्रकार के गुण आ जते हैँ। कुछ गुण द्रव्य के आवश्यक 
धर्म होते हैँ । कणाद ने सत्रह गुणों का उल्लेख किया है जिनमें प्रशस्तपाद ने सात ओर जोड 
कर गुणों की संख्या चौबीस कर दी है। रूप्‌, रस्‌, गन्ध, स्पर्श, शब्द, संयोग, विभाग, वुद्धि, 
सुख, दुःख, इच्छा, द्वेष ओर प्रयत कछ प्रमुख गुण है। 


५. क्म 

गुण के समान कर्म भी द्रव्य पर आश्रित रहने वाला धर्म है। यह गुण से भित्र है। यह 
वस्तुओं के संयोग एवं विभाग का कारण है। कर्मं मूर्त द्रव्यो मेँ ही रहता है, विभु द्रव्यो मे 
नहीं । कर्म पौँच प्रकार के होते है--उत्धेपण (ऊपर फेकना), अपक्षेपण (नीचे फकना), आकुञ्चन 
(सिकोडना), प्रसारण (केलाना), ओन गमन (चलना), | 


६. सामान्य 
सामान्य को जाति भी कहते है। सामान्य को नित्य, एक ओर अनेकानुगत माना गया 

है।\ अनेकानुगत का अर्थं है कि किसी वर्ग के सभी व्यक्तियों में अनुगत रहना अर्थात्‌ समवाय 
सम्बन्ध से विद्यमान रहना। अलग-अलग मनुष्य व्यक्ति है किन्तु सभी मनुष्यों मे अनुगत 
रहने वाला 'मनुष्यत्व' सामान्य है । वैशेषिक कटर वस्तुवाद्‌ है अतः वह सामान्य कौ वस्तुगत 
सत्ता स्वीकार करता है। सामान्य किसी वर्ग के सभी व्यक्तियों मे पाये जाने वाले सामान्य 
धर्मो की कल्पनामात्र नहीं है; यह मानस धर्म नहीं है, अपितु इसकी वस्तुतः सत्ता है। सामान्य 
के कारण ही एक व्यक्ति अपनी जाति का सदस्य बनता है । मनुष्यत्व ही मनुष्य को मनुष्य 
जाति का सदस्य बनाता है। सबसे बड़ा सामान्य या पर-सामान्य सत्ता-सामान्य है क्योकि 
यह सबसे अधिक व्यक्तियों मे रहने वाली जाति है। सामान्य एक है, यद्यपि जिन व्यक्तियों 
में यह रहता है वे अनेक हैँ। सामान्य नित्य है, यद्यपि जिन व्यक्तियों मेँ यह रहता है वे 
अनित्य तथा उत्पादविनाशशील हैँ । एक वर्ग के व्यक्तियों मे एक ही सामान्य रहता है। सामान्य 
द्रव्य, गुण ओर कर्म में रहता है।२ एक सामान्य दूसरे सामान्य मे नहीं रह सकता, अन्यथा 
एक व्यक्ति एक साथ ही मनुष्य, घोड़ा या वैल बन सकता है । जो अनेकानुगत न हो, अपितु 
एक ही व्यक्ति मेँ रहे वह सामान्य नहीं हो सकता जैसे आकाश में ही रहने वाला आकाशत्व 
सामान्य नहीं है। संयोग जिन वस्तुओं को जोड्ता है उन सब में एक साथ रहता है, किन्तु 
वह सामान्य नहीं है क्योकि वह नित्य नहीं है। अभाव नित्य है ओर कई वस्तुओं का हो 
सकता है, किन्तु वह सामान्य नहीं है क्योकि वह उन वस्तुओं मे समवाय सम्बन्ध से नहीं 
रहता। 

न्यायवेैशेषिक वस्तुवाद सामान्य कौ वस्तु-गत सत्ता स्वीकार करता है । बौद्ध अपोहवाद 
सामान्य को कल्पनामात्र या नाममात्र मानता है ओर उसकी कोई सत्ता नहीं मानता। वेदान्त 
सामान्य को कल्पनामात्र तो नहीं मानता, किन्तु व्यक्तियों के अतिरिक्त ओर उनसे भित्र सामान्य 
कौ सत्ता नहीं मानता। सामान्य के विषय मे ये तीन मत सम्भव है। 


७. विशेष 

जगत्‌ के जितने भी दृश्य पदार्थ हँ चाहे भौतिक हों या चेतन. वे सब संघात रूप है। 
इन अलग-अलग पदार्थो को "व्यक्ति कहा जाता है। ये "विशेष' नहीं है। यह ध्यान देने की 
बात है कि वैशेषिक दर्शन में 'विशेष' नामक पदार्थ एक विशेष अर्थ में प्रयुक्त हुआ है। 
जागतिक पदार्थो में भेद्‌ उनके अवयव-संस्थान के भेदं से, उनके गुण-भेद्‌ से ओर कर्म-भेद 
से स्पष्ट प्रतीत होता है। किन्तु जिन नित्य द्रव्यो मे किसी प्रकार भेद करना सम्भव नही हो 
उन द्रवयों में भेद करने के लिये "विशेष" नामक पदार्थं कौ कल्पना की गई है। पृथिवी, जल 
तेज ओर वायु के परमाणुं मे परस्पर भेद उनके गुण-भेद्‌ के आधार पर किया जा सकता 
है, किन्तु पृथिवी का एक परमाणु पृथिवी के ही दूसरे परमाणु से किस प्रकार भित्र है? इसी 
प्रकार जल, तेज ओर वायु का परमाणु उसी द्रव्य के अन्य परमाणु से किस प्रकार भित्र हैः 


१. नित्यमेकमनेकानुगतं सामान्यम्‌। 
२. द्रव्यगुणकर्मतृत्ति। 

एक मुक्त आत्मा दूसरी मुक्त आत्मा से ओर एक मन दूसरे मन से किस प्रकार भिन्न सिद्ध 
किया जा सकता है 2 अतः उन नित्य द्रव्यो मे जो सर्वथा समान हैँ ओर जिनमें संख्या के 
अतिरिक्त किसी प्रकार भेद नहीं किया जा सकता, भेद करने के लिये "विशेष" स्वीकार किया 
गया है। प्रत्येक नित्य द्रव्य मे, परमाणु. आत्मा ओर मन मे, आकाश, दिक्‌ ओर काल में 
अपना “विशोष' होता है जो उसे अन्य द्रव्यो से भिन करता है। नित्य द्रव्यो में रहने वाले 
ये विशेष भी नित्य होते है; नित्य द्रव्य अनन्त है अतः उनके विशेष भी अनन्त हैँ; एवं प्रत्येक 
विशेष स्वभावतः व्यावर्तक होता है अर्थात्‌ एक नित्य द्रव्य में रहने वाला विशेष उसे अन्य 
नित्य द्रव्यो से भिन्न करता है ओर एक विशेष दूसरे विशेष से स्वतः भिन्न होता है। यदि 
विशेष को स्वतोव्यावर्तक नहीं माना जाय तो अनवस्था दोष आ जायेगा 


८. सववाचव 

समवाय नित्य एवं अपृथक्‌ सम्बन्ध है। संयोग अनित्य तथा पृथक्करणीय सम्बन्ध हेै। 
अतः समवाय को पदार्थ ओर संयोग का गुण माना गया हे। समवाय नामक नित्य सम्बन्ध 
दो अयुतसिद्ध वस्तुओं मे होता है। अयुतसिद्ध वस्तुयुगल मे एक को दूसरी से पृथक्‌ नहीं 
किया जा सकता तथा उनमें एक वस्तु आधार या आश्रय होती है एवं दूसरी आधार्य या आश्रित। 
द्रव्य ओर गुण में द्रव्य ओर कर्म मे, सामान्य ओर व्यक्ति मे, नित्य द्रव्य ओर विशेष मे 
तथा अवयव ओर अवयवी मे, इस अयुतसिद्ध युगलपञ्चक मे, समवाय सम्बन्ध होता है ।२ 


९. अभाव 

वैरोषिक-सूत्र ओर भाष्य में छह भावात्मक पदार्थो का वर्णन उपलब्ध है । स्वयं कणाद्‌ 
ने अभाव का वर्णन किया दै, किन्तु उसे पदार्थ नहीं माना। बाद के वैशेषिको ने उसे पदार्थ 
के रूप में मान्यता दी। अभाव दो प्रकार का होता है-- संसर्गाभाव (जिसमें दो वस्तुओं के 
सम्बन्ध का निषेध किया जाता है, जैसे क ख मे नहीं है) ओर अन्योन्याभाव (दो वस्तुं 
का परस्पर भेद्‌, जैसे क ख नहीं है)। संसर्गाभाव तीन प्रकार का होता है प्रागभाव, प्रध्वंसाभाव 
ओर अत्यन्ताभाव । अन्योन्याभाव एक ही प्रकार का होता है। स प्रकार अभाव चार प्रकार 
का सिद्ध हुआ। प्रागभाव का अर्थ है उत्पत्ति के पूर्वं कारण में कार्य का अभाव, जैसे उत्पत्ति ` 
के पूर्व घट का अभाव। यह अनादि ओर सान्त दै । प्रध्वंसाभाव का अर्थ है विनाश के बाद 
उस वस्तु का अभाव, जैसे ध्वंस हो जाने के बाद घट का अभाव। यह सादि ओर अनन्त 
है । अत्यन्ताभाव त्रिकाल में अभाव है, जैसे शशपद्ग, आकाशकुसुम आदि का अभाव। यह 
अनादि ओर अनन्त है। अन्योन्याभाव का अर्थ है दो वस्तुओं का परंस्पर भेद, जैसे घट पट 


१. नित्यद्रव्यवृत्तयो व्यावर्तका विशेषास्त्वनन्ता एव। 

२. अयुतसिद्धानामाधार्याधारमूतानां यः सम्बन्ध इह प्रत्ययहेतुः स॒ समवायः। -प्रशस्तपादभाष्य। 
ययेर्ोमध्ये एकमविनश्यद्‌ अपरश्रितमेवावतिष्ठते तावयुतसिद्ध; अवयवावयविनौ, गुणगुणिनौ, ्रियक्रियावन्त, 
जातिव्यक्ती, विशेषनित्यद्रव्ये चेति। -तकसंग्रह 

नहीं है; घर में पटाभाव ओर पट मे घटाभाव है। यह दो वस्तुओं के तादात्म्य का अभाव 
हे। यह भी अनादि ओर अनन्त है। यदि प्रागभाव न हो तो सभी वस्तुये अनादि हो जावेंगी। 
यदि प्रध्वंसाभाव न हो तो सभी वस्तुये नित्य हो जावेगी। यदि अत्यन्ताभाव न हो तो सभी 
वस्तुये सदा ओर सर्वत्र विद्यमान रहेगी। यदि अन्योन्याभाव न हो तो सब वस्तु अभिन्न हो 
जाेगी। | 


९०. परमाणुकारणवाद 


सांख्य के सत्कार्यवाद्‌ के विपरीत न्याय-वैशेषिक असत्‌-कार्यवाद्‌ को मानते हैँ। कार्य 
उत्पत्ति-पूर्वं असत्‌ है, वह अपने कारण में विद्यमान नहीं रहता। कार्य नई उत्पत्ति है, नूतनं 
सृष्टि है ओर उत्पत्ति से ही उसकौ सत्ता का आरम्भ होता है । अतः असत्कार्यवाद को आरम्भवाद 
भी कहते हैँ । वेशेषिक परमाणुं को जगत्कारण मानते हैँ। इस जगत्‌ के सारे भोतिक पदार्थ 
सावयव ओर उत्पत्ति-विनाशशील है तथा नित्य परमाणुओं के विभिन्न संयोगो से बनते है। 
अतः पदार्थं कौ उत्पत्ति का अर्थ है परमाणु-संयोग ओर विनाश का अर्थं है 
परमाणु-संयोग-विभाग। सृष्टि के मूल तत्व परमाणु नित्य हैँ । भौतिक पदार्थो के अवयवो 
का विभाजन किया जा सकता है ओर इन विभक्त अवयवों को पुनः अन्य अवयवो मे विभक्त 
किया जा सकता है एवं अनवस्था दोष से बचने के लिये अन्तिम अवयवो को स्वयं मे निरवयव 
ओर अविभाज्य मानना पड़गा। अतीन्द्रिय, निरवयव, अविभाज्य ओर नित्य भौतिक द्रव्य 
परमाणु है। 

परमाणु चार प्रकार के हैँ पार्थिव, जलीय, तैजस ओर वायवीय। आकाश विभु. एक 
ओर नित्य है तथा परमाणुओं के संयोग ओर विभाग के लिये अवकाश प्रदान करता हे। प्रत्येक 
नित्य परमाणु में अपना "विशेष" होता है जो उसका नित्य ओर व्यावर्तक पदार्थ है। इसके 
अतिरिक्त परमाणुओं में गुण-भेद ओर संख्या-भेद्‌ भी होते रैँ। वायु के परमाणु सूक्ष्मतम हैँ 
जिनमें स्पर्शगुण रहता है। तैजस परमाणुओं में रूप ओर स्पर्श रहते हे। जल के परमाणुओं 
में रस, रूप ओर स्पर्श गुण होते हैँ । तथा पार्थिव परमाणुओं में गन्ध, रस, रूप ओर स्पर्श 
ये चारो गुण पाये जाते हँ । सावयव पदार्थो के गुण उनके निर्माणक परमाणुओं के गुणों से 
अते है । परमाणु अतीन्द्रिय, निरवयव, अविभाज्य ओर नित्य होते है। ये गोल या परिमण्डल 
होते हँ । ये स्वभावतः क्रियाशून्य ओर निःस्पन्द होते हैँ । इनमे आद्यस्पन्दन या गति (जिससे 
भोतिक सृष्टि प्रारम्भ होती है) ईश्वर सञ्चालित "अदृष्ट" से आती है। प्रत्येक संसारी आत्मा 
का अपना 'अदष्ट' होता है जो उससे संयुक्त रहता है एवं जिसमें उसके धर्माधर्मरूप (शुभाशुभ 
रूप) कर्मसंस्कार सञ्चित रहते है । आत्मा के कर्मफल-भोग के लिये सृष्टि होती है क्योकि 
आत्मा बिना शरीर, इन्द्रिय ओर मन के भोग नहीं कर सकता। प्रत्येक संसारी आत्मा के साथ 
मन संयुक्त रहता है। किन्तु भोगायतन शरीर ओर भोगसाधन इन्द्रियों के उत्पादार्थ भौतिक 
सृष्टि कौ आवश्यकता होती है। परमाणुं मे आद्य स्पन्दन होते ही एक परमाणु दूसरे परमाणु 
से जुड़ कर द्रचणुक बन जाता है; सर्वप्रथम सारे परमाणु हयणुकों मे परिवर्तित हो जाते हे 

ओर फिर इन दचणुकों से सृष्टि-रचना होती है। तीन द्वयणुकँ से त्यणुक ओर चार तर्यणुकों 
से चतुरणुक बनते हैँ ओर इस प्रकार यह क्रम चलता है एवं स्थूल महाभूत आदि कौ उत्पत्ति 
होती है। 

वैशेषिक परमाणुवाद जडवाद या भौतिकवाद नहीं है, अपितु आध्यात्मिक वस्तुवाद है 
वयोकि वैशेषिक को जड परमाणुओं के साथ, उनसे स्वतन्त्र आत्मद्रव्यों कौ सत्ता भी स्वीकार 
है तथा वैशेषिक कर्मवाद को, अदृष्ट को, ईश्वर को एवं सृष्टि में अन्तर्निहित नैतिक नियम 
को भी मानता हे। 

वैशेषिक परमाणुवाद्‌ का ल्यूसिपसं ओर डिमोक्रिटस के ग्रीक परमाणुवाद से इस बात 
मे साम्य है कि दोनों के अनुसार परमाणु निरवयव, अविभाज्य, अतीन्द्रिय ओर नित्य भोतिक 
द्रव्य है तथा इस जड़ जगत्‌ के उपादान कारण हैँ । किन्तु इसके आगे दोनों मेँ कोई साम्य 
नहीं है। ग्रीक परमाणुवादी परमाणुओं मे केवल संख्याभेद मानते ह गुणभेद नही, जवकि 
वैरोषिक परमाणुं मेँ संख्याभेद ओर गुणभेद दोनों मानते हँ । ग्रीक मत में परमाणु स्वरूपतः 
सक्रिय एवं चल दै; वैशेषिक मत में वे स्वतः निःस्पन्द या निष्क्रिय है तथा उनमें स्पन्द्‌ अदुष्ट 
से आता है। ग्रीक मत में आत्मा भी अणुओं से निर्मित है; वैशेषिक मत से आत्म-द्रव्य का 
स्वतन्त्र अस्तित्व है एवं वह अणुरूप न होकर विभु तथा नित्य है। ग्रीक मत जडवाद या 
भौतिकवाद है; वैशेषिक मत आध्यात्मिक वस्तुवाद है। 


९९. ईश्वर 

कणाद्‌ सूत्रों में ईश्वर का स्पष्ट उल्लेख नहीं हुआ हे । "तद्वचन होने से वेद का प्रामाण्य 
है'।\ इस वैशेषिक सूत्र मेँ 'तद्वचन' का अर्थ कुछ विद्वानों ने 'ईश्वरवचन' किया हे। किन्तु 
"तद्वचन" का अर्थ *ऋषिवचन' भी हो सकता है। तथापि प्रशस्तपाद से लेकर बाद के सभौ 
ग्रन्थकारो ने ईश्वर की सत्ता स्पष्ट रूप से स्वीकार कौ है एवं कुछ ने ईश्वर-सिद्धि के लिये 
प्रमाण भी प्रस्तुत किये हैँ। अतः वैरोषिक दर्शन के संस्थापक कणाद मुनि को अनीश्वरवादी 
नहीं कहा जा सकता। वैशेषिक के अनुसार वेद ईश्वर-वाक्य है। ईश्वर नित्य, सर्वज्ञ ओर 
पूर्ण है । ईश्वर अचेतन अदृष्ट के सञ्चालक है । ईश्वर इस जगत्‌ के निमित्तकारण ओर परमाणु 
उपादानकारण हैँ। अनेक परमाणु ओर अनेक आत्मद्रव्य नित्य एवं स्वतन्त्र द्रव्यो के रूप में 
ईश्वर के साथ विराजमान हैँ ईश्वर इनको उत्पन्न नहीं करते क्योकि नित्य होने से ये 
उत्पत्ति-विनाश-रहित है तथा ईश्वर के साथ आत्मद्रव्यों का भी कोई घनिष्ठ सम्बन्ध नही 
है। ईश्वर का कार्य सर्ग के समय, अदृष्ट से गति लेकर परमाणुओं में आद्यस्पन्दन के रूप 
मे सञ्चरित कर देना; ओर प्रलय के समय, इस गति का अवरोध करके वापस अदृष्ट में संक्रमित 
कर देना है। 


१. तद्वचनादाम्नायस्य प्रामाण्यम्‌। वैशेषिकसूत्र १, १, २, ओर १०, २, ९ 

९२. बन्धन ओर मोक्ष 

, बन्धन अविद्या से ओर मोक्ष विद्या से होता है। आत्मा, अविद्यावश, कर्म करता है; कर्म 
से ध्मधिर्म-संस्कार अदृष्ट में सञ्चित होते रहते हँ तथा फलोन्मुख होने पर आत्मा के 
कर्मफलभोगार्थं सृष्टि उत्पन्न होती है । ईश्वर अदृष्ट से गति लेकर परमाणुओं मे आद्यस्पन्दन 
के रूप में सञ्चरित कर देते हैँ ओर सृष्टि-परक्रिया प्रारम्भ हो जाती है । आत्मा जब तक कर्म-जाल 
में फंसा है तब तक उसका बन्धन बना रहता है। ज्ञान द्वारा कर्म का विनाश कर देने पर 
नये कर्म उत्पन्न नहीं होते, तथा सञ्चित एवं प्रारब्ध कर्मो का क्षय होने पर आत्मा का शरीर, 
इन्द्र्यो ओर मन से आत्यन्तिक वियोग हो जाता है तथा आत्मा अपने शुद्ध रूप में स्थित 
हो जाता है। यह मोक्ष है जर्हौँ समस्त दुःखों की आत्यन्तिक निवृत्ति हो जाती है। वैशेषिक 
के अनुसार आत्मा अन्य द्रव्यो के समान एक द्रव्य है ओर ज्ञान, सुख, दुःख आदि उसके 
आगन्तुक गुण हैँ जो विषयों से सम्पकं होने पर आत्मा में उत्पत्न होते है । आत्मा का बाह्य 
पदार्थो या मानस भावों से सम्पकं मन ओर इन्दियों के दवारा या केवल मन द्वारा होता है। 
इन्द्रिय स्थूल शरीर में रहती हैँ । अतः आत्मा शरीरेन्दरियमनःसंयुक्त होने पर ही बाह्य विषयों 
के सम्पर्क मेँ आ सकता है। मोक्ष मे आत्मा शरीर, इन्द्रिय ओर मन से सर्वथा वियुक्त हो 
जाता हे, अतः मोक्ष मे, विषय-सम्पक के अभाव मे, आत्मा मेँ ज्ञान, सुख, दुःख आदि कोई 
गुण उत्पन्न नहीं हो सकता। मोक्ष मेँ दुःख की आत्यन्तिक निवृत्ति के साथ ही ज्ञान ओर सुख 
कौ भी निवृत्ति हो जाती है। मोक्ष मे आत्मा अपने "विशेष" सहित नित्य द्रव्य के रूप मेँ स्थित 
रहता है, जौँ न ज्ञान है, न सुख है, न इच्छा है, न संकल्प है। मुक्त आत्मा में ओर अचेतन 
शिलाखण्ड या शुष्क काष्ठफलक में कोई अन्तर नहीं प्रतीत होता। यह आत्मा को भौतिक 
द्रव्य के स्तर पर्‌, जेय ओर विषय के स्तर पर, उतार देने का सहज परिणाम है। 


९३. समीक्षा 

वेरोषिक-दर्शन में पदार्थो का वर्गीकरण प्रस्तुत हुआ है। उनमें समन्वय स्थापित करने 
का प्रयत्न दृष्टिगोचर नहीं होता। वैशेषिक बहूत्ववादी तथा अध्यात्मवादी वस्तुवाद है जिसमें 
कई अन्तर्विरोध रैँ। वैशेषिक का पदार्थ-वर्गीकरण तथा परमाणुकारणवाद भौतिकवाद एवं 
क्षणिकवाद्‌ से श्रेष्ठ है तथा भारतीय दर्शन के विकास-क्रम में एक महत्त्वपूर्णं स्तर है, यद्यपि 
यह चरम विकास से काफी दूर है। 

वैशेषिक सात पदार्थो को वस्तु-सत्‌ मानता है। गुण ओर कर्मं द्रव्य पर आश्रित होने 
से स्वतन्त्र सत्‌ नहीं हो सकते। सामान्य व्यव्ति-सपेक्ष है; विशेष नित्य-द्रव्य-सपिक्ष है; समवाय 
सम्बन्ध होने से वस्तु-द्य-सपेक्ष है। अतः सामान्य, विशेष ओर समवाय, सापेक्ष तथा 
प्रत्ययाधीन होने के कारण, वस्तु-सत्‌ नहीं हो सकते। अभाव तो स्पष्ट ही भाव-सापेक्ष है । 
अतः स्वतन्त्र ओर वस्तु-सत्‌ पदार्थ के रूप में केवल द्रव्य ही रह जाता है। यह द्रव्य भी 
गुण तथा सम्बन्ध के कारण सत्‌ प्रतीत होता है, निर्गुण तथा सम्बन्धशून्य द्रव्य की प्रतीति 
नहीं होती। यह भी वस्तु-सत्‌ नहीं है। पुनः, वैशेषिक नौ द्रव्यो को मानता है। इनमें आकाश 

की कल्पना परमाणुओं के परस्पर संयोग-विभाग का माध्यम बनने के लिए एवं शब्दगुण 
का आश्रय बनने के लिये की गई है। दिक्‌ ओर काल बाह्य वस्तु नहीं हँ । ये इन्दरिय-सम्बेदन 
ओर वुद्धि-विकल्प भी नहीं हैँ। शुद्ध निर्विकल्प सम्बेदन हैँ एवं हमारे लौकिक अनुभव के 
द्वार हैँ। ये व्यक्तिगत नहीं है किन्तु वस्तु-सत्‌ भी नहीं हैँ। मन अन्तर्िनदरिय है । इस प्रकार 
द्रव्यो मेँ चार भूतों के परमाणु ओर आत्मा बच रहते हैँ। परमाणुं मे गुणभेद करना उचित 
नहीं है। अतः तत्त्वों का विभाग भौतिक परमाणु तथा आध्यात्मिक आत्मतत्त्व के रूप में करना 
चाहिये था। इस अर्थ मे जैन मत तथा सांख्य मत वैशेषिक मत से भ्रष्ठ हैँ क्योकि उन्होने 
समस्त भौतिक पदार्थो को “पुद्गल' या श्रकृति" मे समाविष्ट कर दिया है एवं उनका 
आत्मस्वरूपनिरूपण भी वैशेषिक के निरूपण से कहीं श्रेष्ठ हे। 
वैशेषिक के अनुसार समवाय को नित्य अपृथक्‌ सम्बन्ध माना गया है । किन्तु यह सम्बन्ध 
एकाद्गी है । द्रव्य-गुणसम्बन्ध मेँ गुण द्रव्य के विना नहीं रह सकते, किन्तु द्रव्य गुणों के बिना 

रह सकता है । अयुतसिद्ध में आग्रितवस्तु आश्रयवस्तु से पृथक्‌ नहीं हो सकती, किन्तु आश्रयवस्तु 
आनश्रितवस्तु के विना भी रह सकती है । पुनश्च, संयोग को गुण ओर समवाय को पदार्थं मानना 
भी उचित नहीं है। ओर फिर समवाय सम्बन्ध ही सिद्ध नहीं हो सकता। समवाय जिन दो 
वस्तुओं को जोडता है उनमें से किस वस्तु मेँ रहता है ? यदि प्रथम वस्तु में रहे तो वह 
इसे द्वितीय वस्तु से नहीं जोड सकता, यदि द्वितीय वस्तु में रहे तो वह इसे प्रथम वस्तु से 
नहीं जोड सकता। समवाय एक है अतः वह दोनों वस्तुओं मे एक साथ नहीं रह सकता। 
ओर यदि समवाय को वस्तु-युगल से भिन्न माना जाय, तो वह सम्बन्ध न रहकर स्वयं तीसरी 
वस्तु बन जायेगा ओर इस तीसरी वस्तु रूप समवाय को दोनों वस्तुओं से सम्बद्ध करने के 
लिये एक अन्य समवाय कौ आवश्यकता होगी एवं इस प्रकार अनवस्था दोष आयेगा। अतः 
समवायसम्बन्ध सिद्ध नहीं होता। ॑ 

वैशेषिक का परमाणुवाद भी दोषपूर्ण है। परमाणुओं मे गुणभेद सिद्ध नहीं होता। यदि 
परमाणुओं के गन्ध, रस, रूप्‌, स्पर्शं गुण नित्य हैँ तो आत्मा के ज्ञान, सुख आदि गुण नित्य 
क्यों नहीं हो सकते ? यदि कारण अपने गुणों को कार्य मे सञ्चरित करता है तो परमाणु अपने 
परमाणुत्व को द्रचणुक, तर्यणुक आदि में क्यों नहीं सञ्चरित करता ? ओर यदि सञ्चरित क 
तो संघात भी परमाणुवत्‌ अतीन्द्रिय ओर नित्य होगा। पुनश्च परमाणुं से सृष्टि नहीं हो 
सकती। यदि परमाणु स्वभाव से निष्क्रिय हैँ तो सर्ग सम्भव नही; यदि सक्रिय हें तो प्रलय 
सम्भव नहीं। ओर यदि परमाणुओं में क्रिया अदृष्ट से आती है तो अदृष्ट सदा विद्यमान रहने 
से सृष्टि सदा ही होनी चाहिये ओर तब प्रलय नहीं होगा तथा परमाणु अपने स्वरूप में स्थित 
नहीं रह सकेगे। यदि सृष्टि ईश्वरेच्छा से हो तो वह कर्मसंस्कारों से नियन्तित नहीं रहेगी 
ओर तब, आत्मा के कर्मफलभोगार्थ सृष्टि होती है, इस सिद्धान्त पर ओंच आयेगी। अतः 
परमाणुकारणवाद सिद्ध नहीं होता। 

आत्मा को भौतिक द्रव्यो के समान द्रव्य मानना ओर ज्ञान को उसका आगन्तुक गुण 
मानना अत्यन्त दोषपूर्ण तथा हेय कल्पना है। यह आत्मा को भौतिक द्रव्य के धरातल पर 





वैशेषिक दर्शन १७३ 


उतार देना है ओर उसे ज्ञेय ओर विषय बना देना है। आत्मा स्वरूपतः अचेतन द्रव्य है ओर 
मन, इन्द्रिय, शरीर से संयुक्त होने पर विषयों के सम्पकं में आने पर ही उसमें ज्ञान, सुख, 
दुःख, इच्छा, यत्न आदि गुण उत्पत्न होते है । चार्वाक मत को छोडकर जो आत्मा को जीवित 
शरीर से भिन्न तत्त्व नहीं मानता तथा चैतन्य को महाभूतजन्य स्वीकार करता है, वैशेषिक 
मत कौ आत्मद्रव्यकल्पना भारतीय दर्शन में आत्मा के स्वरूप की निकृष्टतम कल्पना हे। 
हीनयान बौद्ध मत ने भी जिसने आत्मा को क्षणिक विज्ञानप्रवाह मात्र माना है, स्वप्रकाश 
ज्ञान के स्पन्दन को स्वीकार किया है। . 

वैशेषिक मत में ईश्वर की कल्पना भी दोषपूर्ण है । ईश्वर इस विश्व का कर्ता, धर्ता, 
हर्ता, नियन्ता नहीं है। असंख्य नित्य परमाणु एवं असंख्य नित्य आत्मद्रन्य सदा स्वतन्त्र रूप 
से नित्य ईश्वर के साथ विराजमान रहते हैँ। यद्यपि ईश्वर को सृष्टि का निमित्तकारण माना 
गया है, तथापि वस्तुतः यह निमित्त कारण अदृष्ट ही है । बिना अदृष्ट की सहायता के ईश्वर 
परमाणुं मे गतिसञ्चार नहीं कर सकता। ईश्वर का स्तर अदृष्ट के सञ्चालक का है । उनका 
कार्य, सृष्टि के समय, अदुष्ट से गति लेकर परमाणुं मे सञ्चरित कर देना, ओर प्रलय के 
समय, उस गति को अवरुद्ध करके पुनः अदृष्ट में स्थानान्तरित कर देना है । वैशेषिक दर्शन 
ने परमाणुओं, आत्माओं ओर ईश्वर मे केवल बाह्य सम्बन्ध माना है । मुक्त आत्माओं का भी 
ईश्वर से कोई सम्पर्क नहीं है; सम्पर्क का प्रश्न भी नहीं उठता क्योकि मुक्त आत्मा तो स्वयं 
ही जडवत्‌ है। ईश्वर को परम आत्मा माना है। यदि आत्मा स्वरूपतः अचेतन रहै ओर 
विषय-सम्पकं से ही उसमें ज्ञानादि गुणों का उदय होता है, तो ईश्वर को भी अचेतन होना 
चाहिए ओर तब वे अदृष्ट के सञ्चालक भी नहीं हो सकते। ओर यदि ईश्वर यें ज्ञानादिगुण 
हे तो उनको बद्ध मानना पडेगा ओर मन्‌, इन्द्रिय, शरीर से सम्पृक्तं स्वीकार करना होगा। 
ओर यदि ईश्वर को, परम आत्मतत्त्व के रूप मे स्वरूपतः सर्वज्ञ ओर इच्छाशक्तिसम्पन्न एवं 
एेश्वर्यसम्पन्न माना .जायु, तो मुक्त आत्माओं ने क्या अपराध किया है कि उन्हे ज्ञान से भी 
वञ्चित किया जाय । 

वैशेषिक सम्मत मोक्ष कौ कल्पना के दोष हम ऊपर बता चुके है। यदि मुक्त आत्मा 
मे ज्ञान एवं आनन्द का सर्वथा अभाव है ओर वह अचेतन द्रव्य के समान है तो एेसी मुक्ति 
किसे अभीष्ट होगी ? कौन शिलाखण्ड या शुष्ककाष्ठफलक बनने के लिये मुक्त होना 
चाहेगा ? "एक वैष्णव भक्त का कथन है कि वैशेषिक की मुक्ति की अपेक्षा भगवान्‌ कृष्ण 
को पदरज से पवित्र रम्य वृन्दावन में शृगाल बनकर जीना अधिक अच्छा है ।\ श्रीहर्ष ने वैशेषिक 
दर्शन को *ओलूक दर्शन' कहा है; ओलूक कणाद का नाम भी है ओर इसका अर्थ उल्लुओं 
का दर्शन भी है। 





१. वरं वृन्दावने रम्ये शृगालत्वं वृणोम्यहम्‌। 
न च वैशेषिकं मुक्ति प्रार्थयामि कदाचन।। 


द्रादरज् अध्याय 
न्याय-दर्शन 


१. भूमिका 

गोतम या गौतम मुनि जो अक्षपाद नाम से भी जाने जति हैँ प्राचीन न्याय के प्रवर्तक् 
आचार्य हैँ एवं न्यायसूत्र के रचयिता हैँ । नयाय का अर्थ है प्रमाणो द्वारा तत्त्व-परीक्षण। यह 
प्रमुख रूप से तर्कशास्त्र ओर ज्ञानमीमांसा है । इसे तककशस्त्र,प्रमाणशास्त्र, हेतुविद्या, वादविदा 
तथा आन्वीक्षकी अर्थात्‌ समीक्षात्मक परीक्षण भी कहा जाता है । 

न्याय दर्शन की ग्रनथ-सम्पत्ति विपुल है, गहन भी ओर विस्तृत भी। लगभग दो हजार 
वर्षो तक, चतुर्थं शतान्दी ई. पू. से लेकर सतरहवीं शती तक न्याय में ग्रन्थ-निर्माण होता 
रहा। गौतम के न्यायसूत्र पर वात्स्यायन का न्यायभाष्य है जिस पर उद्योतकर का वार्तिक 
है। वातिक पर वाचस्पति मिश्र की तात्पर्यटीका है । उदयन के ग्रन्थो मे न्यायकुसुमाञ्जलि 
ओर आत्मतक्तविवेक (बोद्ध-धिक्कार) अत्यन्त प्रसिद्ध मौलिक ग्रन्थ रैँ। जयन्त भटर कौ 
न्यायमञ्जरी भी प्रसिद्ध एवं महत्त्वपूर्ण ग्रन्थ है । नव्य-न्याय का प्रवर्तन मिथिला के आचार्य 
गङ्गेश उपाध्याय कौ युग-प्रवर्तक कृति तत््वचिन्तामणि से आरम्भ हुआ एवं इसके संवर्धन 
के लिये बंगाल के नवद्रीप के नैयायिक वासुदेव सार्वभौम, दीधितिकार रघुनाथ शिरोमणि तथा 
मथुरानाथ, जगदीश एवं गदाधर भदराचार्य सुप्रसिद्ध हे । | 


२. न्याय ` ओर वैशेषिक 


न्याय तथा वैरोषिक दर्शन परस्पर सम्बद्ध हैँ तथा 'समान-तन्त्र' कहे जाते हैँ । वैशेषिक 
मे तक्तमीमांसा प्रधान है; न्याय में तर्कशास्त्र ओर ज्ञानमीमांसा का प्राधान्य है। वैशेषिक मे 
सप्त पदार्थं तथा परमाणुवाद के विवरण द्वारा तत्व-निरूपण किया गया है; न्याय पे प्रमा 
तथा प्रमाण की मीमांसा द्वारा तत््व-विषयक सम्यक्‌ ज्ञान का निरूपण किया गया है । दोनो 
मानते है कि बन्धन अविद्या के कारण होता है तथा दुःखरूप है एवं मोक्ष तत्त्वज्ञान से सम्भव 
है जिसमें दुःख की आत्यन्तिक निवृति हो जाती है । न्याय ने वैशेषिक कौ तत्त्वमीमांसा प्रायः 
स्वीकार कर ली है। दोनों में दो भेद मुख्य हैँ जिन्हे जान लेना चाहिये। प्रथम, वैशेषिक सात 
पदार्थो को मानता है तथा समस्त वस्तुओं का इन्हीं सात में वर्गीकरण करता है; किन्तु न्याय 
सोलह पदार्थो को स्वीकार करता है ओर वैशेषिक के सातों पदार्थो का अन्तर्भाव अपने प्रमेय 
नामक द्वितीय पदार्थ में कर देता है। न्याय का प्रथम पदार्थं प्रमाण है तथा द्वितीय प्रमेय । इससे 

न्याय का तारकिंक तथा ज्ञानमीमांसीय स्वरूप स्पष्ट हो जाता है। दोनों में द्वितीय भेद 
प्रमाण-संख्या को लेकर है। वैशेषिक केवल दो प्रमाणो को स्वीकार करता है, प्रत्यक्ष ओर 
अनुमान; तथा शब्द्‌ एवं उपमान को अनुमान के अन्तर्गत मानता है। न्याय ने प्रत्यक्षु, अनुमान, 
शब्द ओर उपमान इन चारों को प्रमाण कोरि मेँ स्वीकार किया है। 


३. ज्ान-मीमांसा 

बुद्धि, उपलब्धि, अनुभव, ये शब्द ज्ञान के पर्याय हैँ । न्याय कट्टर वस्तुवाद है। वह ज्ञान 
को ज्ञाता ओर ज्ञेय का सम्बन्ध मानता है। बिना ज्ञाता ओर ज्ञेय के ज्ञान उत्पन्न नहीं हो सकता। 
जन आत्मा या ज्ञाता ज्ञेय के सम्पकं मे आता है तो उसमें ज्ञान नामक गुण उत्पन्न होता हे। 
आत्मा ज्ञान का आश्रय है। ज्ञान आत्मा का आगन्तुक धर्म है। ज्ञान का कार्य ज्ञेय पदार्थो 
को प्रकाशित करना है ^ जिस प्रकार दीपक समीपस्थ वस्तुओं को प्रकाशित करता है, उसी 
प्रकार ज्ञान अपने सम्मुख उपस्थित पदार्थो को प्रकाशित करता है । जब ज्ञाता ज्ञेय पदार्थ के 
सम्पकं मे आता है तब ज्ेय पदार्थ द्वारा ही ज्ञाता में ज्ञान नामक गुण उत्पन किया जाता 
है जिससे ज्ञेय पदार्थ ज्ञेय के रूप में प्रकाशित होता है। अतः बिना जेय पदार्थं या विषय 
के ज्ञान उत्पन. नहीं हो सकता।२ यदि ज्ञान को उत्पननन करने वाली सामग्री दोषहीन है तो 
ज्ञान सम्यक्‌ होगा; यदि उसमें कुछ दोष हो तो क्ञान भी असम्यक्‌ होगा। पीलिया-रोगी को 
शुभ्र शंख भी पीला दीखेगा। ज्ञान का कार्य ज्ञेय को प्रकाशित करना है । ज्ञान स्वप्रकाशक 
नहीं है; वह केवल अर्थप्रकाशक है। अतः ज्ञान आत्मा को भी ज्ञाता के रूप में प्रकाशित 
नहीं करता। न आत्मा या ज्ञाता स्वप्रकाश है ओर न ज्ञान स्वप्रकाश रै। अतः प्राचीन नैयायिको 
कामत है कि आत्मा का अनुमान किया जाता है। किन्तु बाद के नैयायिको ने आत्मा का 
मानस प्रत्यक्ष स्वीकार किया है जो अनुव्यवसाय मे होता है। व्यवसाय का अर्थ है ज्ञान ओर 
अनुव्यवसाय का अर्थ है ज्ञान के बाद का ज्ञान" अर्थात्‌ “ज्ञान का ज्ञान'। "यह घट है" यह 
घट का ज्ञान हे। “भ जानता हूँ कि यह घट है! यह अनुव्यवसाय है क्योकि यह घट-ज्ञान 
का ज्ञान है। यह अनुव्यवसायात्मक ज्ञान पूर्व घटज्ञान को अपना विषय बनाकर प्रकाशित 
करता है ओर साथ ही ज्ञाता को भी अपना विषय बनाकर प्रकाशित करता है। आत्मा को 
मन के द्वारा ही ज्ञान होता है, अतः यह अनुव्यवसायात्मक ज्ञान भी मन के द्वारा ही होता 
है ओर मानस प्रत्यक्ष कहा जाता है। ज्ञान भी, प्रमेय होने के कारण घट पटादि के समान 
जञानान्तरवेद्य है। तथा आत्मा भी ज्ञेय विषय बनकर ही प्रकाशित हो सकता रै। 

स्मृतिभिह्न ज्ञान को अनुभव कहते हैँ। अनुभव दो प्रकार का है यथार्थ ओर अयथार्थ 
किसी वस्तु काजो वह दै उसी रूपमे ज्ञान यथार्थ अनुभव है।* ओर किसी वस्तु का जो 


अर्थप्रकाशो बुद्धिः। 
न चाविषया काचिदुपलन्धिः। 
ज्ञानमपि ज्ञानान्तरवेद्यं प्रमेयत्वात्‌ परादिवत्‌। 
तद्वति तत्प्रकारकोऽनुभवो यथार्थः। तर्कसंग्रह, पु. ५८ 


0 द 

वह नहीं है उस रूप में ज्ञान अयथार्थ अनुभव हे ।‹ यथार्थज्ञान या प्रमा चार्‌ प्रकार कौ होती 
है प्रत्यक्ष, अनुमिति, उपमिति, ओर शब्द ज्ञान। यह चार प्रमाणो से उत्यन होती है जिन्हे 
क्रमशः प्रत्यक्ष, अनुमान, उपमान ओर शब्द प्रमाण कहते हैँ । अयथार्थ ज्ञान या अप्रमा. तीन 
प्रकार की होती है संशय, विपर्यय ओर तर्क। एक धर्मी में विरुद्ध-नानाधर्म-विशिष्टज्ञान 
को संशय कहते है, यथा स्थाणुत्वविशिष्ट स्थाणु को देखकर "यह स्थाणु हे या पुरुष', यह 
संदिग्ध ज्ञान संशय है। विपर्यय मिथ्या्ञान ै। इसी को भ्रम कहते हैँ; यथा स्थाणु मेँ पुरुष 
का ज्ञान, शुविति में रजत का ज्ञान, या रज्जु में सर्पं का ज्ञान। व्याप्यारोप से व्यापकारोप तकं 
है, यथा यदि वहि न हो तो धूम भी न हो। स्मृति संस्कारमात्रजन्य ज्ञान है। किसी वस्तु का 
अनुभव होने पर उसके संस्कार आत्मा में रह जाते हैँ। कालान्तर में ये सुप्त संस्कार प्रबुद्ध 
होकर द्रष्टा के मन मे पूरवानुभूत वस्तु को उपस्थित कर देते है । इसे स्मृति कहते हैँ । स्मृति 
भी यथार्थ ओर अयथार्थ हो सकती है । प्रमाजन्य संस्कार से उत्पन स्मृति यथार्थ है ओर 
अप्रमाजन्य संस्कार से उत्पन स्मृति अयथार्थ होती है। किन्तु यह ध्यान में रखना आवश्यक 
है कि न्याय के अनुसार स्मृति यथार्थानुभव या प्रमा नहीं है; वस्तुतः स्मृति अनुभव ही नहीं 
है क्योकि अनुभव को स्मृतिभिन ज्ञान माना है। संस्कारमात्रजन्य होने के कारण स्मृतिज्ञान 
अनुभव कौ कोटि में नहीं आता एवं उसके यथार्थानुभव या प्रमा होने का प्रशन नहीं उठता। 

प्रमा या सम्यकाञ्ञान सदा "यथा अर्थ" अर्थात्‌ पदार्थ के अनुरूप--यथार्थ होता है एवं 
अविरुद्ध अर्थात्‌ सम्वादि होता है तथा उसमे सफल प्रवृत्तिसामर्थ्यं होता है। न्याय परतः 
प्रामाण्यवाद को मानता है । इसके अनुसार पहले ज्ञान उत्पन होता है । तदनन्तर ज्ञान में प्रामाण्य 
एवं अप्रामाण्य दोनों बाहर से आते हैँ (परतः)। प्रामाण्य ज्ञान का स्वभाव या अन्तरङ्ग आवश्यक 
गुण नहीं है, अपितु बाहर से आता है। ज्ञान का प्रामाण्य ओर अप्रामाण्य ज्ञान की उत्पत्ति 
के बाद उत्पन्न होते हैँ तथा उत्पन होने के बाद उनका ज्ञान होता है । यथार्थ तथा सम्वादि 
होना सम्यकूज्ञान या प्रमा का स्वभाव है। यदि ज्ञान यथार्थं ओर सम्वादि है तो प्रमा है; यदि 
अयथार्थ ओर विसम्बादि है तो अप्रमा है। किन्तु इसका पता केसे चले कि ज्ञान यथार्थं है 
या नहीं ? इन्धियार्थसन्निकर्षं होने पर पदार्थ इन्दरिय-सम्बेदन द्वारा हमारे अन्दर अपनी छाप 
छोडते हैँ ओर मन इन निर्विकल्प सम्बेदनों को सविकल्प ज्ञान का रूप देता है। जब हम 
मूल पदार्थ को नहीं जानते, केवल उनकी प्रतिकृति या प्रतिबिम्ब को जानते हैँ तो हम कंसे 
कह सकते हैँ कि ये प्रतिबिम्ब या छाप मूल बिम्बं कौ ही है ? जैसा पदार्थ है उसका ज्ञान 
हमें उसी रूप मेँ हो रहा है, इसे जानने का हमारे पास कोई साधन नहीं है। तब हम केसे 
कहे कि हमारा ज्ञान यथार्थ है या नहीं। वस्तुवाद के सम्मुख यह विकट समस्या है । न्याय 
ने इसका समाधान सफलप्रवृत्ति, प्रवृत्ति-सम्वाद या अर्थक्रियासामर्थ्य मे बताया है। पहले हम 
जानते है, फिर इच्छा करते है, फिर यत करते है। यदि हमारा यत्न सफल ओर चरितार्थ 


१. तदभाववति तत्प्रकारकश्चायथार्थः। व्ही, पु. ६१ 
२. उत्पत्तौ ज्ञप्तौ च परतः प्रामाण्यम्‌ 
२. जानाति, इच्छति, यतते। 


न्याय-दर्शन १७७ 


होता है तो हमारा ज्ञान यथार्थ है। अग्नि में दाह, पाक ओर प्रकाश की शवित रै; जिसमें 
यह शक्ति नहीं है वह अग्नि नहीं हो सकती। यदि हमें किसी वस्तु का ज्ञान जल के रूप 
में होता है ओर यदि उसे पीने से हमारी प्यास बुञ्ती है तो वह जल-ज्ञान यथार्थ है, अन्यथा 
नहीं । यह ध्यान में रखने योग्य है कि न्याय वस्तुवाद है ओर उसके अनुसार प्रमा का स्वभाव 
या स्वरूप यथार्थता है, उपयोगिता या सफलप्रवृत्ति नहीं। सम्यक्‌ ज्ञान वह नहीं है जिससे 
व्यवहार में हमारा काम चले; सम्यक्‌ ज्ञान वह है जो यथार्थ हो। अब चँकि हमारे पास यथार्थता 
को जानने का साधन नहीं है, अतः न्याय ने प्रमा कौ यथार्थता की व्यावहारिक कसौरी के 
रूप में सफलप्रवृत्ति या अर्थक्रियासामर्थ्य को अपनाया है। अतः न्याय प्रमा के स्वभाव 
(यथार्थता) के विषय मे वस्तुवादी एवं यथार्थता के व्यावहारिक परीक्षण के विषय में 
उपयोगितावादी या प्रवृत्तिसाफल्यवादी है । न्याय परतःप्रामाण्यवादी है। प्रामाण्य ओर अप्रामाण्य 
दोनों परतः हैँ, बाहर से अते हैँ। ज्ञान कौ उत्पत्ति के बाद उसके प्रामाणिक या अप्रामाणिक 
होने का प्रश्न उठता है। यथार्थता, सम्बाद ओर सफलप्रवृत्ति-सामर्थ्य से ज्ञान में प्रामाण्य आता 
है ओर अयथार्थता, विसम्बाद तथा प्रवृत्ति की असफलता से ज्ञान में अप्रामाण्य आता हेै। 
ज्ञान की उत्पत्ति के बाद प्रामाण्य तथा अप्रामाण्य की उत्पत्ति होती है एवं उनका ज्ञान 
होता है। 

न्याय के भ्रम के व्याख्यान का नाम अन्यथाख्याति' है । इसका विवेचन हम अगले अध्याय 


पे ख्यातिवाद के अन्तर्गत करेगे। 


अब हम न्याय के अनुसार प्रत्यक्ष, अनुमान, उपमान तथा शब्द, इन चार प्रमाणो का 
क्रमशः निरूपण करेगे। 


8. प्रत्यक्ष 

गौतम ने न्यायसूत्र मे प्रत्यक्ष का लक्षण इस्‌ प्रकार किया है प्रत्यक्ष इन्दियार्थसन्निकर्षेत्पनन 
ज्ञान है जो अनव्यपदेश्य, अव्यभिचारी ओर व्यवसायात्मक होता है। वाचस्पति मिश्र ने 
"अव्यपदेश्य' पद से नामजात्यादिकल्पनारहित निर्विकल्प प्रत्यक्ष का एवं "व्यवसायात्मक' पद 
से नामजात्यादिविशिष्ट सविकल्पक प्रत्यक्ष का ग्रहण किया है; 'अन्यभिचारि' पद्‌ अभ्रान्त 
ज्ञान का सूचक है। इस लक्षण में योगज प्रत्यक्ष नहीं आता क्योकि उसमें इन्दरियसन्निकर्ष 
नहीं होता। अतः विश्वनाथ ने प्रत्यक्ष का लक्षण इस प्रकार किया है प्रत्यक्ष वह अपरोक्ष 
ज्ञान है जो ज्ञानान्तरजन्य नहीं है।२ इस लक्षण में साधारण एवं असाधारण दोनों प्रकार के 


प्रत्यक्ष आ जाते हैँ तथा अनुमान, उपमान ओर शब्द की व्यावृत्ति भी हो जाती है। अन्नभट 
ने प्रत्यक्ष को इन्द्रिय ओर अर्थं के सन्निकर्ष से उत्पन ज्ञान बताया है । इन्द्रिय पद में बाह्य 


१. इन्रियार्थसन्निकर्षोत्पनं ज्ञानम्‌ अव्यपदेश्यम्‌ अव्यभिचारि व्यवसायात्मकं प्रत्यक्षम्‌। न्यायसूत्र ९, ९, ४ 
२. ज्ञानाकरणकं ज्ञानं प्रत्यक्षम्‌। | 
३. इन्रियार्थसन्निकर्षजन्यं ज्ञानं प्रतयक्षम्‌। तर्कसंग्रह, पृ. ७० 

ज्ञनेन्द्रियों के अतिरिक्त मन नामक अन्तरिन्द्रिय भी सम्मिलित है, अतः असाधारण प्रत्यक्ष में 
"इन्द्रिय" पद्‌ से केवल मन नामक अन्तरिन्दरिय विवक्षित है। मनोभावं के साधारण प्रत्यक्ष 
में भी इन्द्रिय पद्‌ से मन का ही ग्रहण होता है । 'अर्थ' पद में बाह्य पदार्थ एवं आन्तर मनोभाव 
दोनों आ जाते है । साधारण बाह्य प्रत्यक्ष में त्रिविध सन्िकर्षं होता है- आत्मा का मन से 
सन्निकर्ष, मन का ज्ञानेन्द्रिय से सनिकर्षं तथा ज्ञनेद्धिय का बाह्य पदार्थ से सनिकर्ष। साधारण 
मानस प्रत्यक्ष में द्विविध सनिकर्ष होता है- आत्मा का मन से सन्निकर्षं तथा मन का मनोभाव 
से सनिकर्ष। असाधारण प्रत्यक्ष में भी यही द्विविध सनिकर्षं होता है। आत्मा का मन से 
संयोग बन्धन-दशा में बना रहता है। 

प्रत्यक्ष के दो भेद है निर्विकल्पक ओर सविकल्पक। वस्तुतः ये प्रत्यक्ष के दो प्रकार 
या भेद नही है अपितु ये प्रत्यक्ष की दो अवस्थाये हैँ । न्याय के अनुसार प्रत्यक्ष ज्ञान है ओर 
ज्ञान सदा सविकल्पक होता है, अतः प्रत्यक्ष ज्ञान भी सविकल्पक ही होता है। किन्तु 
सविकल्पक बनने के पूर्व यह ज्ञान निर्विकल्पक अवस्था मेँ रहता है। अतः निर्विकल्पक 
प्रत्यक्ष ज्ञान की पूर्वावस्था हे। स्वयं गौतम मुनि ने इन दो अवस्थाओं को अपने प्रत्यक्ष के 
लक्षण में स्वीकार किया है, जिसका हम अभी ऊपर उल्लेख कर चुके है। प्रत्यक्ष के लक्षण 
में प्रयुक्त *अव्यपदेश्य' पद्‌ नामजात्यादिरहित निर्विकल्पक अवस्था का एवं 'व्यवसायात्मकः 
पद्‌ नामजात्यादिविशिष्ट सविकल्पक अवस्था का सूचक है। निर्विकल्पक या निष्प्रकारक 
अवस्था इन्दिय-सम्बेदन या आलोचनमात्र कौ अवस्था है जिसमें नाम, जाति, संज्ञा आदि 
विशेषण-विशेष्यसम्बन्ध का ज्ञान नहीं होता। सविकल्पक या सप्रकारक प्रत्यक्ष में 
नामजात्यादि-विरोषण-विशेष्यसम्बन्ध का ज्ञान होता है। जर्मन दार्शनिक कान्ट के अनुसार 
हमारा लौकिक ज्ञान इन्दिय-सम्वेदनों ओर बुद्धि-विकल्पों से निर्मित होता है; यह कान्ट की 
पाश्चात्य दर्शन को एक महत्त्वपूर्ण देन मानी जाती है। किन्तु कान्ट से सहस्राधिक वर्ष पूर्व 
भारतीय नैयायिको ने प्रत्यक्ष ज्ञान के विवेचन में इस सिद्धान्त का सम्यक्‌ प्रतिपादन कर दिया 
था कि प्रत्यक्ष ज्ञान निर्विकल्प सम्बेदन ओर विशेषण-विशेष्य सम्बन्धात्मक विकल्पों द्वारा 
निर्मित होता है। निर्विकल्प ओर सविकल्प अवस्थावेँ घुली-मिली रहती हँ। ये वस्तुतः 
अविभाज्य है ओर इनका विभाग केवल वुद्धि-कृत है। द्रन्य का ज्ञान गुण के बिना ओर “इदम्‌ 
का ज्ञान “इत्थम्‌! के बिना नहीं हो सकता। हमें दूर पर एक ^सफेद्‌ वस्तु' हमारी ओर आती 
हुई दिखाई देती दै, पास आने पर हमें उसका "सफेद गाय' के रूप यें प्रत्यक्ष सान होता है। 
हमे सडक पर एक मटभैली वस्तु दिखाई देती है, पास जाने पर उसका ज्ञान "एक मैली सी 
रस्सी' के रूप में होता है। पूर्व ज्ञान निर्विकल्पक सम्वेदन है तथा उत्तर ज्ञान सविकल्पक 
प्रत्यक्ष है। निर्विकल्पक प्रत्यक्ष यें द्रव्य, गुण, कर्म, जाति का पृथक्‌ निष्प्रकारक सम्बेदन होता 
है, किन्तु उनके विशेषणविशेष्यसम्बन्ध का ज्ञान नहीं होता। यह विशेषणविशेष्यसम्बन्धज्ञान 
सविकल्पक प्रत्यक्ष में होता है। सभी नैयायिकं ने इसे स्वीकार किया है। , 

प्रत्यक्षज्ञान का जनक इन्दियार्थसन्निकर्षं छह प्रकार का होता है- संयोग, संयुक्तसमवाय, 
संयुक्तसमवेतसमवाय, समवाय, समवेतसमवाय तथा विशेषणविशेष्यभाव । इस सन्निकर्ष का 

करण अर्थात्‌ असाधारण कारण इन्द्रिय है। अतः प्रत्यक्ष इन्द्रियजन्य ज्ञान है। घट के प्रत्यक्ष 
में संयोग, घटरूप (वर्ण) के प्रत्यक्ष मे संयुक्तसमवाय, घटररूपत्व के प्रत्यक्ष में 
संयुक्तसमवेतसमवाय, शब्द के प्रत्यक्ष मे समवाय, शब्दत्व के प्रत्यक्ष मे समवेतसमवाय एवं 
अभाव के प्रत्यक्ष में विशेषणविशेष्यभाव सन्निकर्ष होते हे। 

प्रत्यक्ष को पुनः दो प्रकार कामाना है लौकिक या साधारण ओर अलौकिक या 
असाधारण प्रत्यक्ष। लौकिक प्रत्यक्ष भी दो प्रकार का है, बाह्य ओर मानस। बाह्य प्रत्यक्ष 
पञ्चविध है जो पञ्चज्ञानन्दरियों द्वारा साध्य है। मानव प्रत्यक्ष एक प्रकार का ही है। बाह्य 
प्रत्यक्ष में चक्षु रसना, घ्राण, त्वक्‌ ओर श्रोत्र, ये पोच ज्ञानेन्द्रिय बाह्य पदार्थो के सन्निकर्ष 
में आती है तथा मन ओर इन्दिय का सन्निकर्ष होता है एवं आत्मा तथा मन का संयोग बना 
ही रहता है, तब रूप, रस, गन्ध, स्पर्श ओर शब्द्‌ का प्रत्यक्ष होता है। मानव प्रत्यक्ष मे मन 
या अन्तरिन्दरिय का मनोभावं से सनिकर्षं होता है एवं आत्ममनःसंयोग बना `ही रहता है, 
तब ज्ञान, सुख, दुःख, इच्छा, यत्न आदि का प्रत्यक्ष होता है। 

अलोकिक प्रत्यक्ष तीन प्रकार का है- सामान्यलक्षण, ज्ञानलक्षण ओर योगज। 
सामान्यलक्षणप्रत्यासत्ति "सामान्यो! का प्रत्यक्ष है। साधारणतया हमें व्यक्तियों का ही प्रत्यक्ष 
होता है, उनमें समवाय सम्बन्ध से विद्यमान सामान्य का नहीं होता। हम विविध गायों को 
या मनुष्यों को तो देखते है, किन्तु "गोत्व या 'मनुष्यत्व' को नहीं देखते। न्याय वस्तुवादी 
है। अतः वह सामान्यं को भी वस्तु-सत्‌ मानता है ओर जो वस्तु-सत्‌ है उसका प्रत्यक्ष अवश्य 
होना चाहिये। सामान्य का साधारणतया प्रत्यक्ष नहीं होता, अतः उसका अलौकिक प्रत्यक्ष 
होता है, यह न्याय की मान्यता है। जब हम किसी गाय को देखते हैँ पहले हमें 
सामान्यलक्षणप्रत्यासत्ति द्वारा गोत्व का अलोकिक प्रत्यक्ष होता है ओर तदनन्तर उस गाय का 
लौकिक प्रत्यक्ष होता है। दूसरे अलौकिक प्रत्यक्ष का नाम ज्ञानलक्षणप्रत्यासत्ति है। जब एक 
ज्ञानेन्द्रिय किसी वस्तु के लौकिक सनििकर्षं मेँ आकर उसके स्वाभाविक गुण को ग्रहण करती 
है, ओर साथ ही उसी ज्ञानेन्द्रिय द्वारा उसी वस्तु के अन्यगुण का, जिसे ग्रहण करने के लिये 
वह ज्ञनेन्द्रिय सक्षम नहीं है, ग्रहण करने कौ कल्पना कौ जाती है तो यह दूसरा ग्रहण अलौकिक 
ज्ञानलक्षण प्रत्यक्ष कहा जाता है। मान लीजिये, मेँ कुछ दूर एक खिला हुआ गुलाब का पुष्प 
देखकर कहता दह, “मँ यह सुगन्धित गुलाब का पुष्प देख रहा हू।' य्ह मेरी चक्षुरिन्दरिय का 
गुलाब-पुष्प से सन्ििकर्ष हो रहा है तथा मुञ्ने उस पुष्प के रूप का लौकिक प्रत्यक्ष हो रहा 
है। किन्तु चक्षुरिन्िय से गन्ध का ग्रहण तो नहीं हो सकता। गन्ध का ग्रहण प्राणेन्िय से 
ही हो सकता है ओर गुलाब-पुष्प का, कुछ दूर होने के कारण प्राणेन्दिय से सनिकर्ष नहीं 
हो रहा है। तब मेँ केसे कह सकता हूँ कि मेँ गुलाब की सुगन्ध देख रहा हँ ? यहौँ पर 
गुलाब के सुन्द्र रूप का प्रत्यक्ष, प्राणेन्द्रि से पूर्व मे अनुभूत गुलाब पुष्प कौ सुगन्ध हारा 
आत्मा में छोडे गये संस्कार को उदूलुद्ध करके उस सुगन्ध की स्फूर्तिं करा देता है तथा मन 
स्मृति में विद्यमान सुगन्ध के संस्कार को दृश्य गुलाब पुष्प पर आरोपित कर देता है । इसलिये 
मे कह देता हूँ कि मै गुलाब कौ सुगन्ध देख रहा हूं। यँ पर चक्षुरिन्द्िय द्वारा गन्ध का 

ग्रहण अलोकिक-ज्ञानलक्षण प्रत्यक्ष है । न्याय अन्यथाख्याति के अनुरूप भ्रम का निरूपण करते 
समय यह मानता है कि भ्रम मे आरोपित पदार्थं का प्रत्यक्ष इसी अलौकिक ज्ञानलक्षणप्रत्यासत्ति 
द्वारा होता है। रज्जु के स्थान पर सर्प कौ ओर शुक्ति के स्थान पर रजत कौ प्रतीति अलौकिक 
ज्ञानलक्षण प्रत्यक्ष से होती है । पूर्व मेँ अन्यत्र अनुभूत सर्पं या रजत के स्मृत संस्कार को दृश्य 
रज्जु या शुक्ति पर आरोपित कर दिया जाता है ओर उनका अलौकिक प्रत्यक्ष होता है । तीसरा . 
अलौकिक प्रत्यक्ष योगज प्रत्यक्ष है। यह समाधि में योगय द्वार प्राप्त भूत, भविष्य ओर वर्तमान 
का ज्ञान है । यह सूक्ष्म वस्तुओं का (परमाणुओं आदि का), व्यवहित (दीवार आदि के व्यवधान 
वाली) ओर विप्रकृष्ट (काल ओर देश में अतिदूरस्थ) पदार्थो का प्रत्यक्ष है । यह अलौकिक 
योगज प्रत्यक्ष है। 


५. अनुमान 

एक ज्ञान के बाद्‌ ओर उसके कारण उत्पन होने वाला दूसरा ज्ञान अनुमान है जैसे 
धूम से वहि का ज्ञान। किसी हेतु या लिङ्ग के ज्ञान से उस लिङ्ग को धारण करने वाले 
लिङ्गी का ज्ञान अनुमान है।' यह परोक्ष ज्ञान है जो हेतु से उत्पन होता है । हेतु का साध्य 
के साथ नियत सम्बन्ध है। हेतु की पक्ष मेँ स्थिति को पक्ष-धर्मता कहा जाता है। हेतु को 
लिङ्ग, साधन या व्याप्य कहते हैँ (मिडिल टर्म)। साध्य (मेजर टर्म) को व्यापक भी कहते 
है। पक्ष (माइनर टर्म) को कुछ नैयायिको ने साध्य कौ संदिग्ध सत्तावालाः माना है। किन्तु 
नन्य नैयायिक इसे नहीं मानते। उनके अनुसार सिसाधयिषा अर्थात्‌ वस्तु को सिद्ध करने की 
अभिलाषा की सत्ता पक्षता का लक्षण है। जिस वस्तु को सिद्ध करना है उसे साध्य कहते 
है। जिसके द्वारा सिद्ध करना है उसे हेतु कहते है । जिसमें सिद्ध करना है, उसे पक्ष कहते 
है । अनुमान का प्राण व्याप्ति है। व्याप्ति को अविनाभावनियम या नियतसाहचर्यनियम भी 
कहते हैँ। यह कार्यकारणसम्बन्ध पर आश्रित है। कारण कार्य का नियतपूर्वत्ति है; कार्य कारण 
के बिना नहीं रह सकता। धूम ओर वहि में व्याप्ति सम्बन्ध है । कारण वहि कार्यभूत धूम 
का नियतपूर्ववृत्ति है। धूम विना वहि के नहीं हो सकता। जहौ -जहौँ धूम है वहाँ - वँ वहि 
है, इस अविनाभाव या नियतसाहचर्य नियम को व्याप्ति कहते हेँ।ग हेतु कौ पक्ष में स्थिति 
पक्षधर्मता हे। व्याप्तिविशिष्टपक्षधर्मता के ज्ञान को परामर्श कहते है ।* अनुमान या अनुपिति 
को परामर्शजन्य ज्ञान कहा गया है ।५ अनुमिति का करण अनुमान प्रमाण है। अतः अनुमान 
हेतु के द्वारा पक्ष में साध्य की सिद्धि का ज्ञान है जो हेतु ओर साध्य के व्याप्तिसम्बन्धज्ञान 
से तथा हेतु कौ पक्ष में विद्यमानता के ज्ञान से सिद्ध होता है। पर्वत (पक्ष) में धूम (हेतु) के 


. तल्तिद्धिलि ङ्गपूर्वकम्‌। 
- संदिग्धसाध्यवान्‌ पक्षः। 
- यत्र यत्र धूमस्तत्र तत्र बहिरिति साहचर्यनियमो व्याप्तिः। तर्कसंग्रह, पृ. ८३ 
 व्याप्तिविशिष्टपक्षधर्मताज्ञानं परामर्शः। बरही, पृ, ८० 
५. परामर्शजन्यं ज्ञानमनुमितिः। वही, पृ, ७६ 

ज्ञान से पर्वत मे वहि (साध्य) का ज्ञान सिद्ध होता है क्योकि धूम ओर वहि में व्याप्ति सम्बन्ध 
हे। न्याय ने आगमन ओर निगमन तक को विभक्त नहीं किया है। अनुमान में दोनों का समावेश 
है। न्याय मेँ आकारात्मक (फर्मल) ओर द्रन्यात्मक (मेरीरियल) तर्क का भी समन्वय है। 
अनुमान का स्वार्थानुमान एवं परार्थानुमान मे विभाजन इसे सिद्ध करता है। स्वार्थानुमान मे 
पञ्चावयव-वाक्य कौ आवश्यकता नहीं है क्योकि यह अनुमान अपने लिये ही है तथा एक 
मनोवैज्ञानिक प्रक्रिया है। परार्थानुमान दूसरों को समञ्याने के लिये है, अतः उसमें 
पञ्चावयववाक्य आवश्यक है। 

परार्थानुमान पञ्चावयववाक्य द्वारा प्रकट किया जाता है। अनुमान में पद तो तीन ही 
होते है साध्य, हेतु ओर पक्ष, किन्तु वाक्य पाच होते हैँ जिन्हे प्रतिज्ञा, हेतु. उदाहरण, उपनय 
ओर निगमन कहते हँ । प्रतिज्ञावाक्य में पक्ष में साध्य अर्थात्‌ सिद्ध कौ जाने वाली वस्तु का 
निर्देश होता है। हेतुवाक्य मे अनुमान को सिद्ध करने वाले कारण का या साधन का निर्देश 
होता है। उदाहरण वाक्य में हेतु ओर साध्य के व्याप्तिसम्बन्ध का अर्थात्‌ उनके 
नियतसराहचर्यनियम का उदाहरण सहित उल्लेख होता है । उपनय वाक्य में व्याप्ति-विशिष्ट 
पक्षधर्मता का ज्ञान होता है। पञ्चम वाक्य निगमन या निष्कर्षं है। जिसमें प्रतिज्ञा कौ सिद्धि 
होती है। इस पञ्चावयववाक्य का प्रयोग इस प्रकार किया जाता है- 

(१) पर्वत वहिमान्‌ है (प्रतिज्ञा) 

(२) क्योकि वह धूमवान्‌ है (हेतु) 

(३) जो धूमवान्‌ है वह नियतरूप से वहिमान्‌ है, जैसे-रसोईघर, भदटरी आदि 

(उदाहरण) 

(४) पर्वत धूमवान्‌ है जिसका . वह्िमान्‌ के साथ नियत साहचर्य है (उपनय), 

(५) अतः पर्वत वहिमान्‌ है (निगमन), 

न्याय के अनुमान-वाक्यो कौ अरस्तू के निगमनात्मक तर्क के अनुमान-वाक्यों से तुलना 
की जा सकती है। दोनों मे पदों कौ संख्या तीन ही है- साध्य (मेजर टर्म), हेतु (मिडिल 
टर्म) ओर पक्ष (माइनर टर्म)। किन्तु न्याय में पौँच वाक्य होते है, जबकि अरस्तू के न्याय-वाक्यों 
कौ संख्या तीन है। यदि न्याय के पञ्चावयवों में से प्रथम दो या अन्तिम दो हटा लिये जायें 
तो न्याय में भी तीन अवद्यववाक्य हो जायेगे। पञ्चावयववाक्य मेँ प्रथम ओर पञ्चम एवं 
द्वितीय ओर चतुर्थं समान दै, अतः प्रथम ओर द्वितीय को या चतुर्थं ओर पञ्चम को हराया 
जा सकता है। यदि आदिम दो वाक्यों को हरा लिया जाय तो न्याय के तीन वाक्य अरस्तू 
„ के तीन वाक्यों के समान हो जायगे। तब न्याय के अनुमान-वाक्य अरस्तू के प्रथम आकृति 
“ (फुरस्ट पिक्नार) के प्रथम भाव (पुरस मूड ^^) के समान होगे जो प्रबलतम आकृति का 

प्रबलतम भाव है। यह इस प्रकार होगा-- 

(१) सभी धुमवान्‌ पदार्थ वहविमान्‌ हैँ। (मेजर प्रेमिस्‌८व्याप्ति) 

(२) यह पर्वत धूमवान्‌ है। (माइनर प्रेमिस।हेतु सहित उपनय) 

(३) अतः यह पर्वत वह्विमान्‌ है। (कन्क्लूजन/निगमन) 

ओर अरस्तू के न्याय-वाक्य को न्याय के पञ्चावयव-वाक्य में इस प्रकार परिणत किया 

जा सकता है-- 
(९) सुकरात मरणशील है। (प्रतिज्ञा) 
(२) क्योकि वह मनुष्य है। (हेतु) 
(३) जो मनुष्य है वह नियतरूप से मरणशील है, जसे पाइथेगोरस, हेरेक्लाइटस आदि। 
(सोदाहरण व्याप्ति) 
(४) सुकरात मनुष्य है जो नियतरूप से मरणशील है। (उपनय) 
(५) अतः सुकरात मरणशील है। (निगमन) | 
किन्तु न्याय ओर अरस्तू के अनुमान-निरूपण में तात्विक भेद भी हैँ। अरस्तू का 
न्याय-वाक्य निगमनात्मक तथा आकारात्मक है, किन्तु न्याय का अनुमान निगमनागमनात्मक 
तथा आकार -द्रव्यात्मक है। न्याय मेँ निगमन ओर आगमन का सुन्दर सम्मिलन है। न्याय के 
अनुसार अनुमान न तो सामान्य से विशेष कौ ओर, ओर न विशेष से सामान्य कौ ओर होता 
है, अपितु विशेष से सामान्य द्वारा विशेष की ओर होता है। उदाहरण-सहित व्याप्ति के निर्देश 
से सूचित होता है कि सामान्य साध्यवाक्य (युनिवर्सल मेजर प्रेमिस) आगमन प्रणाली द्वारा 
प्राप्य है जो व्याप्ति या कार्यकारणनियम पर आधारित है। इस प्रकार निगमन एवं आगमन 
प्रणाली एक ही तकशास्त्र के दो रूप हँ जो अपृथक्‌ रूप से समन्वित हैँ । न्याय में आकार 
ओर द्रव्य प्रणाली का भी समन्वय है। अनुमान कौ पञ्चावयववाक्य में अभिव्यक्ति केवल 
परार्थानुमान के लिये आवश्यक है। अरस्तू में साध्य (मेजर टर्म) ओर पक्ष (माइनर टर्म) वाक्यों 
मे अलग-अलग रहते हैँ ओर हेतु (मिडिल टर्म) द्वारा परस्पर संयुक्त होते है; न्याय में उपनय 
में तीनों पद (साध्य, पक्ष ओर हेतु) समन्वित रहते है । कुछ विद्वानों ने न्याय के अनुमान पर 
ग्रीक प्रभाव की कल्पना कौ है; किन्तु यह कल्पना सर्वथा निराधार है। न्याय ने तर्कशास्त्र 
तथा ज्ञानमीमांसा का स्वत्नन्त्ररूप से भारतीय दर्शन शास्त्र के परिप्रेक्ष्य में विकास किया हेै। 
हेतु में निम्नलिखित पाच गुण होने पर वह सत्‌ हेतु होता है-- 
(९) पक्षधर्मता अर्थात्‌ हेतु कौ पक्ष में सत्ता, यथा धूम कौ पर्वत में सत्ता 
(२) सपक्षसत्व अर्थात्‌ हेतु कौ सपक्ष में सत्ता, धूम कौ रसोईघर आदि में सत्ता। 
(२) विपक्षाऽसत्त्व अर्थात्‌ हेतु कौ विपक्ष में असत्ता, यथा धूम कौ कृप, तालाब आदि 
मँ असत्ता | 
(४) असत्प्रतिपक्षत्व अर्थात्‌ साध्य से विपरीत वस्तु की सिद्धि के लिये अन्य हेत्‌ का 
अभाव। 
(५) अबाधितत्त्व अर्थात्‌ हेतु का प्रत्यक्षादि प्रमाणो द्वारा बाधित न होना। 
। # हेतु मे इनमें से किसी गुण कौ भी त्रुटि हो तो वह हेतु न रहकर हेत्वाभास" बन 
जाता है । 
हम अनुमान के दो रूपों का, स्वार्थानुमान ओर परार्थानुमान का, निरूपण कर चुके है। 
गौतम मुनि ने न्यायसूत्र में तीन प्रकार के अनुमान का उल्लेख किया है पूर्ववत्‌, शेषवत्‌ 
ओर सामान्यतोदृष्ट। 'ूर्व' ओर शेष" मीमांसा के पारिभाषिक शब्द है जिनका अर्थं क्रमशः 
प्रधान ओर अङ्ग होता है, किन्तु न्याय ने इन्हे मीमांसा से ग्रहण करके इनके अर्थं भी बदल 

दिये हँ। न्याय ने इनका प्रयोग कारण-कार्य-भाव के रूप मे किया है। भाष्यकार वात्स्यायन 
के अनुसार पूर्ववत्‌ अनुमान में दृष्ट कारण से अदुष्ट कार्य का अनुमान किया जाता है. जैसे 
आकाश में छाये गहरे काले मेघो को देखकर उनके कारण निकट भविष्य में होने वाली 
वर्षा का अनुमान्‌ करना; ओर शेषवत्‌ अनुमान में दृष्ट कार्य से अदृष्ट कारण का अनुमान 
किया जाता है, जैसे नदी के मरमैले बाढ़ के पानी को देखकर उसके कारण अतीत यें हई 
वर्षा का अनुमान करना। सामान्यतोदुष्ट मेँ वस्तु विशेष की सत्ता का अनुभव न होकर उसके 
सामान्य रूप का ही परिचय मिलता है, जैसे वस्तुग्रहण कार्य से उसके साधन के रूप में 
इन्द्रियों का अनुमान, अथवा लेखनकार्यं से उसके साधन के रूप मेँ लेखनी का अनुमान। 
यह अनुमान सामान्यतया नियत सहभाव के आधार पर किया जाता है। किसी पशु के सगो 
के आधार पर उसके फटे हये खुरो का अनुमान करना भी सामान्यतोदष्ट है । एक अन्य व्याख्या 
के अनुसार पूर्ववत्‌ अनुमान व्याप्ति के आधार पर अन्वयमुख से प्रवृत होता है, जैसे धूम 
से वहि का अनुमान; शेषवत्‌ अनुमान व्यतिरेकमुख से पारिशेष्य द्वारा प्रवृत्त होता है, जैसे 
शब्द सत्‌ ओर अनित्य होने से सामान्य, विशेष तथा समवाय से भिन है तथा द्रव्याश्रित होने 
से द्रव्य से भिन है एवं शब्दान्तर हेतु से कर्म से भी भिनन है, अतः परिशेष से शब्द का 
गुणरूप से अनुमान करना। | 

हम ऊपर बता चुके हँ कि अनुमान का प्राण "व्याप्ति" है। दो वस्तुओं के अविनाभाव 
या नियतसाहचर्यसम्बन्ध को व्याप्ति कहते हैँ । यह सम्बन्ध कार्यकारणभाव पर आश्रित है। 
धूम (कार्य) ओर वहि (कारण) में व्याप्ति सम्बन्ध है। धूम (कार्य) बिना वह्नि (कारण) के 
विद्यमान नहीं रह सकता। कारण कार्य का नियतपूर्ववृत्ति होता है। अतः व्याप्ति धूम ओर 
वह्नि का नियत साह चर्यसम्बन्ध है। इस सम्बन्ध में कोई व्यभिचार या वैपरीत्य नहीं होना 
चाहिये अर्थात्‌ इसके विपरीत एेसा कोई दृष्टांत हमारे अनुभव मे नहीं आना चाहिये जहाँ धूम 
हो ओर वह्नि न हो। पुनश्च, यह सम्बन्ध अनौपाधिक अर्थात्‌ उपाधिरहित होना चाहिये। धूम 
ओर वहि में व्याप्तिसम्बन्ध है; किन्तु वहि ओर धूम में व्याप्ति सम्बन्ध नहीं है क्योकि इनका 
नियत साहचर्य नहीं है, लोहे के जलते हुये गोले मे वहि है किन्तु धूम नहीं है। वहि का 
धूम के साथ सम्बन्ध अरद्ेन्धनसंयोग के कारण या गीली लकड़ी जलाने के कारण होता है। 
इस आद्रन्धन संयोग को "उपाधि! कहते है । अतः वहि ओर धूम का सोपाधिक सम्बन्ध होन 
से व्याप्ति सम्बन्ध नहीं हो सकता। इसलिये हेतु (धूम) ओर साध्य (वद्वि) के अनोपाधिक 
एवं नियत साहचर्य सम्बन्ध को व्याप्ति कहते है।' व्याप्ति का ग्रहण व्यभिचाररहित 
साहचर्यदर्शन से होता हे। हेतु ओर साध्य के साहचर्य के त्रिकाल के सारे उदाहरणो का 
निरोक्षण न तो सम्भव है ओर न अभिप्रेत ही है। अतः कार्यकारणभाव द्वारा इनका सम्बन्ध 
सामान्य, नियत, सार्वभौम तथा सार्वकालिक माना जाता हे। पुनश्च, व्याप्तिसम्बन्ध अन्वय 
ओर व्यतिरेक दोनों से सिद्ध होना चाहिये। एक वस्तु (हेतु) कौ सत्ता होने पर दूसरी वस्तु 


९. हेतुसाध्ययोरनौपाधिको नियतः साहचर्यसम्बन्धो व्याप्ि;। मुक्तावली, का. ६६ पर। 
२ व्यभिचारादश्नि सति सहचारंदश्निन गृह्यते व्याप्तिः । वेदान्तपरिभाषा, पृ. ८३ 

(साध्य) की सत्ता होना अन्वय कहलाता है, जैसे धूम (कार्य) की सत्ता होने पर वहि (कारण) 
की सत्ता।' एक वस्तु (साध्य) के अभाव में दूसरी वस्तु (हेतु) का अभाव होना व्यतिरेक 
 कहलाता है, जैसे वहि (कारण) के अभाव में धुम (कार्य) का अभाव।* अतः दो वस्तुओं 
मे व्याप्तिसम्बन्ध सिद्ध करने के लिये उनके साहचर्य को कार्यकारणभाव द्वारा नियत 
अनौपाधिक, अव्यभिचारी, अन्वयसिद्ध तथा व्यतिरेकसिद्ध होना चाहिये। 
व्याप्ति के प्रकार-भेद से अनुमान भी त्रिविध होता है । जरहौँ केवल अन्वयव्याप्ति हो 
उसे "केवलान्वयि"; जँ केवल व्यतिरेकव्याप्ति हो उसे "केवलव्यतिरेकि; ओर जहो अन्वय 
से तथा व्यतिरेक से दोनों प्रकार से व्याप्ति हो उसे "अन्वयव्यतिरेकि" अनुमान कहते हैँ । मिल 
ने अपने आगमनात्मक तर्कशास्त्र में जो अन्वय प्रणाली (मेथड ओंफृ एप्रीमेण्ट), व्यतिरेक 
प्रणाली (मेथड ओंफ डिफेन्स) ओर अन्वय-व्यतिरेक प्रणाली (जोइण्ट मेथड ओंफृ एग्रीमेण्ट 
एण्ड डिफरेन्स) विवेचित की दै, उनका त्रिविध अनुमान से साम्य है। 
केवलान्वयि अनुमान का उदाहरण है-- 
जो प्रमेय दै वह अभिधेय है, जैसे पर । 
घट प्रमेय है। 
अतेः घट अभिधेय हे। 
यहौँ केवल अन्वयव्याप्ति ही सम्भव है। सभी वस्तुओं के प्रमेय ओर अभिधेय होने 
के कारण यहौँ व्यतिरेकव्याप्ति सम्भव नहीं है। 
केवलव्यतिरेकि अनुमान का उदाहरण है-- 
जो द्रव्य पथिवीतर (पथिवी से भिन्न) द्रव्यो से भिन नहीं है उसमें गन्ध नहीं है 
जैसे जल में । 
पृथिवी में गन्ध है। 
अतः पृथिवी अन्य द्रव्यं से भिनहे। 
यहाँ केवल परथिवी के ही गन्धवती होने के कारण हेतु कौ केवल पक्ष में ही विद्यमानता 
है, अतः अन्वय का दृष्टान्त सम्भव नहीं है। 
अन्वयव्यतिरेकि अनुमान का उदाहरण है - 
जो धूमवान्‌ है वह वहविमान्‌ है, जैसे रसोईघर। 
पर्वत धूमवान्‌ हे। 
अतः पर्वत वहिमान्‌ है। यह अन्वयव्याप्ति है। 
ओर, जो वहिमान्‌ नहीं है वह धूमवान्‌ नहीं है, जैसे जलाशय । 
पर्वत धूमवान्‌ है। 
अतः पर्वत वहविमान्‌ है। यह व्यतिरेकव्याप्ति है। 
अन्वय ओर व्यतिरेक दोनों प्रकार से व्याप्ति-सिद्ध होन के कारण यह अन्वयव्यतिरेकि 
अनुमान हे। 


१. ततूसत्त्वे तत्‌सत्ता अन्वयः। 
२. तदभावे तदभावो व्यतिरेकः। 

हम बता चुके है कि सत्‌ हेतु में पांच गुण होते है पक्षसत्त्व, सपक्षसत्तव, विः क्षाऽसत्तत, 
असत्‌प्रतिपक्षत्व ओर अबाधितत्व। इनमे से किसी भी गुण की त्रुटि होने पर वह हेतु हेतु 
न रहकर हेत्वाभास' बन जाता है। हेत्वाभास भी पञ्चविध हैँ सव्यभिचार, विरुद्ध, 
सत्प्रतिपक्ष, असिद्ध ओर बाधित। अब हम इनका क्रमशः वर्णन करेगे। 

(१९) सव्यभिचार--इसे अनैकान्तिक भी कहते रैँ। यह त्रिविध है : 

(क) साधारण : इसमें हेतु विपक्ष मेँ भी विद्यमान रहता है। अतः यहो हेतु के 
“विपक्षाऽसत््व' गुण का अतिक्रमण होता है। जैसे, पर्वत प्रमेय होने के कारण वह्धिमान्‌ है, 
य्ह प्रमेयत्व (हेतु) वहि के अभाव वाले जलाशय (विपक्ष) में भी विद्यमान रहता है। यहाँ 
हेतु कौ विपक्ष में अतिव्याप्ति है। 

(ख). असाधारण : यर्हो हेतु के "सपक्षसत््व' गुण का उल्लंघन है क्योकि यहाँ हेतु 
केवल पक्ष मे ही रहता है तथा सपक्ष ओर विपक्ष दोनों मे ही उसकी विद्यमानता नहीं है। 
जैसे, शब्द शब्द होने के कारण अनित्य है; यँ शब्दत्व (हेतु) पक्षमात्रवृत्ति है। यहौँ हेतु 
की सपक्ष में अव्याप्ति हे। 

(ग) अनुपसंहारी : यहो हेतु अन्वय ओर व्यतिरेक दृष्टान्त रहित है। यँ पक्ष ही 
सर्वव्यापी है, अतः सपक्ष ओर विपक्ष दोनों का अभाव होने से हेतु का “सपक्षसत्त्व' ओर 
“विपक्षासत्त्व' सिद्ध नहीं होता। जैसे, सब प्रमेय होने के कारण अनित्य है। यहोँ सबके प्रमेय 
होने के कारण अन्वय या व्यतिरेक का दुष्टांत नहीं है। 

(२) विरुद्ध-- यहां हेतु साध्य को सिद्ध करने के स्थान पर साध्य के अभाव को 
सिद्ध करता है अतः विरुद्ध है। यहाँ हेतु साध्य द्वारा व्याप्त होने के स्थान पर साध्याभाव 
दवार व्याप्त है। जैसे, शब्द उत्पनन होने के कारण नित्य है; यहोँ उत्पनन होना (हेतु) नित्यता 
के स्थान पर अनित्यता को सिद्ध करना हे । यहाँ स्वयं हेतु ही साध्य को असिद्ध करके साध्याभाव 
को सिद्ध करता हे। 

(३) सत्प्रतिपक्ष जिस हेतु के साध्य का अभाव दूसरे हेतु द्वारा सिद्ध किया ज। सके 
उसे सत्प्रतिपक्ष कहते ह । जैसे, शब्द श्रव्य होने के कारण नित्य है; किन्तु यहाँ शब्द कौ 
अनित्यता सिद्ध करने के लिये दूसरा हेतु भी इस प्रकार है, शब्द कार्य होने के कारण 
अनित्य है। | 

(४) असिद्ध--जब हेतु को पक्ष में विद्यमानता न हो तो वह हेतु असिद्ध है। यहाँ 
हेतु के “पक्ष-सत्त्व' या “पक्षधर्मता गुण का उल्लघंन है। असिद्ध तीन प्रकार का होता 


(क) आश्रयासिद्ध : पक्ष हेतु का आश्रय होता है। जब पक्ष ही असत्‌ हो तो हेतु उसमें 
नहीं रह सकता। जैसे, गगनारविन्द्‌ अरविन्द्‌ होने के कारण सुगन्धित है; यहँ गगनारविन्द 
आश्रय है ओर वह सर्वथा असत्‌ है। 

(ख) स्वरूपासिद्ध : यहाँ पक्ष तो असत्‌ नहीं है, किन्तु हेतु का स्वरूप ही एेसा है 
कि वह पक्ष में नहीं रह सकता। जसे, शब्द दृश्य होने के कारण अनित्य है; यहोँ शब्द्‌ दृश्य 
नहीं हो सकता क्योकि वह श्रव्य है। 


१८६ भारतीय दर्शन : आलोचन ओर अनुशीलन 


(ग) व्याप्यत्वासिद्ध : यहौँ हेतु सोपाधिक होता है । जैसे, पर्वत वहिमान्‌ होने के कारण 
धूमवान्‌ है; यँ वहनि ओर धूम की व्याप्ति नियत नहीं है क्योकि लोहे के जलते गोले में 
वदि है किन्तु धूम नहीं है; वहि ओर धूम कौ व्याप्ति अर््रन्धनसंयोग रूपी उपाधि के कारण 
सोपाधिक है क्योकि गीली लकड़ी के जलने पर ही अग्नि से धूम उत्पन होता है। अतः 
हेतु सोपाधिक होने से व्याप्यत्वासिद्ध है। 

(५) बाधित- जिस हेतु के साध्य का अभाव अन्य प्रमाण द्वारा सिद्ध हो वह बाधित 
है। जैसे, वहि द्रव्य होने के कारण शीतल है; यहाँ शीतलता का अभाव अग्नि के उष्ण स्पर्शं 
से प्रत्यक्ष द्वारा सिद्ध है। अतः यह हेतु बाधित है। बाधित में साध्याभाव अन्य प्रमाण द्वारा 
सिद्ध होता है। विरुद्ध मेँ स्वयं हेतु ही साध्याभाव को सिद्ध करता है । सत्प्रतिपक्ष मे साध्याभाव 
अन्य हेतु द्वारा सिद्ध होता है। 


६. उपमान 

पर्वानुभूत वस्तु के सदृश होने के कारण जहाँ किसी नई वस्तु का ज्ञान हो उसे उपमिति 
` कहते हैँ ओर उसके करण को उपमान प्रमाण कहते हैँ । कोई व्यक्ति जिसने गवय (नील 
गाय) नहीं देखा हो किन्तु यह सुना हो कि गवय गाय के सदृश होता है, जब वन मेँ जाकर 
गो-सदृश पशु को देखता है ओर उसे यह ज्ञान होता है कि यह गो-सदृश पशु गवय है 
अर्थात्‌ "गव्य" पद का वाच्य है, तब उसे यह ज्ञान उपमान प्रमाण द्वारा होता है। उपमान मे 
गो ओर गवय का सादुश्यज्ञान करण है ओर "गवय" गो-सद्श होता है' इस वाक्य का स्मरण 
सहकारी कारण है। 

बोद्ध उपमान का अन्तर्भाव प्रत्यक्ष मे करते है, सांख्य ओर वैशेषिक इसे अनुमान मे 
अन्तर्भुक्त मानते है जैन इसे प्रत्यभिज्ञा के अन्तर्गत स्वीकार करते है। मीमांसक इसे प्रमाण 
मानते हँ किन्तु उनकौ उपमान कौ व्याख्या न्यायकृत व्याख्या से भिन है। 

नैयायिको के अनुसार उपमान एक मिश्रित प्रक्रिया है। "गवय गो-सदृश पशु है" इस 
उपदेश में शब्द कौ सत्ता है; गवय को देखकर उसमें गो-सादृश्य का अनुभव प्रत्यक्ष के 
अन्तरगत है; "यह गवय है" इसमें पूर्वोपदेश कौ स्मृति कौ ओर अनुमान की संत्ता है; किन्तु 
"गवय पद्‌ का वाच्य यही गवय पशु है! यह स्वतन्त्र उपमान प्रमाण से ही सिद्ध होता है। 
इसीलिये उपमान को 'संज्ञा-सं्ञि-सम्बन्धज्ञान' कहा गया है। 


७. शब्द्‌ 

यह न्याय-सम्मत चतुर्थ प्रमाण है। शब्द को “आप्त-वाक्य' माना गया है। आप्त 
यथार्थवक्ता को कहते हँ । वाक्य पदसमूह है। पद को "शक्त कहा गया है। इस पद से यह 
अर्थं जानना चाहिये', यह ईश्वर-सङ्केत शक्ति है; नव्य नैयायिको के अनुसार यह शक्ति लम्बी 
रूढ परम्परा (वृद्ध-व्यवहार) से आती है। आप्त वाक्य आप्त पुरुष द्वारा सम्भव है। आप्त 
पुरुष परमात्मा या ईश्वर ओर जीवात्मा रूप से द्विविध है। शब्द प्रमाण दो प्रकार का है, 

वैदिक ओर लौकिक। वेद ईश्वर द्वारा उच्चरित है; अतः उनकी प्रामाणिकता पूर्ण, निश्चित 
एवं असंदिग्ध है। जौवात्माओं मे यथार्थवक्ता दयालु महापुरुषों के वाक्य ही प्रामाणिक है। 
पदसमूहात्मक वाक्यों से अर्थबोध होता है। पदों मे शक्ति दो प्रकार कौ मानी है अभिधा 
ओर लक्षणा। वाक्यार्थबोध के लिये आकाकषा, योग्यता, सनिधि ओर तात्पर्य आवश्यक हेतु 
है। वाक्य के पदों मे अर्थबोध के लिये अन्वयात्मक परस्पर सम्बन्ध होता है जिसके कारण 
वाक्य का समग्र अर्थबोध होता है। इसे (आकांक्षा कहते है। परस्पर असम्बद्धं पदसमूह से 
सार्थक वाक्य नहीं बनता क्योकि उसमे वाक्य के समग्र अर्थबोध कौ आकांक्षा नहीं है। जैसे 
गाय घोड़ा आदमी हाथी' यह वाक्य आकाक्षाविहीन होने से सार्थक वाक्य नहीं है। दूसरी 
आवश्यकता "योग्यता है जिसका अर्थ है कि पदसमूह में अर्थ को अभिव्यक्त करने कौ योग्यता 
होनी चाहिये जिससे अर्थ का बाध न हो सके। जैसे, 'न पौधों को आग से सीचो' यह 
वाक्य सार्थक नहीं है क्योकि सिंचाई पानी से होती है, आग से नही; आग से पौये जल जाते 
है । इस वाक्य में अर्थ का बाध हो रहा है, अतः यह योग्यता-विहीन है। तीसरी आवश्यकता 
"सन्निधि" हे जिसका अर्थ है वाक्य में पदों का अविलम्ब से उच्चारण (या पास पासं लेखन)। 
एक-एक घंटे के अन्तराल से बोले गये (या कई पृष्ठों के अन्तराल से लिखे गये) 
देवदत्त ! गाय को यहौँ ले आओ", इन शब्दो से वाक्य का अर्थबोध नहीं हो सकता। चौथी 
आवश्यकता (तात्पर्य' है जिसका अर्थ है वक्ता कौ इच्छा या अभिप्राय। जैसे “सैन्धव" शब्द्‌ 
का अर्थ है 'सिनधु प्रदेश का घोड़ा' ओर 'नमक'। यदि कोई भोजन करते समय (सैन्धव लाओ 
यह वाक्य बोले तो उसके सम्मुख नमक लाना चाहिये, घोडा नहीं। 

न्याय प्रत्यक्ष, अनुमान, उपमान ओर शब्द्‌, इन चार प्रमाणों को ही मानता है। न्याय 
ने अर्थापत्ति का अन्तर्भाव अनुमान में किया है. 

सभी मोटे व्यक्ति जो दिन में नहीं खाते वे रात्रि में खाते है। 

मोरा देवदत्त दिन में नहीं खाता। 

अतः मोटा देवदत्त रात्रि मेँ खाता है। 

` इसलिये, "मोरा देवदत्त दिन में नहीं खाता' इससे "वह रात्रि मे खाता है" (अन्यथा मोटा 

केसे होता 2) इसे जानने के लिये अर्थापत्ति नामक स्वतन्त्र प्रमाण मानने की आवश्यकता 
नहीं है। | 

न्याय ने अभाव को भी स्वतन्त्र प्रमाण नहीं माना है। यदि भाव प्रत्यक्षसिद्ध है तो उसका 
अभाव भी प्रत्यक्ष से ही ज्ञात हो जायेगा; ओर यदि भाव अनुमानसिद्ध है तो उसका अभाव 
भी अनुमान से ज्ञात हो जायेगा। 


८. कारणवाद | 

कारण-कार्य में आनन्तर्य सम्बन्ध होता है; कारण कार्य का ूर्ववृत्ति ओर कार्य कारण 
का उत्तरवृत्ति होता है । किन्तु कारणकार्यभाव के लिये यह आनन्तर्य नियत ओर निश्चित होना 
चाहिये। पुनः यह निरुपाधिक या अनन्यथासिद्ध होना चीहये। अतः कारण का लक्षण इस 

प्रकार बताया जाता है--कारण कार्य का अनन्यथासिद्ध नियतपूर्ववृत्ति होता है ।' न्याय ने पोच 
प्रकार के अन्यथासिद्ध पूर्ववृत्ति माने है-(१) कारण के गुण अन्यथासिद्ध होते हैँ क्योकि 
कम्हार के दण्ड का रंग घट का कारण नहीं होता; (२) कारण का कारण अन्यथासिद्ध है 
क्योकि कुम्हार का पिता घट का कारण नहीं है; (३) सहोत्पन कार्यो में कारणकार्य सम्बन्ध 
नहीं होता; कुम्हार के दण्ड कौ ध्वनि घट का कारण नहीं है; इसी प्रकार दिन ओर रात 
परस्पर कार्यकारण नहीं है; (४) आकाशादि नित्य द्रव्य जो घरपूरववृत्ति है, घट के कारण 
नहीं है; तथा (५) कुम्हार का गधा अन्यथासिद्ध दै, भले ही वह घोत्पत्ति के पूरं वर्हौ खडा 
रहे, किन्तु वह घट का कारण नहीं ह। 

कारण-कार्य मे आनन्तर्य होता है; दोनों युगपत्‌ नहीं हो सकते। एक कार्य कौ उत्पत्ति 
कै लिये अनेक कारण नहीं माने जा सकते। वही कार्य, अपने कारण के अतिरिक्त, किसी 
अन्य कारण से उत्पन नहीं हो सकता। कारण के अन्तर्गत उन सभी भावात्मक तथा अभावात्मक 
नियतपूर्ववृत्ति स्थितियों का समुच्चय आ जाता हे जिसे अपने समग्र रूप में "कारणसामग्री! 
का नाम दिया गया है। कार्योत्पाद मेँ प्रतिबन्ध रूप स्थितियों का अभाव प्रतिबन्धकाभाव 
कहलाता है। कार्य अपने प्रागभाव का प्रतियोगी होता है। कार्य अपने प्रागभाव का अभाव 
है। कार्य उत्पत्ति से पूर्व कारण में विद्यमान नहीं रहता। कार्य नई सृष्टि है। उसकौ सत्ता 
का आरम्भ उसकी उत्पत्ति के साथ ही होता है। यह असत्कार्यवाद या आरम्भवाद हे । 

कारण तीन प्रकार के होते है समवायि, असमवायि ओर निमित्त कारण। समवायिकारण 
को उपादानकारण भी कहते है। यह द्रव्यरूप होता है। समवायिकारण वह द्रव्य है जिससे 
कार्य उत्पन्न होता है। कार्य अपने समवायिकारण मे समवाय सम्बन्ध से रहता है ओर उससे 
पृथक्‌ नहीं किया जा सकता। घड़े का समवायिकारण मद्री है। कपडे का समवायिकारण 
तन्तु है। असमवायिकारण समवायिकारण (उपादानकारण) में समवाय सम्बन्ध से रहते हुये 
कार्योत्पत्ति मे सहायक होने से कारण कहा जाता है। यह सदा गुण या कर्म होता है । तन्तुसंयोग 
जो तन्तुओं में (समवायिकारण मे) समवाय सम्बन्ध से रहता है पट का असमवायिकारण 
है ओर तन्तु इस पट के समवायिकारण हैँ । तन्तुरूप पटरूप का असमवायिकारण है । कार्य 
ओर उसका असमवायिकारण दोनों ही समवायिकारण में समवाय सम्बन्ध से रहते हैँ । निमित्त 
कारण उक्त दोनों कारणों से भिन होता है। यह शक्तिमान्‌ होता है जो अपनी शक्ति से 
उपादानकारण (समवायिकारण) से कार्य उत्पन करता है। निपित्तकारण में सहकारिकारण 
भी सम्मिलित हैँ। घट का निमित्तकारण कुम्हार है तथा उसका चक्र एवं दण्ड भी निपित्त 
कारण है। सहकारिकारण (जो निमित्तकारणान्तर्गत है) को असाधारण कारण या करण भी 
कहते है। निमित्तकारण द्रव्य, गुण या कर्म, कोई भी हो सकता हे। 


१. अनन्यथासिद्धनियतपूर्ववृत्तित्वं कारणत्वम्‌। तर्कसंग्रहदीपिका, पृ. ६९ 

९. इश्वर 


उत्तरकालीन वैशेषिको ने तथा नैयायिको ने ईश्वर कौ सत्ता मुक्तकण्ठ से स्वीकार कौ 
है एवं उनकी सिद्धि के लिये तकं भी दिये हैँ। वे ईश्वर को कर्ता, धर्ता, हर्ता ओर नियन्ता 
बताते हे । ईश्वर सर्व है; नित्यज्ञानाधिकरण हँ । उनमें एेश्वर्यादि गुण हैँ। वे भक्तों पर कृपा 
करके तत्त्वज्ञानप्राप्ति मे उनकी सहायता करते हैँ। सृष्टि ओर प्रलय उनकी इच्छा से होते 
है। भग ने अपनी न्यायकूसुमाञ्जलि में ईश्वर-सिद्धि के लिये निम्नलिखित युक्तियां 
दाह 

(९) कार्यात्‌ यह जगत्‌ कार्य है अतः इसका निमित्त कारण अवश्य होना चाहिये। 
जगत्‌ में सामञ्जस्य एवं समन्वय इसके चेतन कर्ता से आता है। अतः सर्वज्ञ चेतन ईश्वर 
इस जगत्‌ के निमित्त कारण एवं प्रायोजक कर्ता है। 

(२) आयोजनात्‌ जड होने से परमाणुओं मे आद्य स्पन्दन नहीं हो सकता ओर बिना 
स्पन्दन के परमाणु यणुक आदि नहीं बना सकते। जड होने से अदृष्ट भी स्वयं परमाणुओं 
में गतिसज्चार नहीं कर सकता। अतः परमाणुओं मे आद्य स्पन्दन का सञ्चार करने के लिये 
तथा उन्हें द्यणुकादि बनाने के लिये चेतन ईश्वर की सत्ता आवश्यक है। 

(३) धृत्यादेः जिस प्रकार इस जगत्‌ कौ सृष्टि के लिये चेतन सृष्टिकर्ता आवश्यक 
है, उसी प्रकार इस जगत्‌ को धारण करने के लिये एवं इसका प्रलय में संहार करने के लिये 
चेतन धर्ता एवं संहर्ता की आवश्यकता है। ओर यह कर्ता-धर्ता-संहर्ता ईश्वर है। 

(४) पदात्‌ पदों मे अपने अर्थो को अभिव्यक्त करने की शक्ति ईश्वर से आती हे। 
"इस पद्‌ से यह अर्थ बोद्धव्य है', यह ईश्वर-सङ्केत पद-शक्ति है। 

(५) प्रत्ययतः वेद ईश्वर द्वारा उच्चरित वचन हँ, अतः उनका प्रामाण्य पूर्णं ओर 
असंदिग्ध है। इससे भी सर्वज्ञ ईश्वर की सत्ता सिद्ध होती है । 

(६) श्रुतेः वेद ईश्वर की सत्ता का प्रतिपादन करते है । 

(७) वाक्यात्‌ वेद विधिनिषेधात्मक वाक्यों वारा कर्तव्याऽकर््तव्य का निरूपण करते 
हे । वेद ईश्वर-वाक्य है । अतः ईश्वर नैतिक नियम के संस्थापक एवं संरक्षक रैँ। वे जगत्‌ 
के नियन्ता है। 

(८) संख्याविशेषात्‌ न्यायवैशेषिक के अनुसार द्रयणुक का परिणाम उसके घटक 
दो अणुओं के पारिमाण्डल्य से उत्पन नहीं होता, अपितु दो अणुं की संख्या से उत्प 
होता हे। संख्या का प्रत्यय चेतन द्रष्टा से सम्बद्ध है सृष्टि के समय जीवात्मायें जड द्रव्य 
रूप में स्थित है एवं अदृष्ट, परमाणु. काल, दिक्‌, मन आदि सब जड़ हैँ । अतः दो की संख्या 
के प्रत्यय के लिये चेतन ईश्वर कौ सत्ता आवश्यक हे। | 

(९) अदृष्टात्‌ अदुष्ट जीवों के शुभाशुभ कर्मसंस्कारों का आगार है। ये सञ्चित 
संस्कार फलोन्मुख होकर जीवों को कर्मफल भोग कराने के प्रयोजन से सृष्टि के हेतु बनते 
है । किन्तु अदृष्ट जड़ है, अतः उसे सर्वज्ञ ईश्वर के निर्देशन तथा सञ्चालन की आवश्यकता 

है। अतः अदुष्ट के सञ्चालक के रूप मेँ सर्वज्ञ ईश्वर की सत्ता सिद्ध होती है 

वेदान्तियों के अनुसार ईश्वर कौ सत्ता तर्क से सिद्ध नहीं की जा सकती। ईश्वर के 
पक्ष मे जितने प्रबल तकं दिये जा सकते हैँ उतने ही प्रबल तर्क उनके विपक्ष मे भी दिये 
जा सकते हेँ। तथा, बुद्धि पक्ष-विपक्ष के तुल्य-बल तर्को से ईश्वर की सिद्धि या असिद्धि 
नही कर सकती। जर्मन दार्शनिक कान्ट ने भी पाश्चात्य बुद्धिवादी दार्शनिकों के ईश्वर-सिद्धि 
हेतु प्रदत्त तर्को को इसी कारण प्रभावहीन बताया है। वेदान्तियों के अनुसार ईश्वर केवल 
श्रुति-प्रमाण से सिद्ध होता है; अनुमान की गति ईश्वर तक नहीं है। 


९०. समीक्षा 

न्याय ने वैशेषिक की तत्त्वमीमांसा प्रायः समग्र रूप मेँ स्वीकार की `है। दोनों समानतनत्र 
है। वैशेषिक के सप्तपदार्थुं असतृकार्यवाद्‌ सृष्टि एवं प्रलय का व्याख्यान, परमाणु. आत्मा, 
मन, अदुष्ट, ईश्वर तथा जीवों के बन्धन एवं मोक्ष कौ कल्पना आदि को न्याय ने स्वीकार 
किया हे। हम विगत अध्याय में वैशेषिक दर्शन के अन्तर्गत इनका विस्तृत विवेचन कर चुके 
दै । अतः यर उनकौ पुनरुक्ति आवश्यक नहीं है। वैशेषिक दर्शन की समीक्षा मेँ हमने जो 
दोष बताये हैँ वे सब न्याय पर भी लागू रैँ। आत्मा को जड़ द्रव्य के समान ज्ञेय या विषय 
के रूप में मानना; ज्ञान को उसका आगन्तुक गुण मानना; आत्मा कौ अनेकता स्वीकार करना; 
मोक्ष मे आत्मा को शिलाखण्ड के समान नितान्त जड़ तथा ज्ञान एवं सुख आदि से सर्वथा 
विरहित मानना; ईश्वर के साथ मुक्त जीवों का कोई सम्बन्ध स्थापित न करना; ईश्वर को 
अदृष्ट का सञ्चालक मात्र बना देना; ईश्वर के साथ-साथ अनेक ओर अनन्त नित्य परमाणुओं 
नित्य जीवात्माओं, एवं अन्य अनेक नित्य तत्त्वों की कल्पना करना आदि अनेक दोष वैशेषिक 
के समान न्याय में भी विद्यमान है। इनको वैशेषिक दर्शन कौ समीक्षा में पुनः देख लेना 
चाहिये। 

यद्यपि न्याय ईश्वर को जगत्‌ का कर्ता, धर्ता, हर्ता, नियन्ता मानता है, तथापि ये सब 
कल्पनाये, ईश्वर के सदा नित्य परमाणुओं एवं नित्य जीवों से धिरे रहने के कारण कुण्ठित 
एवं निष्प्रभाव हो जाती हैँ । यदि ईश्वर सर्वज्ञ नित्यज्ञानसम्पन एवं एेश्वयदिगुणविभूषित है 
तो मुक्त जीवों ने क्या अपराध किया है जो उनको नितान्त निर्गुण ओर काष्ठ-लोष्ठ 
शिला-खण्डवत्‌ जड़ माना गया है 2 यदि मुक्त जीवों को ज्ञान एवं सुख आदि से इसलिये 
वञ्चित कर दिया है कि ये बन्धन-हेतु है, तो फिर ईश्वर मेँ ये गुण बन्धन-हेतु क्यो नही 
हे 2 श्रीहर्ष ने गौतम मुनि पर कटाक्ष करते हुये कहा है जिसने सचेतन प्राणियों कौ अचेतन 
शिलाखण्ड बना देने के लिये अपने शास्त्र में मुक्ति का उपदेश दिया है उसने निश्चित रूप 
1 अपने गोतम! नाम को सार्थक किया है, वह निश्चय ही, "गो-तम' अर्थात्‌ "पक्का वैल" 

| र्‌ 
१. कार्यायोजनधूत्यादेः पदात्‌ प्रत्ययतः श्रुतेः। 
वाक्यात्‌ संख्याविशेषाच्च साध्यो विश्वविदव्ययः।। - न्यायकुसुमाञ्जलि, ५ १ 


२. मुक्तये यः शिलात्वाय शास्त्रमूचे सचेतसाम्‌। 
गोतमं तमवेक्ष्यैव यथा वित्य तथैव सः।। _ चैषधचरित १७, ७५ 


त्रयोदश अध्याय 
पूव-मीमांसा-दशंन 


९. भूमिका | 

-मीमांसा' शब्द का अर्थं है “पूजित विचार' या “पूजित जिज्ञासा'। सर्वप्रथम यह शब्द 
वैदिक कर्मकाण्ड विषयक जिज्ञासा के लिये प्रयुक्त होता था। श्रुतियों के पारस्परिक विरोध 
का परिहार करके उनमें एक-वाक्यता स्थापित करने के लिये जो विचार-विमर्श किया जाता 
था उसे मीमांसा कहते थे। कालान्तर में इस शब्द का प्रयोग किसी भी विषय के समीक्षात्मक 
विवेचन के लिये होने लगा एवं जिज्ञासा, मीमांसा तथा समीक्षा पर्यायवाची शब्द हो गये। 
जिस प्रकार सांख्ययोग ओर न्याय- वैशेषिक समानतन्त्र माने जाते है उसी प्रकार मीमांसा-वेदान्त 
भौ सम्बद्धतन्त्र माने जते हें। दोनों वेदाश्रित दैँ। मीमांसा वेद के मन्तर-त्राह्मणरूपी पूर्वभाग 
या कर्मकाण्ड पर आधरित है, अतः इसे पूर्वमीमांसा, कर्ममीमांसा या धर्ममीमांसा कहते हैः 
वेदान्त वेद के उत्तर भाग अर्थात्‌ उपनिषद्‌-भाग या ज्ञानकाण्ड पर आधारित है, अतः इसे 
उत्तरमीमांसा, ज्ञानमीमांसा या ब्रह्ममीमांसा कहते है। पूर्वमीमांसा के लिये मीमांसा तथा 
उत्तरमीमांसा के लिये वेदान्त शब्द प्रचलित हो गये हैँ । मीमांसा-सूत्र का प्रथम सूत्र है- अथातो 
धर्मजिज्ञासा (अब इसलिये धर्म कौ जिज्ञासा करनी चाहिये) ओर वेदान्त-सूत्र का प्रथम सूत्र 
है अथातो ब्रह्मजिज्ञासा (अब इसलिये ब्रह्म की जिज्ञासा करनी चाहिये)। रामानुजाचार्य ने 
मीमांसासूत्र ओर वेदान्तसूत्र को एक ही शास्त्र के पूर्वं तथा उत्तर खण्डो के रूप में स्वीकार 
किया है, उनका कथन है कि मीमांसा-सूत्र के प्रथम सूत्र अथातो धर्मजिज्ञासा से लेकर 
वेदान्त-सूत्र के अन्तिम सूत्र, अनावृत्तिः शब्दादनावृत्तिः शब्दात्‌ तक एक ही शास्त्र है। 
शङ्धराचार्य के पूर्वकालिक आचार्यो कौ एक लम्बी परम्परा रही है, जिसके मण्डन मिश्र 
सम्भवतः अन्तिम आचार्य थे, जो मीमांसा एवं वेदान्त को एक ही शास्त्र मानती थी ओर 
कर्मज्ञानसमुच्चय का प्रतिपादन करती थी। शङ्कराचार्य ने भी, जिनके अनुसार कर्म तथा ज्ञान 
अन्धकार तथा प्रकाश के समान विपरीत है, कर्म एवं उपासना (ध्यान) को चित्तशुद्धि के लिये 
उपादेय बताया है। मीमांसा के प्रर एवं उद्‌भर आचार्य कुमारिल भट को, जिनकौ गणना 
भारतीय दर्शन के मूर्धन्य आचार्यो मे कौ जाती है ओर जिन्होने अपने प्रमुख तर्को से बोद्ध 
ध्म तथा दर्शन का खण्डन करके वैदिक धर्म तथा दर्शन कौ पुनः प्रतिष्ठा कौ, पूर्वमीमांसा 
ओर वेदान्त के बीच की शृंखला माना जा सकता है। 

मीमांसा का लक्ष्य वैदिक कर्मकाण्ड का सद्घत व्याख्यान करना रहा है। यह कार्य स्वयं 
बराह्मण-ग्रनथों ने प्रारम्भ किया ओर श्रौत सूत्रों ने आगे बढाया। मीमांसा ने इस कार्य के निष्पादन 

मे पूर्णं योगदान किया। किन्तु यदि मीमांसा इसी कार्य तक सीमित रहती तो वह वैदिक 
कर्मकाण्ड की व्याख्या-मात्र रह जाती ओर उसे भारतीय दर्शनों में मान्य स्थान नहीं मिलता। 
मीमांसा ने वैदिक कर्मकाण्ड को दार्शनिक आधार पर प्रतिष्ठित करने का श्लाघनीय कारय 
किया है। स्वर्ग के स्थान पर मोक्ष को परम पुरुषार्थ माना है। तत्त्वमीमांसा एवं विशेषतः 
ज्ञान-मीमांसा का विस्तृत ओर विशद विवेचन किया है। प्राचीन काल में न्याय शब्द का 
प्रयोग पूर्वमीमांसा के लिये किया जाता था। मीमांसा ने, विशेषतः अपनी ज्ञानमीमांसा तथा 
प्रमाणमीमांसा के प्रसङ्ग मे, पुनः न्याय-दर्शन के साथ सम्बन्ध जोड़ा ओर न्याय-दर्शन के 
कुछ सिद्धान्तो को स्वीकार किया तथा कछ का प्रखर खण्डन किया। 

महषिं जैमिनि मीमांसासूत्र के रचयिता है किन्तु मीमांसा के प्रवर्तक नहीं हँ । उन्होने 
स्वयं कई पूर्व मीमांसक आचार्यो का उल्लेख किया है; किन्तु इनकी कूतिर्यो उपलन्ध नहीं 
है। मीमांसासूत्र दार्शनिक सूत्रों मे सबसे विपुल-काय है। मीमांसा-सूत्र पर शबर स्वामी का 
भाष्य है। शाबर भाष्य पर प्रभाकर मिश्र कौ "वृहती" टीका है; जिस पर शालिकनाथ ने 
'ऋजुविमला' टीका लिखी है एवं उनका 'प्रकरण-पञ्चिका' नामक मोलिक ग्रन्थ भी विख्यात 
हे । शाबर भाष्य पर कमारिल भद्र के तीन विशालकाय वृत्तिग्रन्थ है--श्लोकवार्तिक, तन्त्रवार्तिक 
ओर ट्प्टीका। पार्थसारथि मिश्र ने श्लोकवार्तिक पर “न्यायरत्नाकर' टीका लिखी है; उनका 
प्रकरण-ग्रनथ “शास्त्र-दीपिका' सुप्रसिद्ध है। 

पूर्वमीमांसा के दो मत प्रसिद्ध है- एक तो प्रभाकर मिश्र का 'गुरु-मत' ओर दूसरा कुमारिल 
भट का "भाद मत'। परम्परा के अनुसार प्रभाकर कुमारिल के शिष्य थे ओर उनकी प्रखर 
बुद्धि को देखकर कुमारिल ने उनका नाम "गुरु" रख दिया था। किन्तु कई आधुनिक विद्वानों 
का, जिनमें ड० गङद्धानाथ ज्ञा भी है मत है कि प्रभाकर-मत प्राचीन हे। 


२. प्रामाण्यवाद 

प्रभाकर के अनुसार प्रमा अनुभूति है । अनुभूति स्वतःप्रकाश होती है । अर्थं कौ अनुभूति 
सदा यथार्थ होती है ओर स्वतः प्रमाण होती है। कुमारिल के अनुसार प्रमा दोषरहित 
कारण-सामग्री से उत्पन्न अबाधित अर्थज्ञान है। प्रमा अज्ञात तथा सत्य पदार्थ का ज्ञान हे ।' 
'अज्ञात' पद से स्मृति कौ व्यावृत्ति ओर 'सत्य' पद से भ्रम तथा संशय कौ व्यावृत्ति हो जाती 
है । इस प्रमा के कारण को प्रमाण कहते है। पार्थसारथि मिश्र के अनुसार प्रमा को कारणदोषरहित, 
बाधकन्ञानरहित, अगृहीतग्राहि ओर यथार्थ होना चाहिये। जिस ज्ञान को उत्सत्न करने वाली 
कारणसामग्री में कोई दोष न हो, जो ज्ञान अन्य ज्ञान द्वारा बाधित न हो, जिस ज्ञान में पूर्व 
मे अज्ञात वस्तु कौ अनुभूति हो, ओर जो ज्ञान सत्य वस्तु का यथार्थं ज्ञान हो, वह ज्ञान प्रमा 
है ओर उसका कारण प्रमाण है ।? स्मृति संस्कारजन्य होने से तथा भ्रम ओर संशय अयथार्थ 
होने से प्रमा के अन्तर्गत नहीं अते। 


१. प्रमा चाऽज्ञाततत्त्वार्थञानम्‌। --पानपेयोदय, १, २, 
२. कारणदोष-बाधकन्ञान-रहितमगृहीतग्राहि ज्ञानं प्रमाणम्‌। --शास्त्रदीपिका, १, १, ५ 

मीमांसक स्वतःप्रामाण्यवाद्‌ को मानते हैँ। ज्ञान स्वतःप्रमाण होता है। प्रभाकर ओर 
कुमारिल दोनों स्वतःप्रामाण्यवादी हैँ । ज्ञान का प्रामाण्य बाहर से नहीं आता। ज्ञान को 
प्रामाणिकता अन्य ज्ञान से सिद्ध नहीं होती। प्रभाकर के अनुसार ^स्वतः' का अर्थ है 'ज्ञान-जनक 
सामग्री से'। जो दोषरहित कारणसामग्री ज्ञान को उत्पत्न करती है वही सामग्री उस ज्ञान के 
प्रामाण्य को भी साथ ही उत्पन्न करती है। कुमारिल के अनुसार भी ज्ञान कारणदोषरहित एवं 
बाधकन्ञानरहित सत्य वस्तु का ज्ञान होता है ओर जो सामग्री इस ज्ञान को उत्पन्न करती हे 
वही सामग्री साथ ही इस ज्ञान के प्रामाण्य को भी उत्पन्न करती है। मीमांसकं के अनुसार 
प्रामाण्य की उत्पत्ति ओर प्रामाण्य का ज्ञान (ज्ञप्ति) दोनों ^स्वतः' होते हैँ । ज्ञान का प्रामाण्य 
ओर इस प्रामाण्य का ज्ञान दोनों ज्ञान के साथ ही उदित होते हैँ ओर उसी सामग्री से उत्पन्न 
होते हैँ जिससे ज्ञान उत्पन्न होता है।' किन्तु मीमांसकों के अनुसार ज्ञान का अप्रामाण्य परतः" 
होता है, बाहर से आता है । प्रामाण्य का अनुमान किया जाता है । यह अनुमान कारण-सामग्री 
के किसी दोष के कारण अथवा अन्य बाधक ज्ञान के कारण किया जाता है। लोकव्यवहार 
ज्ञान को स्वतःप्रमाण ओर यथार्थं मान कर ही चलता है। किन्तु कभी-कभी ज्ञान यथार्थ नहीं 
हो पाता ओर उसमे सफलप्रवृति-सामर्थ्य नहीं रहता, तब हमें सोचने के लिये विवश होना 
पड़ता है ओर ज्ञान के अप्रामाण्य का परतः अनुमान किया जाता है। सत्य सामान्यव्यवहार 
है, भ्रम असामान्य हे। प्रामाण्य स्वाभाविक है, अप्रामाण्य अपवाद है। यदि पीलिया का रोगी 
शुक्ल शंख को पीत देखता है तो एेसा कारण-दोष से होता है, चकषुरिन्द्रिय में पित्त दोष के 
कारण होता है। इसके अप्रामाण्य का अनुमान कारण-दोष के कारण किया जाता है । रज्जु 
में सर्प का ज्ञान बाद में रज्जु-ज्ञान से बाधित हो जाता है। इसके अप्रामाण्य का अनुमान 
बाधक-ज्ञान के कारण किया जाता है। 

प्रामाण्यवाद्‌ के विषय में मीमांसकं ओर नैयायिको में प्रबल संघर्ष है। मीमांसक स्वतः 
प्रामाण्यवादी हैँ ओर नैयायिक परतः प्रामाण्यवादी। अप्रामाण्य के विषय में दोनों एकमत है 
क्योकि दोनों ही अप्रामाण्य को परतः स्वीकार करते हैँ। नैयायिकं के अनुसार उत्पत्ति के 
समय. ज्ञान ज्ञान के रूप ही में उत्पन्न होता है। उस समय वह प्रामाण्य ओर अप्रामाण्य से 
विरहित तटस्थ रूप में होता है । इन्दरियार्थ-सन्रिकर्ष होने पर "यह घट है" इस प्रकार का ज्ञान 
होता है। यह व्यवसायात्मक ज्ञान है। अनन्तर, “यै घट को जानता हू, इस प्रकार 
अनुव्यवसायात्मक ज्ञान होता है। तदनन्तर प्रश्न उठता है कि यह घट-ज्ञान प्रामाणिक है (सत्य 
है) अथवा अप्रामाणिक (असत्य) है । न्याय के अनुसार "यथार्थता" ज्ञान का स्वरूप है । अतः 
यदि ज्ञान यथार्थ है तो उसमें प्रामाण्य है ओर यदि ज्ञान अयथार्थ रै तो उसमें अप्रामाण्य है । 
किन्तु ज्ञान की यथार्थता या अयथार्थता का पता कैसे चले ? न्याय के अनुसार इस परीक्षण 
का साधन सफलप्रवृत्तिसामर्थ्य है । यदि ज्ञान में सफलप्रवृत्तिसामर्थ्य है तो उसमें प्रामाण्य हे 
ओर यदि यह सामर्थ्यं नहीं है तो उसमें अप्रामाण्य है। घट-ज्ञान के परीक्षण के लिये यदि 


१. प्रामाण्यं स्वतः उत्पद्यते स्वतः ज्ञायते च। 
उत्पत्तौ स्वतःःप्रामाण्यं जप्तौ च स्वतःप्रामाण्यम्‌। 

उसमे पानी भर जाय तो वह घट है अन्यथा घट नहीं है। सफल-ग्रवृत्ति-सामर्थ्य से ज्ञान मे 
प्रामाण्य का अनुमान ओर असामर्थ्यं से अप्रामाण्य का अनुमान किया जाता है। ज्ञान को उत्पत् 
करने वाली कारणसामग्री के गुण के कारण ज्ञान में प्रामाण्य ओर कारण-सामग्री के दोष 
के कारण ज्ञान मेँ अग्रामाण्य उत्पन्न होता है तथा इसका अनुमान प्रवृत्ति-सामर्थ्यं या 
प्रवृत्ति-असामर्थ्य से किया जाता है । अतः ज्ञान का प्रामाण्य ओर अप्रामाण्य दोनों परत; (अनुमान 
से) सिद्ध होते है। 

मीमांसक ज्ञान के अप्रामाण्य को, नैयायिक के समान परतः मानते है क्योकि इसका 
अनुमान कारण-दोष के आधार पर या बाधक ज्ञान के आधार पर किया जाता है। किन्तु 
प्रामाण्य को भी परतः मानने पर उनकी घोर आपत्ति है ओर उन्होने न्याय के परतःप्रामाण्य. 
का प्रबल खण्डन किया है। मीमांसकों के अनुसार यदि ज्ञान मेँ स्वतपरामाण्य न हो तो ज्ञान 
कभी भी प्रामाणिक नहीं हो सकता। नैयायिक का यह कथन कि ज्ञान उत्पत्ति के समय तरस्थ 
होता है ओर उसमें प्रामाण्य या अप्रामाण्य बाद्‌ मेँ आता है, सर्वथा असत्य है। तरस्थ ज्ञान 
अर्थात्‌ प्रामाण्य ओर अप्रामाण्य से विरहित ज्ञान असम्भव है क्योकि ज्ञान सदा या तो प्रामाणिक 
होता है या अप्रामाणिक। यँ तीसरा विकल्प नहीं है । पुनश्च, ज्ञान मे यदि प्रामाण्य स्वतः 
नहीं है, तो बाहर से कभी नहीं आ सकता। ज्ञान को उत्पनन करने वाली कारण-सामग्री में 
किसी गुण को कल्पना करना अनावश्यक है। कारणदोषरहितता ओर बाधकन्चानरहितता ज्ञान 
मे प्रामाण्य उत्पन्न करने के लिए पर्याप्त है। जिसे न्याय "गुण" कौ संज्ञा दे रहा है, वह वस्तुतः 
'दोषरहितता' हे । पुनश्च, यदि ज्ञान स्वतः प्रामाण्यशन्य है ओर उसमे प्रामाण्य उत्पन्न करे 
के लिये किसी अन्य ज्ञान कौ जैसे कारण-गुण के ज्ञान की, या यथार्थता के ज्ञान की, या 
सफलप्रवृत्ति के ज्ञान कौ, आवश्यकता स्वीकार की जाय, तो प्रथम ज्ञान मेँ प्रामाण्य उत्पन्न 
करने वाला यह दूसरा ज्ञान भी, ज्ञान होने के कारण, स्वतः प्रामाण्यशुन्य होगा, ओर इस दूसरे 
ज्ञान में प्रामाण्य उत्पन्न करने के लिये तीस ज्ञान कौ आवश्यकता होगी एवं इस प्रकार अनवस्था 
दोष आयेगा। अतः ज्ञान में स्वतःप्रामाण्य स्वीकार करना अनिवार्य है। कारण-गुण, यथार्थता 
एवं सफलप्रवृत्ति जिन्हें न्याय ने प्रामाण्य कौ उत्पत्ति या अनुमिति का कारण माना है, वस्तुतः 
ज्ञान कौ कारण-सामग्र मे अनतरभुकत है । कारण-गुण वस्तुतः कारण-दोष-रहितता है । यथार्थता 
ज्ञान का स्वरूप हे। सफलप्रवृत्ति बाधकनज्ञानरहितता है। ये तीनों प्रमा को उत्पन्न करने वाली 
कारण-सामग्री हैँ । यह कारण-सामग्री ज्ञान को उत्पन्न करती है ओर उसके साथ ही उसके 
प्रामाण्य को तथा उस प्रामाण्य के ज्ञान को भी उत्पन्न करती है। 

न्याय के परतःप्रामाण्यवाद्‌ कौ ओर मीमांसा के स्वतःप्रामाण्यवाद्‌ की क्रमशः पाश्चात्य 
तकशास्त्र के ज्ञान के "यथार्थता-सिद्धान्त' से ओर सम्वाद्‌-सिद्धान्त' से तुलना की जाती है। 
यह तुलना आंशिक हो सकती है। पाश्चात्य वस्तुवादी दार्शनिक ज्ञान-विषयक 
'यथार्थता-सिद्धान्त' (कोरस्पोन्डन्स थ्योरी) को मानते है। वस्तुवाद के अनुसार बाद्यपदार्थ सत्‌ 
हँ । इन्द्ियार्थसन्निकर्ष होने पर वस्तुये अपना प्रतिबिम्ब इन्दरिय-सम्बेदनों के माध्यम से मन 
पर अकित करती हँ ओर इन प्रतिविम्बों को हम वस्तुओं के रूप यें देखते है। यदि ये प्रतिनिम्ब 

वस्तुओं को सही रूप में प्रस्तुत करते हैँ, यदि ये यथा अर्थ है तो हमारा ज्ञान सत्य है, अन्यथा 
असत्य है । इस सिद्धान्त मे कई दोष हैँ। प्रथम तो यह बाहाप्रत्यक्षवाद न रहकर बाह्यानुमेयवाद 
बन जाता है। वस्तु हमारे लिये अज्ञात ओर अ्तेय हो जाती है क्योकि हम उसके प्रतिबिम्ब 
को ही देखते हे द्वितीय, जब हम मूल वस्तु को या बिम्ब को नहीं देख सकते, तो हम प्रतिबिम्ब 
को तुलना उसके मूल बिम्ब से नहीं कर सकते ओर न यह जान सकते हैँ कि प्रतिबिम्ब 
सही है या गलत। इस दशा मेँ ज्ञान की यथार्थता या अयथार्थता को जानने का कोई साधन 
हमारे पास नहीं है। तृतीय, ज्ञान की यथार्थता का ज्ञान भी दूसरा ज्ञान है तथा इस ज्ञान की 
यथार्थता के लिये तीसरा ज्ञान चाहिये ओर इस प्रकार अनवस्था दोष आयेगा; अथवा "यथार्थता! 
पूर्व ज्ञान तथा उत्तर ज्ञान कौ सङ्गति या 'सम्वाद' बनकर सम्बाद-सिद्धान्त' मे विलीन हो 
जायेगी। न्याय ने इस कठिनाई को जानकर ज्ञान के स्वरूप के विषय में "यथार्थता को एवं 
यथार्थता को जानने के साधन के रूप मेँ प्रवृत्ति सामर्थ्य" को अपनाया है । अतः न्याय ज्ञान 
के स्वरूप के विषय में वस्तुवादी तथा उसके परीक्षण के विषय मेँ उपयोगितावादी है । पाश्चात्य 
"यथार्थता-सिद्धान्त' में जो उपर्युक्त दोष हमने उल्लिखित किये है उन दोषों का उद्भावन 
मीमांसकों ने न्याय के परतःप्रामाण्यवाद में किया है। पाश्चात्य प्रत्ययवादी (विन्ञानवादी) 
दार्शनिकों का ज्ञानविषयक सिद्धान्त 'सम्बाद-सिद्धान्त' (कोहियरेन्स थ्योरी) कहलाता है। इसके 
अनुसार तत्व का स्वरूप विशिष्टद्वित या भेद-विशिष्ट-अभेद है जिसमें विभिन्न अद्ध परस्पर 
भिन्न होते हुये भी एकता के सूत्र मेँ समन्वित रहते हैँ। अद्गी तत्तव के इन विभिन्न अङ्गो मे 
जितना अधिक "सम्वाद', सङ्गति या समन्वय हो वे अङ्ग उतने ही अधिक सत्य हैँ। इस 
“सम्वाद-सिद्धान्त' में तत्त्व ओर सत्य के विविध स्तरों (डिग्रीज ओंफ़ रियलिटी एण्ड टथ) 
की कल्पना कौ गई है। इस सिद्धान्त में यह दोष है कि “सम्बाद" सविकल्प बुद्धि के विज्ञानो 
में ही सम्भव होने से सापेक्षवाद्‌ बन गया है; तत्व का कोई अगन तो पूर्णतया असत्य हे 
ओर न पूर्णतया सत्य है। शुद्ध निर्विकल्प अनुभूति ही इन ^सम्बादो' का आधार बन सकती 
है जिसके बिना "सम्वाद-सिद्धान्त' का भवन बिना ठोस जमीन को छये हवाई भवन बनकर 
ढह जायगा। इस पाश्चात्य "सम्वाद-सिद्धान्त' में ओर मीमांसा के स्वतःप्रामाण्यवाद में इतना 
ही साम्य है कि दोनों प्रामाण्य को स्वतः मानते है; दोनों के अनुसार प्रामाण्य ज्ञान से अपृथक्‌ 
है ओर नाहर से नहीं आता, यदि ज्ञान स्वतः प्रमाणित न हो तो कोई अन्य ज्ञान उसे प्रमाणित 
नहीं कर सकता, ओर दोनों इस बात में भी सहमत हैँ कि ज्ञान सम्वादी या विसद्खतिरहित 
होना चाहिये। किन्तु इसके अतिरिक्त दोनों में कोई साम्य नहीं है। मीमांसा, न्याय के समान, 
कटर वस्तुवादी है तथा पाश्चात्य सम्ाद-सिद्धान्तवादी मरत्ययवादी या विज्ञानवादी है। मीमांसा 
भी, न्याय के समान्‌, यथार्थता को ज्ञान का स्वरूप मानती है; यह भी मानती है कि ज्ञान 
बाह्य सत्य पदार्थ का ज्ञान है। अतः मीमांसा मे पाश्चात्य विज्ञानवाद के अर्थ मे सम्वादः" 
का तात्पर्य अङ्गी तत्व के विविध अद्भों के सम्वाद से नहीं है ओर न मीमांसा में तत्व या 
सत्य के विविध स्तरों कौ कल्पना सम्भव है। तथापि, वस्तुवादी होते ह॒ये भी यह मीमांसा 
कौ श्रेष्ठता है कि उसने ज्ञान मेँ यथार्थता ओर सम्बाद का सुन्दर समन्वय किया है तथा ज्ञान 

को स्वतःप्रमाण माना है एवं ज्ञान को अपरोक्ष अनुभूति स्वीकार किया है । ज्ञान को अपरोक्ष 
अनुभूति मानने से मीमांसा पाश्चात्य सम्वाद-सिद्धान्त के मूल दोष से बच गई हे। 


३. प्रत्यक्ष 

जमिनि ने प्रत्यक्ष, अनुमान ओर शब्द्‌, ये तीन प्रमाण माने हैँ। प्रभाकर ने उपमान ओर 
अर्थापत्ति को प्रमाण मानकर इनकौ संख्या पाँच कर दी है। कुमारिल ने अनुपलब्धि को भी 
प्रमाण मानकर छह प्रमाण स्वीकार किये हैँ। हम इनका क्रमशः वर्णन कर रहे हेँ। 

प्रभाकर ओर कमारिल दोनों ने दो प्रकार का ज्ञान, अपरोक्ष ओर परोक्ष, स्वीकार किया 
हे। दोनों ही प्रत्यक्ष को अपरोक्ष ञान मानते हँ ओर दोनों ने ही प्रत्यक्ष कौ निर्विकल्पक तथा 
सविकल्पक अवस्थाओं को स्वीकार किया है। प्रभाकर के अनुसार प्रत्यक्ष साक्षात्‌ प्रतीति 
है (साक्षात्‌ प्रतीतिः प्रत्यक्षम्‌)। कुमारिल के अनुसार कारण-दोषरहित ओर अबाधित 
इन्द्रियार्थसन्निकर्षजन्य सान प्रत्यक्ष है। मीमांसा भी, न्याय के समान, बाह्यार्थप्रत्यक्ष में त्रिविध 
सन्निकर्षं स्वीकार करती है- आत्मा ओर मन का, मन ओर इन्द्रिय का, तथा इन्द्रिय ओर पदार्थ 
का सन्निकर्ष। मीमांसा प्रत्यक्ष-निरूपण मेँ प्रायः न्याय से सहमत दहै। हम न्याय के अनुसार 
प्रत्यक्ष का विवेचन कर चुके है, अतः यहौँ उसकी पुनरुक्ति आवश्यक नहीं है। प्रत्यक्ष-निरूपण 
में मीमांसा ओर न्याय में जो प्रमुख भेद्‌ हैँ उनका विवरण हम यर्हौ दे रहे हैँ । न्याय के अनुसार 
्रतयक््ञान सविकल्पक ही होता है; निर्विकल्पक प्रत्यक्ष सविकल्पक प्रत्यक्ष कौ पूर्वावस्थामात्र 
है। मीमांसा के अनुसार निर्विकल्पक प्रत्यक्ष आलोचनमात्र है। यह प्रत्यक्ष का अस्पष्ट, अस्फुट 
पूर्व रूप है जिसमें वस्तु के सभी गुण विद्यमान रहते है, किन्तु उनके पारस्परिक सम्बन्ध 
का ज्ञान नहीं होता। मीमांसा, न्याय के विपरीत, यह मानती है कि निर्विकल्पक प्रत्यक्ष मे 
भी प्रवृति-सामर्थ्य होता है। बालकों कौ, पशुओं कौ तथा अविकसित मस्तिष्क वाले मन्दबुद्धि 
वयस्कों की बहुत-सी क्रियायें निर्विकल्पक प्रत्यक्ष के आधार पर होती हैँ। ओर कभी-कभी 
सामान्य व्यक्ति भी जल्दी मे ओर अस्थिर मनोदशा में निर्विकल्पक प्रत्यक्ष के आधार पर 
क्रियाशील हो जाते हैँ। 


४. अनुमान 

मीमांसा के अनुसार अनुमान का विवेचन भी प्रायः न्याय के विवेचन के समान हे। 
अतः यँ उसका विवरण आवश्यक नहीं है। मीमांसा ने परार्थानुमान में पञ्चावयव के स्थान 
पर तीन अवयव ही माने है- प्रथम तीन.या अन्तिम तीन। इस विषय में मीमांसा कौ अरस्तू 
के न्यायवाक्य से समानता है। हेत्वाभास के विषय में भी कुमारिल ओर न्याय मेँ कुछ अंश 
मे कुछ भेद हैँ। यहोँ उनका वर्णन आवश्यक नहीं है। 


५. उपमान  , 
उपमान के विषय में मीमांसा-मत न्याय-मत से भित्र है। न्याय के अनुसार उपमान 

(संसा-संज्ञि-सम्बन्धज्ञान' हे; यह इस प्रकार है-गोसदृश "गवय पद्‌ का वाच्य यही गवय 
पशु है । उपमान में दृश्यमान "गवय' का स्मृत “गो' से सादृश्य का ज्ञान होता है- गोसदृशो 
गवयः (नीलगाय गाय के समान होती है)। मीमांसा ने उपमान के इस न्यायकृत निरूपण का 
खण्डन किया हे । मीमांसा के अनुसार 'सं्ञा-संज्ञि-सम्बन्धज्ञान' शब्द प्रमाण से होता है, उपमान 
से नरहीं। ओर गवय का ज्ञान प्रत्यक्ष से होता है, उपमान से नहीं। गवय के गोसादुश्यवान्‌ 


> होने का ज्ञान "गोसदुशो गवयः' इस आप्तवाक्य से होता है। तदनन्तर वन में गोसदुश पशु 


को देखकर उसके प्रत्यक्ष से इस आप्तवाक्य की स्मृति होती है । अतः, मीमांसा के अनुसार 
न्याय का उपमान स्वतन्त्रप्रमाण न होकर शब्द्‌, स्मृति ओर प्रत्यक्ष का मिश्रण मात्र है। मीमांसा 
के अनुसार उपमान प्रमाण का स्वरूप इस प्रकार है उपमान में स्मृत “गो' का दृश्यमान 
"गवय" से सादुश्य का ज्ञान होता है-गवयसदृशी गौः (गाय नीलगाय के समान होती है), 
उपमान से गवयसादश्यवती गाय का ज्ञान होता है। मीमांसा-के अनुसार किसी व्यक्ति को 
किसी आप्त पुरुष द्वारा यह बताना आवश्यक नहीं है कि नीलगाय-गाय के समान होती है। 
कोई भी व्यक्ति जिसने गाय देखी है जब वन मे जाकर नीलगाय को देखता.दै तो सादृश्य 
के कारण उसे गाय का स्मरण होकर इस प्रकार का ज्ञान होता है स्मृत गाय इस दृश्यमान 
पशु के सदृश है। अतः मीमांसा के अनुसार स्मृत "गो" का दृश्य "गवय से सादृश्य का ज्ञान 
उपमान है। यह नीलगाय का प्रत्यक्ष ओर गाय का स्मरण होता है, किन्तु गाय का नीलगाय 
से सादृश्य का ज्ञान उपमान से होता है । उपमान व्याप्तिजन्य ज्ञान नहीं है, अतः अनुमान से 
भिन्न है। यह प्रत्यक्ष से भी भिन्न है क्योकि सादृश्यवती वस्तु (गाय) का प्रत्यक्ष नहीं होता। 
यह स्मृति से भी भित्र है क्योकि स्मृति के अन्तर्गत सादृश्य-ज्ञान नहीं आता। अतः उपमान 
स्वतन्त्र प्रमाण है। | 


६. शन््द्‌ 

शब्द प्रमाण पौरुषेय ओर अपौरुषेय भेद से दो प्रकार का होता है। पौरुषेय आप्तवाक्य 
ठै; अपौरुषेय वेदवाक्य है । पौरुषेय वाक्य में प्रामाण्य वक्ता की आप्तता के कारण अनुमित 
होता है। इसमें संशय ओर विपर्यय कौ सम्भावना रहती है तथा अन्य न्ञान से कभी इसका 
बाध भी हो सकता है। किन्तु अपौरुषेय वेदवाक्य स्वतः प्रमाण है; नित्य ओर अपौरुषेय है। 
वेद्‌ किसी पुरुष कौ कूति नहीं है; इनका रचयिता कोई नहीं है, न जीव ओर न ईश्वर। वेद 
मे न तो आन्तर विरोध हो सकते है ओर न अन्य ज्ञान से इसके बाधित होने की सम्भावना 
हो सकती हे। प्रभाकर ने केवल अपौरुषेय वेद को शब्द प्रमाण माना है तथा आप्तवाक्य 
का अनुमान में अन्तर्भाव कर दिया है। पुनश्च, शब्द या तो सिद्धार्थवाक्य हो सकते है जो 
हमें सत्य पदार्थो का क्ञान कराते है; या विधायक वाक्य हो सकते है जो हमें किसी कर्म 
कोकरनेकायान करने का अदेश देते है। कुमारिल के अनुसार वेदवाक्य विधायकवाक्य 
है। वेद हमे कर्म करने यान करने का अदेश देता है (अभिहितान्वयवाद)। वेद के विधिवाद्‌ 
तथा अर्थवाद्‌ नामक दो भाग किये जा सकते है। इनमें मुख्य भाग विधिवाद है जो कर्मपरक ` 

आदेश देता है। अर्थवाद वर्णनात्मक है। प्रभाकर के अनुसार अर्थवाद भी कर्म का सहायक 
बनकर ही प्रामाणिक हो सकता है (अन्विताभिधानवाद) 

वेद्‌ की नित्यता ओर अपौरुषेयता सिद्ध करने के लिये मीमांसा ने शब्द्‌, अर्थ ओर 
` शब्दार्थसम्बन्ध, इन तीनों को नित्य माना है। शब्द दो या अधिक वर्णो का समूह होता है। 
वर्ण को नित्य, सर्वगत ओर निरवयव स्वीकार किया गया है। उच्चरित वर्णं उसकी ध्वनि 
से भित्र है ओर लिखित वर्णं उसके रूप से भिन्न है। वर्णं नित्य ओर अपरिणामी है; किन्तु 
उसकी उच्चरित ध्वनि या लिखित रूप अनित्य तथा परिवर्तनशील होते हैँ । एक ही वर्ण 
का यदि दस व्यक्ति उच्चारण करें या उसे लिखे, तो उसकौ प्रत्येक ध्वनि ओर लेख में भेद्‌ 
होगा, किन्तु इन दस ध्वनियों या दस लेखन-रूपों के भेद से वर्णं दस प्रकार का नहीं बन 
जाता। किसी वर्णं कौ अनित्य एवं विभिन्न ध्वनिर्योँ या लेखन-रूप उस नित्य तथा अपरिणामी 
वर्ण की अभिव्यक्ति के साधन हैँ। नित्य वर्णो का समूह होने के कारण शब्द भी नित्य है। 
शब्द का अर्थ भी नित्य होता है क्योकि शब्द का वाच्य अनित्य तथा परिणामी व्यक्ति-पदार्थ 
नहीं होता, अपितु नित्य सामान्य होता है जो व्यक्तियों में अनुगत रहता है। शब्द ओर अर्थ 
का सम्बन्ध भी नित्य होता है; यह न ईश्वर-सङ्केत से आता है ओर न रूढ्िगत वृद्ध-व्यवहार्‌ 
से। मीमांसा के अनुसार जब सभी शब्द, अर्थं ओर शब्दार्थ-सम्बन्ध नित्य है तो फिर सभी 
साहित्यिक या सार्थक ग्रन्थ “नित्य' हो जा्येगे। तब केवल वेद्‌ को ही नित्य मानने का क्या 
कारण है 2 इसका उत्तर मीमांसक इस प्रकार देते है अन्य ग्रन्थो या प्रवन्धों में या भाषणों 
में शब्दों के प्रयोग का क्रम या आनुपूर्वी रचयिता या वक्ता के ऊपर निर्भर रहती है, अतः 
ग्रन्थो आदि का भेद प्रसिद्ध है। इसलिये ये ग्रन्थादि पौरुषेय होते ह ओर इनमें संशय विपर्यय 
आदि दोषों कौ सम्भावना रहती है। किन्तु वेद अपौरुषेय है, ओर उनमें शब्दों का क्रम या 
आनुपूर्वी भी नित्य तथा स्वतः निर्धारित है । अत; वेद कौ नित्यता, अपौरुषेयता ओर स्वतःप्रामाण्य 
स्वतः सिद्ध है। 


७. अर्थापत्ति 

दुष्ट या श्रुत अर्थं कौ उपपत्ति जिस अर्थं के अभावे न हो सके, उस अर्थं को कल्पना 
को अर्थापत्ति कहते हँ।' किसी अर्थं कौ उपपत्ति के लिये जो अर्थान्तर कौ कल्पना कौ जाती 
है उसे अर्थापत्ति कहते हैँ। दो तथ्यो के विरोधाभास को दूर करने के लिये जिस अर्थ कौ 
कल्पना कौ जाय वह अर्थापत्ति कहलाती है। प्रभाकर ओर कुमाटिलि दोनों ने इसे स्वतन्त्र 
प्रमाण माना है। “जीवित देवदत्त घर मेँ नहीं है", इस वाक्य के दो तथ्यों पे अर्थात्‌ देवदत्त 
के जीवित होने मे ओर उसके घर यें न होने में असद्घति या विरोधाभास प्रतीत हो रहा है 
उसका निराकरण देवदत्त के घर से बाहर होने की अर्थ-कल्पना से हो जाता है । यह अर्थापत्ति 
है। इसी प्रकार "मोरा देवदत्त दिन में नहीं खाता", यौ "मोरा होने' ओर "दिन में न खाने' 


९. अर्थापत्तिरपि दुष्टः श्रुतो वाऽर्थोऽन्यथा नोपपद्यते इत्यर्थकल्पना। -- शाबरभाष्य, १, १, ५ 

को असङ्गति या विरोधाभास को दूर करने के लिये देवदत्त के रात मे खाने की अर्थ्‌ कल्पना 
करना अर्थापत्ति है। अर्थापत्ति मे दो दृष्ट या श्रुत तथ्यो की सत्यता मेँ प्रभाकर के अनुसार 
सन्देह ओर कमारिल के अनुसार असंगति या विरोधाभास होता है ओर इस सन्देह या 
विरोधाभास का परिहार अर्थापत्ति द्वारा किया जाता है. किन्तु अनुमान में ेसा कोई सन्देह 
या विसङ्गति या विरोधाभास नहीं प्रतीत होता, अतः अर्थापत्ति अनुमान से भिन्न है। प्रभाकर 
ओर कुमारिल दोनों इस बात मे सहमत हैँ कि अर्थापत्ति मे कोई लिग या हेतु नही होता। 
दुष्ट या श्रुत दो परस्पर-विसङ्गत तथ्यों में से कोई भी तथ्य अकेला हेतु नहीं हो सकता। दोनों 
तथ्य सम्मिलित रूप में हेतुवत्‌ प्रतीत होते हँ किन्तु इस सम्मिलित रूप में निगमन (निष्कर्षः 
भी उनमें अन्तर्भुक्त हो जाता है, जो हेतु मे नहीं होना चाहिये। अतः अर्थापत्ति अनुमान से 
भित्र हे। किन्तु नैयायिक अर्थापत्ति का अन्तर्भाव अनुमान मेँ कर देते है ओर उसे स्वत 
प्रमाण नहीं मानते। नैयायिको के अनुसार अर्थापत्ति अनुमान ही है जिसे वियोजक तर्कवाकय 
ओर विधायक तर्कवाक्य दोनों रूपों में व्यक्त किया जा सकता हे। इसका वियोजक रूप इस 
प्रकार है : | 

मोटा देवदत्त या तो दिनमेंखाताहैयारात मे खाता है 

मोटा देवदत्त दिन में नहीं खाता, 

अतः मोटा देवदत्त रात मेँ खाता है। 

इसी का विधायक रूप इस प्रकार है ; 


सब मोटे व्यक्ति जो दिन में नहीं खाते, वे व्यक्ति है जो रात मे खाते है 
देवदत्त मोरा व्यक्ति है जो दिन में नहीं खाता, 
अतः देवदत्त मोटा व्यक्ति है जो रात मेँ खाता है। 


८. अनुपलब्धि 

नैयायिक ओर प्रभाकर अनुपलन्धि को प्रमाण नहीं मानते किन्तु कुमारिल ने इसे स्वतन्त्र 
प्रपाण माना है। नैयायिक ओर कुमारिल अभाव को स्वतन्त्र पदार्थं मानते है किन्तु प्रभाकर 
अभावे को अधिकरणरूप मानकर उसे स्वतन्त्र पदार्थ नहीं मानते। अतः प्रभाकर न तो अभाव 
को स्वतन्त्र पदार्थ मानते हैँ ओर न अभाव को ग्रहण करने के लिये अनुपलब्धि को स्वतन्त्र 
प्रमाण, मानते हं । नैयायिक अभाव को तो स्वतन्त्र पदार्थ स्वीकार करते है, किन्तु उसके ग्रहण 
के लिये अनुपलब्धि को स्वतन्त्र प्रमाण नहीं मानते। नैयायिक क अनुसार जो इन्द्रिय जिस 
भाव पदार्थं का प्रत्यक्ष करती है वही इन्द्रिय उसके अभाव का भौ प्रत्यक्ष करती है तथा जिस 
अनुमान से जिस भाव पदार्थं का ज्ञान होता है, उसी अनुमान से उसके अभाव का भौ ज्ञान 
होता हे। अतः प्रत्यक्ष ओर अनुमान द्वारा ज्ञात होने के कारण अभाव के ग्रहण के लिये किसी 
अन्य अनुपलन्धि नामक प्रमाण को आवश्यकता नही है। कुमारिल इस न्याय-मत का खण्डन 
करते हुये कहते हैँ कि अभाव से किसी इद्धि का सन्निकर्ष नहीं हो सकता, अतः अभाव 
परतयकष का विषय नही हे; ओर अभाव का अनुमान भी नहीं हो सकता क्योकि यहाँ व्याप्ति-जान 

नही होता। इसौ प्रकार अभाव का ज्ञान उपमान, शब्द या अर्थापत्ति से भी नहीं हो सकता। 
अतः अभाव के ज्ञान केलिये अनुपलब्धि नामक प्रमाण मानना आवश्यक है । प्रभाकर ह 
कथन है कि अभाव अधिकरण से भित्र नहीं है। यदि भूतल पर घट नहीं है, तो यह 'घटाभाग्‌ 
का ज्ञान नहीं है, अपितु केवल “भूतल' का ज्ञान है। घट का प्रागभाव वस्तुतः मृत्तिका ह 
है। कुमारिल, नैयायिक के समान, प्रभाकर के इस मत का खण्डन करते हैँ। अभाव 
अधिकरण-मात्र नहीं है, अपितु एक अलग पदार्थं है। घर-प्रत्यक्ष ओर घटाभाव का ज्ञान, 
दोनों हौ भूतलमात्र के प्रत्यक्ष से भिन्न है। अतः अभाव का ज्ञान अनुपलब्धि नामक स्वतन्त्र 
प्रमाणसे ही होता है। । 


९. आत्मा ओर ज्ञान 


प्रभाकर ओर कुमारिल दोनों के अनुसार आत्मा अनेक है। दोनों ही आत्मा को नित्य, - 
सर्वगत, विभु, व्यापक द्रव्य मानते है जो ज्ञान का आश्रय है। आत्मा ज्ञाता, कर्ता ओर भोक्ता 
है। आत्मा शरीर, इन्दयो, मन ओर वुद्धि से भिन्न है। आत्मा भोक्ता है; शरीर भोगायतन है; 
इन्द्रियां भोग-साधन हैँ ओर वाह्य पदार्थं तथा मनोभाव भोग्य विषय दै । ज्ञान आत्मा का स्वरूप 
नहीं है; ज्ञान आत्मा का अपृथक्‌ धर्म भी नहीं है। न्याय-वैरोषिक के समान प्रभाकर भी आत्मा 
को जड़ द्रव्य मानते हैँ जो ज्ञान नामक गुण का आश्रय है, ज्ञान आत्मा का आगन्तुक गुण 
है। मोक्षावस्था यें धमधम कौ समाप्ति के कारण शरीरन्द्रियादिसम्बन्ध का आत्यन्तिक विलय 
हो जाता है। अतः मोक्ष मँ आत्मा में ज्ञान, सुख, दुःख, प्रयत, इच्छा आदि गुण उत्पन्न नही 
हो सकते। कुमारिल का मत नैयायिक ओर प्रभाकर के मतो से भित्र है। कुमारिल ज्ञान को 
आत्मा का परिणाम या क्रिया मानते हैँ जिसके द्वारा आत्मा पदार्थो को जानता है। जैन-मत 
के समान कुमारिल भी आत्मा को नित्यानित्य, भेदाभेदरूप चिदचिदृरूप ओर द्रव्य एवं गुण-कर्म 
रूप मानते हैँ । द्रव्य के रूप मे आत्मा नित्य, अभेदात्मक, अचिदृरूप तथा गुण-कर्म के रूप 
मे अनित्य, भेदात्मक एवं चिद्रूप है। अतः कुमारिल आत्मा को चिदचिद्रूप या जडबोधात्मक 
मानते हे । आत्मा ज्ञानशक्तिस्वभाव है । नैयायिक ओर प्रभाकर के समान कुमारिल भी मोक्षावस्था 
मे, सुषुषति के समान. आत्मा मेँ ज्ञानसुखादि कौ स्थिति नहीं मानते क्योकि उस समय आत्मा 
शुद्ध द्रव्य के रूप मेँ रहता है एवं शरीरेद्रयादिसम्बन्धविलय के कारण गुण ओर क्रिया से 
उसका सम्बन्धविच्छेद हो जाता है, यद्यपि उसका स्ञानशक्तिस्वभाव बना रहता है। 
प्रभाकर का ज्ञानविषयक मत त्रिपुरीप्रतयक्षवाद कहलाता है। प्रभाकर के अनुसार ज्ञान 
स्वप्रकाश है; उसे अपनी अभिव्यक्ति के लिये किसी अन्य ज्ञान की आवश्यकता नहीं है। 
ज्ञान के ज्ञान के लिये ज्ञानान्तरं कौ कल्पना से अनवस्थादौष आता है। ज्ञान स्वप्रकाश तो 
किन्तु नित्य नहीं है। आत्मा का आगन्तुक गुण होने से ज्ञान अनित्य ओर उत्पत्ति-विनाशशील 
। विषय सम्पर्क से आत्मा में ज्ञान उत्पत होता है। ज्ञान का कार्य विष, पदार्थ या जेय 
को प्रकाशित करना है। किन्तु स्वप्रकाशरूप होने से ज्ञान स्तेय को प्रकाशित करते ही स्वय 
भी प्रकाशित होता है ओर साथ ही आत्मा को भौ ज्ञाता के रूप में प्रकाशित करता हे। अतः 

प्रत्येक ज्ञान में ज्ञेय, ज्ञान ओर ज्ञाता की त्रिपुटी का प्रत्यक्ष होता है। जिस प्रकार दीपक का 
प्रकाश घटपटादि पदार्थो को, स्वयं को ओर अपने आश्रयभूत दीपक को प्रकाशित करता है, 
उसी प्रकार ज्ञान इन्द्रि-सन्निहित पदार्थ को ज्ञेय के रूप मे, स्वयं को ज्ञान के रूप में ओर 
अपने आश्रयभूत आत्मा को ज्ञाता के रूप में प्रकाशित करता है प्रत्येक ज्ञान मैं ज्ञेय-ज्ञान-स्ाता 
की त्रिपुरी के प्रत्यक्ष होने के कारण प्रभाकर का मत त्रिपुरीप्रत्यक्षवाद कहलाता है । ज्ञेय 
ओर ज्ञाता, पदार्थ ओर आत्मा, विषय ओर विषयी अपनी अभिव्यक्ति के लिये स्वप्रकाश ज्लान 
पर निर्भर रहते हैँ । ज्ञान स्वप्रकाश दै, किन्तु आत्मा या ज्ञाता स्वप्रकाश नहीं है । आत्मा पदारथ 
के समान जड द्रव्य है जो अपनी अभिव्यक्ति के लिये ज्ञान पर निर्भर है। आत्मा ज्ञान का 
आश्रय है, किन्तु अपनी अभिव्यक्ति के लिये स्वयं ज्ञान पर आश्रित है। सुषुप्ति में ज्ञान के 
अभाव मे, आत्मा प्रकाशित नहीं होता। आत्मा या ज्ञाता के बिना ज्ञान सम्भव नहीं है । प्रत्येक 
ज्ञान मे आत्मा ज्ञाता के रूप मेँ प्रकाशित होता है। ज्ञाता का ज्ञान ज्ञेय के रूप में कभी नरह 
हो सकता। यद्यपि ज्ञाता ओर ज्ञेय दोनों ही प्रकाश के लिये ज्ञान पर निर्भर हैँ, तथापि ज्ञेय 
का प्रकाश ज्ञेय पदार्थ के रूप में ओर ज्ञाता का प्रकाश सदा ज्ञाता के रूपमेंही होता हे। 
प्रत्येक ज्ञान में आत्मा ज्ञाता के रूप में (अवित्ति), पदार्थ ज्ञेय विषय के रूप में (विषयवित्ति) 
ओर ज्ञान स्वप्रकाश ज्ञान के रूप में (स्वसंवित्ति) प्रकाशित होता हेै। 

कुमारिल का ज्ञानविषयक मत ज्ञाततावाद कहलाता है। यह प्रभाकर के मत से भित्न 
है। कूमारिल के अनुसार ज्ञान स्वप्रकाश नहीं होता। ज्ञान न तो स्वयं प्रकाशित होता है ओर 
न आत्मा को ज्ञाता के रूप मे प्रकाशित कर सकता है । ज्ञान केवल ज्ञेय विषय को ही प्रकाशित 
करता है। ज्ञान कौ साक्षात्‌ अनुभूति नहीं होती । ज्ञान अन्य ज्ञान द्वारा भी प्रकाशित नहीं होता। 
नैयायिक के अनुसार अनुव्यवसाय में ज्ञान का ज्ञान ओर साथ ही ज्ञाता का ज्ञान होता हे। 
किन्तु कूमारिल के अनुसार अनुव्यवसाय में ज्ञाता का ज्ञान होता है, लेकिन ज्ञान का ज्ञान 
नहीं हो सकता। नैयायिक के समान कुमारिल भी मानते हैँ कि ज्ञान स्वप्रकाशक न होकर 
केवल अर्थप्रकाशक है ओर न ज्ञान ज्ञाता को ज्ञाता के रूप में प्रकाशित कर सकता है, किन्तु 
नैयायिक के विपरीत कुमारिल यह मानते हैँ कि स्वप्रकाशक न होने से ज्ञान, अनुव्यवसाय 
मे भी, ज्ञान को प्रकाशित नहीं कर सकता। अतः ज्ञान का प्रत्यक्ष ज्ञान नहीं होता; सान का 
केवल अनुमान होता है। कुमारिल के अनुसार आत्मा का ज्ञान अनुव्यवसाय में होता है । आत्मा 
“अहप्रत्यय' रूप है ओर स्वयं को अपना विषय बनाकर जानता है; आत्मा “अहप्रत्ययवेद्य' 
है। ज्ञान ज्ञेय को ही प्रकाशित कर सकता है, अतः ज्ञाता भी, अपना ही ज्ञेय बनकर, ज्ञान 
दवारा प्रकाशित होता है। अन्य पदार्थं आत्मा द्वारा ज्ञेय होते है, किन्तु आत्मा स्वयं अपना ही 
ज्ञेय बनता दै, किसी अन्य का नहीं । कुमारिल के सामने समस्या यह है कि जब ज्ञान का 
प्रत्यक्ष नहीं हो सकता तो उसका अनुमान किस आधार पर होता है ? कूमारिल का उत्तर 
है कि ज्ञान का अनुमान 'ज्ञातता' के आधार पर किया जाता है। किसी पदार्थं का ज्ञान होने 
पर उस पदार्थ में ज्ञातता" नामक धर्म का उदय होता है अर्थात्‌ वह पदार्थ ज्ञाता द्वारा ज्ञात 
हो चुका है, इसकी प्रतीति होती है। इस ज्ञातता के कारण ज्ञान का अनुमान किया जाता है 

कि आत्मा में ज्ञान अवश्य उत्पन्न हुआ जिसने ज्ञेय पदार्थं को प्रकाशित करके आत्मा द्वारा 
“ज्ञात' बना दिया; यदि ज्ञान न होता तो पदार्थ ज्ञात नहीं होता। अतः पदार्थ के ज्ञात होने पर 
उसकी 'ज्ञातता' के कारण ज्ञान का अनुमान किया जाता है। यह कमारिल का 'ज्ञाततावाद' 
है। कुमारिल के अनुसार ज्ञान आत्मा का स्थिर धर्म नहीं है, अपितु क्रिया या व्यापार है। 
क्रिया का सम्बन्ध उसके कर्ता, कर्म-विषय, करण ओर फल से होता है। उदाहरणार्थ चावल 
पकाने की क्रिया को लें। पाचक (पकानेवाला व्यक्ति) कर्ता है, चावल पाच्य या कर्म-विषय 
है; अग्नि करण है; ओर पक्वता या विक्लेद (पक कर फूलना ओर नरम हो जाना) फल 
है। पकाने की क्रिया पाचक (कर्ता) में है, किन्तु उस क्रिया का फल (विक्लेद) पाच्य पदार्थ 
(चावल) में होता है। इसी प्रकार ज्ञान की क्रिया कर्ता अर्थात्‌ आत्मा या ज्ञाता में होती है, 
किन्तु उसका ्ञातता' नामक फल ज्ञेय पदार्थ मे होता है। कोई भी व्यक्ति जिसने चावल 
पकते हुये नहीं देखे, उन पके चावलों की पक्वता या विक्लेद के आधार पर अनुमान कर 
लेता है कि चावलोँ मे पकाने कौ क्रिया हो चुकी है। इसी प्रकार ज्ञेय वस्तु की ज्ञातता के 
आधार पर ज्ञान-क्रिया का अनुमान कर लिया जाता है। 

प्रभाकर ओर कुमारिल दोनों ही ज्ञाता ओर ज्ञान के स्वरूप को ठीक से नहीं समञ्च 
सके है। प्रभाकर का यह कथन सही है कि ज्ञान स्वप्रकाश है, आत्मा ज्ञाता है, ओर ज्ञाता 
कभी ज्ञेय नहीं हो सकता। किन्तु ज्ञान को शुद्ध नित्य ज्ञान के अर्थ में न लेकर उसे अनित्य 
वृत्तियों के रूप मेँ लेना तथा ज्ञान को ज्ञाता का स्वरूप न मानकर केवल आगन्तुक धर्म मानना 
ज्ञान के स्वरूप का अज्ञान है। इसी प्रकार ज्ञाता को समस्त ज्ञान ओर अनुभव का स्वप्रकाश 
ओर स्वतःसिद्ध अधिष्ठान न मानना एवं उसे जड द्रव्य मानना आत्म-स्वरूप का अज्ञान है। 
कुमारिल कामत भी इन्हीं दोषों से ग्रस्त है। ज्ञान को स्वप्रकाश न मानना, उसे आत्मा की 
आगन्तुक क्रिया मानना, ञान कौ प्रत्यक्ष अनुभूति न मानकर उसे ज्ञातता के कारण अनुमेय 
मानना, आत्मा को जडबोधात्मक या चिदचिद्रूप मानना, उसे जड द्रव्यवत्‌ ज्ञेय मानना आदि 
दोष कुमारिल-मत मेँ स्फुट हैँ। प्रभाकर ओर कुमारिल दोनों ही आत्मा को जीव के अर्थ 
मे लेते हैँ ओर मानते हैः दोनों में ही आत्मा ज्ञाता न रहकर द्रव्यवत्‌ जड़ बन गया है। 


१९०. ख्यातिवाद 

प्रत्येक दार्शनिक सम्प्रदाय ने प्रमा (सम्यक्‌ सान) के साथ भ्रम (मिथ्याज्ञान) का भी 
निरूपण किया है। किसी भी दार्शनिक सम्प्रदाय के तात्त्विक स्वरूप का पता उसके भ्रम 
के विवेचन के आधार पर सरलता से लग जाता है। यहाँ हम प्रभाकर ओर कुमारिल की 
ख्याति-मीमांसा के साथ तुलनार्थं अन्य दर्शनों की ख्याति-मीमांसा भी प्रस्तुत कर रहे है । भ्रम, 
भ्रान्ति या मिथ्याज्ञान के विवेचन को ख्यातिवाद कहते हे । 
(१, प्रभाकर का अख्यातिवाद | 

यदि ज्ञान स्वतःप्रमाण ओर यथार्थं होता है तो अप्रामाणिक ओर अयथार्थ ज्ञान नहीं होना 
चाहिये। वस्तुवाद के अनुसार ज्ञान कभी अयथार्थ नहीं हो सकता। किन्तु भ्रम होता है ओर 

भ्रम अयथार्थ ज्ञान है । वस्तुवाद के लिये भ्रम एक समस्या है ओर कोई भी वस्तुवादी सम्प्रदाय 
भ्रम का सन्तोषजनक समाधान नहीं कर सका है क्योकि भ्रम वस्तुवादी के मूल आधार पर 
ही, कि सारा ज्ञान यथार्थ होता है, कुठाराघात करता हे। 

प्रभाकर कट्टर वस्तुवादी हे । वे स्पष्ट स्वीकार करते हैँ कि अयथार्थ या मिथ्याज्ञान 
से रूप में भ्रम सम्भव नहीं है। जिसे हम भ्रम कहते है वह आंशिक ओर अपूर्ण जान है। 
सारा ज्ञान यथार्थ होता है, किन्तु सारा ज्ञान पूर्णं नहीं होता। अतः प्रमा ओर भ्रम का भेद 
तात्विक भेद नहीं है, अपितु मात्रा-भेद है। प्रमा समग्र ज्ञान है ओर भ्रम आंशिक तथा अपूर्ण 
ज्ञान है । भ्रम अज्ञान है, अन्यथा ज्ञान नहीं है । भ्रम समग्रज्ञान का अभाव है, मिथ्याज्ञान नहीं 
हे । भ्रम आंशिक ज्ञान है, अयथार्थ ज्ञान नहीं है। भ्रम अग्रहण है, अन्यथाग्रहण नहीं है । प्रभाकर 
के इस मत को अख्यातिवाद कहते हैँ जिसका अर्थं है कि ख्याति (श्रम) अन्यथाज्ञान के अर्थ 
में सम्भव नहीं है । प्रभाकर के अनुसार सविकल्पक प्रत्यक्ष मे नामजात्यादिविशेषणविशेष्य-सम्बन्ध 
का ज्ञान होता है। वस्तु मे उसके धर्म या गुण रहते है; वस्तु विशेष्य है ओर उसके धर्म 
उसके विशेषण हँ । किसी वस्तु का समग्र ज्ञान उस वस्तु के द्रव्य या विशेष्य का ज्ञान तथा 
उस वस्तु के धर्पं या विशेषण का ज्ञान ओर विशेषण-विशेष्यसम्बन्ध का ज्ञान होता है। जव 
हम किसी वस्तु के द्रव्यांश या इदमंश को तथा उसके धर्मो या गुणों को अर्थात्‌ उसके धर्माश 
को तथा दोनों के सम्बन्ध को जान लेते हैँ तो हमें उस वस्तु का ज्ञान होता है। यदि हमे 
वस्तु के द्रव्यांशकाया धर्माश काही ज्ञान हो तो यह ज्ञान आंशिक ओर अपूर्णं ज्ञान है। 

प्रभाकर के अनुसार भ्रम एक ज्ञान नहीं है; भ्रम में दो भित्र ज्ञान होते दै जिनके दो 
अलग-अलग विषय होते है। ये दोनों ज्ञान आंशिक `होते हँ ओर इनके विषय भी अंशतः 
` ही प्रकाशित होते है। भ्रम का अर्थ है इन दोनों परस्पर भिन्न ज्ञानं के भेद्‌ का तथा इनके 
दोनों अलग-अलग विषयों के भेद का अज्ञान या अग्रहण।' भ्रम भेदाग्रह या विवेकाख्याति 
है। भ्रम मे दोनों ज्ञानो ओर उनके विषयों के भेद का ग्रहण नहीं होता, अतः भेदाग्रह रै । 
इस भेद का विवेक या ज्ञान न होना विवेकाख्यातिं है । भ्रम का एक घटक भावात्मक ओर 
दूसरा अभावात्मक है । भावात्मक घटक दो विभिन्न आंशिक ज्ञानों ओर उनके अंशतः प्रकाशित 
दो विभिन्न विषयों कौ उपस्थिति है। अभावात्मक घटक इन दोनों आंशिक ज्ञानं ओर उनके 
विषयों के भेद का अज्ञान है। ये दोनों आंशिक ज्ञान प्रत्यक्ष हो सकते रै या इनमें एक प्रत्यक्ष 
ओर दूसरा स्मरण हो सकता है। उदाहरणार्थ, पीलिया रोग से ग्रस्त व्यविति शुभ्र शङ्ख को 
पीला देखता है । यँ शङ्ख के “इदमंश' या द्रव्यांश का ज्ञान होता है, किन्तु उसके शुभ्रत्व-धर् 
का ज्ञान नहीं होता; तथा पित्त के द्रव्यांश का ज्ञान नहीं होता केवल उसके पीतत्व धर्म का 
ज्ञान होता है। शङ्ख के द्रव्यांश ज्ञान का ओर पित्त के पीतधर्माश ज्ञान का पारस्परिक भेद्‌ 
गृहीत नहीं होता। जहाँ तक दोनों आंशिक जलानों का प्रश्न है दोनों ही अपने अपने अंश मे 
सत्य है; शङ्ख का इदमंश ओर पित्त का पीलापन दोनों सत्य हैँ । यँ दोनों ज्ञान प्रत्यक्ष 
है । भ्रम इन दो आंशिक प्रत्क्षन्ञानों ओर उनके विषयों मे परस्पर-भेद्‌ का अग्रहण है । जब 


१. रजतमिदमिति नैक ज्ञानं किन्तु द्वे विज्ञाने प्रकरणपञ्चिका, पृ० ४३ ज्ञानयोः विषययोश्च विवेकाग्रहाद्‌ भ्रमः। 

व्यक्ति शुवित के स्थान प॒र रजत देखे ओर करे- इदं रजतम्‌" (यह चोदी है) तो यहा 
म एक जान नहीं है। यहाँ भी दो आंशिक ज्ञान हैँ जिनके विषय अलग-अलग है। एक 


आंशिक ज्ञान तो शुक्ति (सीप) के केवल 'इदमंश' (द्रव्यांश) का ज्ञान है जिसमें उसके शुक्तित्व 


धमं का ज्ञान प्रकाशित नहीं हो रहा है; ओर दूसरा आंशिक ज्ञान रजतत्व धर्म का ज्ञान हँ 
जिसे रजत का इदमंश या द्रवयाश प्रकाशित नहीं हो रहा है। ये दोनों ज्ञान आंशिक है दोनो 
भित्र हँ ओर दोनों के विषय भी भिन्न है एक का विषय शुविति है दूसरे का रजत हे। शुक्ति 
केवल द्रव्यांश का ज्ञान है, शुवितित्व धर्माश का नही; ओर रजत के केवल धर्माश का 
ज्ञान है, द्रव्यांश का नही। दोनों ज्ञान अपने-अपने अंश मे सत्य है, किन्तु दोनों अपूर्ण है। 
शुक्ति के इदमंश का प्रत्यक्ष होता है शुव्तित्व धर्म का नही, साथ ही सफेदी ओर चमक 


इन धर्मो का भी प्रत्यक्ष होता है जो शुवित ओरं;रजत दोनों मे समान रैः इन समान धर्मो कं 


प्रत्यक्ष के कारण पूर्वकाल मेँ अन्यत्र (बाजार आदि मे) अनुभूत रजत का स्मरण होता है 
पूरवदृष्ट रजत का संस्कार स्मृति में रजतरूप को उसके द्व्यांश के बिना ही उपस्थित कर 
देता है (प्मुष्टतत्ताकस्मरण)। एवं मनोदोष के कारण स्मृति का प्रमोष हो जाता है अर्थात्‌ 
रजत केवल स्मृति-रूप है इसकी विस्मृति हो जाती है। यहाँ शुक्ति के इदमंश का प्रत्यक्ष 
ओर रजत का स्मरण होता है। भ्रम दोनों आंशिक ज्ानों ओर उनके विषयों के भेद का अग्रहण 
या अज्ञान है। अतः भ्रम भेदाग्रह या भेदाज्ञान है, अन्यथाज्ञान या मिथ्याज्ञान नहीं है। 
(२) कुमारिलि का विपरीतख्यातिवाद 

कुमारिल का मत विपरीतख्याति कहलाता है जो प्रभाकर के अख्यातिवाद से भिन्न है। 
कुमारिल के अनुसार भ्रम भेदाग्रह या अज्ञानमात्र नहीं है, अपितु विपरीतग्रह या अन्यथाग्रहण 
या मिथ्याज्ञान है। भ्रम एक ज्ञान है, दो भिन्न अपूर्णं ज्ञान नहीं । प्रभाकर के समान कुमारिल ` 
यह तो स्वीकार करते हैँ कि शुक्ति-रजत के भ्रम में शुक्ति के शुक्तित्वधर्मरहित इदमंश की 
प्रत्यक्ष अनुभूति होती है ओर द्रव्यांशरहित रजत का स्मरण होता है, किन्तु वे यह नहीं मानते 
कि भ्रम दृश्यमान ओर स्मर्यमाण वस्तुओं के भेद का अग्रहणमात्र है। कुमारिल के अनुसार 
भी वस्तुतः ये दोनों आंशिक ज्ञान ओर उनके विषय अलग-अलग है किन्तु भ्रम में ये दोनों 
मिलाकर एक कर दिये जते हैँ। भ्रम में शुवित का रजत के रूप में अन्यथाज्ञान होता है। 
भ्रम विपरीतज्ञान है जिसमे एक वस्तु (शुक्ति) विपरीत वस्तु (रजत) के रूप में प्रतीत होती 
है। अतः कमारिल का मत विपरीतख्याति कहलाता है। भ्रम ज्ञान की कारण-सामग्री के दोष 
से उत्पन्न होता है ओर बाद में होने वाले सम्यकाज्ञान से उसका बाध हो जाता है। कुमारिल 
ने भ्रम को विषयीमूलक या पुरुषतन्त्र मानकर वस्तुवाद्‌ को, कम से कम भ्रम के विवेचन 
पे, त्याग दिया है। 
(२) न्याय का अन्यथाख्यातिवाद 

न्यायवैशेषिक की अन्यथाख्याति में ओर कुमारिल की विपरीतख्याति मे बहुत समानता 
है। अन्यथा' का अर्थ है अन्यत्र ओर 'अन्य रूप मे, ओर ये दोनों अर्थ अन्यथाख्याति में 
चरितार्थ होते हैँ । दृश्यमान वस्तु (शुक्ति) का अन्य रूप में (रजत रूप मेँ) प्रत्यक्ष होता ओर 
स्मर्यमाण वस्तु (रजत) कौ सत्ता अन्यत्र (बाजार आदि मेँ) होती है । शुक्ति को रजत के रूप 


रा 

मे अन्यथाग्रहण होता है ओर रजत की सत्ता अन्यत्र होती है। शुक्ति ओर रजत दोनों कौ 
अलग-अलग सत्ता है, केवल उनका शुविति-रजत रूप में सम्बन्ध असत्‌ है। कुमारिल ओर 
नैयायिक दोनों ही भ्रम को अन्यथाज्ञान या मिथ्याज्ञान मानते हैँ जिसमे एक वस्तु किसी अन्य 
वस्तु के रूपमे, जो वह नहीं है, प्रतीत होती है। भ्रम में विषयीमूलकता या पुरुषतन्त्रता होती 
है जिसके कारण बुद्धि-दोष से एक वस्तु का किसी अन्य वस्तु के रूप में अन्यथाग्रहण होता 
है, जैसे शुक्ति का रजत के रूप में या रज्जु का सर्पं के रूप में ग्रहण। दोनों वस्तुये अलग-अलग 
सत्य है केवल उनका सम्बन्ध मिथ्या है। सम्यकाक्ञान से मिथ्याज्ञान का ही बाध होता है, 
वस्तु का नहीं । कुमारिल स्पष्ट रूप से भ्रम में पुरुषतन्त्रता स्वीकार करते हैँ ओर यह अपने 
वस्तुवाद्‌ को त्याग देते हैँ। किन्तु नैयायिक वस्तुवाद कौ रक्षा.करने के लिये भ्रम मे रजत 
के वास्तविक प्रत्यक्ष कौ कल्पना करते हैँ ओर इसके लिये ज्ञानलक्षण नामक असाधारणं 
प्रत्यक्ष का सहारा लेते हैँ । शुक्ति ओर रजत के समान धर्मो (सफेदी, चमक आदि) के कारण 
ूर्वदृष्ट रजत का स्मरण होता है ओर स्मृति में विद्यमान रजत-रूप का बाहर शुविति;के स्थान 
पर ज्ञानलक्षणप्रत्यासत्ति द्वारा असाधारण प्रत्यक्ष होता है। किन्तु यह वस्तुवाद की रक्षा करने 
का प्रयत्न है। कुमारिल भ्रम में एेसा कोई असाधारण प्रत्यक्ष स्वीकार नहीं करते।` नैयायिक 
यथार्थता को ज्ञान का स्वरूप ओर सम्वादिप्रवृत्ति या सफलप्रवृत्ति को यथार्थता के परीक्षण 
का साधन मानते हें । कुमारिल यथार्थता को ज्ञान का स्वरूप मानते है, किन्तु ज्ञान को स्वतःप्रमाण 


मानकर कारणदोषरहितता एवं बाधकज्ञानरहितता या सम्बाद को प्रामाण्य-स्वरूप मानते है । 


कुमारिल प्रमा ओर भ्रम के विवेचन में तरस्थ ओर वैज्ञानिक दृष्टि अपनाते हैँ । 
(४) प्राचीन साख्य ओर रामानुज का सतृख्यातिवाद 

प्राचीन सांख्य ओर रामानुज यथार्थख्याति या सत्‌ख्याति को मानते रैँ। यह मत प्रभाकर 
की अख्याति के समान है। भ्रम अज्ञान या. अपूर्ण, किन्तु सत्य, ज्ञान है। भ्रम अन्यथा-ज्ञान 
नहीं है। प्रमा से भ्रम का बाध नहीं होता, अपितु भ्रम के आंशिक ज्ञान की समग्रज्ञान के 
रूप में पुष्ट होती है। समस्त ज्ञान यथार्थ होता है । भ्रम भी आंशिक ज्ञान के रूप में अंशतः 
सत्य है। वेदान्त के त्रिवृत्‌-करण या पञ्चीकरण सिद्धान्त के अनुसार सभी पाञ्चभौतिक पदार्थो 
में पचो महाभूतो के अंश घुले-मिले रहते हैँ। अतः शुक्ति में भी रजत का कुक अंश विद्यमान 
रहता है जिसके कारण उनमें सफेदी, चमक आदि समानधर्म होते है। अतः रामानुज के अनुसार 
भ्रम में रजत का आंशिक प्रत्यक्ष होता है। प्रभाकर रजत का स्मरण मानते हैँ ओर मनोदोष 
से स्मृति-प्रमोष अर्थात्‌ स्मृति की विस्मृति होना मानते है, किन्तु रामानुज के समान रजत का 
आंशिक प्रत्यक्ष नहीं मानते। प्रभाकर ज्ञान कौ उपयोगिता या सम्वादिप्रवृत्ति पर बल देते है, 
रामानुज ज्ञान को प्रकाशक होने के कारण अपने आपये महत्त्वपूर्ण मानते है । 
(५ उत्तर-साख्य ओर जेन-मत का सदसतृख्यातिवाद 

सांख्य-सूत्र तथा उत्तर-सांख्य ओर जेन-दर्शन सदसत्‌ख्याति को मानते हैँ । नैयायिक ओर 
कुमारिल के समान ये भ्रम को अन्यथा्ञान मानते हैँ जिसमे बुद्धि-दोष से दो भिन्न ज्ञानो ओर 
उनके विषयों को मिलाकर एक ज्ञान के रूप में प्रस्तुत किया जाता है। भ्रम मिथ्याज्ञान है 
ओर सम्यका्ञान से मिथ्याज्ञान का बाध होता है, वस्तुओं का नहीं । शुक्ति ओर रजत विभिन्न 

वस्तुओं के रूप मे तथा शुक्ति ज्ञान ओर रजत-सलान विभिन्न ज्ञानो कं रूप मे सत्य हैँ । किन्तु 
शक्ति ओर रजत को मिलाकर शुक्ति के स्थान पर रजत का ज्ञान मिथ्याज्ञान हैजोडइनदो 
सत्य वस्तुओं के मिथ्या सम्बन्ध से उत्पन्न होता है। शुक्ति ओर रजत दोनों विषय तथा इनके 
अलग-अलग ज्ञान "सत्‌" है, अतः 'सतूख्याति' दै; ओर इन सत्य वस्तुओं तथा ्ानों का सम्बन्ध 
मिथ्या है, "असत्‌ है, अतः “असत्‌ख्याति' है। दोनों को एक साथ मानने के कारण यह 
सदसत्‌ख्यातिवाद है । 
(£) बौद्ध विज्ञानवाद का विनज्ञानख्यातिवाद 
परम्परा के अनुसार विज्ञानवाद के ख्यातिवाद को आत्मख्याति" कहा जाता है । किन्तु 
विज्ञानवादी 'आत्मतत््व' को नहीं मानते अतः उनकी ख्याति को "विस्चानख्याति' कहना उचित 
है। विज्ञानवाद के अनुसार बाह्य पदार्थ शशृंग ओर खपुष्प के समान नितान्त असत्‌ हे । विजान 
ही बाह्य पदार्थो का आकार लेकर बहिर्वत्‌ प्रतीत होते है । शुविति-रजत भ्रम में रजत नामक 
बाह्यपदार्थ नहीं है, अपितु रजताकार-विज्ञान रजत-पदार्थ के रूप में प्रतीत होता है । रजताकार 
विज्ञान को रजत नामक बाह्य पदार्थ समञ्ना भ्रम है; तथा उसे रजताकार विज्ञान समञ्जना 
सम्यकाक्ञान है। लौकिक पदार्थ भी समष्टिगत भ्रम के अन्तर्गत आति हैँ। रज्जु को रज्जुं नामक 
बाह्य पदार्थ के रूप में देखना भ्रम है; उसे रज्जु का आकार लेकर प्रतीत होने वाले विज्ञान 
के रूप में देखना सम्यकूज्ञान है। विज्ञानवाद के अनुसार अर्थाकार विज्ञानो पर पदार्थो का 
आरोप कर दिया जाता है; आरोपित पदार्थ नितान्त असत्‌ हैँ। विज्ञान ही सत्‌ है। लौकिक 
व्यवहार के पदार्थ समष्टिगत आलयविज्ञान के 'आकार' हैँ ओर व्यवितिगत भ्रम के पदार्थ 
(शुक्ति-रजत, रज्जु-सर्प स्वप्न-पदार्थ आदि) वैयक्तिक विलष्ट मनोविज्ञान के 'आकार' हैँ । 
बाह्य जड़ पदार्थ तथा आत्मा नामक चेतन पदार्थ सर्वथा असत्‌ ओर परिकल्पित हैँ जिनका 
अर्थाकार विन्ञानों पर आरोप किया जाता है। अर्थाकार विज्ञान परतन्त्र सत्‌ हैँ क्योकि अनादि 
ग्राहयग्राहकवासना के कारण विज्ञान अर्थो का आकार ग्रहण करते रहते हैँ । शुद्ध विज्ञानमात्र 
द्रयवासनाशून्य निराकार नित्य विज्ञान है ओर इसी की पारमार्थिक सत्ता है । स्वतन्तरविज्ञानवाद्‌ 
ने नित्य विज्ञानमात्र तत्व कौ तथा आलयविज्ञान कौ उपेक्षा करके क्षणिक विज्ञान प्रवाह को 
ही स्वीकार किया है। अतः स्वतन्त्रविज्ञानवाद के अनुसार समस्त पदार्थ क्षणिक अर्थाकार 
विज्ञानं पर आरोपित हैँ तथा समस्त पदार्थ भ्रम है क्षणिक अर्थाकार विज्ञान सत्‌ हैँ। यह 
विज्ञानख्यातिवाद हे। 
(७) शून्यवाद का शृन्यताख्यातिवाद 
परम्परानुसार शून्यवाद को “असत्‌ख्यातिवाद' माना जाता है। 'शून्य' का अर्थ 
“सर्वशून्यवाद' या 'सर्वनिषेधवाद' करके शून्यवाद को 'सब कुछ असत्‌ है", इस स्वव्याघाती 
अर्थ मेँ असत्‌ख्यातिवाद' कहा जाता है। किन्तु शून्यवाद न तो सर्वनिषेधवाद है ओर न 
असत्ख्याति का पोषक है। शून्यवाद अद्वैत वेदान्त के समान निरपेक्षतत्ववाद है ओर 
अनिर्वचनीयख्याति को मानता है । "शून्यता' का पारमार्थिक अर्थ है 'प्रपञ्चशून्य निरेपक्ष तत्त्व, 
ओर व्यावहारिक अर्थ है 'स्वभावशन्य सपेक्ष व्यवहार'। समस्त वुद्धिगराहय पदार्थ सापेक्ष ओर 
संवृत (व्यावहारिक) है। वे न सत्‌ है न असत्‌ हैँ ओर न सदसत्‌ है । उन्हे यदि 'सत्‌' या 

`अस्ति" कहा जाये तो वे शाश्वत एवं नित्य हो जायेगे जो वे नहीं है । उन्हे यदि असत्‌ या 
"नास्ति" कहा जाये तो वे शशमपुंग ओर खपुष्प के समान हो जा्येगे ओर इस प्रकार समस्त 
लोग व्यवहार का उच्छेद हो जायेगा। सत्‌ ओर असत्‌, प्रकाश ओर अन्धकार के समान, परस्पर 
विरुद्ध होने से, मिल नहीं सकते। अतः पदार्थो को सदसत्‌ भी नहीं माना जा सकता। 
अस्ति-नास्ति-शून्य या सदसद्भिन्न होने से सब बुद्धिग्राह्य पदार्थं सपक्ष है, व्यावहारिक हैँ 
ओर वस्तुतः मिथ्या हैँ । शुवितरजत भी सदसद्विलक्षण या अस्ति-नास्ति-शुन्य होने से मिथ्या 
है। शुक्ति-रजत, रज्जु-सर्पं आदि व्यक्ति-गत भ्रम-पदार्थं "मिथ्या संवृति' हैँ क्योकि लौकिक 
ज्ञान से बाधित हो जाते हे । लौकिक पदार्थ "लोक संवृति' हैँ जिनका बाध निर्विकल्प प्रज्ञा 
या अपरोक्षानुभूति से होता है। यह शून्यवाद का 'शन्यताख्यातिवाद' या 'अनिर्वचनीय-ख्यातिवाद' 
है जो अद्वैत वेदान्त के ख्यातिवाद के समान है। 
(८) अद्ैत वेदान्त का अनिर्वचनीयख्यातिवाद 

शङ्कराचार्य के अद्वैत वेदान्त के अनुसार भ्रम मिथ्याज्ञान, अन्यथाज्ञान, अध्यारोप या अध्यास 
है। भ्रम अविद्या है। अविद्या के दो रूप होते है- आवरण ओर विक्षेप। आवरणशक्ति से 
अविद्या शुक्ति" पर आवरण डाल देती है; आवृत रहने से शुक्ति का “अज्ञान' (ज्ञानाभाव) 
होता है; यद्यपि शुक्ति से इन्द्रिय सम्पर्कं हो रहा है, तथापि आवृत्त होने से उसका ज्ञान नहीं 
होता। विक्षेप शक्ति से अविद्या शुक्ति पर रजत का आरोप करके उसकी प्रतीति रजत के 
रूप में कराती है; यह शुक्ति का रजत के रूप में अन्यथाज्ञान या मिथ्याज्ञान है। इस विक्षेप 
को आरोप, अध्यारोप या अध्यास कहते है। यद्यपि भ्रम मे अ्ञान ओर मिथ्याज्ञान दोनों होते 
है- शुक्ति का अज्ञान ओर रजत का मिथ्याज्ञान, तथापि विक्षेप या अध्यास को ही भ्रम कहते 
है । शुक्ति का अज्ञान भ्रम नहीं है, शुक्ति कौ रजतरूप मेँ प्रतीति भ्रम हे। भ्रम या अध्यास 
के तीन घटक होते हे--अधिष्ठान जो सत्‌ होता है; अध्यस्त पदार्थं जो असत्‌ होता है; ओर 
अध्यस्त का अधिष्ठान पर आरोप या अध्यास। शुक्तिरजत के उदाहरण में शुक्ति अधिष्ठान 
दै, सत्‌ वस्तु है, दृश्यमान है; ` रजत (शुव्ति पर आरोपित रजत) अध्यस्त पदार्थ है, असत्‌ 
है (अन्यत्र भले ही सत्‌ हो); ओर इस रजत का शुक्ति पर आरोप अध्यास रै। यह आरोप 
इतना प्रबल होता है कि अध्यस्त ओर अधिष्ठान का तादात्म्य कर देता है, इतना पूर्णं तादात्म्य 
कि भ्रमदशा मेँ ओर ज्ञान-दशा में दोनों मेँ से एक की ही प्रतीति होती है, दोनों की कभी 
नही भ्रम मे केवल अध्यस्त कौ प्रतीति ओर ज्ञान से भ्रम का बाध होने पर केवल अधिष्ठान 
का ज्ञान। अध्यस्त रजत वस्तुतः असत्‌ हे, किन्तु भ्रम-दशा मे सत्‌ के रूप यें प्रतीत होती 
है। उसमें प्रतीति-सामरथ्यं है । अतः वह शश्ग, खपुष्प आदि नितान्त असत्‌ पदार्थो से भिन्न 
है क्योकि इन पदार्थो मे प्रतीति-सामर्थ्यं नहीं है। अध्यस्त पदार्थ को सदसदनिर्वचनीय कहा 
गया है। शुविति-रजत या रज्जु-सरप “सत्‌ नहीं है क्योकि ज्ञान से उसका बाध हो जाता दै, 
वह 'असत्‌' भी नहीं है क्योकि भ्रम-दशा मे उसकी सत्‌ के रूप में प्रतीति होती है। उसे 
सदसत्‌, भी नहीं कह सकते क्योकि सत्‌ ओर असत्‌ प्रकाश ओर अन्धकार के समान, एक 
साथ नहीं रह सकते। अतः अध्यस्त पदार्थ सदसतूसदसदनिर्वचनीय है जिसे सदसदनिर्वचनीय 
या संक्षेप में केवल अनिर्वचनीय कहते है। अनिर्वचनीय होने से अध्यस्त पदार्थ मिथ्या है। 

शुविति-रजतादि व्यवित-गत भ्रम को '्रतिभास' कहते है । लौकिक पदार्थ भी समष्टिगत भ्रम 
है जिनको "व्यवहारः कहते है। प्रतिभास के स्तर पर प्रतिभास भी सत्य मान लिया जाता हे 
व्ोकि जब तक भ्रम है तब तक उसे सत्‌ के रूप में ही ग्रहण किया जाता है; भ्रम-दशा 
मे भ्रम का ज्ञान नहीं होता। प्रतिभास का बाध व्यवहार से, लौकिक ज्ञान से, अधिष्ठान के 
ज्ञान से होता है। इसी प्रकार व्यवहार का बाध व्यवहार से नहीं हो सकता। वह परमार्थ 
से ही हो सकता है। प्रतिभास ओर व्यवहार, दोनों प्रकार के भ्रम, अनिर्वचनीय ओर मिथ्या 
हैं । यह अद्वैत वेदान्त का अनिर्वचनीयख्यातिवाद हे। 
(९) ख्यातिवाद की समीक्षा 
उपर्युक्त दार्शनिक मत, जिनके ख्यातिवाद की हमने विवेचना की है, तीन प्रकार के 
है वस्तुवाद, विज्ञानवाद ओर अनिर्वचनीयवाद। वस्तुवाद का मूल सिद्धान्त है कि जगत्‌ के 
पदार्थ या वस्तुये सत्‌ हैँ ओर इन्दिय-सन्निकर्ष होने पर ज्ञान उत्पन्न करती हैँ जो यथार्थ होता 
है। विज्ञानवाद के अनुसार ज्ञान सत्‌ है, पदार्थ या वस्तु असत्‌ हैँ ओर ज्ञान ही अर्थ का 
आकार लेकर बहिर्वत्‌ प्रतीत होता है। अनिर्वचनीयवाद के अनुसार बुद्धि-ग्राह्य समस्त पदार्थ, 
जीव ओर जगत्‌ सापेक्ष तथा सदसदनिर्वचनीय है; व्यवहार में इनकी सत्ता दै, किन्तु परमार्थतः 
ये सब मिथ्या हैँ। परमार्थं नित्य निरपेक्ष अद्वैत शुद्ध चैतन्य है। वस्तुवाद परमार्थं ओर व्यवहार 
का भेद नहीं मानता, अतः उसके लिये व्यवहार ही परमार्थं है । विज्ञानवाद परमार्थ ओर व्यवहार 
दोनों मे विन्ञानवाद है। अनिर्वचनीयवाद परमार्थ मे विज्ञानवाद ओर व्यवहार में वस्तुवाद हे । 
वस्तुवादियों के ख्यातिवाद को दो प्रकारो मे विभाजित किया जा सकता है। एक तो 
वे जो भ्रम को अज्ञान या अपूर्ण ज्ञान मानते है; इनमें प्रभाकर कौ अख्याति तथा प्राचीन सांख्य 
एवं रामानुज की सत्ख्याति या यथार्थख्याति सम्मिलित है। दूसरे वे जो भ्रम को अन्यथाज्ञान 
या मिथ्याज्ञान मानते है; इनमें न्याय की अन्यथाख्याति, कुमारिल कौ विपरीतख्याति, उत्तर-सांख्य 
एवं जैन मत कौ सदसत्ख्याति सम्मिलित है। बौद्ध विज्ञानवाद क विज्ञानख्याति हे। 
अनिर्वचनीयवाद में शून्यवाद की शून्यताख्याति ओर अद्वैत वेदान्त कौ अनिवर्चनीयख्याति 
आती हे। 
भ्रम को अपूर््ञान या ज्ञानमात्र नहीं माना जा सकता। भ्रम अध्यास है ओर अन्यथाज्ञान 
हे। भ्रम में दो ज्ञान ओर उसके विषय अलग-अलग नहीं रहते; भ्रम में दोनों ज्ञान मिलकर 
एक बन जाते हैँ ओर एक ही ज्ञान रहता है । यदि भ्रम में दोनों ज्ञान अलग-अलग ओर आंशिक 
रूप में रहते है तो ज्ञान होने के कारण इन दोनों ज्ञानां के भेद का भी ज्ञान होना चाहिये। 
यदि एक ज्ञान दृश्यमान वस्तु (शुविति) का ओर दूसरा ज्ञान स्मर्यमाण वस्तु का है तो स्मर्यमाण 
वस्तु (रजत) का ज्ञान स्मृति रूप यें होना चाहिये तथा स्मृति का प्रमोष या विस्पति होने 
का प्रश्न नहीं उठता। तब ज्ञान इस प्रकार होगा--इस पदार्थ (शुविति) कौ सफ़दी ओर चमक 
को देखकर पूर्वदष्ट रजत की स्मृति हो रही है। किन्तु यह तो भ्रम नहीं हुआ। भ्रम मेंतो 
ज्ञान का प्रकार है यह रजत दै, अर्थात्‌ रजत की स्मृति नहीं प्रत्यक्ष हो रहा है । जो वस्तुवादी 
भ्रम को अन्यथाज्ञान या मिथ्याज्ञान मानते हैँ वे, कम से कम भ्रम के विषय मे, अपने वस्तुवाद 
को तिलाञ्जलि दे देते है। न्याय की ज्ञानलक्षणप्रत्यक्ष नामक कल्पना अलौकिक प्रत्यक्ष कौ 


पाणण वट भक, _ - 

कल्पनामान्न है। भ्रम में इन्दरिय-सन्निकर्ष शुविति से हो रहा है ओर ज्ञान रजत का हो रहा है। 
इससे वस्तुवाद का मूल सिद्धान्त ही ध्वस्त हो जाता है कि सब ज्ञान यथार्थ होता है ओर 
वस्तु दवारा उत्पन्न होता है । वस्तुवाद का यह कथन कि भ्रम्‌ को दोनो वस्तुये अलग-अलग 
सत्य है केवल उनका सम्बन्ध मिथ्या है, सही नहीं है क्योकि भ्रम में प्रश्न अन्यत्र स्थित 
पूर्दष्ट रजत का नहं दै, अपितु प्रतीयमान रजत का हे ओर य॒ह रजत केवल सम्बन्ध से 
ही नही, स्वरूप से भी मिथ्या है क्योकि इस रजत का बाध होता है। 

विज्ञानवाद कौ विज्ञानख्याति भी दोषपूर्ण है। व्यवहार में भी विज्ञानवाद स्वीकार करना 
सरि व्यवहार का व्यर्थ में निषेध करना है । विज्ञानवाद ने अध्यस्त पदार्थ के (रजत के) द्रव्य 
ओर आकार में भेद करके द्रव्य को अर्थात्‌ रजत-पदार्थ को नितान्त असत्‌ तथा उसके आकार 
को अर्थात्‌ अर्थाकार विज्ञान को सत्‌ माना है। किन्तु किसी पदार्थ के द्रव्य ओर आकार 
अविभाज्य रूप से संयुक्त रहते हैँ जिनका विभाग असम्भव है। भ्रम में पदार्थ कौ प्रतीति 
होती है, उसके आकार की नहीं। भ्रम में रजत-पदार्थ का प्रत्यक्ष होता है, रजताकार विज्ञान 
का नहीं। ओर जब रजत का बाध होता है तो उसके साथ ही रजताकार विज्ञान का भी बाध 
हो जाता रै। विज्ञानख्याति नितान्त असङ्गत ओर निरर्थक कल्पना है जो व्यर्थ में व्यवहार 
का निषेध करती है। 

ख्यातिवाद मे अनिर्वचनीयख्याति ही भ्रम का सन्तोषजनक विश्लेषण करती है तथा 
व्यवहार ओर परमार्थ दोनों का निर्वाह करती है। 


९९. मीमांसा की तत्त्व-मीमांसा 

मीमांसा बहुत्ववादी वस्तुवाद्‌ है। इस जगत्‌ के जड पदार्थ तथा अनेक जीवात्मा, बद्ध 
ओर मुक्त, सब सत्य हैँ । इस जगत्‌ की न तो सृष्टि हुई है ओर न इसका प्रलय होगा। जगत्‌ 
के विभिन्न पदार्थ ओर व्यक्ति आते-जाते ओर बदलते रहते दै, किन्तु यह जगत्‌ सदा वसे 
ही चलता. रहता है।' मीमांसा में नित्य तथा अपौरुषेय वेद का महत्त्व है। ईश्वर के लिये 
मीमांसा मे कोई स्थान नहीं दै, यद्यपि आपदेव ओर लोगाक्षि भास्कर जैसे बाद के मीमांसकं 
ने ईश्वर की सत्ता मानी है। कुछ मीमांसक परमाणुवाद को मानते हँ ओर जगत्‌ को 
परमाणुसंघात-निर्मित स्वीकार करते है। कुमारिल का कथन रै कि मीमांसकों के लिये 
परमाणुवाद्‌ मानना आवश्यक नहीं है।* मीमांसा में धर्म का कर्मवाद का, अपूर्वं का, स्वग 
का ओर मोक्ष का विवचेन उपलब्ध है। 

प्रभाकर आठ पदार्थं मानते है द्रव्य, गुण, कर्म, सामान्य, परतन्त्रता, शविति, सादृश्य ओर 
संख्या। द्रव्य, गुण ओर कर्म का वर्णन वैशेषिक के समान है। सामान्य की सत्ता व्यक्तियों 
से अलग नहीं मानी है; सामान्य व्यक्तियों में ही रहता है । परतन्त्रता समवाय के समान सामान्य 
ओर व्यक्ति का सम्बन्ध है, किन्तु प्रभाकर इसे नित्य नहीं मानते। वैरोषिक के “विशेष' पदार्थ 
को पृथक्त्व गुण के अन्तर्गत मान लिया है ओर "अभाव" पदार्थ को अस्वीकृत कर दिया हे । 
इनके स्थान पर शक्ति, सादृश्य ओर संख्या को पदार्थ माना है । न्याय-वैशेषिक के अनुसार 


१. न कदाचिदनीदृशं जगत्‌। २. मीपांसकैश्च नावश्यमिष्यन्ते परमाणवः। --श्लोकवार्तिक, प° ण्ड 

शक्ति प्रतिवन्धकाभाव है; सादुश्य ओर संख्या गुण हैँ। कुमारिल ने पाँच पदार्थं स्वीकार किये 


है जिनमें द्रव्य, गुण, कर्म ओर सामान्य भावात्मक है ओर पाँचवाँ अभाव है जो चार प्रकार 


का है। कुमारिल ने अन्धकार ओर शब्द दो नये द्रव्य ओर माने है। पदार्थो की कल्पना प्रायः 
न्यायवैशेषिक के समान है। विशेष को, प्रभाकर के समान, पृथक्त्व गुण के अन्तर्गत मान 
लिया है । कुमारिल समवाय सम्बन्ध नहीं मानते; इसको उन्होने भेदाभेद या तादात्म्य सम्बन्ध 
के अन्तर्गत माना है। शक्ति ओर सादृश्य का अन्तर्भाव द्रव्य मेँ ओर संख्या का गुण मेँ कर 
दिया हे। 

आत्मा के स्वरूप का वर्णन हम ऊपर कर चुके है। 


१२. धर्म 

धम॑ मीमांसा का जिज्ञास्य विषय है। जैमिनि के प्रथम सूत्र मे ही धर्म-जिज्ञासा प्रतिपाद्य 
विषय के रूप में प्रस्तुत है ।' तथा द्वितीय सूत्र मे धर्म का लक्षण बताया है कि धर्म “चोदना' 
अर्थात्‌ क्रियात्मक वचन या विधिवाक्य द्वारा लक्षित अर्थ है। वेद्‌ क्रियापरक विधिवाक्य है । 
जो वेदभाग स्पष्टतः क्रियापरक नहीं है वह "अर्थवाद" है ओर उसकी सार्थकता परम्परया 
क्रिया का अङ्ग बनकर ही है।* धर्म वेदविहित कर्म॑ है। कर्म मेँ अपूर्व" नामक फलोत्पादक 
शक्ति होती है जो कर्म ओर फल के बीच की कड़ी है । अपूर्व कर्ता मं रहता है ओर अवसर 
आने पर फलोन्मुख होकर फल उत्पन्न करता है। शुभ कर्म अपनी पुण्यशवति से सुखरूपी 
फल देता है ओर अशुभ कर्म अपनी पापशक्ति से दुःखरूपी फल देता है। 

कर्म तीन प्रकार के माने गये हैँ प्रथम्‌ कर्तव्य कर्म जिनके नित्यकर्म ओर नैमित्तिककर्म 
कंरूपमेंदो भेद हैं। वेदविहित होने से ये कर्तव्य या करणीय कर्म है। नित्य कर्म 
सन्ध्यावन्दनादि है ओर नैमित्तिक कर्म अवसरविशेष पर करणीय व्रतादि या श्राद्धादि कर्म है। 
कुमारिल के अनुसार इन कर्मो के करने से पाप-क्षय होता है ओर न करने से पाप लगता 
है। प्रभाकर के अनुसार इन कर्मो को भगवती श्रुति द्वारा विहित कर्तव्य कर्म मानकर निष्काम 
भाव से करना चाहिये। द्वितीय प्रकार के कर्म काम्य कर्मं जो किसी कामना की सिद्धि 
के लिये करणीय हँ। ये कर्म वैकल्पिक हैँ ओर इनका करना या न करना व्यक्ति की इच्छा 


, पर है। इनको करने से पुण्य होता है जिससे कामना-सिद्धि होती है ओर न करे से कोई 


दोष नहीं होता। काप्यकर्म का उदाहरण है. स्वर्ग की प्राप्ति के लिये यन्न करना (स्वर्गकामो 
यजेत)! जिसे स्वर्गं की कामना हो, वह यज्ञ करे। तृतीय प्रकार के कर्म प्रतिषिद्ध कर्षं ै। 
इन कर्मो का निषेध किवा गया है; ये कर्म अशुभ ओर अकरणीय है इनके करने पर पाप 
होता है। इन तीन प्रकार के कर्मो के अतिरिक्त चतुर्थ प्रकार के ्रायश्चत्त' नामक कर्म का 
भी विधान, विशेषतः स्मृतियों मे, किया गया है। प्रमादवश प्रतिषिद्ध कर्म करने पर प्रायश्चित्त 
कर्म द्वारा उसका पापोत्पादक वेग शमित किया जाता है याकम कर दिया जाता है। 
प्रारम्भ में मीमांसा का आग्रह धर्म पर था ओर लक्ष्य था उससे प्राप्य स्वर्ग। बाद मे 
स्वर्गं के स्थान पर मोक्ष या अपवर्ग को जीवन का चरम पुरुषार्थ स्वीकार किया गया। प्रभाकर 


१. अथातो धर्मजिज्ञासा। -- मीमांसासूत्र, १, ९१९ २. चोदनालक्षणोऽ्थो धर्मः। - वही, १, ९, २ 
३. आम्नायस्य क्रियार्थत्वादानर्थक्यमतदर्थानाम्‌। व्ही, १, २, १ 

ओर कुमारिल दोनों ने मोक्ष को चरम पुरुषार्थं माना है तथा, न्यायवैशेषिक के समान, उसकी 
कल्पना दुःख के आत्यन्तिक अभाव के रूप मे की है । दोनों के अनुसार आत्मा द्रव्य है ओर 
ज्ञान उसका गुण (प्रभाकर के अनुसार) या क्रिया (कुमारिल के अनुसार) है । देदेन्दरियसंयोग 
होने पर बद्ध आत्मा में विषय-सम्पकं से ज्ञान, सुख, दुःख, इच्छा, प्रयत्न आदि धर्म उत्त्न 
होते हैँ। मोक्षावस्था में देहेन्दरियविषयसंयोग के विलय के कारण आत्मा में जान ओर आनन्द 
उत्पन्न नहीं हो सकते। प्रभाकर, नैयायिक के समान, आत्मा को जड द्रव्य ओर कुमारिल 
जड़बोधात्मक द्रव्य मानते हैँ। कुमारिल के अनुसार मोक्षावस्था मे, सुषुप्ति के समान, आत्मा 
में ज्ञान ओर आनन्द नहीं रहते, किन्तु उस समय भी आत्मा ज्ञानशक्तिसम्पन्न अवश्य रहता 
है। पार्थसारथि मिश्र के अनुसार कुमारिल-सम्मत मोक्ष मे प्रपञ्च-सम्बन्ध अर्थात्‌ 
देदेन्द्ियविषयसम्बन्ध के आत्यन्तिक विलय के कारण ज्ञान ओर आनन्द सम्भव नहीं हैँ । किन्तु 
नारायणभट के अनुसार कुमारिल-सम्मत मोक्ष मे केवल विषय-सुख का अभाव होता है तथा 
आत्मा के स्वरूप का आविर्भाव होने के आत्म-सुख का उपभोग बना रहता है।* कुमारिल 
कर्मज्ञानसमुच्चयवाद के पोषक हँ । वे उपासना या ध्यान पर बल देते हैँ। कर्म ओर उपासना 
शुद्ध सान के आविर्भाव में सहायक हैँ जिससे मोक्ष-प्राप्ति होती है। कुमारिल पूर्व-मीमांसा 
के आचार्य होते हये भी उत्तरमीमांसा या वेदान्त का मार्ग प्रशस्त करते हैँ । उन्हें पूर्व ओर 
उत्तर मीमांसा को जोड़ने वाला सूत्र माना जा सकता है। कुमारिल ने बौद्ध धर्म ओर दर्शन 
का अपने प्रखर तर्को से खण्डन किया तथा वैदिक धर्म ओर दर्शन की पुनः प्रतिष्ठा कौ। 
कुमारिल ने शङ्कराचार्य का कार्य इस विषय में सरल बना दिया। कुमारिल ने स्वयं कहा 
है कि उनके पूर्व के कुछ मीमांसकं ने मीमांसा को लोकायत (चार्वाक) के समान भौतिकवादी 
बना दिया था जिसे उन्होने पुनः आस्तिक-पथ पर लाने का प्रयत किया है। कुमारिल ने 
स्वीकार किया है कि आत्म-ज्ञान को सुदृढ बनाने के लिये वेदान्त के श्रवण, मनन ओर 
निदिध्यासन का सेवन आवश्यक है।* कुमारिल के अनुसार शब्द-त्रद्यरूपी वेदशास्त्र एक 
ही परमात्मा द्वारा अनुस्यूत है ओर वही इसका अधिष्ठान है।* आचार्य कुमारिल भट ने अपने 
श्लोकवार्तिक के मङ्गलाचरण में वैदिक यज्ञ-पुरुष के रूप यें भगवान्‌ शिव की उन्दना की 
है- जिनकी देह विशुद्ध ज्ञानमय है, वेद-त्रयी जिनके तीन दिव्य नेत्र है जो सोम-रस के 
पात्र से विभूषित है, जिनका मस्त अर्धचद्ध से सुशोभित दै खो लोक-कल्याण ओर 
॥ ्रेयसरूप मोक्ष की प्राप्ति के कारण दँ, उन वैदिक यज्ञ-पुरुष रूप भगवान्‌ शिव को नमस्कार 
५ 

उपर्युक्त उद्धरणों से सिद्ध होता दै कि कुमारिल उन आचार्यो ने है जो पूर्वमीमांसा ओर 
उत्तरमीमांसा को एक ही शस्त्र के दो खण्ड मानते हँ ओर जिनके अनुसार पूर्वमीमांसा कौ 
परिणति उत्तरमीमांसा में होती हे। 


दुःखात्यन्तसमुच्छेदे सति प्रागात्मवर्तिनः। सुखस्य मनसा भुवितिर्मुवितस्क्ता कुमारितैः।।-मानमेयोदय, पृ. २९२ 
प्रायेणैव हि मीमांसा लोके लोकायतीकृता। तामास्तिकपथे कर्तुमयं यलः कृतो मया।।--श्लोकवार्तिक, १ १० 
दुठ्त्वमेतद्विषयश्च बोधः प्रयाति वेदान्तनिषेवणेन। -- व्ही, पृ. ७२८ 

. शब्दब्रह्येति यच्चेदं शास्त्रं वेदाख्यमुच्यते। तदप्यधिष्ठितं सर्वमेकेन परमात्मना।। -- वही, पु. ७१९ 
विशुद्धज्लानदेहाय त्रिवेदीदिव्यचक्षुषे। श्रेयःप्राप्तिनिपित्ताय नमः सोमार्धधारिणे।। -- वहीं, १, १ 

चतुर्दश अध्याय ` 
शङ्कराचार्य के पूर्वं का अद्ेत वेदान्त दर्शन 
गोडपादाचार्यं 


९. गोडपाद-कारिका 
उपनिषद्‌ , ब्रह्मसूत्र ओर भगवद्गीता को वेदान्त कौ '्रस्थान-त्रयी' कहा जाता है क्योकि 
ये वेदान्त के सर्वमान्य प्रमुख ग्रन्थ हैँ। इनमें भी उपनिषद्‌ मूलप्रस्थान है ओर शेष दो उन 
पर आधारित माने जाते हँ। वेदान्त के आचार्यो मे, जिन्होने ब्रह्सूत्र पर भाष्य लिखकर, 
अपने-अपने वेदान्त-सम्प्रदायो की प्रतिष्ठा की है, शङ्कराचार्य सबसे प्राचीन हैँ । उनके वाद्‌, 
, कालक्रम कौ दृष्टि से, रामानुजाचार्य, मध्वाचार्य, निम्बाकाचिार्य ओर वल्लभाचार्य आति हे । 
इनमें केवल शङ्कराचार्य ही ेसे आचार्य हँ जिन्होने सरे प्रामाणिक ग्यारह उपनिषदों पर 
प 4 की है। अतः सम्पूर्ण प्रस्थान-त्रयी पर भाष्य लिखने वाले एकमात्र आचार्य 
है। हम इस ग्रन्थ के प्रारम्भ में ही उपनिषद्‌ ओर गीता के दर्शन का विवेचन 
कर चुके है। अतः यहाँ उनकी पुनरावृत्ति आवश्यक नहीं है । 
 ” शङ्कराचार्य का समय प्रायः आठवी शती माना जाता है। उससे पूर्व वेदान्त के अनेक 
आचार्य हुए हैँ जिनके नामों का उल्लेख तो मिलता है, किन्तु जिनकी कृतियाँ, यदि निर्मित 
हइ टो, उपलब्ध नहीं है । महर्षिं बादरायण ने अपने ब्रह्मसूत्र में जेमिनि, आश्मरथ्य, बादरि 
ओडुलोमि, काशकृत्स्न, कार्ष्णाजिनि ओर आत्रेय, इन पूर्वाचार्य का नामोल्लेख किया है । इनमें 
2 [.उद्रेतवादी थे क्योकि शङ्कराचार्य ने उनके मत को श्रुत्यनुकूल ओर मान्य बताया 
मीमांसासूत्रकार - हैँ। आश्मरथ्य ओर ओदुलोमि सम्भवतः भेदाभेदवादी. थे। 
ने भरतूप्रपञ्च का उल्लेख ज्ञानकर्मसमुच्चयवादी ओर भेदाभेदवादी के रूप में किया 
राचार्य ने ही द्रविडाचार्य के नाम का उल्लेख “आगमवित्‌' के रूप मे किया है । अत 
सम्भवतः ये अद्रैती थे। आचार्य शङ्कर ने ही उपवर्ष का नामोल्लेख वृत्तिकार के रूप मे किया 










4 ^ “ह; यह कहना कठिन है कि ये उद्वैती थे या विशिष्टद्रैती । रामानुज ने अपने भाष्य में विशिष्टद्रैत 
^“, के पूर्वाचार्य के रूप में वृत्तिकार बोधायन के नाम का उल्लेख किया है। ब्रह्मदत्त ओर 





सुन्दरपाण्ड्य भी शङ्कर-पुर्वं के प्रसिद्ध वेदान्ती थे ओर दोनों सम्भवतः अद्रैती थे। 
व्याकरण-दर्शन के सुप्रसिद्ध आचार्य भर्तृहरि, जिनका प्रसिद्ध ग्रन्थ वाक्यपदीय उपलब्ध है, 
अद्रैतवाद्‌ ओर विवर्तवाद के पोषक थे, किन्तु इनका शब्द्‌-ब्रह्मवाद शङ्कराचार्य के अद्रैतवाद 
से भिन है। आदिशेष का परमार्थसार नामक ग्रन्थ, जिसे बाद मेँ अभिनवगुप्त ने इसी नाम 


शङ्कराचार्य के पूर्वं का अद्वैत वेदान्त दर्शन २१३ 


से विस्तृत किया, प्रत्यभिनज्ञादर्शन का ग्रन्थ है। योगवासिष्ठ नामक प्रसिद्ध ग्रन्थ महर्षिं वसिष्ठ 
कौ कृति मानी जाती है। कुछ विद्वानों का मत है कि उक्त दोनों ग्रन्थ गौडपाद-कारिका से 
पूर्व कौ रचना हे, किन्तु यह मत मान्य नहीं है ओर अधिक सम्भावना इनके गौडपाद-कारिका 
के उत्तर-कालीन होने की है। ¦ 

गोडपादाचार्य की माण्डूक्य-उपनिषत्‌ पर कारिका जिसे माण्ड्क्य-कारिका, गोडपाद-कारिका 
या आगमशास्त्र भी कहते है अद्वैत वेदान्त का प्रथम उपलन्ध दार्शनिक ग्रन्थ है। यह गौरवमय 
मान्य ग्रन्थ उपनिषत्‌-सारभूत अद्वैत तत्व का अपनी मार्मिक ओर प्राञ्जल कारिकाओं में सुसंगत 
प्रतिपादन करता है ओर .मुमुक्षुओं का सर्वस्व माना जाता है। गौडपादाचार्य. का समय छदी 
शती मान्य है। गोडपादाचार्य शङ्कराचार्य के गुरु गोविन्दपादाचार्य के गुरु थे। स्वयं शङ्कराचार्य 
गौडपादाचार्य को “पूज्याभिपूज्य परमगुरु' कहकर अत्यन्त आद्रपर्वक प्रणाम करते हैँ । 
बरह्यसूत्रभाष्य में भी वे उन्हें 'वेदान्तसम्प्रदायवित्‌ आचार्य' कहकर उनकी कारिका उद्धूत करते 
है। शङ्कराचार्य के शिष्य सुरेश्वराचार्य भी उन्हे “पूज्य गौड' कहकर उनका सम्प्रदायाचार्य 
के रूपमे स्मरण करते हैँ 

गोडपादीय माण्डूक्य-कारिका में चार प्रकरण हैँ जिनके नाम क्रमशः आगम, वैतथ्य, 
अद्वैत ओर अलातशान्ति प्रकरण हैँ । प्रथम आगमप्रकरण में माण्डूक्य-उपनिषद्‌ के कुल ९२ 
मन्त्रों की विस्तृत व्याख्या २९ कारिकाओं मे कौ गई है। ओङ्कार को ब्रह्म या परमात्मतत्त्व 
बताया है। ओङ्कार के अ, उ, म्‌ के द्वारा प्रतिपाद्य आत्मतत्व जाग्रत्‌ में बहिष्प्रज्ञ, स्वप्न में 
अन्तःप्र्ञ ओर सुषुप्ति मे घनप्र्ञ होता है जो क्रमशः व्यष्टि में विश्व, तैजस ओर प्राज्ञ तथा 
समष्टि मे वैश्वानर, हिरण्यगर्भं ओर ईश्वर कहलाता है। यह परमात्मतत्तव इन तीनों मे अन्तर्यामी 
है तथा तीनों के पारगामी भी है; पारगामी रूप में यह ओङ्कार के चतुर्थपादस्वरूप अमात्र 
या तुरीय के नाम से निरूपित हँ । यह ओङ्काररूप परमात्मतत््व अपर ब्रह्म ओर परब्रह्म दोनों 
है; अनन्तमात्र है ओर अमात्र है; यही प्रपञ्चोपशम शिव अद्वैत तत्तव है। द्वितीय वैतथ्यप्रकरण 
की ३८ कारिकाओं में मायाकल्पित समस्त जगत्‌ प्रपञ्च का वैतथ्य या मिथ्यात्व प्रबल युक्तियों 
द्वारा सिद्ध किया गया है। स्वप्नपदार्थ एवं रज्जुसर्प के समान जागतिक पदार्थ भी असत्य 
है । वेदान्त के अनुसार यह विश्व स्वप्न्‌, माया तथा गन्धर्वनगर के समान मिथ्या है। इसका 
अधिष्ठान परमात्मततत्व ही सत्य है । तृतीय अद्रैतप्रकरण मेँ आचार्य ने ४८ कारिकाओं मे अदत 
आत्मतत्व का श्रुतियों ओर सबल युक्तियों के आधार पर प्रतिपादन किया है। इस प्रकरण 
मे आचार्य ने अपने प्रसिद्ध अजातिवाद का तथा अस्पर्शयोग का निरूपण किया रै। आत्मा 
अमृत होने से अज, नित्य, अपरिणामी है, जन्ममत्युरहित है। विश्व के समस्त पदार्थ बुद्धिग्राह्य 
होने से सपेक्ष ओर सदसदनिर्वचनीय हैँ अतः मिथ्या हैँ। जो परमार्थतः वितथ है उसकी 


१. यस्तं पूज्याभिपूज्यं परमगुरुममुं पादपातैरनतोऽस्मि । माण्डूक्य-कारिकाभाष्य, अन्तिम पद्य से पूर्वं का पदय। 
२. वेदान्तसम्प्रदायविद्धिराचारयैः। शारीरकभाष्य २, १ ९ 

सम्प्रदायविदो वदन्ति। वहीं १, ४, १४ 
३. एवं गौटेरद्रविरैर्नः पृज्यैरर्थः प्रभाषितः। नैष्करम्यसिद्धि ४, ४४ 

भी वस्तुतः उत्पत्ति नहीं है। अतः वह भी अजात है। आत्मतत्व अस्पर्शयोग द्वारा 
अपरोक्षानुभूतिगम्य है । चतुर्थ अलातशान्ति प्रकरण कौ १०० कारिकाओं में आचार्य ने विस्तार 
से अपने अद्वैत वेदान्त की महायान बौद्ध दर्शन के माध्यमिक एवं विज्ञानवाद सम्प्रदायो से 
तुलना की है तथा साम्य-वैषम्य का निर्देश करते हुए यह बताया है कि उपनिषद्‌ के अदरेतवाद 
को स्वयं बुद्धदेव ने ग्रहण करके अपने अनुयायि को उपदिष्ट किया ओर उन्होने उसे अपने 
दर्शन में विकसित किया। अतः वेदान्त से कुछ बातों में बौद्ध दर्शन का जो साम्य है वह 
ओपनिषद सिद्धान्तं को स्वीकार करने के कारण है ओर उसका आचार्य ने अनुमोदन किया 
है। जिन विषयों मेँ दोनों दर्शनों मे भेद है उनका आचार्य ने खण्डन किया है। अन्त में अपने 
ओपनिषद अद्वैत आत्मतत्त्व की महत्ता बताते हुए आचार्य ने ग्रन्थ का समापन किया हे। 
महामहोपाध्याय पं" विधुरोखर भद्राचार्य का “दि आगमशास्त्र ओंफ गौडपाद्‌' गौडपाद्‌ 
पर अत्यन्त महत्वपूर्ण ग्रन्थ है जिसमें गोडपाद ओर महायान बैद्धदर्शन के सम्बन्ध का विस्तृत 
एवं विशद निरूपण किया गया है। किन्तु विद्वान्‌ लेखक के कुछ निष्कर्ष बड़े विचित्र है 
जिनसे सहमत होना सम्भव नहीं है एवं जो युक्तियों द्वारा पुष्ट भी नहीं है। पं* भट्राचार्य 
के अनुसार गौडपाद-कारिका माण्ड्क्य-उपनिषद्‌ की कारिका नहीं है, अपितु माण्डूक्य-उपनिषद्‌ 
इन कारिकाओं पर निर्भर है एवं अन्य उपनिषदों पर आधारित है।' प° भटाचार्य का तकं 
है कि मध्वाचार्य ने केवल आगमप्रकरण को मान्य समञ्च है तथा अन्य प्रकरणों को भिन 
कृतियाँ मानकर उन पर भाष्य नहीं लिखा। किन्तु अद्वैत के आचार्य चारो प्रकरणों को एक 
कृति मानते है ओर शङ्कराचार्य ने पूर ग्रन्थ पर भाष्य लिखा है। अतः अद्वैत के इस प्रसिद्ध 
ग्रन्थ के विषय मेँ हम अद्वैत के आचार्यो के विरुद्ध द्वैत के आचार्य मध्व के कथन को मान्य 
क्यो समञ्ञे ? इसी प्रकार यदि माण्डुक्य-उपनिषद्‌ अन्य उपनिषदों से साम्य रखता है तो इसमे 
क्या आपत्ति हो सकती है 2 ओर यदि यह मान भी लिया जाय कि माण्डुक्य अन्य उपनिषदों 
पर निर्भर है, तो भी यह कैसे सिद्ध होता है कि वह माण्डक्य-कारिका पर भी निर्भरह? 
पं, भदटराचार्य का दूसरा निष्कर्ष भी विचित्र है। वे मानते हैँ कि गौडपाद-कारिका के चारो 
प्रकरण चार भिन ओर स्वतन्त्र कृतिर्योँ है जिन्हें बाद में किसी ने माण्डूक्यकारिका या 
आगमशास्त्र के नाम से एक ग्रन्थ के रूप मेँ एक साथ जोड़ दिया है। किन्तु इस विषय 
मं भी पं, भद्राचार्य के तकं युक्तियुक्त प्रतीत नहीं होते। पं* भदटाचार्य के ग्रन्थ का महत्त्व 
गौडपाद ओर महायान में समानता का विस्तृत प्रदर्शन ओर विवेचन करने मेँ है । पं भद्राचार्य 
का यह कथन सत्य है कि गौडपाद ने अपने विज्ञानवाद को उपनिषद्‌ से ग्रहण किया हे; 
उनका यह कथन भी सत्य है कि उपनिषद्‌ के विन्ञानवाद्‌ का बौद्ध विज्ञानवादी आचार्यो 
ने, जो गौडपादाचार्य के पूर्व-कालिक थे, अपने दर्शन में पर्याप्त विकास किया जिसका 
गौडपादाचार्य को ज्ञान था ओर जिससे वे प्रभावित थे। किन्तु पं* भद्राचार्य ने दस कथन 

को विकसित नहीं किया। गौडपादाचार्य ओर महायान के आचार्यो मे समानता बताकर पं. 
भटराचार्य यह सिद्ध करना चाहते हैँ कि गोडपाद्‌ प्रच्छनन बौद्ध थे ओर महायान के अत्यन्त 
ऋणी थे जिससे उन्होने महायान में प्रयुक्त पारिभाषिक शब्द्‌, दार्शनिक पदावली, तर्कपद्धति 
ओर सिद्धान्तो का विकसित रूप ग्रहण किया। हम इसे स्वीकार नहीं करते। हमरे मत में 
गोडपादाचार्य अद्वैत वेदान्त के अत्यन्त आदरणीय आचार्य ह । उनके सिद्धान्त उपनिषद्‌ पर 
आधारित हें । उन्होने ओपनिषद्‌ अद्वैतवाद्‌ का, निष्प्रपञ्च शुद्ध चैतन्य रूप आत्मतत्त्व का 
उपनिषद्‌ के नित्य निर्विकल्प विज्ञानवाद्‌ का विकास करके उसे अपनी कारिका में सुसङ्गत 
दार्शनिक सम्प्रदाय के रूप में प्रतिष्ठित किया हे । महायान के माध्यमिक ओर मुलविज्ञानवादी 
दर्शन का उन्हे बहुत अच्छा ज्ञान था। वे जानते थे कि वेदान्त ओर महायान की समानता 
का कारण बुद्धदेव तथा महायान के आचार्यो द्वारा ओपनिषद निरपेक्ष अदैतवाद्‌ ओर 
नित्यविज्ञानवाद को स्वीकार करके उसका विकास करना है। महायान के जो सिद्धान्त 
्रुतिसम्मत है उनका गोडापादाचार्य ने मुक्तकण्ठ से अनुमोदन किया है, ओर जो सिद्धान्त 
्रुति-प्रतिकूल हँ उनका खण्डन किया है। जहोँ साम्य है, वे सिद्धान्त महायानी बौद्धौ के मौलिक 
सिद्धान्त नही है, अपितु उपनिषद्‌ से लिये गये हँ। इस प्रकार गौडपादाचार्य न अपने चतुर्थ 
अलातशान्तप्रकरण में अद्रैतवेदान्त के साथ माध्यमिक ओर विज्ञानवाद के मतों कौ तुलना 
करते हुए साम्य-वेषम्य का निर्देश करके अद्रैतवेदान्त कौ श्रेष्ठता का प्रतिपादन किया है। 
गौडापादाचार्य पक्के वेदान्ती हें । उनके प्रच्छन बौद्ध होने का प्रश्न ही नहीं उठता। 


२. अजातिवाद 

आचार्य गौडपाद्‌ अजातिवाद के समर्थक है । अजाति का अर्थ है अनुत्पत्ति। जाति या 
उत्पत्ति वस्तुतः असम्भव ह । परमात्मतत्तव नित्यं निरपेक्ष है, अतः उसकी उत्पत्ति का प्रशन 
नहीं उठता। नित्य का अर्थ हे त्रिकाल में सदा सर्वदा एक-सा रहने वाला अर्थात्‌ अपरिणामी 
उत्पत्ति-विनाश-विक्रिया-रहित कूटस्थ नित्य। अद्वैत आत्मतत्त्व ही कूटस्थ नित्य है । यह जाग्रतु 
स्वप्न, सुषुप्ति तीनों अवस्थाओं मे अन्तर्यामी है ओर स्वयं इन तीनों के पार निद्रा (आवरण) 
ओर स्वप्न (विक्षेप) रहित अमात्र या तुरीय है। यह विश्वात्मक ओर विश्वोत्तर्णं है। यह 
निर्विकल्प शुद्ध चतन्यस्वरूप हे ओर समस्त ज्ञान तथा अनुभव का अधिष्ठान होने के कारण 
स्वतः सिद्ध एवं स्वप्रकाश ह । यह स्वभाव से ही अज या अजात है किन्तु अपनी मायाशक्ति 
के कारण यह आत्मतत्त्व विश्व के नाना रूपों ये, जड़ जगत्‌ के विभिन्न पदार्थो एवं बद्ध 
जीवात्माओं के रूप मे भासित होता है। जन्ममरणचक्र मे फंसे संसारी जीव ओर जगत्‌ के 
उत्पत्ति-विक्रिया-विनाशशील अनित्य पदार्थ भी वस्तुतः आत्मतत्त्व के मायाकृत आभासमात् 
हँ जो अपने अधिष्ठानभूत आत्मतत्व से अभिन्न है । इनकी वास्तविक उत्पत्ति नहीं होती; माया 
के कारण इनकी उत्पत्ति कौ प्रतीतिमात्र होती है । विश्व के सारे वुद्धि-ग्रा्य उत्पत्ति-विनाशशील 
परिवर्तन-पतित पदार्थ या जीव अनित्य, कार्यरूप ओर सपेक्ष है। यह न सत्‌ है, न असत्‌ 
है, न सदसत्‌ है। अनित्य होने से ये सत्‌ नहीं हैः प्रतीति होने से ये असत्‌ भी नहीं है, सदसत्‌ 

की कल्पना विरोधयुक्त है। अतः सदसदनिर्वचनीय होने के कारण, सदसदचिन्त्य होने के 
कारण मायिक या मिथ्या या वितथ हैँ। जो माया-भासित हैँ वे वस्तुतः अनुत्पन्न हैँ। अतः 
न तो आत्मतत्त्व की ओर न जड पदार्थ तथा चेतन जीवरूपी जगतूप्रपञ्च कौ उत्पत्ति या जाति 
सिद्ध होती है। जाति सर्वथा असिद्ध होने के कारण अजातिवाद सिद्ध होता है। 
आचार्य गौडपाद का कथन है कि कुछ लोग सृष्टि को ईश्वर कौ विभूति मानते हैः 
कुछ उसे स्वप्न ओर माया के समान बताते है कुछ उसे ईश्वर को इच्छा मानते है, अन्य 
लोग उसे कालसृष्ट कहते है, कुछ अन्य उसे भोग के लिये बतलाते हः ओर कुछ का मत 
है कि सृष्टि ईश्वर की क्रीडा है। किन्तु आचार्य गौडपाद के अनुसार आप्तकाम ईश्वर को 
क्या इच्छा हो सकती है ? अतः सृष्टि आत्मदेव का स्वभाव है अर्थात्‌ उनसे भिन्न नहीं हे। 
सृष्टि वास्तविक नहीं है, प्रातीतिक है; मायाजनित भ्रान्ति है भेद असत्‌ है, अभेद सत्‌ हे। 
दैत माया है, अद्वैत परमार्थं है। - 
आचार्य गौडपाद के अनुसार जगत्‌ के बाह्य पदार्थं भी स्वप्नदृश्य पदार्थो के समान मिथ्या 
है। दोनों वस्तुतः समान रूप से मिथ्या हैँ । स्वप्तद्रष्टा को स्वप्न-पदार्थो कौ “पदार्थ! के रूप 
मे उपलब्धि होती है ओर उनसे स्वप्न मेँ अर्थक्रिया या प्रवृत्ति-साफल्य भी होता है । स्वप्न 
का पानी स्वप्न की प्यास बुञ्ाता है। स्वप्न के सिंह कौ गर्जना से भय, रोमाञ्च, कम्प कौ 
अनुभूति होती है जो भय से जाग जाने पर भी थोड़ी देर बनी रहती है। स्वप्नपदार्थ स्वप्न 
के स्तर पर उतने ही सत्य प्रतीत होते हैँ जितने जाग्रत्‌ अवस्था में बाह्य पदार्थ। स्वप्नपदार्थो 
का मिथ्यात्व जाग्रत्‌ अवस्था मेँ आने पर ही विदित होता है। इसी प्रकार लौकिक पदार्थो 
का मिथ्यात्व भी परमार्थ -ज्ञान हो जाने पर ही ज्ञात होता है । स्वप्न-पदार्थ ओर लौकिक पदार्थ 
अपने-अपने स्तर पर सत्य प्रतीत होते हैँ ओर अपने से उच्च स्तर से उनका बाध हो जाता 
है स्वप्न का बाध जाग्रत्‌ से ओर जाग्रत्‌ का बाध तुरीय परमार्थ से। दोनों ही सदसदनिर्वचनीय 
होने से मायिक ओर मिथ्या हैँ। जिस प्रकार रज्जु के अज्ञान के कारण उसमे सर्पं कौ भ्रान्ति 
हो जाती है, उसी प्रकार आत्मतत्त्व रूपी अधिष्ठान पर विश्व-प्रपञ्च कौ भ्रान्ति हो रही हे। 
रज्जु-सर्प का, प्रतीति के समय, सर्पं रूप में ही ग्रहण होता है, अतः उसे असत्‌ नहीं कह 
सकते; रज्जु-ज्ञान से सर्पं का बाध हो जाता है, अतः उसे सत्‌ भी नहीं कह सकते। 
सदसदनिर्वचनीय होने के कारण रज्जुसर्प मिथ्या या वितथ है, माया-कल्पित है।* स्वप्न पदार्थ 
या रज्जु-सर्पं स्वप्न या भ्रम के पूर्व नहीं होता; स्वप्न या भ्रम का बाध हो जाने पर भी नहीं 
रहता; स्वप्न या भ्रम के समय उसकी सद्रूप में प्रतीति होती है, किन्तु वस्तुतः उस समय 
भी उसकी सत्ता नहीं होती। अतः स्वप्न-पदार्थ या भ्रम-पदार्थ वस्तुतः शशद्गं के समान 

त्रिकाल में असत्‌ है, तथापि प्रतीति-सामर्थ्य के कारण उन्हे सदसदनिर्वचनीय या सदसदचिन्त्य 
ओर वितथ या मिथ्या कहा जाता है तथा शश्ग को प्रतीतिसामर्थ्यहीन होने के कारण नितान्त 
असत्‌ कहा जाता है। आचार्य के अनुसार जगत्‌ के पदार्थ भी, स्वप्न ओर भ्रम के पदार्थो 
के समान माया-कल्पित है सदसदनिर्वचनीय ओर मिथ्या हैँ क्योकि परमार्थ मेँ इनका बाध 
हो जाता है। आचार्य के अनुसार समस्त भेद-प्रपञ्च, जिसके अन्तर्गत स्वप्न-पदार्थ, भ्रम-पदार्थ 
ओर जागतिक पदार्थ अते हैँ, मायिक ओर मिथ्या है। ये आदि में (प्रतीति के पूर्व) नहीं रैं 
ओर अन्त में (बाध के नाद्‌) नहीं हैँ, अतः वर्तमान में (प्रतीति के समय) भी नहीं हैँ । असत्‌ 
होते हुए ये सद्‌-रूप में प्रतीत होते है; वितथ होते हुए भी ये अवितथवत्‌ भासित होते है, 
अतः ये सब मिथ्या हैँ।' वेदान्त-पारङ्गत तत्त्वदर्शी विद्वान इस विश्व को स्वप्न, माया (श्रान्त) 
ओर -गन्धर्वनगर के समान देखते हैँ ।* स्वप्रकाश आत्मतत्व ही समस्त भेद-प्रपञ्च का तथा 
समस्त ज्ञान ओर अनुभव का अधिष्ठान है; वही अपनी माया से स्वयं को प्रपञ्च के रूप 
मे कल्पित करता है ओर वही साक्षिचैतन्यरूप से सारे भेदो का ज्ञाता या द्रष्टा है- यही वेदान्त 
का निश्चय हे ।१ यही अभय उत्पत्तिविनाशरहित अजाति है जिसके अनुसार उत्पन्न होने की 
प्रतीति होते हुये भी वस्तुतः कुछ उत्पन्न नहीं होता।* यही उत्तम सत्य है जौँ कुछ भी उत्पन्न 
नहीं होता।^ न उत्पत्ति है, न विनाश हे, न बद्ध है, न साधक है, न मुमुक्षु है ओर न मुक्त 
ही है--यही परमार्थता है ^ आचार्य ने घटाकाश ओर महाकाश के दुष्टान्त से जीव ओर ब्रह्य 
के अद्वैत का प्रतिपादन किया है। जब किसी घट की उत्पत्ति होती है तो लगता है कि महाकाश 
का एक खण्ड घटाकाश के रूप में सीमित होकर उत्पन्न हुआ है। जब किसी घट का विनाश 
हो जाता है तो लगता 'है कि घटाकाश नष्ट होकर महाकाश मे विलीन हो गया है। जब 
एक घर एक स्थान से दूसरे स्थान पर ले जाया जाता है तो लगता है कि घटाकाश भी एक 
स्थान से दूसरे स्थान पर जाता हे। जसा घट का रूप है (गोल, छोरा, बड़ा आदि) वैसा ही 
१. आदावन्ते च यन्नास्ति वर्तमानेऽपि तत्‌ तथा। 

वितथैः सदृशाः सन्तोऽवितथा इव लक्षिताः।। वहीं २, ६ 

मिथ्यैव खलु ते स्मृताः।। वहीं २, ७। प्रतीयमानत्व सति सद्विविक्तत्वं मिथ्यात्वम्‌। 
२. स्वप्नमाये यथा दष्टे गन्धर्वनगरं यथा। 

तथा विश्वमिदं दृष्टं वेदान्तेषु विचक्षणैः।। २, ३९ 

तुलनार्थ द्रष्टव्य, माध्यमिककारिका, १७, ३३ 
३२. कल्पयत्यात्मनात्मानमात्मा देवः स्वमायया। 

स एव बुध्यते भेदानिति वेदान्तनिश्चयः। वहीं २, १२ 

मायैषा तस्य देवस्य यया सम्मोहितः स्वयम्‌। वहीं २, १९ 
४. अतो वक्षाम्यकार्पण्यमजातिसमतां गतम्‌। 

यथा न जायते किंचिज्जायमानं समन्ततः।। वहीं ३, २ 
५. एतत्‌ तदुत्तमं सत्यं यत्र किंचिन्न जायते। वहीं ४, ७१ 
६. न निरोधो न चोत्पात्तिर्न बद्धो न च साधकः। 

न मुमुक्षर्न वै मुक्त इत्येषा परमार्थता।। वहीं २, ३२ 

तुलनार्थ द्रष्टव्य, माध्यमिक-कारिका, मंगलाचरण; एवं १६, १० 

रूप घटाकाश का लगता है। यदि घट स्वच्छ या मलिन हो तो घटाकाश भी स्वच्छ या मलिन 
लगता है। किन्तु वास्तव में घट की उपाधि के कारण ही घटाकश कौ विविध रूपं में प्रतीति 
होती है। घटाकाश त्रिकाल में महाकाश ही है, उससे भित्न या पृथक्‌ नही । घटाकाश महाकाश 
का विकार या अवयव (खण्ड) नहीं है। जीवों ओर आत्मतत्त्व का सम्बन्ध भी इसी प्रकार 
है। दोनों का, जीव ओर आत्मतत्त्व का, पूर्ण तादात्म्य है; उनमें कोई सम्बन्ध नहीं हो सकता 
क्योकि दोनों दो न होकर सर्वदा ओर सर्वथा एक हैँ । अतः जीव कौ न उत्पत्ति है, न विनाशः; 
न जन्म है, न मूत्युः न बन्धन है, न मोक्ष। ये सब माया के कारण प्रतीत होते हँ । अतः अजाति 
ही परम सत्य है। 

यद्यपि आचार्य गौडपाद्‌ के अनुसार स्वप्न-पदार्थ ओर लौकिक पदार्थ में कोई तात्विक 
भेद नहीं है, दोनों के पारमार्थिक "मिथ्यात्व' मे कोई अन्तर नहीं है, तथापि दोनों का व्यावहारिक 
या सांवृत भेद, जो केवल मात्राभेद है, आचार्य को मान्य है। यह कथन सत्य नर्ही है कि 
आचार्य ने दोनों को एक ही स्तर' पर रखा है, यद्यपि आचार्य ने दोनों के तात्विक मिथ्यात्व 
को समान माना है। स्वप्न का स्तर प्रतिभास का स्तर है जिसका बाध जाग्रत्‌ के व्यवहार 
से हो जाता है; किन्तु लौकिक वस्तुओं का स्तर 'व्यवहार' का स्तर है जिसका बाध लौकिक 
ज्ञान से नहीं हो सकता; व्यवहार का बाध परमार्थ से ही सम्भव है । स्वयं आचार्य ने स्वप्न-पदार्थ 
ओर लौकिक पदार्थ मे चार भेद बताये हैँ। प्रथम, स्वप्न के पदार्थ 'अन्तःस्थान" (मानस) होते 
है; लौकिक पदार्थ "बहिःस्थान' (बाह्य) होते हैँ ।२ द्वितीय, स्वप्न के पदार्थ मनःकल्पित हैँ जिनमें 
इन्द्िय-सन्निकर्ष होता है; लौकिक पदार्थो में इन्दियार्थ-सन्निकर्षं ओर इन्द्रिय-मनःसन्निकर्ष होता 
है। तृतीय, स्वप्न-पदार्थ (ओर रज्जुसर्पादि भ्रम-पदार्थ भी) "चित्तकाल' होते हैँ अर्थात्‌ जब 
तक उनकी प्रतीति है तभी तक उनकी “सत्ता' (अर्थात्‌ सद्रूप में ग्रहण) है, वे प्रतिभासमात्रशरीर' 
है; किन्तु लौकिक पदार्थ 'दरयकाल' होते रँ अर्थात्‌ प्रतीति या प्रत्यक्ष के बाद भी उनकी सत्ता 
बनी रहती है ।* चतुर्थं इन सब भेदो की कल्पना करने वाला ओर इनका अनुभव करने वाला 
वस्तुतः आत्मतत्त्व या साक्षिचैतन्य ही है, तथापि स्वप्न-पदार्थो कौ (ओर रज्जुसर्पादि भ्रम-पदार्थो 
की) कल्पना जीव के माध्यम से की जाती है, इसलिये इन्हें "जीवसूृष्ट' कह दिया जाता है, 
ओर लौकिक पदार्थो की कल्पना ईश्वर के माध्यम से कौ जाती है, इसलिये इनं (ईश्वर-सुष्ट' 
कह दिया जाता है । वस्तुतः जीव ओर ईश्वर दोनों ही परमात्मतत्त्व के आभास हैँ । अतः समस्त 
भेदो का अधिष्ठान ओर ज्ञाता परमात्मतत्त्व ही है। स्वप्न ओर भ्रम पदार्थ भी क्षणिक विज्ञानों 


वहीं ३, ३-९; आकाशस्य न भेदोऽस्ति तद्ववज्जीवेषु निर्णयः। ३, ६ 
अन्तःस्थानात्‌ तु भेदानां संवृतत्वेन भिद्यते । वहीं २, ४, 
विशेषस्त्विन्ियान्ते । वहीं २, १५ 
चित्तकाला हि येऽन्तस्तु द्यकालाश्च ये बहिः। वहीं २, ९४ 
गौडपाद ने जिन्हे 'चित्तकाल' कहा है, नाद्‌ के अद्रैतवेदान्त ने उन्हे 'प्रतिभासमात्रशरीर' कहा है । विज्ञानवाद्‌ 
इसे 'सहोपलम्भनियम' बताता है । पाश्चात्य दार्शनिक नर्कलि ने इसे "परत्यक्षकालिक सत्ता (एसे एस्त पर्सिपाई) 
कहा है। 

की कल्पना नहीं हैँ । इनका ओर लौकिक पदार्थो का मिथ्यात्व "विज्ञान-बाह्य' न होने के कारण 
नहीं है, अपितु इनके सदसदनिर्वचनीय ओर कल्पित होने के कारण है। यही वेदान्त का 
निश्चय है। 

गौडपादाचार्य के अनुसार यह अजातिवाद्‌ का सिद्धान्त (जिसे स्वयं बुद्धदेव ने उपनिषद्‌ 
से ग्रहण किया ओर जिसका विकास बुद्धोपदेश के रूप में माध्यमिक दर्शन में हुआ) 
श्रुतिसिद्धान्त है। श्रुतियँ एक स्वर से परमात्मतत्व को निर्विकल्प, निष्प्रपञ्च, अतीन्िय, 
अनिर्वचनीय, विशुद्ध चैतन्य स्वरूप, अज, अद्वय, अद्वैत, एकरस, एकरूप, त्रिकालाबाध ओर 
कूटस्थ नित्य घोषित करती हैँ तथा जाति का, सम्भृति का, द्वैत का, भेद का ओर प्रपञ्च का 
निषेध करती हैँ एवं उसे माया-कल्मित भ्रान्ति बताती हैँ। नानात्व न तो आत्मा में है ओर 
न प्रपञ्च मे, क्योकि प्रपञ्च आत्मा से न तो भित्र है ओर न अभित्न।' तैत्तिरीय श्रुति में जिन 
अन्नरमयादि कोशों की व्याख्या की गई है उनके आत्मा के रूप में आकाश के समान निर्मल 
ओर विभु परमात्मतत्व को ही प्रकाशित किया गया है।२ बृहदारण्यक श्रुति के मधु ब्राह्मण 
में द्वितीयाध्याय के पञ्चम ब्राह्मण में) मधुविद्या के रूप में सर्वत्र अधिभूत, अधिदैव तथा अध्यात्म 
भेद से सबके आत्मा के रूप में उसी एक स्वप्रकाश अमृत एवं आनन्दस्वरूप परब्रह्म को 
ही प्रकाशित किया गया है।* श्रुतियाँ जीव ओर आत्मा के अभेद से अद्वैत की प्रशंसा तथा 
भेद ओर नानात्व की निन्दा करती हैँ, अतः अद्वैत में ही श्रुतियों का सामञ्जस्य ओर एकवाक्यता 
हे।* ब्रह्म से भिन्न कोई दूसरा नहीं है (न तु तदद्वितीयमस्ति। बृ, उ, ४ ,३, २३), "दूसरे से 
ही भय होता है' द्वितीयाद्‌ वै भयं भवति। बृ, उ० १, ४, २), "यह सब कुछ आत्मा ही है' 
(इदं सर्व यदयमात्मा। ब उ० २, ४, ६), ब्रह्म एक ओर अद्वितीय है' (एकमेवाद्वितीयम्‌। छा 
उ० ६, २, २), "वह आत्मा तू ही है' (स आत्मा तत्‌-त्वमसि। छा० उ ६, ८, १६), "यह आत्मा 
ही ब्रह्म है" (अयमात्मा बह्य। बृ उ० २, ५, १९) जो सर्वत्र आत्यैकत्व को देखता है उस 
तत्त्वदर्शी के लिये केसा मोह ओर केसा शोक ? (तत्र को मोहः कः शोक एकत्वमनुपश्चतः। 
ईश० उ० ७), "आत्मज्ञानी शोक के पार तर जाता है" (तरति शोकमात्मवित्‌। छा० उ> ७, 
१, ३), 'हे जनक । तुमने अभय पद पा लिया है' (अभयं वै जनक! प्राप्तोऽसि। बृ, उ० ४, 
२, ४), "जो ब्रह्य को जानता है वह ब्रह्म हो जाता है" (्रह्मवेद ब्रहैव भवति। मुण्डक ३, २, 
९, "यहाँ कोई भेद या नानात्व नहीं है' (नेह नानास्ति किञ्चन। बृ उ» ४, ४, १९; कट> उ 
२, ९, १९१), जो भेद देखता है, जो इस प्रकार देखता है मानों यहाँ नानात्व हो, वह जन्म-मरणनच्रक 
में फसा रहता है ओर बार-बार मरता है" (मृत्योः स मृत्युमाप्नोति य इह नानेव पश्यति । 
कठट० उ० २, १, १०, ) इत्यादि श्रुतियाँ स्पष्ट रूप से अद्वैत का प्रतिपादन ओर दैत या भेद 


वहीं २, रे 
वहीं ३, १९ 
वहीं ३, १२ 
जीवात्मनोरनन्यत्वमभेदेन प्रशस्यते। 
नानात्वं निन्द्यते यच्च तदेवं हि समञ्जसम्‌ ।। वही, ३, १३ 

का निषेध करती हैँ। जब उपनिषद्‌ सृष्टि को कारण से भित्न बताकर मृत्तिका, सुवर्ण, 
लोह-खण्ड, अग्निविस्फुलिङ्ग आदि के दष्टान्त देते हैँ तो इसका अर्थ यह नहीं है कि सृष्टि 
वास्तविक है। ये दृष्टान्त तो अद्वैत को समञ्ञाने के साधन हैँ, उपायमात्र है; वास्तव में किसी 
प्रकार का कोई भेद नहीं है । अद्वैत आत्मतत्त्व अपनी माया या अविद्याशक्ति के कारण अनेकवत्‌ 
प्रतीत होता है। वह परमतत्त्व अपनी मायाशक्ति से विविध रूपों में प्रतीत होता है; किन्तु 
वस्तुतः यर्हौँ कोई भेद या नानात्व नहीं है। (इनदरो मायाभिः पुरुरूप ईयते। वृ उ० २, ५, १९; 
ओर नेह नानास्ति किचन। बृ उ० ४, ४, १९)। जो वस्तुतः अजन्मा या अजात है, वह माया 
से ही अनेक रूपों मे जायमान के समान प्रतीत होता है । (अजायमानो बहुधा विजायते। बु 
उ० २,५, १९)। आचार्य का कथन है कि उक्त श्रुति-वाक्य उत्पत्ति एवं भेद को मायिक प्रतीति 
बताकर तात्त्विक उत्पत्ति ओर भेद का निषेध करते हँ। जो सम्भूति या सृष्टि के उपासक 
हैँ वे घोर अंधकार (अज्ञान) यें प्रवेश करते है (अन्धं तमः प्रविशन्ति ये सम्भूतिमुपासते। ईश 
उ० १२), यह कहकर श्रुति जगत्‌ की उत्पत्ति का निषेध करती है; ओर यह कहकर कि इसे 
कोन उत्पन्न कर सकता है ? (को न्वेनं जनयेत्‌ । बृ उ> ३, ९, २८) श्रुति सूृष्टि-कारण का 
निषेध करती है।* अतः अजातिवाद श्रुति-सिद्धान्त के रूप मेँ सिद्ध है। 

आचार्य गौडपाद का कथन है कि श्रुति से ही नही, युक्ति से भी अजातिवाद की सिद्धि 
होती हे। आचार्य ने वास्तविक कारणकार्यवाद का खण्डन किया है तथा इसे अविद्या-प्रसूत 
माना हे । सांख्य के सत्कार्यवाद का ओर न्याय-वैशेषिक के असत्कार्यवाद का खण्डन आचार्य 


 नेकियाहै। यदि कार्य 'सत्‌' है तो वह पूर्व में ही “उत्पत्न' है ओर उत्पन्न की पुनरुत्पत्ति 


वयर्थ है । यदि कार्य असत्‌ है तो वह खपुष्प ओर वन्ध्यापुत्र के समान है ओर उसकी उत्पत्ति 
असम्भव है। सदसतूकार्यवाद्‌ विरोधयुक्त कल्पना है क्योकि सत्‌ ओर असत्‌, प्रकाश ओर 
अन्धकार के समान, एक साथ नहीं रह सकते। जो सत्‌ है, वह अजात ओर अमृत दै । यदि 
इसको उत्पत्ति मानी जाय तो इसमें विकार मानना पड़ेगा । तब यह मर्त्यं हो जायेगा। किन्तु 
अजात ओर अमूत (जन्म-मरण-रहित) तो कभी मर्त्य (मरणशील) नहीं हो सकता क्योकि 
सत्‌ का, स्व-भाव का, कभी परिणाम या अन्यथाभाव सम्भव नहीं है।* असत्‌ की उत्पत्ति 
तो सर्वथा असम्भव है क्योकि वन्ध्या का पुत्र न तो वस्तुतः ओर न माया से उत्पन्न हो सकता 
है । सत्‌ कौ वास्तविक उत्पत्ति भी असम्भव है क्योकि उसका तात्विक अन्यथाभाव नहीं हो 
सकता। अतः सत्‌ कौ माया से ही उत्पत्ति मानी जा सकती है जो भ्रान्ति होने के कारण वस्तुतः 
अनुत्पत्ति है ।“ 


उपायः सोऽवताराय नास्ति भेदः कथञ्चन। वहीं ३, १५ 


वहीं ३, २४, अजायमानो बहुधा मायया जायते तु सः। 

वहीं ३, २५ 

वहीं ३, २०-२९ प्रकृतेरन्यथाभावो न कथंचिद्‌ भविष्यति । ३, २१ 

तुलनार्थ द्रष्टव्य, माध्यमिक कारिका १३, ४ 

५. वहीं ३, २७-२८; सतो हि मायया जन्म युज्यते न तु तत्वतः । ३, २७ 

तुलनार्थ द्रष्टव्य, मा. कारिका एवं वृत्ति पु. १३-३८; मा. कारिका १, १; १ ओर ७ 

कारण मेँ कार्योत्पाद कौ शकिति नहीं मानी जा सकती (अशक्तिः) सत्‌ को कार्योत्पाद 
के लिये परिणामी बनना होगा क्योकि कार्य को कारण का परिणाम माना जाता है। किन्तु 
कोई शक्ति सत्‌ को परिणामी अर्थात्‌ अन्यथा एवं अनित्य नहीं बना सकती। ओर असत्‌ 
वन्ध्यापुत्र के समान है। अतः उसमे भी कार्योत्पाद कौ शक्ति नहीं हो सकती। पुनः कार्य 
की सत्ता का ज्ञान उसकी उत्पत्ति के पूर्वं ओर विनाश के बाद नहीं होता, केवल उसकी 
“स्थिति' के समय ही उसकी सत्ता का ज्ञान होता है। किन्तु जो आदि तथा अन्त में नहीं है, 
वह वर्तमान में भी नहीं हो सकता। अतः कार्य का ज्ञान त्रिकाल में भी सम्भव नहीं है 
(अपरिज्ञानम्‌)। पुनश्च, कारण ओर कार्य में क्रम सिद्ध नहीं होता (क्रमकोपः)। कारण का 
पूर्वकालभावित्व ओर कार्य का आनन्तर्य नियम सिद्ध नहीं होता। दोनों मे कौन-सा कारण 
है ओर कौन-सा कार्य हे, यह कहना कठिन है। अतः उक्त अशक्ति, अपरिस्लान ओर क्रमकोप 
के कारण कारण-कार्यभाव या जाति सिद्ध नहीं होती।' ` 

अतः युक्तियों के आधार पर भी अजातिवाद सिद्ध हे। 


३. आत्पतत्ववाद्‌ | 

आचार्य गौडपाद के अनुसार परमतत्त्व ब्रह्म या आत्मा हे । -आत्मततव नित्य विशुद्ध- 
चैतन्यस्वरूप, नित्य विनज्ञानस्वरूप, नित्य एवं अखण्ड आनन्दस्वरूप है । यह अतीन्द्रिय, वुद्धि- 
विकल्पातीत या निर्विकल्प, अनिर्वचनीय, अवाड्मनोगोचर्‌, अपरोक्षानुभूतिस्वरूप है। यह 
भेद्प्रपञ्चातीत या निष्प्रपञ्च है । यह अविकारी, अपरिणामी ओर कूटस्थ नित्य है । यह अमात्र 
ओर तुरीय है। यह समस्त प्रपञ्च का अधिष्ठान है एवं समस्त ज्ञान का अधिष्ठान होने से 
स्वतःसिद्ध तथा स्वप्रकाश ह । यह विशुद्ध साक्षिचैतन्य है । यह अपनी मायाशक्ति से जगतप्रपञ्च 
तथा बुद्ध जीवों के रूप में प्रतीत होता है। विषयी ओर विषय, ज्ञाता ओर ज्ञेय, चेतन जीव 
ओर जड़ जगत्‌ इसी आत्म-तत्व के माया-कल्ित आभास हैँ। ये सब सदसदनिर्वचनीय ओर 
मिथ्या है । परमार्थं में प्रपञ्चोपशम शिव अद्वैत आत्मतत्व ही सत्‌ है। प्रणव या ओङ्कार इसका 
प्रतीक है ओर स्वयं ब्रह्मस्वरूप है। जाग्रत्‌, स्वप्न ओर सुषुप्ति इसी आत्मा से प्रकाशित है 
ओर आत्मा उनके पार तुरीय एवं अमात्र हे। जाग्रत्‌ मे बाह्य विषयों का तथा मनोभावं का 
अनुभव होता है । स्वप्न में मनःकल्ित पदार्थो का अनुभव होता है। सुषुप्ति मे कोई विषय 
नही रहता, न बाह्य ओर न मानस, अतः मन अविद्या मे लीन हो जाता है; इसलिये सुषुप्ति 
मे सुख-दुःख का अनुभव नही होता। किन्तु यह अज्ञान या आवरण कौ अवस्था है। जाग्रत्‌ 
ओर स्वप्न मे आवरण ओर विक्षेप दोनों रहते है । तुरीय यें शुद्ध ज्ञान ओर आनन्द प्रकाशित 
होता हे। तुरीय में सब प्रकार के दुःखों कौ निवृत्ति हो जाती है एवं (अखंड ज्ञानानन्द स्वरूप) 
अविकारी, सब भावों का उद्वैतरूप्‌, स्वप्रकाश, विभु. सबका प्रभु, आत्मदेव प्रकाशित होता 





१. अशक्तिरपरिजञानं क्रमकोपोऽथवा पुनः। 
एवं हि सर्वथा बुद्धैरजातिः परिदीपिता।। वहीं ४, १९ 

है।* तुरीय में निद्रा, आवरण, अज्ञान एवं स्वप्न, विक्षेप ओर अन्यथाज्ञान सब नष्ट हो जाते 
हैँ तथा स्वप्रकाश आत्मतत्व की अनुभूति होती है।२ अनादि माया से सोया हुआ जीव जब 
परमार्थानुभूति मे जागता है तब उसे अज, अनिद्र (अज्ञान-रहित), अस्वप्न (अन्यथाज्ञानरहित) 
ओर अद्वैत (नित्य चिदानन्दरूप) आत्मतत्व का साक्षात्कार होता है। राग, भय ओर क्रोध 
से रहित, वेदार्थपारङ्गतमुनियों द्वारा (अस्पर्शयोगसमाधि मेँ मन का अमनीभाव करके) इस 
निर्विकल्प प्रपञ्चोपशम अद्वय आत्पतत्तव का साक्षात्कार किया जाता है ।* यह आत्मतत्त्व अपनी 
मायाशक्ति से जड़ जगत्‌ के विभिन पदार्थो एवं चेतन बद्ध जीवों के रूप में भासित होता 
है। इनकी वास्तविक उत्पत्ति नहीं होती, प्रतीतिमात्र होती है जो भ्रान्तिरूप है। आचार्य के 
अनुसार जगत्‌ के बाह्य पदार्थ भी स्वप्न-पदार्थ एवं रज्जुसर्पादि भ्रम-पदार्थ के समान मिथ्या 
है। दोनों समान रूप से मिथ्या है। किन्तु दोनों का व्यावहारिक या सांवृत भेद आचार्य को 
मान्य है। दोनों का अधिष्ठान एवं भेद-द्रष्टा आत्मतत्व ही है। जीव ओर आत्मा घटाकाश 
ओर महाकाश के समान एक ही है । जगत्‌ ओर जीव दोनों आत्मा के आभास है, किन्तु व्यवहार 
में दोनों भिन्न है जगत्‌ ज्ञेय है तथा जीव ज्ञाता है। दोनों का मिथ्यात्व उनके विज्ञानान्तर्गत 
होने के कारण नहीं है, अपितु सदसदनिर्वचनीय होने के कारण है। इन सबका विवेचन हम 
इसी अध्याय में अजातिवाद के अन्तर्गत कर चुके हेँ। 

आचार्य गौडपाद्‌ का विज्ञानवाद नित्यआत्मतत्त्ववाद्‌ है। यह पारमार्थिक विज्ञानवाद है. 
व्यवहार में आचार्य को वस्तुवाद स्वीकार है। अद्वैत परमार्थं है ओर द्वैत व्यवहार है। किन्तु 
द्ैतवादी परमार्थ तथा व्यवहार दोनों मेँ द्वैत मानते हैँ अतः वे भेद-प्रपञ्च में फंस रहे है* ओर 
अपने-अपने मतों को सिद्ध करने के लिये परस्पर विवाद कर रहे हैँ । अद्वैती का किसी से 
विवाद नहीं है, क्योकि व्यवहार मे उसे माया-कल्पित द्वैत से कोई आपत्ति नहीं है एवं परमार्थ 
मे अद्वैत होने के कारण भेद, विकल्प ओर विवाद के लिये कोई स्थान नहीं है ।९ अद्वैत में 
निर्विकल्प अखण्डानन्दस्वरूप शुद्ध चैतन्य प्रकाशित होता है; वर्ह भेद-निम्न कूपण (दीन 
ओर दयनीय) पृथग्वादों के लिये कोई स्थान नहीं है।* अद्वैत आत्मतत्त्व स्वप्रकाश एवं 
स्वतः-सिद्ध है। बुद्धि-ग्रह्य न होने के कारण इसका नेति नेति' द्वारा निषेधमुख से वर्णन 
किया गया है। किन्तु नेति नेति' आत्मतत्त्वविषयक वर्णनों का निषेध करती है, स्वयं आत्मतत्त्व 


१. वहीं १, १०; अद्वैतः सर्वभावानां देवस्तुर्यो विभुः स्मृतः। 
. वहीं १, १५ 

३. अनादिमायया सुप्तो यदा जीवः प्रबुध्यते। 
अजमनिद्रमस्वप्नपद्रैतं बुध्यते तदा।। वहीं १, १६ 

४. वहीं २, २५ 

५. अद्वैतं परमार्थो हि द्वैतं तद्भेद उच्यते। 
तेषामुभयथा द्वैतं तेनायं न विरुध्यते। वहीं ३, १८ 

६. स्वसिद्धान्तव्यवस्थासु द्वैतिनो निश्चिता दृढम्‌ 
परस्परं विरुध्यन्ते तैरयं न विरुध्यते। वहीं ३, १७ 

७. भेदनिम्नाः पृथग्वादास्तस्मात्‌ ते कृपणाः स्मृताः । वही ४, १४ 

का नही, क्योकि ष्टा का कभी विपरिलोप नहीं होता। समस्त ज्ञान के अधिष्ठानभूत 
आत्मतत्व का निषेध असम्भव है क्योकि निषेध-कर्ता स्वयं आत्मस्वरूप है; ओर उसकी 
वुद्धि द्वारा सिद्धि सूर्य को दीपक से प्रकाशित करने के समान अनावश्यक है। अतः नेति 
नेति" आत्म-विषयक वर्णनों का निषेध करके बुद्धि द्वारा अग्राह्य रूप में अज आत्मतत्व को 
प्रकाशित करती है।२ 


ड. अस्पर्शयोग 

आत्मसाक्षात्कार या ब्रह्मीभाव मोक्ष है जो अनन्त ज्ञान है ओर अखण्ड आनन्द है। 
ओड्कारोपासना द्वारा, जो प्रणव-जप से प्रारम्भ होती है, चित्त को शुद्ध ओर एकाग्र करके समाधि 
मे स्थित किया जाता है । योग-दर्शन में बुद्धि, अहङ्कार ओर मन कौ "चित्त" संज्ञा है । गौडपादाचार्य 
ने चित्त के अर्थ में मन का प्रयोग भी किया है। अविद्या की आवरण (निद्रा, अज्ञान) ओर 
विक्षेप (स्वप्न, अन्यथाज्ञान) शक्त्यो मन को लीन ओर विक्षिप्त किया करती है। मन के 
लय ओर विक्षेप को सर्वथा निरुद्ध कर देना मन का उन्मूलन कर देना है जिसे अमनीभाव 
कहा गया है । यही अविद्या-निवृत्ति है जो अस्पर्शयोग नामक समाधि में होती है। योग-दर्शन 
में इसे असम्प्रज्ञात समाधि या निर्विकल्पक या निर्बीज समाधि कहा गया है । 'स्पर्श' का अर्थ 
है सम्पर्क अर्थात्‌ आत्मा ओर मन का, मन ओर इन्द्रिय का तथा इन्द्रिय ओर पदार्थ का सन्निकर्ष 
यह त्रिविध सम्पकं लौकिक ज्ञान को ओर सुख-दुःख के अनुभव को उत्पन्न करता है । इन्द्रियो 
को विषय की ओर जाने से रोकना तथा मन को ध्येय वस्तु मेँ स्थिर करना एवं समाधि द्वारा 
मन का सर्वथा निरोध करना साधक का लक्ष्य रहता है। इस प्रकार इस त्रिविध स्पर्श का ` 
निरोध होता हे । समस्त लौकिक भाव अविद्या-कलुषित, मन -युक्त ओर स्पर्शवान्‌ है; आत्मतत्त्व 
अपरोक्ष-ज्ञान है जो परम विशुद्ध ओर स्पर्श-रहित हे। स्पर्श मन ओर इन्द्रिय द्वारा होता है, 
आत्मा इन्द्रिय ओर मन से भित्र है, वह अतीन्द्रिय ओर निर्विकल्प है। अमनीभाव द्वारा आत्मा 
के विशुद्ध स्वरूप कौ अनुभूति को "अस्पर्श" अर्थात्‌ अतीन्द्रिय ओर निर्विकल्प) एवं "वैशारद्य' 
(अर्थात्‌ परम विशुद्धि) से अभिहित किया गया है तथा जिस समाधि मे यह अनुभूति होती 
है उसे अस्पर्शयोग कहा गया है। मन के सङ्कल्पशून्य होने पर दैत का ग्रहण नहीं होता 
यह द्वैतग्रहण ग्राह्यभाव के कारण सुषुप्त मे भी होता है जहौँ सुखदुःख की अनुभूति नही 
होती, किन्तु इस अवस्था मे मन अविद्या मे लीन रहता है ओर सुषुप्ति के हटते ही पुनः विक्षिप्त 
हो जाता है। समाधि में मन अविद्या मे लीन नहीं होता, अपितु सर्वथा निरुद्ध हो जाता है। 
लयविक्षेपातीत हो जाता है। मन के निरोध से, उसके अमनीभाव से, अविद्या भी निरुद्ध हो 


१. बृहदारण्यक उपनिषद्‌ ४, ३, २३; ३, ९, २६ 

२. स एष नेति नेतीति व्याख्यातं निहते यतः। 
सर्वमग्राह्यभावेन हेतुनाजं प्रकाशते।। गौडपादकारिका, ३,२६ 

३. मनसो ह्यमनीभावे दतं नैवोपलभ्यते। वही, ३, ३१ 

जाती है। तब केवल अद्रैत आमतत्तव का निर्भय ज्ञानालोक सब ओर प्रकाशित रहता है। यही 

ब्रह्मभाव है।' यहाँ ज्ञाता, जेय ओर ज्ञान भिन्न नहीं रहते, अपितु एक हो जाते हैँ । यह निद्रा 

(अज्ञान) ओर स्वप्न (अन्यथाज्ञान) से रहित, नाम ओर रूप से रहित, नित्यप्रकाशस्वरूप, अज 

सर्वज्ञ आत्मतत्त्व की अनुभूति है जिसमे किसी प्रकार का उपचार सम्भव नहीं है। यहाँ 

कोई बुद्धि-विकल्प, कोई चिन्तन, कोई ग्रहण, कोई त्याग, कोई द्वैत नहीं है । यह अजाति (नित्य) 

ओर समता-गत (एकरस) आत्मनिष्ठ ज्ञान है । आचार्य ने ब्रह्मस्वरूप, इस अस्पर्शयोगसमाधि 

का वर्णन इस प्रकार किया है- यह समाधि सब प्रकार के वाग्व्यापार से अनिर्वचनीय, सब 

प्रकार के चिन्तनरूपी बुद्धिव्यापार के पार्‌, अत्यन्त शान्त, नित्य, स्वप्रकाश, अचल ओर अभय 
हे।* सब प्रकार के स्पर्श से रहित एवं निष्णात योगियों द्वारा भी कठिनता से प्राप्य यह 
अस्पर्शयोग नामक समाधि है। यहोँ अविद्या-निरोध के साथ जीव-भाव का, अहङ्कार-ममकार 
का आत्यन्तिक विलय होने के कारण बड़े-बड़े योगी भी जीव-भाव के नाश को भ्रमवश 
आत्मनाश मानकर इस अभय पद मेँ भी भय से कप्पित होने लगते हँ । यहा दुःख कौ 
आत्यन्तिक निवृत्ति का (सनिर्वाणम्‌), परम शान्ति का, आत्म-निष्ठ (स्वस्थम्‌) अनिर्वचनीय 
ओर निरतिशय आनन्द का, सर्वज्ञता का तथा नित्य (अज) ब्रह्य के अद्वैत का अनुभव होता 
है। इस अज, साम्य, विशारद (अत्यन्त विशुद्ध) अद्वय ब्राह्मण्य पद को प्राप्त कर लेने पर 
कोई प्राप्तव्य ओर कर्तव्य शेष नहीं रहता।° ब्रह्य या आत्मतत्व का ज्ञान श्ञेय' या 'विषय' 
रूप मेँ कभी नहीं हो सकता। निर्विकल्प अनुभूति में ज्ञाता, जेय ओर ज्ञान कौ त्रिपुरी विलीन 
होकर एक हो जाती है। वहौँ जो निर्विकल्प ज्ञान है वही ज्ञेय है ओर वही ज्ञाता है । निर्विकल्प 
सान ज्ञेयाभित्न होता है। ब्रह्म को ब्रह्म बनकर ही जाना जाता है। यही अद्वैत ओर अमृत पद 
है जो अस्पर्शयोग समाधि में प्रकाशित होता है।८ 


५. गोडपाद ओर महायान 
इस अध्याय के प्रारम्भ में गौडपादकारिका का विवरण प्रस्तुत करते हुये हमने 


१. लीयते हि सुषुप्ते तननिगृहीतं न लीयते। 

तदेव निर्भयं ब्रह ज्ञानालोकं समन्ततः।। वहीं ३, ३५; ३, ४६ 
२. व्ही, ३, २६ 
३. आत्मसंस्थं तदा ज्ञानमजातिसमतां गतम्‌ ।। वही ३, ३८ 
सर्वाभिलापविगतः सर्वचिन्तासमुत्थितः। 
सुप्रशान्तः सकृज्ज्योतिः समाधिरचलोऽभयः।। वहीं ३, ३७ 
अस्पर्शयोगो वै नाम दुर्दर्शः सर्वयोगिभिः। 
योगिनो विभ्यति ह्यस्मादभये भयदर्शिनः ।। वहीं २, ३९ 
६. स्वस्थं शान्तं सतिर्वाणमकथ्यं सुखमुत्तमम्‌ । वही, ३, ४७ 

, वहीं ४, ८५; ४, १०० 

८. अकल्पकमजं ज्ञानं जेयाभित्नं प्रचक्षते। 

ब्रह्म ज्ञेयमजं नित्यमजेनाजं विबुध्यते।। वहीं, ३, ३३ 

पं विधुशेखर भद्राचार्य के मंत का विवेचन किया है तथा यह बताया है कि गौडपादाचार्य 
उद्धत वेदान्त के अत्यन्त आदरणीय आचार्य हैँ ओर उनके प्रच्छन्न या प्रकट रूप से बैद्ध 
होने का प्रश्न नहीं उठता।' गौडपाद्‌-कारिका के चतुर्थं 'भलातशान्ति' नामक प्रकरण में महायान 
बोद्ध दर्शन के माध्यमिक ओर विज्ञानवाद सम्प्रदायो के अनेक पारिभाषिक शब्दों का, दार्शनिक 
पदावली का, माध्यमिक कौ दरन्द्रात्मक तक॑-पद्धति का तथा महायान के दार्शनिक सिद्धान्तो 
का प्रभूत प्रयोग उपलब्ध है। इस आधार पर अनेक विद्वानों ने विभिन्न निष्कर्ष निकाले है 
जो इस प्रकार है-- | 

१. अलातशान्तिप्रकरण किसी महायान बोद्ध आचार्य कौ स्वतन्त्र कृति है, जिसे बाद्‌ 
मे किसी ने गौडपाद-कारिका के साथ चतुर्थ प्रकरण के रूप मेँ जोड़ दिया है। 

२. गोडपादाचार्य ने महायान कौ पदावली, तर्कपद्धति ओर सिद्धान्त स्वीकार किये है 

अतः वे प्रच्छन्न बोद्ध हैँ। 

३. गौडपाद पर महायान का पर्याप्त प्रभाव है ओर उन्होने महायान के कुछ सिद्धान्तो 
को अपने वेदान्त में मिला लिया हे, यह मानकर कि ये ओपनिषद दर्शन के अनुकूल 
हे; अतः गोडपाद महायान के अत्यन्त ऋणी है। 

४. गोडपाद्‌ वेदान्ती हैँ ओर उन पर अवैदिक बैद्ध दर्शन का कोई प्रभाव नहीं है। 

५. गोडपादाचार्य वेदान्ती हे, वे महायान के सिद्धान्तो को स्वीकार नहीं करते, किन्त 
महायान के पारिभाषिक शब्दों ओर तर्कपद्धति का प्रयोग करते है एवं इस रूप 
मे महायान से प्रभावित है। 

यद्यपि कुछ विद्वान ने तथ्यों कौ ओर संकेत क्रिया है, तथापि इस विषय मेँ अभी तक 

तथ्यों का पूर्णं व्याख्यान नहीं हो पाया है। हमारे मत मे तथ्य इस प्रकार है _ 
गोडपादाचार्य ने ओपनिषद्‌ अद्वैतवाद का, निष्प्रपञ्च आत्मतत्त्व का उपनिषद्‌ के नित्य 
निर्विकल्प विज्ञानवाद का विकास करके उसे अपनी कारिका में सुसङ्गत दार्शनिक सम्प्रदाय 
के रूप में प्रतिष्ठित किया हे । वे शङ्भराचार्य के परमगुरु ओर अदरैत वेदान्त के अत्यन्त आद्रणीय 
प्राचीन आचार्य हैँ जिनकी "कारिका अद्वैत वेदान्त का प्रथम उपलब्ध ग्रन्थ है। उनके सारे 
सिद्धान्त उपनिषद्‌ पर आधारित हैँ । उन्होने महायान दर्शन से कोई सिद्धान्त, प्रकट या प्रच्छन्न 
रूप से, ग्रहण नहीं किया। महायान के माध्यमिक ओर विज्ञानवादी दार्शनिक सम्प्रदायो का, 
नागार्जुन, आदिव, मेत्रेयनाथ, असङ्गं ओर वसुबन्धु के दर्शन का, जो उनके पूर्ववर्ती महायान 
के आचार्य थे, उन्हे बहुत अच्छा ज्ञान था। वे जानते थे कि स्वयं बुद्धदेव ने ओपनिषद निरपेक्ष 
उद्वैतवाद तथा विज्ञानवाद को स्वीकार करके अपने शिष्यो को उसका उपदेश दिया। इस 
बुद्धोपदेश को माध्यमिक सम्प्रदाय ने चतुष्कोरिविनिर्मुकत प्रपञ्चशून्य निरपेक्ष अदरैतवाद के रूप 
में ओर योगाचार सम्प्रदाय ने निरपेक्ष विज्ञानवाद के रूप मे विकसित किया। महायान दर्शन 
मे इन उपनिषत्‌-सिद्धान्तों का विकास बैद्ध-परम्परा के अनुसार ह॒आ। गौडपादाचार्य ने 
उपनिषद्‌ को वेदान्त का मूल प्रस्थान मानकर उनके सिद्धान्तों को समग्र रूप में अपनी श्रोत 


१. ऊपर पृ. २१४-१५ 

परम्परा के अनुसार विकसित किया। आचार्य ने अपने वेदान्त-दर्शन मेँ तथा महायान-दर्शन 
मे कछ समानता ओर कुछ भेद परिलक्षित किये ओर यह स्पष्ट किया कि जिन सिद्धान्तं 
मे साम्य है वे सिद्धान्त स्वयं बुद्धदेव के या महायानी बैद्धों के मौलिक सिद्धान्त नहीं हैँ 
अपितु उपनिषद्‌ से ग्रहण किये गये है; एवं जहौँ भेद है वे सिद्धान्त श्रुति-प्रतिकूल हैँ ओर 
युक्तिविरुद्ध भी हैँ। अतः आचार्य गौडपाद द्वारा महायान से दार्शनिक सिद्धान्त ग्रहण करने 
का प्रश्न नहीं उठता, इसके प्रतिकूल स्वयं बुद्धदेव एवं महायान ने ये सिद्धान्त उपनिषद्‌ से 
ग्रहण किये हैँ । महायान के पारिभाषिक शब्दों के प्रयोग के विषय में इतना कथन ही पर्याप्त 
है कि शब्द भाषा की सम्पत्ति होते हैँ ओर प्रचलित सिक्कों के समान उनके प्रयोग का अधिकार 
उस भाषा में लिखने वाले प्रत्येक दार्शनिक को प्राप्त है। दरन्द्ात्मक तर्कपद्धति का प्रयोग भी 
कोई भी दार्शनिक कर सकता है। इस तर्कपद्धति का प्रयोग बुद्ध-वचनों में ओर विकास 
माध्यमिक दर्शन में हुआ है, तथापि यह पद्धति बुद्धदेव कौ या माध्यमिक कौ मौलिक पद्धति ¦ 
नहीं है । इसके बीज वैदिक नासदीयसूक्त आदि में तथा उपनिषद्‌ के नेति नेति" सिद्धान्त में 
उपलन्ध हैँ एवं इसका सर्वप्रथम प्रयोग याज्ञवल्क्य द्वारा बृहदारण्यक उपनिषद्‌ में हुआ है । 
वैसे, खण्डन-मण्डन की परम्परा सभी दशनो में रही है। सत्कार्यवाद का खण्डन न्याय आदि 
ने ओर असत्कार्यवाद का खण्डन सांख्य ने किया है तथा दोनों के तर्को को एक साथ मिलाने 
पर कारणकार्यवाद का खण्डन हो जाता है। आचार्य गौडपाद ने कहा भी है कि ये द्वैतवादी 
एक-दूसरे के सिद्धान्त का खण्डन करके अजातिवाद की ही पुष्टि कर रहे हैँ । अतः गौडपाद्‌ 
द्वारा महायान कौ दार्शनिक पदावली ओर तक पद्धति के प्रयोग से केवल इतना ही सिद्ध 
होता है कि उन्हे महायान दर्शन का ज्ञान था। 

आचार्य गौडपाद ने अपनी "कारिका' के प्रथम आगमप्रकरण में माण्डूक्य -उपनिषद्‌ के 
मन्त्रो की व्याख्या करते हुये ओङ्कार-स्वरूप अद्वैत आत्मतत्व का निरूपण किया है । द्वितीय 
वैतथ्यप्रकरण में जगत्‌-प्रपञ्च का मिथ्यात्व युक्तयो द्वारा सिद्ध किया है । तृतीय अद्वैतप्रकरण 
मे श्रुतियों ओर प्रबल युक्तियों के आधार पर अजातिवाद्‌ ओर अस्पर्शयोग का निरूपण करते 
हये अपने ओपनिषद निरपेक्ष अद्वैत आत्मतत्व कौ प्रतिष्ठा कौ हे । चतुर्थं अलातशान्ति-प्रकरण 
मे आचार्य ने विस्तार से अपने अद्रैत वेदान्त की तुलना महायान के माध्यमिक ओर विज्ञानवाद 
सम्प्रदायोँ से की है तथा साम्य-वैषम्य का निर्देश करते हुये अद्वित वेदान्त की श्रेष्ठता प्रतिपादित 
की है। इस वस्तुस्थिति की ओर विद्वानों का ध्यान प्रायः नहीं गया है। अतः हमें अपने मत 
की पुष्टि के लिये इसकी चर्चा कुछ विस्तार से करना आवश्यक हो गया हे । 

अलातशान्तिप्रकरण की प्रथम कारिका मे आचार्य गौडपाद ने इस प्रकार 
मङ्गलाचरण किया है- जिन्होने आकाश के समान निर्मल निर्विकल्प ओर नित्य ज्ञान द्वार 
विश्व के-समस्त जेय धर्मो को (पदार्थो को) आकाश के समान निर्मल, निर्विकल्प ओर नित्य 
तथा ज्ञेय ब्रह्म या आत्म तत्त्व से अभिन्न देख लिया है, उन ज्ञानज्ञेयज्ञातृभेद्रहित अदित 
अपरोक्षात्मतत्त्वदर्शी "द्विपदवर' (नरश्रेष्ठ) पुरुषोत्तम को नमस्कार है। भाष्यकार शङ्कराचार्य के 
अनुसार "द्विपदां वरम्‌" से अद्वैतदर्शनसम्प्रदाय के प्रवर्तक पुरुषोत्तम भगवान्‌ नारायण अभिप्रेत 

है । बोद्ध दार्शनिक साहित्य में "द्विपदां वर' ओर सम्बुद्ध' शब्दो का प्रयोग अनेक नार भगवान्‌ 
बुद्ध के लिये हुआ है । अतः उक्त कारिका में आचार्य द्वारा भगवती श्रुति से अद्वैत दर्शन का 
ग्रहण करने वाले भगवान्‌ बुद्ध के प्रति भी नमस्कार ध्वनित होता है। द्वितीय कारिका में 
आचार्यं ने ब्रह्मस्वरूप अस्पर्शयोगसमाधि को नमस्कार किया है। तृतीय कारिका में आचार्य 
ने सत्कार्यवादी ओर असत्कार्यवादी दवैतवादियों के पारस्परिक विरोध का उल्लेख किया है। 
चतुर्थं कारिका के उत्तरार्धं में यदि "विवदन्तो द्रया" पाठ माना जाय तो इसका अर्थ होगा 
कि सत्कार्यवाद ओर असत्कार्यवाद को लेकर परस्पर विवाद करने वाले ये द्वैतवादी मिलकर 
वस्तुतः अजातिवाद को ही प्रकाशित करते हैँ क्योकि इन दोनों के अनुसार न तो सत्‌ कौ 
उत्पत्ति हो सकती है ओर न असत्‌ कौ। इस कारिका के उत्तरार्धं में “विवदन्तोऽद्या' पाठ 
भी निःसन्देह मान्य है। इसके अनुसार कारिका का अर्थ है कि कुछ अद्वयवादी (माध्यमिक) 
दार्शनिक अजातिवाद्‌ को प्रकाशित करते हैँ जिनके अनुसार न सत्‌ कौ ओर न असत्‌ कौ 
उत्पत्ति हो सकती है। पञ्चम कारिका मे आचार्य गौडपाद ने स्पष्ट रूप से स्वीकार किया 
है--इन अद्वेतवादी (माध्यमिकः) दार्शनिकों दवारा प्रकाशित अजातिवाद्‌ का हम अनुमोदन करते 
है; यह अच्छी तरह जान लेना चाहिये कि इस विषय में हमारा उनसे कोई विवाद नहीं है।' 
विवाद इसलिये नहीं है कि अद्वयवादी माध्यमिक भी अद्वैत वेदान्त के समान अजातिवाद को 
मानते हे । आचार्य ने तृतीय अद्वैप्रकरण में अजातिवाद की श्रुति एवं युक्ति के आधार पर 
सिद्धि कौ है। इस चतुर्थ प्रकरण में आचार्य ने दवन्द्ात्मक तर्क पद्धति को अपनाकर प्रबल 
युक्तयो के आधार पर विस्तारपूर्वक अपने अजातिवाद्‌ का प्रतिपादन किया है एवं माध्यमिक 
तथा विज्ञानवाद से अद्रैतवेदान्त का साम्य-वैषम्य निर्देशित करते हुये वेदान्त की श्रेष्ठता सिद्ध 
की हे। ६ से २३ कारिकाओं मे आचारय ने दन््रात्मक तरका पद्धति अपनाते हये कार्यकारणवाद 
का प्रखर खण्डन किया हे। कारिका ६, ७, ओर ८ स्वल्प अन्तर से तृतीय प्रकरण की कारिका 
२०, २९, ओर २२. की पुनरावृत्ति हैँ। आर्य नागार्जुन ने अपनी माध्यमिक कारिका में 
कार्यकारणवाद का न्द्रात्मक तकं द्वारा प्रनल खण्डन करते हुये अजातिवाद्‌ का प्रतिपादन 
किया हे । आचार्य गौडपाद ने इसका अनुमोदन किया है तथा माध्यमिक के तर्को से इस विषय 
मे अपनी सहमति प्रकट कौ है। उन्नीसवीं कारिका मे आचार्य ने माध्यमिक के तर्को का 
सार प्रस्तुत करते हुये कहा है कि अशक्ति, अपरिक्ञान ओर क्रमकोप के कारण कार्यकारणवाद 
की असिद्धि बताते हुये बुद्धां ने अजातिवाद को प्रकाशित किया है। कारिका २९, ३०, ३८, 
४० में भी कार्यकारणवाद्‌ का खण्डन है। ६ से ४० के बीच की इन कारिकाओं मे अजातिवाद 
का प्रतिपादन है जिससे माध्यमिक भी सहमत है। इसका सार यह है. न सत्‌ की उत्पत्ति 
हो सकती हे, न असत्‌ कौ, न सदसत्‌ को ओर न सदसद्भिन्न की। कोई भी वस्तु न स्वतः 


१. ख्याप्यमानामजातिं तैरनुमोदामहे वयम्‌। 
` विवदामो न तैः सार्धमविवादं निबोधत।। गौ. का. ४,५ 
२. अशक्तिरपरिज्ञानं क्रमकोपोऽथवा पुनः। 
एवं हि सर्वथा बुद्धैरजातिः परिदीपिता।। गौ. का. ४, १९ देखिये पीठे पृ. २९५ 


क्र 
॥ 

उत्पन्न हो सकती है, न परतः, न स्वतः ओर परतः दोनों से, ओर न दोनों से भिन्न से। सत्‌ 
से न सत्‌ उत्पन्न हो सकता है ओर न असत्‌; असत्‌ से न सत्‌ उत्पन्न हो सकता है ओर न 
असत्‌। जो अजात है वह या तो सत्‌ है या असत्‌। यदि सत्‌ है तो वह अज, नित्य, जन्ममरणरहित 
अमृत तत्तव है ओर उसकी उत्पत्ति असम्भव है क्योकि उत्पन्न होने पर वह जन्ममरणशील 
मर्त्य हो जायेगा। यदि असत्‌ है तो वह वन्ध्यापुत्र के समान है ओर उसकी भी उत्पत्ति असम्भव 
है । जो "जात" है वह उत्पन्न है ओर उसकी पुनरुत्पत्ति व्यर्थ है । प्रकृति या स्वभाव (नित्य) 
का कभी अन्यथाभाव (परिणाम) नहीं हो सकता ओर बिना परिणाम के कार्यकारणभाव सिद्ध 
नहीं हो सकता।* कारिका २८.४६, ७१ में माध्यमिक के समान आचार्य गौडपाद भी यह मानते 
है कि कोई वस्तु उत्पन्न नहीं हो सकती; न धर्म या पदार्थ उत्पन्न होता है ओर न चित्त या 
विज्ञान या जीव उत्पन होता है।* कारिका ५४ में आचार्य ने, माध्यमिक के समान, स्पष्ट 
कहा है कि न तो धर्म (पदार्थ वस्तु, ज्ञेय) से चित्त (विज्ञान) उत्पन्न होता है, ओर न चित्त 
(विज्ञान) से धर्म (ज्ञेय पदार्थ) उत्पन्न होता हे। पदार्थ से विज्ञान उत्पन्न नहीं होता, यह कथन 
वस्तुवाद को खण्डित करता है; ओर विज्ञान से पदार्थ उत्पन्न (या प्रतीत) नहीं होता, यह 
कथन विज्ञानवाद को खण्डित करता है ।* अजातिवाद्‌ ही परमार्थ सत्य है। कारिका ५२ में 
आचार्य का कथन है कि सब धर्म कार्यकारणभाव के अभाव में अनुत्पन्न ओर सदसदचिन्त्य 
है तथा इसलिये मृषा है।* माध्यमिक के अनुसार भी प्रतीत्यसमुत्पाद सापेक्ष होने से वस्तुतः 
उत्पाद नहीं है; जो प्रतीत्यसमुत्पत्न है, वह वस्तुतः अनुत्पन्न है। आचार्य गौडपाद्‌ के अनुसार 


१. उपरोक्त गौडपाद कारिकाओं मे तथा नागार्जुन की माध्यमिक कारिकाओं मेँ काफी साम्य है । जिनसे साम्य 
है उन माध्यमिक-कारिकाओं का संकेत हम गौडपाद कारिकाओं के आगे कोष्ठक मेँ दे रहे है--गौ. का, 
४, ७ (मा. का. १५, ८-९; १३, ४) गौ. का. ४, ८ (मा. का. १५, १-२ ) गौ. का. ४, १० (मा. का. ११, 
३-४) गौ. का. ४, १६ (मा. का. १९, २); गौ. का. ४, १७ (मा. का. १०, १०-१९), गौ. का. ४, १८, 
(पा. का. १०, ८); गौ. का. ४, १९ (मा. का. ११, २, ६), गौ. का. ४, २२ (मा. का. १, १; २९, १२; २२, 
२० गौ. का. ४, ४०, (मा. का. २९, १२; ८, १; ८, १०) 
- कुछ उदाहरण देखिये- 
स्वतो वा परतो वापि न किंचिद्‌ वस्तु जायते। 
सदसद्सदसद्वापि न किंचिद्‌ वस्तु जायते।। गौ. का. ४, २२ 
न स्वतो नापि परतो न द्वाभ्यां नाप्यहेतुतः। 
उत्पत्ना जातु विद्यन्ते भावाः क्वचन केचन।। मा. का. १ १ 
प्रकृतेरन्यथाभावो न कर्थचिद्‌ भविष्यति। गौ. का. ४, ७ 
प्रकृतेरन्यथाभावो न हि जातुपपद्यते। मा. का. १५, ८ 
आदावन्ते च यन्नास्ति वर्तमानेऽपि तत्‌ तथा। गौ. का. ४, ३१ 
नैवाग्रं नावरं यस्य तस्य मध्यं कुतो भवेत्‌ । मा. का. १९, २ 
२ एवं न जायते चित्तमेव धर्मा अजाः स्मृताः । गौ. का. ४, ४६ 
न कश्चिज्जायते जीवः सम्भवोऽस्य न विद्यते। गौ. का. ४, ७९१ 
३. एवं न चित्तजा धर्मारिचत्तं वापि न धर्मजम्‌। गौ. का. ४, ५४ 
कार्यकारणताऽभावाद्‌ यतोऽचिन्त्याः सदैव ते। गौ. का. ४, ५२ 


शङ्कराचार्य के पूर्व का अद्वैत वेदान्त दर्शन २२९ 


अनुत्पन्न धर्मो को उत्पत्ति माया से ही हो सकती है। ओर माया भी वस्तुतः नहीं है (कारिका 

५८) । सारे पदार्थ व्यावहारिक दृष्टि से, संवृति से उत्पन्न होति हैँ (कारिका ५७)। कारिका 

५६ में आचार्यं ने स्पष्ट कहा है कि माया के कारण जब तक कारण ओर कार्य मे अभिनिवेश 

है, जव तक हेतु ओर फल मे आग्रह है, जन तक उत्पत्ति ओर विनाश मे जन्म ओर मरण 

मे आसक्ति है, तभी तक इस संसार का विस्तार है कारण-कार्याभिनिवेश समाप्त होने पर 
संसार भी समाप्त है।२ नागार्जुन का भी यही कथन है कि जब तक अविद्या ओर उपादान 

(आसवित) हे तभी तक कारणकार्यरूपी प्रतीत्यसमुत्पादचक्र संसारचक्र के रूप मे चलता 

है; अविद्या ओर उपादान के समाप्त होने पर यही निर्वाण है। संसार ओर निर्वाण मे, बन्धन 

ओर मोक्ष में वस्तुतः कोई अन्तर नहीं है । आचार्य गोडपाद्‌ ने भी, माध्यमिक के समान. तत्तव 
को चतुष्कोटिविनिर्मुक्त माना है जौँ इन्द्रिय, वृद्धि-विकल्प ओर वाणी के शब्दों की गति 
नहीं है (कारिका ६०)।* आचार्य ने कारिका ८३ ओर ८४ मेँ बताया है कि मूर्ख लोग ही 
तत्त्व को अस्ति, नास्ति, उभय ओर अनुभय तथा चल, स्थिर, उभय ओर अनुभय रूपी बुद्धि 
की इन चार कोटियो से आवृत किया करते है। वस्तुतः तत्त्व इन कोटियों से सर्वथा अस्पृष्ट 
है।^ कारिका ४२ मेँ आचार्य ने स्वीकार किया है कि संवृति या व्यवहार के स्तर पर जगत्‌ 
के पदार्थो का उपलम्भ (उपलब्धि या प्रत्यक्ष अनुभूति) ओर समाचार (व्यावहारिक उपयोगिता 

या अर्थक्रिया-सामरथ्य) होने के कारण “जाति' अर्थात्‌ सपिक्ष कार्यकारणवाद या सृष्टि का 

उपदेश बुद्धां नै उन साधारण लोगों के लिये दिया है जो संसार मे आसक्त हैँ ओर अजाति 

के नाम से ही कँपने लगते है।९ 

इस प्रकार आचार्य गोडपाद्‌ ने अपने अद्रैत वेदान्त से माध्यमिक दर्शन का साम्य बताति 

हये उसका अनुमोदन किया। किन्तु गौडपाद एवं माध्यमिक में महत्त्वपूर्ण भेद भी है। माध्यमिक 
न, बुद्ध का अनुकरण करते हुये, तत्त्व को अनिर्वचनीय मानकर उसका निषेधमुख से ही वर्णन 
किया है तथा अपने दर्शन में निषेधात्मक तर्क पद्धति ही अपनाई है। इसी कारण से 
माध्यमिक-दर्शन को सर्वनिषेधवादी शून्यवाद मानने कौ भ्रान्त परम्परा चल गईं थी, यद्यपि 
माध्यमिक निश्चित रूप से निरपेक्ष अद्वयवादी है। गौडपादाचार्य >, अपनी अदधैतेदान्त परम्परा 

के अनुसार, तत्त्व को निर्विकल्प, अनिर्वचनीय तथा स्वानुभूतिगम्य मानते हये ओर नेति नेति, 


१ जन्म मायोपमं तेषां साच माया न विद्यते । वहीं ४, ५८ 
प्रतीत्य यत्‌ समुत्पन्नं नोत्पतननं परमार्थतः। 
२. याबद्धेतुफलावेशः संसारस्तावदायतः। 
क्षीणे हेतुफलावेशे संसारं न प्रपद्यते।। गौ. का. ४, ५६ 
३. य आजवंजवीभाव उपादाय प्रतीत्य वा। 
सोऽप्रतीत्याऽनुपादाय निर्वाणमुपदिश्यते।। मा. का. २५, ९ 
४. यत्र वर्णा न वर्तन्ते विवेकस्तत्र नोच्यते। गौ. का. ४, ६० 
५. गौ. का. ४, ८३-८४ 
६. उपलम्भात्‌ समाचारादस्तिवस्तुत्ववादिनाम्‌। 
जातिस्तु देशिता बुद्धैरजातेस्त्रसतां सदा।। वहीं ४, ४२ 


२३० भारतीय दर्शन : आलोचन ओर अनुशीलन 


या निषेध-मुख वर्णन की प्रधानता स्वीकार करते हुये भी, व्यवहार मे, मुख्य रूप से साधकां 
के हितार्थ, विधि-मुख वर्णन की आवश्यकता भी स्वीकार कौ एवं तत्त्व के लिये नित्य, शुद्ध 
सत्‌, शुद्ध विज्ञान (चित्‌), नित्य ओर अकथ्य सुख (अखण्ड आनन्द) आदि शब्दों का प्रचुर 
प्रयोग किया। आचार्य की दूसरी विशेषता, अपनी उपनिषत्‌-परम्परा के अनुसार, परमतत्त्व 
का शुद्ध आत्मतत्व से, शुद्ध निर्विकल्प साक्षि-चैतन्य से तादात्म्य करना है । यह आत्मतत्त्व 
समस्त ज्ञान ओर अनुभव का अधिष्ठान होने के कारण स्वप्रकाश ओर स्वतःसिद्ध हे । इसके 
लिये आचार्य ने ब्रह्य, देव, प्रभु. ईश्वर, सर्वज्ञ, भगवान्‌, ओंकार, तुरीय, अमात्र आदि पर्यायो 
का प्रयोग भी किया है। यही बुद्धिविकल्पों का ज्ञाता, बुद्धि कौ दुष्टियों एवं कोरियों तथा 
उनके अन्तर्विरोधों का द्रष्टा एवं शून्यता का साक्षी है । 

अजातिवाद वस्तुतः निरपेक्ष ब्रह्मवाद ओर मायावाद ही है। गौडपादाचार्य ने इसे 
उपनिषत्‌-सिद्धान्त सिद्ध किया है तथा अनेक श्रुतियों के उदाहरण दिये हैँ ।\ स्वयं बुद्धदेव 
ने इसे निरपेक्ष अद्रैतवाद के रूप मे उपनिषद्‌ से ग्रहण किया है तथा माध्यमिक-दर्शन मे 
इसका विकास हुआ है। अजातिवाद या निरपेक्ष द्वैतवाद बुद्धदेव का या बोद्धों का मौलिक 
सिद्धान्त नहीं है। गौडपादाचार्य ने अपनी श्रोत परम्परानुसार इसका विकास किया। 
माध्यमिक दर्शन ने बुद्धोपदेश के रूप में इसका विकास किया। इसलिये दोनों में साम्य हे। 
किन्तु उपनिषत्‌-सिद्धान्त होने के कारण इसका समुचित प्रतिपादन अद्वैत वेदान्त मेँ हुआ है 
ओर इसीलिये वेदान्त कौ श्रेष्ठता है। 

गोडपादाचार्य ने इस चतुर्थं प्रकरण मे अपने अद्वैत वेदान्त का महायान के विज्ञानवाद 
के साथ भी साम्य-वैषम्य का प्रतिपादन किया है जिसका विवेचन अब्र किया जाता है। 
मत्रेयनाथ, असङ्ग ओर वसुबन्धु के विज्ञानवाद का आचार्य गौडपाद को अच्छा ज्ञान है । आचार्य 
ने द्वितीय वैतथ्यप्रकरण में जगत्‌ के बाह्य पदार्थो को भी स्वप्न-पदार्थो ओर रज्जुसर्पादि 
भ्रमपदार्थो के समान मिथ्या सिद्ध किया है । वस्तुवादियों के अनुसार बाह्य पदार्थो कौ बाहा 
जेय विषयों के रूप में उपलब्धि होती है, वे उपलब्धि के बाद्‌ भी बने रहते हैँ, उनमें व्यावहारिक 
उपयोगिता या अर्थक्रियासामर्थ्य है, वे देश-काल के नियमों से बधे है अतः वे सत्य हें । आचार्य 
के अनुसार उपलब्धि, उपयोगिता एवं देश-काल-नियम स्वप्न ओर ध्रम के पदार्थो मे भी 
पाये जाते है अतः इन आधारो पर बाह्य पदार्थो कौ सत्ता सिद्ध नहीं कौ जा सकती । बाह्य 
पदार्थं ओर स्वप्नभ्रमादि-पदार्थ दोनों ही तात्त्विक दृष्टि से समानरूप से असत्‌ हें ।* दोनों ही 
विज्ञान के आभासमात्र रैँ। आचार्य ने चतुर्थ प्रकरण कौ कारिका ३३ से ४४्में भी यही 
प्रतिपादित किया है। इस विषय मेँ आचार्य का बौद्ध विज्ञानवादिरयों से साम्य है। वसुबन्धु 
ने भी अपनी विज्ञप्ति-मात्रतासिद्धि : विंशतिका में इसी प्रकार के तर्क प्रयुक्त किये है| 


१. देखिये पीछे पृ. २१९-२०। 
२. देखिये पीछे प. २१६-१७। 
३. देखिये पीछे ९९-१००। 


शङ्कराचार्य के पूर्वं का अद्वैत वेदान्त दर्शन २३१ 


शङ्कराचार्य ने भी अपने कारिका-भाष्य में स्पष्ट रूप से स्वीकार किया है कि विल्लानवादी 
बोद्ध के बाहयर्थवाद का प्रतिषेध करने वाले वचनो का आचार्य ने अनुमोदन किया है ।' आचार्य 
को बौद्ध विज्ञानवाद से दूसरी समानता यह है कि दोनों के अनुसार चेतन जीव ओर जड 
जगत्‌, जीवात्मा ओर धर्म (पदार्थ), प्रमाता ओर प्रमेय, दोनों ही विशुद्ध विज्ञान के आभासमात्र 
है। विशुद्ध विज्ञान ही अपनी अनादि माया या अविद्याशक्ति के कारण, (विज्ञानवाद मे) 
अविद्यारूपी अनादि ग्राह्यग्राहकवासना के कारण, अनेक जीवों ओर जगत्‌ के विविध पदार्थो 
के रूप में आभासित होता है। स्वप्न-पदार्थ ओर भ्रम-पदार्थ व्यक्तिगत विज्ञान के (वेदान्त 
मे जीव के ओर विज्ञानवाद में क्लिष्ट मनोविज्ञान के) आभास हैँ तथा जगत्‌-पदार्थ समष्टिगत 
विराट्‌ विज्ञान के (वेदान्त में ईश्वर के ओर विज्ञानवाद में आलयविज्ञान के) आभास हैँ। जो 
प्रमाता ओर प्रमेय, ज्ञाता ओर ज्ञेय, विषयी ओर विषय के हैत रूप में प्रतीत हो रहा है, यह 
सब विज्ञान का आभास है, चित्त का स्पन्दन या स्फुरण है (कारिका ७२)२। कारिका ६१ 
से ७१ में आचार्य ने कहा है कि जिस प्रकार स्वप्न में अद्वय चित्त (विज्ञान) ज्ञातज्ञेय या 
ग्राहकग्राह्य रूप में भासित होता है, उसी प्रकार जाग्रत्‌ में भी होता है।२ स्वप्न या जाग्रत्‌ में 
जो पदार्थ या जीव दिखाई देते हे वे सब चित्तदुश्य हैँ ओर चित्त से पृथक नहीं है। कारिका 
६८ से ७१ में आचार्य ने बताया है कि जिस प्रकार स्वप्नमय या मायामय जीवों का जन्म-मरण 
वास्तविक नहीं होता, उसी प्रकार जाग्रदवस्था के सांसारिक जीवों का भी वास्तविक जन्म-मरण 
नहीं होता। वस्तुतः कोई जीव उत्पन्न नहीं होता। यही अजाति उत्तम सत्य है।* कारिका ४७ 
से ५२ में आचार्यं ने विज्ञान-स्पन्दन कौ अलात-स्पन्दन से तुलना की है । इसलिये इस प्रकरण 
का नामकरण अलातशान्ति' हुआ है। जिस प्रकार प्रज्वलित अलात अर्थात्‌ जलती हुई मशाल 
को सीधे, टेढ़, गोल आदि घुमाया जाये तो उसका प्रकाश भी सीधा, टेढ़ा या गोल आकार 
लिए हुये प्रतीत या भासित होता है, उसी प्रकार विज्ञान भी अनादि अविद्या या वासना के 
कारण विविध ग्राह्य-ग्राहक रूपों में स्पन्दित होकर भास रहा है। स्पन्दनरहित अलात के समान 
स्पन्दनरहित चिज्ञान भी अनाभास ओर शान्त रहता है। अलात के आभास न तो बाहर से 
आते हे, न अलात से निकलते है; अलात शान्त होने पर ये आभास न तो बाहर जाते हैन 
अलात मेँ प्रवेश करते है इन आभासो कौ प्रतीति केवल स्पन्दन के कारण है। इसी प्रकार 
विज्ञान के विषय में भी समञ्ञना चाहिये। स्पन्दित विज्ञान के आभास न तो बाहर से अति 
है, न विज्ञान से निकलते है; विज्ञान के शान्त होने पर ये आभास न तो बाहर जति है न 
विज्ञान में प्रवेश करते है इन आभासो की प्रतीति केवल स्पन्दन के कारण है। कारिका ४५ 





१. विज्ञानवादिनो बौद्धस्य वचनं बाहयर्थवादिपक्षप्रतिषेधपरमाचार्येणानुमोदितम्‌। गौ. का. भाष्य ४, २८ 
२. चित्तस्पन्दितमेवेद्‌ ग्रा्यग्राहकवद्दरयम्‌। गौ. का. ४, ७२ | 
३ अद्वयं च द्याभासं चित्तं स्वप्ने न संशयः। 
अद्वयं च द्वयाभासं तथा जाग्रत संशयः ।। वहीं ४, ६२ 
४. न कश्चिज्जायते जीवः सम्भवोऽस्य न विद्यते। 
एतत्‌ तदुत्तमं सत्यं यत्र किचिन्‌ न जायते।। ४, ७१ 


॥ 

मे आचार्य-वचन है कि विज्ञान वस्तुतः अज (नित्य), अचल (स्थिर, अपरिणामी), अवस्तु 
(शुद्ध ज्ञानस्वरूप है, ज्य या विषय नहीं है), शान्त (स्पन्दन रहित) ओर अद्वय (ज्ातृज्तेय या 
ग्राहकग्राह्य दैत रहित) है। किन्तु अनादि अविद्या या वासना के कारण विज्ञान कार्यकारणभाव 
से ग्राह्य-ग्राहक रूपों मे जाति (उत्पत्ति), चल (परिणाम) ओर वस्तु (ज्ञेय पदार्थ) के आभासो 
मे प्रतीत होता दै ।' आचार्य की बौद्ध विज्ञानवाद से तीसरी समानता यह है कि दोनों के अनुसार 
परमतत्त्व विशुद्ध विज्ञान है। यह विज्ञान निरपेक्ष, अज, नित्य, अचल, अपरिणामी, 
ज्ञातज्ञेयभेदरहित, ग्राहकग्राहद्वैतरहित, अद्वय, अद्वैत, अनाभास, असंग, स्वप्रकाश, स्वयंज्योति, 
परम विशुद्ध, अतीन्द्रिय, निर्विकल्प, अनिर्वचनीय, अपरोक्षानुभूतिगम्य, अनास्रव, लोकोत्तर ज्ञान, 
अखण्ड आनन्द या अनिर्वचनीय सुखस्वरूप है। आचार्य कौ वेदान्त-परम्परा में यह ब्रह्म या 
आत्मतत्व है। बौद्ध विज्ञानवादी इसे विज्ञप्तिमात्र, विज्ञानमात्र, धर्मकाय या धर्मधातु कहते हे । 
आचार्य ने भी इसके लिये विज्ञानवाद के अनुसार धर्मधातु शब्द का प्रयोग किया है । कारिका 
८१९ मे आचार्य का वचन है कि यह असङ्ग ओर अनाभास विज्ञान अज (नित्य), अनिद्र 
(आवरणरहित), अस्वप्न (विक्षेपरहित), स्वप्रकाश रै; यह धर्मधातु स्वभाव से ही नित्य 
प्रकाशमान है।२ 

गौडपादाचार्य ओर विज्ञानवादी बौद्धो मे कुछ अत्यन्त महत्त्वपूर्णं सैद्धान्तिक मतभेद भी 
है। प्रथम, गोडपाद अद्वैत वेदान्ती हैँ जो परमार्थ में विज्ञानवादी ओर व्यवहार में वस्तुवादी 
है। किन्तु बद्ध विज्ञानवादी परमार्थं ओर व्यवहार दोनों में विज्ञानवाद को मानते हैँ । व्यवहार 
मे भी विज्ञानवाद मानना समस्त व्यवहार का व्यर्थ में निषेध करना है। हम इसका विस्तार 
से विवेचन कर चुके है।* द्वितीय, आचार्य गौडपाद को प्रतिभास (स्वप्न तथा भ्रम पदार्थ) 
ओर व्यवहार (लौकिक पदार्थ) का व्यावहारिक मात्राभेद्‌ मान्य है, यद्यपि परमार्थ में दोनों 
समान रूप से मिथ्या हैँ ।“ किन्तु विज्ञानवाद दोनों को समान रूप से भ्रम' मानकर व्यवहार 
मे भी दोनों को एक ही स्तर पर रखता है । तृतीय, विज्ञानवाद जीवों ओर बाह्य पदार्थो को, 
'अर्थ' (पदार्थ) या "विषय' मात्र को वन्ध्यापुत्र ओर खपुष्प के समान सर्वथा असत्‌, अभूत 
ओर "परिकल्पित" मानता है तथा इन पदार्थो का “आकार' लेकर प्रतीत होने वाले अर्थाकार 
विज्ञानं को “परतंत्र कहता है तथा सांवृत सत्ता भी इन्दी कौ मानता है। आचार्य गौडपाद 
इस भेद को नहीं मानते। उनके अनुसार यह भेद असत्‌ ओर अनावश्यक है तथा समस्त व्यवहार 
का अपलाप करता है। पदार्थ ओर उसका आकार अविभाज्य है; पदार्थं से उसके आकार 
को अलग नहीं किया जा सकता। पदार्थ ओर अर्थाकार विज्ञान दोनों समान स्तर के हैँ तथा 


१. जात्याभासं चलाभासं वस्त्वाभासं तथैव च। 
अजाऽचलमवस्तुत्वं विज्ञानं शान्तमद्रयम्‌ ।। गौ. का. ४, ४५ 
२. स एवानास्रवो धातुरचिन्त्यः कुशलो ध्रुवः। 
सुखो विपुक्तिकायोऽसौ ध्मख्योऽयं महामुनेः ।। त्रंशिका, का. ३० 
३. सकृद्विभातो ह्येवैष धर्मधातुः स्वभावतः। गौ. का. ४, ८१ 
४. देखिये पीछे पु. १३३-३५। 
५. देखिये पीठे पृ. २१८। 


शङ्खराचार्य के पूर्वं का अद्वैत वेदान्त दर्शन २३३ 


दोनों एक साथ प्रतीत होते हैँ एवं दोनों का बाध भी एक साथ होता है। अतः पदार्थ को 
नितान्त असत्‌ ओर अर्थाकार विज्ञान को संवृति सत्‌ मानना नितान्त असत्‌ कल्पना है।' चतुर्थ, 
विज्ञानवाद पदार्थो को बाह्य न होकर विज्ञानान्तर्गतरूप होने के कारण असत्‌ मानता है; किन्तु 
आचार्य गोडपाद्‌, माध्यमिक के समान, उनको सपेक्ष ओर सदसदनिर्वचनीय या अचिन्त्य होने 
के कारण मिथ्या मानते हैँ । पञ्चम, विज्ञानवाद के अनुसार अनादिग्राह्य-ग्राहकवासना के कारण 
विज्ञान परतन्त्र होकर प्रतीत्यसमुत्पत्न बन जाता है ओर इन अनेक क्षणिक विज्ञानों का 
वासना-प्रेरित कारण-कार्य-क्षण-प्रवाह भवचक्र के रूप मे चलता रहता है जिस पर नितान्त 
असत्‌ जीवों ओर पदार्थो का आरोप किया जाता है। आचार्य गौडपाद इसे स्वीकार नहीं करते। 
उनके अनुसार नित्य परिनिष्पत्न (पारमार्थिक) विज्ञानमात्र ही इन आरोपों का अधिष्ठान हो 
सकता है, क्षणिकविन्ञानप्रवाह नही। 

गोडपादाचार्य तथा विन्ञानवादी बद्धो के उपर्युक्त मतभेदों के आलोक में अब हम 
आचार्यकृत विज्ञानवादखण्डन का निरूपण करते हैँ। आचार्य का कथन है कि यदि पदार्थ 
नितान्त असत्‌ है ओर विज्ञान उसका स्पर्श नहीं करता तो उसका "आकार' भी विज्ञान में 
नहीं आ सकता क्योकि पदार्थ से उसके 'आकार' को कभी भी पृथक्‌ नहीं किया जा सकता। 
यदि पदार्थ सर्वथा असत्‌ है तो विज्ञान उसका आकार ग्रहण नहीं कर सकता। विज्ञानवादी 
का पदार्थ को अभूत ओर परिकल्पित मानना तथा अर्थाकार विज्ञान को परतन्त्र सत्‌ मानना 
नितान्त असंगत है (कारिका २६) । अतः न तो चित्त (विक्ञान) उत्पन्न होता है ओर न 
चित्त-दुश्य पदार्थं उत्पन्न होता हे। जो चित्त की या चित्त-गृहीत अर्थाकार कौ या अर्थ की 
उत्पत्ति देखते है वे निश्चय ही आकाश मे पक्षियों के चरण-चिहर देखते रँ (कारिका २८)२। 
न तो चित्त प्रवृत्ति-विज्ञान) धर्मो को (पदार्थो को) उत्पन्न करता है अर्थात्‌ उनका आकार 
लेकर बहिर्वत्‌ प्रतीत होता है, ओर न ही धर्म (बाह्य पदार्थ) चित्त (विज्ञान) को उत्पन्न करते 
है । इस प्रकार व्यक्तिगत विज्ञानवाद ओर वस्तुवाद के निरास से कार्यकारणभाव की असिद्धि 
देखकर मनीषी लोग अजाति को स्वीकार करते हैँ (कारिका ५४)। जीव ओर जगत्‌ की उत्पत्ति 
माया के कारण प्रतीत होती है ओर वह माया भी वास्तविक नहीं है (कारिका ५८)। यह 
ग्राहयग्राहकरूपी समस्त विश्वप्रपञ्च चित्त का ही स्पन्दन है; किन्तु चित्त वस्तुतः निर्विषय, नित्य 
ओर असङ्ग है, अतः उसका स्फुरण मायाकृत प्रतीतिमात्र है (कारिका ७२)।* यदि जीव ओर 
पदार्थ परिकल्पित है, उनकौ कोई सत्ता नहीं है तो परतंत्र अर्थाकार विज्ञान भी लोकसंवृत्तिसत्‌ 
है, अतः परमार्थतः इसकी भी सत्ता नहीं है (कारिका ७३)।५ परिनिष्पन्न परमार्थ को “अज 


९. देखिये पीछे पु. १३३-२४ 
२. तस्मात्न जायते चित्तं चित्तदुश्यं न जायते। 
तस्य पश्यन्ति ये जातिं खे वै पश्यन्ति ते पदम्‌ ।। गौ. का. ४, २८ 
२. एवं न चित्तजा धर्माश्चत्तं वापि न धर्मजम्‌। 
एवं हेतुफलाजातिं प्रविशन्ति मनीषिणः।। वहीं ४, ५४ 
४. चित्तं निर्विषयं नित्यमसङ्खं तेन कीर्तितम्‌ । वहीं ४, ७२ 
५. परतन्त्रोऽभिसंवृत्या स्यान्‌ नास्ति परमार्थतः । गौ. का. ४,७३ ` 

कहना भी संवृति (व्यवहार) कौ दृष्टि से सम्भव है क्योकि परमार्थ में शब्दों कौ, वर्णो कौ 
गति नहीं है ।' परिनिष्पन्न परिकल्पित के कारण परतन्त्र के रूप मेँ प्रतीत होता है, ओर परतन्त्र 
भी लोकसंवृति की दृष्टि से ही प्रतीत्यसमुत्पन्न होकर कारणकार्क्षणप्रवाह के जन्ममरणचक्र 
में फंसता है, वस्तुतः नहीं (कारिका ७४)। अनादि ग्राहयग्राहकवासना से तन्त्रित होकर विज्ञान 
परतन्त्र बनकर प्रतीत्यसमुत्पाद के कारणकार्यचक्र में प्रवाहित होता है। ग्राहक-ग्राह्य दैत, 
ज्ातृज्ञेयभेद्‌, जीव ओर जगत्पदार्थ का दैत; आलयविज्ञान, क्लिष्ट मनोविज्ञान, चक्षुरादिइ्द्दिय, 
रूपादिविषय तथा रूपादिविज्ञान का प्रपञ्च, परतन्त्र विज्ञान द्वारा अभूत ग्राहकग्राहयद्वैत कौ 
परिकल्पना करने के कारण होता है। विज्ञानवाद के अनुसार अनादि ग्राहयग्राहकाभिनिवेशवासना 
के कारण परतन्त्र विज्ञान "अभूत" अर्थात्‌ वन्ध्यापुत्रवत्‌ नितान्त असत्‌ ग्राहयग्राहकद्वैत कौ 
परिकल्पना करता है अतः परतन्त्र विज्ञान को 'अभूतपरिकल्प' अर्थात्‌ अभूत की परिकल्पना 
करने वाला' (अभूतस्य परिकल्पो यस्मात्‌ सः) कहा जाता है। विज्ञानवाद के अनुसार ` 
अभूतपरिकल्प अर्थात्‌ परतन्त्र अर्थाकार विज्ञान कौ सत्ता है, किन्तु परिकल्पित अर्थात्‌ जीवों 
ओर जगत्‌ पदार्थो की, वन्ध्यापुत्र के समान, कोई सत्ता नहीं है (कारिका ७५)२। आचार्य के 
उदैत वेदान्त के अनुसार परिकल्पित ओर परतन्त्र दोनों सांवृत है ओर दोनों समान स्तर के 
है; वस्तु ओर विज्ञान दोनों की प्रतीति एक साथ होती है ओर दोनों का बाध भी एक साथ 
होता है। वस्तु या पदार्थ को नितान्त असत्‌ ओर अर्थाकार विज्ञान को सत्‌ कहना नितान्त 
असङ्गत है। न विज्ञान वस्तु को उत्त्न करता है, न वस्तु विज्ञान को। बुद्धो ने (विज्ञानवाद 
बोद्धों ने) परिकल्पित ग्राहयग्राहकद्रैत के ज्ञान को, जिसमें अर्थाकार विज्ञान की वस्तु के रूप 
मे उपलब्धि होती है, लोकिकन्ञान कहा है; परतन्त्र के ज्ञान को, जिसमें केवल अर्थाकार विज्ञान 
की उपलन्धि होती है वस्तु की नहीं, शुद्ध लौकिकन्ञान बताया है, ओर परिनिष्पत्न के ज्ञान 
की, जिसमें ग्रा्यग्राहकरहित शुद्ध अद्वय विज्ञानमात्र का अपरोक्ानुभव होता है, लोकोत्तरस्ान 
की सं्ञा दी है (कारिका ८७-८८)। आचार्य के अनुसार ज्ञान दो प्रकार का ही है, मिथ्याज्ञान 
(जो वस्तुतः भ्रम है) ओर सत्यज्ञान। मिथ्याज्ञान को प्रतीतिदशा में लोकिकन्ञान कहा जा सकता 
है ओर अधिष्ठान के ज्ञान को सत्य या लोकोत्तरस्ञान। अर्थाकार वित्ञान के ज्ञान को 
“शुद्धलौकिक' ज्ञान मानना विज्ञानवादी बौद्धो कौ कल्पनामात्र है क्योकि अर्थाकार विज्ञान कौ 
उपलन्धि ही नहीं होती, न भ्रम में ओर न भ्रम का बाध होने पर। भ्रम में रज्जुसर्पं कौ सर्प-पदार्थ 
के रूप में प्रतीति होती है सर्पाकार विज्ञान के रूप में नही; ओर भ्रम के 
बाधित होने पर न सर्प-पदार्थ कौ प्रतीति है ओर न सर्पाकार विज्ञान कौ। पुनश्च, अग्रयान 
मे अर्थात्‌ महायान (के विज्ञानवाद सम्प्रदाय) में इन परिकल्पित, परतन्त्र ओर परिनिष्पत्न नामक 


१. अजः कल्पितसंवृत्या परमार्थन नाप्यजः । वहीं, ४, ७४ 

यत्र वर्णा न वर्तन्ते। वही! ४, ६० 
२. अभूताभिनिवेशोऽस्ति द्यं तत्र न विद्यते । व्ही ४, ७५ 

तुलनार्थ द्रष्टव्य, अभूतपरिकल्पोऽस्त हयं तत्र न विद्यते । मध्यान्तविभाग १, २ 
३. गौ. का. ४, ५४, 

तीन स्वभावो को क्रमशः ज्ञेय, हेय ओर आप्य कहा गया है तथा जो आप्य है उसे पाक्य 
भी बताया गया है। इनमें परिकल्पित को उपलब्धि नहीं होती क्योकि वह नितान्त असत्‌ है; 
जेय परिकल्पित ज्ञान से ही निरस्त हो जाता है। परतन्त्र हेय है अर्थात्‌ उसको वासनाजन्य 
कल्पना का त्याग या प्रहाण करना पड़ता है। परिनिष्पत्न धर्मधातु आप्य है अर्थात्‌ उसकी 
प्राप्ति या साक्षात्कार करना पडता है। इस प्राप्ति के लिए वह पाक्य या विशोध्य है अर्थात्‌ 
उसके आगन्तुक मल को हराकर उसका परिपाक या विशोधन करके उसे विशुद्ध रूप में 
प्राप्त करना पड़ता है (कारिका ९०) । आचार्य के अनुसार जब परिकल्पित वन्ध्यापत्रवत्‌ असत्‌ 
है ओर उसकी उपलब्धि भी नहीं होती, तब उसका परिज्ञान केसे होगा ? एवं जो है ही 
नही, उसके निरास की क्या आवश्यकता है ? यदि परिनिष्पत्न स्वभाव से प्रभास्वर ओर 
परमविशुद्ध है तो उसमें मल ओर विशुद्धि कौ कल्पना अस्त है। एक ओर तो विज्ञानवाद 
परिनिष्पन्न धर्मधातु को प्रकूति-विशुद्ध मानता है ओर दूसरी ओर उसे आगन्तुक मल से दूषित 
भी मानता है।* आचार्य के अनुसार नित्य एवं प्रकृति-प्रभास्वर तथा प्रकृति-विशुद्ध परिनिष्पन्न 
धर्मधातु का वासना-कलुषित होकर परतन्त्र विज्ञानं का रूप लेना, ओर इन अनेक परतन्त्र 
क्षणिक विज्ञानो का वासना के कारण प्रतीत्यसमुत्पाद के कारणकार्यप्रवाह में निरन्तर बहते 
रहना; जीव ओर जगत्‌-पदार्थ रूपी समस्त विश्वप्रपञ्च को वन्ध्यापुत्रवत्‌ नितान्त असत्‌ कहकर 
समस्त लोक व्यवहार का संवृति कौ दृष्टि से भी सर्वथा निषेध करना; पदार्थं के *आकार' 
को उससे अलग मानकर पदार्थ को नितान्त असत्‌ ओर अर्थाकार विज्ञान को संवृति सत्‌ मानना; 
क्षणिक विज्ञानो को प्रतीत्यसमुत्पत्न मानना आदि दोष विज्ञानवाद को दूषित किये हुये है। 
आचार्य के अनुसार भेद-दृष्टि अविद्या है। भेद को वास्तविक मानने वाले द्वैतवादी ओर 
बहुत्ववादी, चाहे वे जीवों ओर जगत्‌ पदार्थो का भेद मानने वाले वस्तुवादी हो! चाहे क्षणिक 
विज्ञानं का भेद मानने वाले विज्ञानवादी हों, वे तत्व से च्युत होकर भेद में ही विचरण करते 
है, उनकौ विशुद्धि निश्चय ही नहीं होती, वे कृपण ओर दयनीय है (कारिका ९४)।२ ब्रह्य 
या आत्मतत्त्व विशुद्ध चैतन्यस्वरूप ओर निर्विकल्प है; अज्ञानी जन इसे बुद्धि की चार कोटियं 
ह्वार ग्रहण करना चाहते हैँ, किन्तु यह भगवत्‌-तत्त्व इन कोयियों से सर्वथा अस्पृष्ट है। जो 
अपरोक्षानुभव हारा इस सर्वज्ञ आत्मतत्त्व का साक्षात्कार कर लेता है वह स्वयं सर्वक 
आत्मस्वरूप हो जाता है (कारिका ८४)।* इस सर्वज्ञ अद्वय ब्रह्मपद को पा लेने पर कुछ 


१. हेयज्ञेयाप्यपाक्यानि विज्ञेयान्यग्रयानतः । गौ. का. ४, ९० 

२. ज्ञेयं हेयमथो विशोध्यममलं यच्च प्रकूत्यापतम्‌ । 
यस्याकाशसुवर्णवारिसदृशी क्लेशाद्‌ विशुद्धिर्मता।। महायानसूत्रालंकार १९, १३ 
संक्लिष्टा च विशुद्धा च समला निर्मलापि सा। मध्यान्तविभाग १, १७ 
परिजनं प्रहाणं च प्राप्तिः साक्षात्रियाऽपि सा। वहीं, ३, ९ 

३. वैशारद्यं तु वै नास्ति भेदे विचरतां सदा। 
भेदनिम्नाः पृथग्वादास्तस्ात्‌ ते कृपणाः स्मृताः ।। गौ. का. ४, ९४ 

४. येन दृष्टः स सर्वदुक्‌। वहीं ४,८४ ` 

भी प्राप्तव्य शेष नहीं रहता (कारिका ८५)*। यही ब्राह्मणों का विनय है अर्थात्‌ उनकी 
साधना का फल है; यही उनकी स्वाभाविक शान्ति दै (कारिका ८६)।२ समस्त जीव ओर 
समस्त पदार्थ वस्तुतः अद्वय ब्रह्म ही है; यँ किंचिन्मात्र भी भेद या नानात्व नहीं है । जिसे 
यह निश्चय हो गया उसने अमृत मोक्ष पा लिया (कारिका ९१-९२)। यह आत्मचेतन्य स्वप्रकाश 
ओर नित्य है। जञातृज्ञेयभेद्रहित होने से यह पूर्ण असङ्ग है। यह असद्धं ज्ञान नित्यप्रकाशमान 
ओर निश्चल है (कारिका ९६)। जब द्वैत है ही नहीं तो इस ज्ञान के संक्रमण का प्रश्न नही 
उठता। यह स्वभावतः नित्य शुद्ध बुद्ध मुक्त है (कारिका ९८)। इस अद्वैत आत्मचेतन्य का 
प्रतिपादन उपनिषद्‌ में हुआ है । यह विशुद्ध ओपनिषद दर्शन है। यह बुद्धदेव का मौलिक 
उपदेश नहीं है (कारिका ९९) ।> इस प्रकरण कौ अन्तिम कारिका १०० मे आचार्य गौडपाद 
ने दुर्दर्श, अतिगम्भीर, अज, साम्य, विशारद, निर्विशेष, अद्वैत ब्रह्म-पद की वन्दना करके अपने 
आगमशास्त्र का समापन किया है। 

गौडपादकारिका या आगमशास्त्र न केवल अद्वैत वेदान्त का प्रथम उपलब्ध दार्शनिक 
ग्रन्थ हे, अपितु अद्वैत वेदान्त ओर महायान बोद्धदर्शन के सम्बन्ध का सम्यक्‌ दिग्दर्शन कराने 
वाला प्रथम ग्रन्थ भीहै। 


१. प्राप्य सर्वज्ञतां कृत्स्नां ब्राह्मण्यं पदमद्रयम्‌। 
अनापत्नादिमध्यान्तं किमतः परमीहते।। वहीं ४, ८५ 

, विप्राणां विनयो ह्येष शमः प्राकृत उच्यते । गौ. का. ४, ८६ 
३. चैतद्‌ बुद्धेन भाषितम्‌। वही, ४, ९९ 


पञ्दर अध्याय 
शङ्कराचार्य का अद्वैत वेदान्त दर्शन 


९. भूमिका | 

भगवान्‌ श्री शङ्कराचार्य अलौकिक प्रतिभासम्पत्न महापुरुष थे। ये असाधारण वित्ता, 
तकपटुता, दार्शनिकसृक्ष्मुष्टि, रहस्यवादी आध्यात्मिकता, कवित्वशक्ति, धार्मिक पवित्रता, 
कर्तव्यनिष्ठा तथा सर्वातिशायी विवेक ओर वैराग्य कर मूर्ति थे। इनका आविर्भाव आठवीं शती 
में केरल के मलाबार क्षेत्र के कालड़ी नामक स्थान में नम्बूद्री ब्राह्मण के घर में हुआ ओर 
निर्वाण बत्तीस वषं कौ आयु में हिमालय में केदारनाथ यें हुआ। ज्ञान के प्राधान्य का साग्रह 
प्रतिपादन करने वाले ओर कर्म को अविद्याजन्य मानने वाले संन्यासी आचार्य का समस्त जीवन 
लोकसंग्रहार्थं निष्काम कर्म को समर्पित था। उन्होने भारतवर्ष का भ्रमण करके हिन्द्‌ समाज 
को एक सूत्र मे पिरोने के लिए उत्तर मे बद्रीनाथ मे, दक्षिण में शद्धेरी मे, पूर्वमे पुरीमें 
तथा पश्चिम मेँ द्वारका मे, चार पीठं की स्थापना की। बत्तीस वर्ष की स्वल्पायु में अपने 
सुप्रसिद्ध ब्रहयसूत्रभाष्य के अतिरिक्त ग्यारह उपनिषदों पर तथा गीता पर भाष्यों कौ रचना करना 
एवं अन्य ग्रन्थ ओर अनुपम स्तोत्र-साहित्य का निर्माण करना तथा वैदिक धर्म एवं दर्शन 
के समुद्धार, प्रतिष्ठा ओर प्रचार के दुःसाध्य कार्य को भारत में भ्रमण करते हुए प्रतिपक्ियो 
को शास्त्रार्थं में पराजित करते हुए, अपने दर्शन की महत्ता का प्रतिपादन करते हुए तथा भारत 
कौ चारो दिशाओं में चार पीठों कौ स्थापना करते हुए सम्पादित करना वस्तुतः अलोकिक 
ओर अद्वितीय है। इसीलिए उन्हे भगवान्‌ शङ्कर का अवतार माना जाता है। गौडपादाचार्य 
के प्रशिष्य एवं गोविन्दपादाचार्य के शिष्य शङ्कराचार्य का दर्शन उनके प्रतिपाद्य ब्रह्म के समान 
पूर्वापरकोटिवर्ज्य ओर पूर्णं है। शङ्कराचार्य का स्थान विश्व के सर्वोच्च दार्शनिकों मे है। 

वेदान्त के सभी सम्प्रदाय स्वयं को उपनिषद्‌ पर आधारित बताते है तथा उपनिषद्‌ को 
वेदान्त का मूलप्रस्थान मानते हैँ । किन्तु शङ्कराचार्य का अद्रैत वेदान्त ही वस्तुतः ओपनिषद्‌ 
दर्शन हे । शङ्कराचार्य ने युक्तियुक्त रूप से प्रतिपादित किया है कि अद्वैत ही उपनिषदों का 
दर्शन है ओर अद्वैत द्वारा ही श्रुतियों कौ एकवाक्यता सिद्ध की जा सकती है। शङ्कराचार्य 
ने ही ग्यारह मूल उपनिषदों पर भाष्य-रचना की है, वेदान्त के अन्य सम्प्रदायाचार्यो ने नहीं! 
उद्वित वेदान्त से सहमत होना या न होना अलग बात है, कोई भी विद्वान्‌ अन्य वेदान्त सम्प्रदाय 
कोया किसी भी दार्शनिक सम्प्रदाय को अपनी श्रद्धा के कारण अधिक सन्तोषजनक मान 


सकता है, किन्तु कोई भी निष्पक्ष विद्वान्‌ यह नहीं कह सकता कि अद्वैत उपनिषदों का केन्द्रीय 
दर्शन नहीं हे। 

हम पिछले अध्याय में बता चुके हैँ कि उद्वत दर्शन उपनिषद्‌ से प्रारम्भ हुआ ओर 
शङ्कर पूर्वं के कुछ आचार्यो के नामों का उल्लेख मिलता है, यद्यपि उनकौ कृतिर्योँ उपलब्ध 
नहीं है, जो उद्वत का प्रतिपादन करते थे; तथा गौडपादाचार्य की कारिका अद्वैत वेदान्त का 
प्रथम उपलब्ध ग्रन्थ है। हम यह भी बता चुके है कि स्वयं भगवान्‌ बुद्ध ने उपनिषद्‌ के 
अद्वैतवाद के मुख्य सिद्धान्तो को स्वीकार किया ओर माध्यमिक एवं विज्ञानवाद सम्प्रदायो 
ने बुद्धोपदेश के रूप में उनका विकास किया। इस ओपनिषद्‌ अद्ैतदर्शन को गौडपादाचार्य 
ने अपनी कारिका में व्यवस्थित रूप दिया ओर इसका चरम उत्कर्षं शङ्कराचार्य के दर्शन में 
हआ। 

शङ्कराचार्य ने अपने अद्रैत वेदान्त को सुप्रतिष्ठित करने के लिए निम्ाङ्कित कार्य सम्पादित 


(९) उन्होने यह स्पष्ट किया कि वैरोषिक, न्याय ओर सांख्य वेदिक दश्न नहीं हैँ यद्यपि 
ये वेद्‌ में आस्था प्रकट करते है । प्राचीन सांख्य सम्भवतः ईश्वरवादी था तथा स्वयं को उपनिषद्‌ 
पर आधारित कहता था ओर उसके इस दावे का खण्डन महर्षिं बादरायण ने ब्रह्मसूत्र में तथा 
शङ्कराचार्य ने अपने भाव्य मे किया। शङ्कराचार्य न सांख्य को वेदान्त का श्रधानमल्ल' (मुख्य 
प्रतिनद्री) बताया है ओर द्वैतवादी होने के कारण उसे श्रुति-प्रतिकूल सिद्ध किया है, यद्यपि 
संख्य के बहुत से तत्त्वों को वेदान्त ने उसी रूप मेँ या कुक परिवर्तन के साथ अपना 
लिया है। ¦ 

(२) उन्होने पूर्वमीमांसाकूत वेद्‌ की कर्मपरक व्याख्या का निरास किया। पूर्वमीमांसा 
के अनुसार वेद्‌ क्रियार्थक है तथा वेद के वे भाग जो स्पष्ट रूप से कर्म-परक नहीं है, परोक्षतया 
कर्म का अंग बनकर ही सार्थक हो सकते है। शङ्कराचार्य ने इस व्याख्या को उलट दिया 
ओर यह सिद्ध किया कि वेद्‌ का मुख्य लक्ष्य परमतत्त्व को प्रकाशित करना है अतः वेद 
का ज्ञान-परक मन्त्रभाग ओर उपनिषद्‌-भाग मुख्य हैँ। तथा वेद के कर्म एवं उपासनापरक 
भाग गौण हँ करयोकि इनका प्रयोजन चित्त-शद्धि है । 

(३) उन्होने उपनिषद्‌ ओर ब्रह्मसूत्र के उन प्राचीन व्या्याकारों (जैसे भरतूप्रपञ्च आदि) 
के मत का खण्डन किया जो ब्रह्यपरिणामवाद्‌ या भेदाभेदवाद्‌ के पोषक थे। शङ्कराचार्य ने 
ब्रह्मपरिणामवाद के स्थान पर ब्रह्मविवर्तवाद का ओर भेदाभेदवाद के स्थान पर अद्रैतवाद का 
प्रतिपादन किया। 

(४) उन्होने यह स्पष्ट किया कि निर्विशेष या निर्गुण ब्रह्म शून्य" नहीं है, यदि !शून्य' 
का अर्थ सर्वनिषेध हो। नेति नेति, ब्रह्मविषयक निर्वचनों का निषेध करता है, स्वयं ब्रह्म का 
नहीं। निर्विशेष ब्रह्मवाद निरपेक्ष अद्रैतवाद है। 

(५) उन्होने बौद्ध विज्ञानवाद का मार्मिक खण्डन करके अपने नित्य ओपनिषद 
आत्मचैतन्यवाद को उससे पृथक्‌ सिद्ध किया। 

(६) उन्होने सिद्ध किया कि माया या अविद्या ब्रह्म की अनिर्वचनीय शक्ति के रूप में 

उपनिषद्‌ सिद्धान्त है। उपनिषद्‌ यें तात्विक भेद्‌, देत, परिणाम आदि का कोई स्थान नहीं है। 


२. माया, अविद्या या अध्यास 


उद्वैत वेदान्त का सार श्लोकार्ध मे इस प्रकार व्यक्त किया जा सकता है_ ब्रह्म ही सत्य 
ठै, जगत्‌ मिथ्या दै, ओर जौव ब्रह्म ही है, उससे भिन्न नहीं ब्रह्म ओर आत्मा एक है, दोनो 
परम तत्त्व के पर्याय दै । जगत्‌-प्रपञ्च माया कौ प्रतीति है । जीव ओर जगत्‌ दोनों मायाकृत 
है। जिस प्रकार रज्जु भ्रम में सर्पं के रूप पे प्रतीति होती है ओर रज्जु का ज्ञान हो जाने 
पर सरपं का बाध हो जाता हे, उसी प्रकार ब्रह्म, अविद्या या माया के कारण, जीव -जगत्‌ प्रपञ्च 
ल्प में प्रतीत होता है ओर निर्विकल्प अपरोक्ष ज्ञान दवारा ब्रह्यानुभव होने पर जीव-जगत्‌ प्रपञ्च 
का बाध हो जाता है। यही मोक्ष या आत्मस्वरूप का स्ञान है। 

माया, अविद्या, अज्ञान, अध्यास, अध्यारोप, विवर्त भ्रान्ति, भ्रम, सदसदनिर्वचनीयता आदि 
शन्दों का प्रयोग वेदान्त में प्रायः पर्ययों के रूप मे किया जाता है। इनमे माया, अविद्या, अज्ञान 
अध्यास ओर विवर्तं शब्दों का पर्यायार्थक प्रयोग अधिकतर होता है। 

शङ्कराचार्य के अनुसार माया या. अविद्या कौ निम्नांकित विशेषतां है _ 

(१) माया, साख्य कौ प्रकृति के समान, भौतिक ओर जड़ है, किन्तु सांख्य की प्रकृति 
के विपरीत, न तो सत्‌ है ओर न स्वतंत्र है। 

(२) माया ब्रह्म कौ अभिन्न शक्ति हे। यह ब्रह्म पर आश्रित है ओर उससे अपृथक्‌ दै । 
इसे ब्रह्म से 'अनन्या' कहा जाता है। वस्तुतः माया ओर ब्रह्य मे कोई सम्बन्ध नहीं हो सकता 


न भेद्‌, न अभेद ओर न भेदाभेद; उनके इस प्रातीतिक सम्बन्ध को “तादात्म्य' नाम दिया 
गया हेै। 


(३) माया अनादि हेै। 

(४) माया भावरूप है, किन्तु सत्‌ नहीं है। यह बतलाने के लिए कि माया केवल 
अभावरूप नहीं है, इसे भावरूप कहा जाता है। माया अभावरूप भी है ओर भावरूप भी 
है। इसका अभावपक्ष 'आवरण' कहलाता है जो तत्व को आवृत कर देता है, उस पर पर्दा 
डाल देता है, जिससे तत्त्व का ज्ञान नहीं हो पाता। इसका भावपक्ष "विक्षेप कहलाता है जो 
तत्त्व पर किसी अन्य वस्तु का आरोप कर देता है जिससे तत्त्व की अन्यथा प्रतीति होने लगती 
है। वस्तुतः माया न अभाव दै ओर न भाव है। 

(५) माया सदसदनिवचनीय या भावाभावविलक्षण है। माया सत्‌ नहीं है क्योकि ब्रह्य 
से भिन इसको कोई सत्ता नहीं है; यह असत्‌ भ नहीं है क्योकि यह ब्रह्म पर जगत्‌ प्रपञ्च 
का आरोप करती है। यह सत्‌ नहीं है क्योकि अधिष्ठान के ज्ञान से इसका बाध हो जाता 
है, यह असत्‌ भी नही है क्योकि इसको प्रतीति होती है। यह सत्‌ ओर असत्‌ दोनों भी नहीं 





१. ब्रह्म सत्यं जगन्मिथ्या जीवो ब्रहैव नापरः। 


॥ क 
ष 

है क्योकि सत्‌ ओर असत्‌, प्रकाश ओर अन्धकार के समान, एक साथ नहीं रह सकते। 

(६) माया अध्यास है। यह भ्रान्ति या भ्रम है। यह किसी वस्तु (रज्जु या शुक्ति) पर 
किसी अन्य वस्तु (सर्प या रजत) का अध्यास, आरोप या विक्षेप है। यह मिथ्याज्ञान या 
अन्यथाज्ञान है, जैसे रज्जुसर्पं का या शुव्तिरजत का ज्ञान। अध्यास या विक्षेप के पूर्व आवरण 
या अज्ञान का होना आवश्यक है, जैसे रज्जु या शुक्ति पर आवरण पड्ना जिससे उनका अज्ञान 
बना रहे ओर ज्ञान न हो सके। यह केवल अज्ञान कौ अर्थात्‌ ज्ञान के अभावमात्र कौ अवस्था 
है जिसे भ्रम नहीं कहा जा सकता। भ्रम अध्यास या विक्षेप है जिससे किसी वस्तु पर किसी 
अन्य वस्तु का आरोप हो सके ओर उस वस्तु का मिथ्याज्ञान या अन्यथाज्ञान हो। भ्रम अध्यास 
या मिथ्याज्ञान हे। 

(७) माया ज्ञाननिरस्या है अर्थात्‌ अधिष्ठान के ज्ञान से इसका निरास, बाध या निवृत्ति 
हो जाती है, जैसे रज्जु के ज्ञान से रज्जुसर्पं कौ ओर ब्रह्मज्ञान से जगत्‌-प्रपञ्च को। 

(८) माया विवर्त है। यह आभास मात्र है । रज्जु भ्रममें भी सर्प के रूप में परिवर्तित 
नहीं होती; ब्रह्म जगत्प्रपञ्च के रूप मेँ परिवर्तित नहीं होता। केवल प्रतीतिमात्र होती है । अत 
माया की प्रातीतिक अर्थात्‌ व्यावहारिक या प्रातिभासिक सत्ता है, जगत्प्रपञ्च कौ व्यावहारिक 
ओर रज्जुसर्पं कौ प्रातिभासिक। रज्जुसर्पादिक व्यवितगत भ्रम (एवं स्वप्न आदि) को, जिसका 
वाध लोकिकन्ञान से, व्यवहार से, हो सके 'प्रतिभास' कहते है; तथा इस जागतिक विरार्‌ 
भ्रम को, इस लोक~-व्यवहार को, जिसका बाध ब्रह्यस्चान से, परमार्थ से, हो सके "व्यवहार" 
कहते हेँ। 

(९) माया का आश्रय ओर विषय ब्रह्म ही है; तथापि ब्रह्म माया से सर्वथा ओर सर्वदा 
अलिप्त है, जिस प्रकार आकाश तलमलिनता से या रज्जु सर्प से अलिप्त ह । अधिष्ठान कभी 
अध्यस्त पदार्थ से कलुषित नहीं होता। 

शङ्कराचार्य ने अपने ब्रह्सूत्रभाष्य के प्रारम्भ में अनुभव का विवेचन करते हुये दर्शन 
की मूलभूत समस्या, 'भ्रम' की समस्या, का मार्मिक विश्लेषण प्रस्तुत किया है। आचार्य का 
कथन दै कि यह समस्त लोकव्यवहार दो तत्त्वों के मिलन या तादात्म्य पर निर्भर है--एक 
तो शुद्ध चैतन्यस्वरूप आत्मतत्त्व जो विषयी, ज्ञाता, चेतन ओर नित्य है एवं अहः प्रत्ययगोचर 
है; ओर दूसरा विषय या ज्ञेय पदार्थ जो जड़ ओर अनित्य है एवं इदं" (या युष्पत्‌) प्रत्ययगोचर 
है । यह युक्तियुक्त है. कि विषयी आत्मा ओर विषयरूपी अनात्मा, जो प्रकाश ओर अन्धकार 
के समान परस्पर अत्यन्त विरुद्ध दै, जिनमें आत्मा शुद्धचैतन्यस्वरूप, अपरिणामी, ज्ञाता ओर 
नित्य है तथा अनात्मा विषय, ज्ञेय, परिणामी, जड़ पदार्थं ओर अनित्य है, कभी एक-दूसरे 
से मिल नहीं सकते। प्रकाश ओर अन्धकार के मिलन के समान इनका मिलन असम्भव है। 
किन्तु इनके मिलन या तादात्म्य के विना कोई लोक-व्यवहार, कोई लौकिक अनुभव सिद्ध 
नहीं होता। इस असम्भव मिलन को सम्भव के रूप मे प्रतीत कराने वाली शक्ति का नाम 
माया या अविद्या है । किन्तु यह स्वीकार करना होगा कि जब आत्मा ओर अनात्मा का वास्तविक 

मिलन या सम्बन्ध असम्भव है तब उनके मिलन या सम्बन्ध की प्रतीति ओर तज्जन्य 
लोकव्यवहार मिथ्या ही होना चाहिये । जब-आत्मा ओर अनात्मा में कोई सम्बन्ध या तादात्म्य 
नहीं हो सकता तब उनके धर्मो का भी परस्पर `कोई सम्बन्ध या तादात्म्य नहीं हो सकता 
इस सम्बन्ध की मिथ्या प्रतीति कराने वाली माया मूलाविद्या है, विराट्‌ समष्टि कौ भ्रान्ति है 
जो समस्त विश्व की जननी है ओर संसार-चक्र चला रही है। हम सब जीव इसी में जन्म 
लेते है, व्यवहार करते हैँ ओर मसते हँ तथा मरने के नाद पुनः जन्म लेते हँ। अतः सत्‌ आत्मा 
ओर असत्‌ अनात्मा का एक-दूसरे पर आरोप एवं एक के धर्मो का दूसरे के धर्मो पर आरोप 
हमि लिये स्वाभाविक है क्योकि हमारा समस्त लोक-व्यवहार इसी अनादि मिथ्याज्ञान पर, 
इस सत्‌ ओर असत्‌ के मिलन पर्‌, इस सत्य ओर अनृत के मिथुनीकरण पर आश्रित हे । 

यहोँ यह प्रश्न उठता है कि शुद्ध चैतन्यस्वरूप आत्मा तो असङ्ग ओर अविषय हे, तब 
वह "अहं" प्रत्यय का विषय कैसे हो सकता है? ओर जब आत्मा विषय के रूप में अवस्थित 
नहीं होता तब उस पर अनात्मा का या अनात्मधर्मो का अध्यास कैसे सम्भव है 2 इसका 
उत्तर इस प्रकार है-- वस्तुतः आत्मचैतन्य असङ्ग ओर अविषय ही है। अतः "अहं" प्रत्यय 
का विषय जीव या प्रमाता हे। किन्तु स्वप्रकाश साक्षिचैतन्य ही अविद्या के कारण जीव या 
प्रमाता के रूप में भासित होता है, अतः अविषय आत्मतत्व को 'अहं' प्रत्ययविषयवत्‌ कल्पित 
कर लिया जाता है। पुनश्च, अभ्यास के लिये यह आवश्यक नहीं है कि अधिष्ठान का विषय 
के रूप मे प्रत्यक्ष हो क्योकि अप्रत्यक्ष आकाश पर भी अज्ञानी जन तलमलिनता का अध्यास 
कर देते रैँ। शुद्ध आत्मचैतन्य प्रमातृप्रमेयप्रमाणव्यवहारातीत है । वह स्वयंप्रकाश ओर असङ्ग 
तथा अविषय है। इस शुद्ध आत्मतत्त्व पर अविद्या के कारण अनात्मा का तथा 
देहेन्द्रियान्तःकरणादि अनात्मधर्मो का अध्यास होते ही यह शुद्ध साक्षिचैतन्य जीव या प्रमाता 
के रूप में प्रतीत होता है। यह मुख्य अध्यास है। इस अध्यास को पण्डितजन अविद्या कहते 
है, ओर आत्मा तथा अनात्मा के विवेक से चिदात्मा के स्वरूपज्ञान को विद्या कहते है ।* 
अतः अविद्यावान्‌ जीव या प्रमाता को विषय ओर आश्रय बनाकर प्रमातप्रमाणप्रमेय आदि समस्त 
लोकव्यवहार एवं विधि, निषेध ओर मोक्षपरक समस्त शास्त्र प्रवृत्त होते हँ ।\ इस अविद्य 
के कारण जीव अपने आत्मस्वरूप को भूल कर्‌ अनात्मपदार्थो ओर अनात्मधर्मो को अपने 
ऊपर आरोपित करता है, वह कलत्र, पुत्र, मित्रादि बाह्य वस्तुओं से, देह से, इन्द्रियों से, अन्तःकरण 
१. ब्रह्मसूत्रशाङक्रभाष्य, उपोदूघात; विषयिणि चिदात्मके विषयस्य तद्धर्माणां चाध्यासः, विषयिणस्तद्धर्माणां च 


विषयेऽध्यासो मिथ्येति भवितुं युक्तम्‌। 
२. वहीं। 


३. व्ही; अत्यन्तविविक्तयोर्धर्पधर्मिणोः मिथ्याज्ञाननिमित्तः सत्यानृते मिथुनीकृत्ये "अहमिदम्‌, ममेदम्‌" इति 
नैस्गिकोऽयं लोकव्यवहारः। | 
४. एवंलक्षणमध्यासं पण्डिता अविद्येति मन्यन्ते, तद्विवेकेन च वस्तुस्वरूपावधारणं विद्यामाहुः। वहीं । 
५. अध्यासं पुरस्कृत्य सर्व प्रमाणप्रमेयव्यवहाराः लौकिकाः प्रवृत्ताः, सर्वाणि च शास्त्राणि विधिप्रतिषेधोक्षपराणि। 
` अविद्यावद्विषयाणि प्रमाणानि शास्त्राणि चेति। वहीं। 

से ओर इनके धर्मो से तादात्म्य स्थापित करता है। वह अहङ्कार ओर ममकार से ग्रस्त होकर 
स्वयं को कर्ता ओर भोक्ता समञ्ञता है तथा जन्म-मरण चक्र में संसरण करता है । यह अनादि, 
अनन्त, नैसर्गिक तथा मिथ्याज्ञानरूप अध्यास सारे अनर्थो का मूल कारण है। इसे नष्ट करने 
के लिए ओर अद्वैत आत्मतत्त्व का अपरोक्ष ज्ञान प्राप्त करने के प्रयोजन के लिये सारे वेदान्तशास्त्र 
प्रारम्भ होते हैँ। 

शङ्कराचार्य ने अध्यास के तीन लक्षण दिये हैँ जिनमें कोई तात्विक भेद नहीं है । प्रथम 
लक्षण के अनुसार “अध्यास स्मृतिरूप परत्र पूर्वदृष्टावभास' है। अध्यास "अवभास" है अर्थात्‌ 
निरासयोग्य आभास है जो अभी भासित हो रहा है, किन्तु बाद में उत्तर-ज्ञान से निरस्त या 
बाधित हो जायगा। यह अवभास पूर्वदृष्ट' का है अर्थात्‌ उस वस्तु का है जो पूर्वकाल में 
देखी गई थी, किन्तु अभी नहीं है । यह अवभास 'स्मृतिरूप' है अर्थात्‌ स्मृति तो नहीं है, किन्तु 
स्मृति के समान रूप वाला है अर्थात्‌ जिस प्रकार स्मृति संस्कार-जन्य है उसी प्रकार यह 
अवभास भी संस्कार-जन्य है। यह अवभास “परत्र है अर्थात्‌ अपने अधिकरण" में है जो 
यहौँ इस समय उपस्थित है। इस लक्षण के अनुसार अध्यास या भ्रम के तीन घटक होति 
है (१) वह वस्तु जो यहाँ इस समय प्रत्यक्ष उपस्थित है (परत्र) ओर सत्‌ है; यह वस्तु भ्रम 
का अधिष्ठान" या अधिकरण है जिस पर किसी अन्य वस्तु का आरोप या अध्यास किया 
जाता दै, जैसे रज्जु या शुक्ति; (२) वह वस्तु जिसका पूर्वकाल मे प्रत्यक्ष हुआ था (पूरवदष्ट) 
ओर जो अपने स्वरूप में भले ही सत्‌ हो, किन्तु यहाँ इस समय उपस्थित नहीं होने से *असत्‌ 
है; यह वस्तु अध्यस्त' है अर्थात्‌ इसका अध्यास अधिष्ठान पर किया जाता है, जैसे सर्पया 
रजत; यह स्मृति नहीं है, किन्तु इसका रूप, स्मृति के समान, इसके संस्कारों मेँ उद्बुद्ध होता 
है जिसे अन्तःकरण गलती से उपस्थित अधिष्ठान पर (जिसका प्रत्यक्ष हो रहा है) आरोपित 
कर देता है (स्मृतिरूप); ओर (३) आरोप या तादात्म्य की क्रिया अर्थात्‌ अध्यस्त वस्तु (सर्प 
या रजत) का उपस्थित अधिष्ठान (रज्जु या शुक्ति) पर आरोप किया जाना। जब ये तीनों 
घटक होगे तभी अध्यास या भ्रम होगा। आचार्य ने अध्यास का दूसरा लक्षण इस प्रकार दिया 
है--अध्यास किसी अन्य वस्तु (अधिष्ठान) का किसी अन्य वस्तु (अध्यस्त) के धर्म के रूप 
में अवभासित होना है'।° प्रत्येक वस्तु में द्रव्यांश (इदमंश) ओर धर्माश दोनों होते है! एक 
वस्तु के ्रव्य' पर किसी अन्य वस्तु के “धर्मः को आरोपित करना अध्यास दै। जैसे रज्जु 
या शुक्ति के द्रव्यांश (इदम्‌) पर सर्पत्व या रजतत्व धर्म का आरोप। तृतीय लक्षण है--“अध्यास 
अतत्‌ में तद्वुद्धि हे'।* अर्थात्‌ अध्यास किसी वस्तु का (रन्जु या शुक्ति का जो वस्तुतः सर्प 
या रजत नहीं है) किसी अन्य वस्तु (सर्पं या रजत) के रूप में ज्ञान है। अध्यास मिथ्याज्ञान 


अस्यानर्थहेतोः प्रहाणाय आत्यैकत्वविद्याप्रतिपत्तये सर्वे वेदान्ता आरम्भ्यन्ते। वहीं। 
अध्यासो नाम स्मृतिरूपः परत्र पूर्वदृष्टावभासः। वहीं। 
अन्यस्य अन्यधर्मावभासता। वही। ` 
. अतस्मिन्‌ तदूनुद्धिः। वहीं। 

या अन्यथाज्ञान है। यह असत्‌ का सत्‌ पर आरोप है। यह सत्‌ ओर असत्‌ का, सत्य ओर 
अनृत का, मिथुनीकरण है। असत्‌ “सत्‌' के रूप मे प्रतीत होता है ओर बाद मे अधिष्ठान 
के ज्ञान से बाधित हो जाता है। आचार्य ने प्रभाकर के अख्यातिवाद ओर न्याय के 
अन्यथाख्यातिवाद का उल्लेख किया है एवं यह बताया है कि भ्रम विवेकाग्रह या ज्ञानाभाव, 
या अपूर्णज्ञान नहीं है, अपितु मिथ्याज्ञान या अन्यथाज्ञान है। अध्यास असत्‌ का सत्‌ पर आरोप 
हे, यह असत्‌ अध्यस्त का सत्‌ अधिष्ठान से तादात्म्य है। अध्यस्त पदार्थ स्वरूप से ही मिथ्या 
है। यह सत्‌ अधिष्ठान पर आरोपित होकर *सत्‌' के रूप में प्रतीत होता है, किन्तु वस्तुतः 
यह प्रतीति के समय भी असत्‌ ह क्योकि भ्रम कौ अवस्था में भी रज्जु सर्प के रूप में परिणत 
नही होती; अधिष्ठान के ज्ञान से यह बाधित हो जाता है। अधिष्ठान सत्‌ है; असत्‌ अध्यस्त 
से उसका सम्बन्ध मिथ्या है; अतः वह संसर्ग से मिथ्या है। वस्तुतः अविद्या, अध्यास्‌, भ्रम, 
तादात्म्य भी मिथ्या हे। असत्‌ ओर सत्‌ दो भिन्न स्तरों के पदार्थ है, अतः इनमे कोई वास्तविक 
सम्बन्ध नहीं हो सकता। तादात्म्य वस्तुतः सम्बन्ध नहीं है, अपितु भेद्‌, अभेद ओर भेदाभेद 
रूपी सम्बन्ध का अभाव है । तादात्म्य का केवल यही अर्थ है कि असत्‌ की प्रतीति भी सत्‌ 
पर आरोपित होकर ही हो सकती है। अध्यस्त पदार्थं "सत्‌' नहीं है क्योकि अधिष्ठान के 
ज्ञान से बाधित हो जाता है; वह “असत्‌' भी नहीं है क्योकि भ्रम-दशा मे उसकी प्रतीति होती 
हे। अतः उसे सदसदनिर्वचनीय या मिथ्या कहा जाता है। अदत वेदान्त 'अनिर्वचनीयख्याति' 
को स्वीकार करता है। हम तेरहवें अध्याय म ख्यातिवाद का विशद विवेचन कर चुके है । 

प्रोफेसर कृष्णचन्द्र भटाचार्य के अनुसार वेदान्त मे भ्रम-विषयक तीन अवस्थाय होती 
है । भ्रम-पदार्थ को पहले तो सत्‌ मान लिया जाता है, फिर उसका बाध होता है ओर तत्पश्चात्‌ 
उसके स्वरूप का विश्लेषण करने पर उसके मिथ्यात्व का बोध होता है। प्रथम अवस्था 
भ्रम या अज्ञान कौ अवस्था है जिसमें भ्रम-पदार्थं की, जैसे रज्जुसर्पं कौ, सत्‌ के रूप यें प्रतीति 
होती है। हमें सर्पं का प्रत्यक्ष ज्ञान होता है-“यह सर्प है।' रज्जु ओर सर्प का पूर्ण तादात्म्य 
हो जाता है, इतना पूर्णं कि रज्जु सर्वथा आवृत हो जाती है ओर सर्प ही रह जाता है । द्वितीय 
अवस्था ज्ञान कौ अवस्था है जिसमे अधिष्ठान के ज्ञान से अध्यस्त.का सर्वथा बाध, निरास 
या निषेध कर दिया जाता है। इस अवस्था मेँ न्यायवाक्य इस प्रकार होता है “यह तो रज्जु 
है", या "यह सर्प नहीं है, या 'यह तो रज्यु है, सर्प नहीं है' । "यह" सर्प ओर रज्जु को जोड़ने 
वाली कड़ी है क्योकि "यह सर्पं है" ओर "यह तो रज्जु है' इन दोनों न्याय-वाक्यों मेँ “यह' 
उद्देश्य है । "यह तो रज्जु है' इस न्याय-वाक्य से सर्पं ओर रज्जु का तादात्म्य निरस्त हो 
जाता है तथा फलस्वरूप असत्‌ सर्प का सत्‌ रज्जु पर अध्यास बाधित हो जाता है । तृतीय 
अवस्था भ्रम के दार्शनिक विश्लेषण द्वारा उसके मिथ्यात्व के बोध की अवस्था है । इस अवस्था 
मे भ्रम-पदार्थ कौ सदसदनिर्वचनीयता का एवं उसके मिथ्यात्व का बोध होता है। भ्रम-पदार्थ 
सत्‌ ओर असत्‌ रूप से अनिर्वचनीय ओर अलक्षणीय है। उसके लिए इस व्यावहारिक जगत्‌ 


१. देखिये पीछे पृ. २०२-२०९ 

मे कोई स्थान नहीं है क्योकि वह इस जगत्‌ की वस्तु नहीं है। वह ्रतिभासमात्रशरीर' हे 
क्योकि जब तक उसकी प्रतीति है तभी तक उसकी सत्ता है; उसकी सत्ता उसकी उपलब्धि 
तक ही सीमित रै। किन्तु उपलब्धि के समय भी उसकी प्रतीति मात्र' होती है, उसकी "सत्ता! 
नहीं होती। उपलब्धि के समय भी वहौँ सर्पं नहीं है, रज्जु ही है । रज्जुसर्पं कौ, उपलब्धि 
के पूर्वं ओर पश्चात्‌ कोई सत्ता नहीं होती ओर उपलब्धि के समय भी उसको सत्ता नर्ही 
होती, अतः रज्जुसर्पं भी, वन्ध्यापुत्र ओर खपुष्प के समान, भूत-भविष्यत्‌-वर्तमान तीनों कालों 
मे नितान्त असत्‌ सिद्ध होता है। तथापि रज्जुसर्पं में "सत्‌" के रूप मेँ प्रतीत होने का सामर्थ्य 
है; असत्‌ होते हुये भी वह "सत्‌" के छदावेश में प्रतीत होता है ओर हम धोखे में उसे 'सत्‌' 
मान लेते हैँ ओर उसकी हमें “सत्‌” के रूप में उपलन्धि होती है, भ्रम के समय हमे उसका 
“सर्प' के रूप में प्रत्यक्ष होता है। किन्तु वन्ध्यापुत्र ओर खपुष्प आदि में तो प्रतीति-सामर्थय 
भी नहीं है, उनकी कभी उपलन्धि भी नहीं होती। अतः उन्हें "तुच्छ! या अत्यन्त असत्‌ कहा 
जाता है। व्यक्तिगत भ्रम के रज्जुसर्पादिक पदार्थं “प्रतिभास' कहे जाते हैँ । समष्टि-भ्रम के 
लोकिक पदार्थ “व्यवहार' के अन्तर्गत अते हैँ। दोनों ही सदसदनिर्वचनीय होने के कारण 
मायिक ओर मिथ्या हैँ । रज्जुसर्पादिक भ्रमपदार्थ ओर वन्ध्यापुत्रादिक तुच्छ पदार्थं यद्यपि सत्ता 
कौ दृष्टि से समान रूप से त्रिकाल में असत्‌ है तथापि दोनों मे महत्त्वपूर्ण भेद यह है कि 
रज्जुसर्पादिक पदार्थं सदसदनिर्वचनीय ओर मिथ्या हैँ क्योकि उनमें अपने अधिकरण में उनका 
अत्यन्ताभाव होने पर भी सत्‌ के रूप मेँ प्रतीयमान होने का सामर्थ्य है ओर भ्रम के समय 
उनकी “सत्‌" के रूप में उपलब्धि होती है, जबकि वन्ध्यापुत्रादिक पदार्थो में प्रतीति-सामर्थ्य 
भी नहीं है इसलिए उन्हें तुच्छ ओर अत्यन्त असत्‌ कहा जाता है; उपलब्धि न होने के कारण 
वे वस्ततः पदार्थ भी नहीं है वे शब्दमात्र है। भ्रम-पदार्थं “सत्‌' नहीं है क्योकि ज्ञान से उसका 
वाध हो जाता है; वह असत्‌" भी नहीं है क्योकि उसकी, भ्रम-दशा मे, प्रतीति होती है, सत्‌ 
ओर असत्‌ परस्पर विरुद्ध है, अतः भ्रम-पदार्थ को सदसत्‌ भी नहीं कहा जा सकता। इसलिए 
सत्‌. असत्‌ ओर सदसद्‌ से विलक्षण होने के कारण भ्रम-पदार्थ को सदसदनिर्वचनीय या 
सदसद्विलक्षण कहा जाता है एवं जो सदसदनिर्वचनीय है वह मायिक ओर मिथ्या है । अध्यास 
यामाया के इन त्रिविध रूपों का संक्षेप मे सुन्दर निरूपण स्वामी विद्यारण्य ने अपनी पञ्चदशी 
मे इस प्रकार किया है- माया तीन रूपों मेँ प्रतीत होती है, वास्तव, अनिर्वचनीय ओर तुच्छ; 
उसके ये तीन रूप क्रमशः लौकिक, यौक्तिक ओर श्रौत, इन तीन प्रकार के बोधों से जाने 
जते हैँ । लौकिक ज्ञान कौ दृष्टि से माया वास्तविक प्रतीत होती है ओर उससे समस्त लौकिक 
व्यवहार सम्पन्न होते है, रज्जुसर्पं भी भ्रम की अवस्था में वास्तविक सर्प के रूप में प्रतीत 
होता दै तथा भयादि उत्पन्न करता है । यौक्तिक ज्ञान से अर्थात्‌ युक्ति या दार्शनिक विश्लेषण 
की दृष्टि से माया, व्यवहार ओर प्रतिभास दोनों रूपों मे, सदसदिर्वचनीय ओर मिथ्या सिद्ध 


१. स्वात्यन्ताभावाधिकरणे एव प्रतीयमानत्वं मिथ्यात्वम्‌। ` ` ` क्वचिदप्युपाधौ 
सत्त्वेन प्रतीत्यनर्हत्वम्‌ अत्यन्तासत््वम्‌। -- अद्वैतसिद्धि 1, चतुर्थ ओर द्वितीयमिध्यात्व। 


शङ्कराचार्य का अद्वैत वेदान्त दर्शन २४५. 


होती हे । श्रोतज्ञान से अर्थात्‌ श्रुतिगम्य अपरोक्षानुभव या ब्रह्मज्ञान से माया कौ आत्यन्तिक निवृत्ति 
होने पर उसकी नितान्त असत्ता या तुच्छता का बोध होता है, जैसे रज्जु के ज्ञान से सर्पं के 
तरकालिक असत्व या तुच्छता का ज्ञान होता है।' 

अद्वैत वेदान्त के अनुसार “सत्‌ वह है जिसका त्रिकाल में बाध नहीं हो सके 
(त्रिक।लाऽबाध्यत्वं सत्त्वम्‌) अर्थात्‌ जो कूटस्थ नित्य ओर सदा एकरस एवं अपरिणामी हो। 
इस अर्थ मेँ ब्रह्म या आत्मा ही 'सत्‌' है ओर वही परमार्थ है । 'असत्‌' वह है जिसकौ त्रिकाल 
में कोई सत्ता न हो ओर जिसमें कभी सत्‌" के रूप प्रतीत होने का सामर्थ्य भीनहो 
(कवचिदप्युपाधौ सत्वेन प्रतीत्यनर्हत्वम्‌ अत्यन्ताऽसत््वम्‌) इस अर्थ में वन्ध्यापुत्र ओर खपुष्प 
आदि असत्‌ हैँ। वेदान्त में "सत्‌" ओर "असत्‌" शब्द अपने आत्यन्तिक अर्थ यें प्रयुक्त हुये 
हे । किन्तु हमारे समस्त लोकिक अनुभव में कोई भी वस्तु एेसी नहीं है जिसे हम वेदान्त 
के अनुसार सत्‌ या असत्‌ कह सके। सत्‌ ब्रह्य हमारे लोकिक अनुभव के ऊपर है ओर असत्‌ 
या तुच्छ वन्ध्यापुत्रादिक लौकिक अनुभव के नीचे हैँ । अतः हमारे लौकिक अनुभव का सारा 
्ेत्र 'सदसदनिर्वचनीय' या "मिथ्या' पदार्थो तक सीमित है। जो भी पदार्थं है, वह ज्ञेय, दृश्य, 
परिच्छिन्न ओर अचित्‌ होने के कारण सदसदनिर्वचनीय ओर मिथ्या है; जो मिथ्या है वह 
अविद्या या माया या भ्रम है। उद्रैत वेदान्त के अनुसार यह भ्रम, भ्रान्ति या अविद्या दो प्रकार 
की दहै, एक तो व्यक्तिगत भ्रम ओर दूसरा समष्टि-गत या विरार्‌ भ्रम। पहले को प्रतिभास 
ओर दूसरे को व्यवहार कहते है । प्रतिभास के अन्तर्गत समस्त व्यक्तिगत भ्रम ओर स्वप्नादि 
अते हैँ । व्यवहार के अन्तर्गत समस्त जगत्‌-प्रपञ्च या लोक-व्यवहार आता है। प्रतिभास 
व्यक्तिगत भ्रम ओर स्वप्न है जिसकी प्रतीति हमें होती है ओर जिसका बाध भी हमारे लौकिक 
ज्ञान से हो जाता है। व्यवहार समष्टिगत भ्रम है जिसकी प्रतीति हमे न तो भ्रम केरूपमें 
होती है ओर न जिसका बाध हमारे लौकिक ज्ञान से हो सकता रै। तब इसे श्रम 
किस आधार पर कहा जात हे ? शङ्धुराचार्य ने अत्यन्त विशुद्ध ओर युक्तियुक्त रूप से इसका 
प्रतिपादन किया हे । उनके अनुसार व्यक्तिगत भ्रम (रज्जुसर्प) के मार्मिक विश्लेषण से (जिसका 
निरूपण हम ऊपर कर चुके हँ) यह सिद्ध होता है कि व्यक्तिगत भ्रम समष्टिगत भ्रम का 
ही अद्ध है ओर उसी पर आश्रित है एवं उसी की ओर सङ्केत करता दै। व्यक्तिगत भ्रम में 
जितनी विशेषताये ओर घटक पाये जाते हँ वे सब जगत्‌-प्रपञ्च या लोक-व्यवहार के पदार्थो 
मं भी समान रूप से पाये जाते हैँ । अतः जगत्‌ प्रपञ्च समष्टि-भ्रम सिद्ध होता है। व्यक्तिगत 
भ्रम के रज्जुसर्पादि पदार्थो में ओर समष्टिगत भ्रम के लौकिक पदार्थ में भ्रम के रूप में कोई 
मौलिक अंतर नहीं है। दोनों मे ही अधिष्ठान-अध्यस्त-अध्यास की त्रिपुटी, अपने स्तर पर 
सत्य प्रतीत होना ओर उच्च स्तर के ज्ञान से बाधित होना, विषय के रूप में उपलब्धि, 
अर्थक्रियासामर्थ्य, परिच्छित्रत्व, सदसदनिर्वचनीयत्व ओर मिथ्यात्व आदि पाये जाते है। 


१. तुच्छाऽनिर्वचनीया च वास्तवी चेत्यसौ त्रिधा। 
ज्ञेया माया त्रिभि्बेधिः श्रौतयौक्तिकलौकिकैः।। 

शङ्कराचार्य के अनुसार दोनों भ्रम है किन्तु दोनों में अत्यन्त महत्त्वपूर्ण अन्तर यह है कि दोनों 
दो भिन्न स्तरों के भ्रम हैं। प्रतिभास व्यक्तिगत स्तर का भ्रम है ओर व्यवहार समष्टिगत स्तर 
का भ्रम है। प्रतिभास का बाध व्यवहार से हो जाता है, किन्तु व्यवहार का बाध व्यवहार 
से नही, परमार्थ से होता है। प्रतिभास अपने स्तर पर सत्य प्रतीत होता है। भ्रम कौ अवस्था 
में रज्जुसर्पं कौ प्रतीति सर्प के रूपमे ही होती है ओर वह भयादि उत्पत्न करता है; स्वप्न 
का पानी स्वप्न कौ प्यास बुञ्चाता है, स्वप्नदृष्ट सिंह की गर्जना से भय, रोमांच, कम्प आदि 
होते हैँ। रज्जु के ज्ञान से, जो व्यवहार के स्तर का ज्ञान है, रज्जुसर्पं के भ्रम का बाध होता 
है। जाग्रत्‌ अवस्था मे आने पर ही स्वप का बाध होता है। इसी प्रकार लौकिक प्रपञ्च अपने 
स्तर पर सत्य है तथा उसका बाध पारमार्थिक ब्रह्मज्ञान से ही सम्भव है ओर जब तक यह 
ज्ञान प्राप्त नहीं होता तब तक समस्त लौकिक तथा वैदिक व्यवहार उपपन्न हैँ उनकी 
व्यावहारिक सत्यता अक्षुण्ण है। शङ्कराचार्य ने इसका साग्रह ओर बार-बार प्रतिपादन 
किया हे। 

शङ्कराचार्य मानते हैँ कि व्यावहारिक ज्ञान ज्ञेय वस्तु के बिना नहीं हो सकता। वे इस 
सिद्धान्त को वस्तुवादी से भी अधिक दुटृता से स्वीकार करते है। वस्तुवादी भ्रम-पदार्थ के 
निरूपण में या तो अपने इस सिद्धान्त को छोड़ देता है या इससे समञ्योता कर लेता है । शङ्कराचार्य 
के अनुसार भ्रम मे भी ज्ञेय विषय होता है, रज्जुसर्पं के भ्रम मेँ सर्पं की वाह्य पदार्थ के रूप 
म प्रतीति होती है। आचार्य को व्यवहार मेँ वस्तुवाद स्वीकार है, किन्तु वे तात्विक वस्तुवाद 
के विरोधी हैँ क्योकि उनके अनुसार ज्ञेय पदार्थ सत्‌ नहीं होते, अपितु दृश्य, परिच्छिन्न ओर 
जड़ होने के कारण मिथ्या होते हैँ। वे व्यावहारिक विज्ञानवाद के भी विरोधी हैँ क्योकि उनके 
अनुसार भ्रम में सर्पाकार विज्ञान की प्रतीति नहीं होती, अपितु सर्पं कौ बाह्य पदार्थ के रूप 
मे प्रतीति होती है। वस्तुवादी शङ्कराचार्य पर आक्षेप करते है कि उनके मायावाद ने सारे लोकिक 
पदार्थो को भ्रम ओर स्वप के पदार्थो के समान असत्‌ बना दिया है। यह आक्षेप पूर्णतया 
` असत्य है। शङ्कराचार्य ने तो भ्रम ओर स्वप्न के पदार्थो को भी, जिनको वस्तुवादी असत्‌ 
मानते है प्रातिभासिक सत्त प्रदान कौ है, तथा लौकिक पदार्थो की तो उच्चतर व्यावहारिक 
सत्ता स्वीकार की है। 

यह ध्यान में रखना आवश्यक है कि शङ्कराचार्य ने प्रतिभास ओर व्यवहार में भेद करके 
व्यवहार को उच्चतर स्तर का माना है ओर जगत्‌ कौ व्यावहारिक सत्ता का एवं उसके सपक्ष 
सत्यत्व का साग्रह प्रतिपादन किया है। जगत्‌-प्रपञ्च व्यक्तिगत भ्रम या स्वपन नहीं है। एेसा 
भ्रम या स्वप्न जिसे सारे प्राणियों के लिए एक साथ देखना नैसर्गिक हो साधारण भ्रम या 
स्वप्न नहीं है । यह व्यावहारिक वास्तविकता है जो ब्रह्यज्ञान होने तक बनी रहती है। प्रतिभास 
ओर व्यवहार में ओर भी भेद हैँ। प्रतिभास जीवसूष्ट है, व्यवहार ईश्वरसूृष्ट है। प्रतिभास 
साक्षिभास्य है, व्यवहार वृत्तिभास्य है । प्रतिभास व्यक्तिगत है, व्यवहार समष्टिगत है । प्रतिभास 
की सत्ता उपलब्धि तक ही सीमित है, व्यवहार की सत्ता उपलब्धि के बाद भी बनी रहती 

है। स्वप्न-प्रतिभास मानस ओर इन्द्रियसत्रिकर्षरहित होता है, व्यवहार बाह्य ओर 
इन्द्रियसन्निकर्षसहित होता है । प्रतिभास क्षीण, अस्पष्ट ओर अल्पकालिक होता है, व्यवहार 
तीव्र, स्पष्ट ओर दीर्घकालिक होता है। 

हम अभी बता चुके हैँ कि हमारा सारा बुद्धिविकल्पजन्य लौकिक ज्ञान “अनिर्वचनीय' 
ओर मिथ्या' पदार्थो तक ही सीमित है। यदि हमारा भावात्मक या विधानात्मक ज्ञान मिथ्या 
पदार्थ का ज्ञान है तो' यह युक्तियुक्त है कि निषेध भी मिथ्या पदार्थ का ही हो सकता है । 
अबाध्य होने के कारण सत्‌ का निषेध नहीं हो सकता ओर प्रतीत न होने के कारण असत्‌ 
(खपुष्प) के निषेध का कोई अर्थं नहीं है। अतः अध्यस्त पदार्थ का ही निषेध सम्भव है। 
अध्यस्त का निषेध उसके अधिकरण (अधिष्ठान) से अभिन्न है, अतः अध्यस्त के निषेध से 
अधिष्ठान की सत्ता का बोध होता है । रज्जुसर्पं के निषेध से रज्जु कौ सत्ता का ओर प्रपञ्च 
के निषेध से ब्रह्म कौ सत्ता का बोध होता है । अध्यस्त के समान उसका निषेध भी अविद्याजन्य 
है, अतः अन्ततः इस निषेध का भी निषेध हो जाता है। किन्तु अध्यस्त के निषेध का निषेध 
अध्यस्त कौ सत्ता का विधान नहीं करता। किसी वस्तु के निषेध का निषेध उस वस्तु की 
सत्ता का विधान तभी करता है जब वस्तु ओर उसका निषेध समान स्तर के हों ओर एक 
ही अधिकरण मे नहीं रहते हो, जैसे रज्जु मेँ रज्जुत्व ओर रज्जुत्वाभाव एक साथ नहीं रह 
सकते अतः रज्जुत्वाभास का निषेध रज्जुत्व कौ सत्ता का विधान करता है। किन्तु अध्यस्त 
ओर अधिष्ठान समान स्तर के नहीं है क्योकि अध्यस्त असत्‌ ओर अधिष्ठान सत्‌ है। तथा 
अध्यस्त ओर उसका अभाव (निषेध) दोनों एक समय एक ही अधिष्ठान मेँ रहते हैँ क्योकि 
अध्यस्त उसी अधिकरण में 'सत्‌' के रूप मेँ प्रतीत होता है जहौँ उसका अत्यन्ताभाव हे। 
अतः अध्यस्त के अभाव (निषेध) का निषेध साथ ही अध्यस्त का भी निषेध करता है। इसलिये 
अध्यस्त के निषेध का निषेध अध्यस्त कौ सत्ता का विधान नहीं करता, अपितु अधिष्ठान 
कौ सत्ता को ही प्रकाशित करता है । रज्जुसर्पं के निषेध का निषेध रज्जु कौ सत्ता का विधायक 
है; ओर प्रपञ्च के निषेध का निषेध ब्रह्म कौ सत्ता को प्रकाशित करता है । प्रपञ्चमिथ्यात्व 
का मिथ्यात्व प्रपञ्च के सत्यत्व का विधान नहीं करता, अपितु अधिष्ठानभूत ब्रह्म के सत्यत्व 
को प्रकाशित करता है। 

कई विरोधियोँ ने अविद्या या माया का अर्थं ओर महत्व नहीं समञ्च कर तथा उसे “अत्यन्त 
असत्‌, के रूप में ग्रहण करके अद्वैत वेदान्त पर सारे जगत्‌ को असत्‌ कहकर उसका निषेध 
करने का मिथ्या आरोप लगाया है । स्वयं शङ्कराचार्य ने इस प्रकार की आपत्तियों को पूर्वपक्ष 
के रूप मे उपस्थित करके उनका समुचित समाधान कर दिया रै। आश्चर्य है कि उनके 
प्रतिपक्षियों ने उनके इस समाधान पर ध्यान नही दिया है। प्रतिपक्षी का आक्षेप है कि असत्‌ ` 
माया सत्‌ ब्रह्म का व्यावहारिक जगत्‌ के रूप में किस प्रकार भास करा सकती है ? जगत्‌ 
जीव ओर शास्त्र के असत्य होने पर मोक्षप्राप्ति भी असत्य होगी ओर उसका प्रतिपादन करने 
वाला अद्वैत वेदान्त भी असत्य होगा। अनृत मोक्षशात्त्र द्वारा प्रतिपादित ब्रह्मातम्यैक्य किस प्रकार 

सत्य हो सकता है? असत्य वेदान्त वाक्यों द्वारा ब्रह्मात्मतारूपी सत्य मोक्ष की प्राप्ति किस 
प्रकार सम्भव हो सकती है? यदि जगत्‌ असत्‌ है तो असत्‌ साधनों से सदुब्रह्म की प्रापि 
नहीं हो सकती; ओर यदि जगत्‌ सत्‌ है तो वह माया नहीं है। एेसा अद्वैत वेदान्तदर्शन जो 
केवल यही कह सके कि असत्‌ जीव असत्‌ जगत्‌ में असत्‌ साधनों द्वारा असत्‌ मोक्ष प्राप्ति 
करने का असत्‌ प्रयत्न कर रहे है स्वयं असत्‌ है। असत्‌ प्रयलनों से कभी सत्‌ कौ प्राप्ति 
नहीं हो सकती, ओर न कभी असत्‌ वस्तु अर्थक्रियासमर्थ हो सकती है। क्या कभी किसी 
ने कहीं भी रज्जु-सर्पं के काटे हुए को मरते देखा है ? या कभी किसी ने कहीं भी मृग-जल 
से अपनी प्यास बुञ्याई है या उसमें स्नान किया हैः 
शङ्कराचार्य का उत्तर है कि इस प्रकार के आक्षेप प्रतिपक्षी के अज्ञान के कारण हैँ। 
प्रतिपक्षी प्रतिभास, व्यवहार ओर परमार्थं का भेद नहीं समदय रहा है ओर उन्हे एक-दूसरे 
में मिला रहा है। प्रतिभास ओर व्यवहार अपने-अपने स्तर पर सत्य हैँ। प्रतिभास का मिथ्यात्व 
व्यवहार के स्तर से ज्ञात होता है; ओर व्यवहार का मिथ्यात्व पारमार्थिक ब्रह्मात्मता के अनुभव 
से विदित होता है, इसके पूर्वं नहीं। रज्जुसर्प॑का मिथ्यात्व भ्रम-निवृत्ति के बाद ओर 
` स्वप्न-पदार्थो का मिथ्यात्व जाग्रदवस्था में आने पर प्रतीत होता है । इसी प्रकार जगत्‌-प्रपञ्च 
का मिथ्यात्व भी ब्रह्मज्ञान हो जाने पर ही तिदित होता है। ब्रह्यात्मैक्य के अपरोक्षानुभव के 
पूर्वं सभी जगद्‌-व्यवहार सत्य है, जिस प्रकार जाग्रदवस्था के पूर्वं स्वप्न-व्यवहार सत्य हे । 
अहकार-ममकार के अविद्या-चक्र मेँ फसा जीव अपनी स्वाभाविक ब्रह्यात्मता को भूलकर 
भेद्‌-प्रपञ्च में ही विचरण करता है। अतः ब्रह्यात्मतानुभूति के पूर्व सरे लौकिक ओर वैदिक 
व्यवहारो कौ सत्यता उपपन्न है ।* आचार्य-वचन है कि वे बार-बार कह चुके है कि आत्मज्ञान 
के पूर्व सारा लौकिक ओर वैदिक व्यवहार अक्षुण्ण ओर अव्याहत बना रहता है; जिसे लोक 
सत्य मानता है वह व्यवहार लोक-दृष्टि से सत्य है, ओर जिसे अनृत समञ्चता है वह व्यवहार 
लोक-दुष्टि से अनृत है।५ प्रतिपक्षी का यह कथन कि मिथ्या पदार्थं अर्थक्रियासमर्थ नही 
होता, असत्य है। प्रतिभास ओर व्यवहार के पदार्थं अपने-अपने स्तर पर अर्थक्रियासमर्थ हैँ। 
रज्जुसर्प भ्रम-दशा मेँ भ्रान्त व्यविति को भयभीत करता है। वह व्यविति स्वयं को सर्पदष्ट 
सम्यक भ्रान्त मनोदशा में मरणासन मान सकता है। यदि रज्जुसर्पं पर र्पोव पड़ते समय 
वर्ह कोई नुकीला पत्थर या कील पौव मेँ छेद करके रक्त निकाल दे तो शरीर में सर्पविषप्रवेश 
की तीव्र शंका से उत्पत्न भय से कभी-कभी हदयगति भी रुक जाती है । स्वप्न में सर्पदष्ट 


कथं त्वसत्येन वेदान्तवाक्येन 


१. कथं चानृतेन मोक्षशास्रेण प्रतिपादितस्य आत्मैकत्वस्य सत्यत्वमुपपद्येत? 
सत्यस्य ब्रह्यात्मत्वस्य प्रतिपत्तिरुपपद्येत ? - शारीरकभाष्य २, १, १४ 

२. नहि रज्जुसर्पेण दष्टो प्रियते। नापि मृगतृष्णिकाम्भसा 
पानावगाहनादिप्रयोजनं क्रियते। -- वहीं । 

३. सर्वव्यवहाराणामेव प्रागृबरह्यात्पताविनज्ञानात्‌ सत्यत्वोपपत्तः। स्वपनन्यवहारस्येव प्राक्‌ प्रबोधात्‌। -- वहीं! 

४. प्रागृब्रह्यात्मताप्रतिबोधात्‌ उपपनः सर्वो लौकिको वैदिकश्च व्यवहारः। -- व्ही । 

५. प्राक्‌ चात्पैकत्वावगतेः अव्याहतः सर्वः सत्यानृतव्यवहारो लौकिको वैदिकश्चेत्यवोचाम। -- वहीं। 

व्यक्ति स्वयं को मृतक मान लेता है। स्वपन-जल से स्वप्न की प्यास मजे में बुञ्चती है। 
स्वप्न-दृष्ट सिंह कौ गर्जना से या अन्य भयावह स्वप्न से नीद खुल जाती है ओर भय, कम्प्‌, 
रोमाञ्च के अनुभव कौ अनु्गंज जाग्रत्‌ मे भी कुछ देर चलती है। प्रतिभास ओर व्यवहार, 
अपने-अपने स्तर पर, बाध होने से पूर्व, सत्य हँ। स्वप्न-पदार्थो का जाग्रत्‌ में बाध हो जाने 
पर भी उनकी अवगति या अनुभूति का बाध नहीं होता। स्वप मे पदार्थो का अनुभव हुआ, 
यह अनुभव जाग्रत्‌ में भी बना रहता है । पुनः, भ्रम का बाध अधिष्ठान के ज्ञान से ओर स्वप्न 
का बाध जाग्रत्‌-ज्ञान से होता है। इसी प्रकार जगत्‌-प्रपञ्च का बाध आत्म-ज्ञान से होता हे । 
यह ज्ञान या अनुभूति सत्य है एवं सार्थक है । इसे अनर्थक या भ्रान्ति नहीं कहा जा सकता 
क्योकि इससे अविद्या कौ निवृत्ति होती है तथा बाधकन्ञानरहित होने के कारण इसका बाध 
नहीं हो सकता।' 

इस प्रकार शङ्कराचार्य ने व्यवहार के स्तर पर समस्त प्रपञ्च के सत्यत्व को स्वीकार 
किया है। उन्होने तो प्रतिभास तक को उसके स्तर पर सत्य माना है, जिसे वस्तुवादी असत्‌ 
मानते है । प्रतिभास ओर व्यवहार "असत्‌" नहीं हैः वे सदसदनिर्वचनीय ओर मिथ्या हैँ। जगत्‌ 
सत्‌ नदीं है क्योकि वह ब्रह्य के समान कूटस्थ नित्य नहीं है; जगत्‌ असत्‌ भी नहीं है क्योकि 
वह वन्ध्यापुत्र के समान प्रतीति-रहित नहीं है। जगत्‌ को जिस 'सत्ता' से वञ्चित किया गया 
है वह कूटस्थ नित्यता है; तथा उसे जिस “असत्ता से भूषित किया गया है वह अनित्यता 
एवं देशकालावच्छि्नता है। कौन कह सकता है कि जगत्‌. कूटस्थ नित्य है या जगत्‌ 
देशकालावच्छिन्न ओर अनित्य नहीं है ? व्यवहार के स्तर से जगत्‌ का निषेध असम्भव है; 
ओर परमार्थ विधि-निषेध के ऊपर है। अध्यास, अविद्या, माया का इतना विशद ओर विस्तृत 
व्याख्यान हमने इसलिए किया है कि यह सब अनर्थो का मूल कारण है ओर इसके प्रहाण 
से अखण्ड आनन्दस्वरूप आत्मतत्व कौ प्राप्ति जीवन का सर्वोच्च लक्ष्य है। 


३. आत्मा या ब्रह्य 

आत्मा ओर ब्रह्म का तादात्म्य उपनिषद्‌ के ऋषियों की दर्शन को महान्‌ देन है। विषयी 
ओर विषय, प्रमाता ओर प्रमेय दोनों मे एक ही तत्त प्रकाशित हो रहा है जो दोनों में अन्तर्यामी 
है ओर दोनों के पारगामी भी है। आत्मा ओर ब्रह्म का विशद विवेचन हम उपनिषद्‌-दर्शन 
मे कर चुके है। जीव में जो शुद्ध चैतन्य प्रकाशित हो रहा है वही ब्रह्मरूप से इस समस्त 
बाह्य जगत्‌ में भी व्याप्त है। अखण्डचिदानन्दस्वरूप परम तत्त्व को आत्मा या ब्रह्म कहते 
है । आत्मा शरीर, इन्द्रिय, मन्‌, अहंकार, बुद्धि से भिन्न है। वह शुद्धचैतन्य है ओर समस्त ज्ञान 
तथा अनुभव का अधिष्ठान है; वह स्वतःसिद्ध तथा स्वप्रकाश है । उसका निराकरण असम्भव 


१. न चेयमवगतिरनर्थिका भ्रान्तिर्वेति शक्यं वक्तुम्‌। अविद्यानिवृत्तिफलदर्शनात्‌ बाधकज्ञानान्तराभावात्‌ 
चच।-- वहीं 


२. देखिये पीछे, पृ. ७-१३ 

है क्योकि जो निराकर्ता है वही उसका स्वरूप है।\ शुद्ध आत्मचैतन्य अविद्या के कारण शरीर, 
इन्द्रिय ओर अन्तःकरण से परिच्छिन्न होकर जीव के रूप मेँ प्रतीत होता है। जाग्रत्‌ स्वप्न 
ओर सुषुप्ति आत्मा की अभिव्यक्ति कौ तीन व्यावहारिक अवस्थाय हैँ । इन्दियार्थसन्निकर्ष होने 
पर अन्तःकरण अर्थ' का रूप ग्रहण कर लेता है जिसे "वृत्ति" कहते है। जब इस वृत्ति पर 
साक्षिचैतन्य का प्रकाश पड़ता है तब हमें वृत्तिरूपपदार्थ का ज्ञान होता है। जाग्रत्‌ अवस्था 
मेँ हमें बाह्य पदार्थो का ज्ञान बहिरिन्दरिय ओर बहिरर्थं के सन्निकर्ष से होता है एवं मानस 
पदार्थो का अनुभव अन्तःकरण ओर मनोभाव के सन्निकर्ष से होता है। स्वप्नावस्था में 
अन्तःकरण अकेला काम करता है ओर मानस पदार्थो कौ कल्पना करता है जो सीधे साक्षिचैतन्य 
से प्रकाशित होते हे । सुषुप्ति में बाह्य ओर मानस दोनों प्रकार के विषयों के अभाव में अन्तःकरण 
अपने कारण अविद्या मेँ लीन हो जाता है, अतः यह अन्ञान की अवस्था है, किन्तु है 
सुखदुःखादिद्वन्ररहित। अन्तःकरण के अभाव मेँ भी सुषुप्ति मेँ जीवत्व बना रहता है क्योकि 
अविद्या नष्ट नहीं होती। यद्यपि अविद्या से आवृत होने के कारण साक्षिचैतन्य प्रकाशित नहीं 
होता तथापि उसकौ स्थिति के कारण सुषुप्ति के पूर्व ओर पश्चात्‌ के अनुभवो की एकता 
बनी रहती है। आत्मा तुरीय या शुद्ध चैतन्य है। तुरीयावस्था मेँ अविद्या की निवृत्ति हो जाने 
पर शुद्ध अखण्डानन्दस्वरूप आत्मचैतन्य प्रकाशित होता है । 

उपनिषद्‌ में ब्रह्म के दो रूपों का वर्णन मिलता है। अपर ब्रह्य को सगुण, सविशेष, 
सविकल्पक ओर सोपाधिक कहा गया है। इसी को ईश्वर कहते हैँ । ईश्वर समस्त विश्व 
के कर्ता धर्ता, नियन्ता ओर आराध्य हैँ। पर ब्रह्म निर्गुण, निर्विशेष, निर्विकल्पक, निरुपाधिकः, 
निष्प्रपञ्च, अनिर्वचनीय ओर अपरोक्षानुभूतिगम्य है। सगुण ब्रह्म के तटस्थ ओर स्वरूप दो लक्षण 
है। निर्गुण ब्रह्य अलक्षण है जिसका केवल निषेधमुख से वर्णन सम्भव है । ब्रह्म-विषयक 
सर्वोच्च स्थिति उसका मौन साक्षात्कार है। 

लक्षण दो प्रकार के होते हैँ। तरस्थलक्षण वस्तु के आगन्तुक ओर परिणामी धर्मो का 
वर्णन करता है; स्वरूपलक्षण वस्तु के तात्विक स्वरूप को प्रकाशित करता है। ब्रह्मसूत्र 
(१-१-२२) मेँ ब्रह्य का लक्षण इस प्रकार दिया है ब्रह्म इस जगत्‌ कौ उत्पत्ति, स्थिति ओर 
लय का कारण है।२ शङ्कराचार्य के अनुसार यह सूत्र तैत्तिरीय उपनिषद्‌ के उस वाक्य कौ 
ओर सङ्केत करता है जिसे कहा गया है कि ब्रह्म वह है जिससे इस जगत्‌ के समस्त पदार्थ 
उत्पत्न होते है जिसमें स्थित ओर जीवित रहते हैँ ओर जिसमें पुनः विलीन हो जाते हैँ ब्रह्म 
इस जगत्‌ का उपादानकारण ओर निपित्तकारण दोनों हैँ। शङ्कराचार्य के अनुसारः जगत्‌ ब्रह्य 
का विवर्त है, परिणाम नहीं। जगत्‌ ब्रह्म की प्रतीति मात्र है, विकार या तात््विक परिवर्तन 
नहीं। ब्रह्म कूटस्थ नित्य है अतः उसमें किसी प्रकार का कोई परिवर्तन सम्भव नहीं है। माया 


१. य एव हि निराकर्ता तदेव तस्य स्वरूपम्‌। शा. भा. २,२३, ७ 
२. जन्माद्यस्य यतः। 
२. यतो वा इमानि भूतानि जायन्ते, येन जातानि जीवन्ति, यत्‌ प्रयन्त्यभिसंविशन्ति ` ` ` तद्‌ ब्रह्म। - तैत्तिरीय 


उप. २-१ 


शङ्कराचार्य का अद्वैत वेदान्त दर्शन २५१ 


या अविद्या के कारण ब्रह्म जीव ओर जगत्‌ के रूप मेँ प्रतीत होता है । अतः जगत्कारणता 
सगुण ब्रह्म का तटस्थ लक्षण है। सगुण ब्रह्म या ईश्वर इस जगत्‌ कौ उत्पत्ति, स्थिति ओर 
लय के कारण है। वे सर्वज्ञ, सर्वशक्तिमान्‌. सर्वव्यापक, सर्वान्तर्यामी ओर सबके स्वामी हं । 
यह सब कुछ ब्रह्म है- सर्व खलु इदं बरह्य। सगुण ब्रह्म का स्वरूपलक्षण है सत्यं जानमनन्तं 
ब्रह्मः (व्रह्म सत्‌, चित्‌ ओर अनन्त (आनन्द) है); विज्ञानमानन्दं ब्रह्म (्रह्म चित्‌ ओर आनन्द 
है); आनन्दं ब्रह्म (ब्रह्म आनन्द दै)। श्रुति बार-बार ब्रह्म को नित्य सत्‌, शुद्ध चैतन्य ओर 
अखंड आनन्द बताती रै। ब्रहम त्रिकालाबाध सत्‌ है। वह कूटस्थ नित्य ओर अपरिणामी है । 
जो सत्‌ दै वही चित्‌ है। ब्रह्म शुद्ध निर्विकल्प चैतन्य दै। जो चित्‌ है वही आनन्द हे। सत्‌ 
ओर चित्‌ दोनों आनन्द के अन्तर्गत आ जते है। अतः आनन्द ब्रह्म का स्वरूपलक्षण हे । सत्‌, 
चित्‌ ओर आनन्द्‌ ब्रह्म के धर्म या गुण नहीं है; ये ब्रह्म के आवश्यक ओर अपृथक्‌ गुण भी 
नहीं है। ये तीन नहीं है एक ही है। बुद्धि इनको तीन भित्र गुण मानती है; किन्तु तात््विक 
रूपमे ये एक हैँ। ये ब्रह्म का स्वरूप है। ब्रह्म मे ओर इनमें कोई भेद नहीं है। जो सत्‌ हे, 
वही चित्‌ है, वही आनन्द है, वही ब्रह्य हे। ब्रह्य वस्तुतः निर्गुण ओर निर्विशेष है, अतः अलक्षण 
है। इन्द्रिय, बुद्धि-विकल्प ओर वाणी द्वारा ग्राह्य नहीं होने से उसे अगोचर या अतीन्द्रिय, 
निर्विकल्प ओर अनिर्वचनीय कहा जाता है। समस्त अनुभव का अधिष्ठान होने के कारण 
ब्रह्म स्वतःसिद्ध ओर स्वप्रकाश आत्मचैतन्य है । यदि उसका वर्णन करना हो तो निषेधमुख 
से करना चाहिये। ब्रह्य के विषय में आदेश नेति नेति है'।२ नेति नेति' से ब्रह्म के गुणों का, 
विशेषणो का, निर्वचनं का निषेध होता है, स्वयं ब्रह्म का नहीं। नेति नेति' से ब्रह्य कौ 
अनिर्वचनीयता ओर निर्विशेषता सिद्ध होती है, उसकी शून्यता नहीं। याज्ञवल्क्य का उद्घोष 
है कि द्रष्टा का दर्शन, विन्लाता का विज्ञान असम्भव है क्योकि जिसके द्वारा यह सब दृश्य-प्रपञ्च 
जाना जाता है उस विज्ञाता को विज्ञेय या विषय के रूप मे कसे जाना जा सकता है ?“ 
किन्तु इसका यह अर्थ नहीं है कि बुद्धि-विकल्पातीत विज्ञाता या द्रष्टा सर्वथा अज्ञेय या शून्य 
दै। इसी को स्पष्ट करने के लिये याज्ञवल्कय ने पुनः उद्घोष किया कि स्वतःसिद्ध ओर 
स्वप्रकाश विज्ञाता के विज्ञान का या द्रष्टा की दृष्टि का लोप कभी नहीं हो सकता हे ॥^ नित्य 
ओर स्वप्रकाश आत्मा कौ ज्योति कभी लुप्त नहीं हो सकती इन्दरिय-सम्बेदन्‌, बुद्धि-विकल्प 
ओर वाणी के शब्दों द्वारा अग्राह्य निर्विशेष आत्मचैतन्य अपरोकषानुभूतिगम्य हे। सपिक्ष वुद्धि 
ज्ञाता-ज्ेय-स्ञान की त्रिपुटी के अन्तर्गत कार्य करती है ओर अपनी चार कोरियों के सहारे 


१. तैत्तिरीय उप, २-१ 

२. बृहदारण्यक उप, ३-९-२८ 

३. अथात आदेशो नेति नेति। 

४. विज्ञातारमरे ! केन विजानीयात्‌ ?-- बृह. उप, २-४-१४ 

५. नहि दरष्टदष्टेः विपरिलोपो विद्यते, `` ` ` अविनाशित्वात्‌। वहीं ४-२-२२, ३१ 
६. न ज्ञातुरन्यथाभावोऽस्ति सर्वदा वर्तमानस्वभावत्वात्‌। -- शा. भा, २-२३-७ 

कार्य करती है । आत्मतत्त्व इस त्रिपुटी के ओर बुद्धि-कोटियों के ऊपर है; उनका अधिष्ठान 
हे। अतः अद्वैत ओर निर्विकल्प आत्मा बुद्धि-ग्राह्य नहीं हो सकता। सविकल्प वुद्धि विषयी 
ओर विषय मे, ज्ञाता ओर ज्ञेय मेँ प्रमाता ओर प्रमेय में भेद करके ज्ञान को दोनों का सम्बन्ध 
मानती है; किन्तु यह ज्ञान खण्डित, सविकल्प ओर मिथ्या है। परमार्थ मे जाता-ज्ेय-ज्ञान एक 
हो जाते हे ।\ आत्मा ही प्रमाता जीव ओर प्रमेय जगत्‌ के रूप मेँ प्रतीत होता है, जीव ओर 
जगत्‌ दोनों का अधिष्ठान एक है । अतः विशुद्ध नित्य चैतन्य ही शुद्ध ज्ञान, शुद्ध ज्ञाता ओर 
शुद्ध स्तेय हे। आत्मचेतन्य में ्रिपुीप्रपञ्च नहीं है। सापेक्ष बुद्धि के विकल्प-जाल में निरपेक्ष 
आत्मतत्त्व बद्ध नहीं हो सकता। बुद्धि अपने इस वैफल्य पर सिर धुन रही है ओर तर्क अपने 
दैत-शर से ब्रह्म-लक्षय को बेधने के अज्र असामर्थ्य पर विमूढ है। प्रतिपक्षी का यह आक्षेप 
कि अदैती तत्व को अनिर्वचनीय कहते है ओर उसका निर्वचन भी करते है उचित नहीं है 
क्योकि तत्व का निर्वचन व्यावहारिक स्तर पर वुद्धि द्वारा किया जा रहा है ओर यहौँ भी 
निषेध-मुख से निर्वचन का प्राधान्य है। निषेधात्मक निर्वचन वस्तुतः निर्वचन का निषेध है। 
पुनश्च, प्रतिपक्षी का यह आक्षेप कि बुद्धि तत्व को अज्ञेय रूप से तो ग्रहण करती है, अनुचित 
ठैः क्योकि यह तत्त्व का ज्ञान नहीं है, अपितु बुद्धि द्वारा अपने अज्ञान का, तत्त्व को न जानने 
कश अपनी सीमा का, ज्ञान है। इसी आधार पर वुद्धि तत्त्व की ओर संकेत करती है ओर 
उसे स्वानुभूतिगम्य बताती है। वुद्धि कौ कल्पनाओं का आधारभूत त्त्व स्वतःसिद्ध है। 


४. ईश्वर, जीव ओर साक्षी 

निर्गुण पर-ब्रह्म का सगुण सविशेष रूप अपर-न्रह्य या ईश्वर है। निरुपाधिक पर-ब्रह्म 
माया कौ उपाधि के कारण ईश्वर के रूप में भासता है। माया मेँ प्रतिबिम्बित या माया से 
अवच्छिन्न या माया के कारण आभासित पर-ब्रह्य ही ईश्वर कहलाता है । पर-ब्रह्म बुद्धि द्वारा 
अग्राह्य हे, अतः पर-ब्रह्म के लिये जो भी शब्द प्रयुक्त किये जाते हैँ बे वस्तुतः ईश्वर का 
ही बोध कराते हैँ । सपिक्ष बुद्धि के लिये ईश्वर ही सर्वोच्च है। माया के कारण ब्रह्म ईश्वर, 
जीव ओर जगत्‌ के रूप में प्रतीत होता है, तथा माया के निवृत्त होने पर शुद्ध पर-ब्रह्म ही 
प्रकाशित होता है। यद्यपि ईश्वर, जीव ओर जगत्‌ तीनों की व्यावहारिक सत्ता दै ओर तीनों 
ही एक साथ प्रतीत होते हे, तथा एक साथ निवृत्त होते है, तथापि जीव की दृष्टि से तो ईश्वर 
ही सव कुछ है। हम यह भी कह सकते हैँ कि माया के कारण पर-ब्रह्म ईश्वर के रूप 
मे प्रतीत होता है तथा ईश्वर जीव ओर जगत्‌ के रूप में प्रतीत होते है। माया के हटते ही 
ईश्वर, जीव ओर जगत्‌ तीनीं आभास एक साथ निवृत्त होते है। 

ईश्वर निरुपाधिक निर्वेयक्तिक पर-ब्रह्म का सोपाधिक व्यक्तित्वसम्पत्न रूप है । ईश्वर 
बरह्म का सर्वोच्च आभास है । ईश्वर का व्यक्तित्व पूर्ण है। वे सर्वगुण-सम्पन है । उनका 
स्वरूप सच्चिदानन्द है; सत्‌. चित्‌ ओर आनन्द तीन गुण नहीं हैँ अपितु एक ही है ओर 


१ ब्रह्म वेद ब्रह्मैव भवति। 

ईश्वर-स्वरूप हैँ । ईश्वर मायापति है; माया के स्वामी है। वे सृष्टि के कर्ता, धर्ता, हर्ता ओर 
नियन्ता हें । वे सृष्टि के अन्तर्यामी नियन्ता है तथा वे सृष्टि के पारगामी भी है। वे सृष्ट 
मेँ हँ ओर सृष्टि उनमें है, तथापि वे सृष्टि मे सीमित नहीं है। जीव ओर जगत्‌ ईश्वर के 
सृक्ष्म ओर स्थूल शरीर हैँ तथा ईश्वर जीवों की ओर जगत्‌ कौ आत्मा है। वे प्रभु है, आराध्य 
देव है, भगवान्‌ हे । वे भक्ति से प्रसन्न होकर भक्तों पर अनुग्रह करते है । वे भुवित-मुवित-प्रदाता 
है । शङ्कराचार्य के लगभग ३०० वर्षो के वाद्‌ रामानुजाचार्य ने ब्रह्म का जो निरूपण किया 
दै वह सब शङ्कराचार्य के ईश्वर मेँ घटित होता है तथा उसी का विस्तृत निरूपण 
लगता हे। 

शङ्कराचार्य के बाद्‌ के अद्रैतवेदान्तियों ने ईश्वर ओर जीव के विषय मेँ प्रतिविम्बवाद 
अवच्छेदवाद्‌ ओर आभासवाद कौ अवधारणा की है प्रतिविम्बवाद के अनुसार ब्रह्म का माया 
मे प्रतिविम्ब ईश्वर है ओर अविद्या में प्रतिबिम्ब जीव है। किन्तु ब्रह्य ओर माया दोनों ही 
निराकार हे, अतः निराकार का निराकार में प्रतिविम्न कैसे सम्भव है। कुछ अद्वैती ईश्वर को 
विम्ब ओर जीवों को ईश्वर के प्रतिबिम्ब मानते है। अवच्छेद्वाद्‌ के अनुसार मायावच्छिन 
(माया से सीमित) ब्रह्म ईश्वर है ओर अविद्या अथवा अन्तःकरणावच्छिन ब्रह्म जीव है। किन्तु 
माया या अविद्या नित्य अनन्त ब्रह्म को सीमित कैसे कर सकती है ? आभासवाद के अनुसार 
ब्रह्म का माया में आभास ईश्वर ओर अविद्या या अन्तःकरण में आभास जीव है। माया या 
अविद्या के सदसदानिर्वचनीय ओर मिथ्या होने के कारण आभास भी सदसदनिर्वचनीय ओर 
मिथ्या हे। शङ्कराचार्य आभासवाद को मानते है, यद्यपि उन्होने प्रतिबिम्ब ओर अवच्छेद की 
उपाये ओर दष्टान्त भी दिये है। उन्होने प्रतिबिम्ब ओर अवच्छेद को "वाद्‌" के रूप में ग्रहण 
नटीं किया हे, केवल “उपमा' के रूप मेँ अपनाया है। उनके अनुसार प्रतिबिम्ब ओर अवच्छेद 
भ आभास के अन्तर्गत आ जाते दै। आचार्य के अनुसार माया या अविद्या ब्रह्म को वस्तुतः 
न तो प्रतिबिम्बित कर सकती है ओर न सीमित कर सकती है। माया या अविद्या भ्रान्ति हे, 
अतः उसके आभास भी मिथ्या है। आभास ब्रह्य के विवर्त है परिणाम नही। ईश्वर माया 
के स्वामी है। वे माया की विक्षेपशविति का ही प्रयोग करते है। उन पर माया या अविद्या 
का `आवरण' नहीं हे; माया उन्हे आवृत नहीं कर सकती। अतः ईश्वर स्वयं को ईश्वर' 
के रूप मे नही, अपितु पब्र्म के रूप में ही अनुभव कसते है; जीव उन्हे ईश्वर मानता ै। 
जीव अविद्या के कारण ब्रह्म को ईश्वर मानता है। 

शङ्कराचार्य के अनुसार सर्वज्ञ सर्वशक्तिमान्‌, सर्वव्यापक, जगत्कारण एवं जगन्नियन्ता 
इश्वर की सिद्धि श्रुतिवाक्यं के आधार पर होती है अनुमान या तर्क द्वारा नहीं। सविकल्प 
बुद्धि अपनी युक्तयो या तर्को से ईश्वर को सिद्ध नहीं कर सकती। पाश्चात्य दार्शनिक कान्र 
ने भी ईश्वर कौ सत्ता को वुद्धि-सिद्ध नहीं मानकर श्रद्धा का विषय माना था। कान्र ने देकार्त 
दवारा इश्वर की सिद्धि के लिये प्रदत्त तर्को का खण्डन किया ओर बताया कि बुद्धि ईश्वर 
कौ सिद्धि ओर असिद्धि दोनों के लिये तुल्य-बल तर्क देती है किन्तु ईश्वर की सिद्धि या 

असिद्धि का निर्णय नहीं कर सकती। सविकल्प बुद्धि स्वभावतः अन्तर्विरोधग्रस्त है। वह इन 
विरोधं से मुक्त नहीं हो सकती। शङ्कराचार्य भी न्याय दारा ईश्वर की सिद्धि के लिये दिये 
गये तर्को से सहमत नहीं है। ईश्वर कौ सिद्धि श्रुतिवाक्यों से ह होती है, अनुमान या तकं 
से नहीं।' 

जिस प्रकार ईश्वर वस्तुतः ब्रह्म ही है, उसी प्रकार जीव भी वस्तुतः ब्रह्य ही हे। माया 
या अविद्या के कारण ब्रह्म की प्रतीति ईश्वर ओर जीवों के रूप में होती है ओर ईश्वर कौ 
प्रतीति भी जीव कौ दृष्टि से ही है । तत्त्वमसि आदि श्रुतिवाक्यजन्य ज्ञान से जीव अपने ब्रह्मस्वरूप 
को पा लेता है। यद्यपि शङ्करोत्तर अद्रैत वेदान्तो में ईश्वर एवं जीव के विषय में मतभेद 
है जो प्रतिविम्बवाद्‌, एकबिम्बवाद्‌, अवच्छेदवाद तथा आभासवाद्‌ के रूप में प्रतिपादित हये 
है तथापि ईश्वर तथा जीव के विषय में निर्विवाद तथ्य इस प्रकार व्यक्तं किये जा 
सकते है 

ब्रह्म माया या अविद्या की उपाधि के कारण ईश्वर ओर जीव के रूप मेँ प्रतीत होता 
है । ईश्वर मायापति है जीव मायादास हैँ । ईश्वर में माया या अविद्या कौ केवल विक्षेपशक्ति, 
उनके अधीन रहकर, कार्य करती है, ईश्वर में माया या अविद्या कौ आवरणशक्ति या अज्ञान, 
का सर्वथा अभाव है जिस कारण ईश्वर स्वयं को अखण्ड चिदानन्द पर-ब्रह्म के रूप मे 
ही अनुभव करते है। जीव माया या अविद्या की आवरण (अज्ञान) ओर विक्षेप (मिथ्याज्ञान) 
दोनों शवितयों से आबद्ध है। ईश्वर निरतिशयोपाधिसम्पन दै, जीव निहीनोपाधिसम्पन हे ।' 
ईश्वर मे माया का शुद्धसत्तवमात्र है; जीव त्रिगुणात्मक है । ईश्वर मे अज्ञान ओर अन्तःकरण 
तथा भौतिक देहेन्द्रियादि नहीं है क्योकि वे आत्मस्वरूप हैँ, उनके देहादि दिव्य ओर चिन्मय 
है। जीव अज्ञान ओर अन्तःकरण से अवच्छिन चैतन्य है तथा उसके लिये भौतिक देहेन्द्रियादि 
आवश्यक है। ईश्वर जगत्कारण दै; वे जगत्‌ का विक्षेप करते है, किन्तु उससे स्वयं मोहित 
नहीं होते जैसे मायावी अपनी प्रसारित माया से स्वयं मोहित नहीं होता"; उनको माया से 
जीव मोहित होते है। ईश्वर का कर्तृत्व अज्ञानजन्य नहीं है, अतः ईश्वर मे भोक्तृत्व का सर्वथा 
अभाव है। जीव मे अज्ञानजन्य कर्तृत्व ओर भोक्तृत्व है; वह अज्ञानवश कर्म करता है, स्वयं 
को अभिमानी कर्ता मानता है तथा सुख-दुःख रूपौ कर्मफल का भोक्ता भी मानता है । ईश्वर 
मे शुद्ध अहंता है; जीव अज्ञानजन्य अहंकार-ममकार से ग्रस्त है । ईश्वर ज्ञानस्वरूप हैँ तथा 
उनमें शद्ध अहंता है; जीव में सविकल्प वुद्धि का प्रमातृत्व है अर्थात्‌ जीव प्रमातृप्रमेयप्रमाणान्तर्गत 
व्यवहार का प्रमाता है । ईश्वर सर्वज्ञ, सर्वशक्तिमान्‌ ओर विभु है, जीव अल्पन्ञ, अल्पशक्तिमान्‌ 


. देखिये पीछे पृ. १८९-९० 
. शारीरक भाष्य, १-१९-२ 
स ईशो यद्वशे माया स जीवो यस्तयार्दितः। 
. शारीरक भाष्य, २-२-४५ 
वही, २-२-४२ ओर २-१९-९ 


~ ० & < € 


शङ्कराचार्य का अद्वैत वेदान्त दर्शन २५५ 


ओर देहेन्द्रियान्तःकरण से सीमित है । ईश्वर स्वामी है; जीव सेवक है । ईश्वर आराध्य, उपास्य, 
भगवान्‌ हे; जीव आराधक, उपासक, भक्त है । जीव को ईश्वर का 'अंश' कहा गया है" जैसे 
अग्नि से विस्फुलिंग निकलते है, वैसे ही ईश्वर से जीव। शङ्कराचार्य के अनुसार “अंशत्व' 
वास्तविक नहीं है, अपितु अविद्याजन्य प्रतीतिमात्र है क्योकि ईश्वर वस्तुतः निरवयव ब्रह्य है 
ईश्वर सत्‌, चित्‌, आनन्द हँ । जीव सत्‌-असत्‌, चित्‌-अचित्‌ ओर सुख-दुःख का मिश्रण है। 
जीव अविद्या ओर कर्म के कारण संसार-चक्र मे, जन्म-मरण चक्र मे घूम रहा है। ईश्वर 
जगत्‌ के कर्ता, धर्ता, हर्ता, नियन्ता हे, वे अन्तर्यामी ओर पर दोनों है। उनकी कपा से जीव 
अपरोक्षानुभूति द्वारा आत्यैक्य प्राप्त कर सकता हे । 

जीव ओर ईश्वर का भेद व्यावहारिक है। परमार्थतः जीव ओर ब्रह्म मे कोई भेद नही 
है-- जीवो ब्रह्मैव नापरः। वस्तुतः जीव, ईश्वर ओर ब्रह्म एक ही है। अदित मे भेद कैसा ? 
अनादि अविद्या कौ गाढ्‌ निद्रा में चिरकाल से सोया जीव जब तत्त्वमसि आदि वाक्य-ज्ञान 
से जागता है तव उसे देह, इन्द्रिय, बुद्धि की उपाधि से परे अदैव आत्मतत्व का साक्षात्कार 
होता हे । अविद्या के साथ तज्जन्य कार्यजाल भी नष्ट हो जाता है तथा जीवत्व, कर्तृत्व, भोक्तृत्व 
आदि कौ मिथ्या कल्पनाये भी विलीन हो जाती है। यह कथन भी कि जीव ब्रह्म बन जाता 
ठै, उपचारमात्र है क्योकि वस्तुतः जीव सदा ह ब्रह्म है । जीवत्व अविद्याजन्य भ्रान्त है, रज्जुसरप, 
शुक्तिरजत, आकाशतलमलिनता आदि के समान या निकटस्थ जवाकूसुम के कारण रक्त प्रतीत 
होने वाले शुभ्र स्फटिक के समान। बन्धन ओर मोक्ष दोनों व्यावहारिक है पारमार्थिक नही। 
जीव का जन्म-मरण या उत्पत्ति-विनाश का संसरण अविद्या-कृत है । जब तक अविद्या है 
तभो तक जीव का जीवत्व है। जब तक देहेन्दरियमनोबुद्धि रूपी उपाधियोँ ह तब तक जीव 
का जौवत्व है। अविद्या-निवत्तिं होते ही जीव अपने शृदधात्मस्वरूप मेँ प्रकाशित होता है। 
वेदान्त में एक ही कूटस्थ नित्य विशुद्धविज्ञानस्वरूप परमात्मतत्त्व है ओर यह विज्ञानधातु 
अविद्या से अनेक रूपों में प्रतीत होता है तथा इसके अतिरिक्त अन्य कोई तत्त्व नहीं है ।२ 
जो लोग श्रुति मेँ जीव ओर ब्रह्म का वास्तविक भेद प्रतिपादित मानते है उनको शङ्कराचार्य 
ने 'पण्डितापसद' (पण्डितो मे निकृष्टतम) कहा है।* 

साक्षी के विषय में भी शङ्करोत्तर अदेतियों मे मतभेद है। कुक विद्वान्‌ प्रति शरीर में 
भिन्न साक्षौ मानते है, कुछ सब शरीरो में एक ही साक्षी स्वीकार करते है। कुछ विद्वान्‌ साक्षी 
को 'जीव-साक्षी' ओर 'ईश्वर-साक्षी' इन द्विविध रूपों मे मानते है। साक्षी के विषय मेँ तथ्य 
इस प्रकार है 

साक्षी अद्वैत वेदान्त का एक विशिष्ट तत्त्व है जो आत्मा या ब्रह्य, ईश्वर ओर जीव, इन 


१. ममैवांशो जीवलोके जीवभूतः सनातनः। - गीता, १५ -७ 
२. शा. भा. २-३-४३, ४७ 


न, 


जीवभेदम्‌ दर्शयति। (वस्तुतस्तु जीवः) कूरस्थनित्यदुक्स्वरूप आत्मा। 
४. गीताभाष्य, १३-२ 

तीनों से भिन्न है। साक्षी परब्रह्म के समान निर्गुण, निर्विशेष ओर नित्य चैतन्य है जो स्वतःसिद्ध 
ओर स्वप्रकाश है। विशुद्ध आत्मतत्त्व के समान यह साक्षी समस्त ज्ञान ओर अनुभव का 
अधिष्ठान है। परब्रह्म या आत्मतत्व निरुपाधिक है; किन्तु साक्षी सोपाधिक है, यद्यपि वह 
उपाधि में किसी प्रकार भी लिप्त नहीं होता। साक्षी जीव ओर ईश्वर मे अभिव्यक्त होता है । 
प्रत्येक जीव में उसका साक्षी विद्यमान रहता है। जीव में अविद्याजन्य देह, इन्द्रिय, अन्तःकरण 
का संघात है। जीव अन्तःकरणावच्छिन चैतन्य है जो देहेन्ियान्तःकरणसंघात में लिप्त है 
एवं अहंकार-ममकार-युक्त है तथा कर्ता, भोक्ता ओर प्रमाता है । साक्षी अन्तःकरणोपहित चेतन्य 
है। अन्तःकरण की उपाधि निर्विशेष ब्रह्य को साक्षिचैतन्य बना देती है । साक्षी अविद्या तथा 
देहेन्रियान्तःकरण युक्त जीव का अधिष्ठानभूत कूटस्थनित्यचैतन्य है जो स्वयं प्रकाशित होकर 
जीव, देह, इन्द्रिय, अन्तःकरण ओर विषयों को प्रकाशित करता है। यह निर्लिप्त ओर निर्विकार 
द्रष्टा या साक्षी है। यह उपाधियों से किसी प्रकार भी स्पृष्ट नहीं है । साक्षी के कारण जीव 
के विविध अनुभवं में एकता बनी रहती है। सुषुप्ति मेँ जब जीव ओर अन्तःकरण अविद्या 
मे लीन हो जते हैँ ओर कोई विषय नहीं रहता तब भी साक्षी स्वयं प्रकाशित रहता हे तथा 
उसके कारण सुषुप्ति से पूर्व के ओर पश्चात्‌ के अनुभवों में एकता बनी रहती है । ज्ञात या 
अज्ञात रूप से सब वस्तु साक्षि-चैतन्य की विषय हैँ ।\ साक्षी कभी विषय के रूप में ज्ञात 
नहीं हो सकता क्योकि वह द्रष्टा के रूप मेँ प्रत्येक अनुभव मे प्रकाशित रहता है । अहं-प्रत्यय 
विषय जीव है, साक्षी नहीं दै। जीव कर्ता ओर भोक्ता है, साक्षी केवल निर्विकार द्रष्टा है। 
साक्षी शुद्ध नित्य चैतन्य ओर निर्गुण निर्विकार द्रष्टा है।२ दो पक्षी साथ-साथ सखा भाव से 
एक ही वृक्ष पर रहते है, उनम से एक स्वादु फल को चाव से खाता है, किन्तु दूसरा बिना 
खाये केवल देखता रहता है ।› यह उपनिषद्‌-वाक्य जीव ओर साक्षी का अन्तर बता रहा है। 
शङ्कराचार्य ने इस पर अपने भाष्य मे यह बताया है कि जीव भोक्ता है ओर ईश्वर दरष्टा एवं 
प्रयिता है। ईश्वर अपने दर्शन मात्र से भोक्ता ओर भोग्य दोनों को प्रेरित करता है।* कुछ 
विद्वानों ने इससे यह प्रतिपादित किया है कि साक्षी ईश्वर का ही एक विशेष रूप है । अन्य 
विद्वानों के अनुसार ईश्वर, सगुण तथा मायाशबलित होने के कारण "केवल ओर निर्गुण" नहीं 
हे, अतः निर्विशेष विशुद्ध ब्रह्म ही साक्षी रूप में प्रतीत होता है। साक्षी, निर्विवाद्‌ रूप से निर्विशेष 
शुद्ध नित्य चैतन्य है जो उपाधि के कारण, उपाधि से सर्वथा निर्लिप्त रहकर 
देहेन्द्ियान्तःकरणविषयादि को प्रकाशित करने तथा देखने के कारण साक्षी कहलाता हे। 
उपाधिभेद्‌ से, अन्तःकरण से उपहित साक्षी "जीव-साक्षी' तथा माया से उपहित साक्षी 


९. सर्व वस्तु ज्ञाततया अज्ञाततया वा साक्षिचैतन्यस्य विषय एव। 
२. साक्षी चेता केवलो निर्गुणश्च । श्वेता. उप. । 
३. द्वा सूर्पणा सयुजा सखाया समानं वृक्षं परिषस्वजाते। 
तयोरन्यः पिप्पलं स्वाद्वत्ति अनश्नन्‌नन्योऽभिचाकशीति।। मुण्डक उप. ३-२३-१ 
. दर्शनमात्रेण हि तस्य प्रेरयितृत्वं राजवत्‌। मुण्डक भाष्य ३-१-१९ 

(ईश्वर-साक्षी' की सं्ञा से अभिहित किया जाता है । विद्यारण्य स्वामी ने साक्षी की उपमा 
नृत्यशाला के उस दीपक से दी है जो सूत्रधार को, नर्तको को ओर सभ्यों (दर्शकों) को समभाव 
से प्रकाशित करता है तथा उनके न रहने पर भी स्वयं प्रकाशित रहता है। अंहकार सूत्रधार 
है, वुद्धि नर्तकी है, विषय दर्शक हैँ ओर साक्षी दीपक है।' साक्षिचैतन्य समस्त ज्ञान ओर अनुभव 
का अधिष्ठान है एवं स्वतःसिद्ध तथा स्वप्रकाश है। जीव “सत्यानृतमिथुनीकरण' है। उसमे 
सत्य का अंश साक्षिचेतन्य का है ओर अनृत अंश अविद्याकूत जीवत्व का है। अविद्या निवृत्त 
होते ही जीव, साक्षी ओर ईश्वर एक साथ परब्रह्म के रूप में प्रकाशित होते है । 


५. मोक्ष 

मोक्ष आत्मा या ब्रह्म के स्वरूप कौ अनुभूति है। आत्मा या ब्रह्म नित्य शद्ध चैतन्य एवं 
अखण्ड आनन्दस्वरूप है । आत्मा ज्ञानस्वरूप है ओर मोक्ष आत्मा का स्वरूप-ज्ञान है। जिस 
प्रकार भगवान्‌ बुद्ध के अनुसार अद्वैत परमतत्त्व ओर निर्वाण एक ही है, उसी प्रकार शङ्कराचार्य 
के अनुसार ब्रह्य ओर मोक्ष एक ही है। जो ब्रह्म को जानता है वह स्वयं ब्रह्य हो जाता रै।; 
इस श्रुतिवाक्य के अनुसार ब्रह्म-ज्ञान ओर ब्रहम-भाव एक है। वस्तुतः जीव ब्रह्म “होता' या 
"बनता' नहीं है; ब्रह्मज्ञान में कोई क्रिया नहीं है, क्योकि जीव सदैव ब्रह्म है। बन्धन ओर 
मोक्ष दोनों अविद्याजन्य है । जब बन्धन वास्तविक नहीं है तो मोक्ष के वास्तविक होने का 
प्रश्न नहीं उठता। जीव का जीवत्व अविद्या के कारण है| अविद्या के कारण जीव देहेन्दरियान्तः- 
करणादि से तादात्म्य कर लेता है ओर अहंकार-ममकार-युक्त होकर स्वयं को शुभाशुभ कर्मो 
का कर्ता, सुख-दुःख रूपी कर्मफल का भोक्ता मानकर जन्म-मरण-चक्र मे संसरण करता 
है। यही उसका बन्धन है। जब आत्मज्ञान द्वारा अविद्या निवत्त हो जाती है तो जीव नित्य 
शुद्ध-वुद्ध मुक्त ब्रह्मभाव को प्राप्त कर लेता है। यह उसकी बन्धन से मुक्ति है। किन्तु 
ब्रह्मात्प्येक्य के त्रिकालसिद्ध ओर नित्य होने के कारण जीव कान तो बन्धन होता है ओर 
न मोक्ष। केवल अविद्या ही आती है ओर अविद्या ही जाती है; ओर अविद्या भ्रान्ति है, अतः 
उसका आवागमन, उसकी प्रवृत्ति ओर निवृत्ति दोनों भ्रान्ति रूप है। बन्धन ओर मोक्ष दोनों 
व्यावहारिक है तथा परमार्थतः मिथ्या हे। यद्यपि भ्रम की अवस्था से भ्रमनिवारक ज्ञान की 
अवस्था में आने मेँ समय का अन्तर होता हे क्योकि भ्रम की अवस्था पूर्वकालिक ओर भ्रमनिवृत्ति 
कौ अवस्था उत्तरकालिक होती है, तथापि भ्रम-पदार्थ के त्रिकाल मे असत्‌ होने के कारण 
भ्रम ओर उसको निवृत्ति को काल-सपिक्ष नही माना जा सकता। भ्रम ओर उसकी निवृत्ति 


९. नृत्यशालास्थितो दीपः प्रभुं सभ्यांश्च नर्तकीम्‌। 
दीपयेदविशेषेण तदभावेऽपि दीप्यते।। -- पञ्चदशी, १०-११ 
अहंकारः प्रभुः सभ्या विषया नर्तकी मतिः। 
तालादिकारीण्यक्षाणि दीपःसाक्ष्यवभासकः।। - वही, १०-१४ ` 
२. ब्रह्य वेद ब्रहैव भवति। -- मुण्डक उप. ३-२-९ 

दोनों अन्ततः मिथ्या हैँ। अधिष्ठान का ज्ञान ओर भ्रम-निवृत्ति एक साथ होती है ओर दोनों 
एक ही है। ब्रह्मसाक्षात्कार, अविद्या-निवृत्ति, प्रपञ्च-विलय ओर मोक्ष-प्राप्त, ये सब एक है। 
"ये एक साथ होते हैँ", यह कथन भी उपचारमात्र है क्योकि य्ह कोई होना या क्रिया नहीं 
रै। अविद्या-निवृत्ति, ओर ब्रह्मभाव या मोक्ष में कार्यान्तर नहीं है ।\ आत्म-ज्ञान मोक्ष को फल 
या कार्य के रूप में उत्पन्न नहीं करता। मोक्ष-प्रतिबन्धरूप अविद्या कौ निवृत्तिमात्र ही आत्म-ज्ञान 
का फल है।२ ज्ञान वस्तुतन्त्र ओर प्रकाशक या ज्ञापक होता है, कारक नही, क्योकि ज्ञान 
क्रिया नहीं है, अतः ज्ञान का फल अज्ञान कौ निवृत्तिमात्र है जो ज्ञान के प्रकाश से स्वतः 
हो जाती है, जैसे प्रकाश से अन्धकार की निवृत्ति होती है। मोक्ष नित्य सच्चिदानन्दस्वरूप 
आत्मा या ब्रह्म की अपरोक्षानुभूति है। मोक्ष या ब्रह्म हेय ओर उपादेय रहित है; मोक्ष में न 
कुछ खोना है न पाना है। मोक्ष प्राप्ति का ज्ञान भी अविद्याजन्य है। मोक्ष किसी अप्राप्य 
वस्तु कौ प्राप्ति नहीं है; मोक्ष -आत्मभाव है जो सदा प्राप्त है। शङ्कराचार्य ने मोक्ष के तीन 
लक्षण बताये है . 

१. मोक्ष अविद्या-निवृत्ति है (अविद्यानिवृत्तिरेव मोक्षः) 

२. मोक्ष ब्रह्मभाव या ब्रह्मसाक्षात्कार है (ब्रह्मभावश्च मोक्षः) 

३. मोक्ष नित्य अशरीरत्व है (नित्यमशरीरत्वं मोक्षाख्यम्‌) 

इनमें पहले दोनों लक्षणों को एक बताते हुये उनका निरूपण किया जा चुका है । तीसरे 
लक्षण का निरूपण अभी आगे करेगे । यँ इतना बताना पर्याप्त है कि इस लक्षण के अनुसार 
मोक्ष स्थूल, सूक्ष्म ओर कारण इन तीनों प्रकार के शरीरो के सम्बन्ध से अत्यन्त रहित नित्य 
आत्मस्वरूप का अनुभव है। यह ध्यान मेँ रखना आवश्यक है कि अशरीर का अर्थ शरीर- 
रहित नही, अपितु शरीर-सम्बन्ध-रहित है, अतः शङ्कराचार्य जीवन्मुक्ति का सग्रह प्रतिपादन 
करते. ह। 

आचार्य ने मोक्ष का अत्यन्त सुन्दर निरूपण इस प्रकार किया है-- 

यह पारमार्थिक सत्‌ हे, कूटस्थनित्य है, आकाश के समान सर्वव्यापी है, सब प्रकार 
के विकार से रहित दै, नित्यतृप्त है, निरवयव है, स्वयंज्योततिःस्वभाव है, यह धर्म ओर अधर्म 
नामक शुभाशुभ कर्मो से तथा (सुख-दुःख रूपी) उनके कार्यो से अस्पृष्ट है, यह कालत्रयातीत 
है, यह अशरीरत्व मोक्ष कहलाता है" 

आचार्य के इस मोक्ष-निरूपण का व्याख्यान करे। मोक्ष पारमार्थिक सत्‌ है । बन्धन ओर 
मोक्ष अविद्याकृत होने से सापेक्ष ओर मिथ्या है किन्तु परब्रह्म या परमात्मतत्त्व के रूप में 
मोक्ष पारमार्थिक सत्‌ है। यहाँ आचार्य को बन्धन-साक्षेप मोक्ष अभिप्रेत नहीं है । आचार्य के 


१. श्रुतयो मध्ये कार्यान्तरं वारयन्ति। --शा. भा, १-१-४ 

२. मोक्षप्रतिबन्धनिवृत्तिमात्रमेव आत्मज्ञानस्य फलम्‌। -- वही 

३. हेयोपादेयशृन्यत्रह्यात्मतावगमात्‌। -- वहीं 

४. इद तु पारमार्थिकं कूटस्थनित्यं व्योमवत्‌ सर्वव्यापि, सर्वविक्रियारहितं नित्यतृप्त निरवयव, स्वय्॑योतिःस्वभावम्‌ 
यत्र धर्माधर्मौ सह कार्येण, कालत्रयं च, नोपावतेति, तदेतत्‌ अशरीरत्वं मोक्षाख्यम्‌। --वहीं। 

अनुसार ब्रह्य ही मोक्ष अर्थात्‌ नित्य मुक्त परमार्थ है। यह कूटस्थ-नित्य है क्योकि इसमे किसी 
प्रकार का परिर्वतन, परिणाम या विकार सम्भव नहीं है; यह परिणामि-नित्य नहीं है क्योकि 
किसी भी प्रकार का परिणाम इसकी नैसर्गिक शुद्धता को नष्ट कर सकता है। यह अनन्त 
ओर सर्वव्यापी भूतवस्तु है। यह कारणकार्यभाव के पार है क्योकि यह सब प्रकार के विकारो 
से रहित है। यह नित्यतृप्त है अर्थात्‌ आप्तकाम है तथा नित्य अखण्डानन्द है। यह 
ज्ञाता-ज्ञेय-ज्ञान या वेदक-वेद्य-वेदना कौ त्रिपुरी के पार है, अतः इसका ज्ञान ओर आनन्द्‌ 
स्वसम्बेद्य नहीं है । यह स्वयं शुद्ध चैतन्य ओर आनन्द है। यह अद्रैत, निरवयव ओर अखण्ड 
हे। यह स्वयंज्योति या स्वप्रकाश है । यह स्वतःसिद्ध है। यह दिक्कालातीत है। यह अविद्य, 
कर्म (धर्म ओर अधर्म), फल (सुख ओर दुःख) ओर शरीरेन्द्रियविषयादि से सर्वथा अस्पृष्ट 
है। यह लोकिक सुख-दुःखातीत है। इसका आनन्द लौकिक सुख नहीं है। आत्मा ओर शरीर 
का सम्बन्ध अविद्याजन्य हे, देहाध्यास के कारण है, मिथ्याज्ञाननिमित्त है। अतः अविद्या-निवृत्ति 
होने पर देहाध्यास भी निवृत्त हो जाता है तथा शरीर के रहने पर भी शरीर-सम्बन्ध की 
आत्यन्तिक निवृत्ति के कारण अशरीरत्व सिद्ध होता है एवं जीवन्मुवित सिद्ध होती है। यह 
स्वातन्त्य है, स्वाराज्य है, अभयपद है, ओर परम पुरुषार्थ है। 

मोक्ष कार्य या उत्पाद्य नहीं है। मोक्ष को किसी कारण द्वारा उत्पन्न कार्य नहीं माना जा 
सकता। मोक्ष न तो कर्म काफल है ओर न उपासना का फल है। मोक्ष को कार्य या उत्पाद्य 
मानने पर वह निश्चित रूप से अनित्य होगा। मोक्ष में विश्वास रखने वाले सभी व्यविति मोक्ष 
को नित्य मानते हैँ।' मोक्ष नित्य आनन्द है ओर लौकिक (सांसारिक) तथा पारलौकिक (स्वर्गिक) 
सुखो से भिनन एवं अत्यंत उत्कृष्ट है। लौकिक एवं स्वर्गिक सुख कर्मजन्य है; वे सत्कर्म 
या धर्म कौ पुण्य नामक शक्ति से उत्पन्न होते हँ तथा पुण्य समाप्त हो जाने पर वे सुख 
भी समाप्त हो जते हैँ । स्वर्गिक सुख भले ही चिरस्थायी हो किन्तु है विनाशशील ओर अनित्य। 
यदि मोक्ष को कर्म या उपासना द्वारा उत्पन्न माना जाये तो वह निश्चित ही नश्वर ओर अनित्य 
होगा, भले ही उसे लोकिक या स्वर्गिक सुखों से अधिक चिरस्थायी ओर श्रेष्ठ माना जाये। 
पुनश्च, मोक्ष को ब्रह्म-ज्लान द्वारा उत्पन्न फल भी नहीं स्वीकार किया जा सकता। प्रथम तो, 
कार्य होने से मोक्ष अनित्य होगा, ओर द्वितीय, जान प्रकाशक होता है, कारक नहीं। ब्रह्मज्ञान 
केवल मोक्षप्रतिबन्धभूत अविद्या को निवृत्त करता है, मोक्ष को उत्पतन नहीं करता। ब्रह्य-ज्ान, 
अविद्या-निवृत्ति ओर मोक्ष एक ही है ओर एक साथ होते. है एवं उनमें कार्यान्तर नहीं होता। 
एक साथ होते हैँ", यह कथन भी उपचार मात्र है, क्योकि वस्तुतः वे एक ही है। उपासना 
या ध्यान के समान्‌, शुद्ध ज्ञान मानसी क्रिया नहीं है। यह अपरोक्ष अनुभव या प्रकाशमात्र 
हे । वेदान्तशास्त्र इदंतया विषयभूत ब्रह्म का प्रतिपादन नहीं करता। वह स्वप्रकाश ब्रह्म को 


१. नित्यश्च मोक्षः सर्वमोक्षवादिभिरुपगम्यते। -- वही। 
२. यावत्‌ सम्पातमुषित्वा। क्षीणे पुण्ये मर्त्यलोकं विशन्ति। 


ह । 
,# 

अविषय बताते हुये अविद्याकल्पित वेदक-वेद्य-वेद्ना कौ त्रिपुटी के पार स्वानुभूतिगम्य बताता 
है।* आत्मज्ञान का फल मोक्ष-प्रतिबन्धभूत अविद्या कौ निवृत्ति मात्र है।२ 

मोक्ष कार्य या उत्पाद्य नहीं है। वह विकार्य या कारण का विकार भी नहीं 'है क्योकि 
कार्य ओर विकार्य दोनों अनित्य होते है । वह संस्कार्यं भी नहीं है क्योकि उसमें गुणाधान 
या दोषापनयन रूपी संस्कार सम्भव नहीं है। वह तो स्वभाव से ही नित्य विशुद्ध है। वह 
आप्य या प्राप्य भी नहीं है क्योकि वह अप्राप्त की प्राप्ति नहीं है, अपितु सदा प्राप्त है। 

आचार्य के अनुसार जीवन्मुक्ति सिद्ध है। मोक्ष मृतकों के लिए आरक्षित नहीं है । उसे 
यहीं इसी जीवन मेँ प्राप्त किया जाता है। मोक्ष नित्य अशरीरत्व है। स्थूल शरीर पञ्चभोतिक 
हे; सूक्ष्म शरीर इन्दियान्तःकरणादिनिर्मित है; कारण शरीर अविद्या ओर कर्मसंस्कारनिर्पित है। 
मृत्यु के समय स्थूल शरीर के नष्ट हो जाने पर भी सूक्ष्म ओर कारण शरीर जीव के साथ 
लगे रहते हैँ ओर उसे पुनर्जन्म हेतु बाध्य करते हैं। मोक्ष अशरीरत्व अर्थात्‌ 
त्रिविधशरीरसम्बन्धराहित्य है। नित्य अशरीरत्व आत्मा का स्वभाव है। अविद्या के कारण 
आत्मा पर शरीरादि का अध्यास होता है जिससे शरीरादि में आसक्ति होती है । अध्यास भ्रान्ति 
हे ओर अधिष्ठान रूप आत्मा के साक्षात्‌ ज्ञान से सर्वदा के लिए निवृत्त हो जाती है। आत्मा 
ओर शरीर का तादात्म्य मिथ्या है, भ्रान्ति है, अध्यास है। अतः अधिष्ठानभूत आत्मसाक्षात्कार 
से अविद्या-निवृत्ति होते ही शरीर के रहने पर.भी अशरीरत्व या जीवन्मुक्ति सिद्ध है ।* इस 
अशरीर को सुख-दुःख स्पर्श नहीं करते।५ जिस प्रकार सर्पं कौ अपनी केचुल को उतार फकने 
पर उसमे कोई आसक्ति नहीं रहती, उसी प्रकार जीवन्मुक्त की अपने शरीर में कोई आसक्ति 
नहीं रहती, क्योकि वह अशरीर अमृत ब्रह्म ही है।५ जिस प्रकार मदिरामदान्ध व्यक्ति को यह 
बुद्धि ओर चिन्ता नहीं रहती कि उसका वस्त्र उसके शरीर पर है या गिर रहा है, उसी प्रकार 
जीवन्मुक्त सिद्ध को यह बुद्धि ओर चिन्ता नहीं रहती कि उसका नश्वर शरीर पडा है या 
खड़ा है।* जिस प्रकार कुम्हार का चाक, उसके हाथ हटा लेने पर भी पूर्व वेग के कारण 
कुछ देर घूमता है, उसी प्रकार जीवन्मुक्त का शरीर प्रारब्ध कर्म के कारण कुछ समय तक 
ना रहता है, किन्तु इस अवधि में नवीन कर्मसंचय नहीं होता। प्रारन्धकर्म नष्ट होने पर 
देहपात होकर विदेहमुविति होती हे। 

जब श्रुति का ^तत्‌त्वमसि' उपदेशवाक्य "अहं ब्रह्मास्मि इस अनुभववाक्य में परिणत हो 


. शारीरक भाष्य, १-१-४ 


मोक्षप्रतिबन्धनिवृत्तिमात्रमेव आत्मज्ञानस्य फलम्‌। --वहीं। 

अत्र ब्रह्य समशनुते। इहैव तदाप्नोति। अभयं प्राप्तोऽसि। 

तस्मानूमिथ्याप्रत्ययनिमित्तत्वात्‌ सशरीरत्वस्य, सिद्धं जीवतोऽपि विदुषोऽशरीरत्वम्‌। 
--शा० भा० १-१-४ 

अशरीरं वाव सन्तं न प्रियाप्रिये स्पृशतः। -- छान्दोग्य उप, ८-१२-१ 

६. अथायम्‌ अशरीरोऽमृतः ब्रह्मैव । --बृहदारण्यक उप. ४-४-७ . 

७. देहं च नश्वरमवस्थितमुत्थितं वा सिद्धो न पश्यति यतोऽध्यगमत्‌ स्वरूपम्‌ 
दैवादपेतमुत दैववशादुपेतं वासो यथा परिकृतं मदिरामदान्धः।। --भागवत्‌, ११-१३-३६ 


0 0 द ^ 

जाय तब ब्रह्म-साक्षात्कार होता है । शाब्दबोध किस प्रकार अपरोक्षानुभव में परिणत होता है, 
इसे "दस मूर्खो को कथा" से समज्ञा जा सकता है। इस कथा में दस मूर्खो ने, कोई बह न 
जाय इस भय से, एक-दूसरे का हाथ मेँ हाथ पकड़ कर एक छोटी नदी पैदल पार की। 
पार जाकर जब वे अपनी गणना करने लगे तो प्रत्येक ने स्वयं को छोडकर अन्य नौ जनों 
को ही गिना। तब वे विलाप करने लगे कि उनमें से एक व्यक्ति नदी मे बह गया। एक 
बुद्धिमान्‌ व्यविति ने जब उनकी कथा सुनी तो उन्हे बताया कि वे तो दस ही है, किन्तु इस 
शाब्दबोध से उन्हें विश्वास नहीं हुआ। तब उस व्यक्ति ने स्वयं उनको गिनना प्रारम्भ किया 
ओर जब वह दसवें व्यक्ति को गिनने लगा तो उसे थपथपा कर कहा "तुम ही दसवें व्यक्ति 
हो' (त्वमेव दशमोऽसि)। तब उस दसवें व्यक्ति को साक्षात्‌ अनुभव हुआ कि वही दसवोँ 
व्यक्ति है जो स्वयं को गिनना भूल गया था। ^तत्त्वमसि' मे तत्‌" पद परब्रह्म को सूचित 
करता है जो अधिष्ठानभूत तत्त्व है; 'त्वम्‌' पद जीव को सूचित करता है जो साक्षी ओर अविद्या 
का मिश्रण हे, 'असि' पद से दोनों के पूर्णं तादात्म्य का प्रतिपादन होता है। यह महावाक्य 
जीव के आरोपित जीवत्व का निषेध करके उसके ब्रह्मस्वरूप का पुनर्विधान करता है. 
"तुम ब्रह्म हो" "जीव ब्रह्म ही है।' 


६. ज्ञान, कर्म ओर उपासना 


शङ्धराचार्य के अनुसार मोक्ष का साधन केवल ज्ञान है जो मोक्षप्रतिबन्धभूत अविद्या को 
दूर करता है। कर्म ओर उपासना चित्त को शुद्ध ओर एकाग्र बनाने के साधन है जिससे शद्ध 
ओर एकाग्र चित्त ज्ञान कौ ज्योति ग्रहण कर सके। उपासना ध्यानरूपी मानसी क्रिया है । कर्म 
ओर उपासना अविद्या में ही सम्भव है। ज्ञान ओर कर्म प्रकाश ओर अन्धकार के समान, 
परस्पर विरुद्ध हैँ । इनका समुच्चय नहीं हो सकता। सिद्धो के लिये कोई विधि-निषेध नहीं 
हे। तथापि उनकौ स्थितिमात्र से लोककल्याण होता है ओर उनके निष्काम कर्म लोकसंग्रह 
के लिये होते हैँ। स्वयं शङ्कराचार्य का कर्मिष्ठ जीवन इसका प्रमाण है। 

शुभ कर्म या धर्मं अपनी पुण्य नामक शक्ति से सुखरूपी फल देता है तथा अशुभ कर्म 
या अधर्म अपनी पाप नामक शक्ति से दुःखरूपी फल देता है। कर्म का फल अवश्य भोगना 
पड़ता हे । इसलिये अविद्या ओर कर्म में लिप्त व्यक्ति जन्म-मरण के चक्र मे घूमता रहता 
है। कर्म में कर्ता ओर कर्म का द्वैत तथा उपासना में ध्याता-ध्येय या उपासक उपास्य का 
देत बना रहता है । कर्मं ओर उपासना अविद्या के अन्तरगत है। ज्ञान अविद्या की निवृत्ति करता 
दै । ब्रह्मज्ञान का अवसान (परिणति) अपरोक्ष अनुभव में होता है।९ ज्ञान ब्रह्म को इदंतया विषय 
नही बनाता; वह ब्रह्य को अविषय बताते हुये अविद्याकल्पित ज्ञातृ-ज्ञेय-भेद क निवृत्ति से 
अपरोकषानुभूतिगम्य प्रतिपादित करता हे ब्रहम-ज्ञान सविकल्पक बौद्धिक ज्ञान नहीं है, अपितु 


९ अनुभवावसानत्वात्‌ भूतवस्तुविषयत्वात्‌ च ब्रह्मज्ञानस्य --शा० भा० १-१-४ 
२. अविद्याकल्पितभेदनिवृत्तिपरत्वात्‌।-- वहीं । 


ऋ. ४ 
शने, च , 
[ि. ३ 

निर्विकल्प अपरोक्षानुभूति है। ज्ञान प्रकाशक या ज्ञापक होता है, कारक नहीं। ज्ञान से 


 अविद्यानिवृत्तिमात्र होती है। अविद्या-निवृत्ति, ब्रह्मभाव ओर मोक्ष एक ही हैँ। ज्ञान 


अविद्या-निवृत्ति-रूपी क्रिया का सम्पादन नहीं करता; ज्ञान की स्थितिमात्र से अविद्या रूपी 
भ्रान्ति निवृत्त होती है जैसे प्रकाश से अन्धकार। ज्ञान में क्रिया कौ गन्धमात्र भी नहीं हे 
पुनश्च, कर्म पुरुषतत्र होता है; कर्म कर्ता कौ इच्छा पर निर्भर है। कर्ता चाहे तो कर्म करे, 
चाहे तो अन्यथा करे ओर चाहे तो न करे। किन्तु ज्ञान वस्तु-तन्त्र होता है; वह भूतवस्तुविषयक 


 है। यह ज्ञाता पर निर्भर नहीं है कि वह अपनी इच्छानुसार किसी वस्तु को जाने, या अन्यथा 


जाने, या न जाने। ज्ञान को बनाना, विगाडना या बदलना हमारे वश में नहीं है। ज्ञान में 
विधिनिषेध नहीं होते। ज्ञान प्रमाणजन्य, अनुभवावसान ओर वस्तुतन्त्र होता है । पुनश्च, कर्म 
का फल अभ्युदय (लोकिक एवं पारलोकिक सुख) है; ज्ञान का फल निश्रेयस (मोक्ष) है । 
कर्म ओर उपासना से उत्पन्न सुख अनित्य है। यदि मोक्ष को कर्म या उपासना का कार्य माना 
जाये तो वह निश्चित रूप से अनित्य होगा। मोक्ष नित्य आनन्द है। उसे ज्ञान का "फल! कहना 
भी उपचारमात्र है । क्योकि ज्ञान मोक्ष को उत्पन्न नहीं करता, केवल अविद्या-निवत्ति करता 
है जिससे स्वप्रकाश आत्मतत्त्व का साक्षात्‌ अनुभव होता हे। 

शङ्कराचार्य ने पूर्वमीमांसा के मत का कि वेद्‌ कर्म-परक है, मार्मिक खण्डन किया है। 
पूर्वमीमांसा के अनुसार वेद क्रियार्थक या कर्मपरक है अतः वेद का वह भाग जो साक्षात्‌ 
रूप से कर्मपरक या परोक्षरूप से कर्म का अङ्ग न हो, अनर्थक (कम अर्थ वाला अर्थात्‌ गौण) 
है। इसके अनुसार कर्मकाण्ड मुख्य है; उपासना या ध्यान मानस कर्म होने के कारण कर्म 
के अन्तर्गत है । ज्ञानकाण्ड या उपनिषद्‌-भाग उपासना-कर्मपरक बनकर या कर्म का परोक्षरूप 
से अंग बनकर ही सार्थक हो सकता है। शङ्कराचार्य ने पूर्वमीमांसा कौ व्याख्या को उलट 
दिया है ओर यह सिद्ध किया है कि ज्ञानकाण्ड (उपनिषद्‌-भाग) ही वेद्‌ का मुख्य भाग है 
तथा कर्म ओर उपासना काण्ड गौण हैँ । कर्म का उपदेश चित्त-शुद्धि के लिये ओर उपासना 
(ध्यान) का उपदेश चित्त की एकाग्रता के लिये है। वेद्‌ का अर्थ ही ज्ञान हे। श्रुतियों मे इस 
विषय में एक-वाक्यता है कि उनका लक्षय ब्रह्म को प्रकाशित करना है तथा ब्रह्म के विषय 
मे श्रुति ही मुख्य प्रमाण है ब्रह्म का सच्चिदानन्दस्वरूप में प्रतिपादन करने वाली अनेक श्रुतियों 
के होते हुये भी मीमांसक का यह कथन कि भूतवस्तुपरक वेदभाग नहीं है, दुःसाहसमात्र 
है।२ ज्ञान ओर कर्म के अन्तर का विस्तृत प्रतिपादन ऊपर किया जा चुका है। अतः ब्रह्म का 
उपासनाकर्मपरत्व या उपासनाविधिशेषत्व या कर्तव्यशेषत्व सम्भव नहीं है । कर्म ओर उपासना 


१. क्रियाया गन्धमात्रस्याप्यनुप्रवेश इह नोपपद्यते। -- वहीं । 
२. आम्नायस्य क्रियार्थत्वादानर्थक्यपतदर्थानाम्‌। -- मीमांसासूत्र, १-२-१ 
३. अतो भूतवस्तुपरो वेदभागो नास्तीति वचनं साहसमात्रम्‌। -- शा. भा. १-१९-४ 

अविद्या में सम्भव है ओर ब्रह्यञान से अविद्या की सर्वथा निवृत्ति होती है।\ समस्त अनर्थो 
कौ जड़ अविद्या का विनाश ओर हेयोपादेय-शून्य तथा अखण्ड आनन्दस्वरूप ब्रह्मानुभव जीवन 
का चरम पुरुषार्थ है तथा वेदान्तशास्त्र का प्रयोजन है।२ 


७. श्रुति, तकं ओर अनुभव 

ब्रह्म का ज्ञान वेदान्तशास्त्र से ही होता है। ब्रह्म के विषय मेँ श्रुति प्रबल प्रमाण है। 
श्रुति-रत्न ऋषियों के वुद्धि सागर के मन्थन से निकले है । श्रुतिवाक्य ऋषियों के ब्रह्मविषयक 
स्वानुभव कौ शान्दिकं अभिव्यक्ति है, अतः श्रुति को शब्द ब्रह्म भी कहते हैँ। यहोँ बुद्धि 
अपनी सीमा को जान लेती है ओर तत्व को अतीन्द्रिय, बुद्धिविकल्पातीत तथा अनिर्वचनीय 
जानकर उसे अद्वैत अरोक्षानुभूतिगम्य मानती है। तत्त्वदर्शी, ब्रह्मवेत्ता, आत्मवित्‌ ऋषियों के 
वाक्य ही ब्रह्य या आत्मा के विषय में प्रमाण हो सकते हैँ। यद्यपि निर्विकल्प तत्तव का बुद्धि- 
विषय के रूप में ग्रहण ओर अनिर्वचनीय का पूर्ण निर्वचन सम्भव नहीं है, तथापि निषेधमुख 
से निरूपण ओर शब्दों का साङ्कुतिक प्रयोग, मुमुक्षुओं कौ सहायतार्थ अनिवार्य रूप से उपादेय 
हे। ब्रह्य रूपादि के अभाव के कारण अतीन्द्रिय है; ओर लिङ्गादि के अभाव के कारण निर्विकल्प 
है। अतः प्रत्यक्ष ओर अनुमान का विषय नहीं है। अतः ब्रह्म के विषय मेँ श्रुति ही प्रबल 
प्रमाण है। 

बुद्धि या तक दो प्रकार का है । शरुत्यनुकूल तक सुतर्क है श्रुतिप्रतिकल तर्क, केवल 
वादविवाद्‌ या वितण्डा के लिये प्रयुक्त तर्क, कुर्क है। सुतर्क ग्राह्य है । कुतर्क अप्रतिष्ठित 
है। मतिवेरूप्य ओर मति-विरोध के कारण कुतर्क अनवस्थित ओर भ्रान्त है ॥श्रुतिवाक्य कूतर्क 
द्वारा मूषा नहीं किया जा सकता।* आमिषार्थी हिंसक जन्तुओं के समान तार्किकजन शुष्क 
वादविवाद में फसकर परस्पर लडते-ज्ञगड्ते हैँ। ये आगमज्ञानरहित एवं दयनीय हैँ। बिना 
सींग-पूछ वाले इन ताकिंक-वृषभों के अनुमानकौशल का क्या कहना।९ 

किन्तु सुतकं या सुबुद्धि का व्यवहार में प्रभुत्व अक्षुण्ण है। श्रुति का अर्थ भी बुद्धिमान्‌ 
व्यक्ति ही जान सकता हे । यास्क मुनि के अनुसार जो व्यक्ति वेद रट लेता है, किन्तु उसका 
अर्थं नहीं जानता, वह केवल एक कुली के समान वेद का बोड्धा अपने सिर पर लादे फिरता 
है।° शङ्कराचार्य केवल अन्धविश्वास के कारण श्रुति को मानने के लिए नहीं कहते। किसी 
भी गम्भीर दार्शनिक विषय पर वे श्रुति के उद्धरण से ही सन्तुष्ट नहीं हो जाते, अपितु उसके 

अतो न कर्तव्यशेषत्वेन ब्रह्मोपदेशो युक्तः। --वहीं। ` 


- हेयोपादेयशून्यत्रह्यात्मतावगमादेव सर्वक्लेशप्रहाणात्‌ पुरुषार्थसिद्धः। - -वहीं। 

. शारीरक भाष्य, २-१-११; केनवाक्यभाष्य, १-३ 

- श्रतेर्वचनं न कतर्क॑नुद्धया मृषा कर्तु युक्तम्‌। - छान्दोग्यभाष्य, ८-१२-१ 

. प्रश्नभाष्य, ६-३ | 

अहो अनुमानकौशलं दर्शितमपुच्छशृद्गस्तार्िकबलीवर्ैः। - बह. भाष्य २-१-२० 
स्थाणुरयं भारहारः किलाभूत्‌ अधीत्य वेदं न विजानाति योऽ्थम्‌। 

प्रतिपादनार्थं अकाटच युक्ति भी देते हैँ।* यदि श्रुति का अन्य प्रमाण से विरोध हो तो उसको 
विवेचना उस प्रमाण के प्रकाश में करनी चाहिये। श्रुति कौ अपेक्षा युक्ति अनुभव के अधिक 
निकट होती है। यदि सैकड़ों श्रुतिर्यौँ भी अग्नि को शीतल ओर अप्रकाश बताये तो भी 
अनुभवविरुद्ध होने के कारण उन्हे प्रामाणिक नहीं माना जा सकता। व्यावहारिक जगत्‌ में 
बुद्धि या सुतर्क की महत्ता स्वीकार्य है। व्यवहार में सुतर्क प्रतिष्ठित ओर प्रामाणिक है। यह 
नहीं कहा जा सकता कि तर्कामात्र अप्रतिष्ठित है, क्योकि तर्क का अप्रतिष्ठितत्तत भी तकं 
द्वारा ही प्रतिष्ठित किया जाता है।* 

तर्क या बुद्धि का साग्राज्य व्यवहार तक ही सीमित है, परमार्थ मे उसकी गति नहीं 
है। अतः बुद्धि अपनी सीमा का ज्ञान करके अपरोक्षानुभूति कौ ओर सङ्केत करती है जो 
ज्ञातू-ेय-भेदरहित विशुद्ध चैतन्य है। यह नित्य चैतन्य ही अखण्ड आनन्द है। यह बुद्धि 
के अधिष्ठानभूत आत्मा का स्वरूप है जो स्वतःसिद्ध ओर स्वप्रकाश है। यह अद्रैतानुभूति 
ही ब्रह्य, आत्मा या मोक्ष है। ब्रद्यज्ञान का अवसान इसी स्वानुभव में होता है। 


८. सांख्य-प्रकृतिपरिणामवाद-खण्डन 
शङ्कराचार्य ने सांख्य को वेदान्त का ्रधानमल्ल' बताया है ।५ उनकी मान्यता है कि 
यद्यपि सांख्य महिं कपिल द्वारा उपदिष्ट ओर शिष्ट-परिगृहीत है, तथापि द्वैतवादी होने के 
कारण सांख्य को श्रुतिमूलक नहीं माना जा सकता॥ श्रुति ओर स्मृति में सांख्य ओर योग 
शब्द क्रमशः ज्ञान ओर कर्म के अर्थ में प्रयुक्त हुये है । अचेतन प्रकृति आनुमानिक है एवं 
श्रुति में चेतन ब्रह्म को ही जगत्कारण बताया गया है। तर्क एवं युक्तियों के आधार पर भी 
सांख्य-मत खण्डित होता दै । सांख्य का प्रमुख दोष उसका द्वैतवाद है । अचेतन प्रकृति जगत्‌ 
की रचना नहीं कर सकती। सृष्टि के लिये आवश्यक मूल प्रवृत्ति अर्थात्‌ गुणसाम्यावस्था 
गुणवैषम्यावस्था में परिणति विना चेतन तत्त्व के सहयोग के नहीं हो सकती।“ सांख्य 
सृष्टि को प्रयोजन-मूलक मानता है । प्रकृति पुरुष के भोग ओर अपवर्ग के प्रयोजन को सिद्ध 
करने के लिये सृष्टि करती है। किन्तु जड ओर अचेतन प्रकृति यह प्रयोजन केसे सिद्ध कर 
सकती है ? प्रकृति ओर पुरुष के सहयोग के लिये सांख्य ने अन्ध ओर पंगु का दृष्टान्त दिया 
है वह सही नहीं है। अन्ध ओर पंगु दोनों चेतन व्यक्ति है, दोनों का समान प्रयोजन है, दोनों 


वाक्यनिरपेक्षः स्वतन्त्रस्तद्युक्तिप्रतिषेधः क्रियते। --शा. भा. २-२-९१ 

. युक्तिरनुभवस्य सत्निकृष्यते। -- वही, २-१-४ 
. नं हि श्रुतिशतमपि शीतोऽग्निरप्रकाशो वेति ब्रुवत्‌ प्रामाण्यमुपैति। गीताभाष्य, १८/६६ 
. न हि प्रतिष्ठितस्तकं एव नास्तीति शक्यते वक्तुम्‌। 

एतदपि तर्काणामप्रतिष्ठितत्वं तर्केणैव प्रतिष्ठाप्यते। -- शा. भा, २-१-११ 
५. शा.भा, १-४-२८ 
६. व्ही, १-४-१; १-१-५ से १० 
७. वही, २-२-९१ 
८. व्ही, २-२-२ 

उसको सिद्धि के लिये मिलकर कार्य कर सकते हैँ। किन्तु प्रकृति अचेतन है, उसका कोई ` 
प्रयोजन नहीं है; पुरुष निष्क्रिय ओर असंग है, उसका भी कोई प्रयोजन नहीं है। इनको मिलने 
वाला कोई तीसरा तत्तव सांख्य को स्वीकार नहीं है । तब इनका संयोग कैसे हो सकता है?" 
सांख्य का यह दृष्टान्त भी कि जैसे वत्स के पोषण के लिये गाय के थनों से अचेतन 
दूध कौ प्रवृत्ति होती है, वैसे ही पुरुषार्थसिद्धि के लिये अचेतन प्रकृति प्रवृत्त होती है, सही 
नहीं है । दध कौ प्रवृत्ति चेतन धेनु. चेतन वत्स ओर धेनु के मातृस्नेह के कारण होती है, 
अतः चेतन की अपेक्षा यर्हौँ भी सिद्ध है।२ अतः सांख्य कौ अचेतन प्रकृति को जगत्कारणं 
नहीं माना जा सकता।३ 


९. वैशोषिक-मत-खण्डन 

शङ्कराचार्य ने वैशेषिक के परमाणुकारणवाद का ओर पदार्थो का खण्डन किया है। 
परमाणु जगत्कारण नहीं हो सकते। क्या परमाणु स्वरूपतः चल या स्थिर या उभय या अनुभय 
रूप है । यदि चल हँ तो सृष्टि शाश्वत हो जायेगी। यदि स्थिर हैँ तो सृष्टि होगी ही नहीं 
एक ही वस्तु चल ओर अचल दोनों नहीं हो सकती। यदि परमाणु स्वरूपतः स्थिर हैँ तो 
उनमें गति या परिस्पन्द बाहर से आना चाहिये। यह बाह्य कारण या तो दृष्ट है या अदष्ट। 
सृष्टि-पूर्व दुष्ट पदार्थ कौ सत्ता न होने से यह कारण दृष्ट नहीं हो सकता। यदि अदृष्ट है, 
तो क्या यह परमाणुओं के समीप है या दूर ? यदि समीप है तो सृष्टि शाश्वत होगी। यदि 
दूर हे तो सृष्टि असम्भव होगी।* इन सब दोषों से सिद्ध है कि परमाणुओं से इस जगत्‌ की 
सृष्टि नहीं हो सकती।५ 

वैशेषिक के पदार्थो का खण्डन करते हुये आचार्य कहते हँ कि षट्पदार्थो का वर्गीकरण 
दोषपूर्ण हे। एक ओर तो पदार्थो को पृथक्‌ ओर स्वतंत्र माना गया है तथा दूसरी ओर गुण, 
कर्म आदि को द्रव्याश्रित बताया है । पदार्थ तो स्वरतत्र सत्‌ होना चाहिये। अतः गुण, कर्म आदि 
को पदार्थ नहीं माना जा सकता। सामान्य भी व्यक्ति-सपिक्ष है। विशेष की कल्पना भेद-सिद्धि 
के लिये कौ गई है जो कल्पनामात्र है; ओर विशेष वैसे भी नित्य-द्रव्य-सपेक्ष है। समवाय 
सम्बन्ध भी असिद्ध हे। संयोग को गुण ओर समवाय को पदार्थं मानने मे कोई हेतु नहीं है 
क्योकि दोनों ही सम्बन्ध हे । समवाय जिन दो अयुतसिद्ध वस्तुओं को सम्बद्ध करता है उनमे 
से यदि एक मेँ रहता है तो दूसरी वस्तु को उस वस्तु से सम्बद्ध नही कर सकता; तथा सम्बन्ध 
एक ओर अविभाज्य होने के कारण एक साथ दो वस्तुओं मेँ नहीं रह सकता; यदि समवाय 
दोनों वस्तुओं से भित्र है तो वह स्वयं तीसरी वस्तु सिद्ध होता है ओर उसे उक्त दोनों वस्तुओं 

- वही, २-२-२३ 
- सांख्य के विस्तृत खण्डन के लिये देखिये पीठे, पु. १५३-५५ 

से सम्बद्ध होने के लिये एक अन्य समवाय सम्बन्ध की अपेक्षा होगी ओर इस प्रकार अनवस्था 
दोष आयेगा। अतः समवाय असिद्ध है ।' इस प्रकार केवल द्रव्य को ही स्वतन्त्र पदार्थ माना 
जा सकता है। वैशेषिक के नौ द्रव्यो में भी वस्तुतः स्वतन्त्र सत्‌ केवल आत्मा ही हो सकता 
है किन्तु आत्मा शुद्धचैतन्यस्वरूप ज्ञाता या द्रष्टा है जो द्रव्य, पदार्थ या विषय नहीं हो सकता। 
वैरोषिक आत्मा को जड द्रव्य के रूप में स्वीकार करता है ओर ज्ञान एवं आनन्द को उसके 
आगन्तुक धर्म मानता है। अतः इस मत की हीनता ओर हेयता स्पष्ट है । इस प्रकार वैशेषिक 
के पदार्थ केवल कल्पना हैँ ओर यदि कल्पना करने लगे तो छह के स्थान पर शत ओर 
सहस्त्र पदार्थो कौ कल्पना की जा सकती है |° 


९०. ईश्वर की केवल निमित्तकारणता का खण्डन 

न्याय-वैशेषिक ओर योग तथा कुछ शैव मत ईश्वर को जगत्‌ का केवल निमित्तकारण 
मानते है तथा परमाणुओं को या प्रकृति को उपादानकारण स्वीकार करते हैँ । यदि ईश्वर केवल 
अधिष्ठाता है ओर इच्छानुसार जीवों को हीन, मध्यम तथा उत्तम बनाता है एवं सुख-दुःख 
की व्यवस्था भी मनमानी करता है तो ईश्वर को भी साधारण पुरुषों के समान रागद्रेषादियुक्त 
मानना पड़ेगा। यदि जीव अपने कर्मो से सञ्चालित है तो कर्म मुख्य ओर ईश्वर गौण है 
पुनश्च, ईश्वर अनन्त नित्य परमाणुओं से या नित्य जड प्रकृति से ओर नित्य जीवों से सदा 
धिरा रहता है। ईश्वर्‌, जीव ओर प्रकृति तीनों को नित्य ओर व्यापक माना गया हे, अतः ईश्वर 
इन नित्य ओर व्यापक जीवों तथा प्रकृति का अधिष्ठाता कसे हो सकेगा ? ईश्वर का जीवों 
से, प्रकृति से या परमाणुओं से कोई आन्तरिक सम्बन्ध सिद्ध नीं हो सकता। एेसा ईश्वर 
जगत्‌ का कर्ता, धर्ता, हर्ता ओर नियन्ता नहीं हो सकता। न वह सर्वज्ञ ओर सर्वशक्तिमान्‌ 
हो सकता है।* 


१९. ईश्वरपरिणामवाद का खण्डन 

भागवत सम्प्रदाय चतुर्वयूहवादी है । यह ईश्वर को जगत्कारण ओर चिदचिदृरूप विश्व 
को ईश्वर का परिणाम मानता है। ईश्वर को अभित्ननिमित्तोपादान-कारण मानता है । शङ्कराचार्य 
के लगभग तीन सौ वर्ष बाद रामानुजाचार्य ने भागवत सम्प्रदाय के सिद्धान्तं को अपने 
विशिष्टद्रैतसम्प्रदाय के ब्रह्मपरिणामवाद के रूप मेँ विकसित ओर व्यवस्थित किया। शङ्कराचार्य 
स्वयं भी ईश्वर को अभिन्ननिमित्तोपादान-कारण मानते दँ तथा चिदचिदरूप विश्व को ब्रह्य 
की, माया के कारण, अभिव्यक्ति या प्रतीति मानते दै । आचार्य न स्पष्ट कहा है कि वे भागवत 


. शा. भा. २-२-१३; २-१-१८ 
वहीं २-२-१७ 
वहीं २-२-३७ 

सम्प्रदाय के ईश्वर को जगत्‌ का अभित्ननिमित्तोपादान-कारण मानने का, ईश्वर के चिदचिद्‌ 
रूप में अभिव्यक्त होने का, ईश्वर के निरन्तर प्रणिधान द्वारा उसके अजस्त्र आराधन का, 
ईश्वर के ज्ञानस्वरूप परमार्थतत्त्व होने का निराकरण नहीं कसरते। वे ईश्वर को जगत्‌ का 
वास्तविक कर्ता ओर जगत्‌ को ईश्वर का तात्विक परिणाम मानने का प्रतिषेध करते हैँ । 
उनके अनुसार जगत्‌ ब्रह्म का विवर्त है; परिणाम नहीं। जगत्‌ मायाजन्य प्रतीति मात्र है ओर 
उसकी सत्ता व्यावहारिक हे। 

शङ्कराचार्य ने न्याय-वैरोषिक के असत्कार्यवाद या आरम्भवाद का खण्डन किया है । 
"असत्‌" कार्य वन्ध्यापुत्रवत्‌ कभी उत्पन्न नहीं हो सकता। सत्कार्यवाद को परिणामवाद के अर्थ 
में लिया जाये तो बह भी आचार्य को अभीष्ट नहीं है । उन्होने सांख्य के प्रकृतिपरिणामवाद्‌ 
का ओर भागवतों के ईश्वरपरिणामवाद्‌ (ब्रह्मपरिणामवाद) का भी खण्डन किया है। वे 
ब्रह्मविवर्तवाद को मानते हैँ । विवर्तवाद को सत्कार्यवाद की ही एक शाखा माना जाता है; 
किन्तु विवर्तवाद्‌ को "सत्कारणवाद' कौ संज्ञा देना अधिक उपयुक्त होगा क्योकि इसके अनुसार 
कारण ही "सत्‌' है, ओर कार्य उसका मायिक आभास है। चिन्तन करने पर परिणाम (तात्विक 
परिवर्तन) विवर्तं (अतात्विक परिवर्तन) मे परिणत होता है। इसीलिये सर्वज्ञात्ममुनि ने 
परिणामवाद को विवर्तवाद कौ पूर्वभूमि कहा है।२ 


९२. बोद्ध-मत-खण्डन 
(4) सर्वास्तिवाद-खण्डन 

सर्वास्तिवादी बौद्ध क्षणिक परमाणु ओर क्षणिक विज्ञान की सत्ता स्वीकार करता है। 
ये दोनों अलग-अलग भोतिक ओर चैत्त संघात बनाते है। शङ्कराचार्य का कथन है कि 
क्षणभङ्गवाद्‌ के कारण ये संघात नहीं बन सकते। न तो क्षणिक परमाणु भोतिक संघात बना 
सकते हैँ ओर न क्षणिक विज्ञान स्कन्ध-संघात। बौद्ध दर्शन ने किसी चेतन भोक्ता या नियन्ता 
की सत्ता नहीं मानी है जो संघात बना सके। प्रतीत्यसमुत्पादचक्र में भी प्रत्येक पूर्व अङ्गं केवल 
अपर अङ्गका कारण है, सम्पूर्णं चक्र का नही, अतः अङ्गं का संघात भी नहीं बन सकता।* 
11) क्षणभङ्गवाद-खण्डन 

शङ्कराचार्य का आक्षेप हे कि प्रतीत्यसमुत्पादचक्र में पूर्व अङ्ग को अपर अङ्ग काभी 
कारण नहीं माना जा सकता क्योकि उत्तर अङ्ग की उत्पत्ति के समय पूर्व अङ्ग विनष्ट हो 
जाता है। यदि यह कहा जाय कि पूर्व अङ्ग परिनिष्यत्न भाव बनकर उत्तर अङ्ग की उत्पत्ति 
के व्यापार मेँ प्रवृत्त होता है तो निश्चय ही द्वितीय क्षण में भी उसकी स्थिति माननी पड़गी। 
ओर यदि पूर्व अङ्ग की उत्पत्ति ओर स्थिति को एक मानकर उसकी स्थितिमात्र को ही 


१. रा. भा. २-२-४२ 

कारण-सामार्थ्य मान लिया जाय (भाव एवास्य व्यापारः) अर्थात्‌ कारण कौ सत्तामात्र को ही 
उत्पादशक्तिरूप माना जाये (सत्तैव व्यापृतिः) तो भी कारण के स्वभाव को ग्रहण किये बिना 
कार्य उत्पन्न नहीं हो सकता ओर यह स्वीकार करना कि कारण स्वभावरूप से कार्य में विद्यमान 
रहता है क्षणभङ्गवाद को दुकरा देना है । पुनश्च, क्या उत्पाद ओर विनाश वस्तु के स्वरूप 
है, अथवा अवस्थान्तर हैँ अथवा कोई अन्य वस्तु हैँ । यदि इन्हे वस्तु का स्वरूप माना जाय 
तो ये एक-दूसरे के पर्याय बन जायेगे। यदि उत्पाद को आदि, वस्तु को मध्य ओर विनाश 
को अन्त माना जाय तो एक वस्तु कौ कम से कम आदि-मध्य-अन्त के तीन क्षणो तक स्थिति 
माननी पडेगी। यदि उत्पाद ओर विनाश को वस्तु से अत्यन्त भिन्न (अन्य वस्तु) माना जाये 
तो वस्तु उत्पाद-विनाशरहित नित्य हो जायेगी। अतः क्षणभङ्गवाद दूषित है ।' 

सर्वास्तिवाद आकाश प्रतीत्यसमुत्पाद (अप्रतिसंख्यानिरोध) ओर निर्वाण (प्रतिसंख्यानिरोध) 
इन तीन को असंस्कृत धर्म मानता है। संस्कृत या उत्पन न होने के कारण ये नित्य हैँ । इन्दं 
अभावमात्र मानना भी उचित नहीं है। आकाश को “आवरण का अभाव' मानना ठीक नहीं 
हे क्योकि आकाश वस्तुओं की स्थिति या विस्तार को अवकाश देता है । प्रतीत्यसमुत्पाद में 
प्रत्येक क्षणिक अङ्ग का उत्पादानन्तर विनाश निरन्तर चलता रहता है; यह विनाश 
अप्रतिसंख्याक अर्थात्‌ अवुद्धपूर्वक ओर अहेतुक है । इसे "नित्यस्वभाव' मानना अनुचित हे 
क्योकि यह पुरे चक्र का विनाश नहीं है। यह सन्तति-नित्य' या ्रवाह-नित्य' है । निर्वाण 
को दुःखाभावामात्र मानना भी अनुचित है। सर्वास्तिवाद स्वयं उसे सुखरूप नित्यद्रव्य मानता 
है। तीनों असंस्कूत धर्म क्षणभङ्गवाद को निरस्त करते हैँ ।' 

पुनश्च, क्षणभङ्गवाद्‌ से कर्मवाद ध्वस्त होता है; कूतप्रणाश ओर अकृताभ्यागम दोष अति 
है; लोकव्यवहार ओर साधनामार्ग नष्ट होता है; बन्ध ओर मोक्ष कौ व्यवस्था मिटती हेै। 

पुनश्च. ज्ञान, स्मृति ओर प्रत्यभिज्ञा क्षणभङ्गवाद पर मार्मिक प्रहार करती हे । नित्य ज्ञाता 
के विना ज्ञान, स्मृति ओर प्रत्यभिज्ञा सम्भव नहीं है । प्रथम क्षण में निर्विकल्प प्रत्यक्ष ओर 
द्वितीय क्षण में सविकल्प प्रत्यक्षज्ञान होता है । पूर्वक्षण में अनुभूत वस्तु कौ उत्तरक्षण मेँ स्मृति 
होती है। प्रथमक्षण में किसी वस्तु या व्यवित का प्रत्यक्ष हुआ; द्वितीय क्षण में फिर उसी 
का प्रत्यक्ष हुआ; ओर तृतीय क्षण मेँ ज्ञाता को दोनों पूर्वक्षणों के अनुभव कौ तुलना करके 
प्रत्यभिज्ञा हुई कि "यह वही है'। प्रत्येक ज्ञान ओर अनुभव में स्वतः सिद्ध नित्य ज्ञाता कौ 
सत्ता का स्पष्ट अनुभव होता है। ज्ञाता कौ सत्ता पर सन्देह भी नहीं किया जा सकता क्योकि 
सन्देहकर्ता स्वयं ज्ञाता है। नित्य आत्मा की सत्ता असंदिग्ध है, क्योकि इसके बिना कोई ज्ञान 
या अनुभव नहीं हो सकता। जन्म से लेकर मृत्युपर्यन्त समस्त विज्ञानं को अपनी ही आत्मा 
के विज्ञान अनुभव करने वाले क्षणभङ्गवादी बोद्ध को आत्मा को भी क्षणिक विज्ञान मानने 
में तनिक भी लज्जा नहीं आती।२ 


१. शा. भा. २-२-२० 


२. वहीं २-२-२२, २४ 

(17) विज्ञानवाद-खण्डन ¦ 

शङ्कराचार्य के अनुसार बोद्ध विज्ञानवाद अपने मत की पुष्टि इस प्रकार करते है; यदि 
बाह्य अर्थ हैँ तो वे या तो परमाणुरूप हैँ या संघातरूप। परमाणु दृष्टिगत नहीं होते ओर षडंश 
होने के कारण अविभाज्य नहीं हो सकते। परमाणुसंघात भी परमाणुओं से भिन्न या अभित 
सिद्ध नहीं होते। सहोपलम्भनियम अर्थात्‌ विज्ञान ओर विषय (अर्थ) कौ सदा एक साथ उपलब्धि 
इस बात का प्रबल प्रमाण है कि विज्ञान ही अर्थाकार लेकर प्रतीत होता है। पुनः भ्रम ओर 
स्वप्न के पदार्थो में तथा जाग्रत्‌ अवस्था के लोकिक पदार्थो में कोई भेद नहीं है क्योकि दोनों 
में विज्ञान ही अर्थाकार लेकर प्रतीत होता है। विज्ञानबहुत्व का कारण अनादि वासनाभेद है, 
, पदार्थभेद नहीं । अनादि संसारचक्र मे वासना ओर विज्ञान, बीज ओर अङ्कुर के समान एक- 
दुसरे का कारण ओर कार्य बनते रहते हैँ । आचार्य ने विज्ञानवाद का यह सही निरूपण प्रस्तुत 
किया हे। 

शङ्कराचार्य ने इस मत का मार्मिक खण्डन किया है। कुछ विद्वानों ने शङ्कराचार्य पर 
यह मिथ्या आरोप लगाया है कि स्वयं विज्ञानवादी होते हुए भी उन्होने बौद्ध विज्ञानवाद का 
खण्डन वस्तुवाद के दृष्टिकोण से किया है जिसमें उनका कोई विश्वास नहीं ह । अतः सही 
स्थिति को जान लेना आवश्यक है। शङ्कराचार्य पारमार्थिक विज्ञानवाद ओर व्यावहारिक 
वस्तुवाद को स्वीकार करते हैँ । उनका विरोध व्यावहारिक विज्ञानवाद ओर पारमार्थिक वस्तुवाद 
से है। पारमार्थिक विज्ञानवाद के साथ व्यावहारिक वस्तुवाद सुसङ्गत है। पाश्चात्य दार्शनिक 
कान्ट ने भी वर्कले के व्यावहारिक विज्ञानवाद के खण्डन मे यही दृष्टिकोण अपनाया है। 
बोद्ध विज्ञानवाद का सबसे बड़ा दोष यही है कि वह व्यवहार मे भी विन्ञानवाद स्वीकार 
करता है एवं समस्त लोक-व्यवहार का व्यर्थ मे ही निषेध करता है। विश्व के प्रसिद्ध 
विज्ञानवाद-सम्प्रदायों में बद्ध विज्ञानवाद ही एकमात्र ठेसा सम्प्रदाय है जो परमार्थ ओर व्यवहार 
दोनों में विज्ञानवाद स्वीकार करता हे । शङ्कराचार्य ने सुस्पष्ट ओर युक्तियुक्त रूप से प्रतिपादित 
किया है कि व्यवहार मे वस्तुवाद ही मानना पडता है क्योकि व्यवहार मे भी विज्ञानवाद 
मानने से सारे लोक-व्यवहार का निरर्थक निषेध होता है। 

शङ्कराचार्य के अनुसार सहोपलम्भनियम केवल यही सिद्ध करता है कि विज्ञान ओर 
विषय कौ अनुभूति युगपत्‌ होती है । इससे विज्ञान ओर अर्थ कौ एकता सिद्ध नहीं होती क्योकि 
विज्ञान-सह चर होना विज्ञानस्वरूप होना नहीं है, विज्ञान-ग्राह्य होना विज्ञानांश बनना नहीं 
है। लोक-न्यवहार में बाह्य पदार्थो कौ असंदिग्ध उपलब्धि या अनुभूति होती है जिसका व्यवहार 
मे अपलाप नहीं किया जा सकता। अतः अर्थ ओर ज्ञान का भेद्‌ सिद्ध है। श्वेत गाय' ओर 
"कपिला गाय' में श्वेतत्व ओर कपिलत्व भित्र है किन्तु गोत्व वही है। घर विज्ञान' ओर 
'पट विज्ञान में घट ओर पट भित्र है किन्तु विज्ञान एक है। इस प्रकार भी अर्थं ओर विज्ञान 
का भेद स्पष्ट है।' 


१. शा. भा. २-२-२८ तस्मादर्थ्ञानयोर्भदः। 

आचार्य ने दिड्नाग कौ “आलम्बनपरीक्षा कौ छठी कारिका के पूर्वाद्धं को उद्धृत किया 
है- “जो अन्तर्ञेयरूप दै वही बहिर्वत्‌ अवभासित होता है।* आचार्य का आक्षेप है कि यदि 
बाह्य पदार्थ वन्ध्यापुत्र के समान नितान्त असत्‌ ओर परिकल्पित हैँ तो बाह्य पदार्थ कौ कल्पना 
भी असम्भव होगी। यदि बाह्य पदार्थ न हों तो विज्ञान उनका आकार ग्रहण नहीं कर सकता 
ओर बाह्य पदार्थो के समान प्रतीत नहीं हो सकता। सत्ता के विना संभाव्यता या समानता कौ 
कल्पना असम्भव है। यदि बाह्य पदार्थ न हों तो यह कथन भी सम्भव नहीं हो सकता कि 
विन्ञान "बहिर्वत्‌' प्रतीत होता है। यह तो कोई नहीं कहता कि "विष्णुमित्र वन्ध्यापुत्रवत्‌ प्रतीत 
होता है।' वस्तु का सम्भव या असम्भव होना उसके प्रमाणसिद्ध या प्रमाणाऽसिद्ध होने पर 
निर्भर करता है। व्यवहार मे बाह्य पदार्थं समस्त प्रमाणो द्वारा सिद्ध हे, अतः उनका निषेध 
नहीं किया जा सकता। 
पुनश्च, बद्धो का यह कथन कि स्वप्न-पदार्थ ओर जाग्रत्‌ अवस्था के लौकिक पदार्थ, 
भ्रम होने के कारण, समान स्तर के है तथा वन्ध्यापुत्रवत्‌ नितान्त असत्‌ ओर परिकल्पित हैं 
असत्य हैँ। भ्रम-पदार्थो की प्रतीति होती है। वन्ध्यापुत्र मे तो प्रतीति-सामर्थ्य भी नहीं है । अतः 
भ्रम पदार्थ सदसदनिर्वचनीय है असत्‌ नहीं । स्वप्नपदार्थो को ओर लौकिक पदार्थो को समान 
स्तर पर रखना नितान्त अनुचित है । स्वप्न का बाध जाग्रत्‌ में होता है, किन्तु जाग्रत्‌ के लौकिक 
पदार्थो का बाध व्यवहार मे नहीं हो सकता। स्वप्नपदार्थं व्यक्ति-गत, जीव-सूष्ट, 
प्रतिभास-मात्रशरीर एवं इन्द्रियव्यापाररहित होते हैँ। लौकिक-पदार्थ समष्टि-गत, ईश्वर-सृष्ट, 
द्रयकालिक ओर इन्द्ियप्रत्यक्षजन्य होते हैँ । व्यवहार दशा में दोनों के अन्तर का प्रत्यक्ष अनुभव 
करते हुये उन्हे समान स्तर पर रखना नितान्त अयुक्त है । पुनश्च, विज्ञान-भेद पदार्थ-भेद 
के कारण है, वासना-भेद के कारण नहीं है । यदि बाह्यपदार्थ असत्‌ है तो वासनाओं कौ उत्पत्ति 
सम्भव नहीं है। पदार्थेत्पतन्न होने से वासनाओं को अनादि भी नहीं माना जा सकता। वासनायें 
मानस संस्कार हैँ ओर बिना अधिकरण के नहीं रह सकर्तीं। आलयविज्ञान भी प्रवृत्ति विज्ञान 
के समान क्षणिक होने के कारण वासनाओं का अधिकरण नहीं हो सकता।* अतः विज्ञानभेद्‌ 
अर्थभेद पर निर्भर हेै। | 
शङ्कराचार्य का कथन है कि उन्होने सर्वास्तिवाद के क्षणभङ्गवाद के खण्डन में जो तकं 
दिये है वे सब विज्ञानवाद के क्षणभङ्गवाद पर भी पूर्णतया लागू हैँ (शा० भा० २-२-३१)। 
पुनश्च, बौद्धो का यह कथन कि क्षणिकविन्ान स्वप्रकाश होने के कारण, दीपक के समान, 
स्वयं को प्रकाशित करता है, उतना ही हास्यास्पद्‌ है जितना यह कथन कि अग्नि स्वयं को 
जलाती है या तलवार की धार स्वयं को काटती है। क्षणिक विज्ञान स्वप्रकाश ओर स्वसंवेद्य 


यदन्तर्ञेयरूपं तद्‌ बहिर्वदवभासते। शा. भा, २-२-२८ में उद्धृत। 
नहि विष्णुमित्रो बन्ध्यापुत्रवत्‌ अवभासते इति कश्चिदाचक्षीत। --शा. भा, २-२-२८ 
. शा. भा. २-२-२९ उभयोरन्तरं स्वयमनुभवता। 
शा. भा. २-२-३०, ३१ 

नहीं हो सकता। वह स्वयं घटपटादि के समान ज्ञेय विषय है जो अपने ज्ञान के लिये 
नित्यचेतन्यस्वरूप आत्मा पर निर्भर रहता है । यह नित्य साक्षिचैतन्य समस्त ज्ञान का अधिष्ठान 
है जिसका निराकरण असम्भव है। यह साक्षिचैतन्य ही स्वप्रकाश ओर स्वतःसिद्ध है, 
क्षणिकविज्ञान नहीं।२ विज्ञानवादी का यह सोचना भ्रम है कि हमने (बेदान्तियों ने) उसके 
स्वप्रकाश क्षणिकविज्ञान को ग्रहण करके उसे स्वप्रकाश साक्षी के रूप में परिणत कर दिया 
है क्योंकि द्रष्टा साक्षी ओर दृश्य क्षणिकविज्ञान की तुलना नहीं हो सकती। साक्षिचैतन्य नित्य, 
स्वतःसिद्ध ओर स्वप्रकाश है तथा समस्त ज्ञान का अधिष्ठान है । इसके विपरीत क्षणिक विज्ञान 
साक्षि-ज्ञेय है, उसी प्रकार जिस प्रकार घटपटादि साक्षि-ज्ञेय है। विक्ञान क्षणिक, 
उत्पत्तिविनाशशील ओर अनेक है, अतः उनकी साक्षी से कोई तुलना नहीं है। नित्य साक्षी 
की सत्ता स्वीकार किये विना किसी प्रकार का ज्ञान या अनुभव सम्भव नहींहै ` 

शङ्कराचार्य कृत विज्ञानवाद का यह खण्डन मूलविज्ञानवाद ओर स्वतन्त्रविज्ञानवाद दोनों 
पर लागू होता है क्योकि दोनों ही व्यवहार में भी विज्ञानवादी हँ ओर लोक-व्यवहार का 
व्यर्थ में निषेध करते हैँ। दोनों ही पदार्थ को वन्ध्यापुत्रवत्‌ नितान्त असत्‌, अभूत ओर परिकल्पित 
मानते हँ तथा प्रतिभास ओर व्यवहार में कोई अन्तर न मानकर उन्हे समान स्तर पर रखते 
है। क्षणिक वासनाओं ओर विज्ञानं के अजस्र प्रवाह को दोनों स्वीकार करते है। दोनों में 
मूलभूत अन्तर यह है कि लङ्कावतारसूत्र, मेत्रेय, असङ्ग ओर वसुबन्धु का मूलविज्ञानवाद 
विज्ञप्तिमात्र परम तत्त्व को नित्य, सुखस्वरूप, निर्विकल्प, निराकार, विशुद्ध विज्ञानस्वरूप 
परमार्थ मानता है। अतः वेदान्त के साक्षिचैतन्य या आत्मतत्व से कुछ अंशो में विज्ञप्तिमात्र 
का साम्य होने के कारण मूलविज्ञानवाद कुछ अंशों मे इन दोषों से बच जाता है। 
स्वतन्त्रविज्ञानवाद विज्ञान की नित्यता को स्वीकार नहीं करता। वह क्षणिक विज्ञानप्रवाह को 
ही मानता है। अतः शङ्कराचार्य का खण्डन उस पर पूर्ण रूप से लागू होता है।" 
(४) शून्यवाद-खण्डन 

शङ्कराचार्य ने “शून्य' शब्द को साधारण प्रचलित “नितान्त असत्‌" के अर्थ में लेकर 
शून्यवाद को सब प्रमाणो से असिद्ध स्वव्याघाती सर्वनिषेधवाद्‌ कहकर उसे निराकरण के 
अयोग्य मान लिया है क्योकि सब प्रमाणो से सिद्ध इस लोकव्यवहार का बाध परतत्त्व के 
साक्षात्कार के बिना नहीं किया जा सकता।* यह तो सिद्ध है कि शून्यवाद सर्वनिषेधवाद्‌ 
१. शा. भा. २-२-२८ साक्षप्रत्यययोश्च स्वभाववैषम्यात्‌ उपलन्धुपलभ्यभावोपपततेः। 
२. शा. भा. २-२-२८ स्वयंसिद्धस्य च साक्षिणोऽप्रत्याख्येयत्वात्‌। 
३. विज्ञानस्य गृहीता स आत्मा ज्योतिरन्तरं विज्ञानात्‌। -- वृह, भा. ४-३-७ 


साक्षिणोऽवगन्तुः स्वयंसिद्धतामुपक्षिपता स्वयं प्रथते विज्ञानमित्येष एव मम॒ पक्षस्त्वया 
वाचोयुक्त्यन्तरेणा्रित इति चेत्‌ न। विज्ञानस्योत्पत्िप्रध्वंसानेकत्वादिविशेषवतत्वाभ्युपगमात्‌। विस्ानस्याप्यवभास्यत्वात्‌। 
शा. भा. २-२-२८ 
४. विज्ञानवाद ओर स्वतन्त्रविक्लानवाद्‌ के खण्डन के लिये द्रष्टव्य पीछे पु. १३२-३८ 


५. शून यवादिपक्षस्तु सर्वप्रमाणविप्रतिषिद्ध इति तन्निराकरणाय नादरः क्रियते, न ह्ययं सर्वप्रमाणप्रसिद्धो 
लोकव्यवहारोऽन्यत्‌तत्त्वमनधिगम्य शक्यतेऽपदहोतुम्‌। -- शा. भा. २-२-३१ 

न होकर निरपेक्ष अद्रैतवाद है जो चतुष्कोरिविनिर्मुक्त प्रपञ्चशन्य शिवतत्तव को स्वीकार करता 
हे। यही लगता है कि शङ्कराचार्य शून्यवाद को सर्वनिषेधवाद्‌ के प्रचलित अर्थ में लेकर उसे 
टाल गये हेैँ। | 


९३. परमत-खण्डन का प्रयोजन | 

शङ्कराचार्य के अनुसार आत्मानुभूति जीवन का चरम लक्ष्य है। द्वैतवादी अपने-अपने 
मतों की पुष्टि करने के लिये परस्पर विवाद करते है किन्तु अद्वैत का किसी से कोई विवाद्‌ 
नहीं है। ब्रह्यात्पज्ञान के विषय में तत्त्वदर्शी ऋषियों के श्रुतिसंगृहीत वाक्य प्रमाण हैँ ओर उनके 
विवेचन के लिये सुतकं प्रमाण है। शङ्कराचार्य ने इसे बार-बार स्पष्ट किया है कि वे 
पर-मत-खण्डन में इसीलिये प्रवृत होते हैँ क्योकि ये श्रुति-प्रतिकूल मत परमात्मतत्त्व के सम्यक्‌ 
निरूपण मेँ प्रतिबन्धभूत है। अविचारपूर्वक किसी विमत को मानने पर लक्ष्य-च्युति ओर 
अनर्थ-प्राप्ति हो सकती है।' अतः सम्यग्दर्शन के प्रतिपक्षभूत दर्शनों का निराकरण आवश्यक 
है जिससे मुमुक्षु जन सम्यग्दर्शन द्वारा निशश्रेयस प्राप्त कर सके। आचार्य का कथन है कि 
वे इसी दृष्टि से परमत-खण्डन में प्रवृत्त हुये हैँ। उने ताकिंकों के समान शुष्क वाद-विवाद 
ओर वितण्डा मे किचित्‌ भी रुचि नहीं है क्योकि यह श्रेयोमार्गं के प्रतिकूल है । 


९४. उपसंहार 

शाङ्कर वेदान्त भारतीय दर्शनों का मुकुट-मणि माना जाता है। शङ्कराचार्य के अनुसार 
दर्शन केवल बौद्धिक ज्ञान नहीं है। दर्शन की परिणति तत्व-साक्षात्कार में होती है । ब्रह्मज्ञान 
"अनुभवावसान' है।* आचार्य ने भाष्य के प्रारम्भ मेँ ही स्पष्ट कहा है कि अनर्थ-हेतु अविद्या 
के प्रहाणार्थं ओर आत्मसाक्षात्कार के लिये सब वेदान्त प्रारम्भ होते है । आचार्य के अनुसार 
ब्रह्मजिज्ञासा के पूर्वं नित्यानित्यवस्तुविवेक, वैराग्य, शमदमादि-साधनसम्पत्‌ ओर मुमुक्षुत्व 
आवश्यक हे। ब्रह्मजिज्ञासा बौद्धिक जिज्ञासा नहीं है, इस जिज्ञासा कौ पूर्णता ब्रह्मावगति 
(्रह्म-साक्षात्कार) में होती है। विवेक, वैराग्य आदि मुमुक्षुओं के लिये आवश्यक हैँ । श्रवण. 
मनन ओर निदिध्यासन वेदान्त कौ साधना के त्रिविध सोपान हैँ। 


. शा. भा. १-१-१ निश्रेयसात्‌ प्रतिहन्येत अनर्थं चेयात्‌। 


. शा. भा. २-२-१९ सम्यग्दर्शनप्रतिपक्षभूतानि दर्शनानि निराकरणीयानि। 

. प्रश्नभाष्य, ६-३ 

. शा. भा. २-१-२ अनुभवावसानत्वाद्‌ ब्रह्यज्ञानस्य। 

. अस्यानर्धहेतोः प्रहाणाय आत्मैकत्वविद्याप्रतिपत्तये सर्वे वेदान्ता आरम्भन्ते। -- शा. भा., उपोद्घात। 
शा. भा. १-१-१ 

षोडश अध्याय 
शङ्कराचार्योत्तर अद्वैत वेदान्त दशन 


९. मण्डन मिश्र ओर सुरेश्वराचार्य एक हँ या भिन्न ? 

परम्परानुसार शङ्कराचार्य के प्रसिद्ध शिष्य संन्यासी सुरेश्वराचार्य का गृहस्थाश्रम का नाम 
मण्डन मिश्र था जो शास््रार्थ में पराजित होकर शड्राचार्य के शिष्य बन गये थे। प्रोफेसर 
हिरियनना ओर प्रोफेसर कप्पुस्वामी शास्त्री ने दोनों मे मतभेद प्रदर्शित करते हुये युक्तियों के 
आधार पर मण्डन ओर सुरेश्वर को दो भिन्न व्यक्ति सिद्ध करने का प्रयत किया है। अन्य 
विद्वानों ने दोनों के परम्परागत एेक्य के प्रतिपादन का प्रयास किया है । हमारे विचार से इसका 
अभी तक निश्चित निर्णय नहीं हो सका है । इस पर विस्तृत विचार करना इस ग्रन्थ का विषय 
नहीं है। मण्डन मिश्र ने छह या सात ग्रन्थ लिखें हैँ जिनमें "ब्रह्मसिद्धि" सर्वाधिक महत्त्वपूर्ण 
है ओर अद्वैत वेदान्त का प्रतिपादन करती है। मण्डन मिश्र प्रारम्भ मे मीमांसक थे ओर बाद्‌ 
में वे अद्वैत वेदान्ती हो गये; वे उनमें थे जो पूर्वं ओर उत्तर मीमांसा को एक ही शास्र मानते 
थे, अतः मीमांसा से वेदान्त कौ ओर उनकी प्रगति स्वाभाविक थी। ब्रह्मसिद्धिकार के रूप 
मे मण्डन मिश्र अद्वैत वेदान्त के एक प्रतिष्ठित आचार्य हैँ। वे शङ्कराचार्य के समकालीन थे 
ओर सम्भव है आयु में उनसे बड़ रहे हों। ब्रह्मसिद्धि मे शङ्कराचार्य का या उनकी कृतियों 
का कोई उल्लेख नहीं है । यह भी ज्ञात नहीं है कि ब्रह्मसिद्धि की रचना शारीरकभाष्य के 
पूर्व हुई या लगभग उसी समय हुई या बाद में हुरई। यह भी निश्चित नहीं है कि आचार्य 
मण्डन मिश्र ओर सुरेश्वराचार्य एक ही व्यक्ति थे या भिन्नथे। 

अतः हम यह स्पष्ट कर देना आवश्यक समते हैँ कि मण्डन मिश्र को शङ्करोत्तर अद्वैत 
वेदान्त के अन्तर्गत रखने का अर्थ यह नहीं है कि हम मण्डन मिश्र को निश्चित रूप से 
शङ्करोत्तर अद्वैत वेदान्ती या सुरेश्वराचार्य से अभिन्न मानते हैँ। मण्डन-सुरेश्वर के एेक्य या 
अनैक्य कौ अनिश्चितता के कारण हमने दोनों को इस अध्याय के अन्तर्गत रख लिया है। 

प्रोफेसर हिरियत्ना ओर प्रोफेसर कुप्पुस्वामी शास्त्री न आचार्य मण्डन मिश्र ओर आचार्य 
सुरेश्वर में निम्नाड्कित मतभेद प्रदर्शिति कयि है _ 

(१) मण्डन मिश्र दृष्टिसुष्टिवाद के पोषक हैँ जिसे बाद में प्रकाशानन्द ने पुष्ट किया। 
मण्डन के अनुसार अविद्या का आश्रय जीव ओर विषय ब्रह्म है। भिन्नभित्र जीव अपनी 
स्वाभाविक अविद्या के कारण अपने लिये विभिन्न सृष्टियों की कल्पना कर लेते हैँ जिनमें 
साम्य होता है एेक्य नहीं। इस सिद्धान्त का नाम दृष्टिसृष्टिवाद है। सुरेश्वराचार्य इसे नही 


मानते। अपने गुरु शङ्कराचार्य के समान वे ब्रह्म को ही अविद्या का आश्रय ओर विषय दोनों 
मानते है। 

(२) मण्डन मिश्र प्रसंख्यानवाद के समर्थक हैँ । इसके अनुसार महावाक्यजन्य ज्ञान कौ 
सविकल्पकता ओर परोक्षता का प्रसंख्यान या उपासना द्वारा क्षय होकर उसका निर्विकल्प 
ओर अपरोक्ष ज्ञान में परिणत होना मोक्ष के लिये आवश्यक है। शङ्कराचार्य के समान 
सुरेश्वराचार्य महावाक्यजन्य ज्ञान को निर्विकल्प ओर अपरोक्ष एवं मोक्ष का साक्षात्कारण मानते 
है तथा प्रसंख्यान या उपासना का उपयोग चित्त की एकाग्रता के लिए मानते हँ । 

(३) मण्डन मिश्र भावित या सदद्वैत को मानते हैँ । ब्रह्य ही भावात्मक अद्वैत है। किन्तु 
बरह्म के. साथ वे अविद्याध्वंस या प्रपञ्चविलय को एक पृथक्‌ वस्तु स्वीकार करते हैँ जो 
अभावात्मक होने से ब्रह्म के अद्वैत को क्षति नहीं पहुंचाता। किन्तु शङ्कराचार्य के समान 
सुरेश्वराचार्य अविद्याध्वंस को पृथक्‌ अभावात्मक वस्तु नहीं मानते, अविद्याध्वंस भावात्मक 
बरह्म या मोक्ष से अभिन्न हे। 

(४) मण्डन मिश्र ज्ञानकर्मसमुच्चय का समर्थन करते हैँ । कर्म ओर उपासना अविद्याध्वंस 
के लिये आवश्यक हैँ । अविद्याध्वंस के बाद शुद्ध ब्रह्मज्ञान प्रकाशित होता है । सुरेश्वराचारय 
के अनुसार अविद्या कौ निवृत्ति ज्ञान से ही सम्भव है। वे ज्ञानकर्मसमुच्चय को नहीं मानते। 

(५) मण्डन मिश्र विदेहमुक्ति को ही वास्तविक मुक्ति मानते हैँ तथा जीवन्मुक्त को 
उत्कृष्ट साधक मानते है मुक्त नहीं। किन्तु शङ्कराचार्य के समान सुरेश्वराचार्य जीवन्मुक्ति 
को भी विदेहमुक्ति के समान वास्तविक मुवित मानते हे । 

८४ ह ) मण्डन मिश्र विपरीतख्याति को ओर सुरेश्वराचार्य अनिर्वचनीयख्याति को स्वीकार 
करते हेँ। 

(७) मण्डन मिश्र कौ ब्रह्मसिद्धि स्वतन्त्र रूप से प्रस्थानत्रय पर अवलम्बित है ओर उन्होने 
५: के प्रति गुरुभाव व्यक्त नहीं किया है। सुरेश्वराचार्य शङ्कराचार्य के साक्षात्‌ शिष्य 

। 


२. अविद्या या माया 

मण्डन मिश्र शङ्कराचार्य के समकालीन -अद्वैत-प्रतिपादक आचार्य थे। शङ्करोत्तर अद्वैत 
वेदान्तियों मे शङ्कराचार्य के दो शिष्य सुरेश्वराचार्य तथा पद्मपादाचार्य, एवं वाचस्पति मि, 
सर्वजञात्ममुनि, विमुक्तात्मा, प्रकाशात्मयति, श्रीहर्ष, आनन्दबोध, चित्सुखाचार्य, अमलानन्द, 
विद्यारण्य स्वामी, प्रकाशानन्द यति, मधुसूदन सरस्वती, ब्रह्मानन्द सरस्वती, नृसिंहाश्रम सरस्वती, 
अप्पय दीक्षित, धर्मराजाध्वरीन्द्र ओर सदानन्द आदि प्रसिद्ध दहै । वाचस्पति मिश्र ने शारीरक 
भाष्य पर "भामती" नामक प्रसिद्ध टीका लिखी है। वाचस्पति मिश्र कुछ सिद्धान्तो में मण्डन 
मिश्र से प्रभावित हैँ। उनका मत “भामती-प्रस्थान' कहलाता है। पद्रपादाचार्य की शारीरक 
भाष्य पर, मुख्यतः चतुःसूत्री पर, “पञ्चपादिका' नामक वत्ति पर प्रकाशात्मयति कौ “विवरण 
नामक टीका है जिसके आधार पर “विवरण प्रस्थान" का नामकरण हुआ है । सुरेश्वराचार्य 
ने शङ्कराचार्य के बृहदारण्यक भाष्य ओर तैत्तिरीय भाष्य पर "वार्तिक" लिखे हैँ जिस कारण 
उन्हे "वार्तिककार" कहा जाता है; नैष्कर्म्यसिद्धि" उनका प्रसिद्ध स्वतन्त्र ग्रन्थ है। श्रीहर्ष 
चित्सुखाचार्य तथा मधुसूदन सरस्वती अद्वैत वेदान्त के अत्यन्त उद्भट तार्किकदार्शनिक हैँ 

जिन्होने अपने प्रखर तर्क-शरों से विरोधी-मतों को ध्वस्त कर दिया है। 

मण्डन मिश्र जीव को अविद्या का आश्रय ओर ब्रह्य को अविद्या का विषय मानते हैँ। 
` वे दुष्टिसृष्टिवाद के पोषक हें । विशुद्ध विज्ञानस्वरूप ब्रह्म अविद्या का आश्रय नहीं होः सकता। 
जीव ही अविद्या का आश्रय है, यद्यपि जीव स्वयं अविद्या का कार्य है । अविद्या सदसदनिर्वचनीय 
है, अतः उसका जीव से सम्बन्ध भी अनिर्वचनीय है। अविद्या स्वयं विरोधात्मक है। यदि 
उसमे विरोध न हो तो वह सत्‌ वस्तु बन जायेगी। अविद्या ओर जीव, बीज ओर अङ्कुर 
के समान अन्योन्याश्रित हैँ ओर यह चक्र अनादि है। जीवों मे अविद्या नैसर्गिक ओर विद्या 
आगन्तुक हे।* अविद्या के आवरण ओर विक्षेप दो रूप है। 

वाचस्पति मिश्र भी ब्रह्म को .अविद्या-द्वितय-सचिव कहते हैँ ।२ एक अविद्या मानसिक 
है जिसे टीकाकार अमलानन्द ने "ूरवापूर्वभ्रम संस्कार' बताया है। जीव का कारण भ्रमसंस्कार ` 
है ओर इस भ्रमसंस्कार का कारण हे पूर्वभ्रमसंस्कार; इस प्रकार पूर्वपूर्वभ्रमसंस्कार की अनादि 
परम्परा मानसिक अविद्या है। दूसरी अविद्या वैषयिक है जो जीव ओर जगत्‌ का उपादान 
कारण है। यह अविद्या भावरूप, अनादि ओर संदसदविलक्षण है। अविद्या का विषय ब्रह्य 
है क्योकि वह ब्रह्य को आवृत करके उस पर प्रपञ्च का आरोप करती है। 

सुरेश्वराचार्य, पद्मपादाचार्य एवं अन्य अद्रैती मण्डन मिश्र ओर वाचस्पति मिश्र से इस 
विषय में सहमत नहीं हँ कि अविद्या का आश्रय जीव है या कि अविद्या मानसिक भ्रान्ति 
है। इनके अनुसार ब्रह्म ही अविद्या का आश्रय ओर विषय दोनों रैँ। अविद्या का आश्रय जीव 
नहीं हो सकता क्योकि वह स्वयं अविद्या-जन्य-है। अविद्या मानसिक भ्रम नहीं हो सकती 
क्योकि वह जीव ओर जगत्‌ दोनों का उपादान कारण है। 

कुछ अद्वैत वेदान्ती अविद्या या माया को एक ही मानते है ओर आवरण तथा विक्षेप 
को उसकी दो शक्त्यो स्वीकार करते हैँ। कु अद्ैत वेदान्ती आवरण शक्ति को अविद्या 
ओर विक्षेप शक्ति को माया मानते है। | 

किन्तु सभी अद्वैत वेदान्ती एक स्वर से अविद्या या माया को भावरूप, अनादि, जड, 
शक्ति, भ्रान्ति, सदसदनिर्वचनीय, विरोध-युक्त, प्रमाणाऽसहिष्णु ओर विज्ञाननिरस्य स्वीकार करते 
हे । अविद्या या माया विरोधात्मक है, दुर्घट है, विचाराऽसह है, प्रमाणो के प्रहारो को नहीं 
सह सकती है, वह बुद्धि कौ किसी कोटि के अन्तर्गत नहीं आती है। किन्तु दुर्घटत्व उसका 
भूषण है, दूषण नही, क्योकि यदि अविद्या अविरुद्ध होती एवं किसी बुद्धि-कोटि द्वारा निरूपित 
हो सकती तो वह अविद्या या भ्रान्ति नहीं होती, तब तो बह यथार्थ वस्तु हो जाती । अतः 
विरोधात्मकता, दुर्घटत्व, विचाराऽसहत्व, सदसदनिर्वचनीयत्व अविद्या के लक्षण हैँ। मण्डन 
मिश्र के अनुसार विरुद्धार्थता ही माया है क्योकि अविरुद्ध होने पर वह यथार्थ हो जायेगी 
ओर फिर माया नहीं रहेगी ।* सुरेश्वराचार्य ने अविद्या को अनादि ओर निरालम्बा भ्रान्ति बताया 
है जो सर्वन्यायविरोधिनी है । जिस प्रकार अन्धकार सूर्य को सहन नहीं कर सकता, उसी प्रकार 


९. ब्रह्मसिद्धि, पृ. ९-१२ २. भामती, मङ्गलाचरण। 
३. अनुपपद्यमानार्थेव हि माया। उपपद्यमानार्थत्वे यथार्थभावान्‌ न माया स्यात्‌।। - ब्रह्मसिद्धि, पृ. १० 

अविद्या भी विचार को सहन नहीं कर सकती।' पद्मपादाचार्य ने भमिथ्या' शब्द्‌ के दो अर्थ 
बताये हे, एक तो अपहव या निषेध ओर दूसरा अनिर्वचनीय या सदसदूविलक्षण। अविद्या 
या माया के लिये मिथ्या शब्द का प्रयोग सदसदनिर्वचनीय के अर्थ मे किया जाता है ।* अविद्या 
के लिये कुक असम्भव नहीं है। वह असम्भव को सम्भव के समान भासित करने में निपुण 
है। विमुक्तात्ममुनि स्पष्ट करते हँ कि अनिर्वचनीय का अर्थं सदसदनिर्वचनीय है, सर्वथा 
अवाच्य नहीं।* श्रीहर्ष ओर चित्सुखाचार्य नैयायिको के इस आक्षेप को असत्य बताते हैँ कि 
अनिर्वचनीयता का अर्थ “निरुक्ति-विरह' है अर्थात्‌ निर्वचन या लक्षण करने कौ अयोग्यता 
है जिसे गुरुओं कौ शिक्षा से दूर किया जा सकता है। उनके अनुसार अनिर्वचनीयता समस्त 
बुद्धि-ग्राह्म सपक्ष पदार्थो पर लागु होती है; वह प्रमेय मात्र का स्वभाव है । वेदान्तियों ने उसे 
अनिर्वचनीय कहा है जो बुद्धि कौ सत्‌. असत्‌. सदसत्‌ आदि किसी भी कोरि द्वारा निरूपित 
नहीं किया जा सके।" प्रतिपक्षी इस जगत्‌-प्रपञ्च का जिस-जिस प्रकार से निर्वचन करे, वह 
सब प्रकार अपने आप मे अन्तर्विरोधग्रस्त सिद्ध होता है, इसी को अनिर्वचनीयता कहते हे 
क्योकि इस जगत्‌-प्रपञ्च का सदसदनिर्वचनीय के अतिरिक्त अन्य कोई निर्वचन नहीं हो सकता 
विपुक्तात्ममुनि का कथन है कि अविद्या का दुर्घटत्व उसका भूषण हे, दूषण नहीं है, क्योकि 
यदि अविद्या किसी प्रकार विरोध-मुक्त हो सके तो उसका अविद्यात्व ही दुधर हो जायेगा 
विद्यारण्य स्वामी" ने भी 'असाधारणमानयोगाऽसंहिष्णुत्व' को अविद्या का लक्षण बताया हे। 
विचाराऽसहत्व अविद्या का अलङ्कार है ॥ चित्सुखाचार्य ने अविद्या का लक्षण करते हुये उसे 
अनादि, भावरूप ओर विज्ञान-निरस्य अज्ञान बताया है।* उन्होने यह भी स्पष्ट किया है कि 
अविद्या भावाभावविलक्षण ही है, किन्तु उसे उपचारवश भावरूप इसलिये कह दिया जाता 
है क्योकि वह अभावमात्र नहीं है । अविद्या का सबसे बड़ा गुण उसका विज्ञान-निरस्य होना 


१. सेयं भ्रान्तिर्निरलम्बा सर्वन्यायविरोधिनी। 
सहते न विचारं सा तमो यद्वद्‌ दिवाकरम्‌।। -नैष्कर्म्यसिद्धि, २, ६६ 
२. मिथ्याशब्दोऽत्र अनिर्वचनीयतावचनः। -- पञ्चपादिका, पु. ४ 
३. असम्भावनीयावभासचतुरा हि सा। -- वही, पृ. २३ 
४. इष्टसिद्धि पृ. ३५ 
५. प्रत्येकं सदसत्त्वाभ्यां विचारपदवीं न यत्‌। 
गाहते तदनिर्वाच्यमाहूर्वेदान्तवादिनः।। --तत्तवप्रदीपिका, पु. ७९ 
६. येन येन प्रकारेण परो निर्वक्तुमिच्छति। 
तेन तेनात्मनाऽयोगस्तदनिर्वाच्यता मता।। -आनन्दज्ञान का तकसंग्रद, पु. १३६ 
७. दुर्घरत्वमविद्याया भूषणं न तु दूषणम्‌ । 
कथंचिद्‌ घटमानत्वेऽविद्यात्वं दुर्धरं भवेत्‌।। --इष्टसिद्धि, १, १४० 
८. वृहदारण्यकवार्तिकसार, पृ. ११७ 
९. विवरणप्रमेयसंग्रह, पृ. १७५, विचारासहत्वं चाविद्याया अलंकार एव। 
१०. अनादि भावरूपं यद्‌ विज्ञानेन विलीयते। 
तदज्ञानमिति प्राज्ञा लक्षणं संप्रचक्षते।। --तत््वप्रदीपिका पु. ५७ 
११. वरहीं। 

है। विद्या के उदय होते हौ वह विलीन हो जाती है, जैसे सूर्योदय पर अन्धकार विलीन हो 
जाता है। 


३. आत्मा या ब्रह्य 

आत्मा या ब्रह्य ही एकमात्र वेदान्तप्रतिपाद्य तत्तव है । यही अविद्या या माया का अधिष्ठान 
है। यही उसका आश्रय ओर विषय हे। प्रपञ्च इसी पर अध्यस्त होकर भासता है। समस्त 
ज्ञान ओर अनुभव का अधिष्ठान होने से यह आत्मा स्वयं -सिद्ध ओर स्वप्रकाश रै । यह निर्विरोष 
चित्‌ ओर अखण्ड आनन्द है। इसका निराकरण सम्भव नहीं है। वुद्धि के सारे विकल्पु 
मण्डन-खण्डन्‌, स्वीकार-निराकरण, विधि-निषेध आदि इस आत्मतत्व पर निर्भर है। 
सुरेश्वराचार्य का कथन है कि यह आत्मा तरस्थ द्रष्टा है, न्यायाधीश है; इसे मध्यस्थ मानकर 
दार्शनिकवादी ओर प्रतिवादी, तर्कज्वर से व्याकुल होकर, एक-दूसरे को सरदर्द पैदा करने 
वाले तर्को से मोहित करके वाग्जाल में बोधने का प्रयत किया करते है।' 

अपरोक्षानुभूतिरूप आत्मतत्त्व बुद्धि-ग्राह्म नहीं है क्योकि वह निर्विकल्प ओर अपरोक्ष 
` है। बुद्धि का विषय नहीं होने से उसे अवेद्य, अज्ञेय, अग्राह्य कहा जाता है किन्तु आत्मा वुद्धि 
द्वारा विषय के रूप में अवेद्य, अग्राह्य है; वह सर्वथा अज्ञेय, अग्राह्य नहीं है अतः यहाँ संशयवाद्‌ 
ओर अज्ञेयवाद को अवकाश नहीं है। आत्मा स्वानुभूतिगम्य है। स्वतःसिद्ध ओर स्वप्रकाश 
होने से बह अपरोक्षानुभूत ओर साक्षात्कूत है। यों भी प्रत्येक सविकल्प बुद्धि-जञान मे भी ज्ञाता 
के रूप में वह सदा प्रकाशित रहताहै। 

चित्सुखाचार्य ने स्वप्रकाश का लक्षण इस प्रकार किया है-अवेद्य होते ह॒ये जो 
अपरोक्षन्यवहार के योग्य हो वह स्वप्रकाश है।२ यह लक्षण स्वप्रकाश चैतन्य को घटपटादि 
बाह्य पदार्थो से, सुखदुःखादि मनोभावं से, ओर स्वप्नानुभूत पदार्थो तथा सुख -दुःखेच्छादि 
से एवं रज्जुसर्पं तथा शुक्तिरजत आदि भ्रम-पदार्थो से पृथक्‌ सिद्ध करता है। घटपटादि पदार्थो 
का बाह्य प्रत्यक्ष ओर सुखदुःखादि मनोभावों का मानस प्रत्यक्ष लोक व्यवहार मे प्रसिद्ध है, 
अतः इनमें अपरोक्षव्यवहारयोग्यता है, किन्तु इनकी अनुभूति विषय के रूप में होती है एवं 
ये अन्तःकरणवृत्ति द्वारा वेद्य है, अतः इनमें अवेद्यत्व नहीं है। दूसरी ओर स्वप्नानुभूत पदार्थ 
या मनोभाव तथा भ्रम-पदार्थ वृत्तिभास्य नहीं है, अतः अवेद्य है, किन्तु अध्यस्त होने के कारण 
इनमें अपरोक्षव्यवहार-योग्यता नहीं है। अतः केवल स्वप्रकाश चैतन्य ही अवेद्य एवं , 
अपरोक्षव्यवहारयोग्य है ।° स्वप्रकाश चैतन्य अपरोक्षानुभूति होने से प्रत्यक्षसिद्ध तो है ही, गौण ` 
रीति से वह अनुमानसिद्ध भी हे। अनुमान इस प्रकार है-- 

(स्वानुभूति स्वप्रकाश है, अनुभूति होने के कारण; जो अनुभूति नहीं है वह स्वप्रकाश 


१. इयं प्रारिनिकमुदिश्य तकज्वरभृशातुराः। 
त्वाच्छिरस्कवचोजातैर्पोहयन्तीतेतरम्‌।। -नैष्कर्म्यसिद्धि, २, ५९ 

२. अवेद्यत्वे सति अपरोक्षव्यवहारयोग्यतायास्तल्लक्षणत्वात्‌ - तत््वप्रदीपिका, पु. ९ 

२. वर्ह पृ. ९-११ 

भी नहीं है जैसे घटपटादि पदार्थ ।'' 

प्रत्येक व्यक्ति को अपने आत्मतत्त्व का साक्षात्‌ अनुभव होता है। कोई भी व्यक्ति यह 
नहीं कहता है कि भें नहीं हः । किसी भी व्यक्ति को अपने अस्तित्व के विषय में कोई 
सन्देह, विपर्यय या भ्रम नहीं होता ओर न किसी अन्य व्यक्ति द्वारा उसकी पुष्टि कौ अपेक्षा 
होती है। स्वप्रकाश ओर स्वतःसिद्ध होने से वह विधि-निषेध से ऊपर है। ज्ञाता ओर ज्ञान 
मे, आत्मा ओर चैतन्य में तादात्म्य है । आत्मा ज्ञानस्वरूप है ओर आत्मज्ञान स्वरूप-ज्ञान हे। 
वह ज्ञाता ज्ञेय-ज्लान की त्रिपुरी से ऊपर है। 


४. ईश्वर, जीव ओर साक्षी 

शङरोत्तर अद्वैतियों ने ईश्वर ओर जीव के विषय में प्रतिनिम्बवाद्‌, अवच्छेदवाद ओर 
आभासवाद्‌ कौ अवधारणा की है। एक सूर्य या चन्दर का जलाशयो में विविध जलपात्र मे 
प्रतिबिम्ब प्रतिबिम्बवाद का उदाहरण है। महाकाश ओर घटकाशों का दुष्टान्त अवच्छेदवाद्‌ 
का उदाहरण है। जल ओर तरंगे तथा रज्जुसरप, शुक्तिरजतादि आभासवाद के उदाहरण है। 
ब्रह्म का माया में प्रतिबिम्ब ईश्वर है ओर अविद्या या अन्तःकरण में प्रतिबिम्ब जीव हेै। 
मायावच्छिन्न ब्रह्म ईश्वर है ओर अविद्या या अन्तःकरणावच्छिन्न ब्रह्म जीव हे । ब्रह्य का माया 
मे आभास. ईश्वर ओर अविद्या या अन्तःकरण में आभास जीव है। साक्षी के विषयमे भी 
शङ्धरोत्तर अदरैतियोँ मे मतभेद है। कुछ विद्वान्‌ प्रतिशरीर में भिन्न साक्षी मानते है कुछ सब 
शरीरो मे एक ही साक्षी स्वीकार करते हैँ कुछ साक्षी को "जीव-साक्षी' ओर ईश्वरसाक्षी' 
इन द्विविध रूपों में मानते हैँ । व्यवहार मेँ ब्रह्म, ईश्वर, साक्षी ओर जीव में महत्त्वपूर्ण भेद 
है, यद्यपि परमार्थं ये सब परब्रह्म ही हैँ । 

हम इन सबका निरूपण पिछले अध्याय मे कर चुके है अतः यहो पुनरावृत्ति नहीं करेगे।२ 


५. भेद या द्वैत का खण्डन तथा प्रपञ्च-मिथ्यात्व का प्रतिपादन 
सभी अद्वैत इसे स्वीकार करते हैँ कि भेद अविद्या-जन्य है ओर इसकी सिद्धि न प्रत्यक्ष 
से, न अनुमान से ओर न आगम से हो सकती है। भेद व्यावहारिक है। परमार्थ मेँ अद्वैत है। 
मण्डन मिश्र के अनुसार यदि भेद वस्तुओं का स्वभाव हो तो सभी वस्तुओं का एक-सा स्वभाव 
होने से उनमें परस्पर भेद नहीं रहेगा। पुनश्च, भेद निषेधरूप होता है, अतः वस्तु भी निषेधरूप 
होकर निषिद्ध हो जायेगी। अर्थक्रियासामर्थ्य के भेद से भी वस्तुओं में भेद सिद्ध नहीं होता 
क्योकि फिर एक ही अग्नि को जिसमें जलाने, पकाने ओर प्रकाश देने का सामर्थ्य है, तीन 
भित्र अग्निर्यो मानना पड़गा। किन्तु गुणभेद से द्रव्यभेद स्वीकार नहीं किया जा सकता। जिस 
प्रकार एक ही अग्नि में दाह, पाक ओर प्रकाश का सामर्थ्य है, उसी प्रकार एक ही ब्रह्म 
में समस्त-भेदप्रपञ्चसम्पादन कौ अचिन्त्य शविति है । अनेक तरद्वों में प्रतिविम्बित होने से चन्द्रमा 


१. अनुभूतिः स्वयंप्रकाश, अनुभूतित्वात्‌, यन्नैवं तन्ैवं यथा घटः, इत्यनुमानम्‌। वही, पृ. १९ 
२. देखिए पी, पृ. २५२-५७ 

अनेक नहीं हो जाता, इसी प्रकार जगत्‌-प्रपञ्च मे भासित ब्रह्म अनेक नहीं बनता। पुनश्च, यदि 
भेद वस्तु में न रहकर अन्य वस्तुओं से उसके सम्बन्ध के कारण उसे अन्य वस्तुओं से व्यावृत्त 
करता हो तो भेद भी, सम्बन्ध पर आश्रित होने के कारण, सम्बन्ध के समान मानसिक कल्पना 
हो जायेगा। अपि च, यदि भेद न वस्तु में है ओर न उसके बाहर्‌, तो भेद्‌ स्वयं असत्‌ हो 
जाएगा। अतः भेद केवल व्यावहारिक है ओर ब्रह्म पर आश्रित है ।' सभी अद्रैती भेद को ब्रह्य 
से न अभिन्न मानते है, न भिन्न ओर न भित्नाभिन्न। भेदरूपी प्रपञ्च में ओर ब्रह्म में तादात्म्य 
के अतिरिक्त कोई सम्बन्ध नहीं है। वस्तुतः प्रपञ्च ओर ब्रह्य मे, अध्यस्त ओर अधिष्ठान मे 
कोई सम्बन्ध नहीं हो सकता। अतः तादात्म्य से सम्बन्धाभाव सूचित होता है । उनका सम्बन्ध 
अनिर्वचनीय ओर मिथ्या है। 

श्रीहर्ष ओर चित्सुखाचार्य ने अपने प्रबल तथा प्रखर तर्कशगो द्वारा बुद्धि-ग्राह्य समस्त 
सपक्ष पदार्थो को ध्वस्त कर दिया है । श्रीहर्ष का *खण्डनखण्डखाद्य' अद्वैत वेदान्त का एक 
मूर्धन्य खण्डन-परक ग्रन्थ है । चित्सुखाचार्य ने इसकी टीका लिखी है ओर एक स्वतन्त्र ग्रन्थ 
(तत्तवप्रदीपिका' या “चित्सुखी' कौ रचना भी की हे। मधुसूदन सरस्वती की “अद्ेतसिद्धि' में 
दैत का सविस्तार ओर मार्मिक खण्डन है एवं अद्वैत की पुष्टि है। मध्वसम्प्रदाय के द्वैतवादी 
^न्यायामृत' के लेखक व्यासतीर्थं उनके प्रधान मल्ल है। 

श्रीहर्षं कौ कृति, जैसा कि नाम से ही स्पष्ट है, खण्डन-परक है। माध्यमिको के समान 
श्रीह का अपना कोई पक्ष नहीं है ओर न वे कोई लक्षण देते है क्योकि प्रत्येक लक्षण या 
पक्ष, वुद्धिविकल्प होने के कारण अन्तर्विरोधग्रस्त है । श्रीहर्ष प्रायः नैयायिको के लक्षणों का 
खण्डन करते हे तथापि उनके खण्डन सब मतों के सब लक्षणों पर लागृ होते है। श्रीहर्ष 
स्वयं कहते हे कि उनके खण्डनों कौ सार्वपथीनता निर्बाध है ओर उनका विषयान्तर में भी 
यथेच्छ योजन किया जा सकता हे।२ श्रीहर्ष कौ सगर्वं उक्ति है कि लोग उनके खण्डनों को 
तोते कौ तरह रट कर भी अभिमानी प्रतिपक्षियों को निरुत्तर करते हुये दिग्विजय क्रीड़ा कर 
सकते हें ।› मधुसूदन सरस्वती का भी कथन है कि बोध ओर वादिविजय के इच्छुक विद्वान्‌ 
'अद्वेतसिद्धि' के अनुशीलन से प्रसन्न होगे।* प्रोफेसर सुरेन्द्रनाथ दास गुप्त का यह कथन सत्य 
है कि "यदि श्रीहर्ष के खण्डन न्याय-लक्षणों कौ भाषा कौ अपेक्षा उनके विचारो पर अधिक 
प्रहार करते तो उत्तरकालीन नव्य नैयायिको को (श्रीहर्ष के खण्डनों से बचने के लिये) वाग्जाल 
बुनने का कष्ट नहीं उठाना पड़ता। अतः श्रीहर्ष प्रथम महान्‌ दार्शनिक हैँ जिन पर परोक्षरीति 
से नव्यन्याय कौ भाषा-शैली के विकास का उत्तरदायित्व है ।* दन्दरात्मक तर्कपद्धति को अपनाने 
वाले अद्वैत वेदान्त के सभी दार्शनिकों ने सारे बुद्धि-ग्राहय प्रपञ्च को सपिक्ष, सदसदनिर्वचनीय 
ओर मिथ्या सिद्ध किया है । प्रपञ्च व्यवहारमात्र है। परमार्थ नित्य निर्विशेष चैतन्य है। लक्षणमत्र 


. ब्रह्मसिद्धि, पृ. ४७-५०, ७२ 
खण्डनखण्डखाद्य, पु. ६९१, ४१९ 
वहीं पृ. २; लोकेषु दिग्विजयकौतुकमातनुध्वम्‌। 
बोधाय वादिविजयाय च सत्वराणाम्‌-अदरैतसिद्धिरियमस्तु मुदे बुधानाम्‌।। अद्वैतसिद्धि प. ४ 
- ए हिस्टरी ओंफ इन्डियन फिलासोफ़ी द्वितीय भाग, पृ. १४६ 

ओर पक्षमात्र मिथ्या है क्योकि बुद्धि सपक्षता ओर सदसदनिर्वचनीयता के वृत्त के बाहर जाने 
में असमर्थ है। जो बुद्धि-ग्राह्य है, विषय ह, प्रमेय है, दुश्य है, वह सब मिथ्या हे। तत्त्व निरपेक्ष 
स्वानुभूति है। मौन रहकर आत्मानन्द का अनुभव दर्शन का चरम लक्षय हे। 

नैयायिक का आक्षेप है कि अनिर्वचनीयता "निरक्तिविरह' अर्थात्‌ निर्वचन कौ अयोग्यता 
है जिसे योग्य गुरुओं कौ शिक्षा से दूर किया जा सकता है । श्रीहर्ष का उत्तर है कि प्रमेयमात्र 
ही सदसद्विलक्षण होने के कारण लक्षण-शून्य ओर अनिर्वचनीय है । अनिर्वचनीयता प्रमेयमात्र 
का स्वभाव है। वादी का निरुविति-अभिमान इसके आगे चूर-चूर हो जाता है ।' ब्रह्म ओर 
प्रपञ्च दोनों अनिर्वचनीय है। ब्रह्म स्वतःसिद्ध आत्मस्वरूप है। वह सविकल्प बुद्धि द्वारा विषय 
के रूप मेँ ग्राह्य नहीं है क्योकि वह प्रमातृ-प्रमेय-प्रमाण कौ त्रिपुटी से परे है। अतः उसके 
विषय मेँ किये गये सम्पूर्ण निर्वचन अपूर्णं रह जाते दँ। उसका निर्वचन करना उतना ही व्यर्थ 
है जितना दीपक द्वारा सूर्यं को प्रकाशित करने कौ चेष्टा करना। प्रपञ्च भी अनिर्वचनीय हे 
क्योकि यह सत्‌. असत्‌, सदसत्‌ आदि बुद्धि-कोरियों द्वारा निरूपित नहीं किया जा सकता। 
सदसदनिर्वचनीय होने से यह मिथ्या है । यह विरोधात्मक, अविद्याकृत ओर प्रातीतिक है । ब्रह्य 
की अनिर्वचनीयता उसे बुद्धि से ऊपर स्वतःसिद्ध आत्मतत्त्व प्रतिपादित करती है । प्रपञ्च कौ 
अनिर्वचनीयता उसे बुद्धि से नीचे विरोधात्मक ओर मिथ्या सिद्ध करती है। 

प्रतिपक्षी का आक्षेप है कि अद्रैती एक ओर तो तत्त्व को चतुष्कोरिविनिर्मुक्त कहता है 
ओर दूसरी ओर उस पर दो, तीन, चार कोटियों का आरोप भी करता है एवं अनिर्वचनीय 
कहकर उसका निर्वचन करता है। यह वदतोव्याघात है।२ तत्त्व को कोटि-मुक्त कहना भी 
उस पर सत्ता ओर ज्ञान कौ कोटियं को लागू करना है। अद्वैती को तत्त्व के विषय में इतना 
ज्ञान तो है कि उसकी सत्ता है, ओर वह वुद्धि-ग्राह्य नहीं होने से अज्ञेय है, तब वह 'अज्ञेय' 
कैसे हआ ? अद्वैत वेदान्ती का उत्तर है कि ब्रह्म का बुद्धि द्वारा अज्ञे होने का “ज्ञान वस्तुतः 
बरह्म का ज्ञान नहीं है, अपितु ब्रह्म-विषयक अज्ञान का ज्ञान है जिसमें बुद्धि को अपनी सीमा 
का, अपने ही अज्ञान का ज्ञान होता है। बुद्धि यह जान लेती है कि उसके ज्ञान की सीमा 
व्यवहार तक ही है; परमार्थ उसके ज्ञान की सीमा के पार है ओर अपरोक्षानुभूतिगम्य है जिसकी 
ओर वुद्धि सद्केत करती है। इसी प्रकार प्रतिपक्षी का यह आक्षेप कि तत्त्व को अनिर्वचनीय 
कहना भी उसका निर्वचन करना है, असत्य है, क्योकि तत्तव की अनिर्वचनीयता उसका 
“निर्वचन' नहीं करती, अपितु उसके विषय में समस्त निर्वचनों का निषेध करती हे। अतः 
अनिर्वचनीयता निर्वचन न होकर निर्वचन-निषेध' हे। 

प्रतिपक्षी पुनः आक्षेप करता है कि यदि प्रमेयमात्र मिथ्या है तो यह कथन भी प्रमेय 
होने के नाते मिथ्या है। यदि सब कछ सदसदनिर्वचनीय है तो अनिर्वचनीयता स्वयं भी सत्‌ 
नहीं है, अतः असिद्ध है । वुद्धि स्वयं अपना खण्डन नहीं कर सकती। श्रीहर्ष का उत्तर है 
कि हम व्यावहारिक दृष्टि से वुद्धि या तर्क का खण्डन नहीं करते। यह असम्भव है । व्यावहारिक 


१. खण्डनखण्डखाद्य, पृ. ३९-३२; मेयस्वभावानुगामिनीयमनिर्वचनीयता। | 
२. तत्वे द्वित्रिचतुप्कोरिव्युदासेन यधायथम्‌। निरुच्यमाने निर्लज्जैरनिर्वाच्यत्वमुच्यते।। न्यायसिद्धाज्जन, पृ. ९३ 

प्रमाणादिसत्ता को स्वीकार करने पर ही विचारारम्भ ओर निर्वचन सम्भव है ।* यद्यपि व्यवहार 
ओर परमार्थ का भेद भी अविद्याकूत है, तथापि व्यवहारदशा मेँ यह नितान्त आवश्यक है। 
हमारा अपना कोई मत या पक्ष नहीं है ओर न हमारा कोई वाद है। हम यह नहीं कहते कि 
हमारे मत को छोड़कर अन्य सब मत असत्य हैँ क्योकि यह तो वदतोव्याघात होता है। हम 
यह कह भी नहीं सकते क्योकि हमारा कोई मत नहीं है। हम व्यवहार में विचारारम्भ के 
लिये प्रतिपक्षी द्वारा स्वीकृत तक-पद्धति से ही प्रतिपक्षी के मत को अन्तर्विरोधग्रस्त बताकर 
उसे मिथ्या सिद्ध करते हेँ। हमारा यह कथन है कि प्रपञ्च सदसदनिर्वचनीय ओर मिथ्या है, 
परकीय-रीति हे, प्रतिपक्षी की दृष्टि से है। ओर परकीयरीति से भी प्रपञ्च की अनिर्वचनीयता 
उसके मिथ्यात्व को सिद्ध करती है, उसकी सत्ता को नहीं। जो व्यक्ति अपनी अविद्या-कल्पित 
प्रमातृ-प्रमेय-प्रमाण कौ त्रिपुटी मे तत्त्व को बोध लेना चाहते हैँ उनसे हम, व्यवहार के स्तर 
पर, निवेदन करते हैँ कि उनकी विचार-व्यवस्था ठीक नहीं है क्योकि उन्हीं के स्वीकृत 
तकं-नियमों से वह बाधित हो जाती है। हम उनसे इस प्रकार निवेदन करते है आपके 
स्वीकृत तर्को के आधार पर समस्त प्रमेय सदसदनिर्वचनीय ओर मिथ्या सिद्ध होते है। यदि 
आप इसे स्वीकार करते है तो आप हमारे अद्वैत को अद्गीकार कर रहे है। ओर यदि आप 
इसे अस्वीकार करते हैँ तो आप स्वयं अपने तर्क-नियमों को दोष-युक्त मानकर प्रकारान्तर 
से उदैत को ही स्वीकार कर रहे हैँ। अतः सिद्ध हुआ कि भेदप्रपञ्च अनिर्वचनीय ओर मिथ्या 
है तथा ब्रह्य ही अद्ितीय परमार्थं सत्‌ है।* श्रीहर्ष के अनुसार इस अद्वितीय ब्रह्मास्त्र को ग्रहण 
करके, अन्य को कुछ नहीं माने वाला दार्शनिक वीर कभी भी शात्त्रार्थयुद्ध मे पराजित नहीं 
हो सकता।“ | 

माध्यमिक नागार्जुन ओर चन्द्रकीर्तिं के समान श्रीहर्ष मिश्र ने भी दवरात्मक तर्क-पद्धति 
अपना कर प्रसङ्गापादन द्वारा परमत-खण्डन किया है। श्रीहर्ष मिश्र ने स्पष्ट स्वीकार किया 
है कि माध्यमिक भी समस्त जगतप्रपञ्च को सदसद्विलक्षण ओर मिथ्या मानता है तथा उसका 
अपना कोई मत नहीं है, अतः उसका खण्डन नहीं हो सकता। यदि शून्यवाद ओर वेदान्त 
के अनिर्वचनीयवाद का आश्रय लिया जाय तो इन खण्डनयुक्तियों कौ सार्वपथीनता निर्बधि 
है।° श्रीहर्षं के अनुसार माध्यमिक ओर ब्रह्मवादी मेँ यह अन्तर है कि माध्यमिक समस्त 
बुद्धि-ग्राह्य पदार्थो को सदसदनिर्वचनीय बताता है, किन्त ब्रह्मवादी (नित्य) विज्ञान के अतिरिक्त 


९. व्यावहारिकं प्रमाणादिसत्तामादाय विचारारम्भः । खण्डन पु. १ 
२. ततः परकौयरीत्येदमुच्यते-अनिर्वचनीयत्वं विश्वस्य पर्यवस्यतीति। खण्डन पु. ३३ 
माध्यमिक चनद्रकोर्ति कौ भी यही तर्क -पद्धति है। तुलनार्थ देखिये पीछे पृ. ८३-८५ 
३. न साध्वीयं भवतां विचारव्यवस्था भवत्कल्पितव्यस्थयैव व्याहतत्वात्‌। खण्डन पृ. ३३ 
४. तदेवं भेदप्रपञ्चोऽनिर्वचनीयः ब्रह्मैव तु परमार्थसदद्वितीयमिति स्थितम्‌। वहीं प ३४ 
५. एक ब्रह्मस्त्रमादाय नान्यद्गणयतः क्वचित्‌। आस्ते न धीरवीरस्य भङ्ग सङ्गरकेलिषु।। वही, पृ. ४७ 
६. वहीं पु. २१ 


७. यदि शून्यवादनिर्वचनीयपक्षयोराश्रयणम्‌ तदा तावदमूषां खण्डनयुक्तीनाम्‌ निबधिव सार्वपथीनता। --वहीं पू ६१ 


॥ ए. | 


¢ प 


॥ 


२८२ भारतीय दर्शन : आलोचन ओर अनुशीलन 


इस सारे दृश्य विश्व को सदसद्विलक्षण कहते हैँ। (नित्य) विज्ञान स्वप्रकाश ओर 
स्वतःसिद्धस्वरूप है । इसके विषय मेँ किसी को संशय, विपर्यय या भ्रम नहीं होता। यह चिद्रूप 
स्वात्मसिद्ध है।' श्रीहर्ष के अनुसार बैद्ध विज्ञानवादी के क्षणिक विज्ञान स्वप्रकाश ओर 
स्वतःसिद्ध नहीं हो सकते। नित्य आत्मा के लिये ये क्षणिक विज्ञान घटपटादि के समान जेय 
ओर विषय है। अतः केवल अद्वैत वेदान्त ही, जिसे श्रीहर्ष ने (स्वप्रकाश विज्ञानवाद" कौ संञा 
दी है. विशुद्ध विज्ञानवाद है जो केवल स्वप्रकाश ओर स्वतःसिद्ध नित्य आत्मचैतन्य को 
ही एकमात्र परमार्थ सत्‌ मानता है। 

चित्सुखाचार्य भी दश्यप्रपञ्च को सदसद्विलक्षण मानते है, यह न स्वतःसिद्ध है, न 
परतःसिद्ध है । आत्मतत्त्व पर अध्यस्त होकर ही इसकी प्रतीति होती है । अतः इसका मिथ्यात्व 
सिद्ध है। चित्सुखाचार्य प्रपञ्च के व्यावहारिक सत्यत्व को स्वीकार करते हैँ। परमार्थ ओर 
व्यवहार दो सत्य नहीं हैँ। सत्य केवल परमार्थ ही है। किन्तु वस्तुतः असत्य व्यवहार को 
ही बाधित होने के पूर्व सत्य मानकर लौकिक ओर वैदिक व्यवहार सम्पादित किये जाते हेँ। 
व्यवहार का असत्यत्व बाधित होने पर ही प्रतीत होता है, बाध के पूर्वं नहीं। अतः बाध होने 
के पूर्व व्यवहार का सत्यत्व अक्षुण्ण हे।* 

श्रीहर्ष ओर चित्सुखाचार्य ने प्रमा के लक्षणों का, प्रमाणो का, कार्यकारणभाव का, 
बुद्धि-ग्राह्य समस्त सपक्ष पदार्थो का खण्डन किया है। इनके खण्डन नागार्जुन, चन्द्रकीर्ति 
ओर शान्तरक्षित के खण्डनों से बहुत कुछ मिलते-जुलते है । 

मधुसूदन सरस्वती ने अपनी अद्वैतसिद्धि" में मिथ्यात्व के पञ्चलक्षण संकलित किये 
है ओर व्यासतीर्थं के आक्षेपो का उत्तर देकर अद्वैत का प्रतिपादन किया हे। 

(९) मिथ्यात्व का प्रथम लक्षण पद्मपादाचार्य का है । मिथ्यात्व सदसदनिर्वचनीयत्व या 
सदसद्विलक्षणत्व है ।“ व्यासतीर्थं का आक्षेप है कि प्रत्येक वस्तु या तो सत्‌ है या असत्‌ 
है। कोई भी वस्तु सदसद्विलक्षण नहीं हो सकती। मधुसूदन सरस्वती का उत्तर है कि सत्‌ 
ओर असत्‌ अपने आत्यन्तिक अर्थ में प्रयुक्त हुये हैँ ओर दोनों के बीच में सापेक्ष सत्‌ या 
सदसद्‌विलक्षण का स्थान है। पुनश्च, मिथ्यात्व कोई "वस्तु" नहीं जिसके लिये सत्‌ या असत्‌ 
होना अनिवार्य हो। 


१. सौगतब्रह्मवादिनोरयं विशेषः यदादिमः सर्वमेवानिर्वचनीयं वर्णयति ` ` ` ` विज्ञानव्यतिरिक्तं पुनिरिदं विश्वं 


सदसद्भ्यां विलक्षणं ब्रह्मवादिनः संगिरन्ते। खण्डन पृ. ३१ 
विज्ञीनं तावत्‌ स्वप्रकाशं स्वत एव सिद्धस्वरूपम्‌। वहीं पृ. २९ २६ 
२. वही, पृ. ३९१ 
३. दुश्यप्रपञ्चस्य स्वतःपरतश्चासिद्धेः दुगात्मनि अध्यस्ततयैव सिद्धिरिति सिद्धं मिथ्यात्वम्‌। 
तत्त्वप्रदीपिका, पृ. २२ 
४. वस्तुतोऽसत्यस्यैव यावद्‌ बाधं लौकिकवैदिकन्यवहाराङ्गतया सत्यत्वेन व्यवहारात्‌। वही, पृ. ४३ 
५. सत्त्वान्यत्वाभ्यामनिर्वचनीयत्वम्‌। सदसद्विलक्षणत्वं वा। पञ्चपादिका। 

(२) मिथ्यात्व का दूसरा लक्षण प्रकाशात्ममुनि का है। मिथ्यात्व वह है जिसका, उस 
उपाधि मे भी जौँ उसकी प्रतीति होती है, त्रैकालिक निषेध है।' व्यासतीर्थं का आक्षेप है 
कि प्रतीति ओर निषेध एक-साथ कैसे सम्भव हो सकते हैँ ? मधुसूदन सरस्वती का उत्तर 
है कि प्रतीति वास्तविक नहीं है अतः यह सम्भव है। व्यासतीर्थं पुनः आक्षेप कहते हैँ कि 
यदि मिथ्यात्व अबाध्य है तो अद्रैत नहीं रहेगा ओर यदि मिथ्यात्व बाध्य है तो जगत्‌ सत्य ` 
होगा।२ मधुसूदन सरस्वती का उत्तर है कि मिथ्यात्व का ज्ञान से बाध हो जाता है अतः अद्वैत 
की क्षति नहीं होती। मिथ्यात्व प्रतिभासमात्र है अतः उसके बाध से जगत्‌ सत्य नहीं हो जाता। 
मिथ्यात्व के बाध से अधिष्ठानभुत ब्रह्म का सत्यत्व प्रतिपादित होता है, जगत्‌प्रपञ्च का नहीं। 
प्रपञ्च ओर उसका निषेध दोनों एक ही अधिष्ठान मे रहते हैँ, अतः निषेध के निषेध से प्रपञ्च 
की नही, अपितु उसके अधिष्ठान की सत्यता प्रतिपादित होती है । 

(३) मिथ्यात्व का तृतीय लक्षण भी प्रकाशात्ममुनि का है। मिथ्यात्व वह है जो अनादि 
ओर भावरूप होते हुये भी ज्ञान से निवृत्त हो सके।* व्यासतीर्थं का आक्षेप है कि भ्रम अनादि 
ओर भावरूप नहीं हो सकता। अद्वैती स्वयं उसे भावाभावविलक्षण मानते हे । मधुसूदन सरस्वती 
का उत्तर है कि भ्रम या मिथ्यात्व को अनादि मानना पड़ेगा क्योकि उसका आश्रय (ब्रह्म) 
अनादि है । मिथ्यात्व वस्तुतः भावाभावविलक्षण ही है । उसे उपचारवश भावरूप इसलिये कहा 
जाता है कि वह अभावमात्र नहीं है। 

(४) मिथ्यात्व का चतुर्थ लक्षण चित्सुखाचार्य का है । मिथ्यात्व वह है जिसका अपने 
उस आश्रय मे जहौ उसकी प्रतीति होती है अत्यन्ताभाव है।५ इसका मधुसूदन सरस्वती ने 
इस प्रकार निरूपण किया है- मिथ्यात्व वह है जो अपने उस अधिकरण में ही जहोँ उसका 
अत्यन्ताभाव है प्रतीयमान होता है।‹ व्यासतीर्थं का आक्षेप है कि मिथ्यात्व का भाव ओर 
अभाव दोनों एक ही अधिकरण में एक-साथ केसे रह सकते हैँ ? मधुसूदन सरस्वती का 
उत्तर है कि मिथ्यात्व का *भाव' नहीं होता, केवल प्रतीति होती है। पुनश्च, मिथ्यात्व 
भावाभावविलक्षण ओर विरोध-युक्त भ्रान्ति है, अतः वह अपने अभाव के साथ एक ही 
अधिकरण में रह सकता हेै। 


(५) मिथ्यात्व का पञ्चम लक्षण आनन्दबोध का है। मिथ्यात्व वह है जो सत्‌ से भित् 
है।* सत्‌ अबाध्य ब्रह्म है । मिथ्यात्व बाध्य है क्योकि ज्ञान-निरस्य है। जो दृश्य है, जड है 


परिच्छिनन है, वह सत्‌ से भिन्न है ओर मिथ्या है। इस प्रकार समस्त जगत्‌-प्रपञ्च मिथ्या है 
ओर ब्रह्य पर अध्यस्त हे। 


९. प्रतिपन्नोपाधौ त्रैकालिकनिषेधप्रतियोगित्वम्‌। पञ्चपादिका-विवरण 
२. मिथ्यात्वं यद्यबाध्यं स्यात्‌ स्यादद्रैतमतक्षतिः। 
मिथ्यात्वं यदि बाध्यं स्याज्जगत्सत्यत्वमापतेत्‌।। न्यायामृत, पु. ४७ 
३. प्रपञ्चनिषेधाधिकरणीभूतब्रह्माभित्नत्वान्‌ निषेधस्य नाद्रैतहानिकरत्वम्‌। अद्वैतसिद्धि 
४. अनादिभावरूपत्वे सति साननिवर्त्यत्वम्‌। पञ्चपादिका-विवरण 
५. स्वाश्रयनिष्ठात्यन्ताभावप्रतियोगित्वम्‌। तत््वप्रदीपिका 
६. स्वात्यन्ताभावाधिकरणे एव प्रतीयमानत्वम्‌। अद्वैतसिद्धि 
७. सद्‌विविक्तत्वम्‌। न्यायमकरन्द 


सप्तदश अध्याय 
बोद्ध ओर वेदान्त दर्शन 


९. भगवन्‌ बुद्ध ओर वेदान्त 

भगवान्‌ बुद्ध का दर्शन आध्यामिक अद्रैतवाद या निरपेक्ष तत्त्ववाद है। उनके अनुसार 
परमतत्त्व निर्वाण है जो अतीन्द्रिय, निर्विकल्प ओर अनिर्वचनीय है तथा स्वानुभूतिगम्य है। 
स्वानुभूति या बोधि से इस दुःखरूप अविद्याजन्य संसारचक्र कौ निवृत्ति होती है । यह अद्रैतवाद 
बुद्ध ने उपनिषत्‌ से लिया हे। 

` बुद्ध का अनात्मवाद न तो लोकव्यवहार के प्रमाता का खण्डन करता है ओर न उपनिषत्‌ 

के स्वतःसिद्ध नित्य चैतन्य का। यह अनात्मवाद अहङ्कार-ममकारयुक्त प्रमाता की पारमार्थिक 
सत्ता का, बहुत्ववादी वस्तुवाद्‌ के "जीवात्मा' का जिसे वह नित्य द्रव्य के रूप मेँ अनेक मानता 
है, खण्डन करता है। उपनिषद्‌ में नित्य स्वानुभूति के लिये आत्मा' या ्रह्' शब्दों का प्रयोग 
हुआ है। स्वतःसिद्ध ओर स्वप्रकाश ज्ञान के लिये “आत्मा' पद्‌ का प्रयोग ओर उसका ब्रह्म 
से तादात्म्य उपनिषद्‌ के ऋषियों कौ दर्शन को एक महती देन हे। महात्मा बुद्ध ने इस 
अपरोक्षानुभूति को "आत्मा" कौ संज्ञा नहीं दी ओर वे "आत्मा शब्द को प्रमाता या जीव के 
अर्थ में ही लेकर उसकी तात्विक सत्ता का निषेध करते रहे। यही अनात्मवाद के विषय 
में भ्रान्ति का कारण बना। किन्तु बुद्ध ने अपरोक्षानुभूति के लिये ¶निर्वाण' पद का प्रयोग किया। 
उपनिषद्‌ के ऋषियों ने "आत्मा" के लिये जिन विशेषणो का प्रयोग किया है, लगभग उन 
सभी विशेषणो का प्रयोग महात्मा बुद्ध ने निर्वाण के लिये किया है। बुद्ध का आग्रह परम 
तत्त्व कौ अनिर्वचनीयता पर है ओर उन्होने तत्त्व का प्रायः नेति नेति' द्वारा निषेधमुख से 
वर्णन किया है। यह नहीं भूलना चाहिये कि महात्मा बुद्ध का लक्ष्य अपने शिष्यं को उपदेश 
देकर साधनामार्ग मे प्रवृत्त करके निर्वाणप्राप्ति के योग्य बनाना था। उनके उपदेश मौखिक 
थे ओर उनका उद्देश्य किसी दार्शनिक ग्रन्थ की रचना करने का नहीं था। 

महात्मा बुद्ध के सिद्धान्तो ओर उपनिषत्‌-सिद्धान्तों कौ तुलना हम इस ग्रन्थ के पञ्चम 
अध्याय के "क' खण्ड के अधिकरण २, ६ ओर ७ में कर चुके हेै। 


२. हीनयान ओर वेदान्त 

इस ग्रन्थ के पञ्चम अध्याय के 'ख' खण्ड में हीनयान-दर्शन के विवेचन में हम बता 
चुके है कि हीनयान के सम्प्रदायो ने भगवान्‌ बुद्ध के उपदेशों के मर्म को नहीं समज्ञा ओर 
उन्होने बुद्ध के अनित्यवाद को दार्शनिक क्षणभद्भ के रूप में परिणत कर दिया जिसके अनुसार 

क्षणिक परमाणु ओर क्षणिक विज्ञान ही तततव हैँ। जो संस्कृत धर्म बुद्ध के लिये अनित्य, 
दुखः-रूप, अनात्म ओर मृषा थे, हीनयान ने उन क्षणिक धर्मो को सत्‌ मान लिया ओर उन्हे 
स्कन्ध, आयतन तथा धातु के तानों-बानों में बुनता रहा। 

अतः हीनयान ओर वेदान्त में कोई समानता नहीं है। 


३. माध्यमिक ओर वेदान्त 

इस ग्रन्थ के षष्ठ अध्याय में शून्यवाद या माध्यमिक दर्शन के विवेचन मे हम यह 
बता चुके हैँ कि माध्यमिक ने भगवान्‌ बुद्ध के उपदेशों को उनके सही रूप में प्रतिपादित 
किया। माध्यमिक दर्शन ओर अद्वैत वेदान्त मे काफी साम्य है। माध्यमिक दर्शन में भगवान्‌ 
बुद्ध के निरपेक्ष अद्रैतवाद्‌ का, जिसे उन्होने उपनिषद्‌ से ग्रहण किया था, पर्याप्त विकास हुआ 
है। बुद्ध के समान माध्यमिक ने भी तत्त्व का वर्णन निषेध-मुख से किया है ओर तत्त्व के 
लिये निर्वाण पद्‌ का प्रयोग किया है। सविकल्प बुद्धि कौ कोटियो, दृष्टि, कल्पनायें तत्त्व 
के स्वरूप को प्रकाशित करने के स्थान पर उसे अन्यथारूप में प्रतीत कराती हैँ । तत्त्व 
चतुष्कोरिविनिर्मुक्त है ओर उसका साक्षात्कार निर्विकल्प बोधि, प्रज्ञा या अनुभूति से ही शक्य 
हे। नागार्जुन ओर चन्द्रकी के दन्द्रात्मक तर्क के आगे समस्त वुद्धि-गरा्य पदार्थ सदसद्विलक्षण 
ओर मृषा सिद्ध होते हैँ । माध्यमिक दर्शन में दरन्दरात्मक तर्क की प्रसङ्गापादन शैली का पर्याप्त 
विकास हुआ है। इस तर्कपद्धति को गौडपादाचार्य ओर श्रीहर्ष ने भी अपनाया है। माध्यमिक 
के परमार्थ, तथ्यसंवृति ओर मिथ्यासंवृति, वेदान्त के परमार्थ, व्यवहार ओर प्रतिभास के समान 
है । माध्यमिक के अजातिवाद का अनुमोदन गौडपादाचार्य ने किया है ।' श्रीहर्ष न स्पष्ट स्वीकार 
किया है कि माध्यमिक ओर वेदान्त के तर्को का खण्डन नहीं हो सकता तथा इन खण्डनों 
की सार्वपथीनता निर्बधि है।२ . 

माध्यमिक के अनुसार संसार ओर निर्वाण, बन्धन ओर मोक्ष वस्तुतः अभिन्न हैँ। निर्वाण 
अविद्या-निरोध है, सर्वदुष्टप्रहाण है, अशेषकल्पनाक्षय है; ओर यही प्रपञ्चोपशम शिव अद्रैत 
तत्त्व है। निर्वाणपूर्वं समस्त लोक-व्यवहार संवृति-सत्य है। निर्वाण अपरोक्षानुभूति है जिसे 
शुन्यता, धर्मता ओर बोधि कहा जाता है । यही अभय ओर अमृत अद्वय परमार्थ है। इस माध्यमिक 
दर्शन का अद्वैत वेदान्त से साम्य स्पष्ट हेै। 

माध्यमिक ओर वेदान्त में मुख्य भेद यह है कि माध्यमिक ने परम्र तत्व को "आत्मा" 
या "नित्य स्वप्रकाश विज्ञान" संज्ञा से अभिहित नहीं किया। भगवान्‌ बुद्ध के समान माध्यमिक 
ने तत्त्व के लिये नेति नेति" का ही प्रयोग किया। माध्यमिक का आग्रह ततत्व-साक्षात्कार पर 
है, तत्त्व के विधि-मुख निरूपण पर नहीं है। नागार्जुन ने तत्व को अपर-प्रत्यय अर्थात्‌ 


१. देखिये पीछे, पृ. २२७-२८ 
२. देखिये पीके, पृ. २८२ 

स्वानुभूतिगम्य, शान्त, प्रपञ्चशन्य, निर्विकल्प, अनानार्थ या भेद्रहित बताया है ।' प्रतीत्यसमुत्पाद 
को उत्पत्ति-विनाश रहित, प्रपञ्चोपशम ओर शिव कहा गया है।* ये वर्णन आत्मा या ब्रह्य 
के वर्णन के समान हैँ। यद्यपि निर्वाण या तत्त्व को स्पष्टरूप से आत्मा", "विज्ञान" या “आनन्द' 
नहीं कहा गया है, तथापि अर्थापत्ति से यही भाव निकलता है क्योकि जो स्वानुभूतिगम्य, 
प्रपञ्चोपशम ओर शिव है, वह विज्ञानानन्दस्वरूप ही हो सकता है। निर्वाण बोधि या प्रज्ञा 
हे, यह तो माध्यमिक को निर्विवाद्‌ रूप से स्वीकार है। | 

गौडपादाचार्य ने माध्यमिक ओर वेदान्त कौ तुलना करते हुये उनके साम्य-वैषम्य का 
निर्देश किया हे । श्रीहर्ष ने माध्यमिक ओर ब्रह्मवादी में भेद बताते हये कहा है कि माध्यमिक 
(नित्य) विज्ञान तक को सदसद्विलक्षण मानता है।* किन्तु माध्यमिक केवल क्षणिक विज्ञान 
का खण्डन करता है जिसे वेदान्त भी स्वप्रकाश न मानकर आत्मा द्वारा ्ेय' मानता हे। 
यह अवश्य है कि माध्यमिक ने स्पष्ट रूप से अपने निरपेक्ष तत्त को स्वप्रकाश नित्य विन्ञान 
या आत्मचैतन्य की संज्ञा नहीं दी है, यद्यपि उसका तात्पर्य इसी से है । तत्त्व को अनिर्वचनीय 
मानकर निषेध-मुख से ही उसका वर्णन करने के कारण यह हुआ है। वेदान्त भी निति नेति' 
द्वारा निषेध-मुख वर्णन को प्राधान्य देता है, तथापि व्यवहार में वेदान्त तत्त्व के विधानात्मक 
वर्णन को भी आवश्यक मानता है। वेदान्त के अनुसार स्वप्रकाश ओर स्वतःसिद्ध आत्मचेतन्य 
को स्वीकार किये विना परमार्थं ओर व्यवहार की सिद्धि सम्भव नहीं है । इस विषय में वेदान्त 
माध्यमिक दर्शन से निःसन्देह श्रेष्ठ है। ओपनिषद्‌ अद्रैतवाद के विकास में माध्यमिक दर्शन 
पूर्वभूमि ओर वेदान्तदर्शन उत्तरभूमि है। माध्यमिक ने अद्रैतवाद का विकास भगवान्‌ बुद्ध के 
उपदेशों के प्रकाश में किया। वेदान्त ने अद्रैतवाद को अपने मूल प्रस्थान उपनिषद्‌ से ग्रहण 
करके अपनी श्रौत परम्परा के रूप में विकसित किया। अतः अद्रैतवेदान्त की माध्यमिक दर्शन 
पर श्रेष्ठता होना स्वाभाविक हेै। 


४. विज्ञानवाद ओर वेदान्त 

हम इस ग्रन्थ के सप्तम अध्याय में सिद्ध. कर चुके हैँ कि मूलविक्ञानवाद विशुद्ध 
विज्ञप्तिमात्र तत्त्व को नित्य ओर सुखरूप स्वीकार करता है। इसके अतिरिक्त अन्य सब विज्ञान 
क्षणिक हैँ। लङ्कावतारसूत्र का चित्तमात्र या तथागतगर्भं या आलयविक्ञान, मेत्रेयनाथ का 
विज्ञानमात्र या धर्मधातु. असङ्ग का धर्मधातु जिसे उन्होने "महात्मा" ओर “परमात्मा' भी कहा 
है, वसुबन्धु का विक्ञप्तिमात्र या धर्मकाय, ये सब नित्य, निर्विकल्प, निराभास, विशुद्ध, अद्रय 
ओर सुखस्वरूप विज्ञानमात्र तत्तव है। लङ्कावतारसूत्र अपने तथागतगर्भ में ओर वेदान्त के 
आत्मतत्त्व मे साम्य परिलक्षित करता है एवं दोनों मे भेद्‌ बताते हुये कहता है कि तथागतगर्भ 


माध्यमिक कारिका, १८, ९ 
वही! मद्भलाचरण। 
देखिये पीछे, पृ. २२७-३० 
. देखिये पीछे, पृ. २८२ 


च द 


- बोद्ध ओर वेदान्त दर्शन २८७ 


(निर्विकल्प' ओर "निराभास प्रज्ञागोचर' है, किन्तु अबैद्धों का आत्मा “सत्‌' रूपी बुद्धिविकल्प 
से चिपका रहता हे ।' परन्तु यह भेद असत्य है। आत्मा "सत्‌ रूपी बुद्धि-विकल्प-ग्राह्य नहीं 
है। वह भी चतुष्कोरिविनिर्मुक्त है। उसे "सत्‌" इसलिये कहा जाता है कि वह असत्‌-भित्न 
दै। उसको सत्ता "सत्‌" नामक बुद्धि-विकल्प कौ व्यावहारिक सत्ता नहीं है, अपितु 
चतुष्कोरिविनिर्मुक्त (जिसमें "सत्‌" कोटि भी सम्मिलित है) स्वतःसिद्ध सत्ता है जिसका साक्षात्‌ 
अनुभव होता है ओर जिसके लिये वुद्धि-कोयियों के अधिष्ठान के रूप में "सत्‌" शब्द का 
प्रयोग ही सर्वोत्तम है। पुनश्च, आत्मा भी तथागतगर्भं के समान निर्विकल्प ओर निराभास- 
प्रज्ञागोचर अर्थात्‌ अपरोक्षानुभूतिगम्य है। असङ्ग के अनुसार “आत्मा' अहंकार-ममकारयुक्त 
व्यावहारिक जीवात्मा है जो अनादि अविद्या का कार्य है तथा मोह-मान-रागादि के कारण 
समस्त क्लेशो का हेतु है । किन्तु विशुद्ध नित्य वि्ञानस्वरूप तत्व के लिये असङ्ग ने महात्मा 
"विशुद्धात्मा' तथा "परमात्मा" शब्दों का प्रयोग किया है । उनके अनुसार बुद्ध जन शुद्ध आत्मा 
की प्राप्ति से परिच्छिन्न जीवत्व से मुक्त होकर आत्मा कौ महात्मता अधिगत कर लेते हे ।२ 
यह बुद्ध का विशुद्ध (अनास्रव) धर्मकाय या धर्मधातु है, यही परमात्मा है। 

सविकल्प बुद्धि कौ पहुंच तततव तक नहीं है। तक आगमनिग्रित है, अनियत है, सीमित 
है, सांवृत ओर खेदवान्‌ है तथा तत्व उसका विषय नहीं है ।* जीवात्मा की सत्ता व्यावहारिक 
है ओर अविद्या के नष्ट होने पर शुद्ध नित्य विज्ञान प्रकाशित होता है। भ्रम या अविद्या का 
आत्यन्तिक क्षय ही मोक्ष है।“ चित्त या विज्ञान प्रकृतिप्रभास्वर अर्थात्‌ स्वयंप्रकाश है ।^ यह 
आगन्तुक अविद्या के दोषों से दूषित प्रतीत होता है । .अविद्या कौ निवृति होने पर यह अपने 
स्वरूप में प्रकाशित होता है। धमनिरात्म्य ओर पुद्गलनैरात्म्य के सम्यक्‌ ज्ञान से ेयाबरण 
तथा क्लेशावरण का क्षय होता है। तब मुमुक्षु को तत्व कौ समता ओर अद्वयता का ज्ञान 
होता है ओर वह तत्त्व में प्रवेश कर जाता है। किन्तु यह संप्रज्ञात या सोपधिशेष समाधि 
है जिसमें सूक्ष्म द्वैत (ग्रहण) बना रहता है। फिर जब मन उसमें स्थिर होकर विलीन हो जाता 
है तो यह अमनीभाव या असंप्रजञात या निरुपधिशेष समाधि है जौँ कोई विकल्प ग्रहण या 


१. तथागतगर्भः पुनर्भगवता प्रकृतिप्रभास्वरः आदिविशुद्धः सर्वसत्तवदेहान्तर्गतो नित्यो धरुवः शिवः शाश्वतश्च 
वर्णितः। तत्‌ कथमयं भगवन्‌! तीर्थकरात्मवादतुल्यस्तथागतगर्भवादो न भवति ? निर्विकल्पनिराभासगोचरः 
प्रत्यात्मार्थगोचरस्तथागतगर्भः। न चात्र बोधिसत्तवैरात्माभिनिवेशः कर्तव्यः। लङ्कावतारसूत्र, पु. ७७-७८। 

२. बुद्धाः शुद्धात्मलाभत्वात्‌ गता आत्मपहात्मताम्‌। महायानसूत्रालंकार ९, २३ 

३. अनेन बुद्धानामनास्रवे धातौ परमात्मा व्यवस्थाप्यते। वहीं, पु. ३७-३८ 

४. निश्रितोऽनियतोऽव्यापी सांवृतः खेदवानपि। 
बालाश्रयो मतस्तक॑स्तस्याऽतो विषयो न तत्‌। वही, १, १२ 

५. ततश्च मोक्षो भ्रमपात्रसंक्षयः। वही, ६, १ 

६. मतं च चित्तं प्रकृतिप्रभास्वरम्‌। वहीं, १३, १९ 


२८८ भारतीय दर्शन : आलोचन ओर अनुशीलन 


उपलम्भ नहीं रहता। यही मुक्ति है ।' यहाँ गौडपादाचार्य के अमनीभाव ओर अस्पर्शयोगसमाधि 
का साम्य द्रष्टव्य है।२ वसुबन्धु ने भी विज्ञप्तिमात्र तत्त्व को बुद्धि-विकल्परहित (अचित्त) 
द्ैत-रहित (अनुपलम्भ) ओर लोकोत्तर ज्ञान बताया है। यह विज्ञान विशुद्ध (अनास्रव) हे, 
निर्विकल्प (अचिन्त्य) है, शिव (कुशल) है, नित्य (ध्रुव) है, सुखस्वरूप है, विमुक्तिरूप है 
ओर भगवान्‌ बुद्ध का धर्मकाय या धर्मधातु है ।२ प॑ विधुशेखर भद्राचार्य का मत है कि वसुबन्धु 
ने विज्ञप्तिमात्र के लिये शधरुव' शब्द का प्रयोग किया है जिसका अर्थ “प्रवाह-नित्य' है जिसे 
कूटस्थनित्य के अर्थ में नित्य नहीं माना जा सकता। वसुबन्धु के शिष्य ओर त्रिंशिका के 
भाष्यकार स्थिरमति ने स्वयं नित्य ओर धुव को पर्यायवाची पद बताकर इस प्रकार कौ शंका 
का निराकरण कर दिया है । स्थिरमति ने इस कारिका पर अपने भाष्य में कहा हैः विज्ञप्ति-मात्रता 
नित्य होने के कारण धुव है ओर इसीलिये सुखस्वरूप है क्योकि जो अनित्य है वह दुःख 
हे, तथा यह नित्य है इसलिये सुख हे।* 

अतः मूलविज्ञानवाद का, लङ्कावतारसूत्र, मैत्रेय, असङ्ग ओर वसुबन्धु के विज्ञानवाद का, 
वेदान्त से कई बातों में साम्य स्पष्ट है जिनका निर्देश ऊपर किया जा चुका है। गोडपादाचार्य 
ने अपनी कारिका के चतुर्थं प्रकरण में विज्ञानवाद ओर वेदान्त के साम्य-वैषम्य का निर्देश 
किया है जिसका विवेचन किया जा चुका है |“ श्रीहर्ष ने भी वेदान्त के आत्मवाद्‌ को (नित्य) 
स्वप्रकाश विज्ञानवाद" कौ संज्ञा दी है। 

बौद्ध विज्ञानवाद ओर अद्वैत वेदान्त का मुख्य भेद यह माना जाता रहा है कि विज्ञानवाद 
के विज्ञान (विशुद्ध विज्ञान भी) क्षणिक्‌, अनेक ओर उत्पत्ति-विनाशशील है जबकि अद्रैत 
वेदान्त आत्मचैतन्यस्वरूप विशुद्ध विज्ञान को नित्य, एक ओर अद्रैत मानता है । हम इस ग्रन्थ 
के सप्तम अध्याय मेँ विज्ञानवाद के विवेचन मेँ स्पष्ट रूप से प्रतिपादित कर चुके हँ कि 
मूलविज्ञानवाद अपने विक्ञप्तिमात्र अद्वैत तत्त्व को नित्य ओर स्वप्रकाश विज्ञान स्वीकार करता 
है तथा अन्य सब विज्ञानो को क्षणिक मानता है। अतः मूल-विक्ञानवाद ओर वेदान्त में इस 
विषय मेँ तात्विक भेद नहीं है। किन्तु दिड्नाग, धर्मकीर्ति, शान्तरक्षित ओर कमलशील के 
उत्तर-विन्ञानवाद ने, जिसे हमने स्वतन्त्रविज्ञानवाद का नाम दिया है, क्षणभद्गवाद को पूर्णतया 
अपना लिया है तथा क्षणिक विज्ञानो की ही सत्ता स्वीकार की है। अतः स्वतन्त्रविन्ञानवाद 
क्षणिक विज्ञानवाद होने के कारण अद्रैत वेदान्त के नित्य विज्ञानवाद से सर्वथा भित्न हे। 


१. विदित्वा नैरात्म्यं द्विविधमिह धीमान्‌ भवगतम्‌ समं तच्च जञात्वा प्रविशति स तत्व ग्रहणतः। ततस्तत्र स्थानान्‌ 
मनस इह न ख्याति तदपि तदख्यानं मुक्तिः परम उपलम्भस्य विगमः।। वहीं, १९, ४७ 

२. देखिये पीछे पु. २२२-२४ 

३. स एवानास्रवो धातुरचिन्त्यः कुशलो ध्रुवः। 
सुखो विमुक्तिकायोऽसौ ध्मख्योऽयं महामुनेः।। त्रंशिका, का. ३० 

४. ध्रुवो नित्यत्वात्‌, सुखो नित्यत्वात्‌ एव । यदनित्यं तद्‌ दुःखम्‌ 
अयं च नित्यः इत्यस्मात्‌ सुखः । त्रिंशिका भाष्य, पु. ४४ 

५. देखिये इस ग्रन्थ के चतुर्दश अध्याय का अन्तिम अधिकरण। 


बौद्ध ओर वेदान्त दर्शन २८९ 
विज्ञानवाद (पूर्व ओर उत्तर दोनो) ओर अग्रत वेदान्त में कुछ महत्त्वपूर्णं भेद भी हैँ जिन्हे 
जानना आवश्यक है। हम इनका विस्तृत विवेचन अष्टम अध्याय के षष्ठ अधिकरण में 
विज्ञानवाद को समीक्षा के अन्तर्गत तथा पञ्चदश अध्याय के द्वादश (३) अधिकरण में 
शङ्कराचार्यकृत विज्ञानवाद्‌-खण्डन के अन्तर्गत कर चुके हँ। यहाँ संक्षेप में विज्ञानवाद (जिसमे 
पूर्वं ओर उत्तर दोनों सम्प्रदाय सम्मिलित है) ओर वेदान्त के भेदो का निर्देश कर रहे हैँ 
(९) विज्ञानवाद परमार्थ ओर व्यवहार दोनों में विज्ञानवाद स्वीकार करता है । अद्वैत वेदान्त 
परमार्थ में विज्ञानवाद ओर व्यवहार में वस्तुवाद को मानता है। पाश्चात्य दार्शनिक कान्ट 
ने भी यही दृष्टि अपनाई है। व्यवहारिक वस्तुवाद पारमार्थिक विज्ञानवाद के साथ सुसद्घत 
है। विज्ञानवाद ने व्यवहार में भी विज्ञानवाद अपनाकर समस्त लोक-व्यवहार का व्यर्थ मे 
निषेध कर दिया है। 

(२) विज्ञानवाद पदार्थं या विषयमात्र को, जिसके अन्तर्गत बाह्यं पदार्थ, जीवात्मायें तथा 
विचार-वेदना-संकल्प आदि मनोभाव आ जाते हैँ ओर इस प्रकार समस्त लोक-व्यवहार आ 
जाता है, नितान्त असत्‌ अर्थात्‌ वन्ध्यापुत्र ओर खपुष्प के समान सर्वथा अभूत एवं परिकल्पित 
मानता है। सांवृत सत्ता भी अर्थाकार विज्ञानं कौ है, पदार्थो की नहीं। व्यवहार में भी हमें 
अर्थाकार विज्ञानं का अनुभव होता है, पदार्थो का नहीं। इसी को व्यावहारिक विज्ञानवाद 
कहते हें । वेदान्त इसका प्रबल विरोध करता है ओर मानता है कि व्यवहार में हमें पदार्थो 
का ही अनुभव होता है; अर्थाकार विज्ञानं का नहीं। यह व्यावहारिक वस्तुवाद हे। 

(३) विज्ञानवाद के अनुसार रज्जु-सर्पादि भ्रम-पदार्थ तथा स्वप्न-दृष्ट पदार्थ ओर जाग्रत्‌ 
अवस्था के लोकिक पदार्थं सब, भ्रम होने के नाते, समान स्तर के हैँ। इन सबमें विज्ञान ही 
अर्थो का आकार लेकर प्रतीत होते हँ । स्वप्नादि पदार्थो कौ भी, जाग्रत्‌ के पदार्थो के समान, 
अपने स्तर पर उपलब्धि होती है ओर उनसे अर्थक्रिया सम्पन्न होती है। वेदान्त की मान्यता 
है कि यद्यपि प्रतिभास (स्वप्नादि) ओर व्यवहार (जाग्रत्‌ का लोक-व्यवहार) अन्ततोगत्वा भ्रम 
है, तथापि दोनों के स्तर भिन्न हैँ प्रतिभास का बाध व्यवहार से हो जाता है, किन्तु व्यवहार 
का बाध व्यवहार से नहीं हो सकता, परमार्थं से ही हो सकता है। स्वप्न-पदार्थ व्यक्ति-गत, 
जीव-सृष्ट, प्रतिभासमात्रशरीर तथा इन्दरियव्यापाररहित होते हैँ। लोकिक पदार्थं समष्टि-गत, 
ईश्वर-सृष्ट, द्रयकालिक तथा इन्दियप्रतयक्षजन्य होते हँ। दोनों को एक ही स्तर पर रखना 
अत्यन्त अनुचित है। 

(४) प्रत्येक भ्रम-पदार्थ के दो अंश होते है द्रव्यांश ओर आकारांश। ये दोनों अंश 
अविभाज्य होते हैँ। विज्ञानवाद ने द्रव्यांश को नितान्त असत्‌ ओर आकारांश को सांवृत सत्‌ 
मान लिया है। द्रव्यांश या पदार्थ परिकल्पित है ओर आकारांश विज्ञान में होने के कारण 
= विज्ञान परतन्त्र या संवृति सत्‌ है। वेदान्त के अनुसार यह विभाजन असत्‌ ओर कल्पित 

। 

(५) विज्ञानवाद तततव के दो रूप मानता है। एक तो तत्तव का पारमार्थिक स्वरूप जिसमे 

वह निर्विकल्प निराभास विशुद्ध परिनिष्पन्न विज्ञान है, ओर दूसरा अनादिवासना द्वारा तत्त्व 

का कलुषित स्वरूप जो प्रतीत्यसमुत्पत्न अष्टविध विज्ञानं के रूप में प्रवाहमान है जिसे. 
परतन्त्रविज्ञान कहा गया है। परिनिष्पतन्न ओर परतन्त्र दोनों विज्ञान के रूप हे प्रथम परमार्थ 
है ओर दूसरा संवृति। पदार्थ अत्यन्त असत्‌ है जिसे परिकल्पित कहा गया है । वेदान्त परमार्थ 
का विभाजन नहीं करता। वह भ्रम को दो रूपों में विभाजित करता है समष्टिगत भ्रम व्यवहार 
ह ओर व्यक्तिगत भ्रम प्रतिभास है। 

(६) विन्ञानवाद्‌ भ्रम का विभाजन नहीं करता। वह समष्टिगत ओर व्यक्तिगत भ्रम को 
एक ही स्तर पर रखता दहै ओर प्रत्येक भ्रम के दो घटक मानता है-पदार्थं ओर पदार्थाकार 
विज्ञान। पदार्थ नितान्त असत्‌ ओर परिकल्पित है तथा पदार्थाकार विज्ञान परतन्त्र या संवृति 
सत्‌ है। वेदान्त के रज्जुसर्पप्रतिभास में सर्पाकार-विज्ञान परतन्त्र ओर सर्पपदार्थं परिकल्पित 
हे। इसी प्रकार व्यवहार मेँ भी रज्जु का आकार लेकर प्रतीत होने वाला आलय-विज्ञान परतन्त्र 
ओर रज्जु-पदार्थं परिकल्पित है । वेदान्त भ्रम के इन दो घटकों को स्वीकार नहीं करता। उसके 
अनुसार भ्रम के दो घटक अधिष्ठान ओर अध्यस्त हैँ। प्रतिभास में रज्जु अधिष्ठान ओर सर्प 
अध्यस्त है। व्यवहार में ब्रह्म अधिष्ठान ओर जगत्‌ अध्यस्त है। 

(७) विज्ञानवाद के अनुसार विशुद्ध-विज्ञान रूपी अधिष्ठान पर अर्थाकार का आरोप 
होता है ओर फिर इस अर्थाकार-विज्ञान रूपी आश्रय पर असत्‌ अर्थ का आरोप होता है । 
रज्जु-सर्प के भ्रम मेँ सर्पं को बाह्यपदार्थं समञ्चन भ्रम है क्योकि सर्प-पदार्थ अत्यन्त असत्‌ 
ओर परिकल्पित है। भ्रम को ही लौकिक ज्ञान कहते है। सर्पं को अर्थ न मानकर अर्थाकार 
विज्ञान मानना प्रमा है । यह शुद्ध लौकिक ज्ञान है। अनादिवासनाक्षय से विज्ञान का अर्थाकार 
ग्रहण न करके अपने विशुद्ध परिनिष्पत्न रूप में प्रकाशित होना लोकोत्तर ज्ञान या मोक्ष है। 
वेदान्त इन सवका खण्डन करता है। यदि पदार्थ वन्ध्यापुत्रवत्‌ असत्‌ है तो उसका अर्थाकार 
विज्ञान पर आरोप ओर उसकौ प्रतीति असम्भव है । वन्ध्यापुत्र कभी प्रतीत नहीं होता। अर्थाकार 
विज्ञान इस आरोप का आश्रय नहीं हो सकता क्योकि उसका केवल अनुमान होता है, प्रतीति 
नहीं होती। भ्रम के समय सर्पपदार्थं कौ प्रतीति होती है, सर्पाकार विज्ञान की नहीं। ओर 
रज्जु-स्लान से भ्रम का बाध होने पर सर्प-पदार्थ ओर सर्पाकार विज्ञान दोनों एक साथ निवृत्त 
हो जाते हैँ। पुनश्च, यदि अर्थ नितान्त असत्‌ है तो विज्ञान उसका आकार भी नहीं ग्रहण 
कर सकता। अर्थं के बिना अर्थाकार सम्भव नहीं है। 

(८) विज्ञानवाद विज्ञान-भेद वासना-भेद के कारण मानता है। वेदान्त के अनुसार 
विज्ञान-भेद पदार्थ-भेद के कारण हे । विन्ञानवाद के अनुसार वासना ओर विज्ञान, बीज ओर 
अंकुर के समान, परस्पर उत्पन्न-विनष्ट होते रहते हैँ। वेदान्त अनादि अविद्या को स्वीकार 
करता है। 

(९) यदि विज्ञानं को क्षणिक माना जाये, जैसा स्वतन्त्र-विज्ञानवाद मानता है ओर नित्य 
विज्ञान को स्वीकार नहीं किया जाये, तो ये क्षणिक विज्ञान अनित्य, अनेक ओर 
उत्पत्तिविनाशशील होने के कारण घटपटादि के समान नित्य आत्मतत्त्व द्वारा विषय के रूप 
मे ज्ञेय हैँ । क्षणिक विज्ञान स्वप्रकाश ओर स्वतःसिद्ध नहीं हो सकता। नित्य विशुद्ध आत्मचैतन्य 

ही स्वप्रकाश ओर स्वतःसिद्ध है जिसे माने बिना किसी प्रकार का ज्ञान या अनुभव सम्भव 
नहीं हे। 

बोद्ध विज्ञानवाद ओर अद्रैत वेदान्त में ये महत्त्वपूर्ण भद है । अद्वैत वेदान्त बौद्ध विज्ञानवाद 
से अत्यन्त श्रेष्ठ है। स्वयं बुद्धदेव ने विज्ञानवाद के जो बीज उपनिषद्‌ से लिये थे उनका 
बुद्धोपदेश के रूप में बौद्ध विज्ञानवाद ने विकास किया। उद्रैत वेदान्त ने अपने मूल प्रस्थान 
उपनिषद्‌ के विज्ञानवाद का अपनी श्रौत परम्परा के अनुसार विकास किया। ओपनिषद्‌ 
विज्ञानवाद के विकास-क्रम में बोद्ध विज्ञानवाद पूर्वभूमि ओर अद्वैत वेदान्त उत्तरभूमि है। दोनों 
के निरपेक्ष उद्वैतवाद तथा नित्य विज्ञानवाद के दार्शनिक सिद्धान्तो का मूल स्रोत उपनिषद्‌ 
है। बोद्ध दर्शन में ये सिद्धान्त स्वयं बुद्ध द्वारा गृहीत होकर उनके उपदेशों के रूप में आये। 
उद्वैत वेदान्त मे ये साक्षात्‌ उपनिषद्‌ प्रस्थान से लिये गये। बैद्ध ओर अद्वैत वेदान्त सम्प्रदाय 
केवल दर्शन ही नही, धर्म भी हेँ। दोनों कौ दार्शनिक परम्परा में महत्वपूर्ण समानता होने 
पर भी दोनों को धार्मिक परम्परा नितान्त भिन्न है। दोनों मे कु महत्त्वपूर्णं साम्य उन्हीं सिद्धान्तो 
के विषय में ह जो उपनिषद्‌ से बुद्ध के माध्यम द्वारा बद्ध दर्शन में विकसित हुये। अतः 
` वेदान्त से यह साम्य कुछ वुद्ध-वचनों मे ओर माध्यमिक एवं मूलविज्ञानवाद के महायान 
सम्प्रदायो में ही हैँ; हीनयान के सम्प्रदायो मे ओर महायान के स्वतन्त्रविज्ञानवाद सम्प्रदाय 
में नहीं है। महायान के माध्यमिक ओर विज्ञानवाद सम्प्रदायो में ये श्रोत दार्शनिक सिद्धान्त 
बुद्धोपदेश के रूप में ही आये ओर इनका विकास बौद्धो की अवैदिक धार्मिक परम्परा में 
हुआ, अतः महायान दर्शन ओर अद्वैत वेदान्त में इन ओपनिषद सिद्धान्तो के विकास में कुछ 
महत्त्वपूर्णं भेद आ जाना स्वाभाविक है। अपि च, महायान के ये सम्प्रदाय अद्वैत वेदान्त से 
पहले विकसित हुये क्योकि नागार्जुन, आ्यदेव, मैत्रेय, असङ्ग ओर वसुबन्धु गोडपादाचार्य से 
ूर्वकालिक हैँ । इन सव कारणों से अद्वैत वेदान्त दर्शन की माध्यमिक ओर विज्ञानवाद दर्शन 
पर सर्वद्धीण श्रेष्ठता स्पष्ट सिद्ध है। 


नारं अष्टादश अध्याय 
रामानुजाचार्य का विशिष्टाद्वैत वेदान्त दर्शन 


९. वैष्णव सम्प्रदाय 

रामनुजाचार्य ने निर्गुण ब्रह्मवाद ओर सगुण ईश्वरवाद मे सरस सामञ्जस्य स्थापित करने 
का श्लाघ्य प्रयत्न किया है। यह प्रयल नया नहीं है। यह भगवद्गीता में (महाभारत के 
भीष्मपर्वान्तर्गत), महाभारत के शान्तिपर्वान्तर्गत नारायणीय मे, एवं पुराणों मे, विशेषतः 
विष्णुपुराण एवं भागवतपुराण में उपलब्ध है । यह परम्परा आलवार सन्तो ओर आचार्यो द्वारा 


- गतिशील बनी रही। इष्ट देवता के भेद से इस परम्परा ने वैष्णव, शैव ओर शाक्तसम्प्रदायों 


का रूप लिया जिनमें क्रमशः. विष्णु, शिव ओर शविति उपास्य देवता के रूप में प्रतिष्ठित 
है। वैष्णवों के चार सम्प्रदाय हैँ रामानुजाचार्य का श्रीसम्प्रदाय (विशिष्टद्वैत), मध्वाचार्य 
(आनन्दतीर्थ) का ब्रह्मसम्प्रदाय (वैत), विष्णुस्वामी ओर वल्लभाचार्य का रुद्रसम्प्रदाय (शुद्धा्वेत) 
तथा निम्बाकरचिार्य का सनकसम्प्रदाय (्ैतादैत)। चैतन्य महाप्रभु का सम्प्रदाय मध्वगौडीय 
सम्प्रदाय या अचिन्त्यभेदाभेद कहलाता है। वैष्णव, शैव ओर शाक्त सम्प्रदायो के अपने-अपने 
आगम ग्रन्थ हैं जो वेद के समकक्ष पूज्य माने जते है। आगमो के चार भाग होते हैँ ज्ञान, 
योग, क्रिया अर्थात्‌ मन्दिर-निर्माण तथा देवप्रतिमा के निर्माण एवं प्रतिष्ठा से सम्बद्ध प्रक्रिया 
ओर चर्या अर्थात्‌ उपासना ओर पूजा के नियम। वैष्णव आगमो को पाञ्चरात्र, भागवत या 
सात्वत संहिता भी कहते दैँ। शाक्त आगमों का प्रचलित नाम तन्त्र है। शाक्तो का शैवों के 
साथ मिलन है । किन्तु वैष्णवों ओर शैवो मे परम्परागत विरोध रहा है। दक्षिण भारत में वेष्णव, 
शेव ओर जैन सम्प्रदायो मे परस्पर विरोध तथा त्रिकोणात्मक संघर्ष होता रहा है। जो भी 
सम्प्रदाय किसी प्रान्त के राजा को दीक्षित कर लेता था वह उस राज्य में अन्य दो सम्प्रदायो 
पर अत्याचार करने लगता था। रामानुज के मामा महापूर्णं (पैरियनम्बि) कौ आंखें चोल-नरेश 
शेव राजेन्द्र (कृमिकण्ठ या कोलुन्ुंग प्रथम) ने निकलवा दी थीं ओर रामानुज को होयसाल 
प्रान्त मेँ शरण लेनी पडी थी जहोँ उन्होने राजा बिद्विदेव को वैष्णव धर्म में दीक्षित किया 
जो विष्णुवर्धनदेव के नाम से प्रसिद्ध हुये। इन्टोन मेलुकोर में एक मन्द्र बनवाया जरो रामानुज 
बारह वर्षो तक रहे ओर चोल-नेश कोलुन्ुंग प्रथम कौ मृत्यु के बाद श्रीरङ्गम्‌ लौट सके। 
पञ्चरात्र आगम सभी वैष्णव सम्प्रदायो को मान्य है, किन्तु रामानुजाचार्य का श्रीवेष्णव 
सम्प्रदाय इसे अत्यन्त महत्त्वपूर्ण ओर पवित्र मानता है। ऋग्वेद का पुरुषसूक्त वैष्णव दर्शन 
का आधार है । शतपथ ब्राह्मण में नारायण द्वारा पाञ्चरात्र यज्ञ करने का उल्लेख है । महाभारत 
मेँ नर ओर नारायण द्वार ब्रह्म की उपासना का वर्णन है । अव्यक्त, कृष्ण, नारायण, गोपालतापिनी 
आदि वैष्णव उपनिषद्‌ हैँ। विष्णु. भागवत, गरुड, पद्म ओर वराह पुराण पाञ्चरात्र या वैष्णव 

पुराण है तथा कूर्म, वायु, आदित्य, अग्नि एवं लिङ्गपुराण शेव है। शङ्कराचार्य के अनुसार 
बाद्रायण ने ब्रह्मसूत्र के तक॑पाद्‌ में पाञ्चरात्रं के व्यूह सिद्धान्त का खण्डन किया है । पाञ्चरात्र 
साहित्य में सात्वत संहिता, जयाख्य संहिता एवं अहिरबुध्यसंहिता दार्शनिक दृष्टि से महत्त्वपूर्ण 
है । पाञ्चरात्न नामकरण का कारण यह है कि इस आगम में पञ्चविषयों का निरूपण है 
जो परमतत््व, मुक्ति, भुक्ति, योग तथा विषय (संसार) है, अथवा इसका उपदेश नारायण ने 
पच ऋष्यिों को पांच रातो में दिया था; अथवा इसमे चारों वेदों का ओर सांख्ययोग का ज्ञान 
समाहित है। 


२. आलवार सन्त 

दक्षिण भारत के तमिल प्रदेश में सप्तम से नवम शती तक के समय में कुछ वैष्णव 
कवि-सन्त हुये जिन्होने अपने सुमधुर भक्तिरसपूर्णं तमिल गीतिकाव्यों कौ पवित्र भव्ति-गद्गा 
प्रवाहित करके जन-मानस को भगवद्भक्तिरसामृत से तृप्त किया। इन भक्त कवि-सन्तों को 
'आलवार' नाम से अभिहित किया गया है। आलवार का अर्थ है आध्यात्मिक ज्ञानसागर मे 
निमग्न रहने वाला या भगवच्चिन्तन में निरन्तर लीन रहने वाला ज्ञानी भक्त। इन आलवारों 
मे बारह प्रमुख हँ जिनमें एक महिला, एक राजा, ओर क निम्न जाति के शुद्र है। भगवद्भक्तो 
मँ वर्ण, जाति ओर लिङ्ग आदि का कोई भेदभाव नहीं है। "जाति-पांति पूरे नहि कोई। हरि 
को भजे सो हरि का होई।' यह उक्ति आलवारों मे पूर्णतया चरितार्थं थी। इन आलवारो 
दवारा तमिल भाषा में रचित गायन-योग्य चार हजार पदयो को संग्रह 'नालायिरदिव्यप्रबन्धम्‌' 
कहलाता है ओर वेदों के समकक्ष माना जाता है। इसे पराङ्कुश मुनिं (नम्मालवार) कौ 
सुप्रसिद्ध रचना 'तिरुवायमोलि' भी सम्मिलित है जिसे वेदान्तदेशिक ने द्रविडोपनिषद्‌" कहा 
है तथा जिसका प्रचलित नाम 'तमिलवेद' हे । इन बारह आलवार मे भूतयोगी (भूतत्त-आलवार), 
सरोयोगी (पोयगहइय्‌-आलवार), महायोगी (पेय्‌-आलवार) ओर भवितसार (तिरुमडिसै-आलवार) 
सबसे प्राचीन दँ । पराङ्कुश मुनि या शठकोप (नम्मालवार) इन सबमें सुप्रसिद्ध हैँ । इनके 
शिष्य मधुर-कवि-आलवार है । कुलशेखर (परुमाल-आलवार) राजा थे जो राज्य-वैभव को 
लात मार कर श्रीरङ्गम्‌ मे साधारण भक्त के समान रहते थे। विष्णुचित्त (पेरिय्‌-आलवार) 
ओर उनकी दत्तक पुत्री गोदा या आण्डाल, तथा भक्तांभरिरेणु (तोण्डर्‌-अडि-पोडिय-आलवार), 
योगिवाह (तिरुप्पान-आलवार) एवम्‌ परकाल (तिरु-मंगै-आलवार) अन्य आलवार है।' 

श्रीमद्भागवत में नवधा भव्ति मे आत्मनिवेदन अर्थात्‌ भगवान्‌ के प्रति सर्वथा आत्मसमर्पण 
सर्वोच्च भक्ति मानी गई हे। आलवार सन्तो ने प्रेम भवितत द्वारा भगवान्‌ के प्रति आत्मसमर्पण 


९. पराशर भटर ने एक पद्य में नौ आलवारों के नाम दिये है। उसमें कछ परिवर्तन करके सभी बारह आलवारो 
के नाम हमने समाविष्ट कर दिये है 


भूतं सरश्च महदाहयभक्तिसार श्रीविष्णुचित्त-कुलशेखर-योगिवाहान्‌। 

भक्ताघ्रिरेणु-परकालवरौ च गोदाम्‌ वन्दे परांकुशमुनिं मधुरं कविञ्च।। 
२. श्रवणं कीर्तनं विष्णोः स्मरणं पादसेवनम्‌ 

अर्चनं वन्दनं दास्यं सख्यमात्मनिवेदनम्‌।। भागवत, ७, ५, २३ 

को सर्वोच्च महत्त्व दिया है। वे गोपीभाव को श्रेष्ठ मानते हँ ओर भगवान्‌ के विरह में तन्मय 
हो जाते हैँ।\ भव्ति भगवान्‌ के प्रति उत्कट प्रेम है । अविवेकी पुरुषों कौ विषयो में जैसी उत्कट 
प्रीति होती है, वैसी ही उत्कट प्रीति जब वह अच्युत नित्य भगवान्‌ के प्रति हो, तब उसे 
भक्ति कहते हैँ। विषयासक्ति तुच्छ अनित्य नश्वर विषयों के प्रति होती है। भक्ति नित्य 
चिदानन्दमय भगवान्‌ के प्रति शुद्धतम प्रेम है। जिस प्रकार प्रेमिका अपने प्रियतम के विरह 
में निरन्तर उसी का चिन्तन किया करती है ओर उत्कट प्रेम में मग्न होकर प्रियतम के मिलन 
के लिये आतुर रहती है, उसी प्रकार भक्त अपने प्रियतम भगवान्‌ के तीत्रतम प्रेम में उनका 
निरन्तर चिन्तन करता रहे ओर मिलन के लिये व्याकुल हो, तो यह उत्कर प्रेम भक्ति कहलाता 
हे। भगवान्‌ के दिव्य सर्वातिशायी सौन्दर्य की, उस अत्यन्त कमनीय दिव्य रूप कौ तीव्र कामना 
भक्ति है। इसीलिये आलवार सन्त मुनियों ने भक्ति के लिये “काम' शब्द का प्रयोग किया 
है। परन्तु इससे यह नहीं समञ्ना चाहिए कि भक्ति "लौकिक काम है । भक्ति में इन्दरिय-विषयों 
का, लौकिक काम का लेशमात्र भी स्पर्श नहीं है । यह नित्य चिदानन्दस्वरूप भगवान्‌ के 
प्रति दिव्य प्रेम है।२ गोदा या आण्डाल, मीरा के समान, गोपीभाव से कृष्ण-ग्रेम में निरन्तर 
लीन रहती थीं। अन्य आलवार भी प्रभु को अपना प्रियतम मानते रैँ। कालिदास के यक्ष ने 
अपनी प्रेयसी के पास मेघ को दूत बनाकर भेजा था। आलवार सन्त उड्ते हुये हंसों ओर 
पक्षियों को दूत बनाकर अनुरोध करते हैँ कि यदि वे कभी उनके प्रियतम कृष्ण को देखें 
तो उनसे निवेदन करं कि वे उन्हे क्यों भूल गये ओर उनके पास क्यों नहीं आते ? आलवार 
सन्त इस अनित्य संसार के विषयों में संपृक्त नहीं होत; उनका ज्वलन्त प्रेम श्री भगवान्‌ के 
लिये ही उमडता है। आलवार भक्तकवि-सन्तों को अत्यधिक आद्र कौ दुष्टि से देखा जाता 
है; कुछ वैष्णव मन्दिरों मे इनकी मूर्तियों की स्थापना की गई है ओर इनके सरस भव्ति-पद्य 
श्रीवैष्णव मन्दरो में गाये जते है। 

आलवार सन्तो के बाद दशम शताब्दी मेँ तमिल प्रदेश में कुछ संस्कृत विद्वानों ने आलवार 
कौ भक्ति के साथ वैदिक ज्ञान ओर कर्म का समन्वय किया तथा तमिल वेद्‌ एवं संस्कृत 
वेद में सामञ्जस्य स्थापित किया। इन विद्वानों को 'आचार्य' कहा जाता है जो "उभय वेदान्ती" 
के नाम से भी प्रसिद्ध है। इन्होने विशिष्टद्रित दर्शन कौ तथा प्रपत्ति-मार्गं कौ प्रतिष्टा कर 
श्रीवेष्णव' सम्प्रदाय का प्रवर्तन किया। इन आचार्यो के आद्य आचार्य नाथमुनि (नवीं -दसवी 
शती) है। ये मधुर-कवि आलवार के शिष्य ओर पराङ्कुश-आलवार (नम्मालवार) के प्रशिष्य 
है। इन्टोने आलवार-साहित्य को व्यवस्थित किया, तमिल वेद की प्रतिष्ठा की तथा 
आलवार-स्तोत्रों के श्रीरद्गम्‌ के प्रसिद्ध मन्दिर में भगवान्‌ के सामने गायन कौ व्यवस्था कौ। 
विशिष्टाद्वैत का प्रथम ग्रन्थ “न्यायतत्व' नाथमुनि कौ कृति है। परम्परानुसार नाथमुनि श्रीरङ्गम्‌ 
के मन्दिर में भगवद्विग्रह में प्रविष्ट होकर भगवद्रूप हो गये। द्वितीय महान्‌ आचार्य यामुनाचार्य 


१. स्त्रीभावनां समधिगम्य मुनिर्मुमोह। द्रविडोपनिषत्‌ 
२. या प्रीतिरस्ति विषयेष्वविवेकभाजां सैवाच्युते भवति भक्तिपदाभिधेया। 
भक्तिस्तु काम इह तत्‌ कमनीयरूपे तस्मान्मुनेरजनि कामुकवाक्यभङ्गी । । वहीं । 

(दसवीं -ग्यारहवीं शती) हँ जो आलवन्दार नाम से प्रसिद्ध हैँ तथा नाथमुनि के पौत्र है। अपने 
'आगम-प्रामाण्य' में इन्होने आगमो को वेदों के समकक्ष बताया है तथा “सिद्धि-त्रय' मे 
विशिष्टद्वित के सिद्धान्तो का प्रतिपादन किया है। इनका “स्तोत्र -रत्न' या आलबन्दारस्तोत्र 
प्रपत्ति या आत्म-समर्पण का प्रतिपादन करने वाला सुमधुर एवं सरस ७० पद्यां का स्तोत्र 
है जिसमें कवि-हदय कौ भक्ति-धारा अजस्र प्रवाहित है। कहा जाता है कि रामानुजाचार्य 
इन पद्यं को सुनकर यामुनाचार्य के प्रति अत्यधिक आकृष्ट हुये। 


३. रामानुज ओर उनके प्रमुख अनुयायी 

रामनुजाचार्य का जन्म १०१७ मे तथा निधन ११३७ में हआ। उन्होने १२० वर्षो का दीर्घ 
जीवन विताया। प्रारम्भ में उन्होने यादवप्रकाश से वेदान्त कौ शिक्षा ली, किन्तु कुछ समय 
बाद गुरु से मतभेद होने के कारण अलग हो गये। अपने मामा महापूर्णं (परिय्‌ नम्बि) के 
प्रभाव के कारण रामानुज यामुनाचार्य के प्रति आकृष्ट हुये जो उन्हें अपने बाद श्रीरङ्गम्‌ की 
गद्दी पर बिठाना चाहते थे। किन्तु रामानुज के श्रीरङ्गम्‌ पहुंचे के कुछ पूर्व ही यामुनाचार्य 
का निधन हो गया। परम्परानुसार रामानुज ने यामुनाचार्य के दाहिने हाथ की तीन रँगलियोँ 
मुड़ी हई देखीं जिनसे यामुनाचार्य कौ तीन अपूर्ण इच्छाओं का सङ्केत मिलता था। इनमें प्रमुख 
अपूर्णं इच्छा ब्रह्मसूत्र पर भाष्य लिखने कौ थी जिसे रामानुजाचार्य ने अपना शश्रीभाष्य' (११०० 
के आसपास) लिखकर पूरा किया। रामानुजाचार्य वेदान्त सम्प्रदाय में महापूर्ण द्वारा दीक्षित 
हुये ओर "यतीन्द्र" या "यतिराज" कहलाये। यामुनाचार्य के बाद श्रीरङ्गम्‌ की गदी पर वैठे। 
उन्होने कई मन्दिर बनवाये तथा करई लोगों को श्रीवेष्णव सम्प्रदाय में दीक्षित किया। 
रामानुजाचार्य ने श्रीभाष्य के अतिरिक्त गीताभाष्य, वेदान्तसार, वेदान्तदीप, गद्य-त्रय ओर 
वेदार्थसंग्रह भी लिखे है। 

रामानुजाचार्य के अनुयायियों में सुदर्शन सूरि जिन्होने श्रीभाष्य पर श्रुतप्रकाशिका टीका 
लिखी है; वेकटनाथ या वेदान्तदेशिक जो रामानुज सम्प्रदाय के महान्‌ दार्शनिक हैँ ओर जिनकी 
श्रीभाष्य पर तत्त्वरीका नामक व्याख्या है, जो न्यायसिद्धाञ्जन तथा शतदूषणी (अद्रैत-खण्डनपरक 
ग्रन्थ) के लेखक है; तथा मेघनादारि, नयद्युमणि के लेखक; लोकाचारं, तत्त्वत्रय के लेखकः; 
ओर श्रीनिवास, यतीन्द्रमतदीपिका के लेखक प्रसिद्ध है। 

रामानुजाचार्य के देहावसान के लगभग दो सौ वर्षो बाद उनके अनुयायी दो मतों मे 
विभाजित हो गये। वेंकटनाथ "वडगलै' मत के मुख्य प्रतिनिधि रँ ओर लोकाचार्य गलै" 
मत के। आचार्य "उभयवेदान्ती' थे क्योकि उनके लिये संस्कृत ओर तमिल वेद दोनों समान 
ओर महत्वपूरण हे। वडगलै मत इसकी पुष्टि करता है। ठैगतै मत के अनुसार तमिल-प्रबन्धम्‌ 
मुख्य है। संस्कृत वेद के प्रति वह उदासीन है। पूर्वमतानुसार ईश्वर के प्रसाद या अनुग्रह 
के लिये साधक को कर्म ओर उपासना द्वारा चित्तशुद्धि ओर चित्त की एकाग्रता के लिये प्रयल 
करना पड़ता हे । यह कपिकिशोर-न्याय को मानता है जिसके अनुसार कपि-किशोर को अपनी 
माता कौ छाती से कसकर चिपकना पड़ता है जिससे वह गिर न जाय। उत्तर मत (ठेगते) 

के अनुसार साधक को ईश्वर के अनुग्रह के लिये कोई प्रयत्न आवश्यक नहीं है। यह 
मार्जार-किशोर-न्याय को मानता है जिसके अनुसार जैसे बिल्ली स्वयं अपने बच्चे को अपने 
मुंह से पकड्कर निरापद स्थान पर ले जाती है, उसी प्रकार ईश्वर अपने भक्त कौ रक्षा स्वयं 
करते है ओर उनके अनुग्रह की प्राप्ति के लिये कोई प्रयत्न अपेक्षित नहीं है। 


४. भास्कर, यादव ओर यामुन का प्रभाव 
रामानुजाचार्य ने अपने श्रीभाष्य में स्वीकार किया है कि वे बोधायन, टंक, द्रमिड, गुहदेव, 
कपर्दी ओर भारुचि जैसे प्राचीन आचार्यो कौ विशिष्टद्वैत परम्परा का अनुसरण कर रहे है। 
वेदान्त मेँ भेदाभेदवाद काफी प्राचीन है। बादरायण ने ओडुलोमि ओर आश्मरथ्य को 
भेदाभेदवादी बताया है। सुदर्शन सूरि के अनुसार यादवप्रकाश ने आश्मरथ्य कौ वेदान्त परम्परा 
का अनुसरण किया है। शङ्कराचार्य ने भर्तप्रपञ्च के भेदाभेदवाद का उल्लेख ओर खण्डन 
किया है। भेदाभेदवादी भास्कराचार्य का ब्रह्यसूत्रभाष्य सौभाग्य से उपलब्ध है। रामानुज ने 
अपने वेदार्थसङ्ग्रह यें भास्कर ओर यादवप्रकाश दोनों के मतों का खण्डन किया है। किन्तु 
रामानुज पर इन दोनों का पर्याप्त प्रभाव पड़ा है। रामानुज ने अपने श्रीभाष्य में स्वीकार किया 
है कि उन्होने ब्रह्मसूत्रो की व्याख्या मे आचार्य बोधायन का अनुसरण किया है।* बोधायन 
ओर द्रमिड के ग्रन्थ उपलब्ध नहीं हैँ । शङ्भराचार्य ने उपवर्ष का उल्लेख किया है ओर वेकटनाथ 
ने उपवर्ष को ही बोधायन बताया है। रामानुज पर आलवार, नाथमुनि, यामुन, यादव, भास्कर 
बोधायन, द्रमिड, भरतप्रपञ्च, आश्मरथ्य ओर ओडुलोमि का प्रभाव पड़ा है, किन्तु वे सबसे अधिक 
ऋणी आचार्य यामुन, भास्कर ओर यादवप्रकाश के है। 
भास्कराचार्य (दसवीं शती) भेदाभेदवादी हैँ। वे अभेद्‌, ओर भेद दोनों को समान रूप 
से सत्य मानते हैँ। ब्रह्म कारण-रूप में एक ओर अभिन है, किन्तु कार्यरूप मे अनेक ओर 
भिन्न है। कारणरूप एकता का ओर कार्यरूप अनेकता का प्रतीक है ।२ ब्रह्म अद्वैत, निराकार, 
शुद्ध सत्‌, चित्‌ ओर आनन्द रूप है; वही ब्रह्म जब कार्य जगत्‌ के रूप मेँ अभिव्यक्त होता 
है तो अनेकवत्‌ प्रतीत होता है । भास्कराचार्य परिणामवादी है; जगत्‌ ब्रह्म का तात्विक परिवर्तन 
है। जड़ तत्त्व सत्य है, अविद्या-जन्य नहीं है। ब्रह्म जड़ से परिच्छिन होकर जीवों का रूप 
लेता है । जीव अन्तःकरण कौ उपाधि से परिच्छिन ब्रह्य है । जीव अणुरूप है । मायावाद महायान 
बैद्धमत से आया है।° ब्रह्म जीवों के रूप मेँ संसार-दुःख का अनुभव करता है ओर 
ज्ञानकर्मसमुच्चय द्वारा मोक्ष प्राप्त करता है। रामानुज ने भास्कर का खण्डन करते हुये कहा 
है कि अभेद ओर भेद दोनों समान रूप से सत्य नहीं हो सकते ओर न उनको एक ही ब्रह्य 
के दो पृथक्‌ एवं सत्य धर्म माना जा सकता है। अभेद तात्त्विक ओर भेद गौण है । अभेद्‌ 
सदा भेद-विशिष्ट रहता है। रामानुज भेदाभेद को नहीं मानते; वे विशिष्टद्ैत को, द्ैतविशिष्ट 

द्वित को स्वीकार करते हैँ । ब्रह्य निर्गुण निराकार नहीं है वह चिदचिद्विशिष्ट है । ब्रह्म स्वयं 
में परम विशुद्ध है; केवल ब्रह्य का चिदचिदृरूप शरीर परिवर्तनशील है। अतः यह कथन 
कि ब्रह्म स्वयं संसारदुःख भोगता है ओर मुक्त होता है, हास्यास्पद है। 

यादवप्रकाश (ग्यारहवीं शती) जो कुछ समय तक रामानुज के गुरु थे, भास्कर के समान, 
अभेद ओर भेद दोनों को समानरूप से सत्य मानते हँ तथा ब्रह्मपरिणामवाद्‌ एवं ज्ञान- 
कर्मसमुच्चयवाद्‌ के पोषक हैँ। किन्तु उनका ज्ुकाव, भास्कर के विपरीत, अद्वैत या अभेद्‌ 
की ओर है। यादव, भास्कर के विपरीत, उपाधि की सत्यता को नहीं मानते ओर न ही जीवरूप 
बरह्म के बन्धन ओर मोक्ष को वास्तविक मानते ह। यादवप्रकाश के अनुसार चित्‌ अचित्‌ 
ओर ईश्वर तीनों ब्रह्म के परिणाम हँ। ये तीन भिन्न द्रव्य न होकर ब्रह्म कौ तीन भिन अवस्थाये 
हैँ जो ब्रह्म से भिन भी ह ओर अभिनन भी। इन तीनों को पृथक्‌ समञ्चना अज्ञान है जो बन्धन 
का कारण है, एवं ज्ञान-कर्मसमुच्चय द्वारा इस अस्ञान का नाश मोक्ष का कारण है। रामानुज 
ने यादव का भी उसी प्रकार खण्डन किया है जिस प्रकार भास्कर का किया है, जँ जहाँ 
यादव ओर भास्कर में समानता है रामानुज ने यादवकृत ब्रह्म ओर ईश्वर के भेद का भी खण्डन 
किया है । उनके अनुसार ब्रह्म ओर ईश्वर एक ही हैँ ओर दोनों मे से कोई भी निराकार या 
भेद-रहित नहीं है। चित्‌ ओर अचित्‌ ब्रह्म के साधारण धर्म नहीं है अपितु ब्रह्म का शरीर 
हैँ ओर ब्रह्य से अपृथक्‌ है। 

यामुनाचार्य (दसवीं -ग्यारहवीं शती) ने अपने सिद्धित्रय में आलवार सन्तं के उपदेशों 
को दार्शनिक आधार प्रदान करने का प्रयास किया है। उनके अनुसार तीन तत्तव है- एक 
तो, सर्वज्ञ ओर सर्वशक्तिमान्‌ ईश्वर, दूसरा, स्वचेतन जीव, ओर तीसरा, जड जगत्‌। यामुन 
ने, न्याय के समान ईश्वर कौ सिद्धि, जगत्‌-कारण के रूप में तकं द्वारा भी की है। रामानुज 
ने यामुनाचार्य के मत का संशोधन करते हुये, जीव ओर जगत्‌ को, चित्‌ ओर अचित्‌ को 
ईश्वर का शरीर बताया है; तथा यह प्रतिपादित किया है कि ईश्वर की सिद्धि तर्क या अनुमान 
से नहीं हो सकती, केवल आगम या शास्त्र से ही हो सकती है। 


५. प्रमा ओर भ्रम 

रामानुजाचार्य के अनुसार प्रमा या सम्यकञान सदा सविकल्पक होता है, अतः किसी 
निर्विकल्पक वस्तु का ज्ञान असम्भव है। कोई वस्तु निर्विशेष, निर्गुण, निर्धर्मक या निर्विकल्पक 
नहीं होती। रामानुज नैयायिक ओर मीमांसक से इस विषय में सहमत हैँ कि ज्ञान, ज्ञातृ-ज्ञेय 
सम्बन्ध होने के कारण, ज्ञाता में रहता है ओर ज्ञेय पदार्थ को ज्ञाता का विषय बनाता है एवं 
अर्थ के अनुरूप (यथार्थ) होता हे । रामानुज द्रव्य ओर धर्म को सापेक्ष मानते है, नितान्त भिन 
नहीं। द्रव्य वह है जो धर्मो का आश्रय या आधार हो; धर्म वह है जो द्रव्य पर आश्रित या 
आधृत हो। इस परिभाषा के अनुसार एक ही वस्तु. अपेक्षाभेद से, द्रव्य ओर धर्म दोनों हो 
सकती है। दीपक की दुष्ट से प्रकाश धर्म है ओर दीपक द्रव्य है; किन्तु अपनी रश्मयो 
या किरणों की दृष्टि से प्रकाश द्रव्य है ओर ररिमा धर्म है। यह चिदचिद्रूप विश्व ईश्वर 

का “धर्म' (विशेषण, शरीर) है, यद्यपि इसके अन्तर्गत अनेक चेतन ओर अचेतन द्रव्य हेँ। इसी 
प्रकार ज्ञान भी द्रव्य ओर धर्म दोनों हैँ। ईश्वर या जीव पर आश्रित रहने के कारण ज्ञान धर्म 
है; किन्तु संकोच ओर विकास धर्मो का आश्रय होने के कारण ज्ञान स्वयं द्रव्य भी है । रामानुज 
ने ज्ञान को अजड" माना है क्योकि वह चेतन जीव ओर जड़ जगत्‌ दोनों से भिन है। ज्ञान 
जड पदार्थो से भिन है क्योकि वह स्वयं को ओर ज्ञेय पदार्थो को प्रकाशित करता है । ज्ञान 
चेतन जीवों से भी भिन दै क्योकि वह उनके समान स्वचेतन ओर स्वयंवेद्य नहीं है, तथा 
ज्ञान न स्वयं को ओर न पदार्थो को जान सकता है। ज्ञान कभी स्वयं के लिये नहीं होता, 
वह सदा परार्थ अर्थात्‌ आत्मा या ज्ञाता के लिये होता है। वह स्वयं को ओर ज्ञेय पदार्थो 
को प्रकाशित करता है, किन्तु अपने लिये नही, आत्मा के लिये प्रकाशित करता है जिससे 
आत्मा उन्हें जान सके। ज्ञान न स्वयं को जान सकता है ओर न पदार्थो को, यद्यपि वह स्वयं 
को ओर पदार्थो को प्रकाशित करता है। यह भी ध्यान देने योग्य है कि ज्ञान का ज्ञान सदा 
पदार्थ के ज्ञान के साथ ही होता है, उसके बिना नहीं । आत्मा या ज्ञाता स्वप्रकाश ओर स्वयंवेद्य 
दोनों है । वह स्वयं प्रकाशित होता है ओर स्वयं को जानता भी है। वह पदार्थो को भी जानता 
है, किन्तु उन्हें प्रकाशित नहीं कर सकता। रामानुज प्रभाकर से इस विषय में सहमत हैँ कि 
ज्ञान स्वप्रकाशक ओर अर्थप्रकाशक होता है एवं सदा यथार्थ होता है किन्तु प्रभाकर के विरुद्ध 
वे ज्ञान को आत्मा का आगन्तुक धर्म न मानकर उसे आत्मा का स्वरूप मानते हैँ तथा आत्मा 
को जड द्रव्य न मानकर स्वचेतन ओर स्वप्रकाश ज्ञाता मानते है। रामानुज शङ्कराचार्य के 
समान आत्मा को नित्य चेतन तथा स्वयंप्रकाश ज्ञाता ओर ज्ञान को उसका स्वरूप मानते हँ। 
किन्तु वे शङ्कराचार्य के समान आत्मा को शुद्ध ज्ञान-मात्र या संविद्‌ -रूप नहीं मानते। रामानुज 
के अनुसार आत्मा ज्ञाता है जो ज्ञानस्वरूप ओर ज्लानाश्रय दोनों है, किन्तु ज्ञानमात्र नहीं है। 
प्रत्येक व्यक्ति को आत्मा का अनुभव ज्ञाता के रूप में होता है, ज्ञान के रूप में नहीं । प्रत्येक 
व्यक्ति कहता हैः “भे चेतन ज्ञाता हूँ!" कोई भी यह नहीं कहता : यैं शुद्ध ज्ञान हूँ।' आत्मा 
चेतन द्रव्य है, सङ्खोच-विकास-रहित है, ज्ञेयपदार्थ को प्रकाशित नहीं कर सकता, स्वयंप्रकाश 
ओर स्वसंवेद्य है, स्वयं को ओर पदार्थ को जानता है ओर अणु-परिमाण है। ज्ञान धर्म है, 
सङ्ोचर्विकासशील है, स्वयं को ओर पदार्थ को प्रकाशित करता है, किन्तु अपने लिये नहीं 
आत्मा के लिये प्रकाशित करता है, स्वयं को ओर पदार्थ को नहीं जान सकता ओर स्वभाव 
से विभु या व्यापक है।\ आत्मा पर उसके धर्म के रूप में आश्रित होने के कारण ज्ञान को 


. "धर्मभूतज्ञान' कहा जाता है । ज्ञाता का अपृथक्सिद्ध स्वरूप होने के कारण ज्ञान द्रव्यरूप भी 


है। आत्मा दीपक के समान है; ज्ञान प्रकाश के समान है जो आत्मा का स्वरूप है ओर उससे 
अपृथक्‌ है, धर्मभूतज्ञान किरणों के समान है जो प्रकाश पर आश्रित है ओर सङ्खोचविकासयोग्य 
है। ज्ञाता या आत्मा, मणि, सूर्य, प्रदीप आदि के समान, एक साथ ज्ञानस्वरूप ओर ज्ञानाश्रय 


१. स्वरूपं धर्मि सङ्खोचविकासानर्ह स्वव्यतिरिक्ताऽप्रकाशकस्वस्मै स्वयप्रकाशकम्‌ अणुः जानं धर्मः 


सङ्खोचविकासयोग्यं स्वव्यतिरिक्तप्रकाशकं स्वस्मै स्वाऽप्रकाशकम्‌, आत्मने प्रकाशकम्‌, विभु च। तत्त्वत्रय, 
पु. २५ 

दोनों है ।\ आत्मा नित्य है । ज्ञान भी नित्य है । ज्ञान विभु या व्यापक है, किन्तु जीव की बद्धावस्था 
मे इसका व्यापार कर्म द्वारा अवरुद्ध रहता है। सुषुप्ति मेँ भी जीव की स्वयंप्रकाशता बनी 
रहती है, किन्तु उसका धर्मभूत्ञान अव्यक्त या अव्याकृत रहता है क्योकि उस समय ज्ञान 
द्वारा प्रकाश्य कोई विषय नहीं रहते। स्वप्न में ईश्वर जीव के फलोपभोगार्थं पदार्थो कौ सृष्ट 
करते हँ अतः ज्ञान होता है, किन्तु पदार्थो के क्षीण एवं अस्पष्ट होने से ज्ञान भी क्षीण तथा 
अस्पष्ट होता है । मोक्ष में कर्म के आत्यन्तिक क्षय के कारण ज्ञान व्यापक हो जाता है तथा 
' आत्मा ईश्वर के समान सर्वज्ञता को अनुभव करता है। | 
रामानुज कौ सत्‌-ख्याति का निरूपण किया जा चुका है| भ्रम अज्ञान या अग्रहण है, 
मिथ्याज्ञान या अन्यथाग्रहण नहीं है। सारा ज्ञान यथार्थ होता है, अतः मिथ्याज्ञान के रूप में 
भ्रम असम्भव है । ज्ञान सत्‌ पदार्थ का ही होता है ओर पदार्थ के अनुरूप होता है । इसे सत्‌-ख्याति 
या यथार्थख्याति कहते हैँ । महाभूतो के पञ्चीकरण के कारण शुक्ति मे भी कुछ रजतकण 
विद्यमान रहते है, अतः शुक्ति-रजत में भी रजत के स्वल्पांश की प्रतीति होती है। स्वप्न पदार्थ 
भी ईश्वर-सृष्ट होते है, अतः उपलन्धि के समय सत्य है। भ्रम ओर प्रमा में तास्तिक भेद 
नहीं है, केवल मात्रा भेद है । भ्रम अपूर्ण ज्ञान होने के साथ व्यवहार मे सफल-ग्रवृत्ति-योग्य 
नहीं होता। भ्रम्‌, प्रमा के समान्‌, उपयोगी नहीं होता। किन्तु रामानुज प्रमा की व्यावहारिक 
योग्यता कौ अपेक्षा उसके बेद्धिक पक्ष को अधिक महत्त्वपूर्णं मानते है। 


६. घ्माण 

रामानुजाचार्य प्रत्यक्ष, अनुमान ओर शब्द, इन तीन प्रमाणो को मान्यता देते है, एवं अन्य 
प्रमाणो के प्रति उदासीन हैँ । रामानुज निर्विकल्प ओर सविकल्प प्रत्यक्ष का भेद स्वीकार करते 
है, किन्तु न्याय के विपरीत, वे यह मानते हैँ कि निर्विकल्प प्रत्यक्ष निष्प्रकारक या निर्धर्मक 
ज्ञान नहीं हँ, अपितु इसमें भी सविशेष वस्तु का ज्ञान होता है। किसी वस्तु का सर्वप्रथम 
प्रत्यक्ष निर्विकल्प प्रत्यक्ष कहा जाता है, किन्तु उसमें भी जाति-धर्म का ग्रहण होता है, यद्यपि 
यह ज्ञात नहीं होता कि यह इसका जातिधर्म है जो इस जाति के समस्त व्यक्तियों मे समान 
रूप से पाया जाता है। वस्तु का दूसरी, तीसरी बार प्रत्यक्ष सविकल्पक होता है जिसमें जातिधर्म 
का जातिधर्म के रूप में ज्ञान होता है। रामानुज द्वारा अनुमान का निरूपण न्याय के समान 
ही है। शब्द प्रमाण में रामानुज ने पाञ्चरात्र आगम को वेद के समकक्ष रखा है। वे 
ज्ञानकर्म-समुच्चयवादी हैँ। वे यह मानते हैँ कि मीमांसा ओर वेदान्त एक ही शस्त्र के दो 
भाग हे । ब्रह्मजिज्ञासा के पूर्व धर्मजिज्ञासा आवश्यक है। सत्कर्म से चित्त-शुद्धि होती है ओर 


इसका बोध होता है कि केवल कर्म से मोक्ष नहीं मिल सकता, उसके लिये ब्रह्मज्ञान 
आवश्यक है। 


९. ज्ञानस्वरूपस्यैव तस्य ज्ञानाश्रयत्वं मणिद्युमणिप्रदीपादिवत्‌। श्रीभाष्य, पु. ६१ 
२. देखिये पीछे पु. २०५ 

७. तात्त्विक सिद्धान्त 

उपर्युक्त विवरण से तीन बातें स्पष्ट होती हैँ ओर तीनों ही शङ्कराचार्य के अद्वैत वेदान्त 
के विरुद्ध हैँ । प्रथम, समस्त ज्ञान सविकल्पक होता है, अतः कोई वस्तु निर्गुण, निर्विशेष ओर 
निर्धर्मक नहीं हो सकती क्योकि एेसी किसी वस्तु का ज्ञान नहीं हो सकता। शुद्ध निर्विकल्पक 
ज्ञान कोरी कल्पना है। शुद्ध अद्वैत या अभेद ओर शुद्ध द्वैत या भेद्‌, दोनों ही कल्पनामात्र 
हैँ। अद्वैत सदा द्वैतविशिष्ट होता है। अभेद सदा भेदविशिष्ट रहता है। भेदप्रपञ्चरहित अद्वैत 
सम्भव नहीं है। अतः शङ्कराचार्य का निर्विशेष निर्गुण ब्रह्म उनकौ कल्पनामात्र है । निर्विशेष 
निर्गुण श्रुतियों का अर्थ केवल इतना ही है कि ब्रह्य हेयगुणरहित है तथा अशेषकल्याणगुणसम्पत्न 
हे। शङ्कर-कूत परत्रह्म ओर अपरत्रह्म या ईश्वर का भेद असिद्ध है । ब्रह्य ही ईश्वर है ओर 
वह निर्गुण, निर्विशेष, निर्धर्मक, निराकार न होकर सगुण, सविशेष, साकार है। वह चित्‌ ओर 
अचित्‌ से विशिष्ट है। चिदचित्‌ उसका शरीर है। द्वितीय, आत्मा ज्ञाता है, ज्ञानमात्र नहीं है । 
वह नित्य, स्वचेतन, स्वसम्बेद्य, स्वप्रकाश ज्ञाता है एवं ज्ञान उसका अपृथक्सिद्ध स्वरूप है; 
साथ ही वह चेतन द्रव्य भी है जो धर्मभूत-ज्ञान का आश्रय है। सारे जीवात्मा ज्ानाश्रयभूत 
नित्य चेतन द्रव्य हैँ जो ईश्वर का शरीर हैँ। ये अणुरूप हैँ। मुक्तावस्था में इनका ब्रह्म से 
स्वरूपैक्य नहीं होता, केवल साम्य होता है। शङ्कराचार्य का मत, कि आत्मा शुद्ध संवित्‌ है, 
जीव भेद अविद्या-कृत है, ओर मोक्ष मेँ जीव का ब्रह्य से एेकात्म्य या स्वरूपेक्य होता है, 
मिथ्या है । तृतीय, सब ज्ञान यथार्थ होता है; पदार्थ सत्‌ है। भ्रम तथा स्वप्नादि मे भी ज्ञेय 
पदार्थ सत्‌ होता है। शङ्कराचार्य का यह कथन मिथ्या है कि जो ज्ञेय, दृश्य, विषय है, वह 
मिथ्या है। रामानुजाचार्य का कथन है कि जो ज्ञेय या दृश्य है वह सत्‌ है। यह आवश्यक 
नहीं है कि जो ज्ञेय हो वह जड पदार्थं ही हो। ईश्वर, जीव ओर ज्ञान भी अर्थ या विषय 
के रूप में अनुभूत होते है । ईश्वर ओर जीव चेतन द्रव्य हैँ तथा ज्ञान अजड है । समस्त पदार्थ, 
चेतन, जड़ ओर अजड सत्य है । परमार्थं ओर व्यवहार का भेद ही मिथ्या है। शङ्कराचार्य 
की माया या अविद्या नितान्त असत्‌ कल्पना है। 


८. विशिष्टाद्वैत 

रामानुजाचार्य के अनुसार द्ैत-रहित अद्वैत ओर अद्रैत-शुन्य दवेत दोनों ही कोरी कल्पना 
हैँ क्योकि भेद के विना अभेद ओर अभेद के बिना भेद सिद्ध नहीं होता। अतः दोनों सदा 
साथ रहते है ओर इनमें पा्थक्य सम्भव नहीं है । तत्त्व सदा द्वैतविशिष्ट-अद्वेत होता है। इसी 
का संक्षिप्त रूप विशिष्यद्रैत है । दैत विशेषण है; अद्वैत विशेष्य है; ओर विशेषणयुक्त विशेष्य 
को विशिष्ट कहते हैँ। विशिष्ट अद्रैत या अद्वितीय होता है। भेद या द्वैत उसके विशेषण या 
अङ्ग है। विशेष्य अङ्गी है। विशेषणविशिष्ट विशेष्य ही "विशिष्ट' है ओर यह अद्वैत है जो 
सदा द्वैत से विशिष्ट रहता है । द्वैत ओर अद्वैत में अपृथकसिद्धि सम्बन्ध है क्योकि इन्हे एक- 
दुसरे से पृथक्‌ नहीं किया जा सकता। यद्यपि रामानुज ने द्वैत ओर अद्वैत दोनों को सत्य ओर 
अपृथक्‌ माना है तथापि वे दोनों को समान स्तर के नहीं मानते। अद्ैत मुख्य है ओर द्वैत 

गोण है । उद्वत आत्मरूप है, द्रव्य है, अङ्गी है । द्वैत शरीररूप है, गुण है, अङ्ग है । अद्वैत विशेष्य 
है; दैत विशेषण है। अतः द्वैत उद्धत पर आश्रित रहता है। दैत अदैत का विशोषण बन कर 
ही उससे अपृथक्‌ रहता है। यह विशिष्टद्रैत है जो द्रैताेत से भित्र है क्योकि उसमें दैत 
ओर अद्वैत दोनों समान रूप से सत्य ओर एक ही स्तर के होते है। 

रामानुज चित्‌, अचित्‌ ओर ईश्वर, इन तीनों तत्त्वो को (ततत्व-त्रय) मानते हँ। चित्‌ चेतन 
भोक्ता जीव हे । अचित्‌ जड़ भोग्य जगत्‌ है। ईश्वर दोनों का अन्तर्यामी है। चित्‌ ओर अचित्‌ 
दोनों नित्य ओर परस्पर-स्वतन्त्र द्रव्य हैँ । किन्तु दोनों ईश्वर पर आश्रित हैँ ओर सर्वथा उनके 
अधीन हैँ। दोनों स्वयं में द्रन्य है, किन्तु ईश्वर के गुण या धर्म ह। दोनों ईश्वर के शरीर 
हैँ ओर ईश्वर उनका अन्तर्यामी आत्मा है। जीव अपने शरीर का आत्मा है, किन्तु ईश्वर का 
शरीर है जो जीव का भी आत्मा है । शरीर ओर आत्मा का सम्बन्ध अपृथक्सिद्ध है जो आन्तरिक 
अपार्थक्य सम्बन्ध हे । यही सम्बन्ध द्रव्य ओर गुण मे, अङ्गी ओर अङ्ग में होता दै ओर एक 
स्वतन्त्र द्रव्य तथा तदाश्रित अन्य द्रन्य में भी होता है। रामानुज समवाय सम्बन्ध को नहीं 
मानते क्योकि वह बाह्य सम्बन्ध हे ओर उसमें अनवस्था दोष आता है। रामानुज के अनुसार 
“शारीर' वह है जो आत्मा द्वारा धारण किया जये (धार्य), नियमन किया जाये (नियाम्य) ओर 
अपनी अर्थसिद्धि के लिये साधन के रूप में प्रवृत्त किया जाये (रोष); तथा "आत्मा वह है 
जो शरीर को धारण करे (धर्ता), नियमन करे (नियन्ता) ओर जो साधन रूप में प्रवृत्त होने 
वाले शरीर का साध्य हो (शेषी)। यह सब चेतन ओर अचेतन विश्व परमपुरुष ईश्वर द्वारा 
नियाम्य, धार्य तथा शेष होने के कारण उनका शरीर है ।' ईश्वर चिदचिद्विशिष्ट ै।२ चिदचिद्‌ 
ईश्वर के विशेषण, धर्म, गुण, प्रकार, अंश, अंग, शरीर, नियाम्य, धार्य ओर शेष है तथा ईश्वर 
उनके विशेष्य, धर्मौ, द्रव्य, प्रकारी, अंगी, शरीरी यो आत्मा, नियन्ता, धर्ता ओर शेषी है। चित्‌ 
ओर अचित्‌ दोनों ईश्वर के समान नित्य तत्व है, किन्तु ईश्वर से बाहा ओर पृथक्‌ नहीं है। 
ये ईश्वर का शरीर है । ईश्वर में सजातीय ओर विजातीय भेद नहीं है क्योकि ईश्वर के समान 
या भिन्न कोई अन्य स्वतन्त्र तत्तत नहीं हे। किन्तु इश्वर मे स्वगत भेद विद्यमान है क्योकि 
उनका शरीर नित्य एवं परस्पर भिन्न चित्‌ ओर अचित्‌ तत्त्वो से निर्मित है। ईश्वर का अपने 
चिदचिद्‌-शरीर से सम्बन्ध स्वाभाविक ओर सनातन है। 

चिदचिद्‌विशिष्ट ईश्वर या ब्रह्म का उपनिषद्‌ में प्रतिपादन उपलब्ध है। श्वेताश्वतर 
उपनिषद्‌ का वाक्य हे--अज, सर्वज्ञ ईश्वर; अज, अल्पज्ञ भोक्ता जीव; ओर अजा भोग्याप्रकृति; 
ये तीनों ब्रह्म हँ ।* उसी उपनिषद्‌ का वचन है- यही जानने योग्य है कि भोक्ता जीव, भोग्या 
प्रकृति ओर प्रेरिता ईश्वर्‌, ये तीनों ब्रह्म है ।* बृहदारण्यक उपनिषद्‌ मेँ ब्रह्म को सूत्र बताया 


९. सर्वं परमपुरुषेण सर्वात्मना स्वार्थ नियाम्यं धार्यं तच्छेषतैकस्वरूपम्‌ इति सर्वं चेतनाचेतनं तस्य शरीरम्‌। श्रीभाष्य 
क" 

२. चिदचिद्विशिष्ट ईश्वरः। 

श्वेता० उ० ९, ९ 

४. वहीं १, १२ त्रितयं ब्रह्ममेतत्‌ 


४ 

है जो सब जीवों ओर पदार्थो को आबद्ध किये हैँ । यह अन्तर्यामी अमृत आत्मा है जो जड 
प्रकृति ओर चेतन जीवों मेँ अन्तर्यामी रूप से विराजमान रहकर उनका नियमन करता है; 
जड प्रकृति ओर चेतन जीव इस आत्मा के शरीर है ।' जिस प्रकार रथचक्र मेँ डडे बंधे रहते 
है, उसी प्रकार जीव ओर जगत्‌ परमात्मा में आबद्ध हैँ । परमात्मा अग्निवत्‌ है; जीव-जगत्‌ 
ग है। जीव ओर जगत्‌ सत्य हैँ। परमात्मा उनका भी सत्य है--वह सत्यो का 
सत्य हेै।' 


९. इश्वर 

रामानुजाचार्य के ईश्वर के निरूपण में तीन बिन्दु मुख्य हैँ। प्रथम, ईश्वर ओर ब्रह्म एक 
ही है। ब्रह्म या ईश्वर सविशेष सगुण है तथा चिदचिद्‌-विशिष्ट है । ईश्वर इस चिदचिद्रूप 
विश्व का अन्तर्यामी आत्मा है तथा इस सकल जगत्‌ कौ उत्पत्ति-स्थिति-लय का कारण भी 
है। रामानुज के अनुसार ईश्वर जगत्‌ का अभित्न-निमित्तोपादान कारण है। चित्‌ या जीव एवं 
अचित्‌ या जड़ तत्व दोनों नित्य पदार्थं हैँ तथा नित्य होने के कारण उत्पत्ति-विनाशरहित 
है । अतः सृष्टि का तात्पर्य इनके स्थूलरूप धारण करने से है ओर प्रलय का तात्पर्य इनके 
सूक्ष्मरूप मे चले जने से है। प्रलयकाल में चित्‌ ओर अचित्‌ अपनी सूक्ष्मावस्था में रहते हैँ 
यह ब्रह्म कौ कारणावस्था है। सृष्टि के समय चिदचित्‌ स्थूल रूप धारण कर लेते है, यह 
ब्रह्म को कार्यावस्था है । सृक्ष्म-चिदचिद्विशिष्ट ब्रह्म कारण ओर स्थूल-चिदचिद्‌विशिष्ट ब्रह्म 
कार्य है। ब्रह्म ही कारण ओर कार्य दोनों रूपों मे जगत्‌ का उपादान है । सृष्टि ईश्वर कौ 
इच्छा से होती है । इसका प्रयोजन केवल लीला है। अतः ब्रह्य जगत्‌ का अभित्ननिमित्तोपादान 
कारण सिद्ध होता है। द्वितीय, ईश्वर चिदचिदृरूप विश्व का अन्तर्यामी आत्मा है ओर यह 
विश्व उसका शरीर है। अतः अचित्‌ का परिवर्तन ओर चित्‌ का परिच्छि्नत्व, कर्मबन्धन, 
अज्ञान एवं दुःखभोग ईश्वर के शरीर में होते हँ ओर आत्मभूत ईश्वर को प्रभावित नहीं करते। 
तृतीय, ईश्वर परात्पर भी है। उनमें व्यक्तित्व कौ पूर्णता है। उनकी देह अजड ओर अप्राकृत 
शुद्धसत्व से निर्मित है। सदेह होना बद्ध होना नहीं है । बन्धन का कारण कर्म है, अतः कर्मजन्य 
प्राकृत देह बन्धनरूप है। अप्राकृत देह बन्धनरूप नहीं है। नित्य ओर मुक्त पुरुषों कौ देह 
भी शुद्धसत््वनिर्मित होती है । ईश्वर हेयगुणरहित ओर अशेषकल्याणगुणसागर है। वे नारायण 
या वासुदेव है । लक्ष्मी उनकी पत्नी हैँ। शुद्धसत्तवनिर्मित वैकुण्ठ उनका निवास है। वे सर्व, 
सर्वशक्तिमान्‌ ओर करुणासागर हैँ । उनके दिव्यगुण नित्य, शुद्ध ओर अनन्त हैँ । उनका ज्ञान, 
आनन्द, प्रेम, एेश्वर्य, बल, शक्ति, कृपा आदि अपार हैँ। ईश्वर एक हँ, किन्तु अपने भक्तों 
पर अनुग्रह करने के कारण वे स्वयं को पौँच रूपों में प्रकट करते हैँ अन्तर्यामी, पर, व्यूह, 
विभव ओर अर्चावतार। चिदचिदृरूप विश्व मेँ अन्तर्यामी आत्मा के रूप में व्याप्त रहकर 


१. यस्य सर्वाणि भूतानि शरीरं यः सर्वाणि भूतानि अन्तरो यमयति एष ते आत्मा अन्तर्यामी अमृतः। बृह. ३, 
७, १५ 
२. तस्योपनिषत्‌ सत्यस्य सत्यम्‌। बृह. २, १, २० 

उसका नियमन करना ईश्वर का "अन्तर्यामी" रूप है। उनका दूसरा रूप “पर' है जिसमें वे 
परात्पर नारायण या वासुदेव के रूप मे व्यक्त होते है। उनका तीसरा रूप व्यूह" है जिसमे 
वे चतुर्व्यूह के रूप में प्रकट होते हं। ये चार व्यूह है वासुदेव (यह रूप पर-वासुदेव से 
भिन्न भगवतूततत्व हे), संकपर्णं (जीवततत्व या बुद्धित्व के नियन्ता), प्र्युप्न (मनस्ततत्व के 
नियन्ता), ओर अनिरुद्ध (अहंकारतत्व के नियन्ता)। उनका चौथा रूप "विभव' या अवतार 
है । उनका पोचरवा रूप 'अर्चावतार' है जिसमे वे भक्तों पर असीम कृषा के कारण श्रीरङ्गम्‌ 
आदि के प्रसिद्ध मन्दिरों कौ मूर्तियों के रूप में प्रकट होते है। रामानुज ने ये विचार भागवत 
सम्प्रदाय से लिये है। 


९०. चित्‌ 

चित्‌ या चेतन जीव यद्यपि ईश्वर का विशेषण, प्रकार या गुण है, तथापि वह स्वयं 
चेतन द्रव्य है । जीव एक नही, अनेक हैँ । जीव नित्य, जन्म-मरणरहित ओर अणुरूप है । वह 
शरीर, प्राण, इन्द्रिय, मन, अहङ्कार ओर बुद्धि से विलक्षण है । वह स्वप्रकाश चेतन द्रव्य है 
ओर ज्ञानाश्रय है। वह अपने धर्मभूत ज्ञान का आश्रय है। साथ ही वह नित्य स्वचेतन ज्ञाता 
या द्रष्टा हे, अतः ज्ञानस्वरूप भी है। ज्ञान उसका आवश्यक, अनिवार्य ओर अपृथक्सिद्ध 
स्वरूप हे । ज्ञान उसका आवश्यक धर्म भी है ओर उसका अपृथक्‌ स्वरूप भी है। अतः उसे 
एक साथ ज्ञानस्वरूप ओर ज्ञानाश्रय कहा जाता है। वह स्वभाव से आनन्दरूप है। वह 
परिवर्तनरहित, अविकारी ओर पूर्ण है। किन्तु अविद्या ओर कर्म के कारण वह बन्धन मे पड़कर 
जन्म-मरण-चक्र में घूमता हे। कर्म से उसका सम्बन्ध अनादि है। शरीर प्राण, इन्द्रिय, 
अन्तःकरण आदि से वह संसारी दशा में तादात्म्य स्थापित करके जन्म-मरण चक्र मे फंसकर 
अनेक प्रकार के दुःख भोगता रहता है। अनेक जन्मों मे भी वह अपने नित्यस्वरूप मे अविकारी 
रहता है । विविध जीव स्वरूपतः समान दै। उनमें गुण-गत भेद नहीं है, केवल मात्रा भेद 
है। जीव ज्ञाता, कर्ता ओर भोक्ता है। जीव अणु है, किन्तु उसका ज्ञान विभु है। आत्मा 
स्वप्रकाशक है, किन्तु वह पदार्थो को प्रकाशित नहीं कर सकता। ज्ञान स्वयं को ओर पदार्थो 
को प्रकाशित करता है, किन्तु अपने लिये नही, आत्मा के लिये प्रकाशित करता है जिससे 
आत्मा उन्हे जान सके। ज्ञातृत्व केवल आत्मा का ही स्वरूप है। आत्मा ही स्वयं को ओर 
पदार्थो को जानता है । जीवात्मा का ज्ञान बद्धावस्था में कर्मो के कारण अवरुद्ध रहता है एवं 
उसका आनन्द भौ सौमित रहता है। अतः संसारी जीव अल्पन्ञ ओर दुःखी होते है। मोक्ष 
मे कर्मो का आत्यन्तिक क्षय हो जाने से जीव का ज्ञान ओर आनन्द ब्रह्म के समान. नित्य, 
विभु तथा अखण्ड हो जाता हे। जीव शुद्ध स्वसम्वेद्य "अहं" है जो बद्धावस्था के 
'अहंकार-ममकार' से भिन्न है। चित्‌ चेतन द्रव्य है, तत्व है; किन्तु ईश्वर पर सर्वथा आश्रित 
है। जीव विशेषण, गुण, प्रकार, शरीर, अंग, अंश, धार्य नियाम्य ओर शेष है; ईश्वर विशेष्य 
द्रव्य, प्रकारी, शरीरी (आत्मा), अंगी, अंशी, धर्ता, नियन्ता ओर शेषी है। 

रामानुज ने चित्‌ या जीवात्मा के तीन प्रकार माने है। प्रथम, नित्यमुक्त जीव हैँ जो 
कभी बद्ध नही रहे, जो अविद्या , कर्म ओर प्रकृति से सदा मुक्त है एवं जो वैकुण्ठ ये सदा 

भगवत्‌-सेवा में रत रहते है। ये शेष, गरुड्‌, विष्वक्सेन आदि हैँ । द्वितीय श्रेणी मेँ मुक्त जीव 
अति हैँ जो बन्धन से मुक्त हो चुके हैँ। तृतीय प्रकार के जीव बद्ध जीव हैँ जो अविद्या ओर 
कर्म के कारण जन्म-मरण रूपी संसारचक्र में घूम रहे हैँ तथा विविध दुःख भोग रहे हे, 


९९. चित्‌ ओर ईश्वर | 

हम ऊपर बता चुके हैँ कि जीव ओर ईश्वर में विरोषण-विशेष्य, गुण-द्रन्य, अङ्ग -अङ्गौ 
ओर शरीर-आत्मा का सम्बन्ध है तथा जीव की सार्थकता ईश्वर का अविभाज्य शुद्ध अङ्ग 
बनकर ईश्वरीय ज्ञान ओर आनन्द का अनुभव करने यें है । रामानुज जीव ओर ईश्वर में भेद, 
अभेद या भेदाभेद सम्बन्ध स्वीकार नहीं करते। उन्होने इन तीनों सम्बन्धो का खण्डन किया 
है। शुद्ध भेद या शुद्ध अभेद (भेदशुन्य अभेद) कल्पनामात्र है, क्योकि भेद ओर अभेद सदा 
साथ-साथ रहते हैँ जिन्हे अलग नहीं किया जा सकता। किन्तु रामानुज ने भेदाभेद का भी 
खण्डन किया है। वे विशिष्टाद्वैत को मानते रैँ। भेदाभेदवाद के अनुसार भेद ओर अभेद दोनों 
अलग-अलग सत्य हैँ ओर दोनों समान रूप से सत्य हैँ। विशिष्टाद्वैत के अनुसार भेद ओर 
अभेद अपृथक्‌ ह एवं वे अलग-अलग नहीं हो सकते; अलग-अलग रूप में दोनों ही बुद्धि 
को कल्पनामात्र है, सत्य नहीं है। पुनश्च, दोनों के समान रूप से सत्य होने का प्रश्न नहीं 
उठता क्योकि दोनों एक स्तर के नहीं है । अभेद मुख्य है ओर भेद गौण हे। भेद सदा अभेद 
का विशेषण बनकर ही रहता है । अभेद स्वतन्त्र है ओर भेद उस पर आश्रित है । अद्वैत विशेष्य 
है जो सदा द्ैतविशेषण से विशिष्ट रहता है। यही विशिष्टद्वैत नाम कौ सार्थकता हे। 
चिदचित्‌-विशिष्ट ईश्वर ही ब्रह्म है। रामानुज ने समवाय सम्बन्ध का भी खण्डन किया हे 
क्योकि उनके अनुसार समवाय बाह्य सम्बन्ध है ओर अनवस्थादोष से दूषित है। रामानुज ने 
जीव ओर ईश्वर में अपृथक्सिद्धि नामक सम्बन्ध स्वीकार किया है जो आन्तर ओर वास्तविक 
सम्बन्ध है। जीव ईश्वर पर सर्वथा आश्रित है ओर ईश्वर से अपृथक्‌ हे । 


१२. बन्धन ओर मोक्ष 

जीवों का बन्धन अविद्या ओर कर्म के कारण है। बन्ध ओर मोक्ष दोनों वास्तविक हैँ। 
कर्म के कारण जीव का देह, प्राण, इन्द्रिय, अन्तःकरण आदि से सम्बन्ध होता है ओर यही 
उसका बन्धन है । शुद्ध चेतन जीव कर्म मे क्यों फंसता है 2 इसका कोई उत्तर नहीं है सिवाय 
इसके कि कर्म का जीव के साथ सम्बन्ध अनादि है। मोक्ष के लिये जीव को इस कर्म-मल 
को सर्वथा नष्ट करना आवश्यक है । ज्ञानकर्म-समुच्चय इसमे सहायक ह । सत्कर्म चित्त को 
शुद्ध करते हैँ । ज्ञान से चित्‌, अचित्‌ ओर ईश्वर के स्वरूप पर प्रकाश पड़ता है । रामानुजाचार्य 
के अनुसार परज्ञान ओर पराभक्ति एक ही है ओर यही मोक्ष का कारण है । यह परज्ञान 
सविकल्प शाब्दबोध या बौद्धिक ज्ञान से भिन्न है, अन्यथा वेदान्तशास्त्र के सभी अध्येता मुक्त 
हो जारयेगे। परा भक्ति भी प्रपत्ति ओर स्मृति या उपासना का भगवत्साक्षात्काररूप चरम उत्कर्ष 


१. भवतु मम परस्मिन्‌ शेमुषी भवितिरूपा। श्रीभाष्य, मङ्गलाचरण 

है जो भगवान्‌ के अनुग्रह, कृपा या प्रसाद से ही सम्भव हैँ। पर-ज्ञान या परा-भक्ति ईश्वर 
के स्वरूप का साक्षात्‌ अनुभव है जो उनकी कृपा से ही सम्भव है। सत्कर्म ओर बौद्धिक 
ज्ञान का समुच्चय भक्ति का साधन है । भक्ति का अर्थ है प्रपत्ति ओर स्मृति। प्रपत्ति या शरणागति 
भगवत्प्राप्ति का सरल एवं सुनिश्चित साधन है। आलवार सन्तो ने तथा आचार्यो ने प्रपत्ति 
पर बहुत बल दिया है। प्रपत्ति का द्वार सबके लिये सदा खुला रहता है। इसमें वर्ण, जाति, 
लिङ्ग आदि का कोई भेद नहीं है। आलवार सन्तो मे ही कु शूद्र थे तथा एक महिला थी। 
भगवान्‌ केवल निश्छल निर्मल भक्ति से ही प्रसन्न होते है; अन्य सब विडम्बनामात्र है ।' भगवान्‌ 
का वचन है सब धर्मो को छोडकर केवल मेरी शरण मे आ जाओ। मेँ तुमको तुम्हारे सब 
पापों से मुक्त कर दूगा'।९ भागवत मेँ श्रवण, कीर्तन, स्मरण, पादसेवन, अर्चन, वन्दन, दास्य, 
सख्य ओर आत्मनिवेदन, इस नवधा भक्ति मे आत्मनिवेदन को शरणागति या प्रपत्ति की 
पराकाष्ठा बताया है । प्रपत्ति या शरणागति छह प्रकार की होती है (९) जो भगवत्प्रापि 
के अनुकूल हो उसका संकल्प, (२) जो प्रतिकूल हो उसका वर्जन, (३) भगवान्‌ रक्षा करे, 
यह दृढ़ विश्वास, (४) भगवान्‌ का रक्षक स्वामी के रूप में वरण, (५) भगवान्‌ के प्रति 
सर्वथा आत्मसमर्पण ओर (६) भगवान्‌ पर सर्वथा आश्रित रहने का दैन्य भाव। प्रपत्ति की 
पराकाष्ठा दैन्यभाव से सर्वथा आत्मसमर्पण ही है।* आलवार सन्तों मे प्रपत्ति की पराकाष्ठा 
सर्वविदित हे। भागवत में कहा गया है कि जिस प्रकार भूख से व्याकुल पक्षियों के छोटे 
बच्चे, जिनके पंख अभी नहीं निकले है, अपने घोंसलों मे माता की आतुरता से प्रतीक्षा करते 
है, जिस प्रकार छोटे बछडे (बच्चे भी) भूख से व्याकुल होकर माता के दृध की प्रतीक्षा करते 
है, जिस प्रकार विरहिणी प्रिया अपने बाहर गये हुये प्रियतम के दर्शन के लिये दुःख से व्याकुल 
होकर तड्पती है। उसी प्रकार हे कमलनयन ! यह हमारा मन आपके दर्शन के लिये तडप 
रहा है ।^ प्रपत्ति भगवान्‌ के प्रति उत्कट प्रेम है, प्रेमा भवित है। रामानुज ने इसके साथ रवा 
स्मृति" को भी जोड़ दिया है । स्मृति का अर्थं है उपासना या ध्यान। धरुवा स्मृति का अर्थ 
है निरन्तर ध्यान अर्थात्‌ भगवान्‌ का तैलधारावत्‌ अविच्छिन्न स्मरण।‹ धरुवा स्मृति में प्रेम ओर 
ज्ञान दोनों का सङ्गम है। यह उत्कट प्रेम ओर निरन्तर चिन्तन का मिलन है। रामानुजाचार्य 


१. प्रीयतेऽमलया भक्त्या हरिरन्यद्‌ विडम्बनम्‌। भागवत ७, ७, ५२ 
२. सर्वधर्मान्‌ परित्यज्य मामेकं शरणं व्रज। । 
अहं त्वा स्वपापेभ्यो मोक्षयिष्यामि मा शुचः।। - गीता १८, ६६ 
३. श्रवणं कीर्तनं विष्णोः स्मरणं पादसेवनम्‌। 
अर्चनं वन्दनं दास्यं सख्यमात्मनिवेदनम्‌।। भागवत ७, ५, २३ 
४. आनुकूल्यस्य संकल्पः प्रातिकूल्यस्य वर्जनम्‌ 
रक्षिष्यतीति विश्वासो गोप्तृत्वे वरणं तथा।। 
आत्मनिक्षेपकार्पण्ये षद्विधा शरणागतिः। 
५. अजातपक्षा इव मातरं खगाः स्तन्यं यथा वत्सतराः क्षुधार्ताः। 
प्रियं प्रियेव व्युषितं विषण्णा मनोऽरविन्दाक्ष ! दिदृक्षते त्वाम्‌।। भागवत ६, ११, २६ 
६. साक्षात्काररूपा धुवा स्मृतिरेव भक्तिशब्देनाभिधीयते। -श्रीभाष्य 

के अनुसार भक्ति का अर्थ है प्रपत्ति ओर भ्रुवा स्मृति। इस भक्ति का चरम उत्कर्ष भगवदनुग्रह 
से भगवान्‌ के साक्षात्‌ अनुभव में होता है। यही परा-भक्ति है, यही परज्ञान है, यही 
ब्रह्म-साक्षात्कार है, यही मोक्ष है ।' 

भगवत्कृपा से कर्मो का आत्यन्तिक क्षय ओर रुवास्मृति कौ भगवत्साक्षात्कार में परिणति 
एक साथ होती है। रामानुजाचार्य जीवन्मुविति को स्वीकार नहीं करते क्योकि जब तक शरीर 
है तब तक कर्मो का आत्यन्तिक क्षय नहीं हो सकता। मुक्त जीव का ब्रह्य में विलय नहीं 
होता। मुक्त जीव का ब्रह्म के साथ स्वरूपैक्य या एेकात्म्य सम्भव नहीं है। अविद्या तथा 
कर्म की निवृत्ति हो जाने पर भी जीवात्मा का स्वरूपनाश नहीं होता; उसकौ सत्ता ननी रहती 
है क्योकि वह नित्य तत्त्व है। मुक्त जीव ईश्वर का शुद्ध अङ्ग बन कर ईश्वर के समान हो 
जाता है। उसका ज्ञान ओर आनन्द नित्य, व्यापक ओर अखण्ड हो जाता है। वह ईश्वरीय 
ज्ञान ओर आनन्द का ही अनुभव करता है। वह ब्रह्य-प्रकार या ब्रह्य-समान हो जाता है। 
यह सायुज्य मुक्ति है जो वैष्णव मुक्ति के चतुर्विध रूपों मे, सालोक्य, सामीप्य, सारूप्य ओर 
सायुज्य मे, सर्वश्रेष्ठ है। यद्यपि मुक्त जीव ओर ईश्वर के ज्ञान ओर आनन्द मेँ कोई अन्तर 
नहीं हे, तथापि दोनों मे अन्य भेद बने रहते हैँ। मुक्त जीव अणुरूप है; ईश्वर विभु है । मुक्त 
जीव ईश्वर का अंग ओर शरीर है; ईश्वर अंगी ओर आत्मभूत हैँ । मुक्त जीव ईश्वर के समान 
अन्तर्यामी नहीं है ओर न उसमे, ईश्वर के समान, सृष्टि का कर्ता-धर्ता-संर्ता होने कौ शक्ति 
है तथा न ही उसमे निग्रह तथा अनुग्रह की शवित दै। 

अब रामानुजाचार्य द्वारा 'ततूत्वमसि' महावाक्य की व्याख्या का विवेचन करे । रामानुज 
के अनुसार जीव ओर ईश्वर में न भेदशून्य अभेद है, न भेद है ओर न भेदाभेद है। भेदरहित 
अभेद ओर अभेद्रहित भेद कोरी बौद्धिक कल्पना है। अद्वैत सदा दवैत-विशेषण से विशिष्ट 
रहता है। जीव ओर जगत्‌ ईश्वर के विशेषण या शरीर हैँ तथा ईश्वर विशेष्य या आत्मभूत 
है। जब एक ही द्रव्य भिन्न विशेषणो से विशिष्ट हो तो उस विशिष्ट द्रव्य का ही एेक्य या 
अद्वैत -होता है, उनके विशेषणो का नहीं। रामानुजाचार्य के अनुसार "त्वम्‌! पदार्थं का तात्पर्य 
है 'अचिदूविशिष्टजीवशरीरक ब्रह" अर्थात्‌ देहेन्द्ियान्तःकरणविशिष्ट जीवरूपी शरीर में 
अन्तर्यामी आत्मभूत ब्रह्म ओर "तत्‌ पदार्थ का तात्पर्य है सर्वज्ञ सत्यसंकल्प जगत्कारण ब्रह्य 
जो सम्पूर्णं विश्व मेँ व्यापक है, उसका कर्ता-धर्ता-हर्ता-नियन्ता "पर, ब्रह्म या ईश्वर है।२ अतः 
"तत्त्वमसि" महावाक्य का अर्थं है कि जीव का अन्तर्यामी ईश्वर ओर जगत्कारण ईश्वर दोनों 
एक ही हे । जो ईश्वर जीवरूपी शरीर का आत्मा है, वही ईश्वर जगत्रूपी शरीर का-भी 
आत्मा है। जो ईश्वर जीव का अन्तर्यामी है, वही ईश्वर इस समस्त जगत्‌ का कारण ओर 
नियन्ता .है। अद्रैत या एेक्य विशिष्ट ईश्वर का है। "यह वही देवदत्त है", इस वाक्य में 


१. अपरोक्षानुभूतिर्या वेदान्तुषु निरूपिता। 
प्रेमलक्षणभक्तेस्तु परिणामः स एव हि।। नरहरिस्वामी, बोधसार ३२, १० 
२. तत्पदं हि सर्वज्ञं सत्यसंकल्पं जगत्कारणं ब्रह्म परामृशति। तत्समानाधिकरणं त्वंपदज्च अचिद्विशिष्टजीवशरीरकं 


ब्रह्य प्रतिपादयति। --श्रीभाष्य, पृ. ८० 

भूत-कालावस्थाविशिष्ट देवदत्त ओर वर्तमानकालावस्थाविशिष्ट देवदत्त का क्य प्रतिपादित 
हे । "यह पट (वस्त्र) शुक्ल (श्वेत) है", इस वाक्य में यह प्रतिपादित किया गया है कि शुक्लत्व 
विशेषण ओर परत्व विशोषण दोनों एक ही द्रव्य के विशेषण हँ ओर दोनों का सामानाधिकरण्य 
है क्योकि दोनों एक ही अधिकरण या द्रव्य में रहते है। रामानुज के अनुसार जीव ओर ब्रह्य 
का स्वरूपैक्य सम्भव नहीं है । जीव स्वयं भी एक द्रव्य है, अणुरूप है, नित्य है, अचित्‌ 
से भिन्न है तथा मोक्ष में भी उसकी सत्ता बनी रहती है। वह ब्रह्य का अङ्ग या अंश है। मोक्ष 
में वह ब्रह्म-प्रकार या ब्रह्-समान होकर ब्रह्म-सायुज्य प्राप्त करता है एवं ब्रह्म की सर्वज्ञता ` 
तथा अखण्ड आनन्द का अनुभव करता है। | 

शाडभरवेदान्त के अनुसार जीव ओर ब्रह्म का स्वरूपैक्य है। जीव ब्रह्म ही है। ब्रह्य ही 
अविद्या के कारण जीवरूप में प्रतीत होता है । "त्वम्‌ पद का अर्थ है जीव या अपरोक्षत्वविशिष्ट 
चैतन्य; तथा "तत्‌" पद का अर्थ है परोक्षत्व-विशिष्ट चैतन्य या ब्रह्य। विरोध परोक्षत्वविशिष्ट 
ओर अपरोक्षत्वविशिष्ट में है; चेतन्य मे कोई विरोध नहीं है। वस्तुतः जीव ओर ब्रह्य दोनों 
ही अखण्ड चैतन्य हे । महावाक्य में दोनों पदों का सुमानाधिकरण्य है ओर दोनों पदार्थो का 
चेतन्यरूप से एेक्य है ।' "यह वही देवदत्त है, इस वाक्य मे कालिक उपाधिभेद्‌ देवदत्त की 
एकता को प्रभावित नहीं करता। जीव का अविद्या-कल्पित देहेन्दरियान्तःकरणावच्छिन्नत्व उसके 
अखण्ड चैतन्य को वस्तुतः प्रभावित नहीं कर सकता। अविद्यानिवृत्ति होते ही जीव अपने 
अखण्ड चेतन्यस्वरूप मे, अपने ब्रह्मरूप मे प्रकाशित होता है जो वह सदा ही है। अतः यह 
महावाक्य अखण्डार्थबोधक है । "तत्‌" पद से विज्ञानानन्दस्वरूप ब्रह्म का ओर ^त्वम्‌' पद से 
भी शुद्धचैतन्यरूप जीव का बोध होता है जिस पर देहेन्दियान्तःकरणावच्छिन्नत्व अविद्या द्वार 
अध्यारोपित है । अतः त्वंपदार्थं का तत्पदार्थभाव प्रतिपादित है। जीव ओर ब्रह्म का एेक्य 
लाक्षणिक या गौण नहीं है, अपितु पारमार्थिक स्वरूयैक्य है । वीरता, उत्साह आदि धर्मो की 
समानता के आधार पर किसी व्यक्ति को सिंह' कहना लाक्षणिक प्रयोग है क्योकि यहौँ व्यक्ति ` 
ओर सिंह में भेद स्पष्ट हे तथा कुछ समान धर्मो के आधार पर उनमें आंशिक समानता बताई 
गई है। जीव ओर ब्रह्म मे आंशिक समानता नहीं है, दोनों का पारमार्थिक अ्रैत है, तात्तिक 
अभेद है, स्वरूपेक्य दै। जीव का जीवत्व अर्थात्‌ उसका देहेन्द्रियान्तःकरणावच्छननत्व 
अविद्या-कल्पित अध्यास है, अतः ब्रहम्ान से उसकी आत्यन्तिक निवृत्ति हो जाती है। शुद्ध 
चैतन्य पर जीवत्व या देहादि का आरोप भ्रान्ति है, मिथ्या है। यह आरेप “व्यक्ति' पर “सिंहत्व' 
के आरोप के समान लाक्षणिक या गोण नहीं है, अपितु ^रज्जु' पर “सर्प' के आरोप के समान 
भ्रान्तिरूप ओर मिथ्या है । अतः 'तत्त्वमसि' महावाक्य जीव ओर ब्रह्म के अखण्ड-चैतन्यात्मक 
स्वरूपैक्य का प्रतिपादन करता है। "दशमस्त्वमसि (तुम ही दसवें हो) के ज्ञान के समान 


` महावाक्यजन्य ज्ञान निर्विकल्प ओर अपरोक्ष होता है। 


१. तत्वमसीत्येतद्वाक्यं त्वंपदार्थस्य तत्पदार्थभावमाचष्टे। - शारीरकभाष्य ४,१,२ 


कि) 

९३. अचित्‌ 

ज्ञानशुन्य ओर विकारास्पद्‌ द्रव्य को अचित्‌ कहते हैँ । यह तीन प्रकार का होता हे। 
मिश्रसत््व या प्रकृति, शुद्धसत्त्व या नित्यंविभूति ओर सत्वशून्य या काल। मिश्रसत्त्व में सत्व 
रजस्‌ ओर तमस्‌ तीनों गुण मिले रहते हैँ। इसे प्रकृति, माया या लीलाविभूति भी कहते हेँ। 
यह जड, भोग्य ओर विकारास्पद है। यह जगत्‌ का उपादान कारण है। नित्य जड़ द्रव्य होते 
हुये भी यह ईश्वर का शरीर है ओर उन पर पूर्णतया आश्रित है। सृष्टि ईश्वर की लीला 
है ओर उनके संकल्पमात्र से होती है। सृष्टि का विकास-क्रम सांख्य के समान है। सांख्य 
ओर रामानुज में प्रकृति-विषयक अन्तर इस प्रकार है- सांख्य में त्रिगुण प्रकृति के घटक तत्त्व 
है; रामानुजदर्शन में त्रिगुण प्रकृति के गुणमात्र है। सांख्य में त्रिगुण अविभाज्य रूप से एकत्रित 
रहते है यहोँ शुद्धसत्त्व कौ कल्पना भी है जो रजस्तमःस्पर्शशून्य है। सांख्य प्रकृति असीम 
है; रामानुज मे प्रकृति नित्यविभूति से सीमित है। सांख्य प्रकृति स्वतन्त्र है; रामानुज में वह 
ईश्वर पर आश्रित है ओर ईश्वर से अपृथक्‌ है, उनका शरीर है । सांख्य प्रकृति पुरुषार्थ कौ 
सिद्धि के लिये सृष्टि करती है; रामानुज में सृष्टि ईश्वर कौ लीला है ओर उनके संकल्प 
से होती है। | 

शुद्धसत्त्व या नित्यविभूति रजस्तमः शून्य होने से अप्राकृत ओर दिव्य है । यह धर्म-भूतज्ञान 
के समान अजड है किन्तु ज्ञानशून्य है। यह नित्य, अतिशयतेजोमय, ज्ञान ओर आनन्द का 
जनक, शुद्धसत्त्वरूप द्रव्यविशेष है। ईश्वर का विग्रह, नित्य तथा मुक्त पुरुषों के शरीर तथा 
वैकुण्ठ लोक इसी शुद्धसत्त्व से निर्मित है। भगवान्‌ के व्यूह, विभव आदि रूप भी इसी से 
निर्मित होते हैँ । ईश्वर ओर नित्यमुक्त पुरुषों के शरीर ईश्वर कौ नित्येच्छा से सिद्ध है एवं 
मुक्त पुरुषों के शरीर ईश्वर के संकल्प से उत्पन्न होते हैँ । रामानुज के अनुसार आत्मा शरीर 
के बिना नहीं रहता, अतः मोक्षदशा मेँ कर्मजन्य प्राकूत देहपात के बाद मुक्तपुरुष को 
भगवत्संकल्प से निर्मित अप्राकृत शुद्धसत्त्वशरीर प्राप्त होता है। 
॥ काल सत््वशुन्य जड़ द्रव्य है । दिक्‌ को आकाश से अभिन्न माना गया है जो प्रकूतिजन्य 

| 

इस प्रकार रामानुज ने षड्‌ द्रव्य स्वीकार किये हैँ जिनमें दो, चित्‌ ओर ईश्वर, चेतन 
है; दो, प्रकृति ओर काल, जड़ है; तथा दो, धर्मभूतज्ञान ओर नित्यविभूति, अजड हैँ । नित्यविभृति, 
प्रकृति ओर काल अचित्‌ के अन्तर्गत हैँ तथा धर्मभूतज्ञान चित्‌ से अपृथक्‌ है, अतः ये षद्रव्य 
अचित्‌ चित्‌ ओर ईश्वर इन तीन तत्त्वो के अन्तर्गत आ जते हे। 


१४. स॒ष्टि सत्य है | 
रामानुज के अनुसार सृष्टि सर्वथा सत्य है। अचित्‌ ओर चित्‌ ईश्वर पर आश्रित होने 
पर भी नित्य तत्तव हैँ। नित्य होने से ये उत्पत्ति-विनाश या जन्म-मरण रहित है। सांख्य के 
समान रामानुज भी परिणामवाद (सत्कार्यवाद की शाखा) को मानते हैँ जिसके अनुसार कार्य 
उत्पत्तिपूर्व भी कारण में विद्यमान रहता है तथा कारण ही कार्यरूप मे अभिव्यक्त होता है । 





रामानुजाचार्य का विशिष्टाद्वैत वेदान्त दर्शन ३०९, 


उत्पत्ति का अर्थं आविर्भाव ओर लय का अर्थ तिरोभाव है। कारण ही कारणावस्था ओर 
कार्यविस्था में व्यक्त होता है। कारणावस्था प्रलयावस्था है जिसमे सम्पूर्णं सृष्टि बीजरूप से 
कारण में लीन रहती है, कार्यावस्था सर्गावस्था है जिसमें सृष्टि विकसित रूप मेँ प्रतीत होती 
है । सांख्य प्रकृतिपरिणामवाद को मानता है। रामानुज ब्रह्मपरिणामवाद को स्वीकार करते हेँ। 
यह सम्पूर्ण चेतनाचेतन विश्व ईश्वर का शरीर है, ईश्वर का तात्विक परिणाम है, ईश्वर कौ 
सत्य सृष्टि है। चित्‌ ओर अचित्‌, जीव ओर जगत्‌, ईश्वर के विरोषण, अंग या शरीर है 
तथा ईश्वर उनसे विशिष्ट अंगी एवं उनका अन्तर्यामी आत्मा है । रामानुज के अनुसार स्वतन्त्रता 
ओर द्रव्यत्व तत्व या पदार्थं के आवश्यक धर्म नहीं है । ईश्वर के धर्मो या विशेषणो के रूप 
में चित्‌ ओर अचित्‌ गुणमात्र है ओर उनसे स्वतन्त्र न होकर उन पर सर्वथा आश्रित है; तथापि 
चित्‌ ओर अचित्‌ स्वयं द्रव्य है, तत्व है, नित्य तथा परस्पर स्वतन्त्र है। ये परस्पर भित्र है 
ओर ईश्वर से भी भित्न है किन्तु ईश्वर के जीवित अङ्क होने के कारण ईश्वर के बाहर नहीं 
हे । ईश्वर में कोई सजातीय या विजातीय भेद नहीं हो सकता क्योकि ईश्वर के बाहर कुछ 
नहीं दै । किन्तु ईश्वर में स्वगत भेद हैँ । ईश्वर के शरीर के चिदचित्‌ अगो में भेद है, किन्तु 
ईश्वर इन्हे एकता के सूत्र मे पिरोये हुये है; ये ईश्वर के शरीर के जीवित अंग हैँ। 
सृष्टि का कारण क्या है ? उसका प्रयोजन क्या है ? चार्वाक को छोडकर प्रायः सभी 
भारतीय दर्शनों ने इसका कारण कर्म-सिद्धान्त स्वीकार किया है। जीवों को अपने कर्मो का 
फल भोगने के लिये शरीर, इन्द्रिय, अन्तःकरण आदि की आवश्यकता होती है तथा भोग्य 
पदार्थो कौ आवश्यकता होती है। इन सबक पूर्ति के लिये सृष्टि होती है। अतः कर्मवाद्‌ 
सृष्टि का हेतु है। रामानुज आदि ईश्वरवादी दार्शनिकों ने ईश्वर को ही जगत्कारण मानते 
हुये इस सृष्टि को ईश्वर कौ लीला बताया है तथा इसे ईश्वर के संकल्प से च॑त्पन्न माना 
हे। अन्य दार्शनिकों ने इसका खण्डन करते हुये कहा है कि यदि इसे मान लिया जाय तो 
सृष्टि के दुःख तथा विषमता को देखते हुये ईश्वर पर क्रूरता, विषमता, पक्षपात आदि के आरोप 
अवश्यम्भावी होंगे ओर उनकी करुणा या कृपा पर प्रश्नचिह लग जायेगा। रामानुज आदि 
के पास इसका एकमात्र उत्तर यही है कि कर्म-सिद्धान्त भी ईश्वरीय संकल्प का ही अंग 
है ओर उसके प्रतिकूल नहीं है। जीवों को कर्म करने के लिये संकल्प-स्वातन््य दिया गया 
है, अतएव उन्हीं को शुभाशुभ फल भी भोगने पडते हैँ । इसलिये ईश्वर को दोष नहीं दिया 
जा सकता। जीव ईश्वर की भक्ति से दुःख से छूट सकते हँ । जीव अपने कर्मो से दुःख भोगते 


है। हो, ईश्वर कौ कपा से वे दुःखमुक्त हो सकते है। ईश्वर का कार्य जीवों को दुःख देना 
नहीं है, दुःखों से मुक्त करना है। 


९५. मायावाद-खण्डन ओर उसका मूल्याङ्कन 

। रामानुज के अनुसार निर्गुण श्रुति ब्रह्म कौ हेयगुणरहितता का प्रतिपादन करती हैँ ओर 
सगुण श्रुतिरयौँ उसे अशेषकल्याणगुणनिधान बताती है। उपनिषद्‌ के उन अनेक वाक्यों को, 

जो असंदिग्ध एवं प्रबल रूप मे भेद्‌, दैत तथा प्रपञ्च का निषेध करते है रामानुज ने यह कह 

कर टाल दिया कि ये वाक्य भेद-ग्रपञ्च कौ ब्रह्म से भित्र स्वतन्त्र सत्ता का निषेध कसते हैँ 

भेद-प्रपञ्च की सत्यता का निषेध नहीं करते। शङ्कराचार्य के अद्वैत वेदान्त में माया या अविद्या 
की जो व्याख्या की गई है उसका रामानुजाचार्य ने प्रबल खण्डन किया है । रामानुज के अनुसार 
माया ईश्वर की सत्य शक्ति है जिससे वे इस सत्य सृष्टि का निर्माण करते हैँ । उनके अनुसार 
अविद्या जीव का अज्ञान है जिसके कारण वह शरीर, इन्द्रिय, अन्तःकरण आदि प्राकृत वस्तुओं 
को अपना स्वरूप समञ्लने लगता हे। । 

शाङ्कर वेदान्त के मायावाद या अविद्यावाद का खण्डन करते हुये रामानुज ने उसमें सात 
प्रमुख दोष बताये है जिन्हे "सप्त अनुपपत्ति" कहा जाता है । इन दोषों के कारण मायावाद्‌ 
अनुपपन्न या असिद्ध है। सप्त अनुपपत्ति इस प्रकार हैँ - 

(६) आश्रयानुपपत्ति : माया या अविद्या का आश्रय क्या है ? वह कहँ रहती है ? 
माया ब्रह्य पर आश्रित हो तो माया ओर ब्रह्य दो तत्त्व हो जागे एवं अद्वैत कौ क्षति होगी। 
पुनः, ब्रह्म शुद्ध स्वप्रकाश ज्ञानस्वरूप है ओर माया या अविद्या अज्ञान है । शुद्ध ज्ञान अज्ञान 
का आश्रय केसे हो सकता है ? अविद्या का आश्रय जीव भी नहीं हो सकता क्योकि जीव 
स्वयं अविद्या-जन्य है। कारण अपने कार्य पर कैसे आश्रित हो सकता है ? अतः अविद्या 
का आश्रयनतो ब्रह्य है ओर न जीव। आश्रय के असिद्ध होने से अविद्या स्वयं भी असिद्ध 
है। यदि अविद्या कहीं रहती है तो अद्रैतवेदान्ती कौ कल्पना में ही निवास करती है। 

(२) तिरोधानानुपपत्ति : अविद्या ब्रह्म को तिरोहित या आवृत केसे कर सकती 
है ? ब्रह्म शुद्ध स्वप्रकाश ज्ञान है। उसे अज्ञान कैसे आवृत कर सकता है ? शुद्ध नित्य चैतन्य 
पर अज्ञान का आवरण किस प्रकार पड़ सकता है? या तो ब्रह्म शुद्ध चैतन्य नहीं है, या अज्ञान ` 
उसे आवृत नहीं कर सकता। अन्धकार प्रकाश को केसे ठक सकता है? 

(३) स्वरूपानुपपत्ति : अविद्या का स्वरूप क्या है ? यह सत्‌ है या असत्‌ है या 
सदसत्‌ है या अनुभय है ? यदि वह सत्‌ है तो अविद्या कैसे हो सकती है क्योकि विद्या 
के अभाव को ही अविद्या कहा जाता है। पुनश्च, यदि अविद्या सत्‌ या भावरूप है तो स्वयं 
तत्त्व हो जायेगी ओर ब्रह्म के अद्वैत की क्षति हो जायेगी। ओर भावरूप अविद्या का नाश 
नहीं हो सकता। अद्रैती स्वयं मानता है कि अविद्या ज्ञान से नष्ट हो जाती है। अतः वह सत्‌ 
या भावरूप नहीं हो सकती। यदि अविद्या असत्‌ या अभावात्मक हो तो इस जगत्‌-प्रपञ्च 
का ब्रह्म पर आरोप नहीं कर सकती। पुनश्च, अविद्या सदसत्‌ या भावाभावरूप नहीं हो सकती 
क्योकि सत्‌ ओर असत्‌ प्रकाश ओर अन्धकार के समान, एक साथ नहीं रह सकते। ओर 
उसे अनुभय मानना स्वव्याघाती है। 

(४) अनिर्वचनीयत्वानुपपत्ति : माया या अविद्या को अनिर्वचनीय कहना भी उसका 
निर्वचन करना है ओर यह विरोधयुक्त है। अद्वैती का उत्तर है कि अविद्या सर्वथा अवाच्य 
नहीं है, अपितु सदसदनिर्वचनीय है। रामानुज कहते हैँ कि यह सर्वथा असङ्गत हे । प्रत्येक 
वस्तु यातो सत्‌ होती है या असत्‌. कोई भी वस्तु सदसदनिर्वचनीय या सदसद्विलक्षण नही 
होती। यह तर्कशास्त्र के नियमों को तिलाञ्जलि देना है। सत्‌ ओर असत्‌ अत्यन्त विरुद्ध है 
परस्पर व्यावर्तक है, एवं दोनों मिलकर व्यापक भी है क्योकि तृतीय विकल्प के लिये स्थान 

नहीं छोडते। अतः कोई वस्तु सदसद्विलक्षण नहीं हो सकती। यह विरोधयुक्त कल्पना है। 
यहो किसी तृतीय विकल्प को अवकाश नहीं है। 

(५) प्रमाणानुपपत्ति : अविद्या को सिद्धि के लिये कोई प्रमाण नहीं है । प्रत्यक्ष से 
भाव या अभाव को सिद्धि हो सकती है, भावाभावविलक्षण अविद्या की नहीं। अनुमान से 
भी यह सिद्ध नहीं है क्योकि इसके लिये कोई हेतु नहीं है। आगम से भी यह सिद्ध नही 
है क्योकि शास्त्र माया को ईश्वर की सत्य शकिति बताते है। 

(६) निवर्तकानुपपत्ति : अविद्या का कोई निवर्तक या विनाशक नहीं है। अद्धैती 
निर्विंशेषन्रयज्ञान को अविद्या का निवर्तक मानते हैँ। किन्तु ब्रह्म निर्विरोष नहीं है ओर न किसी 
निर्विशेष वस्तु का ज्ञान सम्भव है। ज्ञान सदा सविशेष वस्तु का ही होता है। अतः 
निर्विंशेषब्रह्यजञान के अभाव में अविद्या के निवर्तक का भी अभाव है। 

(७) निवृक्त्यनुपपत्ति : अविद्या कौ निवृत्ति भी सिद्ध नहीं होती। अदेती अविद्या को 
भावरूप मानते है ओर जो भावात्मक है वह ज्ञान से निवृत्त नहीं हो सकता। जीव का बन्धन 
कर्मजन्य है । वह कर्म, ज्ञान, भक्ति ओर भगवदनुग्रह से नष्ट हो सकता है. ज्ञानमात्र से नहीं। 

रामानुजाचार्य कौ ये सातो अनुपपत्ति माया या अविद्या का अर्थ न समञ्जन के कारण 
भ्रान्तिवश प्रपञ्चित कौ गई हं । रामानुज माया या अविद्या को "वस्तु" समञ्च रहे है सद्वस्तु , 
मान रहे हँ ओर उसके लिये आश्रय ओर प्रमाण चाहते है। किन्तु अविद्या तो अध्यास या 
भ्रान्ति है जिसके लिये विरोध भूषण दै, दूषण नहीं। तथापि. ब्रह्म को अविद्या का आध्रय माना 
जाता है। अविद्या सत्‌ नहीं है, अतः अद्वैत की हानि नहीं होती। ब्रह्म अविद्या का अधिष्ठान 
है जो उससे लेशमात्र भी कलुषित नहीं है, जैसे रज्जु सर्पं से कथमपि सम्पृक्त नहीं होती। 
शुक्ति रजत नहीं बन जाती ओर न मृग-जल से मरुस्थल पंकिल बनता है। पुनश्च. वाचस्पति 
मिश्र के समान, जीव को अविद्या का आश्रय माना जा सकता है, क्योकि अविद्या ओर जीव, 
बीज ओर अंकुर के समान, अनादिकाल से संसारचक्र मे एक-दूसरे को उत्पन्न कर रहे है। 
स्वयं रामानुज ने भी जीव के साथ अविद्या ओर कर्म का सम्बन्ध अनादि माना है। पुनश्च, 
अविद्या ब्रह्म को वस्तुतः आवृत नहीं कर सकती, जिस प्रकार मेघ सूरय को आवृत नहीं कर 
सकता। सूर्यं मेघ से आच्छादित प्रतीत होता है, वस्तुतः आवृत नहीं होता। आवरण हमारी 
दृष्टि पर पड़ता है, सूर्य पर नही। पुनश्च, अविद्या को भावरूप इसलिये कहा जाता है कि 
यह अभावमात्र नहीं है जेसा कि प्रायः मान लिया जाता है। वस्तुतः अविद्या सदसदानिर्वचनीय 
है। इसे विरुद्ध कहने का आक्षेप व्यर्थं जाता है क्योकि अषैती स्वयं इसे विरुद्ध मानते है। 
किन्तु इसके विरोध का ज्ञान ब्रह्मज्ञान से हौ सम्भव है, इसके पूरव नही। जब तक भ्रम या 
स्वप्न है, तब तक वह 'सत्य' है; उसके बाध होने के बाद ही उनकी असत्यता प्रकर होती 
है। सत्‌ ओर असत्‌ को उनके आत्यन्तिक अर्थ मे प्रयुक्त किया गया है; सत्‌ का अर्थ त्रिकालाबाध 
सत्‌ ओर असत्‌ का अर्थ त्रिकाल में असत्‌ है। अतः ये दोनों न तो परस्पर विरुद हैँ ओर 
न व्यापक हें क्योकि इनके बीच में तृतीय विकल्प सपक्ष सत्‌' या 'सदसदनिर्वचनीय' बना 
हआ हे। वस्तुतः त्रिकालाबाध सत्‌ ब्रहम है जो हमरे ज्ञान से ऊपर है ओर नितान्त असत्‌ 

वन्ध्यापुत्र है जो हमारे ज्ञान से नीचे है, अतः हमारा समस्त लौकिक अनुभव 'सदसदनिर्वचनीय' 
या मिथ्या का ही है। अतः यहौँ किसी तार्किक नियम का उल्लंघन नहीं होता। 'अविरोधनियम' 
मान्य है क्योकि जो विरुद्ध है उसे मिथ्या कहा गया है । "मध्यमपरिहारनियम' का उल्लंघन 
नहीं होता क्योकि सत्‌ ओर असत्‌ के विकल्प व्यापक नहीं होने के कारण तृतीय (मध्यम) 
विकल्प (सदसदनिर्वचनीय) उपस्थित है जिसका परिहार न होने के कारण यहो 
मध्यमपरिहारनियम लागू ही नहीं होता। पुनश्च, अविद्या अध्यास है अतः अधिष्ठान का ज्ञान 
ही उनका निवर्तक है। रज्जु का ज्ञान ही सर्प के भ्रम का निवर्तक है; भ्रम-नाश का अन्य 
कोई उपाय नहीं है ओर अधिष्ठान के ज्ञान से अध्यस्त की तुरन्त निवृत्ति होती दै । रज्जु-्लान 
होते ही सर्प-भ्रम सदा के लिये निवृत्त हो जाता है। ब्रह्मज्ञान होते ही अविद्या या माया कौ 
आत्यन्तिक निवृत्ति हो जाती है। यही मोक्ष है। यही ब्रह्म-भाव हे। 


९१६. वेैकटनाथकृत अद्वैत-खण्डन ओर उसका मूल्यांकन 

रामानुज सम्प्रदाय के मूर्धन्य विद्वान वेंकटनाथ या वेदान्तदेशिक ने अपनी *शतदुषणी! 
नामक कृति में अद्वैत वेदान्त में ६६ दूषण बताये हैँ ।\ इसके उत्तर में म.म.पं. अनन्तकृष्ण शास्त्री 
की “शतभूषणी' नामक कति प्रकाशित हुई है। वेदान्तदेशिक के बहुत से आक्षेपं का सार 
रामानुज कौ “सप्त अनुपपत्ति" में आ जाता है। उनके अनेक आक्षेप या तो साधारण परिवर्तन 
के साथ पुनरावृत्ति है या साधारण विषयों पर हैँ जो अधिक महत्वपूर्णं नहीं है, या धर्मशास्त्री 
अथवा साम्प्रदायिक हैँ जिनका दार्शनिक महत्त्व अधिक नहीं है । हम यहाँ उनके कुछ अत्यन्त 
महत्त्वपूर्ण आक्षेपं का विवरण ओर मूल्याङ्कन प्रस्तुत कसते है-- 

(१) यदि ब्रह्य निर्गुण, निर्विशेष ओर अनिर्वचनीय एवं भेद्रहित सन्मात्र है तो उसे ब्रह्म 
पद्‌ से भी, मुख्य या गोण रूप से, लक्षित नहीं किया जा सकता ओर उसकी व्यर्थता सिद्ध 
होती हे। 

निर्विशेष अनिर्वचनीय ब्रह्म को शब्द्‌ वस्तुतः ग्रहण नहीं कर सकते। वह बुद्धि ओर 
` वाणी से ऊपर है तथा उसका स्वानुभूति द्वारा साक्षात्कार सम्भव है। साधको के उपयोगार्थं 
शब्दों का सांकेतिक प्रयोग आवश्यक है एवं जब तक ब्रह्यात्पैक्यानुभव नहीं हो जाता, शास्त्र 
की व्यवहार में उपयोगिता सिद्ध रै एवं व्यवहार में वुद्धि तथा वाणी का साप्राज्य 
अक्षुण्ण हे। । 

(२) निर्विशेष ब्रह्य का ज्ञान या जिज्ञासा सम्भव नहीं है क्योकि सान या जिज्ञासा सविशेष 
वस्तु की ही हो सकती दै। पुनश्च, यदि ब्रह्य बुद्धि ओर वाणी द्वारा ग्राह्य नहीं है तो शास्त्र 
की व्यर्थता सिद्ध है । यदि जीव, वुद्धि, वाणी, शास्त्र, बन्धन ओर मोक्ष तथा मोक्ष-साधन सब 
व्यावहारिक ओर मिथ्या है तो मिथ्या साधनों से सत्य ब्रह्म की प्राप्ति केसे सम्भव है ? ओर 


१. या तो यह कृति अपूर्ण है या यहाँ शत" शब्द का प्रयोग "अनेक! के अर्थ में हुआ हे । इन दूषणो के संक्षिप्त 
विवरण के लिये डो. सुरेन्रनाथ दासगुप्त की "हिस्ट्री ओंफ इन्डियन फिलोसोफ़', भाग २, पृ. ३०४-२४६ 
द्रष्टव्य है। 

यदि ब्रह्मज्ञान भी मिथ्या है तथा मोक्ष भी मिथ्या है, तो इससे. अद्वैतदर्शन ही मिथ्या सिद्ध 
होता हे। 

ब्रह्मज्ञान बौद्धिक सविकल्प ज्ञान नहीं है, अन्यथा वेदान्तशास्त्र के सभी विद्धान्‌ मुक्त 
हो जाते। ब्रह्मज्ञान निर्विकल्प अपरोक्षानुभूति है। जब तक ब्रह्म-साक्षात्कार न हो तब तक 
व्यवहार कौ सत्यता बनी रहती है। व्यवहार का मिथ्यात्व परमार्थानुभूति से सिद्ध होता है, 
उसके पूर्वं नहीं। अतः बैद्धिक धरातल पर व्यवहार में शास्त्र, जीव, मोक्ष-साधन ओर मोक्ष 
सब सत्य हैँ । परमार्थ मेँ अद्वैत नित्य-चैतन्य ओर अखण्ड-आनन्दस्वरूप ब्रह्म कौ अनुभूति 
में ये प्रशन ही नहीं उठते क्योकि वहोँ किसी प्रकार का दैत नहीं है। 

(३) मोक्ष उपासना ओर भक्ति से प्राप्त होता है, केवल ज्ञान से नही। सभी भ्रम भी 
ज्ञान-निरस्य नहीं होते। पीलिया के रोगी को "पीत शंख' का अनुभव, यह जान लेने के बाद 
भी कि पीत रंग पित्त के कारण है, होता है। शंख का पीला दिखाई देना जान से दूर नहीं 
होता, उसके लिये ओषधिसेवन से पीलिया रोग दूर करना आवश्यक है । इसी प्रकार केवल 
ज्ञान से ब्रह्मप्राप्ति नहीं होती; उसके लिये उपासना (ध्यान) ओर भक्ति आवश्यक है । 

भ्रम की निवृत्ति तो ज्ञान से ओर केवल ज्ञान से ही हो सकती है। भ्रम-निरास का अन्य 
कोई साधन नहीं है । पीलिया रोगी यदि यह जान लेता है कि शंख श्वेत है ओर पित्ताधिक्य 
के कारण पीत दिखाई देता है, तो वह भ्रम में नहीं है, भले वह पीलिया रोग से ग्रस्त हो। 
यह प्रतिपादित किया जा चुका है कि मोक्ष बौद्धिक ज्ञान से प्राप्त नहीं होता, वह 
अपरोक्षानुभूतिगम्य है। रामानुज ने स्वयं परा भक्ति को "दर्शनाकारा' ओर 'साक्षात्काररूपा' 
'रोमुषी' (ज्ञान) माना है। पराभक्ति ओर परज्ञान दोनों साक्षात्कारस्वरूप होने से एक ही है। 
अतः वेड्कटनाथ का यह विवाद्‌ उत्पन्न करना व्यर्थ हे। 

(४) ब्र्ात्मैक्यज्ञान प्राप्त हो जाने पर भी जगत्‌-प्रपञ्च वासनावश उसी प्रकार चलता 
रहता है; विदेह होने पर ही उसका विलय होता है। तब जीवन्मुक्ति का क्या अर्थं है ? 

जीवन्मुक्त का शरीर ओर यह जगत्‌-प्रपञ्च प्रारब्ध कर्म के वेग के कारण कुछ समय 
तक चलता रहता है, जिस प्रकार कुम्हार का चाक, उसके हाथ हटा लेने पर भी, पुर्ववेग 
के कारण कुछ देर घूमता रहता है। मोक्ष का अर्थ देहाध्यास का नाश है, देह का नाश नहीं 
अतः अविद्या के निवृत्त होते ही, यहीं ओर इसी समय मोक्ष का अनुभव होता है। जीवन्मुक्त 
का अपने शरीर से कोई सम्बन्ध नहीं रहता ओर न उसके निष्काम कर्म बन्धनकारक होते ` 
है । जिस प्रकार सर्पं का अपनी परित्यक्त केचुल से कोई मोह नहीं होता, उसी प्रकार जीवन्मुक्त 
की अपने शरीर में कोई आसक्ति नहीं होती। मोक्ष मृतकों के लिये आरक्षित नहीं है। मोक्ष 
(अत्रैव “इहैव ओर अधुनैव, प्राप्य है। रामानुज सम्प्रदाय द्वारा जीवन्मुक्ति का निषेध करना 
मोक्ष के स्वातन्त्य को नकारना है। 

(५) यदि जगत्‌ ज्ञेय होने के कारण मिथ्या है, तो ब्रह्म भी ज्ञेय होने के कारण मिथ्या 
होगा। यदि जगत्‌ असत्‌ है तो उसे ज्ञान-निरस्य कहने का क्या अर्थ है ? असत्‌ वस्तु का 
निरास अर्थहीन है। 

जगत्‌ बुद्धि द्वारा ज्ञेय है ओर जो सविकल्प बुद्धि द्वारा ग्राह्य है, बह सपक्ष, सदसदनिर्वचनीय 
ओर मिथ्या है। ब्रह्म सविकल्पबुद्धिग्राह्य नहीं है, वह बुद्धि द्वारा विषय के रूप में ज्ञेय नही 
है, अतः वह मिथ्या नहीं हो सकता। ब्रह्म नित्य आत्मस्वरूप होने के कारण स्वप्रकाश ओर 
स्वतःसिद्ध है ओर समस्त बुद्धि-व्यापारों का आश्रय है। पुनश्च, जगत्‌ *असत्‌' नहीं है, 
सदसद्निर्वचनीय है ओर इसीलिये मिथ्या है। जो भ्रमरूप है उसी का ज्ञान से निरास होता 
है; सत्‌" अबाध है, उसका निरास सम्भव नही असत्‌" वन्ध्यापुत्रवत्‌ है ओर उसके निरास 
का कोई अर्थ नहीं है। अतः निरास सदसदनिर्वचनीय या मिथ्या का ही हो सकता है ओर 
यह अधिष्ठान के ज्ञान से ही सम्भव है। । 

(६) भेद का निषेध नहीं हो सकता। भेद का अभाव' *भेद' से भिन्न होने के कारण 
'भेदाभाव का अभाव' भेद की सत्ता. सिद्ध करता है। पुनश्च, यदि भेद न हो तो अभेद भी 
सिद्ध नहीं हो सकता क्योकि दोनों अपृथक्‌-सिद्ध हे । 

भेद अभेद या अद्वैत तत्व पर आरोपित है; भेद्‌ अध्यस्त है ओर अद्धैत अधिष्ठान। अतः 
भेद ओर उसका अभाव दोनों एक ही अधिकरण में रहते हैँ। इसीलिये भेदाभाव का अभाव 
भेद कौ सिद्धि न करके अधिष्ठानरूप अद्वैत कौ ही सिद्धि करता है। भेद ओर अद्वैत दोनों 
एक स्तर के नहीं है ओर न सपिक्ष है। भेद अध्यस्त ओर मिथ्या है; उद्वत अधिष्ठान ओर 
सत्‌ है । यहाँ यह ध्यान में रखना आवश्यक है कि बुद्धि की कोटियो के रूप मेँ भेद्‌, अभेद 
ओर भेदाभेद सपेक्ष हैँ। बौद्धिक ज्ञान की दृष्ट से भेद ओर अभेद सपक्ष ओर नियतसहचर 
है। व्यवहार मेँ अभेद मुख्य ओर भेद गौण है। यह मानने मे कोई सङ्कोच नहीं है कि विशिष्ट्रैत 
बुद्धि कौ सर्वोच्च कल्पना है। किन्तु जो बुद्धि के लिये सर्वोच्च हो वह तत्वतः भी सर्वोच्च ` 
हो, यह आवश्यक नहीं है । तत्त्व चतुष्कोटिविनिर्मुक्त है ओर स्वानुभूत्यैकगम्य है । स्वानुभूति 
का-अद्रैत, वुद्धि की अभेद या अद्वैत नामक कोटि से भिन्न है। यह अद्वैत भेद, अभेद ओर 
भेदाभेद कोटियो से भिन्न स्वतःसिद्ध स्वप्रकाश साक्षी का अद्वैत है। यह कोटिमुक्त निरपेक्ष 
तत्त्व है। यह बुद्धि कौ भेद्-सपेक्ष अभेद-कोरि नहीं है। 

(७) प्रपञ्च-मिथ्यात्व तारिक प्रमाणो दवारा सिद्ध किया जाता है, किन्तु प्रमाण बुद्धि व्यापार 
होने के कारण स्वयं असिद्ध है। अतः प्रपञ्च-मिथ्यात्व असिद्ध हुआ ओर प्रपञ्च सत्य सिद्ध 
हुआ। 

सिद्धि-असिद्धि प्रमाणो पर निर्भर है ओर बुद्धि-व्यापार के अन्तर्गत है। व्यवहार में इसकी 
सत्यता स्वीकूत है। परमार्थ स्वतःसिद्ध होने से प्रमाण ओर सिद्धि-असिद्धि के ऊपर है ।' 


९७. रामानुजाचार्य ओर शङ्कराचार्य 

कुछ लोगों का मत है कि शङ्कराचार्य का निर्गुण भेदशन्य ब्रह्म कोरा अभेद है जो 
कल्पनामात्र है। स्पिनोजा के ईश्वर के समान अद्वैत ब्रह्य भी “सिंह कौ गुफा' है जिसमें भीतर 
जाने वाले जानवरों के पद चिह तो दिखाई देते है किन्तु बाहर आने वाले किसी जानवर 


१. देखिये पीछे पृ. २८० 





रामानुजाचार्य का विशिष्टा वेदान्त दर्शन ३१५ 


के पदचिह दिखाई नहीं देते। भाव यह है कि यह ब्रह्म सर्वभक्षी है, जो भी उसके पास चला 
गया उसके बाहर आने का प्रश्न नहीं उठता। इसके विपरीत रामानुजाचार्य का ब्रह्म 
अखिलकल्याणगुणसागर विशिष्टद्वैत तत्त्व है जिसमे समस्त भेद-प्रपञ्च धर्म या विशोषण के 
रूप में विद्यमान रहता है। रामानुज के ब्रह्य को हेगल के परम तत्व के समान दैतविशिष्ट 
अद्वैत बताया गया है । किन्तु वह इससे भी अधिक है। वह प्रिंगलपेटीसन के ईश्वर के समान 
दिव्यन्यवितत्वसम्पत्न पुरुषोत्तम भी है। प्रायः यह माना जाता है कि रामानुज ने दार्शनिक चिन्तन 
ओर धार्भिक भावना का, उपनिषद्‌ के ज्ञान ओर आलवार सन्तो की भवित का, सुन्दर समन्वय 
किया ह । जो विद्वान्‌ उक्तं दोनों मत व्यक्त कसते है उन्हे रामानुज दर्शन का तो ज्ञान है, किन्त 
वे द्वैत वेदान्त के मर्म को नहीं समञ्ञ सके है। न तो शङ्कराचार्य ने धार्मिक भावना को 
अस्वीकार किया ओर न रामानुज ने दार्शनिक चिन्तन तथा भवित का सुन्दर समन्वय प्रस्तुत 
किया। जो लोग शङ्कराचार्य के दर्शन को बुद्धि की अभेद कोटि के अन्तर्गत मानते है वे उनके 
दर्शन के नाम का, अद्वैत का, अर्थं भी नहीं जानते। अद्ैत सर्वकोटिमुक्त तत्तव है। यह स्वतःसिद्ध 
आत्मचेतन्य का स्वरूप हे। जो लोग यह मानते है कि शाङ्कर वेदान्त मे यह जगत्‌ जीव 
दर्शन, धर्म ओर ईश्वर आदि सव मिथ्या है, वे शाङकरवेदान्त का "क ख ग' भी नहीं जानते। 
इग्लेण्ड के प्रसिद्ध विन्ञानवादी ग्रीन का कथन है ; यह बाह्य जगत्‌ हमारे लिये सत्य है, इस 
तथ्य को कोड द््शन विवादास्पद नहीं मानता। जो लोग यह कहते है कि शाङ्कर वेदान्त मे 
धार्भिक भावना के लिये कोई स्थान नहीं है, उन्हे सम्भवतः शङ्कराचार्य के भाषा ओर भाव 
द्वारा दिव्य भक्तिरसामूृत कौ वर्षा करने वाले विपुल स्तोत्र-साहित्य को पठने या सुनने का 
सौभाग्य प्राप्त नहीं हुआ है। एक उदाहरण प्रस्तुत है- यद्यपि आप मे ओर मुद मे लेश मात्र 
भी भेद्‌ नहीं है, तथापि, हे नाथ ! मै आपका हु आप मेरे नहीं है, तरङ्ग समुद्र की होती 
टै, समुद्र तरङ्ग का नहीं होता शङ्कराचार्य ने आत्मज्ञान के पूर्व समस्त लोकिक ओर वैदिक 
व्यवहार को सत्य माना है ओर इसका साग्रह प्रतिपादन किया है। ्षुर-धारा के समान निशित 
ज्ञानमार्गं के प्रबल प्रतिपादक शङ्कराचार्य का कर्मठ जीवन ओर उनका स्तोत्र-साहित्य कर्म 
ओर उपासना कौ उपादेयता सिद्ध करता है। महान्‌ आंग्ल दार्शनिक ब्रेडले का यह कथन 
कि जो व्यक्ति धार्मिक (आध्यात्मिक) अनुभूति से अधिक ठोस तत्त्व पाना चाहता है वह नही 
जानता कि वह क्या चाहता हे, शङ्कुर मत के अनुकूल है। विज्ञानवाद बोसांके की उक्ति 
है : यदि कोई मुञ्चसे कहे कि यह कूर्मा वह नहीं है जो हम समञ्ञते आये है अपितु उससे 
नितान्त भिन्न हे, तो मेरी इच्छा होती है कि मेँ इसका उत्तर वाद-विवाद की गरिमा से निम्न 
स्तर कौ भाषा में द! जब किसी अद्वैत वेदान्ती से कहा जाय कि अद्वैत बुद्धि की अभेद 
नामक कोटि है जो भेद्-सपेक्ष है, कि उसका दर्शन समस्त व्यवहार का निषेध करता है 
तो सम्भव है वह भी उक्त भाषा में उत्तर देना चाहे। अथवा, यह अधिक सम्भव है कि वह 
गौडपादाचार्य के इस वचन का स्मरण करके केवल मुस्कुरा कर रह जाय. दवैती जन 


१. वकस, भाग ९, पु. ३७६ 


२ सत्यपि भेदापगमे नाथ! तवाहं न मामकीनस्त्वम्‌। समुद्रो हि तरङ्गः क्वचन समुद्रो न तारङ्गः।। - षट्पदी, ३ 
३. कन्रेम्पोरेरी फिलोसोफी, प. ५ 


कि) 

अपने-अपने मतं का प्रतिपादन करने के लिये परस्पर विवाद करते हैँ अद्वती का किसी से 
विवाद नहीं है ।' 
रामानुजाचार्य पर आलवार सन्तों का, आचार्यो का एवं पूर्ववर्ती भेदाभेदवादियों का पर्याप्त 
प्रभाव पड़ा दै, यह हम ऊपर बता चुके हैँ । रामानुज ने पाञ्चरात्र वैष्णव ईश्वरवाद ओर ओपनिषद 
ब्रह्मवाद मे समन्वय स्थापित करने का प्रयास किया हे। दार्शनिक चिन्तन ओर धार्मिक भावना 
में सामञ्जस्य स्थापित करना एक बात है, ओर किसी दार्शनिक मत कौ किसी धार्मिक सम्प्रदाय 
से सद्गति दिखाने का प्रयत्न करना दूसरी बात है। शङ्कराचार्य ने दर्शन ओर धर्म मे समन्वय 
किया; रामानुजाचार्य ने ओपनिषद सगुण ब्रह्मवाद ओर पाञ्चरात्र वैष्णव धार्मिक सम्प्रदाय 
मे सामञ्जस्य स्थापित करने का प्रयत्ने किया। शङ्कराचार्य के लिये वेदान्त-प्रस्थान-त्रय मुख्य 
थे ओर उन्होन उनके आधार पर दार्शनिक चिन्तन ओर धार्मिक भावना में समन्वय किया। 
रामानुजाचार्य के लिये वेदान्त के प्रस्थान-त्रय के अतिरिक्त वैष्णव पुराण, पाञ्चरात्र आगम ओर 
तमिलप्रबन्धम्‌ भी शास्त्र थे। कुछ विषयों में वैष्णव ईश्वरवाद ओर ओपनिषद्‌ ब्रह्मवाद में 
सामञ्जस्य किया जा सकता है, किन्तु कुछ विषयों में दोनों में पर्याप्त भेद हँ । रामानुज ने 
दोनों मे यथाशक्ति समन्वय स्थापित किया। इस कार्य का सम्पादन अन्य कोई भी उनसे अच्छा 
नहीं कर सकता था। किन्तु दोनों शास्त्रों के कुछ विषयों में मतभेद के कारण यह समन्वय 
पूर्णतया स्थापित नहीं हो सका। इसमें दोष शास्त्र के मतभेद का है, रामानुजाचार्य का नहीं। 
रामानुजाचार्य ने प्रायः प्रत्येक महत्त्वपूर्णं विषय पर शङ्कराचार्य के मत का खण्डन किया हे। 
किन्तु यह भी सत्य है कि अद्रैत वेदान्तियों को व्यवहार में विशिष्टद्वैत के बहुत से सिद्धान्ों 
को स्वीकार कर लेने मेँ कोई सङ्खोच नहीं है। सर्वजञात्ममुनि का यह कथन सत्य है कि 
परिणामवाद विवर्तवाद की पूर्वभूमि है। 


९८. समीक्षा 

रामानुजाचार्य के अनुसार तत्व तीन है अचित्‌, चित्‌ ओर ईश्वर ओर ये तीनों सम्मिलित 
रूप में ब्रह्म है । (त्रितयं ब्रह्म एतत्‌)। चिदचिदूविशिष्ट ईश्वर ब्रह्म है । चित्‌ ओर अचित्‌ विशेषण, 
गुण, धरम, प्रकार, शरीर हैँ ओर ईश्वर विशेष्य, द्रव्य, धर्मी, प्रकारी, आत्मा हे। इस स्थिति 
मे चिदचित्‌ की सत्ता परतन्त्र ओर गौण है तथा ईश्वर कौ ही स्वतन्त्र एवं मुख्य सत्ता हे। 
अतः ईश्वर ही एकमात्र तत्त्व या स्वतन्त्र सत्‌ सिद्ध होते है । चिदचित्‌ तत्त्व के गुणमात्र हे । 
स्पिनोजा ने जिन तर्को के आधार पर देकार्त के जड जगत्‌ ओर चेतन जीवों को ्रव्य' के 
स्तर से उतारकर "गुण! के स्तर पर रख दिया था, उन्हीं तर्को के आधार पर रामानुज के अचित्‌ 
ओर चित्‌ को भी गुणमात्र माना जा सकता है। रामानुज ने गुण ओर पर्याय के भेद्‌ को नहीं 
माना ओर गुण तथा द्रव्य के भेद को भी सपक्ष स्वीकार किया। एक वस्तु, दृष्टिभेद से, गुण 
ओर द्रव्य दोनों हो सकती है। चिदचित्‌ स्वयं में द्रव्य है, किन्तु ईश्वर के लिये केवल गुण 
है। इस प्रकार द्रव्य ओर गुण के भेद को मिटाना अनुचित है। द्रव्य वही ह जिसकी स्वतन्त्र 
सत्ता हो ओर इस लक्षण के अनुसार ईश्वर ही एक मात्र द्र्य या तत्त्व है! चिद्चित्‌ कौ 


१. स्वसिद्धान्तव्यवस्थासु दैतिनो निश्चिता दढम्‌। 
परस्परं विरुध्यन्ते तैरयं न विरुध्यते।। -- कारिका ३, १७ 

सत्ता सापेक्ष, परतन्त्र ओर गोण है, तथा जिसकी सपक्ष सत्ता है वह केवल प्रातीतिक है, तात््िक 
नही। ओपनिषद तत्व निरपेक्ष ब्रह्म है; पाञ्चरात्र आगम जगत्‌ ओर जीव को भी सत्य मानते 
है । रामानुज दोनों को स्वीकार करते हैँ ओर किसी को छोड नहीं सकते। ओपनिषद्‌ ब्रह्मवाद 
तात्त्विक द्वैत को स्वीकार नहीं कर सकता। रामानुज की दुविधा यह है कि वे अद्रैत के साथ 
देत को भी तात्विक मानना चाहते हँ ओर यह युक्तियुक्त नहीं है । अद्वैत के साथ व्यावहारिक 
देत ही सङ्गत हो सकता है, तात्त्विक द्वैत नहीं ओर रामानुज वैष्णव आगम के प्रभाव के कारण 
तात््विक वस्तुवाद से चिपक रहे हैँ। किन्तु यह तो समस्या का समाधान नहीं है। ओपनिषद 
अद्वितवाद ओर तात््विक दवैतवाद्‌ का समन्वय असम्भव है। रामानुज ने चिदचित्‌ को विशेषण 
यागुण के स्तर पर ही रखा है, किन्तु वस्तुवाद के प्रबल मोह के कारण चिदचित्‌ को भी 
ईश्वर के समान तत्तव या नित्य पदार्थ स्वीकार कर लिया है। यह विरोध उनके दर्शन में 
स्पष्ट है । निरपेक्षवाद ओर वस्तुवादी बहुत्ववाद एक साथ नहीं रह सकते। अद्वैत में विभाजित 
निष्ठा नहीं चलती। 

रामानुज ने, सांख्य के समान जड़ पदार्थो को एक प्रकृति के अन्तर्गत मान लिया है; 
किन्तु चेतन जीवों या पुरुषों को अनेक माना है। चेतन जीव स्वरूपतः समान है उनमें गुणगत 
भेद नहीं है, केवल संख्याभेद है। किन्तु संख्याभेद वास्तविक नहीं होता। जीवों को अनेक 
तथा एक-से चिदणु मानना सार्थक कल्पना नहीं है। रामानुज एक ओर तो चित्‌ को चेतन 
जीवात्मा, ज्ञान का आश्रयभूत द्रव्य ओर अहंप्रत्ययविषय मानते हँ ओर दूसरी ओर उसे नित्य 
स्वप्रकाश ज्ञानस्वरूप द्रष्टा मानते है जो विविध जन्मों मे अपनी एकता बनाये रखता है तथा 
नित्य द्रष्टा होने के कारण विविध जन्मों ओर मरणो से प्रभावित नहीं होता। यदि जीव स्वप्रकाश 
नित्य ज्ञानस्वरूप द्रष्टा है तो देहेन्दियान्तःकरणसंघात तथा जन्म-मरणचक्र के दुःखशोकसन्तापादि 
से अलिप्त है। वह शुद्ध आत्मतत्त्व है। वह अहप्रत्यय-विषय ओर अहंकार-ममकार-युक्त 
जीव नहीं हो सकता। वह कर्ता ओर भोक्ता भी नहीं हो सकता। रामानुज ने साक्षिचैतन्य 
ओर अन्तःकरणावच्छिनन जीव दोनों को एक में मिलाकर दोनों को ही सत्य मान लिया है। 
ओपनिषद आत्मतत्त्व ओर व्यावहारिक जीव की व्यवहार मे संगति हो सकती है क्योकि 
आत्मतत्त्व ही अविद्या के कारण जीव के रूप में प्रतीत होता है। किन्तु अद्वैत आत्मतत्त्व 
का तात््िक जीव के साथ सामंजस्य नहीं हो सकता। अविद्याकल्ित जीवत्व को वास्तविक 
मान लेने पर अहंकार-ममकार को, जन्म-मरण के दुःखानुभव को, अज्ञान्‌, देहेन्दरियान्तःकरण 
सम्बन्ध आदि को भी वास्तविक मानना पडेगा। तब जीव इनसे असंग ओर अलिप्त नहीं 
हो सकता। ओपनिषद नित्य शुद्ध आत्मतत्व को वस्तुतः जीवभावापनन मानकर उसे अनेक 
ओर अणुरूप मानना, अहप्रत्ययविषय मानना, कर्ता ओर भोक्ता मानना विरोधयुक्त कल्पना 
है। 

ईश्वर को जगत्‌ का अभिननिमित्तोपादान कारण माना है । ईश्वर का शरीर अचित्‌ प्रकृति 
इस जगत्‌ का उपादानकारण ओर आत्मभूत ईश्वर निपित्तकारण है। अचित्‌ प्रकृति ओर चेतन 
जीव दोनों ही नित्य हैँ। ईश्वर न तो अचित्‌ को ओर न चित्‌ को उत्पन करते है । नित्य 
चिदचित्‌ ईश्वर के शरीर के रूप में सदा विद्यमान है। सृष्टि का अर्थ प्रकृति का सूक्ष्मावस्था 

या कारणावस्था से स्थूलावस्था का कार्यावस्था में आना है ओर जीवों का स्थूल शरीर धारण 
करना है। किन्तु ईश्वर का आत्मा तथा शरीर में विभाजन असंगत है। यदि चिदचित्‌ ईश्वर 
का वास्तविक शरीर है तो ईश्वर को अचित्‌ के समस्त विकार तथा सारे बद्ध जीवों के 
दुःखशोकादि का अनुभव करना पड़गा। तव ईश्वर को पूर्ण, नित्य ओर अविकारी किस प्रकार 
मानना पड़ेगा 2 यदि यह स्वीकार किया जाय कि आत्मभूत ईश्वर शरीर के दुःखादि से अलिप्त 
है, तो जिस प्रकार आत्मा शरीर के दुःखादि से अलिप्त है ओर शरीर-नाश के बाद मुक्त 
होता है, उसी प्रकार ईश्वर भी जितनी जल्दी अपने शरीर से मुक्त हो. जावें उतना ही अच्छा 
हे। यह युक्तियुक्त नहीं है कि ईश्वर का आत्मा नित्य ओर पूर्ण है, किन्तु शरीर विकारास्पद्‌ 
ओर कर्म-तन्त्र है। यह सम्भव नहीं है, जैसा शंकराचार्य का कथन हे, कि मरगी का आधा 
भाग पका लिया जाय ओर आधा भाग अण्डे देने के लिये सुरक्षित रखा जाय।' 

पुनश्च, ओपनिषद ब्रह्मवाद ओर पाञ्चरात्र ईश्वरवाद का समन्वय सम्भव नहीं है। यदि 
ईश्वर इस चिदचिदृरूप विश्व में अन्तर्यामी है ओर यह विश्व उनका शरीर है, तो व्यक्ति 
के रूप में ईश्वर की कल्पना करना ओर यह मानना कि वे अपनी अधद्धिनी लक्ष्मी के साथ 
वेकुण्ठ धाम में निवास करते है तथा नित्य ओर मुक्त जीवों से सेवित रहते है काँ तक 
संगत हे ? प्रकूति ओर शुद्धसत्त्व या नित्यविभूति का भेद भी असङ्गत है । प्रकृति त्रिगुणात्मक 
है ओर शुद्धसत््व को उससे पृथक्‌ कसे किया जा सकता है। ईश्वर के विग्रह को एवं नित्य 
ओर मुक्त जीवों के शरीर को तथा वैकुण्ठलोक को शुद्धसत्तवनिर्मित मानना धार्मिक कल्पनाये 
हँ । डो» राधाकृष्णन्‌ का कथन है रामानुज की परलोक कौ मनोरम कथाये जिनका वर्णन 
वे इस विश्वास के साथ करते है मानों सृष्टि के समय उन्होने (भगवान्‌ की) सहायता की 
हो, विश्वसनीय नहीं है।२ 

जीव को ज्ञानस्वरूप ओर ज्ञानाश्रय दोनों मानना उचित नहीं । यदि जीव ज्ञानस्वरूप हे 
तो वह धर्मभूतज्ञान का आश्रय कैसे हो सकता है ? पुनश्च, यह मानना कि ज्ञान स्वयं को 
ओर विषय को प्रकाशित करता है, किन्तु उनका ज्ञान नहीं कर सकता, उतना ही हास्यास्पद 
है जितना सांख्य का यह कथन कि प्रकृति विविध व्यञ्जन बनाना जानती है, किन्तु उन्हे 
न जानती। प्रकाश ओर ज्ञान एक ही है। शुद्ध-ज्ञान ओर शुद्ध ज्ञाता में कोई अन्तर 
नहीं हे। 

नित्य-मुक्त ओर मुक्त जीवों का भेद भी तर्क-सिद्ध नहीं है। 

पुनश्च, बन्धन का कारण कर्म है । यदि कर्मवाद्‌ बन्धनहेतु है तो चेतन जीव कर्म करता 
ही क्यों है 2 जीव का कर्म के साथ सम्बन्ध अनादि माना है। तब यह भी अनादि अविद्या 
काही कार्य है। 

पुनश्च, यदि भक्ति प्रपत्ति तथा उपासना है ओर पराभक्ति इनकी पराकाष्ठा है जो 
दर्शनाकार या साक्षात्कार रूप है, तो पराभविति ओर परज्ञान में कोई अन्तर नहीं है । फिर स्पष्ट 
रूप से इसे स्वीकार करने में क्या आपत्ति दै ? 


१. माण्डक्य-कारिका-भाष्य, ४, १२ २. इण्डियन फि्लोरसोफ़ी, भाग २, द्वि° सं° पु० ७२० 


पिज 3 । 


नवदश अध्याय 


वेदान्त क्रे अन्य सम्प्रदाय 


९. मध्व-वेदान्त दर्शन 

आचार्य मध्व को आनन्दतीर्थ ओर पूर्णप्रज्ञ भी कहते हैँ । इनका जन्म ११९७ ई, में हुआ 
ओर इन्होने ७९ वर्षो कौ आयु भोगी। ये वायु के अवतार माने जाते हैँ। इनके सम्प्रदाय का 
नाम ब्रह्य सम्प्रदाय" भी है । इनके ३७ ग्रन्थ हैँ जिनमे बरह्यसूत्रभाष्य या मध्वभाष्य, अनुव्याख्यान, 
गीता-भाष्य, कुछ उपनिषद्‌-भाष्य, भागवत-तात्पर्य-निर्णय, महाभारत- तात्पर्य निर्णय, 
विष्णुतत््व-निर्णय ओर तत्त्वोद्योत प्रसिद्ध है। जयतीर्थं (९४वीं शती) ओर व्यासतीर्थं (१५वीं 
शती) माध्व-मत के प्रकाण्ड विद्वान्‌ है । जयतीर्थ ने मध्वभाष्य पर तत्त्वप्रकाशिका टीका ओर 
अनुव्याख्यान पर न्यायसुधा टीका एवं प्रमाणपद्धति नामक मौलिक ग्रन्थ की रचना की है। 
व्यासतीर्थं ने तत्त्वप्रकाशिका पर तात्पर्यचन्द्रिका टीका लिखी है तथा न्यायामृत ओर तर्कताण्डव 
उनके सुप्रसिद्ध ग्रन्थ हैँ । न्यायामृत ने दवैत-अद्वैत सम्प्रदायो में तर्कायुद्ध की अवतारणा की जो 
वर्षो तक चला ओर जिसके कारण दोनों सम्प्रदायो मे उद्भट दार्शनिक साहित्य का 
खण्डन-मण्डन के रूप में सर्जन हुआ। न्यायामृत का खण्डन मधुसूदन सरस्वती ने अद्वैतसिद्धि 
मे किया। इसका उत्तर रामाचार्य ने अपनी न्यायामृततरङ्गिणी टीका में दिया जिसका खण्डन 
ब्रह्मानन्द सरस्वती ने अद्वैतसिद्धि पर अपनी अद्रैतचन्दरिका (गौड ब्रह्मानन्दी) टीका में किया। 

मध्वाचार्य उग्र द्वैतवादी हैँ तथा अमिश्रित द्वैत के पोषक है। वे शङ्कराचार्य के अद्रैतवाद्‌ 
के परम शतु है । अद्ैतवाद या मायावाद्‌ को वे बौद्ध शून्यवाद का विकृत ओपनिषद संस्करण 
मानते हें । उनके अनुसार मायावादी का ब्रह्म ओर शून्यवादी का शून्य एक ही है।' अद्रैतियों 
को वे 'मायि-दानव' (मायावाले दैत्य) कहते है जो अज्ञानान्धकार में उछलकूद मचाते है ओर 
तर्कागमयुक्त द्वैत-सूर्य के उदय होने पर भाग जाते है, जिस प्रकार सर्वज्ञ शंख-चक्रयुक्त हरि 
के आने पर दानव भाग जाते है।२ 

मध्व-दर्शन में पदार्थो कौ संख्या दस है-- द्रव्य, गुण. कर्मु सामान्य, विशेष, विशिष्ट 
अंशी, शक्ति, सादृश्य ओर अभाव । द्रव्य बीस है _ परमात्मा, लक्ष्मी, जीव, अव्याकृत आकाश, 
प्रकूति, त्रिगुण, मेहत्‌, अहङ्कार, बुद्धि, मनस्‌. तन्मात्र, भूत, ब्रह्माण्ड, अविद्या, वर्ण अन्धकार 
वासना, काल ओर प्रतिविम्ब। गुण अनेक है जिनमें वैशेषिक गुणों के अतिरिक्त शम, दम 


१ यच्छून्यवादिनः शून्यं तदेव ब्रह्य पायिनः। 


२. पलायध्वं पलायध्वं त्वरया मायिदानवाः। 
सर्वज्ञो हरिरायाति तर्कागमदरारिभृत्‌।। - तत््वोदयोत, पृ, २४५ 


# 


३२० भारतीय दर्शन : आलोचन ओर अनुशीलन 


कृपा, तितिक्षा, बल, लज्जा, सौन्दर्य, गाम्भीर्य, शौर्य, ओदार्य आदि मानसिक गुण भी समाविष्ट 
हैँ। कर्म तीन प्रकार का है-- विहित, निषिद्ध ओर उदासीन। उदासीन कर्म परिस्पन्दात्मक 
है जिसमें वैरोषिक के पंचविध कर्मो के अतिरिक्त अनेक कर्मं सम्मिलित हैँ। नित्य ओर अनित्य 
एवं जाति ओर उपाधिभेद से सामान्य दो प्रकार का माना गया है। भेदाभाव होने पर भी 
भेदव्यवहार का निर्वाह करने वाले पदार्थ को विशेष कहते हैँ ओर ये विशेष अनन्त होते 
है।' विशेष जगत्‌ के समस्त पदार्थो में रहते हैँ । परमात्मा में भी विशेष के कारण भेद्‌ प्रतिपाद्य 
है । विशोषण से संयुक्त पदार्थ विशिष्ट होता है। समस्तावयवविशिष्ट पदार्थ को अंशी कहते 
है। शक्ति चार प्रकार की होती है : (१) अचिन्त्य शक्ति जो भगवान्‌ कौ 
अघरित-घटना-परीयसी अलोकिक शक्ति है; (२) सहजशव्ति या कारण-शविति जो सभी 
पदार्थो में रहती है ओर पदार्थभेद से नित्य ओर अनित्य होती है तथा कार्यानुकूलस्वभावस्वरूप 
होती है; (३) आधेयशक्ति जो किसी वस्तु मे किसी विशेष प्रक्रिया द्वारा स्थापित की जाती 
है, जैसे मूर्ति मे मन्त्रो द्वारा प्रतिष्ठित देव-शक्ति; ओर (४) पदशविति जो वाचक~-वाच्य 
सम्बन्धरूपी शब्दशव्ति है तथा मुख्या ओर परममुख्या भेद से दो प्रकार कौ होती है। सादृश्य 
भी भिनन-भिन होता है। अभाव, न्याय के समान, चार प्रकार का माना गया है- प्रागभाव, 
ध्वंसाभाव, अत्यन्ताभाव ओर अन्योन्याभाव । अन्योन्याभाव भेदस्वरूप है ओर भेद सब वस्तुओं 
का स्वरूप माना गया हेै। 

परमात्मा साक्षात्‌ विष्णु भगवान हैँ । वे समस्त कल्याणगुणसम्पनन हैँ । भगवान्‌ के गुण 
अनन्त हैँ ओर प्रत्येक गुण पूर्ण, निरवधि ओर निरतिशय है। भगवान्‌ उत्पत्ति, स्थिति, संहार 
नियमन, आवरण, ज्ञान, बन्ध ओर मोक्ष इन आटो के कर्ता हैँ । वे सर्वज्ञ हैँ । समस्त पद परममुख्या 
वृत्ति से भगवान्‌ के ही वाचक है। वे जड पदार्थौ, प्रकृति ओर जीवों से सर्वथा भिन हे । 
वे परम स्वतन्त्र रैँ। उनका शरीर ज्ञान ओर आनन्द आदि कल्याण गुणों से निर्मित हैँ, अतः 
शरीरी होने पर भी वे नित्य, परिपूर्णं ओर स्वतन्त्र है। वे एक हैँ, किन्तु नाना रूप ओर अवतार 
ग्रहण कर सकते रँ तथा उनके ये रूप ओर अवतार भी परिपूर्ण होते हैँ । 

लक्ष्मी भगवान की शक्ति हैँ, उनसे भिन हैँ ओर केवल उन्हीं के अधीन हँ । परमात्मा 
के समान लक्ष्मी भी नित्यमुक्त ओर अप्राकृतदिव्यदेहसम्मन हैँ एवं देश-काल में व्यापक हँ । 
किन्तु लक्ष्मी गुणों मे भगवान्‌ से न्यून है। 

बद्ध जीव अज्ञान, मोह, दुःख, भय आदि दोषों से युक्त होते है । ये मुख्यतः तीन प्रकार 
के होते है मुवितियोग्य, नित्यसंसारी तथा तमोयोग्य । मुक्तियोग्य जीव देव, ऋषि, पितृ, चक्रवर्ती 
सप्रार्‌ ओर उत्तम मानव होते हैँ। नित्यसंसारी जीव अपने कर्मानुसार स्वर्ग के सुख, मर्त्यलोक 
के सुख-दुःख भोगते रहते हैँ। ये मध्यम कोटि के मानव हैँ। तमोयोग्य जीव दानव, राक्षस, 
पिशाच ओर अधम मनुष्य होते हैँ। ये कभी मुक्त नहीं हो सकते। ये नित्य अभिशप्त है! 
जीव अणुपरिमाण होते दै एवं उनका ज्ञान सद्कोचविकासशील होता है। जीव अनेक हैँ ओर 
परस्पर भिन हैँ। जीवों में गुणों का तारतम्य संसारावस्था में तो है ही, किन्तु मुक्तावस्था मे 
भी बना रहता है। 


१. भेदाभावेऽपि भेदव्यवहारनिर्वाहका अनन्ता एव विशेषाः। मध्वसिद्धान्तसार पृ. ७ 

प्रकृति साक्षात्‌ या परम्परया विश्व का उपादानकारण है ।' यह जड ओर नित्य है । नित्य 
होते हये परिणामी भी है। इसे भगवान्‌ कौ माया नामक सहचरी भी कहा गया हे । ईश्वर 
जगत्‌ का निमित्तकारण है। प्रकृति जगत्‌ का उपादानकारण है । प्रकृति ईश्वर कौ “इच्छा' या 
“शवित' है ।* यह जगत्‌ के सारे बन्धनों का कारण है। सब प्राणियों के लिङ्गशरीर (सूक्ष्मशरीर) 
प्रकृति से ही निर्मित होते हैँ। प्रकृति तीनों गुणों का उपादान है। मध्व-मत भी शुद्धसत्त्व कौ 
सत्ता स्वीकार करता है जिससे मुक्त जीवों के शरीर निर्मित होते है। 
रामानुज के समान मध्व भी प्रत्यक्ष, अनुमान ओर आगम, ये तीन प्रमाण स्वीकार करते 
हैँ । परमात्मा, जो हरि, विष्णु, नारायण, वासुदेवादि नामों से जाने जाते है, केवल आगम-गम्य 
हे; तथा पूर्वं एवं उत्तर मीमांसा सम्मिलित रूप से एक ही शस्त्र हैँ। मीमांसक के समान 
मध्व भी वेद्‌ को अपौरुषेय ओर ईश्वर को वेद का “महोपाध्याय (महान्‌ उपदेशक) स्वीकार 
करते हें । मध्व भी स्वतःप्रामाण्यवाद को मानते हैँ ओर यह स्वीकार करते है कि प्रत्येक 
ज्ञान एक्र साथ ज्ञाता ओर ज्ञेय को दो भिन्न स्वतन्त्र सत्‌ के रूप में प्रकाशित करता हे। 
मध्व भेद को वस्तुओं का स्वरूप मानते हँ । यह जगत्‌ सत्य है ओर प्रत्येक पदार्थ अन्य 
सब पदार्थो से सर्वथा भिन है। मध्वाचार्य ने पञ्चविध नित्य भेद्‌ स्वीकार किये हैँ जिनके 
ज्ञान को वे मोक्ष-साधक मानते हैँ। ये पँच भेद इस प्रकार है (१) ईश्वर ओर जीव का 
भेद, (२) जीव ओर जीव का भेद्‌, (३) ईश्वर ओर जड का भेद, (४) जड़ ओर जड का 
भेद एवं (५) जीव ओर जड का भेद्‌।* मध्व का भेद्‌ पर इतना दुर्निवार आग्रह है कि उन्होने 
मुक्त जीवों में भी ज्ञान ओर आनन्द के तारतम्य रूपी भेद को स्वीकार किया है। मध्वमत 
के अतिरिक्त किसी अन्य भारतीय दर्शन मे यह भेद स्वीकृत नहीं है। मोक्ष भगवत्कूपा से 
ही सम्भव है ओर भव्ति से ही भगवान्‌ प्रसन होते है। भगवान्‌ के प्रति ज्ञानपूर्वक अनन्य 
स्नेह ही भक्ति है ।* रामानुज के समान मध्व भी भक्ति को उपासना या ध्यानरूप मानते हैँ 
ओर ध्यान को इतर विषयों के तिरस्कारपूर्वक भगवान्‌ की अखण्ड स्मृति बताते हैँ ।५ भगवान्‌ 
के अपरोक्ष ज्ञान से उनमें अनन्य भविति उत्पन होती है ओर तब भगवान्‌ के परम अनुग्रह 
से मोक्ष प्राप्त होता है। मुक्त जीवों मे भी ज्ञानानन्दगुणों का तारतम्य बना रहता है । मुक्त 
जीवों का आनन्द भोग चार प्रकार का होता है- (१) सालोक्य या भगवान्‌ के साथ वैकुण्ठ 
लोक में निवास करना; (२) सामीप्य या भगवान्‌ के समीप रहना; (३) सारूप्य या भगवान्‌ 
के समान रूप धारण करना; ओर (४) सायुज्य या भगवान्‌ के शरीर मे प्रवेश करके उनके 


१. साक्षात्‌ परम्परया वा विश्वस्योपादानं प्रकृतिः। 
. हरेरिच्छाऽ्थवा बलम्‌। 
३. जगत्प्रवाहः सत्योऽयं पञ्चभेदसमन्वितः। 
जीवेशयोर्भिदा चैव जीवभेदः परस्परम्‌। 
जडेशयोर्जडानाञ्च जडजीवभिदा तथा।। महाभारततात्पर्यनिर्णय, १, ६९-७० 
४. ज्ञानपूर्वपरस्नेहो नित्यो भक्तिरितीर्यते। -- व्ही, १, १०७ 
५. ध्यानं चेतरतिरस्कारपूर्वकं भगवद्विषयाऽखण्डस्मृतिः। मध्वसिद्धान्तसार, पृ. १३९ 

शरीर से आनन्द का भोग करना।' यह सर्वश्रेष्ठ मोक्ष है, किन्तु इसमे भी तारतम्य बना रहता 
हे |२ । 
रामानुज के समान मध्व भी ईश्वर, जीव ओर प्रकृति को नित्य तत्त्व मानते हैँ जिनमें 
ईश्वर स्वतन्त्र है ओर अन्य दोनों ईश्वर-परतन्त्र हैँ। ईश्वर अनन्तकल्याणगुणसम्पन ओर 
परिपूर्ण है । जान, आनन्द आदि गुण उनका शरीर है ओर उनका स्वरूप है । वे व्यूह, अवतार 
आदि अनेक रूप धारण करते हैँ। लक्ष्मी उनकी दिव्य भार्या हैँ ओर उन्हीं के समान 
अप्राकृतदेहधारिणी हैँ तथा नित्यमुक्त एवं व्यापक हैँ। जीव अनेक है अणुपरिमाण है कर्म॑ 
ओर प्राकृत शरीर-बन्ध के कारण संसरणशील हैँ। जीव कर्ता, ज्ञाता, भोक्ता है, किन्तु ईश्वर 
द्वारा नियम्य हे। मोक्ष का साधन भक्ति है। भक्ति उपासना या ध्यानरूपा भगवान्‌ कौ अखण्ड 
स्मृति है। इन सब विचारों मेँ मध्व रामानुज से सहमत हैँ जिनके दर्शन का मध्व पर पर्याप्त 
प्रभाव पड़ा है। किन्तु मध्व ओर रामानुज के दर्शन में कई महत्त्वपूर्णं भेद भी हैँ जिन्हे जान 
लेना चाहिये। (१) मध्व द्वैतवादी हैँ ओर रामानुज के विशिष्टद्वैत को नहीं मानते। रामानुज 
के लिये अद्वैत मुख्य ओर दैत गौण है क्योकि भेद सदा अभेद का विशोषण बनकर रहता 
है। मध्व के लिये भेद विशेषण या गौण नहीं है, अपितु मुख्य है ओर वस्तुओं का स्वरूप 
है। (२) मध्व रामानुज के अपृथकूसिद्धि सम्बन्ध को नहीं मानते। वे इस सम्बन्ध को "विशेषो 
हारा सिद्ध मानते हेँ। किसी भी द्रव्य के गुणों में भी "विशेष' होते हैँ ओर गुण भी, द्रव्य के 
समान सत्‌ होते हैँ। अतः मध्व जीव ओर जगत्‌ को ईश्वर का शरीर नहीं मानते। जीव ओर 
जगत्‌ विशेषण या गौण नहीं हैँ। वे तात्त्विक ओर मुख्य हैँ। ईश्वर-परतन्त्र होने से उनकी 
सत्ता पर कोई आंच नहीं आती। वे परस्पर भिनन हैँ ओर ईश्वर से तो नितान्त भिन्न है, अतः 
वे ईश्वर का शरीर नहीं हो सकते। (३) रामानुज के अनुसार जीवों में गुणगत भेद नहीं है, 
केवल संख्या भेद है; मध्व के अनुसार जीवों में गुणगत भेद हँ जो बन्धन तथा मोक्ष दोनों 
अवस्थाओं में विद्यमान रहते दैँ। कोई भी दो जीव समान नहीं हो सकते। (४) अतः मध्व 
के अनुसार मुक्त जीवों मे गुणों का तारतम्य बना रहता है। रामानुज के अनुसार यह असम्भव 
है । (५) मध्व ईश्वर को जगत्‌ का निमित्तकारण ओर प्रकृति को उपादान कारण मानते है 
रामानुज ईश्वर को जगत्‌ का अभिन्ननिपित्तोपदानकारण मानते हैँ। (६) रामानुज मुक्त जीव 
को श्रह्म-प्रकार' (्रह्मसमान) मानते हैँ ओर मुक्त जीव भी, ब्रह्म के द्वारा, ब्रह्य की सर्वज्ञता 
ओर अखण्ड आनन्द का अनुभव करते हैँ। मध्व मुक्त जीवों को भी ब्रह्म के समान न मानकर 
ब्रह्म से भिन्न मानते हैँ तथा परस्पर भी भिनन मानते हैँ तथा उनमें ज्ञान ओर आनन्द आदि 
गुणों के तारतम्य कौ कल्पना करते हैँ। (७) मध्व के अनुसार दानव, राक्षस, पिशाच ओर 
अधम मनुष्यों को कभी भी मोक्ष प्राप्त नहीं हो सकता। ये नित्य अभिशप्त हैँ ओर इनमें मोक्षप्रापिति 
की आत्यन्तिक अयोग्यता है। मध्व की यह कल्पना, जैन मत के एक सम्प्रदाय को छोड़कर, 
अन्य किसी भारतीय दर्शन में नहीं मिलती। 


१९. सायुज्यं नाम भगवन्तं प्रविश्य तच्छरीरेण भोगः। 
२. मुक्ताः प्राप्य परं विष्णुं तद्देहं संश्रिता अपि। 
तारतम्येन तिष्ठन्ति गुणैरानन्दपर्वकैः।। मध्वगीताभाष्य। 


वेदान्त के अन्य सम्प्रदाय ३२३ 


मध्व के अनुयायियों में जयतीर्थं ओर व्यासतीर्थं कौ गणना द्वनरात्मक त्ककौशल का 
प्रदर्शन करने वाले मूर्धन्य भारतीय दार्शनिकों मेँ कौ जाती है। व्यासतीर्थं ओर मधुसूदन सरस्वती 
के तक॑युद्ध के कारणः द्वैत ओर अद्वैत सम्प्रदायो मे खण्डन-मण्डनात्मक उत्कृष्ट दार्शनिक 
साहित्य का सर्जन हुआ। मायावाद या मिथ्यात्व का खण्डन अद्रैतेतर वेदान्तियों का प्रिय विषय 
रहा है। दवैतियों ने भी इस खण्डन में प्रायः रामानुज ओर वेदान्तदेशिक के तर्का का प्रयोग 
किया है ओर अद्रैतियों की ओर से इस खण्डन का उत्तर भी उसी प्रकार दिया जाता है।२ 
श्रीहर्षं ओर चित्सुख ने “भेद का सब दृष्टियों से मार्मिक खण्डन किया है। जयतीर्थ ओर 
व्यासतीर्थं ने इस खण्डन का उत्तर देने का ओर "भेद" को सिद्ध करने का प्रयास किया है 
जिसका पुनः खण्डन मधुसुदन सरस्वती ने एवं उनके समकालीन नृसिंहाश्रम मुनि ने किया 
है। डो» सुरेन्द्रनाथ दास गुप्त को भी, जो जयतीर्थ ओर व्यासतीर्थं के परम प्रशंसक है तथा 
जिनके अनुसार “जयतीर्थ ओर व्यासतीर्थं द्वारा प्रदर्शित प्रखर दरन्दरात्मक तर्क का कौशल ओर 
गहराई समूचे भारतीय चिन्तन के कत्र मे लगभग अप्रतिम है"२ यह स्वीकार करना पड़ा है 
कि “चित्सुख ने तत्त्वप्रदीपिका मे, नृसिंहाश्रम मुनि ने भेदधिक्कार मे तथा अन्य अद्रैतियों ने 
भेद के खण्डन मं जिन तर्को का प्रयोग किया है उनके आगे मध्वानुयायियों के भेद के प्रतिरक्षण 
के लिये प्रयुक्त तकं दुर्बल प्रतीत होते हैँ ` ` ` व्यासतीर्थं अद्ेतियों के तर्को का सीधा सामना 
करने का प्रयास नहीं करते।"** 


२. निम्बार्क-वेदान्त दर्शन 

निम्बारक सम्प्रदाय को वैष्णव मत का सनक-सम्प्रदाय' कहा जाता है तथा निम्बार्का 
को सुदर्शनचक्र का अवतार माना जाता है। आचार्य निम्बारक का नाम नियमानन्द था ओर 
वे तैलङ्ग (तेलुगु) ब्राह्मण थे। उनका दर्शन द्ैता्रैत या भेदाभेद के नाम से प्रसिद्ध है। भारतीय 
दर्शन में भेदाभेदवाद अत्यन्त प्राचीन है। बादरायण से भी पूर्व के आचार्यो मे ओडलोमि ओर 
आश्मरथ्य, तथा शङ्कर-पूर्वं के आचार्यो में भरतृप्रपञ्च; एवं शङ्रोत्तर आचार्यो मे भास्कर ओर 
यादव प्रसिद्ध भेदाभेदवादी आचार्य हुये हैँ। निम्बाकरचिार्य ने इन आचार्यो के मत को 
पुनरुज्जीवित किया है एवं वे रामानुजाचार्य से भी अत्यन्त प्रभावित हैँ तथा उनसे बहुत कुछ 
ग्रहण किया है । निम्बारक के समय के विषय में विद्वानों मे मतैक्य नहीं है, किन्तु यह निर्विवाद 
है कि वे रामानुज के बाद हुये। कुछ विद्वान्‌ 'मध्व-मुख-मर्दन' नामक ग्रन्थ को निम्बारक की 
कृति मानते हैँ। माधवाचार्य (९४वीं शती) ने अपने “सर्वदर्शनसङ्गरह" में निम्बार्क-मत का 
निरूपण नहीं किया है । इन आधारो पर निम्बारक का समय श४वीं शती का मध्य या उसके 
आसपास मानना उचित होगा। निम्बाकं की कृतियों मे ब्रह्मसूत्र पर वेदान्तपारिजातसौरभ नामक 


देखिये पीछे पृ. २८२-८३ 
देखिये पीछे पृ. ३०९-१४ 
ए हिस्टरी ओंफृ इन्डियन फि्लोसोपफ़ी, भाग ४, प्राक्कथन, ४111 
वहीं पृ. १७९-१८० 

लघुकाय-भाष्य, दशश्लोकी, श्रीकृष्णस्तवराज (२५ श्लोक) प्रसिद्ध हैँ । निम्बाकं के शिष्य 
श्रीनिवासाचार्य ने निम्बारक के ब्रह्मसूत्रभाष्य पर वेदान्तकौस्तुभ नामक व्याख्या लिखी है जिस 
पर केशवभदट काश्मीरी की कौस्तुभप्रभा नामक विस्तृत टीका हे। पुरुषोत्तम की, दशश्लोकी 
पर, वेदान्तरत्नमञ्जुषा नामक टीका तथा स्तवराज पर श्रत्यन्तसुरद्रम नामक व्याख्या हे । माधव 
मुकुन्द का पर-पक्ष-गिरि-वज्र या हार्दसञ्चय नामक प्रसिद्ध खण्डनात्मक ग्रन्थ है। 
श्री निम्बाकरचिार्य श्रीराधाकृष्ण की माधुर्योपासना को दार्शनिक सम्प्रदाय के रूपमे, 
प्रतिष्ठित करने वाले प्रथम वेष्णवाचार्य हैँ । उन्होने श्रीराधा को “परा श्री" या “पराहवादिनी-शक्ति' 
के रूप में श्रीकृष्ण के वामाङ्ग में प्रतिष्ठित किया है । प्रेम ओर त्याग को चरम उत्कर्ष गोपीभाव 
में है ओर गोपीभाव कौ पराकाष्ठा राधाभाव है । श्रीराधा को परमानन्दस्वरूपिणी, वृन्दावनेश्वरी, 
रासेश्वरी, ओर रसिकेश्वरी कहा जाता है। वृषभानुजा श्रीराधा श्रीकृष्ण के वामाद्ग मेँ सानन्द 
विराजमान हैँ, सहस्रो सखियों से सेवित है तथा सब कामनाओं को पूर्णं करने वाली हैँ ।' 
श्री राधा ने अपनी आराधना से, अपने अनन्य प्रेम से, दुराराध्य श्रीकृष्ण को भी वश में कर 
लिया हे।२ 
निम्बारक भी, रामानुज के समान, चित्‌ अचित्‌ ओर ईश्वर इन तीन तत्त्वों को मानते हैँ 
ओर उनके दर्शन में इनका स्वरूप भी प्रायः रामानुज-सम्मत स्वरूप के अनुरूप है। चित्‌ 
या जीव एक साथ ज्ञानस्वरूप भी हैँ ओर ज्ञानाश्रय भी हैँ । शुद्ध चैतन्य जीव का स्वरूप 
भी ह ओर ज्ञाता होने के कारण जीव ज्ञान का आश्रय भी है। ज्ञान स्वरूपभूत ओर धर्मभूत 
दोनों है। द्रव्यात्मक एवं गुणात्मक ज्ञान मे धर्पिधर्मभाव सम्बन्ध है। यह भेदाभेदरूप्‌ है । 
ज्ञानाकारतया दोनों अभिन हे; धर्मिधर्मभाव से दोनों भिन भी है, जिस प्रकार सूर्य एक साथ 
प्रकाशमय भी है ओर प्रकाश का आश्रय भी है । जीव ज्ञाता, कर्ता ओर भोक्ता है । जीव नित्य 
चेतन द्रव्य है, अणुपरिमाण है, ओर संख्या में अनेक हैँ। नित्य होते हुये भी वह ईश्वर पर 
सर्वथा आश्रित है ओर ईश्वर द्वारा नियम्य है।* अविद्या ओर कर्म के कारण शरीरयुक्त होकर 
जीव जन्ममरणचक्र मे संसरण करता दै । मोक्षदशा में भी जीव ईश्वराधीन रहता है । ईश्वर 
के प्रसाद से जीव को अपने स्वरूप का ज्ञान होता है। ईश्वर निश्छल भक्ति से ही प्रसन्न 
होते है । जीव ईश्वर का अंश है। अंश से तात्पर्य अंग या अवयव से नहीं है, अपितु शक्तिरूप 
से है।* ईश्वर सर्वशक्तिमान्‌ है ओर जीव शक्तिरूप हे। 
अचित्‌ या अचेतन तीन प्रकार का है : (१) अप्राकृत, जिससे दिव्य लोक ओर दिव्य 
शरीर निर्मित होते हैँ। यह शुद्धसत्त्व या नित्यविभूति के समान है, (२) प्राकृत, या महतूतत्त्व 
से लेकर पञ्चभूत तक त्रिगुणात्मक प्रकृति से उत्पन जगत्‌; ओर (३) काल। यह विभाग 
१. अद्गे तु वामे वृषभानुजां मुदा विराजमानामनुरूपसौभगाम्‌। 
सखीसहयैः परिसेवितां सदा स्मरेम देवीं सकलेष्टकामदाम्‌।। -- दशश्लोकी, ५ 
२. श्रीराधाष्टक, ३ 
३. ज्ञानस्वरूपं च हरेरधीनं शरीरसंयोगवियोगयोग्यम्‌। 
अणुं हि जीवं प्रतिदेहभिननं ज्ञातृत्ववन्तं यदनन्तमाहुः।। -- दशश्लोकी, १ 
४. अंशो हि शक्तिरूपो ग्राह्यः। 

रामानुज के शुद्धसत्त्व, मिश्रसत्त्व ओर सत्त्वशुन्य के समान है। 

ईश्वर परब्रह्म हँ ओर सगुण हैँ। वे स्वभाव से ही समस्त दोषों (अविद्या, अस्मिता, आदि) 
से रहित हैँ ओर ज्ञान, आनन्द, बल आदि समस्त कल्याणगुणों के निधान है। वे चतुर्व्यूहो 
में तथा अवतारं में अभिव्यक्त होने वाले अङ्गी है । वे परम वरेण्य नारायण, हरि या कृष्ण 
दै जिनके अनुग्रह से जीव को अपने स्वरूप का ज्ञान होता है इस समस्त चिदचिदरूप 
विश्व के भीतर ओर बाहर व्याप्त होकर भगवान्‌ नारायण स्थित है ।. चित्‌ ओर अचित्‌ 
सर्वशक्तिमान ईश्वर के शक्तिरूप अंश हैँ । ईश्वर इस जगत्‌ का निमित्त ओर उपादान कारण 
है। कर्म का स्वामी ओर जीवों का नियन्ता होने के कारण वह सृष्टि का निमित्त कारण है 
क्योकि वह अपनी इच्छा से सृष्टि करता है जिससे जीव अपने कर्म-फलों का भोग कर सके। 
वह सृष्टि का उपादान कारण भी है क्योकि सृष्टि उसको चित्‌ तथा अचित्‌ शक्तियों की 
अभिव्यक्ति दै तथा यह अभिव्यक्ति उसकी शक्तियों का तात्त्विक परिणाम है। ईश्वर ओर 
चिदचिदूरूप विश्व मेँ स्वाभाविक भेदाभेद सम्बन्ध है। यदि यह विश्व ईश्वर से सर्वथा अभिन 
होता तो ईश्वर में इस विश्व की अपूर्णता, अज्ञान, दुःख आदि की स्थिति अपरिहार्य हो जाती 
ओर यदि -यह विश्व ईश्वर से सर्वथा भिन होता तो यह ईश्वर की सत्ता को सीमित कर 
देता तथा ईश्वर द्वारा नियाम्य नहीं होता। स्वतन््रसत्ता का अभावं होने के कारण चित्‌ ओर 
अचित्‌ ईश्वर से भिन नहीं है; परतन्त्रसत्ता का भाव होने के कारण चित्‌ ओर अचित्‌ ईश्वर 
से भिन्न है क्योकि ये ईश्वर के अधीन ओर ईश्वर द्वारा नियाम्य है एवं ईश्वर स्वतन्त्र नियन्ता 
है । जीव ओर ईश्वर मेँ स्वाभाविक भेदाभेद सम्बन्ध है । मुक्तावस्था मेँ जीव ज्ञानानन्दानुभव 
में भगवद्भावापनन होने के कारण भगवान्‌ से अभिन है, किन्तु अपने अणुरूप में स्थित होने 
के कारण एवं ईश्वर द्वारा नियम्य होने के कारण उनसे भिन भी है। तत्त्वमसि महावाक्य 
में “तत्‌” पद स्वतन्त्र व्यापक ब्रह्म का वाचक है तथा (त्व॑म्‌' पद्‌ नियम्य जीव का वाचक 
है एवं असि" का तात्पर्य उनके भेदाभेद प्रदर्शन मे है- सूर्य ओर प्रकाश के समान, अग्नि 
ओर स्फूलिङ्ग के समान, दोनों भिनन ओर अभिन हेै। 

निम्बार्क-मत ओर रामानुज-मत में मुख्य भेद ये है (१) रामानुज :विशिष्ट्विती हैँ 
निम्बाकं भेदाभेद या द्वैता्वैतवादी है। रामानुज के अनुसार भेद गौण है, विशोषण है ओर अभेद 
मुख्य है तथा विशेष्य है; निम्बारक के अनुसार भेद ओर अभेद दोनों पृथक्‌-पृथक्‌ तथा समान 
रूप से सत्य हँ । (२) रामानुज के अनुसार चिदचिद्रूप विश्व ईश्वर का विशोषण है। निम्बार्कः 
इसे स्वीकार नहीं करते। उनके अनुसार विशेषण का कार्य विशिष्ट वस्तु को अन्य वस्तुओं 
से भिन सिद्ध करना अथवा उस वस्तु पर प्रकाश डालना होता है। यथा, "दाशरथि राम' 
मे "दाशरथि! (दशरथ-पुत्र) विशेषण राम को बलराम ओर परशुराम से भिन बताता है एवं 
उन्हे कौसल्या-सुत, भरतादि के भाई, सीतापति, रावणादि राक्षसो का वध करने बाले एवं 


१. स्वभावतोऽपास्तसमस्तदोषमशेषकल्याणगुणैकराशिम्‌। 


व्यूहाङ्धिनं ब्रहम पर वरेण्यं ध्यायेम कृष्णं कमलेक्षणं हरिम्‌।। - दशश्लोकी, ४ 
२. अन्तर्बहिश्च तत्‌ सर्वं व्याप्य नारायणः स्थितः। 


३२६ भारतीय दनि : आलोचन ओर अनुशीलन 


रामराज्य के प्रतिष्ठापक के रूप में प्रकाशित करता है । ईश्वर से भिन सजातीय या विजातीय 
तत्त्व के अभाव में चिदचिद्‌ विशेषण विशिष्ट ईश्वर को न तो किसी से भिनन बता सकते 
है ओर न उसके स्वरूप को प्रकाशित करते हैँ। (३) रामानुज चिदचिद्‌ को ईश्वर का शरीर 
ओर ईश्वर को शरीरी मानते है। निम्बारक ईश्वर में शरीर ओर शरीरी का भेद नहीं मानते। 
वे चिदचित्‌ को ईश्वर का शरीर नहीं स्वीकार करते। चिदचित्‌ को ईश्वर का शरीर मानने 
पर विश्व कौ अयपूर्णता, अज्ञान, विकार, दुःख आदि दोषों को ईश्वर में स्थित मानना पड़गा। 
यह नहीं हो सकता कि ईश्वर का शरीर अज्ञान, दुःख, विकार आदि दोषों को भोगता रहे 
ओर ईश्वर का आत्मा नित्य ज्ञान ओर आनन्द आदि गुणों का उपभोग करता रहे । अतः निम्बाक 
चिदचित्‌ को ईश्वर का शरीर नहीं मानकर उन्हे ईश्वर के शक्तिरूप अंश मानते है । ईश्वर 
सर्वशक्तिमान अंशी है ओर चिदचित्‌ उसके शक्तिरूप अंश हैँ। 'अंश' पद्‌ य्ह अवयव या 
अद्ध का वाचक न होकर शक्ति का वाचक हे। 


३. वल्लभ-वेदान्त दर्शन 

श्रीवल्लभाचार्य (१४७८-१५३०) सोमयाजी कुल के तैलङ्ग ब्राह्मण श्री लक्ष्मण भद्र के 
पुत्र थे। परम्परानुसार इन्होनि रुद्र सम्प्रदाय के प्र्वतक विष्णुस्वामी के मत का अनुसरण तथा 
विकास करके अपना शुदधाद्रैत मत या पुष्टिमार्ग प्रतिष्ठित किया। ये अग्नि के अवतार माने 
जाते हैँ। इनके जीवन का अधिकांश समय काशी, अरेल (प्रयाग) ओर वृन्दावन में व्यतीत 
हुआ। जब इनके माता-पिता मुसलमानों के आक्रमण के भय से काशी छोडकर दक्षिण कौ 
ओर जा रहे थे तव मार्ग मे मध्य प्रदेश के रायपुर नगर के पास चम्पारण्य मेँ एक वृक्ष के 
नीचे सन्‌ १४७८ मेँ ये सातवें मास मेँ माता के गर्भं से मुक्त हुये। ५२ वर्ष कौ आयु में सन्‌ 
१५३० मे संन्यस्त दशा में इन्होने काशी मेँ हनुमानघाट पर गद्गा में प्रविष्ट होकर जल-समाधि 
ले ली। श्री वल्लभाचार्य के सुप्रसिद्ध ग्रन्थ दै ब्रह्मसूत्र पर अणुभाष्य, श्रीमद्‌भागवत पर (प्रथम, 
द्वितीय, तृतीय ओर दशम स्कन्धो पर उपलब्ध) सुबोधिनी टीका, ओर तत्वार्थदौपनिबन्ध। 
आचार्यपुत्र गोस्वामी श्री विट्ूठलनाथ का विद्न्मण्डन प्रो ग्रन्थ ह । आचार्य के अणुभाष्य 
पर गोस्वामी श्री पुरुषोत्तम का प्रौढ़ पाण्डित्यपूर्णं भाष्यप्रकारा है जिस पर गोपेश्वर महाराज 
की रश्मि नामक टीका है । श्री पुरुषोत्तम गोस्वामी का सुबोधिनी पर सुबोधिनी-प्रकाश तथा 
विद्रन्मण्डन पर सुवर्णसूत्र नामक विवृत्ति प्रसिद्ध है। गिरिधर महाराज का शुद्धद्वितमार्तण्ड 
ओर श्री बालकृष्ण भटर का प्रमेयरतनार्णव इस सम्प्रदाय के अन्य प्रख्यात ग्रन्य है 


१. श्री वल्लभाचार्य के तत्त्वर्थदीपनिबन्ध (शाल्र्थप्रकरण) का आचार्य कौ संस्कृत टीका सहित प्रामाणिक 
हिन्दी अनुवाद एवं अपनी विशद हिन्दी व्याख्या सहित कुशल सम्पादन प. केदारनाथ मिश्र ने किया है। 
पं, पिघ्रने श्री बालकृष्ण भद्र के प्रमेयरलार्णव का भी शुद्ध हिन्दी अनुवाद सहित सम्पादन किया है। 
ये दोनों ग्रन्थ वाल्लभ दर्शन के जिकलासुओं के लिये अत्यन्त उपादेय हँ । दोनों ग्रन्थ वाराणसी से प्रकाशित 
हुए हैँ। 

वल्लभसम्प्रदाय शुद्धाद्वित या पुष्टिमार्गं कहलाता है। शुद्धा्वैत का विग्रह षष्ठीतत्पुरुष 
ओर कर्मधारय दोनों प्रकार के समासो से किया जा सकता है । षष्ठीतत्पुरुष समास के अनुसार 
शुद्धद्वित का अर्थ है--शुद्धयोः अद्वैतम्‌, अर्थात्‌ शुद्ध जगत्‌ ओर जीव का ब्रह्म से अद्वैत; जगत्‌ 
ओर जीव शुद्ध ब्रह्य केही रूप हँ ओर ब्रह्म से अभिन हैँ। कर्मधारय समास के अनुसार 
शुद्धा्वैत का अर्थ है--शुद्धं च तत्‌ अद्वैतम्‌ अर्थात्‌ शुद्ध ब्रह्म ही अद्वैत तत्त्व है, शुद्ध का अर्थ 
है मायासम्बन्धरहितः ओर अद्वैत का अर्थ है सजातीय-विजातीय-स्वगत-दैतवर्जित । 
शाड्करवेदान्त द्वारा अभिमत भ्रान्तिरूपा सदसदनिर्वचनीया माया ब्रह्म का स्पर्श भी नहीं कर 
सकती। इस प्रकार कौ कल्पित माया से ब्रह्म का कोई सम्बन्ध नहीं है। अतः ब्रह्म मायाकलुषित 
न होकर शुद्ध हे । बरह्म के सजातीय जीव, विजातीय जड़ पदार्थ ओर स्वगत अन्तर्यामी वस्तुतः 
ब्रह्मरूप ही हैँ, अतः ब्रह्य इस त्रिविध भेद या दैत से रहित अद्रैत तत्तव ही है। अतः इस मत 
का शुद्धद्वैत नाम सार्थक हे । इसे पुष्टिमार्ग भी कहते है । पुष्टि का अर्थ है भगवान्‌ का अनुग्रह । 
श्रीमद्भागवत में पोषण या पुष्टि को भगवदनुग्रह बताते हुये इसे ही भगवतूप्राप्ति का एकमात्र 
कारण माना गया हे ।* वल्लभाचार्य ने भागवत के इस रहस्य को अपने पुष्टिमार्ग मे समपुष्ट 
किया है। पुष्टिमार्ग ज्ञान, कर्म आदि से निरपेक्ष है। यहोँ शरणागति के अतिरिक्त अन्य कोई 
साधन या यत्न नहीं है। यर्हौँ भगवदनुग्रह से ही सिद्धि होती है; यतन तो विध्न उत्पन करते 
है । केवल अनुग्रह द्वारा ही साध्य होने के कारण यह मार्ग मर्यादामार्ग से भिनन रै।९ 

वल्लभ-मत में ब्रह्म ही एकमात्र अद्वैत तत्व है। ब्रह्म सर्वधर्मविशिष्ट है एवं विरुद्धधर्माश्रय 
भी है। ब्रह्य में विरुद्ध धर्मों कौ स्थिति स्वाभाविक है, मायिक नहीं। ब्रह्म कार्य ओर कारण 
दोनों रूपों में शुद्ध है । भगवान्‌ श्रीकष्ण ही पतत्रहम है। भगवान्‌ क शक्ति ओर महिमा अनन्त 
है। वे एक भी है, अनेक भी हे । निर्विशेष निर्गुण भी हैँ ओर सविरोष सगुण भी है। वे परमस्वतन्त्र 
हैँ ओर भक्ताधीन भी है। वे सच्चिदान्द ह। वे अणु से अणु ओर महान्‌ से महान्‌ है । वे 
अपने सत्‌, चित्‌ ओर आनन्द स्वरूप का अपनी इच्छारूपी शक्ति से विविध अंशो मे आविर्भाव 
ओर तिरोभाव करते हुये जड जगत्‌, चेतन जीवों ओर अन्तर्यामी नियामको के रूप मे अभिव्यक्त 
होते हे । यह अभिव्यक्ति वास्तविक है, माया कल्पित नहीं। यह जगत्‌ ओर जीव ब्रह्मरूप 
होने से सत्य ओर नित्य है। माया ब्रह्म कौ वास्तविक अधटित-घटनापरीयसी शक्ति है जो 
उन्हीं में स्थित रहती है। अविद्या इस माया का भ्रान्तिजनक पक्ष है। इससे जीवों मे ज्ञान का 
तिरोभाव ओर अज्ञान का आविभवि होता हे। 

ब्रह्म त्रिरूप हे । आधिदेविक पयब्रह्, आध्यात्मिक अक्षर ब्रह्म ओर आधिभौतिक जगत्‌। 


शुद्धादवैतमार्तण्ड, २७ 
मायासम्बन्धरहितं शुद्धपित्युच्यते बुधैः। -- वही, २८ 
सजातीय-विजातीय-स्वगत-द्वैतवर्जितम्‌। तत््वर्थदीप १, ६६ 
पोषणं तदनुग्रहः। भागवत्‌, २, १०, ४ 
अनुग्रहेणैव सिद्धिर्लौकिकी यत्र वैदिकी। 
न यलादन्यथा विघ्नः पुष्टिमार्गः स कथ्यते।। 
६. पुष्टिमार्गोऽनुग्रहैकसाध्यः प्रमाणमार्गाद्‌ विलक्षणः। अणुभाष्य ४, ४, ९ 

गीता में जगत्‌ या प्रकृति को क्षरपुरूष तथा आत्मा को अक्षरपुरुष एवं परब्रह्म को क्षर से अतीत 
ओर अक्षर से उत्तम होने के कारण पुरुषोत्तम कहा गया है।' अक्षर ब्रह्म विशुद्ध्लानस्वरूप 
है ओर ज्ञानमार्ग द्वारा इसी की प्राप्ति सम्भव है। पुरुषोत्तम परब्रह्म अखण्डानन्दपरिपूर्णं है 
ओर उसकी प्राप्ति अनन्यभक्ति से पुष्टिमार्ग द्वारा होती है। 

सच्चिदानन्द भगवान्‌ को जब रमण करने कौ इच्छा होती है, एक से अनेक रूपों में 
अभिव्यक्ति की इच्छा होती है, तब वे स्वयं जगत्‌. जीव, ओर अन्तर्यामी रूपों में अभिव्यक्त 
होते है। इसमें भगवान्‌ की इच्छा, क्रीडा या लीला ही एकमात्र हेतु है । यह अभिव्यक्ति वास्तविक 
हे, माया-कल्पित नहीं है । यह विवर्त नहीं है । यह विकारयुक्त परिवर्तन भी नहीं है । वल्लभ-मत 
में इसे 'अविकृत परिणाम' कहा जाता है। भगवान ही अविकूत भाव से जगदादि रूप ग्रहण 
करते है। जिस प्रकार कटक-कुण्डलादि सुवर्णं के अविकृत परिणाम रहँ क्योकि 
कटककुण्डलादिरूपों मे परिणत होने पर भी सुवर्णं मे विकार नहीं होता ओर उन्हे गलाकर 
पुनः सुवर्ण में परिणत किया जा सकता है, उसी प्रकार अविकृत भाव से जगदादिरूपों में 
अभिव्यक्त होने पर भी ब्रह्य मेँ कोई विकार नहीं होता। कार्यब्रह्म ओर कारणब्रह्य दोनों शुद्ध 
ब्रह्मरूप होने से एक ही हैँ। जगत्‌ ओर जीव सत्य ओर नित्य हैँ । अतः उत्पत्ति विनाशरहित 
है । उत्पत्ति का अर्थं आविर्भाव ओर विनाश का तिरोभाव है। बल्लभ-मत में आविभार्व का 
अर्थं 'अनुभवयोग्य होना' ओर तिरोभाव का अर्थ *अनुभवयोग्य न होना" है।° जिस प्रकार सूर्य 
सेयादीपकसेयामणिसे प्रकाश की किरणें निकलती हैँ अथवा जिस प्रकार अग्नि से 
स्फुलिद्ग निकलते हैँ उसी प्रकार ब्रह्म से जगत्‌ ओर जीव निकलते ह । अग्नि से स्फुलिङ्ग 
के निकलने कौ व्युच्चरण, विकिरण, या निर्गमन कहते है । यह निर्गमन उत्पत्ति नहीं है ओर 
न स्फुलिद्ग का पुनः अग्नि-प्रवेश उसका विनाश है । अतः व्युच्चरण होने पर भी जगत्‌ या 
जीव कौ नित्यता अक्षुण्ण रहती है । सच्चिदानन्द भगवान्‌ के अविकृत सदंश से जड़ जगत्‌ 
का निर्गमन होता है; इसमें सदंश का आविर्भाव ओर चिदंश तथा आनन्दांश का तिरोभाव 
रहता है। भगवान्‌ के अविकृत चिदंश से जीवों का निर्गमन होता है; जीवों मेँ सदंश ओर 
चिदंश.का आविर्भाव तथा आनन्दांश का तिरोभाव रहता है। जीव अणुरूप है, ज्ञाता है ओर 
ज्ञानाश्रय भी है। जीव में एश्वर्य के तिरोभाव से दैन्य, यश के तिरोभाव से हीनता, श्री के 
तिरोभाव से अपकर्ष ज्ञान के तिरोभाव से देह, इन्द्रिय, अन्तःकरण में आत्मनुद्धि ओर आनन्द 
के तिरोभाव से दुःख उत्पन होता है। जीव अनेक प्रकार के होते हे । इनमें संसारी, शुद्ध 
ओर मुक्त ये तीन भेद मुख्य है। अविद्यायुक्त जीव संसारी हैँ, ये दो प्रकार के है, दैव तथा ` 
आसुर; दैव जीव भी मर्यादामार्गीय ओर पुष्टिमार्गीय होते दँ । अविद्यारहित जीव शुद्ध होते 
है। जब भगवदनुग्रह से जीव में तिरोहित आनन्दांश का आविर्भाव होता है तब वह मुक्त होकर 
भगवान के आनन्द का अनुभव करता है । ज्ञानमार्गीय विशुद्धज्ञानस्वरूप अक्षरब्रह्म को प्राप्त 
करते है, किन्तु आनन्दस्वरूप पुरुषोत्तम की प्राप्ति तो पुष्टिमार्गीय भक्तों को होती है । ऊपर 


१. भगवद्गीता ८, २१-२२ एवं १५, १६-१८ 
२. अनुभवविषयत्वयोग्यता आविर्भावः। तदविषयत्वयोग्यता तिरोभावः। विद्वन्मंडन, पु. ८५-८६ 

बताया जा चुका है कि ब्रह्म के सदंश से जीव की बन्धनसामाग्री के रूप में जड़ जगत्‌ का 
तथा चिदंश से बन्धनीय चेतन जीवों का निर्गमन होता है। ब्रह्म के अविकृत आनन्दांश से 
अन्तर्यामी निर्गमित होते हैँ जिनमें सत्‌. चित्‌ ओर आनन्द तीनों का आविर्भाव रहता है। ये 
अन्तर्यामी जीवों में उनके नियामक बन कर रहते हैँ प्रत्येक जीव का एक नियामक अन्तर्यामी 
होता है। अतः अन्तर्यामी भी संख्या में उतने ही हँ जितने जीव होते है। ये अन्तर्यामी सच्चिदानन्द 
होने से वस्तुतः ब्रह्मस्वरूप ही हैँ, किन्तु जीवों के नियामक बनकर उनकी सहायता करने 
के कारण इन्हे जीवों के समान असंख्य माना गया है। ब्रह्म इन अन्तर्यामियों का भी अन्तर्यामी 
हे । ब्रह्म अपने विजातीय जड़ जगत्‌. सजातीय जीव ओर स्वगत अन्तर्यामी इन तीनों रूपों मे 
अनुस्यूत ह, अतः वह इन तीनों का अन्तर्यामी है। ओर वह अपने परात्‌पर रूप में पुरुषोत्तम 
भगवान्‌ श्रीकृष्ण है। 

वल्लभ-दर्शन में जगत्‌-प्रपञ्च मे ओर संसार मे एक विलक्षण भेद स्वीकार किया गया 
हे। यह जगत्‌ या प्रपञ्च सच्चिदानन्द भगवान्‌ की इच्छा से उनके सदंश से आविर्भूत होने 
के कारण ब्रह्मरूप होने से सत्य तथा नित्य है । नित्य होने के उत्पत्ति-विनाशरहित है। जगत्‌ 
के विपरीत संसार या जीव का जन्ममरणचक्र अविद्या-कल्पित है । यह अविद्या पञ्चपर्वा (पाँच 
प्रकार की) है--(१) जीव का स्वरूपाज्ञान (२) देहाध्यास, (३) इन्दरियाध्यास, (४) प्राणाध्यास 
ओर (५) अन्तःकरणाध्यास। जब तक अविद्या है तब तक संसार है। ज्ञान के उदय होने पर 
अविद्या-निवृत्ति के साथ ही संसार कौ भी निवृत्ति हो जाती है। किन्तु ब्रह्मरूप होने के कारण 
जगत्‌ या प्रपञ्च का कभी नाश नहीं हो सकता क्योकि वह ब्रह्म के समान नित्य है । जगत्‌ प्रपञ्च 
प्रकृति -जन्य नहीं है, न परमाणु-जन्य है, न विवर्तरूप है, किन्तु भगवान्‌ का कार्य है जो उनकी 
इच्छा से उनके सदंश से आविर्भूत हुआ हे, अतः कार्य होने पर भी अविकृत भगवद्रूप ही 
हे ।१ "वाचारम्भण' वाक्य (छान्दोग्य ६-१-४) जहोँ कार्यो को नामरूपात्मक ओर कारण को 
सत्य बताया गया है, जरा मृण्मय एवं लोहमय कार्यो को नाममात्र तथा मृत्तिका एवं लोह 
रूप कारण को सत्य निर्दिष्ट किया गया है, कार्य ओर कारण मे अनन्यत्व का प्रतिपादन 
करते है, कार्य के मिथ्यात्व का बोध नहीं कराते। लोहमय पदार्थ लोह के अविकृत परिणाम 
है। यदि श्रुति को कार्य का मिथ्यात्व अभीष्ट होता तो रज्जुसर्प या शक्ति-रजत के दृष्टान्त 
देती अविकृत परिणाम के नहीं।* 


रामानुज के अनुसार जीव चिदणुद्रव्य के रूप मेँ ईश्वर से भिनसत्ताक है, किन्तु ईश्वर 


९. सच्चिदानन्द्रूपेभ्यो यथायथं जडाश्चिदंशजौवबन्धनपरिकरभूताः सदंशाः जीवाश्चिदंशा बन्धनीया 
आनन्दांशास्तन्नियामका अन्तर्यामिनश्च विस्प्‌लिङ्गन्यायेन व्युच्चरन्ति। अणुभाष्य-प्रकाश पृ. १६९१-६२ 

२ सजातीया जीवा विजातीया जडाः स्वगता अन्त्यामिनः। त्रिष्पपि भगवान्‌ अनुस्यूत; । 
--तत्तवार्थदीपप्रकाश १, ६६ 

३ प्रपञ्चो न प्राकृतः नापि परमाणुजन्यः नापि विवर्तत्मा, किन्तु भगवत्कार्यः, तादशोऽपि भगवदृरूपः। 
तत्तवार्थदीपप्रकाश १, २३ 

४. वाचारम्भणवाक्यानि तदनन्यत्वबोधनात्‌। 
न मिथ्यात्वाय कल्पन्ते जगतो व्यासगौरवात्‌।। तत््वार्थदीप।। १, ८३ 

के विशोषण या अंश या शरीर के रूप में ईश्वर से अभिन्न है। मध्व के अनुसार जीव ईश्वर 
पर आश्रित है एवं ईश्वर द्वारा नियम्य है, तथापि स्वरूपतः वह ईश्वर से भिन है । निम्बाकं 
के अनुसार जीव अणुरूप तथा ईश्वराधीन होने से ईश्वर से भिन है, किन्तु ईश्वर के शक्तिरूप 
अंश में ईश्वर से अभिन है। भास्कर के अनुसार जीव स्वरूपतः ईश्वर से अभिन है, किन्तु 
उपाधिभेद्‌ के कारण ईश्वर से भिन है। वल्लभ के अनुसार जीव ईश्वर के अविकृत चिदंश 
से आविर्भूत होने के. कारण भगवद्रूप ही है, किन्तु आनन्दांश के तिरोधान के कारण तथा 
एेश्वर्यादिगुणों के तिरोभाव एवं अविद्या के कारण स्वयं को ईश्वर से भिन कल्पित 
करता है। 

मर्यादामार्गं या वैदिकमार्ग मे भक्ति कर्म ज्ञान ओर उपासना के द्वार प्राप्त कौ जातौ है 
तथा उसका लक्ष्य सायुज्य मुक्ति है । पुष्टिमारग में भक्ति ईश्वर के अनन्य प्रेम द्वारा उनके प्रति 
आत्मसमर्पण है। इसमें ईश्वर के अनुग्रह के अतिरिक्त अन्य कोई यतन या साधन नहीं है। 
भक्ति का स्थायी भाव प्रेम है । भगवान्‌ के माहात्म्य के ज्ञानसदित उनके प्रति सुदृढ सर्वातिशायी 
प्रम ही भक्ति कहलाता है ओर केवल उसी से मुक्ति सम्भव है, अन्यथा नहीं । प्रमपूर्वक श्रीकृष्ण 
की सेवा भक्ति है। जब चित्त समाधि के समान भगवान्‌ में लीन होकर एकरस हो जाय 
वह भगवदाकार चित्त सेवारूप है। किन्तु वल्लभ-मत में भक्ति को अपरोक्षज्ञान में फलित 
नहीं माना है। भगवान्‌ से तादात्म्य या सायुज्य भक्ति का चरमलक्ष्य नहीं है । रसरूप भगवान्‌ 
कौ रसमय सेवा ही भक्ति का चरमोत्कर्ष है। भगवान्‌ प्रसन होकर मुक्त भक्त को अपने स्वरूपः 
मे प्रवेश कराकर अपने आनन्द का अनुभव कराते है। किन्तु जब से अत्यन्त प्रसन होते है 
तो उसे रसमय सेवा के लिये अपने निकट स्थापित कर लेते हैः 


४. महाप्रभु चैतन्य एवं उनके अनुयायी 

महाप्रभु श्री चैतन्य (१४८५-१५३३) का दर्शन अचिन्त्यभेदाभेदवाद्‌ के नाम से विख्यात 
है । एतिहासिक दृष्टि से इसे माध्व मत के साथ जोड़ा जाता है, किन्तु माध्व मत से कई महत्वपूरण 
भेद होने के कारण इसे माध्वगौडीय सम्प्रदाय के स्थान पर केवल गौडीय सम्प्रदाय कहना 
उचित है। इसे बङ्गवैष्णव सम्प्रदाय भी कहा .जाता है । चैतन्य महाप्रभु ने किसी ग्रन्थ को 
रचना नहीं की। उनके अनुयायियों में श्री रूपगोस्वामी, श्री जीवगोस्वामी ओर श्री बलदेव 
विद्याभूषण ने अचिन्त्यभेदाभेदवाद की दार्शनिक सम्प्रदाय के रूप में प्रतिष्ठा कौ है। 
श्री रूपगोस्वामी के उज्ज्वलनीलमणि ओर भक्तिरसामृतसिन्धु नामक प्रख्यात ग्रन्थों पर 
श्री जीवगोस्वामी की टीकायें हैँ। श्री जीवगोस्वामी का भागवत पर षट्‌ूसन्दर्भ नामक ग्रन्थ, 


१. महात्म्यज्ञानपूर्वस्तु सुदृढः सर्वतोऽधिकः। 
स्नेहो भक्तिरिति प्रोक्तस्तया मुक्तिर्न चान्यथा।। तत्तवार्थदीप, पृ. ६५ 
२. श्रीकृष्णविषयिणी प्रेमपूर्विका सेवा भक्तिः। भक्तिमार्तण्ड, पु. ७९ 
२. समाधाविव भगवदेकतानं चेतः सेवारूपम्‌। वही, पृ. ८१ 
४. विद्वनूमण्डन, पृ ११० 

जो उन्हीं की सर्वसम्बादिनी टीका से विभूषित है, इस सम्प्रदाय का सर्वोत्कृष्ट ग्रन्थ है। श्री 
बलदेव विद्याभूषण का ब्रह्मसूत्र पर गोविन्दभाष्य इस सम्प्रदाय का प्रसिद्ध ग्रन्थ है 

सच्चिदानन्द भगवान्‌ श्रीकृष्ण ही परब्रह्म हैँ । वे अनन्तः कल्याणगुणसम्पन ओर अनन्त 
शक्तिसम्पन हैँ। उनमें गुण ओर गुणी का अभेद है। भगवान्‌ के स्वरूप, विग्रह ओर गुणों 
मे कोई भेद नहीं है। ये सब एक हैँ । भेद भाषा की दृष्टि से है; वास्तव में अभेद है। ब्रह्म 
सजातीय, विजातीय ओर स्वगत भेद से रहित है। वह अखण्डानन्दात्मक है। भगवान्‌ कौ 
अचिन्त्य अपरिमेय अनन्त शक्ति के कारण उनमें विरुद्ध गुणों की स्थिति भी बनी रहती है। 
भगवान्‌ अपनी शक्तियों के द्वारा जगत्‌ ओर जीवों के रूप में अभिव्यक्त होते हैँ । यह अभिव्यक्ति 
वास्तविक ओर सत्य है। भगवान्‌ अपने स्वरूप से जगत्‌ के निमित्त कारण ओर अपनी शक्तियों 
से उपादानकारण हैँ । इस प्रकार भगवान्‌ ही इस जगत्‌ के अभिननिमित्तोपादान कारण हेँ। 
भगवान्‌ में ओर उनकी शक्तियों मे अचिन्त्यभेदाभेद सम्बन्ध है। 

भगवान्‌ कौ तीन शक्तिर्या मुख्य हैँ- स्वरूपशक्ति, तरस्थशक्तिं या जीवशक्ति ओर 
मायाशक्ति। भगवान्‌ कौ स्वरूपशक्ति को अन्तरङ्ग शविति कहते हैँ क्योकि यह भगवतस्वरूपा 
ही है। भगवान्‌ कौ स्वरूपशक्ति एक होने पर भी सत्‌. चित्‌ ओर आनन्द के कारण त्रिविध 
रूपों में अभिव्यक्त होती है। सत्‌ रूप मे अभिव्यक्त इस शक्ति का नाम सन्धिनी दै। चित्‌ 
रूप में अभिव्यक्त इस शक्ति की संसा सम्वत्‌ है। आनन्द्‌ रूप में अभिव्यक्त यह शक्ति हादिनी 
कहलाती है। वह शक्ति जिससे भगवान्‌ अणुपरिमाण जीवों के रूप में अभिव्यक्त होते दै 
तरस्थशक्ति या जीवशक्ति कही जाती है। उस शक्ति का नाम जिससे भगवान्‌ जड जगत्‌ के 
रूप में अभिव्यक्त होते हैँ माया शक्ति है। यह माया शक्ति बहिरद्ध शक्ति है। जीव अनेक 
ओर अणुरूप तथा नित्य है । जैसे सूर्य से किरणे निकलती हैँ वैसे ही भगवान्‌ जीवों के रूप 
में अभिव्यक्त होते हैँ । जीव भगवान्‌ पर सर्वथा आश्रित हैँ। जगत्‌ भी भगवान्‌ की अभिव्यक्ति 
होने के कारण सत्य है । जगत्‌ की अपूर्णता, अज्ञान, दुःख आदि भगवान्‌ को स्पर्श नहीं करते। 
मोक्ष में जीव के अज्ञान कौ निवृत्ति होती है, किन्तु जगत्‌ की सत्ता बनी रहती है । 

भक्ति मोक्ष का एकमात्र साधन है। भक्ति दो प्रकार की होती है. (१) विधिभक्ति जो 
वेद ओर शास्त्र विहित है, तथा (२) रुचिभक्ति या रागानुगाभक्ति जो भगवान्‌ के प्रति अनन्य 
प्रेम हे। यह भक्ति अन्य अभिलाषाओं से शून्य है तथा कर्म ओर ज्ञान आदि से अनावृत है! 
यह आत्म समर्पण द्वारा भगवान्‌ कौ अनुकूलतापूर्वक प्रेममयी सेवा है। यही उत्तम भक्ति है 
इसमें भक्त भगवान्‌ को अपने प्रियतमरूप में ग्रहण करके अनन्य प्रेम से सेवा करते हये 
अलौकिक आनन्द का अनुभव करता है । प्रेमाभक्ति की प्रतिष्ठा गोपीभाव में है ओर गोपीभाव 
की पराकाष्ठा श्रीराधाभाव में है। भगवान्‌ कौ स्वरूपशक्तियों मे सर्वश्रेष्ठ ह्ादिनी शक्ति है 
ओर श्रीराधा इस हादिनी शक्ति की सारभूतरूपा है। वे वृन्दावनेश्वरी, रासेश्वरी, रसेश्वरी ओर 


१. अन्याभिलाषिताशुन्यं ज्ञानकर्माद्यनावृतम्‌। 
आनूकूल्येन कृष्णानुसेवनं भक्तिरुत्तमा।। भक्तिरसामृतसिन्धु, १, १, ९ 

सच्विदानन्दविग्रहा है श्रीराधा मे परकीयाभाव की कल्पना की गई है क्योकि इसी मेँ रसराज 
भृद्धार का परमोत्कर्ष प्रतिष्ठित है। लौकिक शृद्गार से पृथक्‌ दिखाने के लिये प्रेमाभक्ति को 
उज्ज्वल रस कहा गया है। यह विशुद्ध आनन्द स्वरूप ह । स्वरूपशक्ति कौ सारभूत हादिनी 
वृत्ति के सारभूत वृत्तिविशेष का नाम भक्ति है जो रतिरूप अर्थात्‌ दिव्यप्रेमस्वरूप है ।२ प्रेमाभक्ति 
मे भगवान्‌ के अतिरिक्त अन्य कुछ भी वाज्छनीय नहीं है । जब तक हृदय में भुक्ति (सांसारिक 
भोग) ओर मुक्ति कौ इच्छा बनी रहती है तब तक भक्तिसुख का उदय नहीं हो सकता।* 
भक्ति न केवल ज्ञान को उत्पनन करती है अपितु भगवत्‌-साक्षात्कार भी कराती है। भक्ति 
के बिना कर्म, उपासना, ज्ञान, वैराग्य आदि सब निष्फल हैँ। भक्ति मुक्ति से भी श्रेष्ठ “पञ्चम' 
पुरुषार्थ है । प्रेमा भक्ति द्वारा भगवान्‌ के अखण्डानन्द-स्वरूप का अनुभव ओर उससे भी बकर 
भगवान्‌ कौ सेवा के अचिन्त्य आनन्द का अनुभव जीवन का चरम लक्ष्य है। 


५. श्री अरविन्द 

श्री अरविन्द (१८७२-१९५०) आधुनिक काल के एक महान्‌ देशभक्त, प्रख्यात विद्वान्‌ 
मौलिक चिन्तक, उच्चकोटि के दार्शनिक कवि ओर महान्‌ योगी हैँ जिन्टोने पाण्डिचेरी में 
अपने विख्यात आश्रम कौ स्थापना कौ ओर वर्षो तक वँ साधना-रत रहे तथा वहीं देहत्याग 
किया। उनकौ सारी कूतिर्योँ आंग्लभाषा में लिखी गई हँ ओर अधिकांश हिन्दी में अनूदित 
है । उनकौ सबसे महत्त्वपूर्ण दार्शनिक कृति "दिव्य जीवन' (दि लाइफ डिवादन) है । श्री अरविन्द 
ने वेदिक एवं ओपनिषद ऋषियों से प्रणा ली है तथा वेदान्त की परम्परा को विकसित किया 
है। उनका दर्शन पूणद्वित (इन्रीग्रल अद्रैतिज्म) कहा जाता है। 

श्री अरविन्द के अनुसार परमतत्त्व ब्रह्म है जो नित्य, निरपेक्ष ओर अनन्त है । यह निर्विकल्प 
अलक्षणीय ओर स्वतन्त्र है। यह विधिमुख तथा निषेध-मुख दोनों से अनिर्वचनीय है। किन्तु 
यह सर्वथा अज्ञेय नहीं है क्योकि हमारा आत्म-तत्तव दिव्य ब्रह्म से अभिन हे । ब्रह्म का सर्वोत्तम 
विधिरूप वर्णन सच्चिदानन्द है । यह निर्विकल्प ओर सविकल्प, निर्विशेष ओर सविशेष, निर्गुण 
ओर सगुण, एक ओर अनेक रूपों मे अभिव्यक्त होता है तथा उनके पारगामी भी है । सच्चिदानन्द 
बरह्म अपनी चित्‌-शक्ति के द्वारा, आनन्दातिरेक से, इस जगत्‌ के रूप में अभिव्यक्त होता है। 
ब्रह्म के स्वानन्द्‌ के अतिरिक्त इस अभिव्यक्ति का अन्य कोई कारण नहीं है । तैत्तिरीय उपनिषद्‌ 
मे कहा गया है कि "आनन्द से ही ये सब वस्तु उत्पन होती है ।' श्री अरविन्द के अनुसार 


१. हादिनी या महाशक्तिः सर्वशक्तिवरीयसी। 
तत्सारभूतरूपेयं राधा वृन्दावनेश्वरी।। भक्तिरसामृतसिन्धु 

२. अत्रैव परमोत्कर्षः शृद्धारस्य प्रतिष्ठितः। वहीं। 

३. स्वरूपशक्तेः सारभूता हादिनी नाम या वृत्तिस्तस्या एव सारभूतो वृत्तिविशेषो भक्तिः। 
सा च रत्यपरपर्याया। षटूसन्दर्भ, पृ. २७४ 

४. भुक्तिमुक्तिस्पृहा यावत्‌ पिशाची हृदि विद्यते। 
तावद्‌ भक्तिसुखस्यात्र कथमभ्युदयो भवेत्‌ 2।। भक्तिरसामृतसिन्धु 

यह जगत्‌-सत्ता शिव का आनन्दातिरेकजन्य नृत्य है जो ईश्वर के शरीर को गुणन-क्रिया से 
असंख्य रूपों में अभिव्यक्त करता रहता है किन्तु इससे उस दिव्य सत्ता में त्रिकाल मे भी 
कोई विकार नहीं आता।' 

श्री अरविन्द ने ब्रह्म के स्वचैतन्य को, जो एक साथ उसकी स्वाभिव्यक्ति की शक्ति 
भी है, 'अतिमानस' नाम दिया है । यह वह स्वचेतन सत्‌ है जो अपने अविकृत ओर अविनश्वर 
तत्त्व को विनश्वर रूपों मे प्रक्षिप्त करता है।° अतिमानस शुद्ध ज्ञान ओर शुद्ध शक्ति का अद्भुत 
समन्वय है। अतिमानस दिव्य सच्चिदानन्द का स्वयं का ज्ञान है जो एक साथ उसकी 
स्वाभिव्यक्ति कौ शक्ति भी है। अतिमानस से ब्रह्म मे आत्मपरिसीमन ओर आत्मव्यक्तिभावकरण 
कौ प्रक्रिया का प्रारम्भ होता है। 

सच्चिदानन्द्‌, एक होते हुये भी, आनन्दोल्लास के कारण आत्म-परिसीमन ओर 
आत्मव्यक्तिभावकरण को प्रक्रिया को अपने ऊपर आरोपित करके स्वयं को असंख्य 
 आनन्दस्वरूप नित्य जीवों के रूप मेँ अभिव्यक्त करते हैँ। इन आनन्दस्वरूप जीवों को 
सच्चिदानन्द से अपने स्वाभाविक अद्वैत का सदा ज्ञान रहता है। ये नित्य, दिककालातीत ओर 
सृष्टि-प्क्रिया से अस्पृष्ट हं । हम मानवं के ये ही वास्तविक जीवात्मा है, किन्तु ये दिव्यलोक 
मे ही रहते हैँ तथा मर्त्यलोक मेँ नहीं उतरते। तथापि प्रत्येक दिव्य जीवात्मा मर्त्यलोक मे अपनी 
एक दिव्य किरण या स्पफलिङ्ग भेजता है। इस किरण को श्री अरविन्द ने चैत्यसत्ता का नाम 
दिया हे जो जड़ ओर प्राण मे भी अन्तर्निहित रहती है। मानव में यह विकसित रूप प्राप 
करती है जिसे श्री अरविन्द ने 'चैत्पुरुष' का नाम दिया है। यह चैत्युरुष ही मानव कौ 
अन्तरात्मा है जो अपने दिव्य जीवात्मा की प्रतिनिधि है, जिससे यह सदा सम्पर्क बनाये रहती 
है, भले हौ मानव को इसका ज्ञान न हो। जड़ (अनमय) प्राण (प्राणमय) ओर मनस्‌ (मनोमय) 
ये तीन साधन ही हमें उपलब्ध हैँ ओर हमारी अन्तरात्मा इन साधनों को परिष्कृत करके 
यथासम्भव दिव्य जीवात्मा के ज्ञान ओर आनन्द को पाना चाहती है। किन्तु अतिमानस कौ 
प्राप्ति से ही दिव्य जीवात्मा के ज्ञान ओर आनन्द का अनुभव सम्भव है। 

दिव्य विकासवाद का सिद्धान्त श्री अरविन्द के दर्शन का केनद्र-बिन्दु है। विकास का 
अर्थ हे नीचे से ऊपर उठना या आरोहण। जड़ तत्व से प्राण का विकास हआ ओर प्राण 
से मनस्‌ का। मनस्‌ में मनस्‌ अहंकार ओर बुद्धि तीनों का समावेश है। अब तक विकास 
बौद्धिक धरातल तक हुआ हे। किन्तु विकास या आरोहण के लिये यह आवश्यक है कि 
पूर्व में अवरोहण क्रिया भावरूप से सम्पनन हो चुको हो। परमतत्त्व सच्चिदानन्द हे जो सत्‌ 
चित्‌-शक्ति ओर आनन्द इन तीन प्ररूपों का समन्वय हे। सच्चिदानन्द का अतिमानस के द्वारा 
क्रमशः मनस्‌, प्राण ओर जड में भावात्मक अवरोहण हो चुका है। जड तत्त्व अवरोहण का 
अन्तिम बिन्दु है। अतः यह आरोहण का प्रथम बिन्दु होता हे। जड़ से प्राण का ओर प्राण 
से मनस्‌ का द्रव्यात्मक विकास हो चुका है। किन्तु विकास की प्रक्रिया बौद्धिक स्तर पर 

रुकने वाली नहीं है। अब विकास अतिमानस की ओर अग्रसर हो रहा है। मनस्‌ का अतिमानस 
में आरोहण ओर अतिमानस का द्रव्यात्मक रूप से मनस्‌ में अवरोहण एक ताकिंक आवश्यकता 
हे। मनस्‌ का धर्म अविद्या, विखण्डन, पृथक्करण, विश्लेषण है। अतिमानस शुद्ध विद्या एवं 
पूर्ण समन्वयात्मक ज्ञान एवं शुद्ध आनन्द है। अतिमानस के इस धरातल पर उतर आने पर 
इस पृथ्वी पर अज्ञान, दुःख, रोग, शोक, मृत्यु के बजाय ज्ञान, आनन्द तथा अमरत्व का साग्राज्य 
होगा। तब "पृथ्वीलोक स्वर्गं ओर जीवन आनन्द का चुम्बन' बन जाएगा। यह इसलिये सम्भव 
होता है क्योकि श्रौ अरविन्द के अनुसार विकास कौ प्रक्रिया एक साथ उन्नयन, प्रसारण ओर ` 
समन्वय कौ प्रक्रिया होती है। जड का प्राण में ओर प्राण का मनस्‌ में उन्नयन होता है; साथ 
ही प्राण को धारण करने के लिये जड मेँ ओर मनस्‌ को धारण करने के लिये प्राण में प्रसारण 
भी होता है; साथ ही समन्वय की प्रक्रिया ओर भी महत्वपूर्णं है जिसके कारण प्राण के 
उन्मेष से जड़ ओर मनस्‌ के उन्मेष से प्राण विनष्ट या दुर्बल नहीं होता, अपितु उच्चस्तर 
से समन्वित होकर समृद्ध तथा अधिक शक्तिशाली बनता है । जैविक विकास से भोतिक स्तर 
तथा मानसिक विकास से जैविक एवं भोतिक स्तर अधिक समृद्ध बनते हे । अतः अतिमानस 
के अवतरण से बौद्धिक, जैविक ओर भौतिक स्तरों में आमूल परिवर्तन होगा तथा अतिमानस 
से समन्वित होकर ये दिव्य ज्ञान ओर आनन्द से प्रकाशित होगे। 

श्री अरविन्द के अनुसार जगत्‌ ब्रह्म की अभिव्यक्ति होने के कारण सत्य हे। माया ब्रह्य 
की सत्य शक्ति है जो एक को अनेक, असीम को ससीम एवं अक्षर को क्षर के रूप में अभिव्यक्त 
करती है। यह सच्चिदानन्द की लीला या क्रीडा ै। लीलामय के स्वयं को सीमाओं, भेदो 
ओर विभाजनों मे प्रकट कर लेने पर भी इन सबमेँ बही असीम, अभिनन, अविभाग सच्चिदानन्द 
प्रकाशित हो रहा है। यह हमारी सीमित बुद्धि से, सविकल्पक तर्क से नितान्त अगोचर एवं 
अचिन्त्य है। श्री अरविन्द के अनुसार इस रहस्य को “अनन्त के तक" से हदयङ्गम किया जा 
सकता है, सान्त वैद्धिक तर्क से नहीं। उनके अनुसार सान्त बुद्धि के लिये जो जाद्‌ है वह 
अनन्त का तर्क है। 

श्री अरविन्द ने भी अन्य वैष्णव आचार्यो के समान, शाङ्कर-सम्प्रदाय के मायावाद्‌ का 
खण्डन किया है। उनके तर्क प्रायः उसी प्रकार के है जिनको वैष्णव आचार्यो ने प्रयुक्त किया 
है तथा उनका उत्तर भी, अद्रैतवेदान्त की ओर से, उसी प्रकार दिया जा सकता है । 


विंश अध्याय 
रेव तथा शाक्त सम्प्रदाय 


९. शेव-सिद्धान्त 

शिव या रुद्र की उपासना वेदों के समय से प्रचलित है। यजुर्वेद का शतरुद्रीय अध्याय 
प्रसिद्ध है। तैत्तिरीय आरण्यक में इस समस्त विश्व को रुद्ररूप बताया गया है । श्वेताश्वतर 
आदि कु उपनिषदों मे, महाभारत में तथा कुछ पुराणों में शिव या रुद्र कौ महिमा वर्णित 
है। शेव सम्प्रदायो के मूल ग्रन्थों को शैवागम कहते हेँ। श्रीकण्ठ ने इन आगमों को वेदँ के 
समकक्ष माना है। माधवाचार्य ने चार शैव मतों का वर्णन किया है-- नकुलीश-पाशुपत, 
शेव, प्रत्यभिज्ञा ओर रसेश्वर। यामुनाचार्य ने कापालिक ओर कालामुख नामक दो ओर शैव 
मतो का उल्लेख किया है। दक्षिण मेँ 'शैव' मत वीरशैव या लिद्गायत सम्प्रदाय ओर शैवसिद्धान्त 
सम्प्रदाय में विभक्त है। 

शैवसिद्धान्त के २८ आगम हँ । पँचवीं से नवीं शती तक दक्षिण भारत के तमिल प्रदेशं 
में कई महान्‌ शैव सन्त-कवि हुये जिनमें अप्पर्‌, सम्बन्धर (शिवज्ञानसम्बन्ध) ओर सुन्दरर 
(सुन्दरमूर्ति) प्रसिद्ध है। इनके भव्तिरसपूर्णं स्तोत्रं का संग्रह “तिरुमुरै नाम से विख्यात हे। 
माणिक्कवासगर (माणिक्यवासक, ७वीं शती) कौ कृति “तिरुवासगम्‌' प्रसिद्ध है। मइकण्डर 
(९३वीं शती) के शिवज्ञानबोधम्‌ को सिद्धान्त-दर्शन को व्यवस्थित रूप देने वाला प्रथम ग्रन्थ ` 
माना जाता है । इनके शिष्य अरुलूनन्दी शिवाचार्य का ग्रन्थ शिवज्ञानसिद्धयर प्रसिद्ध है । श्रीकण्ठ 
शिवाचार्य (१४वीं शती) ने ब्रह्मसूत्रभाष्य लिखा है जिस पर अप्पय दीक्षित की 
शिवाकमणिदीपिका नामक टीका है जो शैव दर्शन कौ सामान्य. दृष्टि से है, सिद्धान्तदर्शन 
की विशेष दृष्टि से नहीं है। 

शैवसिद्धान्त स्वयं को “शुद्धा्ैत' कहता है जो वल्लभाचार्य के वेदान्तसम्प्रदाय का नाम 
हे। वाल्लभ सम्प्रदाय में शुद्ध का अर्थ है मायासम्बन्धरहित तथा अदत का अर्थ है 
त्रिविध-भेदरहित ब्रह्य। किन्तु शैवसिद्धान्त में शुद्ध का अर्थ है निर्विशेष तथा अद्रैत का अर्थ 
है भेदरहित द्वैतं" अर्थात्‌ द्वैत तत्त्वतः सत्य है ओर अद्वैत सम्बन्धतः सत्य है। जीव ओर जगत्‌ 
तत्त्वतः शिव से भिनन है किन्तु उनका शिव से सम्बन्ध अपृथक्‌ अभेद सम्बन्ध है। जीव 
ओर जगत्‌ सत्य ओर नित्य है। 

शिव परम तत्त्व है । उनकी संज्ञा "पति" है क्योकि वे सबके स्वामी है। उनमें अष्ट गुण 
विद्यमान हैँ - आत्म-सत्ता, स्वाभाविक पवित्रता, स्वानुभूति, अनन्त ज्ञान, परम स्वातन््य, अनन्त 
अनुग्रह या प्रेम, सर्वशक्तिमत्ता ओर अनन्त आनन्द । जिस प्रकार कुम्हार घडे का निमित्त-कारण, 

उसका दण्ड ओर चक्र सहकारी कारण तथा मिट्टी उपादान कारण है, उसी प्रकार शिव 
जगत्‌ के निमित्त कारण, उनकी शक्ति सहकारी कारण ओर माया उपादान कारण है। शिव 
ओर शक्ति का सम्बन्ध तादात्म्य सम्बन्ध बताया गया है । यह शक्ति नित्य ओर चिद्रूप है 
तथा स्वरूपशक्ति मानी गई है। रामानुज के शुद्धसत्त्व ओर प्रकृति के समान शैवसिद्धान्त भी 
शुद्ध सात्विक जगत्‌ ओर अशुद्ध प्राकूत जगत्‌ में भेद स्वीकार करता है। शुद्ध सृष्टि का 
उपादानकारण महामाया, बिन्दु या विद्या है; अशुद्ध प्राकृत सृष्टि का उपादानकारण माया या 
अशुद्ध बिन्दु है। महामाया ओर माया दोनों ही जड़ शक्ति है जिन्हे परिग्रहशक्ति का नाम 
दिया गया है तथा जो चिद्रूप “स्वरूप शक्ति" से भिन हैँ। शिव सर्वव्यापक, सर्वशक्तिमान्‌ 
ओर सर्वज्ञ हैँ। वे पञ्चकूत्यकारी हैँ। उनके पाँच कृत्य है-- विश्व कौ उत्पत्ति, स्थिति ओर 
संहार तथा जीवों पर निग्रह ओर अनुग्रह। निग्रहशक्ति से जीवों का ज्ञान ओर आनन्द आवृत 
या तिरोहित रहता है तथा अनुग्रह शक्ति से आवरणभङ्ग होकर मुक्ति मिलती हे। 

जीवात्माओं को "पशु" कहा गया है क्योकि ये पशुवत्‌ अविद्या-रज्जु द्वारा संसार मे बधे 
हे । जीव नित्य हैँ तथा इच्छा-ज्ञान-क्रियायुक्त होने से वास्तव मेँ ज्ञाता, कर्ता ओर भोक्ता है। 
ये स्थूल शरीर से, सूक्ष्मशरीर से, इन्द्रिय, प्राण, अन्तःकरण आदि से भिन हैँ । बद्ध-जीव 
इच्छा-ज्लान-क्रिया में सीमित प्रतीत होते हैँ तथा मोक्षावस्था में अपने शुद्ध स्वरूप को प्राप्त 
कर लेते हें। 

जीवों या पशुओं के बन्धन "पाश" कहलते है। ये त्रिविध है _ अविद्या, कर्म ओर माया। 
अविद्या अनादि है तथा सब जीवों में एक ही है। इसी को आणव मल भी कहते हैँ । यह 
मल नित्य है, किन्तु इसकौ बन्धनकारी प्रतीति हटाई जा सकती है जिसके कारण जीव स्वयं 
को सीमित, सान्त ओर अणुरूप समञ्चकर शरीरिन्दरियान्तःकरणादि मे आबद्ध तथा ज्ञान एवं 
शक्ति में सीमित मान लेते हैँ । इसे अविद्या इसलिये कहा गया है कि यह अज्ञानरूप है जिससे 
जीव का स्वाभाविक शुद्ध इच्छा-ज्ञान-क्रियात्मक स्वरूप आवृत्त रहता है । इसे आणव इसलिये 
कहा गया है कि इसके कारण जीव स्वयं को अणुरूप ओर सीमित समञ्चता है। यह बन्धन 
पशुरूप जीव का पशुत्व है ओर यही उसका पाश है। कर्म जीवों द्वारा कृत कर्मं हैँ जो सृक्ष् 
अदृष्ट शक्तिरूप हैँ तथा जो अपना फल-भोग कराने के लिये जीवों को शरीरादि से तथा 
भोग्य पदार्थो से सम्बद्ध करते हैँ। कर्म चेतन जीव ओर जड पदार्थो के सम्बन्ध का हेतु है। 
माया इस अशुद्ध प्राकृत जगत्‌ का उपादान कारण है जो जीवों को शरीरादि भोगायतन, इन्द्रियादि ` 
भोग-साधन ओर भोग्य पदार्थं उपलब्ध कराती है। जीव तीन प्रकार के माने गये हैँ प्रथम, 
'विज्ञानाकल' जिनमें केवल आणवमल होता है; द्वितीय, श्रलयाकल' जिनमें आणवमल ओर 
कार्मणमल दोनों होते है तथा तृतीय, 'सकल' जिनमें आणव, कार्मण ओर मायीय तीनों मल 
होते हैँ । शिव निष्कली, निर्मल ओर शुद्ध हैँ । मुक्ति के लिये जीव का इन तीनों मलों से छुटकारा 
पाना आवश्यक है। यह शिव के अनुग्रह से ही सम्भव है। शिव का अनुग्रह या प्रेम सब 
जीवों पर बरस रहा है; यह हमारे हाथ में है कि हम उसे ग्रहण करेयानकरं। 

मोक्षावस्था में जीव का शिव से तादात्म्य हो जाता है। तादात्म्य का अर्थ ठेक्य नहीं 

अपितु अप॒थक्त्व हे। मोक्ष पे भी जीव का व्यक्तिभाव बना रहता है क्योकि जीव कौ सत्ता 
नित्य है, किन्तु शिव के आनन्द में तन्मय हो जाने के कारण जीव को अपने व्यव्तिभाव का 
भान नहीं होता। जीव का स्वभाव है अपने विषय के साथ तादात्म्य स्थापित कर लेना। 
बद्धावस्था में जीव शरीरादि जड पदार्थो के साथ तादात्म्य कर लेता है। मोक्षावस्था मे जीव 
शिव के साथ तादात्प्य स्थापित करके उनके साथ सह-व्याप्त हो जाता है। मोक्ष मे जीव 
को अपने शुद्ध स्वरूप का, अपने अनन्त ज्ञान ओर आनन्द का, शिव के साथ अपने तादात्म्य 
सम्बन्ध का पूर्ण अनुभव होता है। किन्तु जीव को पञ्चकृत्यो का अधिकार प्राप्त नहीं होता। 
पञ्चकृत्यकारित्व शिव के लिये ही सम्भव है। 

आणवमल नित्य है, किन्तु उसका बन्धनकारी पाशत्व आगन्तुक या तरस्थ माना गया 
हे, अतः उसे हटाया जा सकता है। पाशत्व नष्ट होने पर आणवमल मुक्त जीव के लिये जगत्‌ 
को अलग रखता है तथा इस प्रकार, परोक्षतया, मुक्त जीव के शिवानुभव में साधक हो जाता 
हे। मोक्ष का अर्थ शिव-सायुज्य है। जीवन्मुक्ति भी मान्य है। सत्कर्म, उपासना ओर ज्ञान, 
भक्ति के लिये मार्ग प्रशस्त करते हैँ जिससे जीव शिव के अनुग्रह को ग्रहण कर सके। शिव 
का जीवों के प्रति प्रेम अनुग्रह! है; जीवों का शिव के प्रति प्रेम "भक्ति है। जीव का अन्य 
जीवों से प्रेम करना शिव से प्रेम करना है। सिद्धियर का कथन है कि जो मानवजाति से 
प्रेम नहीं करते, वे ईश्वर से प्रेम नहीं करते। 


२. काश्मीर शेव मत 

काश्मीर शेव मत को प्रत्यभिज्ञा-दर्शन ओर्‌ त्रिक-दर्शन भी कहते है। यह स्वातन्त्यवाद्‌, 
ईश्वराद्वयवाद तथा शिवाद्वैत के नामों से भी विख्यात है। काश्मीर शैव दर्शन के मूल स्रोत 
शैवागम या त्त्र हैँ। दार्शनिक दृष्टि से शिवसूत्र इस मत के आधार सूत्र हैँ जिनके लिये 
यह प्रसिद्ध है कि वे आचार्य वसुगुप्त को स्वप्न मे भगवान्‌ शिव से प्राप्त हये थे। वसुगुप्त 
(८ वीं शती) कौ स्पन्दकारिका, सोमानन्द (९वीं शती) कौ शिवदुष्टि, उत्पलदेव (१०वीं शती 
पूर्वार्ध) कौ प्रत्यभिज्ञाकारिका, अभिनवगुप्त (१०वीं शती उत्तरार्ध) की प्रत्यभिज्ञाविमर्शिनी 
परमार्थसार ओर तन्त्रालोक तथा क्षेमराज कौ शिवसूत्र-विमर्शिनी ओर स्पन्दसन्दोह इस सम्प्रदाय 
के अत्यन्त महत्त्वपूर्ण ग्रन्थ है। 

इस मत में एक अद्वय शिव ही परम तत्व है जो परमात्मा, परमेश्वर, परमशिव, अनुत्तर 
आदि नामों से अभिहित हँ । परमात्मतत्त्व होने के कारण शिव शुद्ध चैतन्य हैँ। किन्तु यह 
चैतन्य, अद्वैत वेदान्त के समान, ज्ञातृ-ज्तेय या विषयि-विषय रहित या क्रियाशन्य नहीं है। 
चैतन्य या चित्‌ सदा शक्तिरूप होता है जिसमें स्वाभाविक क्रिया या स्पन्द या स्फुरण बना 
रहता है। शुद्ध चैतन्य चित्‌-शक्ति है, आत्म-चेतना है, अपने स्वातच्य ओर आनन्द का 
स्वाभाविक स्फुरण है । चैतन्यस्वरूप परमतत््व को शक्तिरूप मानना इस दर्शन की विशेषता 
है। परमशिव पराशक्तिस्वरूप हैँ । शिव ओर शक्ति परस्पर पृथक्‌ नहीं रह सकते; चन्द्र ओर 
चन्द्रिका के समान उनमें कोई अन्तर नहीं है। शिव प्रकाशरूप हैँ ओर शक्ति विमर्शरूप है। 

विमर्श आत्म-चेतना का स्फुरण है, परा सम्वित्‌ का स्पन्द है, चित्‌-शक्ति के स्वातन्त्य ओर 
आनन्द का उल्लास है। जिस प्रकार शिव ओर शक्ति मेँ कोई अन्तर नहीं है, उसी प्रकार 
प्रकाश ओर विमर्श में भी कोई अन्तर नहीं है। प्रकाश विमर्शत्मक ओर विमर्शं प्रकाशात्मक 
होता रै। चैतन्यस्वरूप परमतत्व एक साथ शिव-शक्तिरूप, ज्ञान-क्रियारूप ओर 
प्रकाशविमर्शरूप है। चैतन्य की विमर्शात्मक क्रिया साधारण "कर्म" नहीं है । कर्म अपूर्णता 
का द्योतक होता है; क्रिया या स्वाभाविक स्पन्द पूर्णता, शुद्ध अहन्ता, स्वतन्त्रता ओर आनन्द 
का द्योतक है। शिव एक साथ शुद्ध ज्ञान, ज्ञाता ओर ज्ञेय हैँ। यह साधारण सविकल्पक बौद्धिक 
ज्ञान, ज्ञाता ओर ज्ञेय की त्रिपुरी नहीं है, अपितु यह निर्विकल्पक अपरोक्ष ज्ञान है जो शुद्ध 
आत्म-चैतन्य-स्वरूप है.जिसमें ज्ञाता ओर ज्ञेय भिन नहीं होते। शिव चैतन्य है, ज्ञाता हैँ 
ज्ञेय हैँ ओर स्वतन्त्र कर्ता हे । शक्ति के बिना शिव को अपने चैतन्य का भी अनुभव नहीं 
हो सकता क्योकि आत्मचेतना विमर्शरूप है । शक्ति के बिना शिव शव है क्योकि शक्ति के 
बिना शिव में स्पन्दन भी नहीं हो सकता।' शक्ति से ही शिव को अपने चैतन्य का, प्रकाश 
का, स्वात््य का ओर आनन्द का अनुभव होता है । शिव ओर शक्ति कल्पना में दो है, किन्तु 
वास्तव मे एक हैँ । अद्रैत का अर्थं है तादात्म्य या अपृथक्‌ सम्बन्ध। शिव ओर शक्ति चिद्रूप 
होने के कारण मूलतः एक हैँ । शक्ति के कारण शिव में स्पन्दन है ओर इस स्पन्दन में इच्छा, 
ज्ञान ओर क्रिया का पूर्णं सामञ्जस्य है। शक्ति के कारण शिव मेँ आत्म-चेतना, स्वप्रकाशत्त, 
ूर्णाहन्ता तथा स्वातन्य ओर आनन्द का अनुभव है। शिव के कारण शक्ति आत्म-प्रकाशयोग्य 
है। दोनों में पूर्ण सामञ्जस्य या समन्वय या सामरस्य है। शिवशक्तिसामरस्य ही इस दर्शन 
की विशेषता हे। 

जगत्‌ ओर जीव शिवस्वरूप ही है। सृष्टि शिव की लीला का विलास है । शिव अपनी 
चित्‌-शक्ति से, अपने स्वातन्त्र्य ओर आनन्द के कारण, नाना प्रकार से स्फरित हो रहे है। 
स्वयं को नाना रूपों मे अभिव्यक्त करना शिव का स्वातन्त्य है। इसी स्वातन्त्य के कारण 
वे सृष्टि. स्थिति, संहार, निग्रह ओर अनुग्रह के पञ्चकृत्यों मे प्रवृत्त होते हं । विचित्र सृष्टि-संहार 
की लीला चलती रहती है। परम शिव अपने भीतर अपने द्वारा अपने ही ऊपर इन विचित्र 
विश्वाभासों का उन्मीलन कसते है। इसके लिये उन्हे न किसी उपादान कौ आवश्यकता है 
ओर न किसी भित्ति या आधार की।२ समस्त जड़ चेतन पदार्थ दर्पण-प्रतिबिम्बवत्‌ शिव के 
आभास दैँ। ये न परिणाम हैँ ओर न विवर्त। चित्‌-शक्ति के उन्मीलन होने के कारण ये आभास 
सत्य है। इनको शिव के बाहर या शिव से भिन्न मानना ही अज्ञान है। शिव विश्वात्मक 
ओर विश्वोत्तर्ण दोनों है । विश्वात्मकरूप में परम शिव समस्त विश्व में अन्तर्यामी ओर व्यापक 
है। किन्तु वे विश्व में सीमित नहीं है। अपनी स्वातन््य शक्ति के कारण वे विश्व से परे 
या विश्वोत्तीर्ण भी है। | 
९. शिवः शक्त्या युक्तो यदि भवति शक्तः प्रभवितुम्‌। 

न चेदेवं देवो न खलु कुशलः स्पन्दितुमपि।। 
२. निरुपादानसम्भारमभित्तावेव तन्वते। 
जगच्चित्रं नमस्तस्मै कलानाथाय शुलिने। --वसुगुप्त 

प्रत्यभिस्ला दर्शन छत्तीस तत्त्वो को स्वीकार करता है। ये तीन भागों मे विभक्त है 
शिवतत््व, विद्यातत्तव ओर आत्मततत्व। शिवतत्त्व के अन्तर्गत शिव ओर शक्ति आते हँ । विद्याततत्व 
के अन्तर्गत सदाशिव, ईश्वर ओर शुद्धविद्या नामक तीन तत्व अति हैँ। ये पोँचों तत्त्व शुद्ध 
अध्वा या शुद्ध सृष्टि कहलाते हैँ । यहोँ परम शिव से अभेद कौ अनुभूति एवं स्वरूप का 
ज्ञान वना रहता हे। ये पोँचों तत्तव क्रमशः परमशिव की चित्‌. आनन्द्‌, इच्छा, ज्ञान ओर क्रिया 
नामक पाँच प्रमुख शक्तियों से अभिव्यक्त होते हैँ। (९) शिव तत्त्व में प्रकाशरूप चित्शक्ति 
का प्राधान्य है। (२) शक्तितत्तव में विमर्शरूप आनन्दशक्ति का प्राधान्य है। किन्तु यह तत्त्व 
शिव का ही अभिन स्वरूप है एवं सदा शिव के साथ ही अभिव्यक्त होता है। शिव तत्तव 
मे शुद्ध अहन्ता का, केवल अहम्‌" (भै) का अनुभव होता है। शक्तितत् मे 'अहमस्मि' भ 
हू) का अनुभव होता है। (३) सदाशिव तत्त्व में इच्छाशक्ति का प्राधान्य है। इसमें अनुभव 
का प्रत्यय अहम्‌ इदम्‌' भै यह हँ) होता है जिसमे "अहम्‌" अंश प्रधान ओर “इदम्‌ अंश 
अस्र ओर आच्छादित रहता है। (४) ईश्वर तत्तव मेँ ज्ञानशक्ति का प्राधान्य है। इसे अनुभव का 
प्रत्यय “इदम्‌ अहम्‌' (यह मेँ हू) होता है जिसमें “इदम्‌' अंश प्रधान ओर “अहम्‌' अंश गोण 
होता है। यहोँ विश्व का स्पष्ट उदय होता है। (५) शुद्ध विद्यातक्तव मेँ क्रियाशक्ति का प्राधान्य 
है। इसमें "अहम्‌" ओर “इदम्‌! दोनों सम-प्रधान रहते है, “भे ओर "यह" कौ तुल्य स्थिति रहती 
है। अहम्‌ ओर “इदम्‌ दोनों की चिद्रूपात्मक अभिन अनुभूति होती. है। शिव समस्त जगत्‌ 
को अपना ही वैभव समते है । 

आत्मतत्त्व के अन्तर्गत ३१ तत्व आते हैँ। छठा तत्त्व (६) “माया! है। यहीं से अशुद्ध 
अध्वा या अशुद्ध सृष्टि का प्रारम्भ होता है। मायाशक्ति 'अहम्‌' ओर “इदम्‌' को अलग-अलग 
-कर देती है। माया पोच "कञ्चुक या आवरणं की सृष्टि करती है जो शक्ति को परिच्छिन 
बनाते है (७) कला (कर्तृत्वसंकोच), (८) विद्या (सर्व्ञता-संकोच), (९) राग (नित्यतृप्ति- संकोच), 
(९०) काल (नित्यत्व संकोच), ओर (११) नियति (स्वातन्त्य-संकोच)। इन कञ्चुको से आवृत. 
जीव बारहवा (१२) पुरुष संज्ञक तत्त्व है। शेष चौबीस तत्त्व सांख्य-सम्मत (१३) प्रकृति ओर 
उससे उत्पन्न तेईस तत्त्व है जिनमें (१४). महत्‌, (१५) अहंकार, (१६) मनस्‌, (१७-२९) 
पञ्चज्ञानेन्दरि्यौ (२२-२६) पञ्च कर्मन्िर्य, (२७-३९) पञ्चतन्मात्र, ओर (३२-२६) पञ्चमहाभूत 
अति हैँ। ये प्रत्यभिज्ञा दर्शन के ३६ तत्व है। 

यह सम्पूर्णं विश्व शिव-चैतन्य में इच्छाशक्ति के रूप में स्थित है ओर यही बाह्य जगत्‌ 
के रूप में आभासित होता है। जगत्‌ का वाद्यरूप भी चैतन्य के अन्तर्गत ही है। अतः कोई 
पदार्थ 'जड' नहीं हो सकता ओर न शिव-चैतन्य के बाहर या उससे भिन्न हो सकता हेै। 
अद्वैत वेदान्त, बद्ध विज्ञानवाद्‌, प्लेटो, बकले आदि विज्ञानवादियों ने भी जड़ जगत्‌ को चैतन्य 
का आभास ही स्वीकार किया है। काश्मीर शैवदर्शन विश्व को शिव-चैतन्य के स्वातन्त्य 
के कारण शिव द्वारा अपने ही भीतर ओर अपने ही ऊपर, बिना किसी उपादान या भित्ति 


१. सर्वो ममायं विभवः। - ईश्वरप्रत्यभिन्ञा ४-१-९२ 

के, प्रक्षिप्त आभास मानता है। प्रत्यभिज्ञा दर्शन भी, अद्रैत वेदान्त ओर बौद्ध विन्ञानवाद्‌ के 
समान, स्वप्न ओर भ्रम के पदार्थो के उदाहरण से आभासवाद कौ पुष्टि करता है । जागतिक 
पदार्थ भी, स्वप्न ओर भ्रम के पदार्थो के समान्‌, चैतन्य द्वारा सृष्ट विज्ञान या प्रत्ययरूप ही 
हे। देश-काल में उपलब्धि ओर अर्थक्रियाकारित्व भी दोनों प्रकार के (जागतिक ओर 
स्वप्न-भ्रमादि के) पदार्थो में पाये जाते हैँ। यह तर्क भी कि इन विज्ञानो के मूल बिम्ब किसी 
सत्य जगत्‌ में उपलब्ध होने चाहिये क्योकि बिना पदार्थं के उसका विज्ञान सम्भव नहीं है, 
उचित नहीं है । बौद्ध विज्ञानवाद के अनुसार विज्ञान या प्रत्यय के लिये पदार्थ का होना आवश्यक 
नहीं है; "मूल विषयता-वि्ञान' या “अनादि ग्राह्यवासना' से युक्त चैतन्य विज्ञानो का प्रक्षेपण 
करता है । अद्वैत वेदान्त के अनुसार यद्यपि जागतिक एवं स्वप्नादि के पदार्थ माया या अविद्यायुक्त 
चैतन्य द्वारा सृष्ट आभास ही है तथापि हमें इनकी प्रतीति प्रत्ययो के रूप में न होकर 
सदसदनिर्वचनीय पदार्थो के रूप में होती है । प्रत्यभिन्ञा-दर्शन के अनुसार शिव अपनी शक्ति 
से, जो उनसे सर्वथा अभिनन है तथा उनके चैतन्य का स्वातन्त्य ओर आनन्दरूप स्फुरण हे, 
अपनी ही आत्मभित्ति पर जगदाभासो का उन्मीलन करते हैँ । इन आभासों को शिव-चैतन्य 
के प्रतिविम्ब कहा जाता है। किन्तु ये सामान्य दर्पण के प्रतिबिम्बो से भिन हैँ। दर्पण-प्रतिबिम्ब 
के लिये, दर्पण ओर प्रतिविम्ब दोनों से भिन्‌, बिम्ब की अलग सत्ता आवश्यक है, किन्तु 
विश्व-प्रतिबिम्बों के लिये दर्पण, विम्ब ओर प्रतिबिम्ब सब कुछ स्वयं शिव ही हैँ। सृष्ट 
नतो शिव का अनिवार्य स्वरूप है, न वे इसे उन्मीलित या निमीलित करने के लिये बाध्य 
है। यह तो शिव के आनन्दातिरेक का नर्तन है, उनकी लीला है जिसे कसे या न कसे के 
लिये वे पूर्णं स्वतन्त्र हैँ। पञ्चकृत्यो को शिव का स्वभाव केवल इसलिये कहा गया है कि 
ये कृत्य साधारण कर्म नहीं है, अपितु स्पन्दरूप क्रिया है जिसमें शिव का स्वातन्त्य समुल्लसित 
है, जो अनायास होती है ओर जिसका आनन्दातिशय के अतिरिक्त कोई उद्देश्य नहीं है। ये 
आभास परिणाम नहीं हैँ क्योकि ये शिव के विकृत रूपान्तरण नहीं है। ये विवर्त भी नही 
हे क्योकि ये मिथ्या नहीं है। ये आभास शिव मेँ अवस्थित होने से शिवरूप है ओर सत्य 
है। अद्वैत वेदान्त मे आभास अविद्याकृत होने से मिथ्या हँ ओर ब्रह्मानुभव से उनका बाध 
हो जाता है। बोद्ध विन्ञानवाद मेँ भी ये आभास अनादि अविद्या या वासना के कारण होते 
है एवं शुद्ध विज्ञानमात्र तत्व के साक्षात्कार से वासना-क्षय के कारण इनकी निवृत्ति हो जाती 
है। प्रत्यभिज्ञा दर्शन मे ये आभास शिव की चित्‌-शक्ति के, जो स्वातन्त्य ओर आनन्दरूप 
है, उन्मेष है तथा शिव में अन्तर्भूत ओर शिवरूप होने से सत्य हैँ। शिवानुभव से इस अज्ञान 
की निवृत्ति होती है कि ये आभास शिव के बाहर ओर शिव से भिननहै। 

आत्मां अपने तात्त्विक शिवस्वरूप मेँ पूर्णशक्तिरूप है। उसकी चित्‌, आनन्द, इच्छा, ज्ञान 
ओर क्रिया शक्तियाँ अपनी पूर्णता में समुल्लसित रहती हैँ । आत्मा का अपने वास्तविक 
शिवस्वरूप का अज्ञान बन्धन है ओर अपने वास्तविक स्वरूप कौ उपलब्धि या 
पूर्णचिदानन्दलाभ मोक्ष है। अज्ञान का अर्थ ज्ञानाभाव नहीं है, अपितु अपूर्णज्ञान है। ज्ञान 
शक्तिरूप है अतः शक्ति की अपूर्णता बन्धन तथा पूर्णता मोक्ष है । माया ओर उसके पञ्चकञ्चुकों 

से आत्मा कौ शक्तियों आवृत्त एवं परिसीमित हो जाती हैँ एवं आत्मा ससीम अपूर्णज्ञानशक्तियुक्त 
“पुरुष' या "पशु बन जाता है। यह अज्ञान आणवमल है जो कर्मण ओर मायीय मलों का 
आधार है।' इस दर्शन में अज्ञान दो प्रकार का है-- बौद्ध अज्ञान ओर पौरुष अज्ञान। बोद्ध 
अज्ञान बौद्धिक अज्ञान है जो बैद्धिक ज्ञान से दूर हो जाता है। पौरुष अज्ञान मूल अज्ञान है 
जो पुरुष को त्रिविध मलों से बोधे रहता है। यह पौरुष ज्ञान से ही हट सकता है। यह ज्ञान 
स्वरूप की पूर्णता का ज्ञान है जो अनुग्रह, दीक्षा ओर साधना से प्राप्त होता है। शिव स्वयं 
स्वेच्छा से आत्मपरिसीमन द्वारा "पशु" बन जते हैँ ओर पुनः पूर्णतालाभ द्वारा *शिव' बन जाते 
हैँ अर्थात्‌ बन्धन ओर मोक्ष शिव कौ लीला है। किन्तु शिव अपने स्वरूप में सदा ही पूर्ण 
स्वातन्त्रयात्मक परमशिव बने रहते है। पुरुष या पशु क दृष्टि से बन्धन ओर मोक्ष वास्तविक 
हैँ तथा मोक्ष-साधना की उपादेयता बनी रहती है। 

काश्मीर शेव दर्शन का दूसरा नाम प्रत्यभिज्ञा-दर्शन भी है। स्पष्ट है कि प्रत्यभिज्ञा इस 
दर्शन का आधारभूत सिद्धान्त है । प्रत्यभिज्ञा मोक्ष-साधन है ओर स्वयं मोक्षरूप भी है । प्रत्यभिज्ञा 
का अर्थं है "पहचान' अर्थात्‌ अपने विस्मृत स्वरूप को पहचान लेना ओर प्राप्त कर लेना। 
प्रत्यभिज्ञा स्मृति ओर प्रत्यक्षज्ञान दोनों से भिन्न है तथा दोनों का समन्वित रूप भी है। परमतत्त्व 
मे शिवशक्तिसामरस्य के समान प्रत्यभिज्ञा में स्मृति ओर प्रत्यक्ष का सामरस्य है। स्मृति 
संस्कार-जन्य ज्ञान है; प्रत्यक्ष इन्द्रियसंवेदनजन्य ज्ञान ह। प्रत्यभिज्ञ पूर्वसंस्कार ओर वर्तमान 
इन्द्रियसंवेदन के तादात्म्यीकरण से उत्पन ज्ञान है। मान लीजिये किसी वस्तु या व्यक्ति का 
हमें पूर्वजञान है क्योकि हमने उसे भूतकाल में देखा है या उसके गुणों के विषय में सुना है; 
हम उस वस्तु या व्यक्ति को वर्तमान मे अपने सामने देखकर उसका प्रत्यक्षज्ञान करते हैः 
उसे सामने देखकर हमारे मन में स्थित उसके पूर्वजञान के संस्कार उद्बुद्ध होते हैँ ओर हम 
इन उत्थित संस्कारों का उसके प्रत्यक्ष-संवेदनों से तादात्म्यीकरण करते है तब हम उसे पहचान 
लेते हँ कि यह वही वस्तु या व्यक्ति है जिसका हमे पू्वज्ञान था। इस पहचान को प्रत्यभिज्ञा 
कहते हे । प्रत्यभिज्ञा पूर्वसंस्कारो ओर वर्तमान संबेदनों के तादात्म्यीकरण से उत्पन ज्ञान है। 
यदि वह वस्तु या व्यक्ति वर्तमान में हमारे सम्मुख उपस्थित नहीं है ओर हमारे मन मे उसके 
पूर्वान के संस्कार उपस्थित होते है तो यह संस्कारजन्य ज्ञान उस वस्तु या व्यक्ति क स्मृति 
है। यदि वह वस्तु या व्यक्ति वर्तमान मे हमारे सम्मुख उपस्थित है ओर हमे उसका 
इन्द्रिय-संबेदन हो रहा है, किन्तु उसके पूर्वजञान के संस्कार हमारे मन में उद्भूत नहीं हो रहे, 
तो यह इन्द्रियसंबेदनजन्य ज्ञान उस वस्तु या व्यक्ति का प्रत्यक्षस्ान है। प्रत्यभिज्ञा दोनों के 
तादात्म्यीकरण से उत्पनन ज्ञान है। 

प्रत्यभिज्ञा के लिये चार बाते आवश्यक है । प्रथम्‌, प्रत्यभिज्ञात वस्तु या व्यक्ति का पूर्वज्ञान 
होना आवश्यक है । पूर्वजञान के लिये उस वस्तु या व्यक्ति का पूर्व-दष्ट होना आवश्यक नही 
है, उसका पूर्व-श्रुत होना पर्याप्त है। हमने या तो उसे देखा हो या उसके रूपगुणादि के विषय 

में सुना हो। द्वितीय, उस पूर्वज्ञात वस्तु या व्यक्ति का वर्तमान मेँ हमारे सम्मुख उपस्थित होना 
ओर हमें उसका प्रत्यक्षज्ञान होना आवश्यक है। तृतीय, उस पूर्वज्ञात वस्तु या व्यक्ति के हमारे 
मन मेँ स्थित संस्कारों का वर्तमान में उसे देखकर उद्बुद्ध होना आवश्यक है। चतुर्थ, इन 
पर्वज्ञान के उत्थित संस्कारों का वर्तमान मेँ उत्पन प्रत्यक्ष-ज्ञान से तादात्म्यीकरण आवश्यक 
है। इस तादात्म्यीकरण से उत्पन्न ज्ञान कि यह वस्तु या व्यक्ति वही है जिसका हमें पूरवज्ञान 
था, प्रत्यभिज्ञा है । यह ध्यान देने योग्य है कि प्रत्यभिज्ञा में वस्तु या व्यक्ति कौ पूर्वज्ञान कौ 
दशा में ओर वर्तमान ज्ञान कौ दशा में तात्त्विक एकता का स्फुरण होता है जो दोनों दशाओं 
का सामरस्य है। अतः प्रत्यभिज्ञा बौद्धिक ज्ञान के साथ अपरोक्ष ज्ञान भी है जिसे इस दर्शन 
मे पौरुष ज्ञान कहा गया है। पर्वज्ञान की दशा ओर वर्तमान ज्ञान कौ दशा बैद्धिक ज्ञान है, 
किन्तु दोनों दशाओं में तात्त्विक एकता का स्फुरण अर्थात्‌ यह अनुभूति कि दोनों दशाओं में 
ज्ञात तत्त्व एक ही है अपरोक्षानुभवरूप है। इस दर्शन मेँ इसे कामिनी के उदाहरण से सम्ञाया 
गया है । एक नवयुवती किसी व्यक्ति के गुणों के श्रवण से ही उस पर आसक्त हो जाती 
हे । वह प्रेमपत्र लिखकर अपनी विश्वस्त दूती के द्वारा उसके पास भेजती है तथा उसे अपने 
पास मिलने के लिये बुलाती है। वह व्यक्ति उसके पास आता है। नवयुवती उसे देखती है, 
किन्तु पहचानती नही, अतः उसे सामान्य जन मान लेती है। परन्तु जब दूती उस व्यक्ति का 
परिचय देती है ओर नवयुवती उसे पहचान लेती है तो वह आनन्दविभोर हो जाती है।' इसी 
प्रकार किसी कामिनी का पूर्वदृष्ट प्रियतम या प्रवासी पति छदमवेश मेँ उसके पास आता है 
ओर वह उससे मिलती है किन्तु पहचान नहीं पाती, अतः उसे आनन्दानुभव नहीं होता। परन्तु 
जब उस व्यक्ति का छदयवेश हटने से या उसमें स्वरूप लक्षण प्रकट होने से वह कामिनी 
उसे पहचान लेती है तो आनन्दमग्न हो जाती है। "ततूत्वमसि' महावाक्य को भी यह दर्शन 
प्रत्यभिज्ञा द्वारा प्रकाशित करता है। पुरुष माया के कारण अपूर्ण ज्ञान से स्वयं को 
अपूर्ण-शक्तिसम्पनन ससीम आत्मा मान लेता है तथा उसे अपने शिव-स्वरूप कौ विस्मृति 
हो जाती है। जब गुरु उसे बताते है कि ^तू ही शिव है" ओर उसका श्रवण, अध्ययन, मननादि 
से उत्पनन बौद्धिक ज्ञान, शिव के अनुग्रह, गुरु कौ दीक्षा ओर स्वयं की साधना से अपरोक्ष 
अनुभूति या प्रत्यभिज्ञा या पौरुष ज्ञान मे परिणत हो जाता है तो वह अपने वास्तविक 
शिव-स्वरूप को, पूर्णाहन्ता के चिदानन्द को, चित्‌-शक्ति के पूर्णं स्वातन्त्य ओर आनन्द को 
पराप्त कर लेता है। यही पोक्ष या मुक्ति है।२ प्रत्यभिज्ञादर्शन जीवन्मुक्ति को स्वीकार करता 
है। पौरुष ज्ञान द्वारा अज्ञानरूपी आणवमल के दूर हो जाने पर सदेह अवस्था में भी मुक्ति 
सम्भव है क्योकि जीवन्मुक्त सब आभासों को शिवरूप देखता हे ।* 


` १. ईश्वरप्रत्यभिज्ञा ४-२-२ 
२. पौरुषं पुनर्लानमुदितं सत्‌ अन्यनिरपेक्षमेव मोक्षकारणम्‌। -- तन्त्रालोक १ २४ 
३२. अखिलमभेदेनैव स्फ्रति। 

तस्मादनेकभावाभिः शक्तिभिस्तदभेदतः। 

एक एव स्थितः शक्तः शिव एव तथा तथधा।। 

३. वीरशेव मत | 

जिस प्रकार वेदान्त सम्प्रदायो में अद्वैत, द्वैत दवैतद्वैत, विशिष्टाद्वैत सम्प्रदाय है उसी प्रकार 
शैव सम्प्रदायो मे शैव-सिद्धान्त द्वैतवादी, प्रत्यभिज्ादर्शन अदरैतवादी ओर वीरशैवमत दैतादैत 
या विशिष्टद्वितवादी है । वीरशैव मत को शक्तिविशिष्टद्रैत भी कहते हैँ । शैवसिद्धान्त का केन्र 
तमिल प्रदेश, प्रत्यभिज्ञादर्शन का काश्मीर ओर वीरशैव मत का केन्द्र कर्णाटक प्रदेश रहा 
हे। इस मत के मुख्य प्रचारक वसव (१२वीं शती) है। श्रीपति (११९ शती) का ब्रह्यसूत्र पर 
श्रीकरभाष्य ओर श्रीशिवयोगी शिवाचार्य का सिद्धान्त-शिखामणि इस मत के प्रसिद्ध ग्रन्थ है । 
इस मत के अनुयायियों को लिद्गायत या जङ्गम कहते हैँ। ये लोग शिवलिङ्ग को अपने गले 
मे पहने रहते हैँ या शरीर के साथ रखते है। 

वीररौव या शक्तिविशिष्टद्वैत या भेदाभेदविशिष्टद्रैत निष्काम कर्म पर बल देता है। इसे 
वीरधर्म या वीरमार्ग भी कहते है। शक्तिविशिष्टद्वैत का अर्थ है शक्तिविशिष्ट जीव ओर 
शक्तिविशिष्ट शिव का अद्वैत अर्थात्‌ परस्पर सामरस्य या एकाकारता। शक्ति का अर्थ है ब्रह्य 
या परशिव में अपृथक्‌-सिद्धरूप से रहने वाला विशेषण। परशिव की शक्ति 
सृक्ष्मचिद्चिद्विशिष्ट है ओर जीव कौ शक्ति स्थूलचिदचिद्विशिष्ट है। अग्नि ओर उसकी 
दाह-पाक-प्रकाशरूप शक्तियों के समान शिव ओर शक्ति मे अभेद है। अपृथक्सम्बन्ध को 
अविनाभाव सम्बन्ध ओर समवाय सम्बन्ध भी कहा जाता है। परशिव की सुक्ष्म चित्‌-शक्ति 
को सर्वज्ञतारूप ओर सृक्ष्म-अचित्‌-शक्ति को सर्वकर्तृत्वरूप माना जाता है तथा इन दोनों की 
आश्रयभूत इच्छाशक्ति को विमर्शशक्ति कहा जाता है । जब यह विमर्शशक्ति जड माया मे प्रविष्ट 
होकर त्रिगुणात्मक हो जाती है तो इसे ्रकृति' कहा जाता है। वीरशैव मत इस प्रकृति को 
 चित्त' कहता है। परशिव का चित्तशक्तिविशिष्ट अंश जीव है। अग्नस्फलिङ्गवत्‌ शिव ओर 
जीवों में पारमार्थिक भेदाभेद है। यदि अग्नि ओर स्फुलिङ्गो (अग्नि-कणो) मे अंशी ओर अश 
मे, अत्यन्त अभेद मानें तो अग्निकणों से भी पाकादि क्रिया सम्पन होनी चाहिये ओर यदि 
दोनों में अत्यन्त भेद मानें तो अग्नि-कणों को शीतल मानना पडेगा। इसी प्रकार शिव ओर 
जीवों मे अत्यन्त अभेद हो तो जीवों मे भी सर्वज्ञत्व, सर्वकर्तृत्व आदि मानने पड़गे, तथा उनमे 
अत्यन्त भेद हो तो जीवों को घटपटादिवत्‌ अचेतन मानना होगा। अतः शिव ओर जीवों मे 
पारमार्थिक भेदाभेद सम्बन्ध ही स्वीकार करना पडता है। वीरशैव मत के अनुसार यह जगत्‌ 
परशिव से उत्पन हुआ है, अतः सत्य है।' सत्य ओर नित्य होने के कारण जगत्‌ 
उत्पत्ति-विनाशरहित है । उत्पत्ति का अर्थ आविर्भाव या विकास तथा संहार का अर्थ तिरोभाव 
या सङ्कोच है । जगत्‌ शिव का परिणाम है। जैसे कष्वा चलते समय पैर बाहर निकाल लेता 
है ओर बैठते समय अन्द्र कर लेता है, वैसे ही जगत्‌ की उत्पत्ति शक्तिविकास ओर लय 
शक्ति-सङ्खोच है।२ इस मत में भी छत्तीस तत्त्व स्वीकार किये गये है। 





९. शिवतत्त्वात्‌ समुत्पनं जगदस्मान्‌ न भिद्यते। - सिद्धान्तशिखापमणि 
२ आत्मशक्तिविकासेन शिवो विश्वात्मना स्थितः।। - सिद्धान्तशिखापणि 


३४४ भारतीय दर्शन : आलोचन ओर अनुशीलन 


वीरशैव मत में परशिव को ^स्थल' कहा जाता है क्योकि यह चराचर जगत्‌ उसी में 
स्थित ओर लीन होता है। परशिव पूर्णाहन्ता ओर पूर्णस्वातन््यरूप हैँ । जब परशिव को 
उपास्य-उपासक भाव से क्रीडा करने की इच्छा होती है तब शक्ति-क्षोभ से (स्थल! के दो 
रूप हो जाते हैँ । उपास्यरूप का नाम "लिङ्ग' (शिव) ओर उपासकरूप का नाम *अद्ध' (जीव) 
है। लिङ्ग की शक्ति का नाम 'कला' ओर अद्ध कौ शक्ति का नाम "भक्ति" है। अद्ध शिव 
के अनुग्रह से तथा गुरु-दीक्षा से भक्ति द्वारा शिव के साथ एकरूपता प्राप्त कर लेता है । यही 
मुक्ति है। लिद्गाङ्गसंयोग परा मुक्ति है।२ वीर शब्द शिव ओर जीव कौ एकरूपताबोधक विद्या 
का द्योतक है ओर जो इस विद्या में रमते हैँ वे वीरशैव कहलाते हैँ । 


2. शाक्त सम्प्रदाय 

शक्तिपूजा वैदिक काल से ही चली आ रही है । केनोपनिषद्‌ में “उमा हैमवती' का उल्लेख 
है। शैवों ने शक्ति को शिव कौ अध्भिनी माना है तथा शिव से अभिन चित्‌-शक्ति के 
रूप में उन्हें पूर्णं स्वातन्त्य तथा पूर्ण आनन्द रूप स्वीकार किया है। शैवो के अनुसार परम 
तत्व परम शिव हैँ ओर शक्ति उनकी अभिन चित्‌-शक्ति है। शाक्तं के अनुसार परम तत्त्व 
पराशक्ति है तथा शिवभाव गौण है। पुराणों में शक्ति को देवी, चण्डी, चामुण्डा, दुर्गा, उमा, 
महामाया आदि नामों से अभिहित किया गया है । शक्ति के बिना शिव “शव ' है क्योकि उनमें 
स्पन्दन भी नहीं हो सकता। शक्ति सच्चिदानन्दस्वरूपिणी है। माया या प्रकृति उन्हीं के अन्तर्गत 
है। यह समस्त चराचर विश्व, शक्ति का उन्मेष है ओर उसी के अन्तर्गत है। मन्त्र ओर तन्त्र 
पवित्र, गोपनीय ओर दिव्य होते हेँ। कुण्डलिनी शक्ति जाग्रत्‌ करने की तथा षट्चक्रभेदन की 
साधना मुख्य है। नादयोग कौ प्रशंसा कौ गई है। जीवन्मुक्ति मान्य है। शाक्त-तन्त्र अद्रैतवादी 
है। तन्त्र का ध्येय उपासक का उपास्य के साथ तादात्म्य स्थापित करना है। 

शाक्त तन्त्र के तीन प्रमुख आचार है कौलाचार, समयाचार ओर मिश्राचार। तान्त्रिक 
आचार परम गोपनीय रखे जाते हँ । गुरु दीक्षित शिष्य को ही इनका रहस्य बताते हैँ। ग्रन्थो 
में भी इनका बहुधा प्रतीकात्मक वर्णन मिलता है। शाक्त तन्त्र कौ साधना चुने हुये अधिकारी 
साधकं के लिये होती है ओर सदा गोपनीय रखी जाती है। कौलाचार के विषय में कई भ्रान्त 
धारणायें प्रचलित हैँ। वाममार्गी कौल पञ्च-मकार (मद्य, मांस, मीन, मुद्रा ओर मैथुन) का सेवन 
करते है। वामाचार के कारण इनमें कई घृणित एवं कुत्सित क्रियाओं का प्रचलन हुआ जो 
उनके पतन का कारण बना। किन्तु शास्त्रीय दुष्टि से पञ्च-मकार का अर्थं आध्यात्मिक रहस्य 
साधना से किया जाता है। कौलाचार के प्रमुख तन्त्र "कुलार्णव" में मद्य, मांस, यैथुनादि के 
प्रत्यक्ष प्रयोग की निन्दा की गई है। "कुल' का अर्थ है शक्ति या कुण्डलिनी तथा “अकुल 
का अर्थ है शिव। जो व्यक्ति योग द्वारा षट्चक्र भेदन करके कुण्डलिनी शक्ति का सहस्रार 


१. स्थीयते लीयते यत्र जगदेतच्चराचरम्‌। तद्‌ ब्रह्म स्थलमित्युक्तं स्थलतत््वविशारदैः।। -- वहीं 
२. तस्माल्लिद्धाङ्गसंयोगात्‌ परा मुक्तिर्न विद्यते। 
३. वीरशब्देनोच्यते विद्या शिवजीवैक्यबोधिका। तस्यां रमन्ते ये शैवा वीरशैवास्तु ते स्मृताः। 

में स्थित शिव के साथ मिलन कराता है वही कौल है। पञ्च-मकारों का भी रहस्यमय गुढ़ 
अर्थ हे। यथा, सहस्रार से जो सुधा क्षरित होती है वह “मद्य' है, साधारण मदिरा नहीं। इसी 
प्रकार सुषुम्ना ओर प्राण का, कुण्डलिनी ओर शिव का मिलन *वैथुन' है, स्त्री-सम्भोग नही। 
इससे स्पष्ट है कि अत्यन्त उच्चकोटि का साधक ही वामाचार का अधिकारी हो सकता है। 

समयाचार शश्री-विद्या' के उपासकों का आचार है। इसमे अन्तर्याग अर्थात्‌ आन्तरिक 
उपासना का प्राधान्य है। यथा, पञ्च-मकार का प्रत्यक्ष प्रयोग न करके इनके अनुकल्प का 
प्रयोग किया जाता है। ललितासहस्रनाम के सौभाग्यभास्कर-भाष्यकार भास्कर राय तथा 
सौन्दर्यलहरी के टीकाकार लक्ष्मीधर शाक्ततन्तर के प्रख्यात विद्वान्‌ हैँ । समयाचार में भी मूलाधार 
में सुप्त कुण्डलिनी को जाग्रत्‌ कर षट्‌-चक्र (मूलाधार स्वाधिष्ठान, मणिपूर, अनाहत, विशुद्धि 
ओर आज्ञाचक्र) भेदन करके सहस्रार स्थित शिव के साथ उसका मिलन कराना मुख्य लक्ष 
है। शाक्त-तन्त्र मे परा शक्ति को श्रिपुर-सुन्दरी' कहते हैँ। ये सच्चिदानन्दस्वरूपा समरसा 
हे! ललिता ओर नित्याषोडशिका भी इन्हीं के नाम हैँ । ये स्वातन््य, सौन्दर्य ओर आनन्द की 
पराकाष्ठा हैँ । मुक्ति स्वरूपानुभव है। जीवन्मुक्त गीता के स्थितप्रज्ञ के समान है जिसके लिये 
कर्दम-चन्दन, शतरु-मित्र, मृत्पिण्ड-स्वर्ण, दुःख-सुख, मृत्यु-जीवन सम हैँ। यह शाक्त-तन्त् 
कासार है। 

वस्तुतः अद्वित-वेदान्तसम्मत स्वयंसिद्ध ओर स्वप्रकाश नित्यचिदानन्दस्वरूप आत्मतत्त्व 
कौ अपरोक्ष एवं निर्विकल्प अनुभूति ही अखण्डचिदानन्द्‌ है। यही आत्म-लाभ ओर ब्रह्मभाव 
है। यह अद्वैत बुद्धि की द्वैत, अद्वैत ओर दैताैत कोरियों से सर्वथा विलक्षण ओर उन सबके 
पार है । यह समस्त ज्ञान का, सारे अनुभव का! बुद्धि की समस्त कोरिया का आधार या अधिष्ठान 
है। इस अचिन्त्य अनिर्वचनीय तत्तव का बुद्धि-कोटियों द्वा ग्रहण तथा शब्दों दवार वर्णन अपूर्ण 
ही रहेगा। अतः इसे एक या अनेक, निष्क्रिय या सक्रिय आदि कहना भी अपूर्णं है। इसे तो 
अपरोक्ष अनुभूति द्वारा ही साक्षात्‌ किया जाता है। काश्मीर शैव दर्शन में शिवशक्ति सामरस्य, 
शाक्तदर्शन में कामेश्वर-कामेश्वरी सामरस्य ओर गौडीय वैष्णव दर्शन में श्रीकृष्ण-श्रीराधा 
सामरस्य उसी पूर्ण चिदानन्दानुभूति को व्यक्त करते हँ। दोनों के सामरस्य मे कल्पित दैत 
में तात््विक अद्वैत की अनुभूति ही आनन्दरूप है। नरहरिस्वामी का कथन है कि ज्ञानपूर्वक 
भक्ति के लिये कल्पित द्वैत अद्वैत से भी सुन्दर है एवं सामरस्य होने पर जीवात्मा तथा परमात्मा 
का मिलन, परस्पर अनन्य प्रेम करने वाले दम्पती के मधुर मिलन के समान दैत मे अद्ैत 
को अनुभूति के कारण अमतोपम आनन्द देता है।° विद्यारण्य स्वामी का कथन है कि जीव 
ओर ईश्वर दोनों ही मायारूपी कामधेनु के वत्स है भले ही ये इच्छानुसार दैत-पान करते 
रहे, किन्तु तत्त्व तो अद्वैत ही है ओर उसी में आनन्द का अनुभव है! महानिर्वाणतन्त्र के 


अनुसार ब्रह्मभाव उत्तम है, ध्यानभाव मध्यम है, जप एवं स्तुतिपाठ साधारण है तथा बाह्यपुजा 
निकृष्ट है| 


- कूलं शक्तिरिति प्रोक्तमकुलं शिव उच्यते। कुलेऽकुलस्य सम्बन्धः कौलमित्यभिधीयते।। - स्वच्छन्दतन्त्र 
जाति समरसाननदे द्वैतमप्यमृतोपमम्‌। मित्रयोरिव दम्पत्योर्जीवात्मपरमात्मनोः।। बोधसार, पृ. २००-२०१ 
मायाख्याया: कामधेनोर्वत्सौ जीवेश्वरातुभौ। येथेच्छं पिबतां द्वैतं ततत्वमद्ैतमेव हि।।- पञ्चदशी ६ २३६ 
- उत्तमो ब्रह्मसद्‌भावो ध्यानभावस्तु मध्यमः, स्तुतिर्जपोऽधमो भावो बहिःपूजाऽ्धमाऽधमा।। १४, १२२ 


9 ॐ ‰ < 1 


वैदिक वाङ्मय 


यास्क 
गीताप्रेस, गोरखपुर 


आनन्दाश्रम प्रेस, पना 
वाणीविलास संस्कृत 
पुस्तकालय, वाराणसी 


म. म. पं. गिरिधर शर्मा .... 


चतुर्वेदी 
फतह सिंह 


2189८ (पादाः 1 .... 


(तदएदाट 
}/6001€]1 
{वदा 
(112९ 


ग्रन्थावली 
वेद ओर उपनिषद्‌ 


ऋग्वेदसंहिता (शाकलक शाखा; दश मण्डल, १०२८ सूक्त) 
सामवेद संहिता (तीन शाखायें उपलब्ध हैँ जिनमें कौथुपस्‌-शाखा 
प्रमुख है; इस शाखा में कई मन्त्र ऋक्संहिता से लिये हे) 
कृष्णयजुर्वेद की चार संहिताओं मे तैत्तिरीयसंहिता ओर मेत्रायणी -संहिता 
प्रमुख हेँ। 

शुक्ल यजुर्वेद की वाजसनेय-संहिता (याज्ञवल्क्य से सम्बद्ध है, इसकी 
काण्व ओर माध्यन्दिनि शाखायें है) 

अथर्ववेद संहिता (शौनक शाखा प्रमुख है जिसके अन्तिम मण्डल मे 
प्रायः सभी सूक्त ऋक्‌-संहिता के है; दूसरी पिप्पलाद शाखा है) 
एेतरेय ब्राह्मण (ऋग्वेदीयः; इसका अन्तिम भाग एेतेय आरण्यक ओर 
उसका अन्तिम भाग एतेय उपनिषद्‌ है) 

तैत्तिरीय ब्राह्मण (कृष्णयजुर्वेदीय; इसका अन्तिम भाग तैत्तिरीय 
आरण्यक ओर उसका अन्तिम भाग तैत्तिरीय उपनिषद्‌ है) ्‌ 


- शतपथब्राह्मण (शुक्ल यजुर्वेदीय; इसका अन्तिम काण्ड आरण्यक है 


ओर उसका अन्तिम भाग बृहदारण्यक उपनिषद्‌ है) 

निरुक्त | 

ईश, केन, कठ, प्रशन, मुण्डक, माण्डुक्य, तैत्तिरीय, एेतरेय, छान्दोग्य, 
बृहदारण्यक ओर श्वेताश्वतर उपनिषद्‌ शाङ्करभाष्य ओर हिन्दी अनुवाद 
सहित | 
शाङ्करभाष्य ओर आनन्दगिरि-टीका सहित प्रकाशित उपनिषद्‌ 
शाङ्करभाष्य ओर आनन्दगिरिटीका सहित प्रकाशित उपनिषद्‌ 


वैदिक विज्ञान ओर भारतीय संस्कृति, विहार राष्ट्रभाषा परिषद्‌, पना, 


१९६० 

वैदिक दर्शन, संस्कृति सदन, कोरा 

गीताप्रेस, गोरखपुर 
लोकमान्य तिलक 
71 41100170 


माधवाचार्य 
हसरिभद्र 

कृष्णपति मिश्र ` 
जयराशि भट 

0. २. 5112541 
“चार्वाक-षष्टि' 


कून्दकून्दाचार्य 


उमास्वाति (उमास्वामी) .... 


ग्रन्थावली ३४७ 


9{0वा]<5 {1 (1€ ४८01८ पसि1€, ४व21851 
11€ 7रला्ागा ° ९ ४९३ 

62121021 ए7ठपा1281)8, 9. ए. ६. ४01. तवा 
(1€ ाशा§३05, 9. 8. ए. ४015. 1 970 > 
11€ गपटला लव (एवऽ 45 

^ (0ाऽ्रप्लतण्€ ऽप्णण्ट् 9 तएग1518016 
एा1105गूगौ$, 211 ६4., एावा०६४३ ५149 एमा), 
एग, 1968 

ए€-एप्ततापऽ६८ [ताता रा105गुगौा$ 

¢, प्रंञ+ग४ ग वावाा [.1दा वा, ४०. 1, 77. ए कषाऽ. 


{-€॥दा, लाश. 0 (2160118, 1927 
भगवद्गीता 
श्रीमद्भगवद्गीता शाङ्करभाष्य ओर हिन्दी अनुवाद सहित 
गीता-रहस्य 
६5598८5 ग {116 (71३, ^%2 एप. प्०७९, (21011 
चार्वाक मत 


सर्वदर्शनसङ्प्रह (प्रथम अध्याय) 

षड्‌ -दर्शन-समुच्चय, गुणरतलटीका सहित (चार्वाक दर्शन) 
प्रबोधचन्द्रोदय नाटक (द्वितीय अङ्क) 

तत्त्वोपप्लत सिंह, गायकवाड सीरीज्‌, बडौदा 

^ जाष०र प्राजा ग ताभ 048 भोऽपो 

“चार्वाकषष्टि का दार्शनिक विषय विवेचन", सर्वानन्द पाठक, 
नवनालन्दा म॑हाविहार रिसर्च पन्लि, भागा 


जेन दर्शन 


समयसार, अमृतचनद्रकूत आत्मख्यातिटीका सहित, निर्णयसागर सं, 
१९१९; प्र. चक्रवर्तीकृत अग्रेजी प्रस्तावना व अनुवाद सहित, ज्ञानपीठ, 
वाराणसी, १९५०; अमृतचनदर ब जयसेनकृत संस्कृतटीका व जयचन्द्रकृत 
हिन्दी टीका सहित, अहिंसा मन्दिर, दिल्ली, १९५९ 

प्रचनसार, अमृतचनद्रकृत संस्कृतरीका सहित, सम्पादित डो. उपाध्ये, 
बम्बई, १९३५ ्‌ 

पञ्चास्तिकायसार, अग्रज भूमिका व अनुवाद सहित, सम्पादित, प्रो. 
चक्रवर्ती, आरा, १९२० | 
षटुप्राभृत, सम्पादित, पननालाल सोनी, बम्ब 

तत्वार्थसूत्र, श्रुतसागरकृत तत्त्वार्थवृत्ति सहित, ज्ञानपीठ, वाराणसी, 


३४८ भारतीय दर्शन : आलोचन ओर अनुशीलन 


पूज्यपाद देवनन्दी 
अकलडु 


विद्यानन्दी 
समन्तभद्र 


सिद्धसेन दिवाकर 


हेमचन्द्र 


ललिव 
वादिदेव सूरि 
नेमिचन्द्र 


हरिभद्र 
विपलदास 


1⁄9. 5. 5{€ण्लाोऽ०ा... 
9(]वा1 }4001<ल]९९ .... 


1. [अ 
निद्रा] {12६18 


2107 1.2] 241९1118... 


1\/1. 1⁄#4171€7111{2 


पालि तिपिटक 


1, 


धम्मपद्‌ ओर सुत्तनिपात .... 


मिलिन्दपञ्हो 
सदधर्मपुण्डरीक सूत्र 


१९४९; पं. सुखलालकृत हिन्दी व्याख्या सहित, वर्धा, १९५२ 
तत्वार्थसूत्र पर सर्वार्थसिद्धिटीका, पं. फूलचनद्रकृत अनुवाद सहित, 
ज्ञानपीठ, वाराणसी, १९५५ 

तत्वार्थसूत्र पर राजवार्तिक, भाग १ ओर २, ज्ञानपीठ, वाराणसी, १९४९ 
ओर १९५७ 

तत्तवार्थसूत्र पर श्लोकवार्तिक, बम्बई, १९१८ 

आप्तमीमांसा, अकलङ्ककूत अष्टशती टीका सहित, वाराणसी, १९१४, 
अष्टशती पर विद्यानन्दिकूत अष्टसाहस्री टीका सहित, शोलापुर, १९१५ 
सन्मतितकं 

न्यायावतार 

प्रमाणमीमांसा, सम्पादित, पं. सुखलाल, १९३९ 

अयोगव्यवच्छेदिका द्व्रिंशिका 

अन्ययोगव्यवच्छेदिका द्ात्रिशिका 

स्याद्वादमञ्जरी (अन्ययोगव्यवच्छेदिका कौ टीका) सम्पादित, प्रो. ध्रुव, 
बम्बई, १९३३ 

प्रमाणनयतत््वालोकालङ्कार तथा उस पर स्याद्वादरत्नाकर नामक वृत्ति, 
सम्पादित, मोतीलाल लाढाजी, पूना 

दरव्यसङ्ग्रह 

अनेकान्तजयपताका 

सप्तभद्धितरद्धिणी 

11€ प्तट्वा्प ज ग) 

7€ [78 11050 % 0दि0ा-405गपप्ज1, 81181811 
48114४14 2128 एताव, (कतलव(2, 1944 
(11111165 1 [91717 

9104165 17 [3178 7?17111050]{011%/ 8128185, 1951 

18118 71110501, 72. ४. २९५९ब7ल]॥ [75{1{111६, 
\/81871851, 1971 

८4 {1510 ग17तवावि7 [क{दारपवा९, ८01. 1, 7. 0 5. 
{<€ [7 821 24155 01111, (1४. 21 (81618, 1933 


बोद्ध दर्शन 


पालि टैक्स्ट सोसायटी, लन्दन द्वारा रोमन लिपि में प्रकाशित संस्करण 
नालन्दा-देवनागरी-पालि-ग्रन्थमाला, बिहार राजकीय पालि प्रकाशन 
मण्डल नालन्दा द्वारा देवनागरी लिपि में प्रकाशित संस्करण भाग ]- 
>, प्र. सम्पा, भिक्षु जगदीश काश्यप 

9. 8. ए., \„01. > 

सम्पा, आर. डी. वाडेकर, बम्बई १९४० 

सम्पादित, प्रो. कर्न ओर नान्‌जीओ, विन्लिओथेका बुद्धिका >, सेन्ट 
पीटरसवर्ग, रूस, १९०८ 


सद्‌धर्मपुण्डरीक सूत्र 
लड्धावतारसूत्र 


ललितविस्तर सूत्र 


1 #क# कक 


शातसाहसिकाप्रन्ञापारपिता .... 
अष्टसाहस्िकाप्रज्ञापारमिता .... 


सुवर्णप्रभाससूत्र 
समाधिराजसूत्र 
दशभूमिकसूत्र 


अश्वघोष 


ग 


नागार्जुन 


शान्तिदिव 


ग्रन्थावली ३४९ 


सम्पा. प्रो. प. ल. वेद्य, दरभंगा, १९६० 

सम्पा, नान्‌जीओ, क्योटो, जापान, १९२३ 

सम्पा, प्रो. प. ल. वेद्य, दरभंगा, १९६३ 

सम्पा, लेफ़मान, होल, १९०२ 

सम्पा, प्रो. प. ल. वेद्य, दरभंगा, १९५९ 

सम्पा, पी. घोष, एशियारिक सोसायटी ओंफ बंगाल, कलकत्ता, १९०२ 
ए. सो. बं, कलकत्ता 

सम्पा, प्रो. प. ल. वैद्य, दरभंगा, १९६० 

बुद्धिस्ट टैक्स्ट्स 

सम्पा, प्रो. प. ल. वेद्य, द्रभंगा, १९६१ 

सम्पा, डो. जे. राहडर, पेरिस, १९२६ 

सम्पा, एस. बागची, दरभंगा, १९६७ 

सोन्दरनन्दकाव्य, सम्पा, म. स. हरप्रसाद शास्त्री, बिल्ल. इंडिका, 
कलकत्ता १९१० 

बुद्धचरितकाव्य, सम्पा, कोविल, आक्सफोड, १८९३ 
मूलमध्यमककारिका (मध्यमकशास्त्रम्‌) चन्द्रकोर्तिं की प्रसन्नपदा वृत्ति 
सहित, सम्पा, लुई द ला वेले पसि, बिन्लिओथेका बुद्धिका 1४, सेन्ट 
पीरर्सरण, रूस १९१२ 

सम्पा, प्रो. प. ल. वैद्य मिथिला, संस्कृतविद्यापीट, बोद्ध संस्कृत 
ग्रनथावली संख्या १०, दरभंगा, १९६० 

महायानविशक, सम्पा. पं. वि. भदट्राचार्यं कलकत्ता, १९३१ 
रत्नावली, सम्पा. जी. तुची, जे. आर. ए. एस, अप्रैल १९३४ ओर १९३६ 
विग्रहव्यावर्तनी स्ववृत्तिसहित, सम्पा. प. राहुल साकृत्यायन, जे. नी. 
ओ. आर. एस, पटना, भाग धा, १९३७ 

सम्पा, प्रो. सत्कारी मुकर्जी, मूल ओर अ्रेजी अनुवाद, नवनालन्दा 
महाविहार रिसर्च पल्लिकेशन, भाग 1, नालन्दा, १९५७ 

चतुःशतकः, चन्द्रकीर्ति क वृत्ति के पुनरनिर्भित अंशो सहित, एवं विलुप्त 
मूल कारिकाओं के सम्पूरण सहित सम्पादित, पं. वि. भटराचारय, शान्ति 
निकेतन्‌, १९३१ 

चित्तविशुद्धिप्रकरण, सम्पा. पं. ह. शास्त्री, जे. ए. एस. बी, १८९८, 
कलकत्ता 

प्रसननपदामध्यमकवृत्ति (नागार्जुन की मध्यमककारिका पर वृत्ति) 
आर्यदेव के चतुःशतक पर वृत्ति के पं. वि. भचार दवारा सम्पूरित अंश 
मध्यमकावतार (षष्ठ अध्याय), पं अय्यस्वामिशास्त्री दारा सम्पादित 
तथा विलुप्त कारिकायें भोरभाषानुवाद से पुनः संस्कृत में अनूदित, जे. 
ओ. आर, मद्रास, १९२९-३३ 

शिक्षा-समुच्चय, सम्पा. बेन्डल्‌ वि. बु. 1 

असद्ध 

सम्पा, प्रो. प. ल. वैद्य, दरभंगा, १९६० 

बोधिचर्यावतार्‌ प्रज्ञाकरमतिकृत पञ्जिका सहित, सम्पा, पूरसि, विन्लि. 
इंडिका, १९०२ 

सम्पा, प्रो. प. ल. वेद्य, दरभंगा 

बोधिचर्यावतार-पञ्जिका 

महायानसूत्रालङ्कार, सम्पा, सि. लेवि, पेरिस, १९०७; सम्पा. एस. 
बागची, दरभंगा, १९७१ 

योगाचारभूमिशास्त्र, भाग १, सम्पा, पं. वि. भद्राचार्य, कलकत्ता, १९५७ 
बोधिसत््वभूमि, सम्पा, एन. दत्त, जायसवाल रिसर्च इन्स्टीर्‌यूट, पटना, 
१९६६ 

श्रावकभूमि, सम्पा, करुणेश शुक्ल, जायसवाल रिसर्च ई, पटना, १९७२ 
अभिधर्मकोशकारिका, सम्पा. जी. वी. गोखले, जे. आर. ए. एस,, बम्ब, 
भाग २२, १९४६ 

अभिधर्मकोश, यशोमित्र की व्याख्या सहित, सम्पा., वोगीहारा, टोक्यो, 
जापान 

विज्ञप्तिमात्रतासिद्धिः विंशतिका, स्ववृत्तिसहित, सम्पा, सिल्वे लेवि, 
पेरिस, १९२५ 

सम्पा, प्रो. सत्कारी मुकर्जी; अग्रेजी अनुवाद्‌, शीतांशुशेखर बागची, 
नवनालन्दापहाविहार रिसर्च पन्लिकेशन, भाग १, नालन्दा, १९५७ 
विज्ञप्तिमात्रतासिद्धिः त्रिशिका, स्थिरमति-कूत भाष्य सहित, सम्पा, 
सिल्वें लेवि, पेरिस, १९२५ 

मध्यान्तविभागकारिकाभाष्य मत्रेयनाधथकारिका पर भाष्य) 
मध्यान्तविभागभाष्यटीका, सम्पा. एस. यामागुची, नागोया, जापान, 
१९३४ 

मध्यान्तविभागशास्त्र, येत्रेयनाथकृत कारिका, वसुबन्धुभाष्य ओर 
स्थिरमतिरीका सहित, सम्पा. डो. रामचन्द्र पाण्डेय, मोतीलाल 
बनारसीदास, दिल्ली, १९७१ 

त्रिंशिकाभाष्य (वसुबन्धु को त्रिशिका पर भाष्य) 

प्रमाणसमुच्चय प्रथम परिच्छेद), पं. रद्गस्वामी अय्यंगर द्वारा 
तिन्बतीभाषानुवाद से संस्कृत में पुनरनृूदित, मैसूर वि. वि, १९३० 
आलम्बनपरीक्षा; पं. अय्यस्वामी शास्त्री वारा संस्कृत में पुनरनूदित, 


 अडयार लाडत्रेरी, १९४१ 


दिड्नाग कौ कृतियाँ के अंश (्पवहटराला(§ पठा [त 7पठहट2), 
सम्पा, एच. एन. रेन्डल, रोँयल एशियाटिक सोसायटी, लन्दन, १९२६ 
प्रपाणवार्तिक, सम्पा. पं. राहुल सांकृत्यायन, जे. बी. ओ. आर. 
एस, पटना, भाग > ५, १९३८ 

प्रमाणवार्तिक, प्रथम परिच्छेद पर स्ववृत्तिसहित तथा कर्णकगोमि-टीका 
सहित, सम्पा. पं. राहुल सांकृत्यायन, किताब महल, इलाहावाद, १९४३ 


धर्मकीर्ति 
मनोरथनन्दी 
प्रज्ञाकरगुप्त 


धर्मत्तिर 
शान्तरक्षित 


मे 


कमलशील 
भरतसिंह उपाध्याय 
चन्द्रधर शर्मा 


^ 


{. तटा 


{. २1८7187 


[{11€0त01€ 6ध्लाल- .... 


2651८ 

न्यायविन्दु, धर्मोत्तरं की टीका सहित सम्पा. पी. पीटरसन, कलकत्ता, 
१८८९ ¦ 

वादन्याय, शान्तरक्षित कौ टीका सहित, सम्पा, पं. राहुल सांकृत्यायन, 
जे. बी. ओ. आर. एस, पटना, भाग >> 1-+11, १९२५-३६ 
प्रमाणवार्तिकवृत्ति, सम्पा. पं. राहुल सांकृत्यायन, जे. बी. ओ. आर. 
एस., पटना, भाग 2७6 ४-८४), १९३८-४० 

प्रमाणवार्तिकालङ्कार (प्रमाणवार्तिक परिच्छेद २,३, ओर ४ पर टीका), 
सम्पा. प. राहुल सांकूत्यायन, जायसवाल रिसर्च इस्टीट्‌यूट, पटना, 
१९५२ 

न्यायविन्द्‌-टीका 

तत्त्व-सडप्रह, कमलशील की पञ्जिका सहित, भाग १ ओर २, सम्पा, 
पं. कृष्णमाचार्यं गायकवाड ओरियेन्टल सीरीज, बडौदा, १९२६ 
तत्त्व-सङ्प्रह कमलशीलकृत पञ्जिका सहित, भाग १ ओर २, सम्पा, 
स्वामी द्वारिकादास शास्त्री, बौद्धभारती, वाराणसी, १९६८ 

ग्रेजी अनुवाद्‌, पं गद्धानाथ ज्ञा, गायकवाड ओ. सीरीज, बडौदा, १९३७ 
तत्त्व-सड्ग्रह-पञ्जिका 

बौद्ध दर्शन तथा अन्य भारतीय दर्शन, भाग १ ओर २, कलकत्ता, १९५४ 
सोगत-सिद्धान्त-सार-सङ््रह, संगृहीत एवं हिन्दी अनुवाद सहित 
सम्पादित, चौखम्बा संस्कृत सीरीज्‌, वाराणसी, १९५४ 

बौद्ध दर्शन ओर वेदान्त स्टूडन्यस फ़ेडस, इलाहाबाद, बनारस, १९४९ 
"€ ^ ब्लाष्ट ० एवाध 17 {€ 1021818 
(महायानश्रद्धोत्पादशास्त्र) 04911 2्}1088`, परमार्थकृत चीनी 
भाषानुवाद से अग्रेजी में अनूदित, शिकागो, १९०० 

वही, अनूदित, शंघाई १९०७ 

11€ ऽप वद्णङ़ रग प्ल एप्ततोऽ5 (एणहा5] ग. 9 
पतद्वत णा715716ा13‰8, ^ [€> (० ध€ शा 


(वदा ० ^ ापतोभा2-1-0578 0 ८25 भाताोाप), 
1920 । 

ताता 6. हापा 30३ जाव 2 [यातव वा1, ४ व7811251, 
1970 

[1€ (लात्तग्‌ (गाल्कप्ेमा ग एप्त) 870 (1€ 
वपा ग ध्ो€ शतप (क्या) ३८, २२. 4. 50८९४, 
1.00, 1923; 

पात हत., ऽपां] (प 1.14. ग1८प५०, 1961 

€ (गल्दूप्िम) ग एप्वतापञ( पवश ((0ावो5 
हाहा 71. 9 ध€ 1 & {€ 2०४ (दाग 
० विठहिवा]पा 2८5 1424113 71218 -1 वा] (शाता 
78518048 (छापा 97 (गाता गातात) 

^. £. (118 {हटा]६९ 

[.ला7हि724, 1927, [ताता ६4. 2187818 ५108 
एा2185]71811, #४87811851, 161 7. [310९५87]. 
(गदालाञ४€ [्ठवपलाजा वात 47121515 
एपत५15६ 1.0८, #0]15. 1 वात [ (४०1. [आ त्मा{मि$ 
हशि (7. 0 विवे फवे-एा7वप ग वावा पणत 
{11९ गलत गवा 1011872), [.€ा17724, ४0]. 1 (1932) 
2714 ४०]. [ (1930). रद, }40पाठा बात (9., 5 
(2189€ा111822€, 1958; [20 78{€108८1!< €. 1962 

^ [150 गतांश [द व्वा९, ४01. 11, 17. 0 (75. 
{-€(1<87 2110 1741155 01, (1४. 9 (2161118, 1933 
81101165 111 {11€ {.21711<8 {818 578, [{.010011, 1957 
01111165 9 }4211$व118 8010 वा7ा1, विद (0), 
1967 

5$5{€ा715 9 एप्रततवा1150८ 71०, (३1८18, 1912 
(¶171€ एप्तत112, 1882 

71९ 82516 (0ददएप्जा ° एपवततातऽप 

^ 2181111 97 एप्ततााञ 

^ 1271118] 9 एपतताप्ऽपो 

8०५7० 871 (11€ 605] ° एप्त 

प्रावा) 21 एतवा 

एप्वतांऽ६ (7 7 [7त18, 1.070011, 1962 

{1€ एत वा15{721111050ग्ी% ग त णाण्टाऽव] प्पल ता. 
0 (31८8, 1936 

{€ 4050155 5व्विाातजप( 77 [01 वा€ वित ४३- 
त2121108-112115 0111818 1२६५९ ल्‌॥ 7116200, ४०. 
1 , पि2127108, 1957, {. 1-175 

€ (लातत 11050 ग उततता), [1.0ात०ा), 
1955 

1€ (0द९्व्वा2 10८11977, ए. प. ८. ४वावा251, 1962 
2500 (€व75 ° एप्त तापं, (७०४६. ग [7412, वि€५ 
[211], 1956 


सांख्य-योग 
सांख्य-कारिका, अग्रेजी अनुवाद सहित संपादित, एस. एस. सूर्यनारायण 
शास्त्री, मद्रास वि. वि, १९४८ 
सांख्य-कारिका, विस्तृत भूमिका, हिन्दी अनुवाद तथा संस्कृत ओर 
हिन्दी व्याख्या सहित, ब्रजमोहन चतुर्वेदी, नेशनल पल्लिशिंग हाउस, 
दिल्ली, १९६८ 
सांख्यकारिका, युक्तिदीपिका टीका, संपादक, रामचन्द्र पाण्डेय, दिल्ली 
सांख्य-कारिका-भाष्य, संपा. हरदत्त शर्मा, पूना 
उप्रेजी अनुवाद, त्रयं. गो. माईणकर, पूना 


वाचस्पति पिश्र 


विन्ञानभिक्षु 
रामशङकर भद्राचार्य 


^. ए. {< €1{11 


87108 1.31 9111118 .... 
0. 0. (< वावर्त र 


1. पि. 2 ८पाल्ल९९ 
पतञ्जलि 

व्यास 

वाचस्पति मिश्र 
भोजराज 


स्वामी हरिहरानन्द आरण्य .... 


रामशङकर भद्राचार्य (संपा.) 


9. नि. [2351018 
नि. £. ए1-81717118 


गोतम 
वात्स्यायन 

उद्योतकर 

सांख्य-तत््व-कोमुदी (सांख्यकारिका टीका) हिन्दी अनुवाद सहित 
आद्याप्रसाद मिश्र, इलाहाबाद 

अरजी अनुवाद, गङ्खानाथ ज्ञा, पूना 

सांख्यतत्वकोमुदी, संपा. हरदत्त शर्मा, पूना 

सांख्य-प्रवचन-भाष्य (सांख्य-सूत्र-भाष्य) संपा. जीवानन्द, कलकत्ता 
सांख्य दर्शन (सांख्य-सूत्र, तत््वसमाससूत्र तथा सांख्यसार सटीक), 
वाराणसी 

11८ उत1<1%2 9ऽ{दा 

7८ §तपकला2 711105गूगौर$ 

(ह7 814 0९ण्टाणु्पा्ा 9 उत्पल ऽश). 
5त71<11%#8 01 {11€ (द्र 0 ९२९९11#, (21612, 1930 
योगसूत्र 

योगसूत्रभाष्य, सम्पा. वेदान्तचुज्चु, कलकत्ता 

तत्त्ववैशारदी (व्यासभाष्यटीका) 

योगसूत्रवृत्ति, संपा. के. वेदान्तवागीश, कलकत्ता 
पातञ्जलयोगदर्शन 

पातञ्जलयोगदर्शनम्‌, व्यासभाष्य-तत्त्ववैशारदीसमेतम्‌ भारतीय विद्या 
प्रकाशन, वाराणसी 

(0६2 85 71110850 27 एरदाष्टाग). 

(€ एापा०ऽनुा४ 9 प्रापातप त्वागे 


न्याय-वैशेषिक 


न्यायसूत्र 
न्यायसूत्रभाष्य, विश्वनाथवृत्ति-सहित, सम्पा. जीवानन्द विद्यासागर, 
कलकत्ता 

न्यायसूत्र-वात्स्यायनभाष्य, ओरियेन्टल सीरीज, पूना, १९३८, अग्रेजी 
अनुवाद्‌, गंगानाथ दा, पूना, १९३८ 

न्यायभाष्यवार्तिक, सम्पा. विन्ध्येश्वरीप्रसाद द्विवेदी, .काशी संस्कृत 
सीरीज, बनारस, १९१५ 

ग्री अनुवाद्‌, गंगानाथ ज्ञा, 111९ 1741811 71 0पषट॥६, इलाहाबाद 
न्यायवार्तिकतात्पर्य-टीका, सम्पा. राजेश्वर शास्त्री द्राविड, काशी सं. 
सी. बनारस, १९२५. 

आत्मतत्त्वविवेक, चौखम्बा, वाराणसी, १९४० 

न्यायकुसुमाञ्जलि, टीकाचतुष्टयसमेत, सम्पा. पदप्रसाद्‌ उपाध्याय एवं 
टुण्ढिराज शास्त्री, काशी सं. सी. वाराणसी, १९५७ 

न्यायमञ्जरी, सम्पा. सूर्यनारायण शुक्ल, काशी सं. सी, वाराणसी 
१९२६ 


२५४ भारतीय दर्शन : आलोचन ओर अनुशीलन 


विश्वनाथ न्यायपञ्चानन .... 


ॐ 


9) 


विश्वनाथ न्यायपञ्चानन .... 


अनम्‌ भट 


गङ्खेश उपाध्याय 


करणाद्‌ 
प्ररास्तपाद्‌ 


श्रीधर 


9) 


उद्यन 


91511 (7971018 
/10201105818 
98081181 
ए71वतवपात 

12 ५818 7125284 


9. 9. एवाह ` 
9. (. (2 ({€ा¡€९ 
1. 9111113 

13. प्र. पर. 1 ६ग15 


(11118 


जैमिनि 
शवर स्वामी 


भाषापरिच्छेद (कारिकावली) स्वािर्मित सिद्धान्तमुक्तावली सहित 
उग्रेजी अनुवाद, स्वामी माधवानन्द्‌, अद्वैत आश्रम, अल्मोड़ा, १९४०, 
द्वि. सं. १९५४ 

सिद्धान्तमुक्तावली, नारायणतीर्थकृत न्यायचन्द्िका सहित, सम्पा. 
टुण्टिराज शास्त्री, काशी सं. सी, वाराणसी, १९२३ 

दिनकरी ओर रामरद्री व्याख्या सहित, निर्णय सागर प्रेस, बम्ब 
सिद्धान्तमुक्तावली, संस्कृत ओर हिन्दी टीका सहित, ज्वाला प्रसाद्‌ 
गोड, वाराणसी, १९५८-५९ 

तक॑संग्रह, स्वनिर्मित दीपिका सहित, एवं नीलकण्ठी तथा भास्करोदया 
व्याख्या समेत, निर्णयसागर प्रेस, वम्र 

तक॑संग्रहदीपिका, अग्रेजी भूमिका एवं अनुवाद सहित, अठल्ये एवं 
बोडास हारा सम्पादित, द्वि. सं. बम्बई, १९३० 

तत्त्वचिन्तामणि (दस पर रघुनाथ शिरोमणि कौ दीधिति तथा उस पर 
जागदीशी ओर गादाधारी व्याख्याय) 

वेशेपिक-सूत्र 

पदार्थधर्मसंग्रह (वशेषिकसूत्रभाष्य), सम्पा. टुण्डिराज शास्त्री, काशी सं, 
सी. बनारस 

न्यायकन्दली (्रशस्तपादभाष्य-टीका), सम्पा, विन्ध्येश्वरी प्रसाद 
द्विवेदी, बनारस 

अगग्रेजी अनुवाद, गङ्खानाथ इया, बनारस 

किरणावली (्रशास्तपादभाष्य-रीका) सम्पा. शिवचन्द्र सार्वभोम, 
विन्लि. इण्डिका, कलकत्ता, १९११ 

^ ्राऽ{01# गा [ताश 1.0९, (2160112, 1921 


511101९5 111 ४5 2-४815९511<3 1618 1011#5165, 8. 0.२. 
1. 7200718, 1947 

^ {15101 ग वाता [015{€ा10108#, 21 €., लाप 
1958 । 
4 110 दा [7 ्एवप्लछा1 0 [ताश 1.06, 14800781 
त]. ०5९, ९111, 1965 

८ वि 171€0ा $ 0 110 ५*1९04६९, 27 ९त., तार. 
0 (31८, 1950 

[ताभ रदा, € दप], 1070071, 1938 

8 {ला1215 0 (€ 5॥वत$ ग कवि ४४०-पि/2#/8 [.016, 


।  ति४०त 0071€11191 8€1९5, 1951 
{01116511 (17911078 .... 


पिठ ४ ४० $४त/8 5%51{€ा7 9 1016, 21181811 ५1058 
12 18511811, 81211251, 1968 

पूर्वं मीमांसा 
मीमांसासूत्र 
शबरभाष्य (मीमांसा-सूत्र-भाष्य) अग्रेजी अनुवाद्‌, गङ्गानाथ ञ्चा, बडोदा, 
१९२३ 


प्रभाकर पिश 


शालिकनाथ मिश्च 
कुमारिल भट 


पार्थसारयथि पिश 


म 


नारायण भट 


लोगाक्षि भास्कर 


14. 24. (33122 
21 1178 


ग 


7वञाप0व पतत 
911851{771 


गोडपादाचार्य 


9 


शङ्कराचार्य 


27 

वृहती (शाबरभाष्यरीका) (तकपाद), सम्पा. रामनाथ शास्त्री, भाग १ 
ओर २, मद्रास वि. वि, १९३४-३५ 

प्रकरण-पञ्चिका, सम्पा. मुकुन्द शास्त्री, चौखम्बा, बनारस, १९०३ 
श्लोक- वार्तिक (शाबरभाष्य, तर्कपाद्‌ कौ कारिकाबद्ध विस्तृत व्याख्या) 
अग्रेजी अनुवाद्‌, गद्भानाथ इञा 

श्लोकवार्तिक, पार्थसारथिमिश्र की न्यायरलाकर-व्याख्या सहित, सम्पा. 
रामशास्त्री तैलङ्ग, चौखम्बा, बनारस 

श्लोकवार्तिक, उम्बेक-टीका सहित, सम्पा. रामनाथ शास्त्री, मद्रास वि, 
वि, १९.४० 

श्लोकवार्तिक, जयमिश्र-व्याख्या सहित, सम्पा, सी. कुन्हनराजा, मद्रास 
वि. वि. १९४६ 

तन्त्र-वार्तिक (शाबर-भाष्य; ], २ से ा अध्याय तक की गद्यमय 
व्याख्या) 

टुप्‌-रीका (शाबरभाष्य के शेष भाग की संक्षिप्त टीका) 
शास्त्र-दीपिका (निर्णय सागर प्रेस, बम्बर) 

शास्त्र-दीपिका, टीकाद्रयोपेता, सम्पा. लक्ष्मण शास्त्री द्राविड, चौखम्बा, 
बनारस, १९१६ 

अग्रेजी अनुवाद, डी. वेंकटरमैया, गायकवाड ओ. सीरीज, बडौदा, १९४० 
मानमेयोदय, अरजी अनुवाद सहित सम्पा. सी. कुन्हनराजा ओर एस. 
एस. सूर्यनारायण शास्त्री, अडयार मद्रास, १९३३ 

अर्थ-सड्प्रह, सम्पा. डी. बी. गोखले, ओियेन्ल बुक एजेंसी, पूना, 
१९३९ 


एवो 5961001 {शतार ोा71871158 ^11211202 
णा४., 5€16€5, 1911 


7पाएवे-कलीपोद्वा19व 77 165 50०९७, 82718785 पता7तप 
ाा४., 1942 


17त्एतप्लप्जा ६0 € एएप्ता८२-1/4117187158 


वेदान्त 


माण्डूक्य-कारिका, गीता प्रेस, गोरखपुर, हिन्दी अनुवाद सहित 
77 <द्भपा०-9त5 (व 0६ ३८१०३१३, ९१., 14. 1. 
\(1ता7]टला2ा2 2112{{26118 1/2, (गताव ताप *..1943 
शारीरक-भाष्य ब्रह्यसूत्र-शाङ्रभाष्य), निर्णय सागर प्रस, बम्बई 
ब्रह्मसूत्र-शाङ्करभाप्य, रत्नप्रभा सहित, सम्पा. भोते बाबा, हिन्दी अनुवाद 
सहित, ३ भाग, म. म. गोपीनाथ कविराज कौ भूमिका सहित, वाराणसी 
ब्रह्मसूत्र-शाङ्करभाप्य, स्वामी सत्यानन्द-सरस्वतीकृत हिन्दी अनुवाद 
एवं व्याख्या सहित, गोविन्द मठ, वाराणसी, १९६५ 

93 


१9 


मण्डन पिश्र 


सुरेश्वराचार्य 


93 


पदमपादाचार्य 

116 ४दवद्वा11व-6प्र25 णाल € (0पोा€)({ ९ 
9118111.875611त7#8, [7 {छवा वत हह. 17. 0४ 0. 
1108, 2 \/015., 9. 8. 2. 


11८ ५६118 एन्चुगभ1€व (हह. 77. 27 29018181 


, ० आ्रा1<218 21252), #. 9. [2१८९ 


{€ 81211718 -5प06185 (1{1\ {€ (0णााा€ा६ 
आवा11<81त 15194, (1 {€ा 1, 105. 1 शात 17, €. पनात 
हाट. 77., 9. <. एदार्गा<2ा, 214 ९५. 7200172, 1931 


ए7ग74-5प्2-( वपत पणत जााहा116818 8115598, 
९0. “1111 हाहा151 [17.74 वि०{€5 09 प्श परजा क्या)३, 
011€1{81 ए001< ^ह€ा1८#, 7200718, 1940 

ईश, केन, कठ, प्रश्न, मुण्डक, माण्डुक्य (गौडपादकारिका सहित), 
तैत्तिरीय, एेतरेय, छान्दोग्य, वृहदारण्यक ओर श्वेताश्वतर उपनिषद्‌ 
शाङ्कर-भाप्य तथा हिन्दी अनुवाद सहित अलग-अलग प्रकाशित, गीता 
प्रेस, गोरखपुर | 

भगवद्गीता-शाङ्करभाष्य, हिन्दी अनुवाद सहित, गीताप्रेस, गोरखपुर 
शाड्रभाष्य ओर आनन्दगिरि-टीका सहित प्रकाशित उपनिषद्‌, 
आनन्दाश्रम प्रेस, पूना 

शाङ्करभाष्य ओर आनन्दगिरि-टीका सहित प्रकाशित उपनिषद्‌ 
वाणीविलास संस्कृत पुस्तकालय, वाराणसी 

11707 #४0ा15 01 जातवा ददा दा ३, ४015. 1 वात 71, 
^511{€1<87 871 (0., 7200718 

ब्रह्मसिद्धि, शंखपाणिकूत टीका सहित, सम्पा. एस. कुप्पूस्वामी शास्त्री, 
मद्रास, १९२७ | | 
नैष्कर्म्यसिद्धि, ज्ानोत्तमकृत चन्द्रिका सहित, सम्पा. म. हिरियना, 
बम्बई, १९२५ 

21115} रदातवटा7द्ि 171 “(7€ 855€1{1815 91 
^ ५8111971“ ए 1२. [285 

हाजा (17. 0४ 4. ]. 41510, [0ाात०ो 

बृह दारण्यकभाष्यवार्तिक, आनन्दगिरि-टीका सहित, ३ भाग, आनन्दाश्रम 
प्रेस, पूना 

तैत्तिरीयभाष्यवार्तिक, आनन्दगिरि-टीका सहित, आनन्दाश्रम प्रेस, पूना 
पञ्चपादिका (शारीरकभाष्यवृत्ति, अपूर्ण), सम्पा. रामशास्त्री, विजयनगरम्‌ 
सीरीज, बनारस 

हह. 7. 0. शला(व(िवाा 2, 6७009, 8841008, 1948 
पञ्चपादिका, आत्मस्वरूपकृत प्रबोधपरिशोधिनी तथा विज्ञानात्मकृत 
तात्पर्यर्थद्योतिनी व्याख्याओं सहित, सम्पा. श्री राम शास्त्री तथा श्री 
कृष्णमूर्ति शास्त्री, मद्रास ओरियेन्टल सीरीज, भाग १, मद्रास, १९५८ 


पद्मपादाचार्य 


प्रकाशात्मयति 


विमुक्तात्मा 
वाचस्पति पिश्र 


मधुसूदन सरस्वती 


सर्वज्ञात्ममुनि 


,) 


ग 


अप्पय दीक्षित 

पञ्चपादिका, प्रकाशात्मयतिकृत विवरण तथा विवरण पर चित्सुख मुनि 
की तात्पर्यदीपिका एवं नृसिंहाश्रम मुनि कौ भावप्रकाशिका टीकाओं 
सहित, सम्पा. श्री राम शास्त्री तथा श्री कृष्णमूर्ति शास्त्री, मद्रास 
ओरियेन्टल सीरीज, भाग २, मद्रास, १९५८ 

पञ्चपादिका-विवरण, सम्पा. श्री राम शास्त्री, विजयनगरम्‌ सीरीज, 
बनारस; मद्रास ओ. सीरीज, भाग २, मद्रास, १९५८ 

इष्टसिद्धि, सम्पा. मै. हिरियना, गायकवाड ओ. सी, बडोदा, १९३३ 
भामति (शारीरकभाष्यव्याख्या), कल्पतरु ओर परिमल सहित, सम्पा. 
अनन्तकृष्ण शास्त्री, निर्णयसागर प्रेस, बम्बई, १९३८ 

भामती (चतुःसूत्री), अंग्रेजी अनुवाद्‌ सहित, सम्पा, सूर्यनारायण शास्त्र 
तथा कुन्हन राजा, अडयार्‌, मद्रास, १९३३ 

खण्डनखण्डखाद्य, हिन्दी अनुवाद सहित, सम्पा. स्वामी योगीन्द्रानह्, 
वाराणसी, १९७९ 

खण्डनखण्डखाद्य, हिन्दी अनुवाद सहित, सम्पा. चण्डीप्रसाद सुकुल, 
अच्युत कार्यालय, वाराणसी, १९२८ 

हह. 17. ©व7ह8 विदध [78 77 € [1 वाडा [० 
खण्डनखण्डखाद्य-रीका, बनारस 

तत्तवप्रदीपिका (चित्सुखी), निर्णय सागर प्रेस, बम्वई, १९३१, द्वि, 
सं, प्रत्यग्भगवत्‌प्रणीत-नयनप्रसादिनी-व्याख्या सहित, सम्पा. रघुनाथ 
शास्त्री 

तत्त्वप्रदीपिका, हिन्दी अनुवाद सहित, स्वामी योगीन्दरानन्द्‌, वाराणसी, 
१९५६. 

अद्वैतसिद्धि, बलभ्री सिद्िव्याख्या, गौडब्रह्यानन्दी लघुचन्दिका ओर 
उस पर विटूठलेशोपाध्यायी टीका सहित तथा स्वरिप्पण सहित 
अनन्तकृष्ण शास्त्री हारा सम्पादित, निर्णय सागर प्रेस, बम्बई, १९१५, 
१९१७ | 
अद्वैतसिद्धि, गौडब्रह्यानन्दी गुरुचन्द्रिका सहित, सम्पा, श्रीनिवासाचार्य 
एवं वेकटनरसिह शास्त्र, भाग १,२,३, मैसूर वि. वि, संस्कृत सीरीज्‌, 
१९३२, १९३७, १९४० 

शहा 11., (वाहवे विशी 7 कलाताक्ावगयह। 
सक्षेपशारीरक, नृसिहाश्रम सरस्वती की तत्त्वबोधिनी व्याख्या सहित, 

भारतीय दर्न 
आलोचन ओर अनुशीलन 
चन्द्रधर शर्मा 


भारतीय दर्शन के मूर्धन्य विद्वान्‌ ओर यशस्वी लेखक प्रोफेसर ० चन्द्रधर 
शर्मा के अंग्रेजी भाषा मेँ "ए क्रिरिकल सर्वे ओंफ इन्डियन फिलोंसोफी ' 
नामक प्रसिद्ध ग्रन्थ के - जिसके अब तक देश में कईं संस्करण ओर 
विदेशो में त्रिटिश तथा अमरीकी संस्करण प्रकाशित हो चुके हैँ - हिन्दी 

रूपान्तर को हिन्दी-ग्रेमी विद्यार्थियों ओर पाठकों कौ वर्प से प्रतीक्षा थी। 
यह हर्ष का विषय है कि स्वयं प्रोफेसर चन््रधर शर्मा द्वारा कृत उनके 
इस ग्रन्थ का हिन्दी में संशोधित तथा परिष्कृत रूपान्तर “भारतीय दर्शनः 
आलोचन ओर अनुशीलन' शीर्षक से प्रकाशित हो रहा है। 

इस ग्रन्थ मं प्रोफेसर शर्मा ने अपने उक्त अगेजी ग्रन्थ के कई अंशो को 
हिन्दी में नवीन परिशोधित रूप मे लिखा तथा आवश्यक परिवर्तन किए 
हँ जिससे इस ग्रन्थ की महत्ता ओर उपादेयता ओर बद्‌ गई है। इस ग्रन्थ 
मे भारतीय दर्शन के विविध सम्प्रदायो का, मूल ग्रन्थो के आधार पर, निष्पक्ष 
प्रामाणिक, तुलनात्मक ओर आलोचनात्मक विवेचन प्रस्तुत किया गया है । 
दर्शन के गूढ, जटिल ओर दुरूह विषयों को सरल तथा सुस्पष्ट खूप मेँ 
प्रतिपादित किया गया है जिसमे प्रोफेसर शर्मा सिद्धहस्त हे । भारतीय दर्शन 
के हिन्दी प्रेमी विद्यार्थियों जिज्ञासुओं ओर प्रबुद्ध पाठकों के लिए यह ग्रन्थ 
अत्यन्त उपयोगी ओर उपादेय है। 

